

شخصیت و افکار

شیخ الاسلام محمدت گھوٹوی

یعنی

شیخ الاسلام علامہ

غلام محمد محمدت گھوٹوی رحمۃ اللہ علیہ

بانی شیخ الجامعہ (وائس چانسلر)

جامعہ عباسیہ بہاول پور

بمصطفیٰ برساں خویش را کہ دیں ہمہ اوست
اگر باو نہ رسیدی تمام بولہی ست

شخصیت و افکار

شیخ الاسلام محدث گھوٹوی

یعنی

حضرت شیخ الاسلام علامہ غلام محمد محدث گھوٹوی رحمۃ اللہ علیہ
بانی شیخ الجامعہ (وائس چانسلر)
جامعہ عباسیہ بہاول پور

تالیف:

اشیخ پوتا، پروفیسر حافظ غلام نصیر الدین شبلی مہری

ناشر:

حضرت اشیخ الجامع اکیدی، ۲۳۵ - جناح سٹریٹ
پیر خورشید کالونی، ملتان

بِسْمِ اللَّهِ الرَّحْمَنِ الرَّحِيمِ

جملہ حقوق بحق مؤلف محفوظ

بارِ اول

نام مؤلف : پروفیسر حافظ نصیر الدین شبلی

تاریخ اشاعت : ۲۰۱۲ - ۱۲ - ۱۲

تعداد : ۱۰۰۰

کمپوزنگ : مسعود الرحمن

ہدیہ : ۸۰۰ روپے

مطبع : پرنٹ نیٹ ایڈوٹائزر

آفس نمبر 3,6 فرسٹ فلور، وہاب پلازہ

سرکروڈ، راولپنڈی فون: 0345-5111499, +92-51-5558229

ناشر: حضرت الشیخ الجامع اکیدمی، ملتان

بسم اللہ الرحمن الرحیم

انتساب

بنام نامی اسم گرامی والدی الکریم حضرت شیخ الحدیث، مفتی اعظم، استاذ العلماء نائب الشیخ علامہ حافظ محمد عبدالحی الچشتی القادری رحمۃ اللہ علیہ نائب شیخ الجامعہ جامعہ عباسیہ بہاولپور، خلف الرشید قطب الاقطاب، بحر العلوم، شیخ الكل فی الكل، جامع المعقول والمنقول، فاتح مرزائیت، مبلغ شریعت، مرشد طریقت، حضرت شیخ الاسلام علامہ غلام محمد محدث گھوٹوی رحمۃ اللہ علیہ، بانی شیخ الجامعہ جامعہ عباسیہ بہاول پور دار السور۔

سرود رفتہ باز آید کہ ناید - نیسے از حجاز آید کہ ناید

سرآمد روزگار این فقیرے - دگر دانائے راز آید کہ ناید

میرے فرزندان الشیخ پوتا ڈاکٹر محمد فخر الدین عامر سلمہ ربہ اور الشیخ پوتا ڈاکٹر محمد بدرالدین ظافر سلمہ ربہ نے کارِ تالیف میں جو کاوشات سرانجام دیں، اللہ تعالیٰ انہیں قبول فرمائے، آمین۔

التاریخ: ۲۰۱۲-۱۲-۱۲

الشیخ پوتا پروفیسر حافظ غلام نصیر الدین شبلی

علامہ (جامعہ عباسیہ بہاولپور)

تخصص فی الفقہ والقانون (جامعہ اسلامیہ بہاولپور)

ایم اے علوم اسلامیہ (پنجاب یونیورسٹی لاہور)

فاضل عربی (تعلیمی بورڈ، پنجاب، لاہور)

اللہ

جل جلالہ وعم نوالہ

حمد بے حد ہے فقط اللہ کی نعمت بے عد، فقط اللہ کی شکر اس کا ہے نصیب بانصیب سر بلندی، ذکر سے اللہ کی مصدر علم و ہدایت ہے فقط اسکی وحی منبع رشد و کرامت ہے کتاب، اللہ کی تو ہوا آزاد، ہر آزار سے جب ربوبیت مان لی، اللہ کی مایہ مؤمن فقط ایمان ہے جو ملے، توفیق سے اللہ کی دین عمل کے کچھ نہیں تیرا مقام ہے یہی تلقین رسول اللہ کی زندگی کر دے نچھاور اس پہ تو ہے یہی فشا، ذبح اللہ کی دل کو خالی کر ہوس سے، میرے یار طرز اپنا، تو ولی اللہ کی بندہ بن جا تو خدا کا، خوش خصال کر اطاعت تو نبی اللہ کی خوب بھر لے دل کو انکی حب سے ذات جنگی ہو بہو مظہر شہون اللہ کی اتباع نفس سے مؤمن خلاصی پا گیا پڑ گئی نظر عنایت گر حبیب اللہ کی دو جہاں کی خیر سے شبلی کا دامن بھر گیا مل گئی اسکو شفاعت جب رسول اللہ کی توفیق توبہ مل گئی، راہ سیدھی کھل گئی ہو گئی اسکو زیارت جب رسول اللہ کی

محمد

صلی اللہ علیہ وسلم

معطر محمد سے سارے جہاں ہیں منور محمد سے کون و مکاں ہیں
محمد ہیں مطلوب و مقصود مؤمن محمد تو محبوب رب جہاں ہیں
محمد کا رتبہ ہے سب سے زالا محمد امام جمع مرسلان ہیں
محمد ظہور تجلی اکمل محمد تو آئینہ صوفشاں ہیں
محمد ہی بستے ہیں دل میں ہمارے وہی مایہ زندگی، نور جاں ہیں
غلام محمد ہے پیارا خدا کو محمد کے پاؤں تاج شہاں ہیں
محمد ہیں آئینہ ذات سبحاں محمد حقائق میں جلوہ کنناں ہیں
محمد شفاعت کریں عاصیوں کی محمد شفاعت کے منکر ذمیم جہاں ہیں
محبت محمد کی معراج ایماں محبت سے خالی فقید نشاں ہیں
محمد کے اصحاب و اولاد اطہار بروئے محمد موقر ذی شاں ہیں
ہوشی کی حالت پہ ان کی عنایت وہی ناصر و حامی بے کساں ہیں

علی

کرم اللہ وجہہ

علی عقدہ کشائے عارفاں ہیں علی منزل نمائے ساکاں ہیں
علی کے سر پہ ہے تاج ولایت علی وارث امیر مرسلان ہیں
علی اللہ کی شمشیر براں علی قبر خدا بر کافراں ہیں
علی محبوب سرکار دو عالم علی نور قلوب مؤمنان ہیں
علی دروازہ شہر معارف علی موجد علوم نحویاں ہیں
علی ہیں فاتح اسرار قرآن علی منشأ نبی کے راز داں ہیں
علی کی ذات، عین شرح دیں ہے علی محسن برائے کل زماں ہیں
علی کی سمت ہے نظر فقیہاں علی شاہ بلاغت نکتہ داں ہیں
علی سالار تقویٰ و شجاعت علی درماندگاں کے پاسباں ہیں
علی کے خوشہ چین سب اولیاء ہیں علی قلب دو عالم میں نہاں ہیں
علی کے فقر پہ ہو جاؤں قرباں علی فقیروں کے لئے گنج گراں ہیں
علی کی حب، ایمان کی نشانی علی کے کینہ ورتنگ جہاں ہیں
علی کی اک نظر بر حال شبلی مٹا دے دوریاں جو درمیاں ہیں

حضرت الشیخ الجامع کی منقبت

آپ کے بڑے صاحبزادے نائب الشیخ شیخ الحدیث مفتی اعظم حضرت علامہ الحافظ محمد عبدالحی اچشتی القادری رحمۃ اللہ علیہ نے اپنے والد گرامی حضرت شیخ الاسلام محدث گھوٹوی رحمۃ اللہ علیہ کی جناب مستطاب میں بایں الفاظ اظہار عقیدت فرمایا ہے:-

صد مبارک بارگاہ ایزدی کے معتمد
طالب دین کے لئے نخل تمنا سروقد

☆☆☆

شیخ جامع سے جو بہہ نکلی ہیں نہریں علم کی
ہوں ترقی پر الہی روز افزوں تا ابد

☆☆☆

ہے ہدف ان کا اشاعت دین کی
درس ان کا دل نشین تو قول ان کا مستند

☆☆☆

ذات ان کی جامع علم و عمل
مصطفیٰ کے عشق کی ہر گز نہیں ہے کوئی حد

☆☆☆

سارے عالم کو دکھائی سیدھی راہ
نیز چشتی کو سوجھایا سب نیک و بد

☆☆☆

حضرت جد امجد رحمۃ اللہ علیہ کی منقبت

(منجانب: الشیخ پوتا پروفیسر حافظ غلام نصیر الدین شبلی، علامہ جامعہ عباسیہ، بہاول پور)

صد مبارک، صد مبارک، دین کے سالار کو
جسکے علم و فضل نے کایا پلٹ دی خلق کی
شیخ جامع سے ملقب ہو گیا جو ہر طرف
جسکی عظمت کی شہادت دی سبھی ہمعصر نے
جو رہا بندہ خدا کا، خادم دین متین
جس نے اپنی زندگی کر دی نچھاور دین پر
گانِ اللہ کا ہوا جو ہو بہو مصداق حق
لطف رب سے جب ہوا شرع محمد کا نقیب
وہ حضوری ہو گیا جب صاحب لولاک کا
واہ! نبھایا فرض اپنا، زندگی کو تچ دیا
ان کی نسبت فخر شبلی ہو گئی ایسی دولت کب ملی اغیار کو؟

بسم الله الرحمن الرحيم

أما بعد فهذه عدة أبيات شاهدة على الصدق بالبينات وهدية مهداة تظهر الحب في الله والخيرات سمح بها خاطر مولانا الذكي اليلمعي الديان العلامة محمد لطافت الرحمن السواتي الأفغاني الى حضرت الشيخ الجامع لانواع العلوم كلها الاجلة والاداني الحبر الرباني شيخ الاسلام مولانا غلام محمد المحدث الملتاني الفائز بالسبق الى غايات الأمال ونهايات الاماني صاحب السفر اللاتاني ظفر الحق والصدقة على من اجاب العلم بالسفاهة فرضى الله تعالى عنه وارضاه وجعل الجنة مأواه ومثواه .

أيها فاضل الملتان صدر الافاضل

أنت الذي قد نلت جل الفضائل

ووفقت جمعا للعلوم جميعها

فيورك يا مولى كريم الشمال

رزقت وقاراً سودد اعظمة تقي

وصرت فقيد المثل يا خير فاضل

تلمذت من شيخ جليل معظم

برامفور مولانا النبيل المباسل

فشيخك فضل الحق شيخى وقدوتى

وكان كبحر مائنا هي بساحل

وقال مراراً يا لطافت ندم ما

بقومك من تحصيل علم الاوائل

وذاكرنى المرحوم يوماً فقال لى

وكان كما قال الحميد الخصائل

بأن لنا خلفاً بملتان ماجداً

يدافع عما قلت شبهات جاهل

فدافعت عن استاذنا فى كتابه

بما فى امور عامة من مسائل

واحسنت فى ذب العدى عن مريمه

وفزت من الله العلى بنائل

فجئت بظفر الحق لطمًا بوجه من

سعى ان يرد الحق سفهاً بباطل

وكنت بياولفور شيخاً موظفاً

تراأست عباسية فى المشاغل

وانى ارى هنا ماثر كالتى

بها فقت كلاً فى العلى والفواضل

وقدمتما والموت غاية كلنا

وابقيتما كل المزايا لسائل

ومنى تحيات السلام عليكما

وهذا دعائى بالضحى والاصائل

جزى ربنا اياكما عن جنابه

فأواكما الفردوس خير المنازل

اللهم آمين يا رب العالمين

☆☆☆

فہرست مضامین

i	انتساب :
ii	اللہ :
iii	محمد :
iv	علی :
v	حضرت الشیخ الجامع کی منقبت :
vi	حضرت جد امجد کی منقبت :
vii	منقبت از مولانا سواتی :
i	تقدیم :
۲	پیش لفظ :
	تصاویر :
	باب اول
۵	ولادت اور حصول تعلیم :
۶	فخر ہمیں بس است غلام محمد ام :
۶	نام و نسب اور وطن :
۶	القاب :
۷	آپ کے جد اعلیٰ حضرت بخت جمال :
۸	تعلیم قرآن مجید (ٹھیکریاں) :
۸	اسکول کی تعلیم (منگووال) :
۹	دار العلوم پکوڑی شریف :
۱۰	دار العلوم گھوٹ، ملتان :
۱۲	قاضی والا، تلہیری :
۱۲	چکی شیخ ضلع میانوالی :

۱۴	دار العلوم نعمانیہ، لاہور :
۱۵	جامع فیض عام کانپور :
۱۸	مدرسہ عالیہ، رامپور :
۱۹	مدرسہ عالیہ میں پہلا اعزاز :
۲۰	حدیث نبوی کی اسناد :
۲۱	علوم شرعیہ و عقلیہ کی اسناد :
۲۲	تفصیل سند مدرسہ عالیہ ریاست رامپور :
۲۳	دیگر اوراد و وظائف کی اجازت :
۲۴	حضرت اعلیٰ گھوٹوئی کی اجازت :
۲۴	حضرت شیخ الاسلام کے اوراد و وظائف :
	باب دوم
۲۵	مسند تدریس و ارشاد :
۲۶	مدرسہ انوار العلوم، رامپور :
۲۷	حضرت گھوٹوئی ایک شاعر بھی تھے :
۲۷	دار العلوم گھوٹ، ملتان :
۲۹	رنگ تدریس :
۳۰	دیدار نبی صلی اللہ علیہ وسلم :
۳۲	وطن مالوف کی زیارت :
۳۳	بے لوث خدمت تدریس :
۳۵	شادی خانہ آبادی :
۳۶	کوائف گھوٹ :
۳۷	تحریک خلافت کی حمایت :
۴۰	تونسہ شریف میں تدریس :
۴۰	جامعہ عباسیہ بہاولپور :
۴۲	قرآن اور قرآن کی تفسیر :
۴۳	تلاوت قرآن کا شغف :

۴۴	نئے مکان میں محفل میلاد :
۴۵	طلباء حضرت اشیح کے متمنی :
۴۷	بگو آں نازنین شمشاد مارا :
۴۸	تالیفات :
۵۱	سوانح حیات حضرت اعلیٰ گولڑوی :
۵۲	مہر منیر کی سند :
۵۳	مولانا افضل الحق کا خط :
۵۴	حضرت شیخ الاسلام کا خط بابت توحید و جود :
۵۵	کثرت تلامذہ :
۵۵	جامعہ عباسیہ کا نصاب تعلیم :
۵۶	تلامذہ کرام :
۵۹	شاہزادگان دربار غوثیہ مہریہ :
۶۱	جامعہ عباسیہ میں پی ایچ ڈی :
۶۱	طب کی کلاس کا اجراء :
۶۱	نادیۃ الادب میں تقاریر کے موضوعات :
۶۳	علماء کا خراج تحسین :
۶۴	تدریس کے قطب مینار :
۶۴	کلاسوں کا معائنہ :
۶۵	فراست کی ایک اور مثال :
۶۵	پرچہ سوالات کیسا ہونا چاہیے؟ :
۶۶	جلال علمی سے جمال روحانی کی طرف :
۶۷	جامعہ کے ہوٹلز :
۶۷	حضرت گھوٹوئی کی تقاریر کے موضوعات :

باب سوم

۷۵	مشائخ اور علماء کے ساتھ روابط :
۷۶	حضرت اعلیٰ گولڑوی کی کرم نوازی :

۷۶	حضرت اعلیٰ کا سلام ۔۔۔ گراں قدر انعام :
۷۷	حضرت اعلیٰ کے مکاتیب عالیہ :
۷۸	حضرت بابو جی کے خطوط :
۷۹	حضرت بابو جی کی عزت افزائی :
۸۰	حضرت گھوٹوئی، حضور اعلیٰ کی نشانی :
۸۱	ثانی اشین :
۸۲	اہل خانہ کیساتھ گولڑہ شریف میں حاضری :
۸۲	مرشد کے خلاف کوئی بات برداشت نہ تھی :
۸۳	مشائخ کی طرف سے اعزازات :
۸۶	حضرت خواجہ ثانی سیالوی کی شفقت :
۸۷	حضرت خواجہ تونسوی سے تعلق :
۸۸	حضرت خواجہ فریدی کی شفقت :
۸۹	شرح عقائد اور خیالی کا درس :
۹۰	غزلی زمان کی محبت :
۹۱	پیر صاحبان کی تشریف آوری مزار پر :
۹۲	پیر خانہ کا تصور حسین :
۹۳	شیخ کی محبت کا ایک واقعہ :
۹۴	اج سک متراں دی ودھیری اے :
۹۴	مرشد کا فراق :
۹۵	استاد کی طرف سے خراج تحسین :
۹۶	دیوان صاحب پاکپتن کے ساتھ تعلق :
۹۸	خواجہ صاحب فریدی سے تعلق :
۹۹	حضرت پیر امام شاہ صاحب کی نسبت :
۱۰۰	عطاء اللہ بخاری شاہ صاحب کی عقیدت :
۱۰۱	مولانا مہر محمد صاحب سے تعلق :
۱۰۳	مولانا محمد صادق صاحب کی جاں نثاری :

۱۰۵	تیرے والد کے استاد، حضرت گھوٹوئی:
۱۰۶	مولوی محمد یوسف کا بیان:
	باب چہارم
۱۰۷	تعلیمی اور سماجی خدمات:
۱۰۸	مدارس دینیہ کی اصلاح:
۱۰۹	تدریس میں خلل ناپسند تھا:
۱۱۰	ہر کس وناکس مدرس نہیں ہو سکتا:
۱۱۱	تعلیم کا مقصد، کردار سازی:
۱۱۱	طلبہ کو سیاست سے منع کرتے:
۱۱۲	طالبان علم کی ضروریات کا خیال:
۱۱۳	طلبہ کی کفالت کی ترغیب:
۱۱۳	موقع کی مناسبت سے آیات کا انتخاب:
۱۱۴	انفاق فی سبیل اللہ:
۱۱۵	کتابیں خریدنے کا شوق:
۱۱۵	حضور گھوٹوئی کا قوت حافظہ میں کمال:
۱۱۷	کتاب سے رشتہ:
۱۱۷	پروفیسر شجاع ناموس کی مشکل کشائی:
۱۱۹	تفحیک علماء کا سد باب:
۱۲۰	چیف انجینئر کی رہنمائی:
۱۲۱	انداز سوال اور انداز تفہیم:
۱۲۲	رنگ مناظرہ:
۱۲۳	مساجد کو آباد کرنا:
۱۲۳	پاکپتن کی سجادگی کی وکالت:
۱۲۴	چلاواہن کی گدی نشینی کا فیصلہ:
۱۲۵	مسلمانوں کی دکانیں:
۱۲۶	سارا بازار آپ کو سلام کرتا تھا:

۱۲۶	سرکاری اشیاء میں احتیاط:
۱۲۶	انکساری کا سبق:
۱۲۷	متعلقین کی خبر گیری:
۱۲۸	سرکاری عہدیدان کے ہاں حاضری سے پرہیز:
۱۲۸	منت پوری کرنے کی تعلیم:
۱۲۹	قول سے انحراف گوارا نہ کیا:
۱۲۹	برداشت کرنا سیکھایا:
۱۲۹	فقیر غیور کا سبق سکھایا:
۱۳۰	ضبط جذبات کا درس دیا:
۱۳۱	مولانا غلام محمد گھوٹوئی ہال:
۱۳۲	کیپٹن واحد بخش سیال کی عقیدت:
	باب پنجم
۱۳۳	کشف وکرامات:
۱۳۴	بیعت خاص:
۱۳۴	کرامت طحی مکان:
۱۳۶	کشف القور:
۱۳۸	حضرت گھوٹوئی کی دو کرامات:
۱۳۹	گمشدہ بکری بازیاب ہو گئی:
۱۳۹	حضرت گھوٹوئی کا تعویذ:
۱۴۰	مولانا عبد اللہ کا خواب:
۱۴۲	حضرت گھوٹوئی کی برزخی حیات کی بھلک:
۱۴۲	کشف قلبی:
۱۴۴	قبلہ عالم مہاروی کی زیارت:
۱۴۵	قبولیت دعاء:
۱۴۶	توجہ شیخ:
۱۴۸	کرامت زود نویسی:

۱۴۹ اگر بچی نہیں چلے گی تو آٹا بھی نہیں ملے گا :
	باب ششم
۱۵۱ مقدمہ مرزا سیہ بہاولپور :
۱۵۲ مقدمہ کی ابتداء :
۱۵۳ تحصیل و ضلع کورٹس :
۱۵۵ چیف کورٹ میں اپیل :
۱۵۵ حضرت محدث گھوٹوئی کا بیان :
۱۵۷ دربار بہاولپور کا اجلاس خاص :
۱۵۹ حضرت محدث گھوٹوئی کا بیان :
۱۶۳ ڈسٹرکٹ اینڈ سیشن کورٹ بہاولپور :
۱۶۷ حضرت گھوٹوئی کا بیان :
۱۶۷ ختم نبوت کے قرآنی دلائل :
۱۸۴ ختم نبوت احادیث کی روشنی میں :
۱۹۲ احادیث کی روشنی میں مرزا کے خوابوں کا تجزیہ :
۱۹۳ ختم نبوت کی احادیث متواتر اللفظ اور متواتر المعنی ہیں :
۱۹۴ ختم نبوت از روئے اجماع :
۱۹۹ خاتم کا معنی، علماء لغت کی نظر میں :
۱۹۹ کذاب اور دجال کے بارے میں ضروری وضاحت :
۲۰۰ مرزا قادیانی کے عقائد :
۲۰۳ ضروریات دین :
۲۰۴ اہل قبلہ کی اصطلاح :
۲۰۵ فرقہ باطنیہ دور زوال کا تحفہ ہے (تحریف معنوی) :
۲۰۹ مرزا نے نبوت تشریحی کا دعویٰ کیا :
۲۱۱ صریح عبارت میں تاویل کی گنجائش نہیں ہوتی :
۲۱۲ روحانی وجدان، الہام کہلاتا ہے نہ کہ وحی :

۲۱۳ شیطیات کی حیثیت؟ :
۲۱۴ خواجہ غلام فرید کے فرمان کی وضاحت :
۲۱۷ لسانی اور مسلکی تنازعہ کی کوشش :
۲۱۸ نصوص کی تاویل بذریعہ عقل :
۲۱۹ غلامانہ ذہنیت کے اثرات :
۲۲۰ قرآن کو سچ مان لو :
۲۲۰ متعلقہ حج کا تبادلہ :
۲۲۱ پیرسٹر کے ایل گابا :
۲۲۲ تاریخی فیصلہ :
۲۲۲ فاتح مرزائیت :
	باب ہفتم
۲۲۳ آراء وافکار :
۲۲۴ توہین انبیاء اللہ تعالیٰ :
۲۲۷ گستاخ کی سزاء :
۲۲۹ گستاخی کا دائرہ اور زمرہ :
۲۳۰ رسولؐ تو معاف کر سکتے ہیں مگر ہم نہیں :
۲۳۲ غیر مسلم بھی توہین کرنے کا مجاز نہیں :
۲۳۴ اجراء حد کیلئے ثبوت جرم لازمی ہے :
۲۳۷ محفل میلاد النبی صلی اللہ علیہ وسلم :
۲۳۸ حضور اکرمؐ کا سمع خارق للعادۃ :
۲۴۴ بشریت اور نورانیت میں منافات نہیں :
۲۴۸ حاضر و ناظر کا کیا معنی ہے؟ :
۲۵۰ اہل بیت اور اہل کساء :
۲۵۰ ایصال ثواب :
۲۵۴ دعاء بعد نماز جنازہ :

۲۵۶	مولانا محمد ظریف کو اعطاء سند فتویٰ
۲۵۷	حضرت گھوٹو سنی حنفی تھے
۲۵۸	مولانا خیر محمد جالندھری کی عقیدت
۲۵۹	بندیال میں حضرت گھوٹو کو فیصل بنایا گیا
۲۶۰	روایت محدثین کی
۲۶۰	ایہام سے پرہیز
۲۶۰	حضرت محدث گھوٹو کی تقریظات
۲۶۱	حضرت گھوٹو کے فتویٰ کی تاثیر
۲۶۲	تھوٹھا چنا، باجے گھنا
۲۶۳	غلط نظریات کی اصلاح
۲۶۴	سلف صالحین کا ادب
۲۶۵	جامعہ کے اساتذہ سے مباحثہ جات
۲۶۶	حضرت عائشہ صدیقہ کا مقام
۲۶۸	خلفاء راشدین برحق ہیں
۲۷۰	جھوٹ ہلاک کرتا ہے
۲۷۱	مقدس کلمات و نقوش کا احترام
۲۷۳	مسئلہ وحدۃ الوجود
۲۷۶	توحید وجودی اور ترک نماز
۲۷۷	قلب مومن، عرش الہی ہے
۲۷۸	عجز انسان، تحفہ بجناب یزدان
۲۷۸	بے نمازی حضرت اعلیٰ کی مجلس سے محروم
۲۷۹	ڈاڑھی، سنت نبویہ
۲۸۰	رسول اللہ کے ساتھ عہد کی حیثیت
۲۸۱	اشعار میں رعایت توحید
۲۸۳	مسئلہ شہ رحال
۲۸۴	مسئلہ تقبیل قبور

۲۸۴	روحانی افاضہ واستفاضہ
۲۸۵	لفظ نذر کا مرادی معنی
۲۸۶	علماء کی تعظیم کیلئے قیام
۲۸۸	کذب باری تعالیٰ، ممنوع لذات ہے
۲۹۴	سماع موتی، دلائل کی روشنی میں
۳۰۰	قوالی کی حیثیت شرعیہ
۳۰۰	گانا بجانا مطلقاً حلال نہیں
۳۰۱	نشہ کرنا حرام ہے
۳۰۳	کافروں کی زبان سیکھو مگر ان کا کچر نہ اپناؤ
۳۰۵	کانگریسی سوچ کے ساتھ اختلاف
۳۰۷	اتحاد بین المذاہب، خروج عن المذہب ہے
۳۰۸	مولانا تھانوی صاحب کا رجوع اور توبہ
۳۰۹	خواتین کے نکاح میں سرپرست کی اہمیت
۳۱۲	اعلیٰ حضرت بریلوی اور حضرت کانپوری کا فتویٰ
۳۱۵	کم عمر حافظ قرآن کا ترواح پڑھانا
۳۱۵	میت کی جائے تدفین کا فیصلہ کون کرے؟
۳۱۶	تقلید اور اجتہاد کے دائرے الگ الگ ہیں
۳۲۷	شرائط اجتہاد
۳۲۹	درجات مجتہدین
۳۳۱	غیر شرعی ایکٹ کی مخالفت
۳۳۸	عربی زبان و ادب پر دسترس
۳۴۷	تکلمہ در عوامل قیاسیہ و معنویہ
۳۴۷	فعل
۳۵۵	مصدر
۳۵۸	اسم فاعل
۳۶۱	اسم مفعول

۳۶۱	صفت مشبہ
۳۶۲	مضاف
۳۶۵	اسم تام
۳۶۵	اسم تفضیل
۳۶۶	عامل مبتداء
۳۶۷	عامل مضارع
	باب ہشتم
۳۶۹	معائنہ بلاشبہ در مسئلہ علم غیب
۳۷۱	دلائل از قرآن
۴۲۹	دلائل از احادیث
۴۶۲	دلائل از فقہ
	باب نہم
۴۶۷	وفات حسرت آیات
۴۷۰	تفصیلات وصال
۴۷۰	نماز جنازہ
۴۷۱	تدفین
۴۷۱	خانقاہ
۴۷۱	مسجد
۴۷۱	مدرسہ
	باب دہم
۴۷۳	سیدی و آبی
۴۷۴	ولادت اور حصول تعلیم
۴۷۵	حفظ قرآن مجید
۴۷۵	بیعت اور آغاز سلوک
۴۷۶	صرف و نحو کی تعلیم
۴۷۷	علوم عصریہ کی تحصیل

بسم اللہ الرحمن الرحیم

تقدیم

میرے برادر بزرگوار پروفیسر علامہ حافظ غلام نصیر الدین شبلی مدظلہ العالی نے ہمارے جد امجد حضرت الشیخ الجامع مولانا غلام محمد گھوٹوی رحمۃ اللہ علیہ کی حیات مبارکہ اور ان کے افکار و نظریات کو نہایت عالمانہ استدلال اور محققانہ طرز تحریر کے ساتھ کتابی شکل میں پیش فرمایا ہے۔ مجھے یاد ہے کہ وہ اپنے عہد طالب علمی میں گہرا علمی ذوق رکھتے تھے۔ میدان عمل میں قدم رکھا تو زندگی کا طویل عرصہ دین کی تدریس و ترویج میں گزارا، اعلیٰ تعلیمی اداروں میں قابل قدر خدمات سر انجام دیں۔

حضرت الشیخ الجامع اور ہمارے والد گرامی شیخ الحدیث مفتی علامہ حافظ محمد عبدالحی چشتی صاحب ان ہستیوں میں سے ہیں جنہوں نے اتنے اخلاص کے ساتھ دین اسلام کے فروغ میں زندگیاں صرف کر دیں کہ نام کی حد تک بھی نام و نمود کو گوارا نہ کیا۔ حضرت الشیخ الجامع کو امام المسلمین سیدنا پیر مہر علی شاہ رحمۃ اللہ علیہ بسطی فی العلم والجسم کہہ کر پکارتے تھے۔ ایسی نابغہ روزگار شخصیت کا تذکرہ آنے والی نسلوں کیلئے روشنی کے مینار کی حیثیت رکھتا ہے۔ دینی و علمی حلقوں میں اس کی ضرورت انتہائی شدت سے محسوس کی جا رہی تھی۔ برادر گرامی محترم شبلی صاحب یقیناً مبارکباد کے حقدار ہیں کہ اس ضرورت کو پورا کرنے کی سعادت ان کے حصے میں آئی۔ اللہ تعالیٰ انہیں دنیا و آخرت میں جزائے خیر عطا فرمائے آمین۔

جی اے حق محمد

ریسرچ اسکالر ریٹائرڈ، انٹرنیشنل اسلامی یونیورسٹی - اسلام آباد

تبسم کی خیرات کیجئے عطا ہم کو درکار ہے روشنی یا نبی

”پیش لفظ“

مسلكِ اہل السنّت والجماعت، مسلكِ اعتدال اور مسلكِ وسط ہے، یہ مسلك، انتہاء پسند اور شدت پسند نہیں ہے۔ تعصب اور فرقہ پرستی سے پاک ہے، نفرت، کدورت اور بغض و عناد سے لاتعلق ہے، کیونکہ یہ صوفی علماء کرام رحمہم اللہ تعالیٰ کا مسلك ہے۔ یہی وجہ ہے کہ محبت، الفت، شفقت، رواداری، وسعتِ نظری اور برداشت اس کا طرہ امتیاز ہے، تبلیغِ بالعمل اور دعوتِ بالعمل اس کا شیوہ ہے، زبانِ حال اس کا ہتھیار اور اتباعِ سنتِ نبوی اس کا سنگھار ہے۔

مسلكِ اہل السنّت والجماعت، دلیل قاطع اور برہانِ ساطع کا حامل مسلك ہے۔ یہ کورانہ تقلید کا قائل نہیں ہے، یہ استدلالِ صریح کی روشنی میں مباحثہ کرتا ہے، اسے دور کی کوڑی لانے، بے کار تاویلات کا سہارا لینے، غلط بحث کرنے، دلائل شرعیہ اربعہ (کتاب، سنت، اجماع اور قیاس شرعی) سے روگردانی کرنے اور قیاس مع الفارق ٹھونسنے کی کوئی ضرورت نہیں ہے۔

دینِ اسلام کی تفہیم و توضیح کیلئے کتاب ہذا مسطی بہ ”شخصیت و افکار شیخ الاسلام محدث گھوٹوی“ نہایت مفید اور مؤثر ثابت ہوگی۔ یہ ایک ایسی کتاب ہے جسے سبقاً سبقاً پڑھایا جانا چاہئے تاکہ طالبانِ دین متین اور متلاشیانِ حق مبین، اس کا مکمل اور کما حقہ فہم و ادراک حاصل کر سکیں۔

مقصد کتاب کے بارے میں مختصر ترین تبصرہ یہ ہے کہ اس کتاب کی غرض و غایت ”اتحاد بین المسلمین“ کا پرچار ہے، لہذا جو شخص بھی تنگ نظری اور گروہ بندی کی عینک اتار کر صرف اور صرف حق و انصاف تک پہنچنے کی نیت سے اس کا مطالعہ کرے گا وہ یقیناً بفضلِ اللہ تعالیٰ اس کے فیوض و برکات سے مستفید ہو کر قرونِ اولیٰ کے رنگ میں رنگا جائے گا۔ انشاء اللہ تعالیٰ۔

اس کتاب کی امتیازی شان یہ ہے کہ یہ اول سے آخر تک، الہام و جدائی اور کشفِ غیبی کے زیرِ اثر مرتب کی گئی ہے۔ اس کا مأخذ ہمارے جد امجد حضرت شیخ الحدیث کے مرتب کردہ مسودات ہیں، جنہیں ہمارے جد اعلیٰ حضرت شیخ الاسلام کی روحانی تائید و توثیق حاصل ہے۔

اس کے مؤلف علامہ، حافظ، مفتی، پروفیسر نصیر الدین شبلی صاحب ہمارے لائقِ صدِ افتخار والدِ گرامی ہیں، آپ صاحبِ مطالعہ محقق اور صاحبِ استدلال مفکر ہیں، آپ اپنے عہد کے نامور ترین اور یکتائے روزگار اساتذہ کرام کے خاتم التلاذہ، مسند نشین اور وارثِ علم و فضل ہیں، آپ کو مندرجہ ذیل اصحابِ العلوم اور آئمۃ الفنون ہستیوں سے تلمذ کا شرف حاصل ہوا:-

- (۱) آپ کے والدِ گرامی حضرت شیخ الحدیث، مفتی اعظم علامۃ الزمان حافظ القرآن والحدیث مولانا محمد عبد الحی اچشتی قادری رحمۃ اللہ علیہ۔ (۲) استاذ الحفظ حضرت حافظ احمد دین۔ (۳) استاذ الحفظ حضرت حافظ غلام محمد المعروف استاد وڈا۔ (۴) حضرت مولانا مفتی حافظ غلام فرید۔ (۵) حضرت مولانا محمد احسن۔ (۶) حضرت مولانا شیخ کلیم اللہ۔ (۷) حضرت مولانا عبد الرشید لیکچرر عربی۔ (۸) حضرت مولانا عبد الرشید نعمانی۔ (۹) حضرت مولانا محمد احمد ولد حضرت مولانا فاروق احمد انصاری۔ (۱۰) حضرت مولانا اسرار الحق انصاری۔ (۱۱) حضرت مولانا حبیب اللہ شاہ بنوری۔ (۱۲) حضرت مولانا صاحبزادہ حافظ نصیر الدین چیلاوہنی۔ (۱۳) حضرت مولانا محمد ناظم ندوی۔ (۱۴) حضرت مولانا عبد الحمید رضوانی۔ (۱۵) حضرت مولانا الہی بخش جار اللہ۔ (۱۶) حضرت مولانا حسن الدین ہاشمی۔ (۱۷) حضرت مولانا عبد الکریم لیکچرر عربی۔ (۱۸) جناب نور محمد بنگالی پروفیسر انگلش۔ (۱۹) جناب عبد الحمید پروفیسر انگلش۔ (۲۰) حضرت مولانا ڈاکٹر محمد حسن پیرزادہ پروفیسر عربی۔ (۲۱) حضرت مولانا محمد صادق شیخ الفقہ۔ (۲۲) حضرت مولانا عبید اللہ شیخ المعقولات والمعقولات۔ (۲۳) حضرت مولانا شمس الحق افغانی شیخ التفسیر۔ (۲۴) حضرت مولانا پیر امام علی شاہ۔ (۲۵) حضرت مولانا غزالی زماں احمد سعید شاہ کاظمی شیخ الحدیث (رحمہم اللہ تعالیٰ)

آپ کے ایک رفیق کار نے کیا خوب کہا ہے:-

”قلندرانہ مکاشفات بموقع تبادله علامہ پروفیسر غلام نصیر الدین شبلی صاحب مدظلہ“

صبا چہ نامہ آورد ورقہ چہ فرست بطرف شبلی گل نو زچشت اہل بہشت
گلے زگلشن "استاذ کل" درود باد کہ بوئے علم شمیم بعام و خاص نشست
"ہمائے علم" جدا شد زما بہ بے خبری اگرچہ عرض بکردم چہ خوب ہست وچہ زشت
ترجمہ: صبا کیا خط لائی اور کیا ورقہ بھیجا، پروفیسر شبلی کی طرف جو چشت اہل
بہشت کا تازہ پھول ہیں، وہ استاذ الکل (اللہ کی ان پر رحمت ہو) کے گلشن کا ایک ایسا
پھول ہیں کہ جس سے میں نے ہر عام و خاص مجلس میں علم کی خوشبو سونگھی ہے۔ "ہمائے
علم" ہم سے بے خبری میں جدا ہو گیا، اگرچہ میں نے ان کی خدمت میں سب نیک و بد
خوب عرض کر دیا۔

مندرجہ ذیل اصحاب علم نے بعض حوالہ جات کی تخریج میں تعاون فرمایا، اللہ تعالیٰ
انہیں جزاء خیر عطا فرمائے، آمین۔

۱۔ الشیخ پوتا علامہ پروفیسر حافظ جی اے حق، محمد صاحب مدظلہ، ریسرچ اسکالر ادارہ
تحقیقات اسلامی، اسلام آباد۔

۲۔ مفتی حفیظ اللہ نقشبندی صاحب، مدرس جامعہ خیر المعاد، قلعہ کہنہ، ملتان۔

۳۔ علامہ عبدالغفور منصور صاحب، ڈائریکٹر مرکز تعلیمات اسلامیہ، الفہد ٹاؤن، ملتان۔

۴۔ مولانا حافظ محمد سعید صاحب، مدرس جامعہ انوار العلوم ملتان۔

۵۔ مولانا محمد حماد القاسمی صاحب، مدرس مدرسہ نعمانیہ ملتان و قاسم العلوم ملتان۔

۶۔ جناب رؤف احمد صاحب، اسٹنٹ لائبریرین، لائبریری ادارہ تحقیقات اسلامی،
اسلام آباد۔

از قلم:-

الشیخ پوتا ڈاکٹر محمد فخر الدین عامر پی ایچ ڈی (فارماسیوٹکس) فرزند مؤلف

الشیخ پوتا ڈاکٹر محمد بدر الدین ظافر ایف سی پی ایس (آرتھوسرجری) فرزند مؤلف

الشیخ پوتا انجینئر محمد مسعود الحق ایم ایس سی (انجینئرنگ) فرزند جناب

جی اے حق۔ محمد صاحب

التاریخ:- ۲۰۱۲ - ۱۲ - ۱۲ بمطابق ۲۷ محرم الحرام ۱۴۳۴ھ

☆☆☆

باب اول

ولادت اور حصول علم

تعلیم قرآن مجید:

حضرت شیخ الاسلام علامہ غلام محمد محدث گھوٹوئی رحمۃ اللہ علیہ کے وطن مآلوف سے تھوڑے ہی فاصلے پر ٹھیکریاں شریف اور چکوڑی شریف کے قصبہ جات واقع ہیں، بابا فرید الدین مسعود گنج شکر رحمۃ اللہ علیہ کی اولاد امجاد کبھی یہاں آ کر سکونت پذیر ہو گئی تھی۔ ٹھیکریاں شریف کا درس حفظ قرآن کیلئے اور چکوڑی شریف کا درس علوم شرعیہ کی تعلیم کیلئے مشہور تھے۔ ٹھیکریاں کی مسند تدریس پر زیر نظر دور میں حضرت صاحبزادہ قاری حافظ محمد دین گنج شکر فاروقی رحمۃ اللہ علیہ جلوہ افروز تھے جن کے ساتھ حضرت محدث گھوٹوئی رحمۃ اللہ علیہ کے جد امجد چودھری چوغٹہ خاں مرحوم و مغفور کے نہایت قریبی اور دوستانہ مراسم تھے کیونکہ ان کے بزرگوں سے آپ کو ارادت مندی اور فیض روحانی حاصل تھا۔

حب حضرت علامہ گھوٹوئی رحمۃ اللہ علیہ چار سال چار ماہ اور چار دن کے ہوئے تو آپ کے دادا چودھری چوغٹہ خاں مرحوم نے آپ کو قرآن پاک کی ناظرہ تعلیم کے لئے حضرت قاری حافظ محمد دین رحمۃ اللہ علیہ کی خدمت میں پیش کیا، حضرت استاذ قاری محمد دین رحمۃ اللہ علیہ حضرت گھوٹوئی قدس سرہ العزیز کی نورانی صورت اور آپ کی ذہانت اور فطانت سے بہت متاثر ہوئے اور فرمایا کہ یہ بچہ اپنے زمانہ میں گنج شکر اور فاروقی وراثت کا حق ادا کرے گا۔ اس پیشین گوئی نے آپ کے جد امجد کے دل میں آپ کی قدر و منزلت کو دو چند کر دیا۔ وہ آپ کو روزانہ اپنے کندھوں پر بٹھا کر ٹھیکریاں لے آتے اور اسی طرح چھٹی کے وقت بھی خود ہی آ کر آپ کو واپس گھر لے جاتے، حالانکہ اس کام کو انجام دینے کیلئے آپ کے ہاں ملازموں اور کارندوں کی کوئی کمی نہیں تھی۔ یہ ۱۸۹۰ء تا ۱۸۹۱ء کا زمانہ تھا۔

اسکول کی تعلیم:


تعلیم کلام اللہ کے بعد چودھری چوغٹہ خاں مرحوم و مغفور نے اپنے ہونہار پوتے کو منگوا وال کے پرائمری اسکول میں داخل کرا دیا، اس اسکول کے اساتذہ کرامؒ اپنے شاگرد کی غیر معمولی صلاحیت اور اعلیٰ درجہ کی دانائی کا اعتراف بڑی فراخ دلی سے کرتے تھے، اس حوصلہ افزائی کی برکت سے آپ کے دل و دماغ میں ایک بڑا سکالر بننے کی تڑپ پیدا ہوئی۔ آپ نے پرائمری اسکول سرٹیفیکیٹ کا امتحان بڑی امتیازی شان سے پاس کیا اور پہلی پوزیشن حاصل کی۔ آپ کی وجہ سے اس اسکول کے ریاضی اور سائنس کے اساتذہ کو حکومت کی طرف سے ترقی اور انعام سے نوازا گیا۔




مولانا غلام محمد گھوٹوئی ہال، بہاولپور



مسجد خانقاہ حضرت محدث گھوٹوئی، بہاولپور




دروازہ خانقاہ حضرت محدث گھوٹوئی، بہاولپور



گنبد خانقاہ حضرت محدث گھوٹوئی بہاولپور




مزار پرانوار حضرت الحدیث مفتی علامہ چشتی صاحب بمقام مشرقی باغیچہ، دربار غوثیہ مہریہ گولڑہ شریف



حضرت محدث گھوٹوئیؒ



حضرت شیخ الحدیث علامہ چشتی صاحبؒ




حضرت شیخ الحدیث علامہ چشتی صاحبؒ



مؤلف، پروفیسر نصیر الدین شبلی



مؤلف، پروفیسر نصیر الدین شبلی



علامہ جی اے حق محمد


درس نظامی کا آغاز: دارالعلوم چکوڑی شریف:

چکوڑی کی عظیم درس گاہ اس علاقے میں اپنی نیک نامی کی بدولت خاص شہرت رکھتی تھی، جہاں حضرت صاحبزادہ حافظ علامہ محمد چراغ گنج شکاری فاروقی رحمۃ اللہ علیہ مسند تدریس و ارشاد پر جلوہ گر تھے۔ آپ حضرت عارف کامل علامہ صاحبزادہ محمد امین گنج شکاری فاروقی رحمۃ اللہ علیہ کے نواسے تھے جنہیں حضرت خواجہ شمس العارفین سیالوی قدس سرہ العزیز کے خلیفہ مجاز ہونے کی سعادت اور حضرت سید پیر مہر علی شاہ قدس سرہ العزیز کے پیر بھائی ہونے کا شرف حاصل ہے۔ حضرت مولانا محمد چراغ رحمۃ اللہ علیہ حضرت اعلیٰ گولڑوی قدس سرہ کے فیض یافتہ تھے، ان کی خاطر داری فرماتے ہوئے حضرت اعلیٰ گولڑوی قدس سرہ چکوڑی تشریف لایا کرتے تھے، چنانچہ حضرت گھوٹوی رحمۃ اللہ علیہ کے زمانہ طالب علمی میں بھی حضور اعلیٰ قدس سرہ نے ادھر قدم رنجہ فرمایا تو حضرت الاستاذ مولوی محمد چراغ رحمۃ اللہ علیہ نے اپنے قابل فخر شاگرد غلام محمد گھوٹوی کو بغرض جانچ تعلیم آپ کے سامنے پیش کیا۔ حضور اعلیٰ قدس سرہ نے آپ کی لیاقت کا امتحان لیتے ہوئے چند سوالات پوچھے، جب اس ننھے طالبعلم نے نہایت معقولیت اور کمال صحت کے حامل جوابات گوش گزار کئے تو حضرت اعلیٰ قدس سرہ نے آپ کی عبقریت کی بڑی تحسین فرمائی اور نہایت مسرور ہو کر ارشاد فرمایا: ”یہ بچہ مجھے بڑی شان والا معلوم ہوتا ہے، اس کا خاص خیال رکھنا۔“ یہی موقع تھا جب حضرت اعلیٰ گولڑوی قدس سرہ نے حضرت صاحبزادہ مولانا محمد چراغ رحمۃ اللہ علیہ کی سفارش پر حضرت علامہ غلام محمد گھوٹوی رحمۃ اللہ علیہ کو بیعت فرما کر اپنے سلسلہ میں داخل فرمایا۔ اس وقت آپ کی عمر تقریباً ۱۳ یا ۱۴ سال ہوگی۔


حضرت شیخ الاسلام محدث گھوٹوی رحمۃ اللہ علیہ نے چکوڑی میں دو سال سے کچھ زائد عرصہ تک تعلیم حاصل کی، صرف دُخو کی ابتدائی کتابیں یہیں پڑھیں، ابھی آپ کافیہ پڑھ رہے تھے کہ شریکہ برادری کا پراسرار مطالبہ شروع ہو گیا کہ ہماری طرح غلام محمد بھی زمیندارہ سنبھال لے اور ہماری طرح خاندان کا ہاتھ بٹانا شروع کرے یہ اوائل ۱۸۹۹ء کا زمانہ تھا۔ حقیقت یہ ہے کہ جس شخص کی روح، ذوق علم سے شناسا ہو جائے اور تعلیم کی لذت اس کے قلب و ذہن میں سرایت کر جائے تو وہ صرف اور صرف اقرأ اور ذلک الکتاب کا ہی ہو کر رہ جاتا ہے۔




ڈاکٹر محمد بدر الدین خافر



ڈاکٹر محمد فخر الدین عامر



محمد اسید سیال



انجنیر محمد مسعود الحق

حضرت علامہ گھوٹوئی رحمۃ اللہ علیہ کو بھی اللہ تعالیٰ کی توفیق سے حضرت محبوب سبحانی قدس سرہ کی اتباع میں آئی اور آپ نے زراعت اور تعلیم میں سے تعلیم کو منتخب فرمایا۔

سلف صالحین کی سیرت کا مطالعہ اس امر کی نشان دہی کرتا ہے کہ انہوں نے تحصیل علم کیلئے گھر بار چھوڑا، آرام و آسائش سے منہ موڑا اور عزیز واقارب کی جدائی برداشت کی، تب کہیں جا کر انہیں معراج علم نصیب ہوئی۔

آفرین ہے ان حضرات پر جنہوں نے مسافرت اور بھوک پیاس کی صعوبتوں کو گلے لگایا، ناسازی حالات، جسمانی تکالیف اور ایذا رسانی زمانہ کا سامنا کیا مگر حصول علم جیسے بلند مقصد کی خاطر مونہہ سے اُف تک نہ کہی۔

ایسے ہی باہمت، حوصلہ مند اور شجاعت شعار بزرگوں کی صف میں ہمیں حضرت شیخ الاسلام، بحر العلوم، محدث اعظم، علامہ مولانا غلام محمد محدث گھوٹوئی رحمۃ اللہ علیہ کا پر عزم چہرہ بھی دکھائی دیتا ہے جو ہزار ہا مشکلات کو اپنے پاؤں تلے روندتے ہوئے بالآخر سرخرو ہوئے اور آسمان علم و ہدایت پر شعلہ بار آفتاب اور نورپاش مہتاب بن کر چمکے، بلا ریب آپ نے سارے جہاں کو اپنے دروس اور مواعظ سے جلاہ اور ضیاء بخشی۔

دار العلوم گھوٹو:

خلاصۃ المرام اینکے چکوری کے بعد آپ کی منزل، مضافات ملتان میں واقع محمد پور گھوٹو نامی ایک بستی قرار پائی، جہاں سیویہ زماں، لگاتار دوراں، فخر الحقین، اسوۃ المدرسین حضرت علامہ حافظ مولوی محمد جمال الدین رحمۃ اللہ علیہ حضور محمد عربی صلی اللہ علیہ وسلم کی زبان سکھانے اور آپ کا دین پڑھانے میں اپنے آپ کو زیب فرش مسجد و مدرسہ کئے ہوئے تھے۔ آپ مرشد زماں، خواجہ خواجگان، علامہ دوران حضرت خواجہ شمس الدین سیالوی رحمۃ اللہ علیہ کے تلمیذ اور ان سے مستفیض تھے، حضرت گھوٹوئی نور اللہ مرقدہ نے گھوٹو میں شرح وقایہ، میر قسبی، ملا جلال، میبذی، مشکوٰۃ شریف، جلالین شریف اور حسامی تک کتابیں پڑھیں، حضرت مولانا محمد جمال الدین رحمۃ اللہ کی شفقت، محبت اور عنایت کا تذکرہ ہمیشہ حضرت محدث گھوٹوئی رحمۃ اللہ علیہ کی زبان پر رہتا تھا۔ مولانا جمال الدین رحمۃ اللہ علیہ کے اساتذہ میں حضرت مولانا عبید اللہ ملتانوی رحمۃ اللہ علیہ اور حضرت مولانا غلام مرتضیٰ چیلادانی رحمۃ اللہ علیہ (شاگرد مولانا خواجہ خدابخش خیر پوری) جیسے جید علماء کرام کے اسماء گرامی شامل ہیں۔

دار العلوم محمد پور گھوٹو میں بھی دیگر مدارس دینیہ کی طرح یہ طریقہ رائج تھا کہ طلباء عام طور پر مختلف گھروں سے اپنے لئے کھانا مانگ کر لاتے تھے۔ مگر حضرت شیخ الاسلام محدث گھوٹوئی رحمۃ اللہ علیہ کے نزدیک یہ ایک نامناسب طرز عمل تھا۔ آپ اس طور طریقہ کے عادی نہ تھے، کیونکہ ایک باعزت زمیندار گھرانے کے چشم و چراغ ہونے کے ناطے سے آپ بھیک مانگنے پر موت کو ترجیح دینے کے قائل تھے، چنانچہ جب دیگر طلباء کھانا مانگنے کیلئے جانے لگے اور انہوں نے آپ کو بھی ساتھ چلنے کی پیش کش کی تو آپ نے اسے یکسر مسترد کر دیا۔ نتیجہ یہ ہوا کہ خالی پیٹ ہونے کی وجہ سے آپ پر غنودگی طاری ہو گئی اور آپ بے ہوش ہو گئے۔ یہ دیکھ کر استاذ مکرم بہت پریشان ہوئے، طلباء نے جب ساری صورت حال کی وضاحت کی تو آپ نے فرمایا کہ میں غلام محمد کو اپنا بیٹا بناتا ہوں، آج سے اس کیلئے کھانا میرے گھر سے بھیجا جائے گا، چنانچہ ایسا ہی ہوتا رہا۔

موجودہ زمانہ میں یہ صورت حال بہت حد تک تبدیل ہوتی نظر آ رہی ہے، عام لوگ طلباء کو بھکاری بنانے پر اعتراض کرنے لگے ہیں، یہی وہ معقول طرز فکر ہے جو کہ حضرت محدث گھوٹوئی رحمۃ اللہ علیہ نے ۱۸۹۹ء میں یعنی آج سے ایک سو پندرہ سال پیشتر متعارف کرائی تھی، آپ وسط ۱۸۹۹ء سے اواخر ۱۹۰۱ء تک گھوٹو میں رہے۔

حضرت علامہ حافظ محمد جمال الدین رحمۃ اللہ علیہ کا طریقہ تھا کہ تہجد کی نماز کیلئے آپ غلام محمد گھوٹوئی رحمۃ اللہ علیہ کو جگاتے، اس دن کے سبق پر گفتگو کرتے، مشکل مقامات کی توضیح فرماتے، اور اپنی طرف سے اس مقام سے متعلق اعتراضات قائم کرتے، اگر ہونہار شاگرد جواب دے دیتا تو فیہا ورنہ درس کے دوران اس اعتراض کو پیش کرنے کا حکم فرماتے تاکہ دوسرے طلباء بھی مستفید ہو سکیں۔

حضرت علامہ رحمۃ اللہ علیہ کے ساتھ یہ خصوصی سلوک اسلئے برتا جاتا کیونکہ استاذ مکرم نے آپ کو کلاس کا مانیٹر مقرر کیا ہوا تھا، اس لئے آپ روزانہ ساری کلاس کو یومیہ اسباق کا تکرار کراتے تھے اور اس طرح استاذ مکرم کا بوجھ ہلکا پڑتا تھا، اس کے علاوہ سینئر طلباء کے ذمہ ہوتا تھا کہ وہ جونیئر طلباء کو پڑھائیں، حضرت علامہ غلام محمد گھوٹوئی رحمۃ اللہ علیہ ان سینئر طلباء میں سر فہرست ہوتے تھے، اس طرح گویا زمانہ طالب علمی سے ہی آپ مدرس کے فرائض انجام دینے لگے، یکس گھوٹو پیر زادہ حافظ ملک احمد بخش بھٹہ مرحوم و مغفور بھی آپ کے کلاس فیلو اور مستفید تھے، اسی طرح مولانا ملک محمود صاحب بھپلا مرحوم و مغفور نے بھی آپ سے استفادہ فرمایا۔

قاضی والا (تلہیری):

حضرت شیخ الاسلام علامہ غلام محمد محدث گھوٹی رحمۃ اللہ علیہ نے دو سال سے زائد عرصہ تک گھوٹہ میں تعلیم حاصل کی، اس کے بعد حضرت الاستاذ نے مشورہ دیا کہ برصغیر کے دیگر مشاہیر علماء سے بھی استفادہ ضروری ہے تاکہ آپ دور و نزدیک کی جملہ علمی وراثت کو سمیٹ سکیں جسکی صلاحیت آپ کے اندر نمایاں طور پر نظر آ رہی تھی، چنانچہ آپ گھوٹہ سے قاضی والا، تلہیری ضلع مظفر گڑھ کے مدرسہ میں پہنچے جہاں حضرت مولانا سید غلام حسین شاہ رحمۃ اللہ علیہ شورکوٹی، ضلع جھنگ بطور مدرس خدمات انجام دے رہے تھے، (یہ مولانا سلطان محمود تلہیری والے سکھٹی حمزہ، سنانواں کے شاگرد تھے جو مولانا خواجہ عبید اللہ ملتانی کے شاگرد تھے) اسی طرح آپ مٹن آباد کے ایک مقام چکی فاق میں بھی تشریف لے گئے، مگر زیادہ دن قیام نہیں فرمایا۔

چکی شیخ ضلع میانوالی:

نمل ضلع میانوالی کے علاقے میں ایک پہاڑ پر سلسلہ عالیہ نقشبندیہ کی ایک خانقاہ ہے اس مقام کا نام چکی شیخ ہے وہاں ایک نامور مدرس مولانا مولوی نور الزمان رحمۃ اللہ علیہ آف کالا باغ اپنے پیرزادہ کو پڑھانے پر مامور تھے، شوق علم، حضرت گھوٹی کو وہاں بھی کشاں کشاں لے گیا، وہاں آپ کو عجیب و غریب صورت حال کا سامنا کرنا پڑا، اس کی تفصیل حسب ذیل ہے:

ان ایام میں دو قدیمی طلباء حضرت مفتی عطاء محمد روتوی اور مولوی نور احمد بھکری حضرت شیخ الاسلام رحمۃ اللہ علیہ کی تدریس سے متاثر ہو کر سفر و حضر میں آپ کے ساتھی بن گئے تھے جب حضرت چکی شیخ پہنچے تو مولانا نور الزمان نے حضرت رحمۃ اللہ علیہ کے قد و قامت کو دیکھ کر انہیں پڑھانے سے تو معذرت پیش کر دی مگر مولانا عطاء محمد اور مولوی نور احمد کو پڑھانے پر از خود رضامند ہو گئے، لیکن ان دونوں نے عرض کیا کہ ہم تو صرف اور صرف علامہ غلام محمد گھوٹی رحمۃ اللہ علیہ سے ہی پڑھنے کیلئے ان کے ساتھ قریہ قریہ پھر رہے ہیں، یہ سن کر حضرت مولانا نور الزمان بہت حیران تو ہوئے مگر حضرت گھوٹی کو پڑھانے کی حامی بھر لی (مفتی عطاء محمد مذکور آف رتہ شریف ضلع چکوال، سلسلہ بند شریف کے وارث علم و فضل تھے اور حضرت گھوٹی کے ساتھ رامپور تک بھی گئے تھے)۔

پیرزادہ صاحب کے زیر درس کتاب صدرا (ہدیہ سعیدیہ کی شرح از علامہ صدر الدین رحمۃ اللہ علیہ) کا صرف ایک نسخہ وہاں دستیاب تھا، مگر پیرزادہ صاحب وہ نسخہ تھوڑے وقت کیلئے بھی حضرت گھوٹی کو دکھانے کے روادار نہ تھے، حضرت نے اس کا حل یہ نکالا کہ رات کو جب پیرزادہ صاحب اپنے اتالیق مولوی صاحب کے ساتھ بیٹھ کر مطالعہ کا شغل فرماتے تو آپ انکے پیچھے کھڑے ہو کر متعلقہ صفحات کو پڑھ لیتے جس سے وہ ساری عبارت آپ کے حافظہ میں نقش ہو جاتی، بعد ازاں آپ الگ بیٹھ کر اس عبارت میں خوب غور و فکر کرتے اور اس کے معانی اور مطالب کا تھخص فرماتے، یہ ایک مشکل ترین صورت حال تھی مگر حصول علم کی لگن ایسی زبردست تھی کہ آپ یہ سب کچھ برداشت کرتے رہے۔

ایک دن مولانا نور الزمان رحمۃ اللہ علیہ نے سبق کی تقریر کی، چونکہ وہ مقام خاصا مشکل تھا اسلئے انہوں نے پیرزادہ سے سبق سنانے کی فرمائش کی، مگر ان کے جواب سے آپ مطمئن نہ ہوئے، آپ نے دوبارہ تقریر کی، اب بھی پیرزادہ صاحب کا جواب اقرب الی الصواب نہ تھا، مجبوراً استاد صاحب کو تیسری مرتبہ تقریر کرنا پڑی، لیکن انہوں نے پیرزادہ حق مقام ادا نہ کر سکے، آج پہلی مرتبہ جناب استاد صاحب نے علامہ گھوٹی رحمۃ اللہ علیہ کی طرف توجہ کی اور سبق سنانے کا حکم دیا، علامہ گھوٹی نے استاد صاحب کی تینوں تقاریر ترتیب وار سنا دیں اور ان پر اپنی طرف سے کچھ اشکالات بھی وارد کئے، استاد محترم حیران ہو کر کہنے لگے کہ ان کے جوابات کیا ہیں؟ آپ نے عرض کیا کہ ہدیہ سعیدیہ کی ایک اور شرح حضرت علامہ مولانا صاحبزادہ مولوی عبدالحق خیر آبادی رحمۃ اللہ علیہ نے بھی لکھی ہے، اس میں ان اشکالات کے جوابات موجود ہیں، پھر علامہ گھوٹی نے اس مقام کی اصل تقریر پیش فرمائی جس سے سارے اشکالات رفع ہو گئے۔ (حضرت مولانا عبدالحق خیر آبادی حضرت علامہ الزمان امام العصر مولانا فضل حق خیر آبادی رحمۃ اللہ علیہ کے فرزند تھے اور مدرسہ عالیہ رامپور کے سابقہ پرنسپل تھے۔ ان کے جانشین مولانا فضل حق رام پوری حضرت گھوٹی کے استاد تھے)۔

استاد صاحب نہایت متاثر ہوئے اور پیرزادہ کو فرمایا کہ مولوی غلام محمد اس کتاب کے زیادہ حقدار ہیں، اسلئے انہیں بھی مناسب وقت کیلئے یہ کتاب دے دیا کرو۔

حضرت محدث گھوٹی رحمۃ اللہ علیہ شہباز اوج علم تھے، انہیں بلند پروازی اور اپنے ذوق علمی کی تسکین کیلئے "فاق القرآن" کی تلاش میں ایک بار پھر محو سفر ہونا پڑا۔

دارالعلوم نعمانیہ لاہور:

دارالعلوم نعمانیہ لاہور، علوم اسلامیہ عربیہ دینیہ کی تدریس کا نامور اور قدیمی مرکز تھا، جہاں ان علوم کے ساتھ ساتھ علوم عقلیہ اور آلیہ کی اعلیٰ تعلیم بھی دی جاتی تھی، ریاضی، طبیعیات اور کیمسٹری سیکھنے کیلئے طول و عرض سے شاغفین علم ادھر کا رخ کرتے تھے، یہ دارالعلوم، انجمن نعمانیہ لاہور کے زیر انتظام تھا جس کے منتظمین، دین اور علم کیلئے سراپا اخلاص تھے اور اتحاد بین المسلمین ان کا منشور تھا، امام اعظم ابو حنیفہ رحمۃ اللہ علیہ کے اسم گرامی نعمان بن ثابت کی مناسبت سے اس انجمن اور دارالعلوم کا نام نعمانیہ تجویز کیا گیا۔ ان دنوں یہ دارالعلوم شاہی مسجد لاہور کے حجروں میں واقع تھا۔

حضرت اعلیٰ گوڑوی قدس سرہ بھی اس دارالعلوم کو اپنے قدم مہمت لزوم سے نوازا کرتے تھے، آپ نے اس کے جلسہ دستار فضیلت کی صدارت بھی قبول فرمائی تھی، اس موقع پر آپ نے اپنے یادگار خطاب میں اہل دین اور اہل تدریس کیلئے گراں قدر رہنما اصول بھی پیش فرمائے تھے۔

حضرت شیخ الاسلام بحر العلوم علامہ غلام محمد محدث گھوٹوئی رحمۃ اللہ علیہ نے جب چکی شیخ کو الوداع کہا تو آپ کی منزل دارالعلوم نعمانیہ لاہور تھی، اس دارالعلوم کے انتخاب کی وجہ جامع المعقولات والمعتولات، متجر عالم دین علامہ مولانا مولوی مفتی اعظم غلام احمد شہید طاعون حافظ آبادی کی ذات گرامی تھی جو حضرت اعلیٰ گوڑوی کے ارجمند اور دارالعلوم بذا میں صدر المدرسین کے عہدہ جلیلہ پر فائز تھے، آپ کا فتویٰ مسلم عندالکل ہوتا تھا۔

حضرت اعلیٰ گوڑوی قدس سرہ نے مرزا غلام احمد قادیانی کے اشتہار کے جواب میں جو اشتہار شائع کرایا تھا اس پر برصغیر کے جید اور محقق علماء و فضلاء کے تائیدی دستخط ثبت کرائے گئے تھے، ان میں حضرت علامہ مولانا مفتی اعظم مولوی غلام احمد حافظ آبادی کے دستخط بھی شامل تھے، جب حضرت اعلیٰ گوڑوی قدس سرہ لاہور تشریف لائے اور شاہی مسجد لاہور میں تین دن تک جلسہ ہوتا رہا تو اس سارے عرصہ کے دوران علامہ موصوف بھی حضرت اعلیٰ قدس سرہ کے ساتھ رہے اور اس تمام دینی و تبلیغی کارروائی میں بھرپور حصہ لیا، آپ علوم شرعیہ کے ساتھ ساتھ ریاضی کی تمام اقسام، نیز طبیعیات کے مایہ ناز استاد تھے اور افتاء میں اپنا ثانی نہ رکھتے تھے۔

حضرت محدث گھوٹوئی رحمۃ اللہ علیہ نے یہاں ایک سال کے قریب قیام فرمایا اور بیضاوی شریف، ترمذی شریف، ہدایہ شریف کے علاوہ طبیعیات، کیمیا، ہیئت خاص طور پر علم المیراث اور ریاضی کی جملہ اقسام کی تعلیم حاصل کی۔ آپ یہاں افتاء میں اپنے استاذ مکرم کا ہاتھ بٹاتے تھے۔

حضرت علامہ العصر مولانا مولوی محمد حسن فیضی رحمۃ اللہ علیہ بھی مفتی علامہ غلام احمد رحمۃ اللہ علیہ ہی کے اولین شاگردوں میں سے تھے اور دارالعلوم نعمانیہ لاہور میں نائب مدرس تھے، اپنے استاذ گرامی کے ساتھ معرکہ لاہور میں سرگرم عمل رہے، آپ بے نقطہ نظم و منہر لکھنے کی وجہ سے فیضی کہلاتے تھے، آپ نے مرزا غلام احمد قادیانی کو بذریعہ اشتہار چیلنج دیا کہ حضرت اعلیٰ گوڑوی قدس سرہ کی ذات گرامی تو بہت ہی بلند ہے پہلے آپ میرے ساتھ تفسیر نویسی میں مقابلہ کر لیجئے لیکن مرزا صاحب کو اتنی جرأت نہ ہوئی کہ ان کے چیلنج کو قبول کر سکتے۔ مفتی اعظم استاذ العلماء مولانا مولوی غلام احمد حافظ آبادی رحمۃ اللہ علیہ کے ایک اور اولین شاگرد حضرت مولانا مولوی عبداللہ رحمۃ اللہ علیہ مدرس دارالعلوم بذا کا اسم گرامی بھی ان علماء ناصرین کی فہرست میں شامل ہے جو حضرت اعلیٰ قدس سرہ کے شانہ بشانہ معرکہ لاہور میں موجود رہے۔

سیف چشتیائی میں حضرت اعلیٰ گوڑوی نے حضرت مولانا غلام احمد صاحب کو "محققین عصر اور مدققین دہر" سے شمار کیا ہے۔ حکیم عبدالحی رائے بریلوی نزہۃ الخواطر جلد ہشتم میں آپ کے بارے میں لکھتے ہیں "لَقِيْتُهُ غَيْرَ مَرَّةٍ بِبَلَدَةِ لَاهُور وَكَانَ فَاضِلًا كَبِيرًا، جَيِّدَ النِّفَاقَةِ، حَلِيمًا، مُتَوَاضِعًا، شَدِيدَ التَّعَبِ، كَثِيرَ الصَّمْتِ، حَسَنَ السَّمْتِ، لَهُ مَهَارَةٌ فِي اسْتِخْرَاجِ الْمَسَائِلِ الْجَزَلِيَّةِ وَمَهَارَةٌ فِي التَّنْدْرِيسِ" ترجمہ: "لاہور میں کئی دفعہ آپ سے ملاقات ہوئی، آپ فاضل کبیر، عمدہ فقیہ، بردبار، منکسر المزاج، بڑے عبادت گذار، خاموش طبع اور خوش شکل آدمی تھے، مسائل جزئیہ کے استخراج اور فن تدریس میں مہارت تامہ رکھتے تھے۔" حضرت علامہ مولانا مولوی عبد اللہ ٹوکی رحمۃ اللہ علیہ آپ کے بڑے قدر دان تھے اور حواشی میں آپ کے مشورے قبول کرتے تھے، ۱۹۰۷ء میں وصال فرمایا۔

جامع فیض عام کانپور:

حضرت عارف کامل، جامع المعقول والمعتول، حاوی الفروع والاصول، فقیہ العصر

مولانا احمد حسن محدث کانپوری رحمۃ اللہ کی ذات مقدس اس جامعہ کی مسند تدریس و ارشاد سے انوار علم و عرفان کا فیض، عام کرنے میں مشغول تھی، آپ کو حضرت مولانا حاجی امداد اللہ مہاجر کی چشتی صابری رحمۃ اللہ علیہ کی جانشینی کا اعزاز حاصل ہے، آپ کے علوم مرتبت کا اندازہ اس امر سے لگایا جاسکتا ہے کہ حضرت اعلیٰ گواڑوی قدس سرہ حصول علم کیلئے آپ کے پاس تشریف لے گئے تھے۔ محدث کانپوری حضرت مولانا لطف اللہ علیگڑھی کے شاگرد تھے۔

حضرت شیخ الاسلام بحر العلوم قطب الاقطاب علامہ غلام محمد محدث گھوٹوئی کی خدا داد صلاحیت انتخاب نے آپ کو حضرت محدث کانپوری رحمۃ اللہ علیہ کے فیض عام کی طرف رہنمائی کی، آپ کانپور حاضر ہوئے تو حضرت الاستاذ اکمل نے بے ساختہ فرمایا یہ چودھویں کا چاند کہاں سے طلوع ہوا ہے؟ آپ نے عرض کیا پنجاب سے! پھر جب شرف تلمذ کی درخواست کی تو حضرت نے فرمایا کہ آپ سے خوشبوئے علم آ رہی ہے اس لئے میں ضعیف العمری کے باوجود آپ کو پڑھاؤں گا۔ یہ اواخر ۱۹۰۲ء یا اوائل ۱۹۰۳ء کا زمانہ تھا۔

حضرت محدث گھوٹوئی رحمۃ اللہ علیہ نے کانپور میں حدیث، فقہ، اصول فقہ، میراث، ادب عربی اور تمام علوم عقلیہ کا درس لیا۔ حضرت گھوٹوئی رحمۃ اللہ علیہ استاذ العلماء حضرت کانپوری رحمۃ اللہ علیہ کے تبحر علمی اور زہد و عبادت سے بہت متاثر ہوئے۔ استاذ کانپوری آپ کو سفر و حضر میں اپنے ساتھ رکھتے تھے۔ ایک دفعہ آپ حضرت الاستاذ کے ہمراہ حضرت خواجہ مخدوم علاء الدین صابر رحمۃ اللہ علیہ کے عرس پر کلیر شریف حاضر ہوئے، چونکہ یہاں قوالی کا اہتمام کیا جاتا تھا، اس لئے کچھ ناپختہ طالب علم وہاں پہنچے اور انہوں نے محدث کانپوری رحمۃ اللہ علیہ سے اباحت سماع بالمزامیر پر بحث شروع کر دی۔ آپ نے فرمایا وہ مزامیر حرام ہیں جو مودب لبو و لعب ہوں جبکہ صوفیاء کرام کا سماع، رغبت الی اللہ کیلئے گداز پیدا کرتا ہے۔ وَیَنْفَعُنَا بَوْنٌ نَعْبُدُ، آپ نے ان طالب علموں سے مزید فرمایا کہ اپنے اساتذہ سے کہہ دینا کہ کل تک آپ کے اور ہمارے مرشد حاجی امداد اللہ مہاجر کی رحمۃ اللہ علیہ عرس کی محافل سماع میں شرکت فرماتے تھے تو آپ لوگوں کو بحث و تہیص کی نہ سوجھی، آپ کے وصال کے بعد اب جواز کیلئے دلیل کا مطالبہ کیا جا رہا ہے؟ میں تو مشائخ کے پرانے طریقہ پر چلا آ رہا ہوں، نئی سوچ تو آپ نے اپنائی ہے اسلئے مناسب معلوم ہوتا ہے کہ آپ حضرات ہی سماع کے عدم جواز کی دلیل پیش فرمائیں۔

پاکپتن شریف میں حضرت بابا گنج شکر رحمۃ اللہ علیہ کے عرس کے موقع پر حضرت اعلیٰ گواڑوی اور حضرت محدث کانپوری رحمۃ اللہ علیہ کی باہم ملاقاتوں کا تذکرہ ملتا ہے، حضرت اعلیٰ گواڑوی محدث کانپوری کو اپنے برابر مصلیٰ پر بٹھلانا چاہتے مگر وہ بیجہ ادب، معذرت کرتے تو حضرت پیر صاحب مصلیٰ بنا کر ان کے برابر نیچے بیٹھ جاتے اور دیر تک علمی اور روحانی گفتگو کا سلسلہ چلتا رہتا۔

حضرت مولانا مولوی محمد غازی رحمۃ اللہ علیہ اور حضرت مولانا قاری عبدالرحمن جوینپوری رحمۃ اللہ علیہ بھی حضرت مولانا احمد حسن محدث کانپوری کے شاگرد تھے۔

حضرت قبلہ بابو جی قدس سرہ کا بیان ہے کہ میں نے کسی معمر بزرگ کو ایسی نورانی اور جاذب نظر شکل و شبابت والا نہیں دیکھا جیسے حضرت محدث کانپوری تھے، شفاف گندمی رنگ، کشیدہ قامت، سفید ریش اور اعلیٰ درجہ کی نظافت پسندی، گفتگو کے وقت گویا منہ مبارک سے پھول جھڑتے تھے، اس شان علم پر اغلاص و انکسار تو بے حد و بے مثال تھا۔ مسئلہ امتناع نظیر آنحضرت صلی اللہ علیہ وسلم کے بارے میں حضرت محدث کانپوری رحمۃ اللہ علیہ نے بھی ایک رسالہ تحریر فرمایا تھا، اسی طرح آپ نے ”تہذیبہ الرحمین عن شایبہ الکذب والافتسان“ تصنیف فرمائی، جس پر پروفیسر عبد اللہ ٹوکی رحمۃ اللہ علیہ نے تقریظ لکھی۔

حضرت شیخ الاسلام علامہ غلام محمد محدث گھوٹوئی رحمۃ اللہ علیہ حضرت کانپوری رحمۃ اللہ علیہ کے اخیر عمر کے شاگرد تھے، اسلئے آپ کو خاتم المستفیضین ہونے کا اعزاز حاصل ہے۔ فقہ العصر محدث کانپوری رحمۃ اللہ علیہ کے خزانہ ہائے علوم و فیوض کے وارث ہونے کا شرف آپ کے حصہ میں آیا، جب تک حضرت کانپوری رحمۃ اللہ علیہ حیات رہے علامہ گھوٹوئی رحمۃ اللہ علیہ نے کسی اور جگہ جانے کا نہ سوچا، مگر جب ۱۹۰۳ء میں آپ کا وصال ہو گیا تو آپ کانپور سے رام پور تشریف لے گئے۔

حضرت شیخ الاسلام گھوٹوئی رحمۃ اللہ علیہ نے کانپور میں حضرت الاستاذ کے نائب کے طور پر افتاء کے منصب پر بھی خدمات انجام دیں۔

حضور محدث گھوٹوئی رحمۃ اللہ علیہ فرماتے تھے کہ حضرت الاستاذ محدث کانپوری رحمۃ اللہ علیہ صلح جو مزاج رکھتے تھے، دھیمی اور پروقار طبیعت کے مالک تھے، سلف صالحین،

خاص طور پر حاجی امداد اللہ مہاجر کی رحمۃ اللہ علیہ کے طریقہ پر کاربند رہتے تھے اس وجہ سے مولانا محمود الحسن صاحب اور مولانا رشید احمد گنگوہی صاحب سے بعض مسائل میں اختلاف واقع ہو جاتا تھا۔

مدرسہ عالیہ رام پور:

اس زمانہ میں مدرسہ عالیہ رام پور اس علاقے کا سب سے نامور، عظیم الشان اور سرکاری دارالعلوم تھا۔ اس کی وسعت کا اندازہ اس امر سے لگایا جاسکتا ہے کہ حضرت الاستاذ علامہ مولانا فضل حق رامپوری پرنسپل دارالعلوم ہذا (جو کہ مولانا حدایت علی بریلوی کے واسطے سے حضرت مولانا فضل حق خیر آبادی کے شاگرد تھے) کی کلاس میں سینکڑوں طلباء زیر تعلیم تھے، اس دارالعلوم کے جملہ اخراجات حکومت رامپور برداشت کرتی تھی۔ والیان رامپور علم اور دین کی خدمت کو سعادت دارین سمجھتے تھے اور اختلاف مسلک کو اس کی راہ میں رکاوٹ نہ بننے دیتے تھے۔ اس مدرسہ کے سابقہ پرنسپل حضرات میں حضرت بحر العلوم رحمۃ اللہ علیہ، حضرت ملا حسن رحمۃ اللہ علیہ اور حضرت مولانا عبدالحق خیر آبادی رحمۃ اللہ علیہ (ابن حضرت علامہ مولانا فضل حق خیر آبادی) جیسے عظیم اور نامور علماء کرام کے اسماء گرامی شامل ہیں۔

حکومت کے فیاضانہ طرز عمل کے باوجود، طلباء کی روز افزوں تعداد، دیگر ذرائع اور وسائل کی تلاش اور ضرورت کا احساس دلاتی رہتی تھی، چنانچہ منتہی طلباء، شہر کی مساجد میں امامت کے فرائض انجام دے کر اپنے خورد و نوش کا بندوبست کر لیا کرتے تھے۔ علاوہ ازیں کچھ نادار اور مستحق طلباء اہل ثروت کے بچوں کو ٹیوشن پڑھا کر بھی گذر اوقات کرتے تھے، کچھ اہل دل اور متحرک حضرات ان دینی طلباء کی مدد کر کے اپنی عاقبت سنوارتے اور اللہ کے ہاں اجر پاتے۔

یہی صورت حال، دنیا کے تقریباً تمام مدارس دینیہ میں رائج اور معمول بہا تھی، جن بزرگوں نے ان کنکھن اور صبر آزما مراحل سے گذر کر علوم و فنون کے بیش بہا خزانوں کو اپنے سینوں میں محفوظ کیا وہ یقیناً مبارک باد اور اللہ کے ہاں اجر عظیم کے مستحق ہیں۔

جب حضرت شیخ الاسلام محدث گھوٹوی رحمۃ اللہ علیہ رام پور پہنچے تو اس وقت کوئی مسجد ایسی نہ تھی جس میں پہلے سے کوئی طالب علم پیش امام کا فریضہ انجام نہ دے رہا ہو،

نیز کسی کے آگے اپنی ضرورت بیان کر کے اس کی مدد کا خواہاں ہونا حضرت کے بس کی بات نہ تھی، چنانچہ آپ حضرت محبوب سبحانی قدس سرہ العزیز کے اسوہ کو سامنے رکھتے ہوئے جنگل کی طرف تشریف لے گئے تاکہ ساگ پات کھا کر ہی گذارا کر لیں لیکن وہاں بھی کچھ نہ ملا، جب آپ ادھر سے واپس آ رہے تھے تو خالی پیٹ ہونے کی وجہ سے آنکھوں کے سامنے اندھیرا چھا گیا اور آپ ایک دیوار کے ساتھ ٹیک لگا کر بیٹھ گئے، تھوڑی دیر میں، قریبی دروازے سے ایک سفید ریش بزرگ باہر نکلے، آپ کو دیکھ کر پوچھنے لگے، ارے میاں صاحبزادے! کیا طالب علم ہو؟ آپ نے اثبات میں جواب دیا تو انہوں نے اپنے بچوں کو ٹیوشن پڑھانے کی پیشکش کی جو آپ نے قبول فرمائی، مگر چند دنوں بعد جب ایک دن آپ حسب معمول ان کے گھر تشریف لے گئے اور دروازے پر دستک دی تو کوئی باہر نہ نکلا۔ کئی مرتبہ دستک دینے کے بعد بالآخر وہ لڑکا باہر نکلا اور آتے ہی کہنے لگا کہ ایک بار دستک دینا کافی تھا، مگر آپ تو مسلسل دروازہ کھٹکھٹانے لگے، اس نامناسب انداز گفتگو پر آپ اتنے دل برداشتہ ہوئے کہ پھر اس طرف کا رخ نہ کیا۔ طلباء کی زبانی اس صورت حال کا علم جب حضرت الاستاذ علامہ زمان مولانا مولوی فضل حق رامپوری پرنسپل مدرسہ ہذا کو ہوا تو انہوں نے اپنے گھر سے روزانہ دو وقت کا کھانا بھجوانے کا انتظام فرما دیا۔

حضرت محدث گھوٹوی رحمۃ اللہ علیہ بیان فرماتے تھے کہ طلباء کیلئے حضرت محبوب سبحانی قدس سرہ کا نمونہ طالب علمی، موجب تسلی اور لائق اتباع ہے، آپ کا قول ہے کہ زمانہ طالب علمی میں، میں نے اتنے شائد اور مصائب جھیلے ہیں کہ اگر وہ پہاڑ پر پڑتے تو وہ بھی ریزہ ریزہ ہو جاتا۔ آج کل کے طلباء کرام کیلئے اس میں کمال کا درس عبرت ہے۔

”مدرسہ عالیہ رامپور میں آپ کا پہلا اعزاز“

حضرت شیخ الاسلام محدث گھوٹوی رحمۃ اللہ علیہ چونکہ رامپور میں نو وارد تھے اور آپ کا علمی مقام ابھی محبوب تھا اس لئے آپ کو آخری صف میں جگہ دی گئی۔

ان دنوں توضیح کموت جو کہ اصول فقہ کی منتہی کتاب ہے، زیر سبق تھی، ایک دن دوران سبق حضرت الاستاذ مولانا فضل حق رامپوری نے ایک مقام پر طلباء سے پوچھا کہ کموت کی اس عبارت کا منشا کیا ہے؟ طلباء کے جواب سے حضرت الاستاذ کما حقہ مطمئن نہ ہوئے تو نووارد طالب العلم کی طرف متوجہ ہوئے اور فرمایا ارے پنجابی نو جوان! کیا تمہیں

معلوم ہے کہ منشاء کسے کہتے ہیں؟ آپ نے عرض کیا کہ ”اساتذہ نے بتایا ہے کہ شارحین، شرح میں جو کچھ لکھتے ہیں وہ ان تین امور میں سے کسی ایک کے تحت لکھتے ہیں۔ (۱) یا تو متن میں کوئی لغوی (لفظی) یا معنوی اغلاق (پچیدگی) ہوتی ہے شارح اس کو دور کرتے ہیں، معنوی اغلاق میں ماتن کی زیر تشریح عبارت کے سیاق و سباق سے ربط میں الجھنیں بھی شامل ہیں، (۲) یا ماتن پر کوئی اعتراض وارد ہو رہا ہوتا ہے، اس کو رفع کرتے ہوئے شارح وہ عبارت درج کرتے ہیں۔ (۳) یا ماتن پر شارح خود اعتراض لگا رہے ہوتے ہیں۔ زیر نظر عبارت میں دوسری صورت پائی جاتی ہے یعنی صاحب توضیح پر یہ اعتراض لاگو ہو رہا تھا۔ اسلئے صاحب تلویح علامہ تفتازانی نے اس کا جواب پیش فرمایا ہے، حضرت رامپوری رحمۃ اللہ علیہ آپ کے اس جواب پر بہت ہی خوش ہوئے اور فرمایا ”لَاؤْ بِلَاؤِ وَالَاْ ہَاتھ“ خوشی کے اظہار کیلئے یہ کلمہ کہنا حضرت رامپوری کی عادت تھی، اس کے بعد حضرت الاستاذ نے اپنے شاگرد کو اپنے پاس ہی بٹھا لیا اور فرمایا اب تمہاری نشست گاہ یہ ہے، لہذا تم یہیں بیٹھا کرو۔ اس طرح حضرت الاستاذ نے آپ کو کلاس کا سرخیل اور مانیٹر مقرر کر دیا۔ جوں جوں وقت گذرتا گیا حضرت شیخ الاسلام محدث گھوٹوئی رحمۃ اللہ علیہ کے علمی کمالات منظر عام پر آتے گئے۔ چند ہی دنوں میں حضرت رامپوری کی شفقت اتنی بڑھی کہ اپنے ساتھ بٹھا کر کھانا کھانے لگے۔

حضرت شیخ الاسلام علامہ گھوٹوئی رحمۃ اللہ علیہ نے حضرت مولانا فضل حق رامپوری رحمۃ اللہ علیہ کے ہاں ادب عربی، علوم بلاغت، الہیات، امور عامہ، اصول فقہ، اور منہیات طبعیات کی تکمیل فرمائی، آپ نے یہاں سے مولانا جمال الدین گھوٹوئی رحمۃ اللہ علیہ کی خدمت میں ایک مکتوب ارسال کیا تھا اس پر ڈاکخانہ کی جو مہر لگی ہوئی ہے اس پر سن ۱۹۰۶ء لکھا ہوا ہے۔

”حدیث نبوی کی اسناد“

- ۱۔ اپنے وقت کے محدث اعظم حضرت العلامة الشیخ السید خولجہ پیر مہر علی شاہ قدس سرہ العزیز نے آپ کو حدیث پڑھائی، اس کی سند اور اجازت عطا فرمائی۔
- ۲۔ نیز حضرت اعلیٰ نے آپ کو حدیث ضیافۃ بالاسودین (الماء والتمر) عطا کی، اس کی سند اور اجازت بھی مرحمت فرمائی، اس سند میں حضرت اعلیٰ گولڑوی نے علامہ گھوٹوئی

- ۱۔ کی شان میں تحریر فرمایا واضفت الاخ، الاعز، الفاضل، الیلمعی، اس کے علاوہ حضرت اعلیٰ نے حدیث بالمصافحہ عطا کی اور اس کی سند اور اجازت مرحمت فرمائی۔
- یہ اسناد حضرت اعلیٰ گولڑوی قدس سرہ العزیز کے مکتوبات کے آخر میں درج ہیں۔
- ۳۔ محدث مدینہ منورہ الشیخ عبد الباقی الایوبی المدنی رحمۃ اللہ علیہ نے آپ کو حدیث پڑھائی، اس کی سند اور اجازت عطا فرمائی۔
- ۴۔ نیز انہوں نے آپ کو اپنے اثبات مناحل السلسلۃ فی الاحادیث السلسلۃ اور نشر الغوالی عطا فرمائے، ان کی سند اور اجازت عطا فرمائی۔
- ۵۔ حضرت شیخ الحدیث علامہ وزیر احمد محدث رامپوری رحمۃ اللہ علیہ نے آپ کو حدیث پڑھائی اور سند و اجازت عطا فرمائی، اس سند پر تاریخ بروز خمیس ۱۹ ربیع الثانی ۱۳۲۶ھ درج ہے، حضرت شیخ الحدیث رامپوری رحمۃ اللہ علیہ نے آپ کو اس سند میں مندرجہ ذیل القاب سے نوازا ہے، اِنَّهُ قَدْ التَّمَسَّ مَنَىٰ اُخَىٰ وَتَلَمِیْذِی الْاَدِیْبِ الْاَرِیْبِ الْحَسِیْبِ اللَّیْبِ الْمَتَفَطِّنِ الْمَتَوَقِّدِ الذِّکْمِیِ الرَّکْمِیِ الْبَرِّ الصَّالِحِ الْفَالِحِ التَّقَىٰ النَّقَىٰ اِلَّا لِمَعْنَى الْمَوْلٰوِی غلام محمد بن چودھری عبد اللہ خان بن چودھری محمد خان عرف چوغطہ، الملتانی ان اجیزہ اَنْ یروى عَنی الصحاح الستۃ وغیرہا من کتب الحدیث آہ۔

یہ سند حدیث حضرت سید محمد شاہ رامپوری عن حضرت سید حسن شاہ رامپوری عن حضرت سید عالم علی گینوی کے واسطوں سے حضرت محدث اعظم حضرت الشاہ محمد اسحاق الدہلوی رحمۃ اللہ علیہ تک جا پہنچی ہے۔

”علوم شرعیہ و عقلیہ کی اسناد“

- ۱۔ جامع المعقولات والمتقولات مفتی اعظم مولانا احمد حسن محدث کانپوری صدر الاساتذہ مدرسہ فیض عام، کانپور نے آپ کو علوم شرعیہ و عقلیہ نیز افتاء کی سند اور اجازت عطا فرمائی۔
- ۲۔ برصغیر کے نامور ترین دارالعلوم ”المدرسۃ العالیۃ“ رامپور سے آپ کو علوم شرقیہ کے درجہ اعلیٰ کی سند عطا کی گئی، یہ سند نیچے درج کر دی گئی ہے۔

۳۔ حضرت الشیخ علامہ مولانا فضل حق رامپوری رحمۃ اللہ علیہ پرنسپل ”المدرسۃ العالیۃ“ رامپور نے آپ کو اپنی خصوصی، ذاتی سند بھی عطا کی، اس میں انہوں نے حضرت گھوٹوی رحمۃ اللہ علیہ کے اسم مبارک کے ساتھ الملتانی وطناً واللاتانی لقباً کے القاب تحریر فرمائے۔

۴۔ حضرت علامہ گھوٹوی رحمۃ اللہ علیہ نے فتوحات مکیہ اور فصوص الحکم حضرت اعلیٰ گولڑوی قدس سرہ العزیز سے پڑھیں۔

۵۔ حضرت شیخ الاسلام محدث گھوٹوی رحمۃ اللہ علیہ نے فن تجوید و قراءت کی تکمیل حضرت قاری القراء مولانا عبد الرحمن جوہپوری رحمۃ اللہ علیہ سے فرمائی۔

۶۔ آپ رحمۃ اللہ علیہ نے حکیم وزیر الحسن رحمۃ اللہ علیہ (آف رامپور) سے علم طب کی تکمیل فرمائی۔

”تفصیل سند مدرسہ عالیہ، ریاست رامپور“

حضرت والدی الکریم نائب الشیخ، مفتی اعظم شیخ الحدیث علامہ حافظ محمد عبدالحیٰ اچشتی قادری رحمۃ اللہ علیہ نے سوانح حیات حضرت شیخ الاسلام محدث گھوٹوی رحمۃ اللہ علیہ کے مسودات میں تحریر فرمایا ہے۔ ”مدرسہ عالیہ ریاست رامپور سے حضرت شیخ الاسلام محدث گھوٹوی رحمۃ اللہ علیہ کو سند فراغ ۱۹۰۷ء میں ملی تھی، جس کی پیشانی پر ریاست رامپور کا سرکاری مونو گرام ہے جو برطانوی حکومت کے مونو گرام کے بالکل مشابہہ ہے، اس کے سرے پر کلمات حمد باری تعالیٰ عربی زبان میں بخط نسخ کندہ ہیں، سب سے نیچے بھی عربی عبارت تحریر ہے۔ اس کی بائیں طرف مدرسہ عالیہ رامپور کی روئیں مہر ثبت ہے، نیچے یوں لکھا ہے:

السند المستند

من تجويز المدير الاعلى للمدرسة العالية الصاحبزاده مصطفى على خان بهادر

ہوم سیکریٹری ریاست رامپور

بسم اللہ تبارک وتعالیٰ ولہ الحمد

نیچے چار مصرعی طرز پر سات سطروں میں چودہ اشعار کی سند ہے، آخر میں صفحہ کو دو حصوں میں منقسم کیا گیا ہے، دایاں حصہ اردو زبان میں اور بائیں حصہ انگریزی زبان میں، اندراج کوائف کیلئے مختص کیا گیا ہے۔

حضرت شیخ الاسلام علامہ غلام محمد محدث گھوٹوی رحمۃ اللہ علیہ کے کوائف بتفصیل ذیل درج ہیں:-

سند مدرسہ عالیہ ریاست رامپور

علوم مشرق

سالانہ امتحان منعقدہ ۱۹۰۷ء

میں تصدیق کرتا ہوں کہ مولوی غلام محمد ولد چودھری عبد اللہ خان، ساکن گھوٹہ شریف، ضلع ملتان، پنجاب، ہند، طالب العلم دارالعلوم مدرسہ عالیہ ریاست رامپور سیکشن اول، فنون مشرقیہ نے امتحان درجہ علیٰ معیار جمع درجات مندرجہ مدرسہ ہذا فرسٹ ڈویژن فرسٹ پوزیشن میں پاس کیا، اس کا نمبر ترتیبی کامیابی اول ہے۔

دستخط:

دستخط:

محمد فضل حق بقلمہ

محمد رضا طباطبائی

پرنسپل مدرسہ عالیہ -

ڈائریکٹر مدرسہ عالیہ ریاست رامپور

اس کے نیچے تاریخ درج ہے۔

”دیگر اوراد و وظائف کی اجازت و سند“

حضرت الشیخ عبد الباقی الایوبی الحدیث المدنی رحمۃ اللہ علیہ نے حضرت گھوٹوی رحمۃ اللہ علیہ کو مندرجہ ذیل اوراد و وظائف کی اجازت اور سند بھی عطا فرمائی تھی۔

(۱) الاحزاب الاحمدیہ (۲) الطریقة الاحمدیہ (۳) الاحزاب الخمسة

(۴) الصلوات الخمسة عشر (۵) الحزب السیفی.

ان اوراد و وظائف کی سند میں حضرت مدنی تحریر فرماتے ہیں:-

”اروی الأحزاب الاحمدیہ والطریقة الاحمدیہ المشتملة على التهليل والصلوة العظيمة والاستغفار الكبير والأحزاب الخمسة والصلوات الخمسة عشر عن الشيخ أبي عبد الله الصالح المساوي المكي عن الشيخ العلامة أحمد بن الشيخ السيد ادريس العرائشي عن الخضر عليه السلام واروی الحزب السیفی عن الشيخ السيد أحمد العرائشي عن الشيخ العلامة المجیدری عن الشيخ الفقانی قطب الجن عن سيدنا ومولانا علي كرم الله وجهه“.

”درست العلم حتی صرث قطباً“

”مسند تدریس وارشاد پر جلوہ گری“

مدرسہ انوار العلوم رامپور

حضرت شیخ الاسلام محدث گھوٹوی رحمۃ اللہ علیہ نے باقاعدہ تدریسی زندگی کا آغاز مدرسہ انوار العلوم رامپور سے کیا۔ یہ ۱۹۰۷ء کا زمانہ تھا، مولانا رامپوری نے آپ کو یہاں صدر المدرسین تعینات کرا دیا۔ اس مدرسہ کے پہلے صدر مدرس مولانا مفتی محمد لطف اللہ خلف مولانا سعد اللہ مراد آبادی ثم رامپوری تھے، مولانا سعد اللہ مراد آبادی متوفی ۱۲۹۴ھ مفتی رامپور اور قاضی وحاکم مرافعہ ریاست ہذا بھی تھے۔ ان کے صاحبزادے مفتی محمد لطف اللہ رحمۃ اللہ علیہ متوفی ۱۳۳۱ھ اپنے والد کے جانشین بنے، ان کے بعد حضرت شیخ الاسلام محدث گھوٹوی رحمۃ اللہ علیہ ان کے مسند نشین مقرر ہوئے۔

کافی عرصہ بعد مولانا فضل حق رامپوری نے حضرت شیخ الاسلام رحمۃ اللہ علیہ کو جو اپنی ذاتی خصوصی سند عطا فرمائی تھی اس میں وضاحت سے تحریر فرمایا کہ ”مولانا غلام محمد ملتانی حصول علم سے فارغ ہونے کے بعد وہیں رامپور میں ٹھہر گئے اور تدریس کر کے طلباء کو مستفید کرنے لگے۔ رامپور والوں نے ان کو مدرسہ انوار العلوم کا مدرسہ اول مقرر کیا۔ رامپور میں قیام کے دوران انہوں نے خلق کثیر کو اپنے علم سے مالا مال کیا، طلباء کی بہت بڑی تعداد نے ان سے شرف شاگردی حاصل کیا، ان کے کمالات علمیہ اور فتاویٰ فقہیہ لوگوں میں بہت مشہور ہو گئے۔ حتیٰ کہ آپ اپنے ہم زمانہ فضلاء اور ہم عصر علماء سے فضیلت پا گئے۔ پھر اہل وطن کے پرزور اصرار پر آپ نے یہاں سے ترک سکونت کر کے اپنے وطن ملتان کی طرف مراجعت کی جہاں کے شائقین علم نے آپ کا بڑا احترام کیا۔“

ملک حافظ احمد بخش بھٹہ صاحب رحمۃ اللہ علیہ اور مولانا ملک محمود صاحب بھٹا رحمۃ اللہ علیہ نے رامپور حاضر ہو کر حضرت شیخ الاسلام محدث گھوٹوی رحمۃ اللہ علیہ کی خدمت میں ان کے استاد صاحب کا وصیت نامہ پیش کیا تھا اور گھوٹہ کی مسند سنبھالنے کی درخواست کی تھی، چنانچہ آپ ۱۹۰۹ء میں بطور استاذ الاسلام، دارالعلوم گھوٹہ ملتان میں جلوہ فرما ہوئے۔

جب حضرت شیخ الاسلام رامپور سے روانہ ہونے لگے تو اساتذہ کرام، طلباء، معززین شہر اور عوام الناس آپ کو الوداع کہنے کیلئے ریلوے اسٹیشن رامپور تک آئے اور نہایت اعزاز کے ساتھ آپ کو خدا حافظ کہا۔

”حضرت گھوٹوی ایک مستند شاعر بھی تھے“

حضرت گھوٹوی رحمۃ اللہ علیہ کی طبع حساس میں شعر گوئی کا ملکہ تو پہلے سے ہی موجود تھا مزید اس کے اس زمانہ میں رامپور شعر وادب کی نرسری کہلاتا تھا، اسلئے جب اس کا ماحول آپ کو میسر آیا تو آپ کے شاعر بن گئے اور باقاعدہ طور پر مشاعروں میں شرکت کرنے لگے۔ سرور عالم صلی اللہ علیہ وسلم کی نعت گوئی میں آپ نے بڑی شہرت پائی۔ اپنے اساتذہ کی مدح میں بھی قصائد موزوں فرمایا کرتے تھے۔ آپ کا دیوان بھی تھا جو لاعلمی میں ادھر رامپور میں کسی کے پاس رہ گیا۔

”دارالعلوم آف گھوٹہ شریف“

۱۹۰۹ء میں شیخ اکل، استاذ الاسلام، علامہ غلام محمد محدث گھوٹوی رحمۃ اللہ علیہ کی تشریف آوری کے بعد گھوٹہ کے مدرسہ کو اللہ تعالیٰ نے قبول عام کی خلعت سے نوازا اور اس دارالعلوم کی شہرت چہار اطراف عالم میں پھیل گئی۔ برصغیر کے اندر اور باہر یہ بات زبان زد عام و خاص ہو گئی کہ ”مضافات ملتان“ کے ایک قصبہ محمد پور گھوٹہ میں ایک ایسا یگانہ روزگار ذی علم وارد ہوا ہے جو قومی اور بین الاقوامی شہرت کے حامل تمام علماء وفضلاء کے جملہ شرعی اور عقلی علوم و فنون کا وارث ہے۔

جناب پروفیسر مغیث الدین صاحب نبیرہ حضرت الاستاذ مولانا مولوی حافظ علامہ جمال الدین گھوٹوی نور اللہ مرقدہ کا بیان ہے کہ شیخ الاسلام علامہ غلام محمد محدث گھوٹوی رحمۃ اللہ علیہ کی تشریف آوری سے اس دارالعلوم کو چار چاند لگ گئے، حافظ عبد الحق مرحوم سکنہ گھوٹہ اکثر کہا کرتے تھے کہ اس دارالعلوم کے طلباء کی تعداد کا اندازہ اس بات سے لگایا جا سکتا ہے کہ جب یہ طلباء تعطیلات کے مواقع پر اپنے اپنے گھروں کو جانے کیلئے گھوٹہ سے نکلتے تو یہاں سے ملتان کے ریلوے اسٹیشن تک قطار اندر قطار، طلباء ہی طلباء نظر آتے تھے۔

محدث اعظم استاذ الکل علامہ غلام محمد گھوٹو رحمۃ اللہ علیہ اور آپ کے منتہی تلامذہ صبح سے عشاء تک اسباق پڑھاتے رہتے، پوری مسجد شریف، احاطہ قبور، اس کا سامنے والا وسیع سایہ دار میدان، اور اردگرد کے باغات، سب طلباء سے معمور ہو جاتے اور پوری فضا نغمہ ہائے علم سے گونجنے لگتی۔ نیز حضرت مولانا ملک محمود صاحب بھپلا رحمۃ اللہ علیہ شمالی مسجد میں مفوضہ کتب کی تدریس فرماتے تھے۔

جناب مولانا منیر الدین صاحب کا بیان ہے کہ مولانا مفتی محمد شفیع صاحب رحمۃ اللہ علیہ مہتمم قاسم العلوم ملتان جب کبھی گھوٹہ میں تشریف لاتے تو فلاں درخت کے نیچے کھڑے ہو کر فرماتے: ”یہ ہمارا دار الحدیث تھا جہاں ہم استاذ الاساتذہ شیخ الاسلام محدث گھوٹو رحمۃ اللہ علیہ سے حدیث شریف پڑھا کرتے تھے۔“

گھوٹہ یونیورسٹی کے طلباء کے قیام و طعام کا مسئلہ یوں حل کیا گیا تھا کہ طلباء کی کچھ تعداد تو خود اہل گھوٹہ کے ذمہ ہوتی تھی اور باقی طلباء گھوٹہ کے اطراف میں واقع قصبوں اور بستیوں کے ذمہ لگا دیئے جاتے تھے، جہاں ان کے لئے قیام و طعام کا معقول انتظام ہوتا تھا، یہ طلباء عشاء کے وقت ادھر چلے جاتے اور صبح نماز کے وقت واپس درس میں حاضر ہو جاتے تھے۔

شیخ الاسلام علامہ غلام محمد محدث گھوٹو رحمۃ اللہ علیہ کی محبوبیت کا یہ عالم تھا کہ پیرزادہ میاں محمد یوسف بھٹہ صاحب نے بتلایا کہ ان کے والد گرامی پیرزادہ میاں حافظ احمد بخش بھٹہ صاحب رئیس گھوٹہ خود بنفس نفیس، بادام اور دیگر مغزیات سے مشروبات اور خمیرے تیار کر کے حضرت الاستاذ علامہ گھوٹو رحمۃ اللہ علیہ کی خدمت میں پیش کرتے رہتے تھے تاکہ آپ تدریس کے اتنے پُر مشقت دماغی کام سے باحسن طریق عہدہ برا ہو سکیں اور یہ کارخیر جاری رہے۔

جناب میاں محمد یوسف بھٹہ صاحب نے مزید بیان کیا کہ ان کے والد صاحب کے ایک دوست جو ملتان چھاؤنی کے کور کمانڈر تھے، بعض اوقات ان سے ملنے آ جاتے تھے، وہ جب بھی آتے والد صاحب مغزیات کی تیاری میں لگے ہوتے، ایک مرتبہ انہوں نے پوچھ ہی لیا کہ یہ کیا چیز ہے؟ تو والد صاحب نے انہیں بتلایا کہ ہمارے ہاں استاد صاحب ہیں جو بہت زیادہ دماغی کام کرتے ہیں، میں یہ سب ان کے لئے تیار کرتا رہتا ہوں، وہ بہت حیران ہوئے کہ وہ کتنا عظیم استاد ہوگا جس کی خدمت کرنا اس رئیس علاقہ کیلئے فخر کی بات ہے۔

حضرت الاستاذ علامہ مولانا مولوی حافظ جمال الدین اعوان رحمۃ اللہ علیہ ساکن محمد پور گھوٹہ، علاقہ ملتان کے دو صاحبزادے تھے، بڑے حضرت مولانا حافظ حمید الدین صاحب رحمۃ اللہ اور دوسرے حضرت مولانا علامہ حافظ رفیع الدین صاحب رحمۃ اللہ علیہ۔

بڑے صاحبزادے تو پڑھنے کیلئے قصبہ انٹراں اور بعد ازاں دیگر علاقہ جات کی طرف چلے گئے تھے لیکن چھوٹے صاحبزادے حافظ رفیع الدین صاحب نے دارالعلوم گھوٹہ میں تعلیم پائی تھی۔ آپ حضرت محدث گھوٹو رحمۃ اللہ علیہ کے ہونہار اور چہیتے شاگردوں میں سے تھے، شاگرد کو بھی اپنے استاذ گرامی حضرت گھوٹو رحمۃ اللہ علیہ سے بہت عقیدت اور مودت تھی۔

حضرت محدث گھوٹو رحمۃ اللہ علیہ کا بیان ہے کہ موسم گرما میں بھی، میں رات کو کمرے کے اندر ہی سوتا تھا لیکن عجیب بات ہے کہ مجھے گرمی محسوس نہیں ہوتی تھی جبکہ یہ علاقہ گرمی کی شدت میں مشہور ہے۔ ایک مرتبہ یوں ہوا کہ آدھی رات کو میری آنکھ کھل گئی، کیا دیکھتا ہوں کہ صاحبزادہ حافظ رفیع الدین مجھے پنکھا جھل رہے ہیں، تب مجھے معلوم ہوا کہ گرمی نہ لگنے کی یہ وجہ تھی۔

حضرت مولانا پیر امام علی شاہ صاحب نے مجھے بتلایا کہ حضرت الاستاذ محدث گھوٹو رحمۃ اللہ علیہ کو پنکھا جھلنے کا شرف مجھے بھی حاصل رہا ہے، رحمہم اللہ تعالیٰ۔

”رنگ تدریس“

جب حضرت علامہ غلام محمد محدث گھوٹو رحمۃ اللہ علیہ مسند تدریس پر رونق افروز ہوئے تو آپ نے اپنی تدریسی زندگی کا آغاز معقولات پڑھانے سے کیا۔ ان کے ساتھ ساتھ آپ ادب عربی، علم العقائد، اور اصول تشریع کی تدریس بھی کرتے تھے۔ چنانچہ ان علوم میں آپ کی شہرت چہار دانگ عالم میں پھیل گئی۔ پہلے پہل آپ ایک معقولی، کلامی اور اصولی عالم کی حیثیت سے متعارف ہوئے، ساتھ ہی ساتھ فتویٰ نویسی، بلاغت و معانی، عربی گرائمر اور ادب عربی میں بھی لاغائی کہلانے لگے، تمام اہل علم آپ کو بحر العلوم اور جامع المعقولات والمعنولات کے نام سے یاد کرتے تھے۔

جہاں تک آپ کے طریق تدریس اور انداز تفہیم کا سوال ہے تو عرض ہے کہ اس زمانہ میں حضرت کو سید سند، شیخ رضی، محقق دوانی اور خیر آبادی حضرات کا رنگ زیادہ پسند تھا، لہذا زیادہ تر شہرت ان اسباق میں رکھتے جنہیں ان حضرات نے اختیار فرمایا تھا، علوم عقلیہ سے مافوق علوم شرعیہ عربیہ اسلامیہ کی تدریس بھی آپ کا اوزھنا بچھونا تھی۔

آپ کے طریقہ تدریس کی مزید تفصیل یہ ہے کہ آپ ایک ایک سطر کر کے نہیں پڑھاتے تھے بلکہ یونیورسٹی کے پروفیسر کی طرح جامع، مانع لیکچر دیتے تھے جو پورے موضوع پر پھیلا ہوا ہوتا تھا اور اس کے تمام مطالب و مشتملات پر حاوی ہوتا تھا، اس لیکچر میں تمام سوالاتِ مقدرہ اور ان کے جوابات خود بخود آ جاتے تھے، اس کے باوجود اگر کوئی ست دماغ طالبِ العلم کوئی سوال اٹھاتا تو آپ اس کا مختصر جواب دینے کی بجائے دوبارہ لیکچر دیا کرتے تھے جس میں تمام ممکنہ سوالات مع جوابات پھر سے بیان ہو جاتے تھے۔

طلباء کے لئے ضروری ہوتا تھا کہ جب وہ کلاس میں عبارت پڑھیں تو ایک تو زبر، زیر وغیرہ کی غلطی بالکل نہ کریں، دوسرے یہ کہ جہاں سے مضمون شروع ہو رہا ہو وہاں سے پڑھنا شروع کریں اور جہاں پہ ختم ہو رہا ہو وہاں پہ ختم کریں، اس سے اگلی سطر یا پچھلی سطر ہرگز نہ پڑیں۔ اتنی دوسری آپ اس لئے مول لیتے تھے تاکہ طلباء، رات کے مطالعہ سے غفلت نہ برتیں بلکہ سینئر طلباء سے مضمون کی بابت مشاورت کر کے، پوری طرح تیار ہو کر آئیں۔

آپ کلاس میں ڈسپلن کا بہت ہی خیال رکھتے تھے۔ اس کی خلاف ورزی ہرگز برداشت نہ کرتے تھے، اگر کوئی طالبِ العلم پڑھائی کے دوران، ہمہ تن گوش ہو کر، استناد کی طرف متوجہ نہ ہوتا تو خفا ہوتے تھے۔

حضرت محدث گھوٹو رحمۃ اللہ علیہ کی نمایاں خصوصیت یہ ہے کہ آپ زیادہ تر عربی زبان میں تدریس فرماتے تھے، بغیر کسی وقفہ کے سارا سارا دن عربی میں پڑھاتے رہتے۔

”سعادتِ عظمیٰ - دیدارِ نبی صلی اللہ علیہ وسلم“

محبت ایک ایسی قوتِ روحیہ اور نعمتِ الہیہ ہے کہ اس سے کائنات کا صدور ہوتا ہے۔ روح جو امرِ ربی ہے، اس کی زیبائش محبت سے ہے، محبت باعثِ آفرینش ہے، محبت موجبِ افزائشِ ثنوں ہے، محبت علتِ نمائشِ کن فیکون ہے، سب سے بڑھ کر محبت وہ ہے جو خالقِ محبت نے کی ہے۔ اس نے اپنی محبت اپنی پہلی تخلیق صلی اللہ علیہ وسلم پر پھار فرمائی۔ پھر وہ محبت ذرے ذرے میں پھیل گئی، کل کائنات محبت کا عرش قرار پائی، سب نے اپنے ظرف، محبت سے بھر لئے، خالقِ محبت شادمان ہوا۔

اہل محبت کے طفیل مولانا غلام محمد محدث گھوٹو رحمۃ اللہ علیہ بحرِ حبِ حبیبِ خدا صلی اللہ علیہ وسلم کے غریق ہو کر مسندِ وراثتِ نبویہ کے لائق قرار پائے۔

اس امر کی تقریب یوں ہوئی کہ غلام غلامان محمد صلی اللہ علیہ وسلم حضرت بحر العلوم مولانا غلام محمد محدث گھوٹو رحمۃ اللہ علیہ نے ۱۹۱۱ء میں پہلا حج ادا کیا، بعد ازاں روضہ رسول صلی اللہ علیہ وسلم کی حاضری کی سعادت نصیب ہوئی، کچھ عرصہ مدینہ منورہ میں قیام فرمایا۔ یہ قیام، بالانعام ثابت ہوا، کیونکہ اس دوران آپ رحمۃ اللہ تعالیٰ کے نصیب جاگے کہ آپ کو زیارتِ خیر الانام علیہ الف الف صلوة والی سلام کے عز و شرف سے بَیِّنَ الْيَقِظَةِ وَالْمَنَامِ شرف فرمایا گیا۔

حضرت گھوٹو رحمۃ اللہ علیہ کیا دیکھتے ہیں کہ آن تاجدارِ اقلیم نبوت علیہ الصلوٰۃ والسلام جلوہ گر ہیں، جملہ سلاسل کے اولیاء کرام آپ کی بارگاہِ عرش جاہ میں دست بستہ حاضر بحضور ہیں، محدث گھوٹو رحمۃ اللہ علیہ بھی اپنے مرشد کی معیت میں گریہ کنائں، طالبِ رحمت ہیں، حضور پر نور صلی اللہ علیہ وسلم کا ابر رحمت موسلا دھار برس رہا ہے۔ سرورِ کونین، رحمۃ للعالمین، شفیع المذنبین صلی اللہ علیہ وسلم کی نگاہِ لطف و کرم سے علامہ گھوٹو مالا مال ہوتے ہیں۔ تدریسِ حدیث پر مامور کئے جاتے ہیں اور سعادتِ دارین کا مژدہ پاتے ہیں، اللہم صل علی سیدنا و مولانا محمد و علی آل سیدنا و مولانا محمد و بارک و سلم۔

چنانچہ آپ نے ”تدریسِ حدیث“ کو اپنی زندگی کا مقصد بنا لیا۔ حتیٰ کہ محدثِ اعظم کے لقب سے ملقب ہوئے۔ گھوٹو شریف اور بہاولپور کا کل عرصہ ملا کر آپ نے چھتیس سال حدیث پڑھائی۔

بڑے بڑے علماء و فضلاء گھوٹو شریف میں پیلو کے جال اور شیشم کے درخت کے نیچے بیٹھ کر آپ سے صحاح ستہ کی تکمیل کرتے رہے۔ ان میں حضرت مولانا مہر محمد صاحب رحمۃ اللہ علیہ، حضرت مولانا عبیر امام علی شاہ صاحب رحمۃ اللہ علیہ، حضرت مولانا محمد ذاکر صاحب رحمۃ اللہ علیہ، حضرت مولانا محمد شفیع صاحب ملتانی رحمۃ اللہ علیہ، اور دیگر بے شمار علماء و فضلاء شامل ہیں۔

جامعہ عباسیہ بہاول پور میں تشریف آوری کے بعد بھی حضرت شیخ الاسلام علامہ غلام محمد محدث گھوٹو رحمۃ اللہ علیہ نے دیگر اسباق کے ساتھ ساتھ خاص طور پر تدریسِ بخاری شریف کو اپنے اوپر لازم کئے رکھا اور اول دن سے آخری دن تک سارا عرصہ بخاری شریف کا سبق خود پڑھاتے رہے۔

حضرت محدث گھوٹوی رحمۃ اللہ علیہ، کتاب بخاری شریف شروع کرانے سے پہلے جیت حدیث، اصطلاحات فہم حدیث، روایت اور درایت کے اصول و ضوابط، عدل، ضبط اور ثقاہت کے مباحث، اسماء الرجال، طبقات و مراتب حدیث، صحاح ستہ میں سے بخاری شریف کی اہمیت، حدیث کی دیگر کتابوں کا صحاح ستہ سے تقابل، کتب اصول حدیث اور کتب علم الجرح و التعديل کے تفصیلی تعارف پر مہینوں ایسی گفتگو فرماتے کہ طلباء تو طلباء بڑے بڑے علماء کرام بھی آپ کے تبحر علمی، وسعت مطالعہ، تحقیق و تدقیق اور یادداشت پر دنگ رہ جاتے۔

حضرت شیخ الاسلام علامہ غلام محمد محدث گھوٹوی رحمۃ اللہ علیہ نے ۱۹۰۷ء سے ۱۹۳۸ء تک مسلسل چالیس سال تدریس فرمائی۔

اسی طرح آپ کے بڑے صاحبزادے نائب الشیخ مفتی اعظم شیخ الحدیث علامۃ الزمان استاذ العلماء قطب الاقطاب الحافظ محمد عبد الحئی اچکشی القادری قدس سرہ العزیز کا عرصہ تدریس بھی چالیس سال پر محیط ہے۔

راقم الحروف (پروفیسر نصیر الدین شبلی) کو بھی چالیس سالہ تدریس کا شرف حاصل ہے۔

حضرت شیخ الاسلام رحمۃ اللہ علیہ نے حج بیت اللہ اور زیارت روضہ رسول اللہ صلی اللہ علیہ وسلم کی سعادت چار مرتبہ حاصل کی، (۱) پہلی مرتبہ ۱۹۱۱ء میں (۲) دوسری مرتبہ ۱۹۲۸ء میں (۳) تیسری مرتبہ ۱۹۳۵ء میں، (۴) چوتھی مرتبہ ۱۹۴۵ء میں۔

”وطن مآلوف کی زیارت“

جب آپ گھوٹہ میں تشریف فرما ہوئے تو یہاں چند ایام گزارنے کے بعد آپ نے اپنے وطن قصبہ گمرالی کلاں نزد منگوال ضلع گجرات جانے کا ارادہ فرمایا تاکہ دس سال سے بچپڑے ہوئے اعزہ واقارب سے ملاقات کر سکیں۔ بوقت نماز عصر، آپ اپنے گاؤں میں اپنے رقبہ پر پہنچے۔ سب سے پہلے آپ نے رہٹ پر بنی مسجد میں نماز باجماعت ادا فرمائی، اعزہ نے پہچان لیا اور فرط محبت سے اشک بار ہو گئے۔ اتنے میں آپ کی آمد کی اطلاع چہار اطراف میں پہنچ گئی اہل دیہہ جوق در جوق آپ کو ملنے کیلئے آنے لگے، مسجد سے گھر تک جاتے ہوئے ایک جم غفیر جمع ہو گیا، تمام لوگ آپ

کے آنے پر جشن منا رہے تھے، آپ تین دن گمرالی میں رہے، آباء و امہات نے مزید روکنا چاہا مگر آپ نے ضیاع وقت کو مناسب خیال نہ فرمایا اور واپس گھوٹہ پہنچ کر درس و تدریس میں مشغول ہو گئے۔

”بے لوث خدمت تدریس“

یہ امر نہایت قابل غور ہے کہ حضرت شیخ الاسلام علامہ غلام محمد محدث گھوٹوی رحمۃ اللہ علیہ کی درویشی، للہیت، اخلاص اور استغناء کا یہ عالم تھا کہ آپ نے اہل گھوٹہ سے نہ کوئی مشاہرہ ملے کیا، نہ کوئی مراعات طلب کیں اور نہ ہی کسی قسم کی سہولیات کے متمنی ہوئے، ہاں اس میں کوئی شک نہیں کہ ان لوگوں کی طرف سے قلبی اعزاز و اکرام بڑھ چڑھ کر نہجاً ہوا نیز پیرزادہ ملک حافظ احمد بخش بھٹہ صاحب رحمۃ اللہ علیہ حضرت شیخ الاسلام رحمۃ اللہ کی معاشی ضروریات بہم پہنچانے پر ہر وقت کمر بستہ رہتے تھے۔

یہ سچ ہے کہ اہل اللہ اسباب ظاہرہ سے امیدیں وابستہ کرنے کی بجائے اپنی ساری توجہ اپنے رب کریم کی طرف مرکوز رکھتے ہیں، چنانچہ ان کیلئے از غیب راستے کھول دیئے جاتے ہیں، ارشاد ربانی ہے: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ﴾۔ ترجمہ ”اہل تقویٰ کیلئے خود اللہ تعالیٰ راہ نکالتا ہے اور انہیں خود روزی دیتا ہے جہاں سے ان کو گمان بھی نہیں ہوتا“۔

حضرت شیخ الاسلام علامہ غلام محمد محدث گھوٹوی رحمۃ اللہ علیہ کا قلب قانع، روپے پیسے کی محبت سے یکسر پاک اور مبرا تھا، محبت دنیا اور تمنائے جاہ و شتم سے بے نیازی آپ کی فطرت میں سمائی ہوئی تھی، آپ کو صرف ایک چیز سے شغف تھا اور وہ تھی تدریس۔

آپ نے اپنے علم کو کبھی بھی روپیہ کمانے کا وسیلہ نہ بنایا بلکہ قناعت اور درویشی ہی آپ کو مرغوب تھی، آپ مشاہرات اور مراعات کی خواہش سے بالکل معرا تھے، سادگی اور فقیری آپ کی طبیعت میں رچی بسی ہوئی تھی، للہیت اور اخلاص آپ کی طبیعت کا جزو لاینفک تھی۔

یہی وجہ ہے کہ جب اطراف و اکناف سے آپ کو بھاری تنخواہوں اور سہولیات کی پیش کش کی جاتی تھی تو آپ ان کی طرف لپکنے کی بجائے بلا تنخواہ کم کرنے کو ترجیح دیتے تھے۔

مدرسہ عالیہ کلکتہ ایک سرکاری ادارہ تھا جو براہ راست برٹش گورنمنٹ کے زیر انتظام تھا، اس کے پرنسپل حضرت مولانا فضل الرحمن صاحب تھے جنہیں فالج کا عارضہ لاحق ہو گیا اور وہ وہاں سے ریٹائر ہو گئے تو حکام نے حضرت شیخ الاسلام علامہ غلام محمد محدث گھوٹوی رحمۃ اللہ علیہ سے رابطہ کیا اور گیارہ سو روپے ماہوار کی پیشکش کی مگر حضرت گھوٹوی رحمۃ اللہ علیہ نے اسے قبول نہ فرمایا، اسی طرح شاہ پور ضلع سرگودھا کے ایک رئیس ملا خان محمد صاحب آرائیں خواہاں ہوئے کہ حضرت محدث گھوٹوی کو اپنے ہاں لے جا کر مسند تدریس قائم کریں، معقول مشاہرہ اور دیگر کافی سہولیات کی پیشکش کی مگر حضرت آمادہ نہ ہوئے۔

نیز چودھری اللہ داد صاحب جن کا جہانیاں منڈی کے قریب چک نمبر ۹۹ میں ایک وسیع ڈیری فارم تھا، اپنے علاقے میں درس قائم کرنا چاہتے تھے، پانچ سو روپیہ ماہوار اور دو مربعہ اراضی ملکیت میں دینے کی پیشکش کی لیکن شیخ الاسلام رحمۃ اللہ علیہ گھوٹو چھوڑنے پر راضی نہ ہوئے۔

زر دنیا سے استغناء کا یہ عالم تھا کہ جب کہیں یہ اختتام بیان کے بعد آپ کی خدمت میں کچھ نذرانہ وغیرہ پیش کیا جاتا تو آپ اسے ہرگز قبول نہ کرتے بلکہ اگر کوئی اصرار کرتا تو آپ خفگی کا اظہار فرماتے، اس رُہد و بے غرضی کی نظیر آج کل کے دور میں مشکل ہی سے ملے گی۔ ﴿إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ﴾

”جناب الحاج حافظ ملک احمد بخش بھٹہ صاحب رحمۃ اللہ علیہ کے ساتھ تعلق خاطر“

جناب ملک صاحب موصوف نے حضرت الاستاذ علامہ حافظ جمال الدین گھوٹوی رحمۃ اللہ علیہ سے تعلیم پائی تھی اس لحاظ سے حضرت شیخ الاسلام محدث گھوٹوی رحمۃ اللہ علیہ کے استاذ بھائی تھے نیز انہوں نے محدث گھوٹوی سے بھی شرف تلمذ حاصل کیا تھا۔ ان دونوں میں بڑے مضبوط برادرانہ اور دوستانہ تعلقات قائم تھے، حضرت گھوٹوی نے اپنی تحریر میں اس تعلق کو بایں الفاظ بیان فرمایا ہے:-

”وقفت هذا الكتاب في سبيل الله تعالى ووهبت ثواب استعماله للروح المقدس الأمين روح الحافظ رفيع الدين رحمه الله تعالى والتولية إلى ولدي وفلذة كبدي الحافظ احمد بخش بھٹہ طول عمره.

وقف کنندہ راقم غلام محمد عفی عنہ.

ترجمہ: ”میں نے اس کتاب (تفسیر کشاف) کو اللہ کی راہ میں وقف کیا اور اس کے پڑھنے کا ثواب حافظ رفیع الدین رحمۃ اللہ علیہ (متوفی ۱۹۱۱ء) کی پاک روح کو بخشا، اس کتاب کی تولیت (یعنی تولیت وقف) اپنے قلبی اور روحانی نحت جگر حافظ احمد بخش بھٹہ طول عمرہ کو عطا کی۔“ تفسیر کشاف کی تدریس کے دوران حضرت گھوٹوی، مذہب اعتزال پر دلائل کی روشنی میں تنقید بھی فرمایا کرتے تھے۔

”شادی خانہ آبادی“

حافظ حاجی ملک احمد بخش بھٹہ صاحب، خان غلام سرور خان صاحب ساکن حماد پور، حکیم غلام رسول گاڈر صاحب اور مولانا مولوی فیض بخش خان صاحب بلوچ اور دیگر احباب نے حضرت الاستاذ علامہ گھوٹوی رحمۃ اللہ علیہ کو رشتہ ازدواج میں منسلک کرنے کیلئے مختلف خاندانوں میں سلسلہ جنبانی کا آغاز کیا، کافی دیکھ بھال کے بعد ان لوگوں نے حضرت مولانا خان خدا بخش خان صاحب بلوچ رحمۃ اللہ علیہ ولد مولانا عبد الرحمن خان صاحب رحمۃ اللہ علیہ ولد حضرت علامہ مولانا محمد پیارا صاحب رحمۃ اللہ علیہ کی صابریادی کا انتخاب کیا اور وسط ۱۹۱۸ء میں آپ کی شادی ہو گئی۔

حضرت شیخ الحدیث مفتی حافظ محمد عبدالحی چشتی قدس سرہ العزیز نے اپنے والد گرامی حضرت شیخ الاسلام محدث گھوٹوی رحمۃ اللہ علیہ کی سوانح حیات میں تحریر فرمایا ہے: ”حضرت مولانا محمد پیارا خان صاحب رحمۃ اللہ علیہ ایک مثالی اور نادرہ روزگار پایہ کے عالم تھے۔ آپ حضرت مولانا عبد العزیز پرہاروی رحمۃ اللہ علیہ کے ہم درس، مستفیض اور خلیفہ تھے، مشکوٰۃ شریف، سراجی، سلم العلوم اور شیخ الاسلام حاشیہ تلوتح پر ان کے اپنے ہاتھ سے لکھے ہوئے حواشی میرے پاس موجود ہیں، ان کا کتب خانہ بہت وسیع تھا لیکن محفوظ نہ رہ سکا۔ چند تمبرکات محفوظ ہیں، ان میں اوقاف قرآن پر ایک نادر رسالہ ہے۔ عد بالصالح (انگیوں سے گننا) جو عربوں کا ایک خاص فن ہے، جسے اصطلاح میں عقود بھی کہتے ہیں، اس موضوع پر ان کے دو رسالے نہایت درجہ جامع، مفید اور جلیل القدر ہیں، حضرت مولانا محمد پیارا خان صاحب قدس سرہ العزیز کے جو ماثورات مجھے ملے ہیں ان میں حضرت پرہاروی رحمۃ اللہ علیہ کی شہرہ آفاق تصنیف نبراس (جو شرح عقائد کی شرح ہے) کا قلمی رف مسودہ جو خود حضرت پرہاروی کی اپنی قلم سے لکھا ہوا ہے، وہ بھی موجود ہے، جو خصوصی

قرب کا پتہ دیتا ہے، اسی طرح ان تبرکات میں حضرت منشی حسن شہید ملتانی (جو حضرت حافظ جمال رحمۃ اللہ علیہ کے خلیفہ تھے) کا لکھا ہوا فارسی انشائیہ بھی موجود ہے۔

”کوائف گھوٹہ“

مولوی محمد یار صاحب کھگہ قریشی مقیم خانقاہ اویسیہ کھگہ قریشی بہت سی دائرہ ملتان نے بتلایا کہ:

۱۔ حضرت الاستاذ محدث گھوٹوی رحمۃ اللہ علیہ کی تقریر نہایت درجہ پر مغز، دقیق، عمیق اور تحقیقی ہوتی تھی، آپ کوشش کرتے کہ اپنی بات کو عام فہم انداز میں بیان فرمائیں تاکہ غبی طلباء بھی فائدہ حاصل کر سکیں، آپ کو استخراج جزئیات میں مہارت تامہ حاصل تھی۔

۲۔ حضرت محدث گھوٹوی رحمۃ اللہ علیہ کی کلاسوں میں طلباء کی اتنی کثرت ہوتی تھی کہ اکثر اوقات آپ کو کھڑے ہو کر تدریس کرنا پڑتی تھی تاکہ آخری صفوف کے طلباء بھی کما حقہ مستفید ہو سکیں۔

۳۔ میں ۱۹۲۱ء میں حضرت شیخ الاسلام محدث گھوٹوی رحمۃ اللہ علیہ کی خدمت میں حصول علم کیلئے گھوٹہ میں حاضر ہوا، پہلے پہل تو حضرت الاستاذ مولانا ملک محمود صاحب بھپلا رحمۃ اللہ علیہ کے پاس پڑھنا شروع کیا مگر کچھ عرصہ کے بعد میں نے اور چند دیگر طلباء نے حضرت گھوٹوی رحمۃ اللہ علیہ کی خدمت اقدس میں اصرار کیا کہ حضور! ہمیں شرح ملا جامی خود پڑھائیں، پہلے تو آپ نے فرمایا کہ دوسرے منتہی اسباق کی وجہ سے میرے پاس فرصت نہیں ہے مگر ہمارے پرزور اصرار پر آپ نے کچھ وقت نکالنے کا وعدہ فرمایا اور ساتھ ہی یہ شرط رکھی کہ تم لوگ ایک دن غایتہ التحقیق پڑھو گے، دوسرے دن متوسط اور تیسرے دن شرح حضرت جامی رحمۃ اللہ علیہ پڑھو گے۔ مزید شرط آپ نے یہ رکھی کہ سبق کی تقریر پہلے تم لوگ کرو گے۔ اگر تقریر میں فاش غلطی کی تو سزا پاؤ گے، ان شرائط پر یہ اسباق شروع ہوئے اور بجز اللہ تکمیل پذیر ہوئے۔

۴۔ تین قاضی صاحبان میرے ہمدرد تھے، ایک قاضی محمد اکرم صاحب قطبی شاہ رحمۃ اللہ علیہ دوم قاضی اللہ بخش صاحب ساکن سیال شریف، سوم قاضی عبد الکریم صاحب سیرانی لقب، ساکن کوٹ سلطان۔

۵۔ قاضی محمد اکرم مذکور (جن کا حلقہ ارادت اب جھنگ، جہلم اور سرگودھا اضلاع میں موجود ہے) قاضی قطبی شاہ کے لقب سے ملقب ہوئے کیونکہ انہیں منطق کی کتاب قطبی، عبارت پوری حفظ تھی، یہ کتاب وہ مختلف مدارس میں دو مرتبہ پہلے بھی پڑھ چکے تھے، اب کے تیسری مرتبہ اس کی تعلیم انہوں نے گھوٹہ میں حضرت محدث گھوٹوی رحمۃ اللہ علیہ سے حاصل کی، اب کہیں جا کے ان کو تسلی ہوئی اور اس کتاب کا انہیں مکمل فہم حاصل ہوا۔

۶۔ ایک کم فہم طالب العلم احمد دین کو آپ نے سخت تنبیہ فرمائی تو وہ تونہ کی طرف مولانا علی گوہر صاحب کے پاس اور پھر ڈیرہ غازی کی طرف مولانا فضل حق صاحب کے پاس چلا گیا مگر تھوڑے ہی دنوں کے بعد بے ذوق ہو کر گھوٹہ واپس آ گیا اور حضرت الاستاذ سے معافی کا خواستگار ہوا، حضرت نے فوراً ہی معاف کر دیا۔

۷۔ علاقہ بچہ کے زمیندار ملک نصیر بخش کھوکھر مرحوم نے بھی مدرسہ کی ضرورت کے پیش نظر اپنے خرچہ پر کچھ کمرے تعمیر کرائے تھے۔

حضرت مولانا محمد صادق صاحب رحمۃ اللہ علیہ نے ذکر فرمایا کہ ہندوستان میں ایک عالم سے ان کی ملاقات ہوئی تو انہوں نے بتلایا کہ حمد اللہ شرح سلم العلوم کے چند مباحث کے بارے میں مجھے کچھ ابہامات اور اشکالات لاحق تھے جو پورے برصغیر میں کہیں سے بھی حل نہ ہو سکے، بالآخر میں نے ملتان کے علامۃ الزمان حضرت مولانا غلام محمد گھوٹوی رحمۃ اللہ علیہ کا نام سنا تو ان کی خدمت میں حاضر ہوا۔ آپ نے ایک گھنٹہ کی تقریر میں میرے تمام عقدے حل کر دیئے اور لطف یہ ہے کہ میں نے اپنی زبان سے ایک لفظ بھی سوا عرض مدعی کے نہ کہا، حضرت شیخ الاسلام کی تقریر مسلسل تھی نہ سوال تھا نہ جواب، مگر اس تقریر سے وہ تمام اعتراضات جو مدت سے دماغ میں گردش کر رہے تھے خود بخود رفع ہوتے گئے، آپ نہایت شرح و بسط کے ساتھ تقریر فرمایا کرتے تھے۔

”تحریک خلافت کی حمایت“

انگریزوں نے جب خلافت ترکیہ اسلامیہ کا رہا سہا وجود بھی ختم کرنے کی ٹھان لی تو ملت اسلامیہ کی روح تڑپ اٹھی اور مسلم قوم عالم اضطراب میں مہما مکن تدابیر اختیار کرنے لگی، اس زمانہ میں خلافت کمیٹی کے نام سے اسلامیان ہند کی ایک جماعت کھڑی ہوئی جس کا مقصد انگریزوں کے ترکوں کے خلاف ناپاک عزائم کی راہ میں مزاحمت کرنا

تھا۔ چنانچہ خلافت کمیٹی نے اس جنگ میں مسلمانوں کو انگریزی فوج میں بھرتی ہونے سے منع کر دیا، حضرت شیخ الاسلام محدث گھوٹوئی رحمۃ اللہ علیہ نے ملتان کینٹ اور اس کے ارد گرد کے تمام علاقوں میں اس بھرتی کے خلاف خوب تقاریر کیں، اس کا اثر یہ ہوا کہ تیرہ، چودہ سو رگروٹ، ترک ملازمت پر کمر بستہ ہو گئے۔ گورنمنٹ کی طرف سے حضرت گھوٹوئی رحمۃ اللہ علیہ کے خلاف مقدمہ قائم کر دیا گیا اور ڈپٹی کمشنر ملتان کو آپ کے خلاف کارروائی کرنے کا حکم دے دیا گیا، ڈپٹی کمشنر ملتان نے گھوٹہ کے نمبر دار ملک غلام مصطفیٰ بھٹلا مرحوم سے مشاورت کی، ملک صاحب کے اعزہ واقارب کے ذریعہ یہ بات اہل گھوٹہ کے گھروں تک پہنچ گئی، حضرت گھوٹوئی کے مخلصین نے آپ کو پرزور مشورہ دیا کہ آپ اپنے مستفیدین کی خاطر اپنے حفاظتی اقدامات فرمائیں، چنانچہ رات کو نہر سکندر واہ کی تیراکی کے ذریعے آپ کو مظفر آباد ریلوے اسٹیشن پہنچا دیا گیا، جہاں سے آپ اپنے مرشد حضرت اعلیٰ گولڑوی قدس سرہ العزیز کی زیارت اور رہنمائی کے لئے گولڑہ شریف پہنچ گئے۔

ہمارے اسلاف رحمہم اللہ تعالیٰ ترکی سلطنت کو خلافت راشدہ کا درجہ نہ دیتے تھے لیکن بہر حال یہ ایک مسلم ریاست تھی، اس لئے اس کے ساتھ ہمدردی، یکجہتی اور الفت ایک فطری بات تھی، جنگ طرابلس اور جنگ بلقان میں ہمارے مشائخ عظام رحمہم اللہ تعالیٰ نے گھر کے زیورات اور اصطلح کے گھوڑے بیچ کر ترکوں کی امداد کیلئے چندہ دیا، حضرت اعلیٰ گولڑوی قدس سرہ العزیز نے تحریک خلافت میں عملی طور پر حصہ لینے والے مخلص علماء کرام کو اس سے منع نہ فرمایا بلکہ علامہ غلام محمد محدث گھوٹوئی رحمۃ اللہ علیہ کو آپ نے ایک خصوصی تعویذ عطا فرمایا اور ساتھ ہی زبان مبارک سے ارشاد فرمایا: ”بِحَوْلِ اللَّهِ وَقُوَّتِهِ لَا يَقْدِرُ أَحَدٌ عَلَيْنَا، ترجمہ: بوجہ اللہ کی طاقت اور قوت کے، کوئی شخص ہم پر غلبہ نہ پاسکے گا۔ چنانچہ ایسا ہی ہوا جب علامہ گھوٹوئی نے ملتان واپس آ کر عظیم عوامی اجتماعات میں تقاریر کا سلسلہ دوبارہ شروع فرمایا تو فوج کا بڑے سے بڑا افسر بھی آپ کے خلاف کسی اقدام کی جسارت نہ کر سکا، اور آپ کو گرفتار کرنے سے معذرت کر لی۔

جب انگریزی حکومت نے حضرت اعلیٰ گولڑوی قدس سرہ العزیز کو بذریعہ کمشنر صاحب راولپنڈی یہ پیغام بھیجا کہ آپ اپنے حلقہ خلفاء میں موجود، ہمارے مخالفین کو ہماری مخالفت سے منع فرمائیں تو حضور نے ان کو جواباً تحریر فرمایا:

از مہر علی شاہ --- بجواب پیغام کمشنر صاحب راولپنڈی

آپ کا پیغام دربارہ امتناعی ہدایت بعض مخالفین حکومت برطانیہ پہنچا، اگر مجھے غیر اسلام اور غیر اہل اسلام کا طرف دار سمجھ کر مخاطب بنایا گیا ہے تو یہ خیال بالکل غلط اور خلاف واقعہ ہے، اگر اس وجہ سے مخاطب بنایا گیا ہوں کہ گروہ مخالفین حکومت برطانیہ سے متفق نہیں ہوں تو میرا متخالف بوجہ اصول اسلامیہ اور تجاویز جزئیہ میں ہے نہ مطلقاً اور نہ اصل مدعی اور غایت و نتیجہ میں، مجھ سے مطلوبہ ہدایت اسی صورت میں متصور ہو سکتی ہے جب کہ مقامات مقدسہ مکہ، مدینہ، بغداد اور بیت المقدس پر قبضہ چھوڑا جائے، ورنہ معاذ اللہ دائرہ اسلام سے خارج ہو کر آپ کے پیغام کی تعمیل بالکل ناممکن ہے، والسلام علی من اتبع الهدی والحمد للہ اولاً و آخراً، العبد المذنب لہی اللہ، المدعو بہ مہر علی شاہ بلقلم خود از گولڑہ۔

ہندو نے اپنی خصلت کے مطابق، اس جذباتی فضا سے فائدہ اٹھانے کی پوری پوری کوشش کی اور مسلمانوں کو افغانستان کی طرف ہجرت کر جانے کی ترغیب دے کر ان کی جائیدادیں اونے پونے داموں خرید کرنا شروع کر دیں۔ مگر مقام شکر ہے کہ حضرت اعلیٰ گولڑوی، اعلیٰ حضرت فاضل بریلوی اور حضرت محدث گھوٹوئی قدس سرہم جیسے اکابر دین نے بجا طور پر تحریک ہجرت اور تحریک ترک موالات کی بروقت مخالفت فرمائی اور اس طرح اہل اسلام کو مزید نقصان اٹھانے سے بچا لیا۔

افسوس صد افسوس! ترکی خلافت کے خاتمہ کے بعد جب وہاں انقلاب پسند، جدت کی دعوے دار اور سیکولر پارٹی نے برسر اقتدار آ کر اس بات کا اعلان کیا کہ ہماری حکومت کا دین و مذہب سے کوئی رشتہ نہیں، تو علماء و صلحاء کے جگر پاش پاش ہو گئے۔

برصغیر میں جب مسلمانوں نے مسلم لیگ کے پلیٹ فارم سے نفاذ اسلام کی خاطر انگریزوں اور ہندوؤں سے آزادی حاصل کرنے کیلئے باقاعدہ جدوجہد شروع کی تو حضرت اعلیٰ گولڑوی قدس سرہ کے صاحبزادے حضرت قبلہ بابو جی اور خصوصی تربیت یافتہ حضرت محدث گھوٹوئی نے اس کی بھرپور حمایت کی اور اس تک دو دو میں دن رات ایک کر دیا، بالآخر اللہ تعالیٰ نے ان کو سرخرو کیا، اور ۱۴ اگست ۱۹۴۷ء کو مملکت اسلامہ پاکستان معرض وجود میں آ گئی۔

”تونہ شریف میں تدریس“

حضرت مولانا علامہ گوہر علی تونسوی صاحب رحمۃ اللہ علیہ نے حضرت مولانا جمال الدین گھوٹو رحمۃ اللہ علیہ کے ان حواشی پر اعتراضات وارد کئے تھے جو انہوں نے نحو کی کتاب متن متین پر لکھے تھے، دارالعلوم محمد پور گھوٹہ کی طرف سے بقلم صاحبزادہ حافظ رفیع الدین صاحب ان کا جواب لکھا گیا لیکن مولانا تونسوی صاحب رحمۃ اللہ علیہ نے ان جوابات کو مولانا غلام محمد گھوٹو رحمۃ اللہ علیہ کا نتیجہ فکر اور رہن کاوش قرار دیا اور اپنے جواب الجواب میں حضرت مولانا غلام محمد گھوٹو رحمۃ اللہ علیہ کو ہی مخاطب بنایا، چنانچہ حضرت علامہ غلام محمد گھوٹو رحمۃ اللہ علیہ نے مولانا تونسوی صاحب کے جواب الجواب کا جواب تحریر فرمایا اور اپنے علم کے جوہر دکھائے۔ جب چہار اطراف میں حضرت علامہ غلام محمد محدث گھوٹو رحمۃ اللہ علیہ کے فضائل و کمالات کی دھوم مچی اور حضرت خواجہ محمود صاحب تونسوی رحمۃ اللہ علیہ سجادہ نشین دربار عالیہ تونسہ شریف نے حضرت شیخ الاسلام بحر العلوم علامہ غلام محمد محدث گھوٹو رحمۃ اللہ علیہ کے علم و فضل کے چرچے سنے تو مناسب وقت آنے پر اپنے صاحبزادگان کی تعلیم کیلئے انہیں تونسہ شریف کی مسند تدریس پر جلوہ گر ہونے کی دعوت دی ہو آپ نے حضرت قبلہ بابو جی قدس سرہ کے حکم سے قبول فرمائی، حضرت خواجہ نظام الدین تونسوی صاحب رحمۃ اللہ علیہ نے حضرت شیخ الحدیث مفتی علامہ حافظ محمد عبدالحی اچشتی قادری رحمۃ اللہ علیہ سے بوقت ملاقات ارشاد فرمایا کہ میں آپ کے والد گرامی حضرت علامہ غلام محمد گھوٹو رحمۃ اللہ علیہ کا شاگرد ہوں۔

جامعہ عباسیہ بہاول پور

دی عربک یونیورسٹی آف بہاولپور

The Arabic University of Bahawal Pur

حضرت شیخ الاسلام علامہ غلام محمد محدث گھوٹو رحمۃ اللہ علیہ نے ۲۵ جون ۱۹۲۵ء کو جامعہ ہذا کا افتتاح فرمایا، افتتاحی تقریب جامعہ کے ہال میں منعقد کی گئی۔

حضرت شیخ الاسلام رحمۃ اللہ علیہ دن کے ۱۰ بجے جامعہ میں داخل ہوئے، آپ سفید لباس، سفید دستار اور سفید بالاپوش زیب تن کئے ہوئے تھے۔ ۲۵ کے قریب علماء آپ کے ساتھ تھے جو سب آپ کے شاگرد تھے۔

جامعہ کیلئے نئے تقرر یافتہ اساتذہ کرام نے جن میں حضرت مولانا سعید احمد صاحب (سید احمد صاحب) سابق صدر مدرس مدرسہ دینیات بہاولپور، حضرت مولانا احمد علی صاحب بلوچ اور حضرت مولانا فاروق احمد انصاری صاحب بھی شامل تھے، آپ کا استقبال کیا، جبکہ حضرت مولانا محمد صادق صاحب اور دیگر علماء آپ کے ساتھ ساتھ تھے۔

جب آپ ہال میں پہنچے تو وہاں پہلے سے موجود وزیر تعلیم، علماء کرام، عمائدین ریاست، افسران تعلیم اور مستقبل کے معماران قوم و ملت نے آپ کو خوش آمدید کہا۔

اس تقریب سعید میں آپ نے تفسیر بیضاوی شریف کا ایک سبق پڑھایا، جو کہ مندرجہ ذیل آیت پر مشتمل تھا:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ. الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ﴾

ترجمہ: اے لوگو! بندگی کرو اپنے پالنے والے کی، جس نے بنایا تم کو اور تم سے اگلوں کو، تاکہ تم تقویٰ اپنا کر دکھاؤ، جس نے تمہاری خاطر زمین کو ہموار کیا، تو آسمان کو سائبان بنایا اور برسایا اوپر سے پانی، سو نکالے اس کے ذریعہ پھل، کھاجا تمہارا، اس لئے تم نہ ٹھہراؤ اللہ جیسا کوئی، جبکہ تمہیں تو معلوم ہے ہی۔

حضرت شیخ الاسلام رحمۃ اللہ علیہ نے اس آیت کی روشنی میں مندرجہ ذیل عنوانات قائم کئے اور پھر ہر ایک کے بارے میں نہایت معقول اور جامع تفسیری نکات بیان فرمائے، وہ عنوانات حسب ذیل ہیں:-

- ۱- عبادت کی تعریف کیا ہے؟ ۲- مستحق عبادت کون ہے؟
- ۳- وجہ عبادت (الف) ربوبیت اور (ب) خالقیت
- ۴- منشأ عبادت؟ حصول درجہ تقویٰ! ۵- ہیئت ارضی کی حکمت؟
- ۶- اطوار مساویہ کی حکمت؟ ۷- بارش کا نظام کیوں؟
- ۸- رزق کا سرچشمہ کون؟ ۹- مذ کی نفی ۱۰- علم، نافع ہو

حضرت کا یہ تعارفی لیکچر ڈیڑھ گھنٹہ پر محیط تھا، یہ لیکچر کیا تھا! علم قرآن کا ایک مواج سمندر! جو ٹھاٹھیں مار رہا تھا۔ تخریق تفسیر کے مبداء سے قرآنی جواہر پاروں کی بارش ہو رہی تھی، کلام اللہ کے اسرار و رموز اور اس کے معانی و حقائق، الہام علام الغیوب کی برکت سے الم نشرح ہو رہے تھے۔

مولانا فاروق احمد صاحب نے اس پر تبصرہ کرتے ہوئے کہا کہ ہم نے حضرت گھوٹوی رحمۃ اللہ علیہ کی یہ شہرت سن رکھی تھی کہ آپ امام المعقولات ہیں لیکن آج پتہ چلا کہ آپ تو امام التفسیر بھی ہیں، مولانا محمد صادق صاحب نے کہا کہ حضرت شیخ نے اس درس کے دوران علوم قرآنیہ کے ایسے ایسے نادر نکات بیان فرمائے کہ ہم لوگ اپنی بیچ مدانی کی وجہ سے یہ سوچ رہے تھے کہ واللہ اعلم! یہ علوم پہلے بھی موجود تھے یا اب وجود پذیر ہو رہے ہیں؟

آپ کے درس سے متاثر ہو کر میر سراج الدین صاحب دہلوی جسٹس چیف کورٹ بہاولپور نے اپنی وسیع و عریض حویلی موسوم بہ ”رین بئرا“ میں حضرت الشیخ کا ماہانہ درس قرآن شروع کرایا، خلق کثیر اس درس سے مستفید ہوتی رہی۔

”قرآن اور تفسیر قرآن“

ایک چھوٹی تقطیع والی حائل شریف ہر وقت آپ کی جیب میں موجود رہتی تھی جو نبی کچھ لمحات فرصت آپ کو میسر آتے آپ فوراً جیب سے حائل نکال کر تلاوت شروع کر دیتے۔

یہی وجہ ہے کہ قیام گھوٹہ کے دوران جب ایک مرتبہ تراویح میں قرآن سنانے والا کوئی حافظ دستیاب نہ ہوا تو حضرت روزانہ ایک پارہ یاد کر کے رات کو تراویح میں سنا دیتے۔ حضرت محدث گھوٹوی رحمۃ اللہ علیہ تفسیر بالرائے کو سخت ناپسند کرتے تھے، کیونکہ یہ تحریف معنوی ہے جو کہ یہودیوں کا مشغلہ تھا۔

حضرت گھوٹوی رحمۃ اللہ علیہ کے نزدیک اس چیز کو ملحوظ رکھنا بے حد ضروری ہے کہ حق تفسیر کس کس کو حاصل ہے؟ مثلاً:-

۱۔ قرآن کو اپنی تفسیر خود کرنے کا پورا پورا حق حاصل ہے، کیونکہ یہ متفق علیہ کلیہ اور ضابطہ ہے کہ القرآن یفسر بعضہ بعضاً۔

۲۔ حدیث کو تفسیر قرآن کا منصب اللہ تعالیٰ کی طرف سے عطاء کیا گیا ہے، فرمان الہی ہے: ﴿وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾۔ ترجمہ: ہم نے آپ کی طرف اس ذکر کو اتارا تاکہ آپ لوگوں کیلئے اسے کھول کھول کر بیان کریں۔

۳۔ فقہاء کرام رحمہم اللہ تعالیٰ کا بوقت استنباط احکام از قرآن، تفسیری حق استعمال کرنا بالکل روا ہے، کیونکہ فرمان الہی ہے: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾۔ اے ایمان والو! اطاعت کرو اللہ تعالیٰ کی اور اطاعت کرو رسول اللہ صلی اللہ علیہ وسلم کی اور اپنے میں سے اصحاب امر کی۔ یہاں اولی الامر سے مراد ارجح قول کے مطابق فقہاء کرام ہیں جن کی اطاعت (اگرچہ وہ غیر مستقلہ ہے) کا حکم دیا جا رہا ہے، بشرطیکہ قرآن و حدیث سے تصادم واقع نہ ہو رہا ہو، وجہ یہ ہے کہ متعدد اقوال اجتہادیہ کی صورت میں، اس قول اجتہادی کو اختیار کرنا ممنوع ہے جو قرآن و حدیث سے تصادم ہو۔ ارشاد باری تعالیٰ ہے: ﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾۔ ترجمہ: تنازع کی صورت میں خدا اور رسول صلی اللہ علیہ وسلم کی طرف مسئلہ کو پھیر دو۔ (لہذا اس قول کو قبول کیا جائے گا جو اقرب إلى القرآن والحديث ہوگا)۔

۴۔ معتمد مفسرین کرام رحمہم اللہ تعالیٰ کا اصول دین کی روشنی میں تفاسیر مرتب کرنا ضرورت دینی ہے، قرآن کہتا ہے: ﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾۔ ترجمہ: پس تم اہل ذکر سے پوچھ لیا کرو۔ اگر تمہیں کوئی مسئلہ معلوم نہ ہو۔

اس آیت میں اہل الذکر کا نزال لفظ وارد ہوا ہے یعنی جن کو مسئلہ یاد ہو اور جن کو خدا یاد ہو، اول الذکر اہل علم اور ثانی الذکر اہل تقویٰ ہیں۔

لہذا معتمد مفسرین صرف وہ ہوں گے جو اہل علم ہوں اور ساتھ ہی اہل تقویٰ بھی ہوں، اور بس۔

اللہ تعالیٰ نے تحریف کرنے والوں کی سخت ترین الفاظ میں مذمت کی ہے۔

”تلاوت قرآن کا شغف“

حضرت شیخ الاسلام علامہ غلام محمد محدث گھوٹوی رحمۃ اللہ علیہ تلاوت قرآن کے ساتھ گہرا شغف رکھتے تھے۔ اس کی دو وجوہات تھیں اول اینکه حضرت اعلیٰ گولڑوی قدس

سرہ نے بطور وظیفہ اس کی تلاوت کا حکم فرمایا تھا، کیونکہ تلاوت ذریعہ تفکر و تدبر ہے، دوئم اینکہ ”ادلہ اربعہ شرعیہ“ برائے استنباط احکام و مسائل میں سے دلیل اول قرآن مجید ہے، حضرت گھوٹوی رحمۃ اللہ علیہ کا طریقہ استدلال یہی تھا کہ خصم کو دلیل قرآنی کے ساتھ قائل کیا کرتے تھے۔ حدیث کا منصب بھی شرح قرآن ہی ہے، اسی طرح اجماع کو قرآن یا شرح قرآن سے سند حاصل ہوتی ہے جبکہ قیاس کیلئے شرط ہے کہ مقیس علیہ جو کہ منفع علیہ شرعیہ ہے، قرآن یا حدیث میں منصوص ہو، یہی وجہ ہے کہ آپ تلاوت قرآن کو بہت اہمیت دیتے تھے اور فرماتے تھے کہ میں جب بھی قرآن کی تلاوت کرتا ہوں مجھے تازہ معانی کی طرف رہنمائی نصیب ہوتی ہے۔

حضرت کی عادت مبارک تھی کہ جب کبھی آپ کسی وعظ و نصیحت کی محفل میں بغرض خطاب مدعو کئے جاتے تو آپ قرآن مجید کی کوئی آیت تلاوت کرتے اور اس کا ترجمہ سناتے، اگر محفل میں اصحاب علم موجود ہوتے تو تفسیری نکات بیان فرماتے اور اگر عام لوگ بیٹھے ہوتے تو عام فہم مسائل سمجھاتے۔

تلاوت کلام اللہ سے آپ کو بڑا شغف تھا، جب بھی کچھ فرصت میسر آتی، آپ قرآن کی تلاوت شروع کر دیتے، کثرت تلاوت نے آپ کو استنباط مسائل از قرآن پر قادر کر دیا تھا، آپ بیشتر اوقات قرآن ہی سے استشہاد اور استدلال کیا کرتے تھے۔

مولانا ثناء اللہ امرتسری صاحب کو جواز تقلید کے موضوع پر آپ نے درج ذیل آیت قرآنیہ کے حوالہ سے لاجواب کر دیا تھا، وہ آیت حسب ذیل ہے: ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾۔ ترجمہ: اور بولے اگر ہم ہوتے سنتے، یا بوجھتے، نہ ہوتے دوزخ والوں میں، اس کی تفسیر یہ ہے کہ دوزخ سے نجات کی دو صورتیں ہیں۔ (۱) کسی کی سنا اور اس کی تقلید کرنا (۲) خود صاحب قوت اجتہادیہ ہونا۔

”نئے مکان میں آمد پر محفل میلاد شریف کا انعقاد“

حضرت شیخ الاسلام محدث گھوٹوی رحمۃ اللہ علیہ جب بہاولپور میں تشریف فرما ہوئے تو پہلے پہل کرایہ کے مکان میں رہائش پذیر ہوئے پھر مولانا محمد صادق صاحب کی نگرانی میں مکانات تعمیر کرائے، جب حضرت گھوٹوی رحمۃ اللہ علیہ نے مکانات میں منتقل ہوئے تو سب سے پہلے آپ نے وہاں محفل میلاد کا انعقاد کرایا، نعت خوانی ہوئی جس میں

صوفی محبوب علی صاحب ماشکی رحمۃ اللہ علیہ نے حضرت اعلیٰ گورڈی قدس سرہ العزیز کی شہرہ آفاق نعت اُج سک متراں دی ودھیری اے سائی۔ حضرت الشیخ رحمۃ اللہ علیہ نے سیرت مبارکہ نبویہ علی صاحبہا الصلوٰۃ والسلام پر روشنی ڈالی، صلوٰۃ و سلام مع القیام، بارگاہ رسالت مآب میں پیش کیا گیا، ازاں بعد نگر تقسیم ہوا۔

صحیح روایات کی رو سے حضور پر نور صلی اللہ علیہ وسلم کی ولادت پر خوشی منانا پسندیدہ امر ہے (خوشی منانے کا احسن طریقہ محافل دینیہ کا انعقاد کر کے دین کی اشاعت کرنا اور غرباء کی مدد کر کے انکے دکھوں کو کم کرنا ہے) ایک روایت مبارکہ درج ذیل ہے:

وقد روى أبو لهب بعد موته في النوم فقليل له ما حالک؟ فقال في النار إلا أنه خُفِّفَ عني كل اثنين، وامص من بين أصبعي هاتين ماءً. وأشار برأس أصبعه وإن ذلك باعتاقی ثوبية عندما بَشَّرْتَنِي بولادة النبي صلى الله عليه وسلم وبارضاعها له. قال ابن الجوزي: فإذا كان هذا أبو لهب الكافر الذي نزل القرآن بدمه جُوزِي بِفَرْحِهِ ليلة مولد النبي صلى الله عليه وسلم به فما حال المسلم الموحد من أمته صلى الله عليه وسلم يُسَرُّ بمولده؟ (مختصر سیرت الرسول از عبداللہ بن محمد بن عبد الوہاب النجدی)

ترجمہ: ابولہب کو خواب میں دیکھا گیا اور اس سے حال پوچھا گیا تو اس نے کہا جہنم میں ہوں، لیکن ہر سوموار کو مجھے ان دو انگلیوں سے پانی چوسنے کو ملتا ہے، کیونکہ میں نے نبی صلی اللہ علیہ وسلم کی پیدائش کی خوش خبری سنانے والی اپنی کینز کو اسی خوشی میں آزاد کر دیا تھا، ابن الجوزی کہتے ہیں کہ جب ابولہب کا یہ حال ہے کہ اس کو اس خوشی کی جزاء دی گئی، تو اس مسلمان کا کیا حال ہوگا؟ جو نبی صلی اللہ علیہ وسلم کی پیدائش کی خوشی مناتا ہے؟

”طلباء حضرت شیخ الجامعہ صاحب سے پڑھنے

کے متمنی ہوتے تھے“

اللہ تعالیٰ نے حضرت شیخ الاسلام محدث گھوٹوی رحمۃ اللہ علیہ کو خاص طور پر تدریس کیلئے پیدا فرمایا تھا، طلباء کے قلوب و اذہان میں حضرت گھوٹوی رحمۃ اللہ علیہ سے پڑھنے کا اشتیاق ہمہ وقت موجزن رہتا تھا، ایک سال یوں اتفاق ہوا کہ حضرت کے بڑے صاحبزادے نائب الشیخ مفتی اعظم علامۃ الزمان حافظ محمد عبد الحی چشتی قدس سرہ العزیز کی

کلاس میں پیرزادگان اور استاد زادگان کی ایک معتد بہ تعداد اکٹھی ہو گئی، ان طلباء کرام کی فطری خواہش تھی کہ وہ کم از کم قطبی کا سبق تو حضرت الشیخ الاعظم جناب شیخ الجامعہ صاحب قدس سرہ العزیز سے پڑھنے کا اعزاز پالیں، لیکن اس کی سبیل کیسے نکالی جائے؟ اس مشکل کو حل کرنے کا بیڑا ایک نابینا طالب العلم حافظ محمد شریف نے اٹھا لیا۔

حضرت شیخ الاسلام کے آستانہ عالیہ پر ایک دن حافظ صاحب مذکور نے موقع پا کر آپ کی خدمت اقدس میں اپنی درخواست گوش گزار کر دی۔ حضرت کی طرف سے سبب محرک دریافت فرمانے پر، مغالطہ عامۃ الورود قسم کا عذر لنگ پیش کیا گیا (جیسا کہ عام طور پر طلباء کا طریقہ واردات ہوتا ہے) کہ حضور! سمجھ نہیں آتی! حضرت نے ارشاد فرمایا، اچھا! میں خود کل ہی ان کی تدریس چیک کروں گا۔

حضرت الشیخ رحمۃ اللہ علیہ بنفس نفیس علامہ چشتی صاحب رحمۃ اللہ علیہ کے کلاس روم کے باہر پوشیدہ طور پر استماع سبق کیلئے تشریف لے گئے۔ سبق شروع ہوا، اس دن مؤخرت کی بحث تھی اور تصورات ختم ہو رہے تھے۔ ایک طالب العلم نے عبارت پڑھی، علامہ چشتی صاحب رحمۃ اللہ علیہ نے اس کی تقریر فرمائی اور حسب عادت بطور تنکیہ کلام فرمایا، سبق سمجھ آیا؟ اچانک خلاف توقع حافظ صاحب مذکور نے کہہ دیا کہ سمجھ نہیں آیا، آپ حیران ہوئے دوبارہ مزید شرح وسط کے ساتھ تقریر کی۔ اس کے بعد خاص طور پر پوچھا کہ سبق سمجھ میں آ گیا؟ حافظ نے اونچی آواز سے کہا، جناب سبق سمجھ نہیں آیا، حضرت علامہ صاحب رحمۃ اللہ علیہ ششدر رہ گئے لیکن تقاضائے کلاس کے پیش نظر تیسری مرتبہ تقریر فرمائی، اب کے نہایت مفصل اور مطوّل تقریر کی۔ اس مقام سے متعلق جملہ شروح اور حواشی کے حوالہ جات سے اپنی تقریر کو مزین فرمایا، اس کے سیاق و سباق کو خوب واضح کیا، اشکالات مقدرہ وارد کر کے ان کے جوابات بیان فرمائے۔ اب اس طالب کو مخاطب کرتے ہوئے پوچھا، حافظ! کچھ سمجھ آیا؟ حافظ نے جواب دیا کچھ سمجھ نہیں آیا، (یعنی ایک تنکے کے برابر بھی سمجھ نہیں آیا)۔

حضرت الاستاذ علامہ چشتی صاحب رحمۃ اللہ علیہ کا پیاناہ صبر لبریز ہو گیا، حافظ مذکور کو اس کے نامناسب رویے پر تادیب کے ارادے سے آپ جو نبی اپنی کرسی سے اٹھنے لگے تو اچانک دیکھا کہ حضور شیخ الاسلام قدس سرہ العزیز کمرے کے اندر داخل ہو رہے ہیں، بس پھر یہ ہوا کہ جلال شیخ کی تاب نہ لا کر حضرت الاستاذ علامہ چشتی صاحب رحمۃ اللہ علیہ

لڑکھڑائے اور زمین پر گر گئے، کرسی آپ کے اوپر ہی آن گری، حضرت الشیخ نور اللہ مرقدہ نے آپ کو اٹھایا اور پنج پر بیٹھنے کا اشارہ فرمایا، اور خود کرسی پر جلوہ گر ہوئے، اس قضیے کا فیصلہ آپ نے یہ سنایا کہ ارشاد ہوا، ”میں نے چشتی کی تینوں تقریریں سنی ہیں، پہلی تقریر اس جماعت کے لحاظ سے بالکل درست تھی، دوسری تقریر، معیار کے لحاظ سے اعلیٰ جماعت کے مطابق تھی، جبکہ تیسری تقریر وہ تھی کہ اس مقام کی اس سے بہتر تقریر شاید ہی کوئی استاذ کر سکے۔ میرے خیال میں حافظ محمد شریف کو شرح تہذیب دوبارہ پڑھنی چاہئے، اس لئے میں اسے پچھلی کلاس میں واپس بھیجتا ہوں۔“

یہ فیصلہ صادر فرما کر حضرت الشیخ رحمۃ اللہ علیہ اپنے دفتر کی طرف تشریف لے گئے۔ اب حافظ صاحب پریشان اور پیرزادگان پشیمان، ان لوگوں کو اپنی غلطی کا احساس ہو گیا، چنانچہ انہوں نے سینئر اساتذہ کرام کے وسیلے سے معافی کی استدعا کی جو از راہ ترجم منظور کر لی گئی۔ اس طرح یہ معاملہ حضرت شیخ الاسلام رحمۃ اللہ علیہ کے حسن تدبیر سے بخیر و خوبی انجام پذیر ہو گیا، اور آئندہ کیلئے کسی طالب العلم کو جامعہ میں بدظنی پھیلانے کا حوصلہ نہ ہوا۔

”بگو آں نازنین شمشاد مارا“

حضرت شیخ الاسلام بحر العلوم محدث گھوٹوئی رحمۃ اللہ علیہ نے اپنے صاحبزادے شیخ الحدیث مفتی اعظم علامہ حافظ محمد عبدالحی الحیشتی القادری رحمۃ اللہ علیہ کو مندرجہ ذیل رباعی یاد کرائی جو کہ فریاد ہے بحضور سرور کونین، صاحب قاب قوسین، جد الحسن والحسین، مولانا و مولیٰ الثقلین حضرت محمد سرور عینین صلی اللہ علیہ وسلم:

نسیما جانب کوبش گذر کن	بگو آں نازنین شمشاد مارا
بتشریف قدوم یک زمانے	مشرف کن خراب آباد مارا
کہ بر پا بوسیت اسباب شادی	نہ شاید خاطر ناشاد مارا

حضرت الشیخ رحمۃ اللہ علیہ فرماتے تھے کہ جب تصور کو یک سو کر کے، توجہ کو مرکز کر کے، آرزو کو باخلاص کر کے، امید کو پختہ کر کے اور یقین کو بلا ریب کر کے ان اشعار کو بدرگاہ عرش جاہ، سرور کائنات علیہ افضل السلام و اکمل الصلوٰات عرض کیا جائے تو حضور اکرم و انور صلی اللہ علیہ وسلم کی زیارت فیض بشارت، بطریق خواب حاصل ہو جاتی ہے، جو بفضلہ تعالیٰ نصیب ہوتی رہی، فالحمد للہ القدیر علی کل شیء۔

”تالیفات“

حضرت شیخ الاسلام محدث گھوٹوی رحمۃ اللہ علیہ کے شب وروز تدریس میں گذرتے تھے، ہاں البتہ بسا اوقات مواعظ و تقاریر بھی فرماتے تھے اور بعض اوقات بے راہ فرقوں کے ساتھ مناظرات بھی کرتے تھے، اس قدر مصروفیت و مشغولیت کے باوجود آپ کی چند تالیفات کا زیب قلم و قرطاس ہونا بسا غنیمت ہے، ان میں سے چند تبرکات جو معلوم ہو سکے ہیں حسب ذیل ہیں:-

- ۱۔ سوانح حیات حضرت اعلیٰ گولڑوی قدس سرہ العزیز (قلمی)۔
- ۲۔ معائنہ بلا شیب در مسئلہ علم غیب (آپ کی یہ تصنیف، باب ہشتم میں درج کر دی گئی ہے۔)
- ۳۔ ظفر الحق والصدقة علی من اجاب العلم بالسفاهة۔

یہ کتاب شرح مواقف کی بحث امور عامہ کے موضوع پر ہے، اس کی تفصیل یہ ہے کہ مولانا فضل حق رامپوری نے مذکورہ موضوع پر ایک حاشیہ تالیف کیا تھا جس پر ہم عصر علماء نے کچھ اعتراضات وارد کئے جن کی جواب دہی کیلئے مولانا رامپوری نے حضرت گھوٹوی رحمۃ اللہ علیہ کو ارشاد فرمایا چنانچہ آپ نے بدلائل قطعیہ و براہین یقینیہ ثابت کیا کہ معترض حضرات نے اقوال مردودہ کا سہارا لیا ہے، جبکہ مولانا رامپوری کا موقف اقوال مقبولہ پر قائم ہے۔

حضرت گھوٹوی رحمۃ اللہ علیہ کا یہ رسالہ مولانا فضل کریم صاحب مدرس اول مدرسہ عربیہ چکوال نے مولانا حمید الدین صاحب مانسہروی کی خدمت میں بھجوا دیا، انہوں نے اس پر تبصرہ کرتے ہوئے حضرت گھوٹوی رحمۃ اللہ علیہ کو ان توصیفی و تحسینی الفاظ سے یاد فرمایا، لکھتے ہیں:-

”الشیخ العلامة، المولوی، المجدد المجدد، محمود الاسم، جلیل المفارح، العالم الربانی، مقنن قوانین الادب والمعانی، المحمود بالسنة إلا قاصی والاوانی، فائق الاقران المولوی المحدث غلام محمد الملتانی، اذامہ اللہ باقیاً مع ازدياد کمالہ نامیا بديمة أفضاله آه“۔

حضرت مولانا محمد علی ظفر صاحب افضل گڑھی جو کہ حضرت مولانا صاحبزادہ محمد عبدالحق خیر آبادی رحمۃ اللہ علیہ (آپ مدرسہ عالیہ رامپور کے سابقہ پرنسپل تھے اور

حضرت الاستاذ العلامة مولانا فضل حق خیر آبادی رحمۃ اللہ علیہ کے فرزند تھے) کے شاگرد اور مدرسہ انوار العلوم رامپور میں مدرس اول رہے تھے۔ حضرت شیخ الاسلام محدث گھوٹوی رحمۃ اللہ علیہ کے رسالہ مذکور کی تقریظ میں آپ کا ذکر خیر ان توصیفی و تحسینی الفاظ سے کرتے ہیں: ”المتفرد فی الزمان والمغبوط فی الاقران، العالم الجلیل والفاضل النبیل، المتفرج بلسان الادب والحاذق فی لسان العرب، مؤسس أساس البیان والمعانی الشیخ العلامة المولوی غلام محمد الملتانی اذامہ اللہ تعالیٰ فی حفظہ آه“۔

حضرت مولانا لطافت الرحمن سواتی رحمۃ اللہ علیہ استاذ الحدیث جامعہ اسلامیہ بہاولپور نے حضرت محدث گھوٹوی رحمۃ اللہ علیہ کے مذکورہ رسالہ کو اپنی ایک نظم میں خراج عقیدت پیش کیا ہے، یہ نظم کتاب ہذا کے اولین صفحات کی زینت بنائی گئی ہے۔

حضرت شیخ الاسلام محدث گھوٹوی رحمۃ اللہ علیہ کا مذکورہ رسالہ حضرت الاستاذ مولانا فضل حق رامپوری رحمۃ اللہ کے کتب خانہ میں موجود ہوگا۔

۴۔ فوائد رفیعہ یعنی شرح فارسی منشور مائتہ عامل منظوم حضرت الاستاذ مولانا مولوی جمال الدین گھوٹوی رحمۃ اللہ علیہ نے تالیف فرمائی، اس کا تکملہ جو عوامل قیاسیہ و معنویہ کی شرح پر مشتمل ہے حضرت شیخ الاسلام علامہ غلام محمد محدث گھوٹوی رحمۃ اللہ علیہ نے ۱۳۲۹ھ میں تالیف فرمایا۔ اس تکملہ کو باب ہفتم کے آخر میں شامل اشاعت کر دیا گیا ہے۔

مشہور غیر مقلد مولانا عبد التواب صاحب ملتانی کے عمر بھر ان مولوی حافظ عبد السلام اور مولوی عبد الاحد نے اس کتاب یعنی فوائد رفیعہ کو ۱۳۳۳ھ میں طبع کرایا، ان لوگوں نے عوامل قیاسیہ و معنویہ مؤلفہ حضرت شیخ الاسلام علامہ غلام محمد محدث گھوٹوی رحمۃ اللہ علیہ کی بحث کے شروع میں تعارفاً تحریر کیا۔

تکملہ در شرح عوامل قیاسیہ و معنویہ

از تصنیفات فاضل امجد علامۃ الزمان مولوی غلام محمد گجراتی ثم ملتانی دامت افادۃ

بسم الله الرحمن الرحيم وبه نستعين

میگوید حضرت استاذی و مولانی و سیدی و سندی المشتہر بغلام محمد گجراتی

ثم ملتانی قدس سرہ العزیز

نحمدہ ونصلی ونسلم علی رسولہ الکریم

نوٹ: یہ عبارات اس لئے نقل کی ہیں تاکہ پتہ چلے کہ والفضل ما شہدت بہ الاغیار الاخیر۔

۵۔ نحو کی مشہور کتاب متن متین کے حواشی پر اعتراضات کے جواب الجواب۔ مذکورہ حواشی بھی حضرت مولانا جمال الدین گھوٹوئی رحمۃ اللہ علیہ نے تحریر فرمائے تھے، جبکہ ان پر اعتراضات حضرت مولانا علی گوہر تونسوی رحمۃ اللہ علیہ نے وارد کئے تھے، جن کے جواب الجواب کیلئے مولانا جمال الدین گھوٹوئی رحمۃ اللہ علیہ نے علامہ غلام محمد گھوٹوئی کو ارشاد فرمایا تھا، سو آپ نے یہ جوابات تالیف فرمائے۔

۶۔ مولانا افضال الحق رامپوری نے اپنے ایک خط میں ذکر کیا ہے کہ حضرت شیخ الاسلام علامہ غلام محمد محدث گھوٹوئی رحمۃ اللہ علیہ کا تالیف کردہ ایک عظیم تحقیقی و تدقیقی رسالہ انہیں موصول ہوا ہے جس کو کما حقہ سمجھنے کیلئے انتہائی وقت نظری درکار ہے، کیونکہ آخر یہ رسالہ اپنے وقت کے چوٹی کے علامہ کا تحریر کردہ ہے، ایک ایک جملہ میں معانی کا دریا موجزن ہے، جن تک رسائی حاصل کرنا اتنا آسان نہیں ہے، یہ تحریر ایجاز کا شاہکار ہے۔

۷۔ مولانا مولوی غلام محمد صاحب خطیب اعظم جامع مسجد پیچہ وطنی کے پاس حضرت محدث گھوٹوئی رحمۃ اللہ علیہ کا اپنی قلم سے لکھا ہوا ایک رسالہ تھا جس میں حضرت محدث گھوٹوئی نے حضرت مولانا عبد العزیز پرباری رحمۃ اللہ علیہ کے ان اعتراضات کے جوابات دیئے تھے جو مولانا پرباری نے ڈیوڈی علماء سے تحریری مناظرے میں ان علماء پر وارد فرمائے تھے۔

۸۔ حمد اللہ شرح سلم پر آپ کے افاضات یومیہ جو آپ نے حضرت بڑے لالہ جی سید غلام معین الدین شاہ صاحب کو خاص طور پر املاء کرائے تھے۔

۹۔ حمد اللہ پر مبنی درسی تقاریر جو مولانا عبد الحمید رضوانی نے قلمبند کی تھیں۔

۱۰۔ اشارات لابن سینا کی درسی تقریریں جو آپ نے حضرت بڑے لالہ جی صاحب رحمۃ اللہ علیہ کو املاء کرائی تھیں۔

۱۱۔ احمد پور شرقیہ میں جب مسئلہ تراویح پر مباحثے شروع ہوئے تو حضرت شیخ الاسلام محدث گھوٹوئی رحمۃ اللہ علیہ نے بیس رکعات کے ثبوت میں ایک رسالہ مرتب فرمایا تھا جو بہت مؤثر ثابت ہوا۔

۱۲۔ آپ نے گورنمنٹ آف بہاولپور اسٹیٹ کے کہنے پر آئین پاکستان کیلئے اسلامی دفعات قلمبند کر کے گورنمنٹ کو بھیجوائے، جو آئین کی زینت بنائی گئیں۔

۱۳۔ ”طلاق ایک“ کے بارے میں تفصیلی مدلل رپورٹ، جو قرآن، حدیث اور فقہ اسلامی کی روشنی میں حضرت شیخ الاسلام نے مرتب کر کے وزیر اعلیٰ ریاست بہاولپور کو

ارسال فرمائی تھی، جس کی بناء پر ایکٹ میں تصحیح کی گئی۔ (یہ سفارشات، باب ہفتم میں شامل اشاعت کر دی گئی ہیں۔

۱۴۔ صحیح بخاری کے تشریحی افاضات جو حضرت الشیخ نے حضرت مولانا مہر محمد صاحب شیخ الحدیث جامعہ فتحیہ اچھرہ لاہور کو املاء کرائے۔

۱۵۔ تفسیر بیضاوی کے تفسیری افاضات جو آپ نے حضرت شیخ التفسیر مفتی حافظ محمد شفیع صاحب ملتان کو املاء کرائے۔

۱۶۔ حضرت شیخ اکبر رحمۃ اللہ علیہ کی تعلیمات کی روشنی میں تصوف کے بعض اہم موضوعات پر افاضات جو آپ نے حضرت مولانا محمد ذاکر صاحب بانی و مہتمم جامع محمدی شریف (جھنگ چنیوٹ روڈ) کو املاء کرائے۔

۱۷۔ پنجاب یونیورسٹی لاہور میں ایک بین الاقوامی اور بین الجامعاتی کانفرنس منعقد ہوئی۔ حضرت شیخ الاسلام، بحر العلوم علامہ غلام محمد گھوٹوئی رحمۃ اللہ علیہ کو بحیثیت شیخ الجامعہ (وائس چانسلر) جامعہ عباسیہ بہاولپور وہاں مدعو کیا گیا۔ آپ نے عربی زبان کی وسعت، گیرائی اور گہرائی کے بارے میں جو مقالہ پیش فرمایا اسے باب ہفتم کی زینت بنا دیا گیا ہے۔

”سوانح حیات حضرت اعلیٰ گولڑوی“

کسی عظیم شخصیت کی سوانح حیات وہی شخص بہتر طور پر لکھ سکتا ہے جس میں مندرجہ ذیل خصوصیات پائی جاتی ہوں:-

۱۔ اس شخصیت کی زندگی میں، ان کے ساتھ مؤلف کا قریبی رابطہ، طویل رفاقت اور قدیمی تعلق رہا ہو، مؤلف نے ان کی زندگی کے سارے پہلوؤں کا بالاستیعاب مطالعہ کیا ہو اور اس کے تمام گوشے اپنی نظر سے دیکھے بھالے ہوں۔

۲۔ مؤلف ایسی علمی وسعت، فکری اصابت، نظری ثقاہت، عملی صلابت اور ایسی روحانی بالیدگی و نورانیت کا پیکر ہو کہ اس عظیم شخصیت کی ظاہری اور باطنی صلاحیتوں اور قوتوں کا ادراک کر سکے۔

۳۔ فن تحریر کے اسرار و رموز سے بخوبی آگاہ ہو، جس زبان میں تالیف کر رہا ہو، وہ اس نے اہل زبان میں رہ کر، ان سے سیکھی ہو، اس زبان کے قواعد صرف و نحو، اصول معانی و بلاغت، اس کا وسیع و عریض ذخیرہ الفاظ اور مختلف النوع انداز ہائے بیان پر عبور رکھتا ہو۔

اس تمہید کے بعد جب ہم شیخ الاسلام حضرت گھوٹوئی کے کمالات پر نظر ڈالتے ہیں تو ہمیں تسلیم کرنا پڑتا ہے کہ مؤلف و مصنف کی مذکورہ بالا خصوصیات بدرجہ اتم تو حضرت شیخ الاسلام محدث گھوٹوئی رحمۃ اللہ علیہ ہی کے اندر پائی جاتی تھیں۔ یہی وجہ ہے کہ حضرت گھوٹوئی نے حضرت اعلیٰ نور اللہ مرقدہ کی سوانح حیات مرتب کرنے کو اپنی ذمہ داری سمجھا، اور وصال سے قبل، رات دن ایک کر کے اس کی تکمیل فرمائی اور اسے حضرت قبلہ بابو جی رحمۃ اللہ علیہ کی خدمت میں بھیج دیا، جو اس وقت گولڑہ شریف کے کتب خانہ میں موجود ہے۔

حضرت اعلیٰ نور اللہ مرقدہ کی زندگی مبارک پر جو کوئی کتاب تالیف کی گئی اس کی تمام تر اساس وہی سوانح حیات تھی جو شیخ الاسلام حضرت گھوٹوئی نور اللہ مرقدہ مرتب فرما گئے تھے، گل چین کو گلستان کا احسان ماننا چاہئے۔

”مہر منیر کی سند۔۔ حضرت گھوٹوئی“

برادرم الشیخ پوتا علامہ جی اے حق محمد صاحب کا بیان ہے کہ ڈاکٹر رشید احمد جالندھری ازہری علامہ جامعہ عباسیہ بہاولپور (سابق ڈائریکٹر ادارہ تحقیقات اسلامی اسلام آباد) نے مہر منیر کے بارے میں تبصرہ کرتے ہوئے کہا کہ اس کتاب میں اکثر و بیشتر مقامات پر حضرت الشیخ علامہ استاذ گھوٹوئی رحمۃ اللہ علیہ جیسی مستند اور معتبر شخصیت کے حوالہ جات مذکور ہیں، وہ معتبر روایات جن میں دینی، علمی اور روحانی مسائل کو موضوعِ سخن بنایا گیا ہے، وہ حضرت الاستاذ المکرم والشیخ المعظم علامہ گھوٹوئی رحمۃ اللہ علیہ کے معتبر ہونے کی مرہونِ منت ہیں، حضرت اعلیٰ گولڑوی نور اللہ مرقدہ جیسی علمی شخصیت پر لب کشائی کرنا یا ان کے روحانی مقام کی بابت قلم اٹھانا حضرت شیخ الاسلام استاذ گھوٹوئی قدس سرہ ہی کو زیب دیتا ہے، کوئی دوسرا مؤلف اس پایہ کا نظر نہیں آتا، کلامِ کلا۔

میرے رفیق کار پروفیسر محمد اجمل چشتی صدر شعبہ اردو گورنمنٹ ایس اے کالج ڈیرہ نواب صاحب نے تبصرہ کیا کہ حضرت شیخ الاسلام علامہ گھوٹوئی رحمۃ اللہ علیہ کے اقتباسات سے حضرت اعلیٰ گولڑوی رحمۃ اللہ علیہ کی علمی و روحانی عظمتوں کا پتا چلتا ہے، کیونکہ وہی حضرت اعلیٰ گولڑوی کے مقام کو سمجھنے کی کما حقہ صلاحیت رکھتے تھے۔

جامعہ کے علامہ اور مدرسہ فاضل احمد پور شرقیہ کے پرنسپل مولانا محمد عبد اللہ صاحب نے تبصرہ کیا کہ پورے عالم اسلام میں عام طور پر اور برصغیر میں خاص طور پر

حضرت گھوٹوئی رحمۃ اللہ علیہ کی ذات والا صفات نہایت ہی محترم، معزز اور ذی وقار گردانی جاتی تھی۔ بڑے بڑے علماء و فضلاء جو جامعہ کے اساتذہ تھے یا آپ کے ہم عصر تھے، آپ کا نام نامی اسم گرامی بغیر القاب اعزاز کے نہ تو بولتے تھے اور نہ ہی لکھتے تھے، کوئی شخص جو آپ کا شاگرد ہو یا شاگرد کا شاگرد ہو، آپ کا اسم مبارک بغیر اعزازی القاب کے نہیں لکھ سکتا، اللہ تعالیٰ، اساتذہ کے ادب کی توفیق عطا فرمائے، آمین۔ الدین کلہ ادب۔

۔ از خدا جو نیم توفیق ادب بے ادب محروم ماندا ز لطف رب

ڈاکٹر مولانا پروفیسر محمد حسین آزاد شعبہ اسلامیات گورنمنٹ ایمرن کالج بون روڈ ملتان سے جب بھی ملاقات ہوتی، وہ بروایت اساتذہ خود اس امر کا ضرور تذکرہ کرتے کہ شیخ الاسلام حضرت گھوٹوئی رحمۃ اللہ علیہ کی ذات اتنی مستند اور معتبر گردانی جاتی تھی کہ آپ کا فرمان، سنی حنفی علماء کرام کے نزدیک سند اور حوالہ کا درجہ رکھتا تھا، اور تمام سنی، حنفی حضرات، بلاچوں چرا اس کے سامنے سر تسلیم ختم کر دیتے تھے۔

”مولانا افضال الحق رامپوری کا خط“

حضرت شیخ الاسلام بحر العلوم علامہ غلام محمد محدث گھوٹوئی رحمۃ اللہ علیہ کے شاگرد مولانا افضال الحق رامپوری وند حضرت الاستاذ مولانا فضل حق رامپوری پرنسپل مدرسہ عالیہ رامپور نے اپنے استاذ مکرم حضرت محدث گھوٹوئی کی خدمت میں اپنے ایک خط میں تحریر فرمایا:-

”قریباً پندرہ بیس روز ہوئے کہ آپ کا تحریر کردہ ایک مفصل رسالہ در مسئلہ امتناع نظیر سرور عالم صلی اللہ علیہ وسلم و دیگر مسائل بدست محبی مولانا عبد الوہاب صاحب موصول ہوا، میں نے کئی مرتبہ اس کا مطالعہ کیا، کیا عرض کروں؟ جو نکات دقیقہ آپ نے اس رسالہ میں بھر دیئے ہیں اس کی تعریف میرے امکان سے باہر ہے، کیونکہ نہ ہو؟ یہ تحریر آپ کی تحریر ہے، آپ کون ہیں؟ آپ میرے استاذ مکرم! ایک یکتائے روزگار عالم!“۔ یہ خط اس خط کے علاوہ ہے جس کا ذکر پہلے ہو چکا ہے۔

واضح رہے کہ نظیر، صاحب نظیر کے ساتھ اس کے اوضاع ظاہرہ اور اقدار باطنہ میں کلی مشارکت رکھتا ہے جبکہ مثل اپنے ممثل لہ کے ساتھ صرف جزوی مشارکت کا حامل ہوتا ہے اسی لیے قُلْ إِنَّمَا أَنَا بَشَرٌ مِّثْلُكُمْ فرمایا نہ کہ نظیر کم۔

”حضرت شیخ الاسلام کا توحید و جودی کے بارے میں ایک خط“

حضرت شیخ الحدیث مفتی اعظم علامہ چشتی صاحب رحمۃ اللہ علیہ تحریر فرماتے ہیں:-
حضرت شیخ الاسلام علامہ غلام محمد محدث گھوٹو رحمۃ اللہ علیہ توحید و جودی کے علم برداروں میں سے تھے، چنانچہ آپ حضرت الاستاذ مولانا جمال الدین صاحب رحمۃ اللہ علیہ کے خط کے جواب میں لکھتے ہیں۔ (حضرت الشیخ کا یہ جوابی خط مورخہ ۳ نومبر ۱۹۰۶ء کو ملتان پہنچا)
”جس مردود نے توحید و جودی (اللہم ثبتنی علیہ) کو کفر بتایا ہے، میں اس کے رد کے واسطے ہر وقت تیار ہوں، خصوصاً جب آپ کا فرمان ہو جو میرے لئے سعادت دارین کا ذریعہ ہے، البتہ صوفیاء واصلین راخنین کاملین کی توحید و جودی، ”ہمہ نیست اوست“ ہے، ﴿كُلُّ شَيْءٍ هَالِكٌ إِلَّا وَجْهَهُ﴾، ترجمہ: ہر چیز نیست ہے صرف اس کی ذات ہست ہے، اہل حق، حقائق الاشیاء کے منکر نہیں ہیں، ان کے ہاں مظاہر، تعینات، تنزلات اور تجلیات، مرتبہ تعین میں برحق ہیں، جیسا کہ فرمایا گیا ہے:-

ہر مرتبہ از وجود حکے دارد گزرفرق مراتب نہ کنی زندیقی

ہاں جب یہ مظاہر اپنا تعین، مؤجد کی نگاہ میں کھو بیٹھیں اور ہمہ نیستند آچہ ہستی توئی، کا مقام طاری ہو جائے تو یہ فناء فی اللہ، بقاء باللہ کا مقام ہے۔ (ہو الباقی)۔

مظاہر کو، تعین مظہر میں متعین ہونے کی صورت میں عین ”الظاہر“ قرار دینا ہمارے مشائخ کا مشرب نہیں ہے، صوفیاء کرام، جن کے ترجمان حضرت الشیخ الاکبر رحمۃ اللہ علیہ اور حضرت اعلیٰ گوڑوی رحمۃ اللہ علیہ ہیں، توحید و جودی کے ساتھ متکیف ہیں، عبدالرحمن لکھنوی صاحب کا نظریہ ”ہمہ اوست“ قابل اختلاف ہے۔ ہمارے مشائخ اس کے ساتھ متفق نہیں ہیں، اسی لئے سجدہ چاہے جس نیت سے بھی ہو، غیر کو کرنا شریعت میں ممنوع ہے، ہمارے بزرگان، طالبان حق کے سامنے توحید کو تین اطوار میں تدریجاً پیش کرتے ہیں، پہلا۔ توحید شرعی، جو کہ کلمہ طیبہ لا الہ الا اللہ (اللہ کے سوا کوئی معبود نہیں) کا مدلول ہے، ہر مسلمان اس کا مکلف ہے، اس پر ایمان لانا سب پر لازم ہے، دوسرا۔ توحید شہودی (جو سلوک کا اعلیٰ درجہ ہے) اور تیسرا۔ توحید و جودی (جو منہائے مقام اور منزل سالکین ہے) مؤخر الذکر ہر دو کا ہر مسلمان مکلف نہیں ہے۔ (یہ سلوک سے متعلق ہیں)۔

چونکہ توحید و جودی حال، کیف اور وجدان ہے نہ کہ قال اسلئے فرمایا:-

اے بڑوں از وہم وقال وقیل من خاک بر فرق من و تمیل من

من شاء الحق فلیراجع الی ما ترشح من نوالغ منایع اہل الحق، الحق، الحق، الحق۔ ہو، ہو، ہو۔

راقم الحروف عرض کرتا ہے کہ حضرت الاستاذ مولانا جمال الدین صاحب رحمۃ اللہ علیہ (آف گھوٹو شریف) توحید و جودی کے سالک تھے، کسی منکر نے آپ کو چیلنج کیا تو آپ نے اپنے شاگرد رشید ولایت مولانا غلام محمد گھوٹو رحمۃ اللہ علیہ کو جو رامپور میں تھے، ایک خط کے ذریعہ اس امر کی اطلاع دی، حضرت محدث گھوٹو رحمۃ اللہ علیہ نے اس چیلنج کو قبول کرتے ہوئے جو جوابی خط ارسال کیا وہ اوپر درج کر دیا گیا ہے۔

”کثرت تلامذہ“

حضرت مولانا محمد صادق صاحب شیخ الفقہ جامعہ بہاولپور اکثر و بیشتر اس بات کا تذکرہ فرماتے تھے کہ حضرت الشیخ الجامع علامہ گھوٹو رحمۃ اللہ علیہ کی ایک بڑی نمایاں خصوصیت کثرت تلامذہ تھی، پیر امام شاہ صاحب کے سامنے جب حضرت گھوٹو رحمۃ اللہ علیہ کی اس خصوصیت کا ذکر ہوا تو فرمایا آپ کی دو نمایاں خصوصیات تھیں، ایک کثرت تلامذہ اور دوسری کثرت کرامات۔

۔ این سعادت بزور بازو نیست تا نہ بخشد خدائے بخشندہ

”جامعہ عباسیہ بہاولپور کا نصاب تعلیم“

جامعہ ہذا کی پہلی عربی جماعت میں داخلہ، پرائمری پاس لڑکے کو دیا جاتا تھا، اس کے بعد اسے دس سالہ تعلیم مکمل کرنے پر ”علامہ“ کی ڈگری ملتی تھی۔ بعد ازاں اگر کوئی چاہتا تو پی ایچ ڈی کر سکتا تھا۔

جامعہ ہذا میں مندرجہ ذیل دس درجات تھے، ان درجات میں دینی اور عصری تمام علوم پڑھائے جاتے تھے، جامعہ کا فارغ التحصیل دینی اسکالر ہونے کے ساتھ ساتھ سرٹیفائیڈ، ریگولر گریجویٹ بھی ہوتا تھا، دس درجات حسب ذیل تھے:-

(۱) اولیٰ عالم (۲) ثانیہ عالم (۳) ثالثہ عالم (۴) رابعہ عالم (۵) اولیٰ فاضل

(۶) ثانیہ فاضل (۷) ثالثہ فاضل (۸) اولیٰ علامہ (۹) ثانیہ علامہ (۱۰) ثالثہ علامہ۔

ان دس سالوں کے بعد پی ایچ ڈی موسوم بہ الشیخ فی التشریح الاسلامی ہوتی تھی، جامعہ ہذا کا مکمل نصاب تعلیم، ”مسافر چند روزہ“ مؤلفہ برادر م الشیخ پوتا علامہ حافظ جی اے حق محمد، میں شائع ہو چکا ہے۔

پہلے پہل، طب بھی ان درجات میں ہی پڑھائی جاتی تھی، مگر بعد میں اس کا الگ شعبہ قائم کر دیا گیا۔ اب یہ طبیہ کالج بہاولپور کے نام سے مستقل ادارے کی حیثیت سے خدمات انجام دے رہا ہے۔

جامعہ عباسیہ بہاولپور، جامع ازہر مصر کے بعد، عالم اسلام کی دوسری بڑی درس گاہ تھی جس میں برصغیر پاک و ہند کے علاوہ افغانستان، ترکستان، تاجکستان، ماوراء النہر، ہزارہ، بخارا، تاشقند، سوات، کشمیر، گلگت، بلتستان، جاوا، سماٹرا، انڈونیشیا، ملائیشیا، بہار، بنگال اور دیگر ممالک سے کثیر تعداد میں طالبان علم، حصول تعلیم کی غرض سے آتے تھے۔

”تلامذہ کرام“

۔ دامن نگہ نگ دل حسن تو بسیار

۱۔ مولانا حافظ مہر محمد صاحب شیخ الحدیث جامعہ فتحیہ چہرہ لاہور ۲۔ مولانا خدا بخش صاحب شیخ الحدیث جامعہ امینیہ دہلی ۳۔ مولانا محمد امیر صاحب خوشابی، صدر مدرس جامعہ معینیہ اجیر شریف سجادہ نشین چچ شریف (سون سکیر) ۴۔ مولانا غلام مصطفیٰ صاحب مدرس خیر المدارس ملتان ۵۔ مولانا فیض الحسن صاحب صدر مدرس مدرسہ نعمانیہ ملتان ۶۔ مولانا محمد اللہ صاحب خانیوال ۷۔ مولانا فیض اللہ صاحب ٹیہ سلطان پور ۸۔ قاضی محمد اکرم قطبی شاہ صاحب ملتان آل مخدوم رشید حقانی ۹۔ مولانا غلام محمد صاحب بیچہ وطنی ۱۰۔ مولانا دین محمد شاہ صاحب مظفر گڑھ ۱۱۔ مولانا محمد شفیع صاحب مہتمم مدرسہ قاسم العلوم ملتان ۱۲۔ مولانا غلام قادر چیمہ صاحب کراچی ۱۳۔ مولانا محمد موسیٰ صاحب مہاجر مدنی ۱۴۔ مولانا محمد رمضان صاحب مدرس مدرسہ صادیقہ نجن آباد ۱۵۔ مولانا پیر امام علی شاہ صاحب مہر آباد نزد گوگڑاں تحصیل لودھراں ۱۶۔ مولانا سید عبد اللہ شاہ صاحب سجادہ نشین غازی پور علاقہ جلال پور پیروالہ ۱۷۔ مولانا عبد الحکیم صاحب خاص قصبہ گوگڑاں (مفتی محمود صاحب ان کے شاگرد ہیں) ۱۸۔ مولانا فیض احمد صاحب، سورج میانی، ملتان ۱۹۔ مولانا حسن میر صاحب۔

۲۰۔ مولانا فقیر گل احمد صاحب بارک ضلع ڈیرہ اسماعیل خان ۲۱۔ مولانا نور احمد صاحب داخل، علاقہ بھکر، ۲۲۔ مولانا محمد امیر صاحب کنڈیاں ۲۳۔ مولانا محمد ذکریا صاحب، بانی مہتمم جامعہ محمدی شریف ضلع جھنگ ۲۴۔ مولانا عبد الحمید صاحب مانسہرہ ۲۵۔ مولانا مفتی عطا محمد صاحب، رتہ شریف ضلع چکوال، جو کہ سلسلہ اللہ شریف کے وارث علم و فضل تھے۔ ۲۶۔ مولانا رحیم بخش صاحب، علاقہ ریتوا، ضلع ڈیرہ غازی خان ۲۷۔ مولانا صاحبزادہ غلام مصطفیٰ صاحب خانقاہ شادانہ شہید، ملتان شہر ۲۸۔ مولانا صاحبزادہ خولجہ دلدار بخش صاحب ابن مولانا خولجہ حسین بخش صاحب حسین آگاہی ملتان ۲۹۔ مولانا رفیع الدین صاحب ولد الاستاذ المکرم حضرت مولانا جمال الدین گھوٹو صاحب ۳۰۔ مولانا محمد یار صاحب کھگہ قریشی مقيم دربار اویسیہ کھگہ قریشی، بستی دارا ملتان ۳۱۔ مولانا محمد علی صاحب مدرسہ انوار العلوم، رامپور ۳۲۔ مولوی محمد یوسف صاحب مدرسہ عالیہ رامپور ۳۳۔ مولانا اشفاق احمد صاحب مدرسہ عالیہ رامپور ۳۴۔ مولانا عبد الوہاب خان صاحب رامپور ۳۵۔ مولانا صاحبزادہ افضال الحق صاحب، مدرسہ عالیہ رامپور ابن الاستاذ المکرم مولانا فضل حق صاحب پرنسپل مدرسہ عالیہ رامپور ۳۶۔ علامہ حافظ عبد الرحمن جامعی صاحب احمد پور شرقیہ، ناظم محکمہ امور مذہبیہ ریاست بہاولپور ۳۷۔ علامہ رحمت اللہ ارشد صاحب، قائد حزب اختلاف پنجاب اسمبلی، لاہور ۳۸۔ مولانا عبد الحمید رضوانی صاحب ۳۹۔ مولانا شیخ کلیم اللہ صاحب، مدرس جامعہ عباسیہ ۴۰۔ علامہ مفتی حافظ غلام فرید صاحب، مدرس جامعہ عباسیہ ۴۱۔ مولانا محمد احمد صاحب، مرکزی امیر تبلیغی جماعت، مدرس جامعہ عباسیہ ۴۲۔ مولانا اللہ بخش صاحب ازہری، پروفیسر گورنمنٹ کالج رحیم یار خاں، مراقب المساجد والمعابد، ابو ظہبی پریس رحیم یار خاں ۴۳۔ مولانا میر محمد صاحب ربانی رکن پور نزد ظاہر پیر ۴۴۔ مولانا محمد نواز صاحب، مہتمم مدرسہ رحیم یار خاں ۴۵۔ مولانا عبد الحق صاحب چاچڑانی ۴۶۔ مولانا ملک عبد اللہ صاحب مسن نزد ظاہر پیر ۴۷۔ مولانا عبد الغفور صاحب ترنہ مولویاں ۴۸۔ مولانا عبد الواحد صاحب ترنہ مولویاں، ریاست بہاولپور ۴۹۔ مولانا ڈاکٹر عبد الرشید جالندھری صاحب، ۵۰۔ مولانا منظور الہی صاحب، پڑوچڑاں ۵۱۔ قاضی غلام حیدر صاحب پرنسپل نازل کالج خانیور ۵۲۔ مولانا احمد دین صاحب نواں شہر ۵۳۔ مولانا نور احمد صاحب شیدانی شریف ۵۴۔ مولانا محمد علی شاہ صاحب پبلی راجن ۵۵۔ مولانا یار محمد صاحب اراکین نور پور نورنگہ ۵۶۔ مولانا قاضی عظیم الدین علوی صاحب خطیب اعظم مرکزی جامع مسجد بہاولپور ۵۷۔ قاضی رشید

احمد صاحب خطیب جامع مسجد مچھی ہٹ بہاولپور۔ ۵۸۔ مولانا قاضی نظام الدین صاحب، ڈی سی آفس بہاولپور۔ ۵۹، مولانا خان محمد صاحب خطیب جامع مسجد کوچہ گل حسن بہاولپور۔ ۶۰۔ مولانا سعید الرحمن صاحب، خطیب مسجد اقصیٰ بہاولپور۔ ۶۱۔ مولانا عبد الرحمن صاحب، جامع مسجد بہاولپور، ۶۲۔ مولانا عبد العزیز صاحب صفائی بہاولپور۔ ۶۳۔ جناب امجد قریشی صاحب معروف صفائی بہاولپور۔ ۶۴۔ مولانا حافظ محمد امیر صاحب، چیلداواہن مدرس مدرسہ عربیہ مہار شریف، جو حضرت خواجہ نور جہانیاں صاحب سجادہ نشین دربار قبلہ عالم چشتیاں شریف کے استاد ہیں۔ ۶۵۔ مولانا حافظ نصیر الدین صاحب، چیلداواہن، معلم جامعہ عباسیہ۔ ۶۶۔ مولانا حافظ محمد امین صاحب، چیلداواہن، مفتی جامعہ عباسیہ۔ ۶۷۔ مولانا حافظ غلام محی الدین صاحب، چیلداواہن۔ ۶۸۔ مولانا حافظ عبد الستار صاحب سجادہ نشین دربار چیلداواہن۔ ۶۹۔ مولانا حافظ عبد الغفار صاحب، چیلداواہن۔ ۷۰۔ مولانا حافظ غلام حسین صاحب سجادہ نشین بھنڈی شریف علاقہ خیر پور ٹامیوالی۔ ۷۱۔ مولانا حافظ محمد رشید صاحب سجادہ نشین بھنڈی شریف علاقہ خیر پور ٹامیوالی۔ ۷۲۔ مولانا حافظ حسام الدین صاحب، چیلداواہن۔ ۷۳۔ مولانا حافظ نور محمد صاحب، جمالیپوری۔ ۷۴۔ مولانا حافظ الہی بخش صاحب شہر فرید۔ ۷۵۔ مولانا نور احمد صاحب مہار شریف۔ ۷۶۔ مولانا سید شہسوار شاہ صاحب، مٹن آباد۔ ۷۷۔ مولانا حافظ عبد الرحمن صاحب تلہ گنگ۔ ۷۸۔ مولانا قطب الدین صاحب کالا باغ۔ ۷۹۔ مولانا خدا بخش صاحب مٹھیالوی۔ ۸۰۔ مولانا عبد الرشید صاحب مکنا ماروی، ڈیرہ اسماعیل خان۔ ۸۱۔ مولانا خواجہ محمد اسماعیل صاحب سجادہ نشین دربار عالیہ موسیٰ زئی شریف۔ ۸۲۔ مولانا علاء الدین صاحب شہر ڈیرہ اسماعیل خان۔ ۸۳۔ مولانا احمد گل صاحب علاقہ پشاور۔ ۸۴۔ حضرت علامہ مولانا محمد صادق صاحب معلم اعلیٰ جامعہ عباسیہ بہاولپور۔ ۸۵۔ مولانا محمد شاکر صاحب پروفیسر گورنمنٹ کالج بہاولپور۔ ۸۶۔ مولانا قاضی منظور احمد صاحب، واعظ جامع مسجد انچارج لائبریری جامعہ عباسیہ۔ ۸۷۔ مشہور غیر مقلد مولانا عبد الحق صاحب احمد پوری مہاجر کی۔ ۸۸۔ مولانا عبد القادر صاحب سکنہ محلہ گنج بہاولپور۔ ۸۹۔ مولانا محمد عبد اللہ صاحب پرنسپل مدرسہ فاضل احمد پور شرقیہ۔ ۹۰۔ مولانا علامہ فتح محمد صاحب، (جو کہ حضرت پیر نصیر الدین نصیر گیلانی گلوڑی کے استاد ہیں نیز حضرت دیوان غلام قطب الدین آف پاکپتن شریف کے بھی استاد ہیں)۔ ۹۱۔ مولانا تیرانی صاحب وادی تیراہ (خیبر انجمنی)۔ ۹۲۔ مولانا فقیر غلام احمد صاحب، سجادہ نشین علاقہ قیصرانی تونسہ شریف۔ ۹۳۔ مولانا غلام حیدر شاہ

صاحب سجادہ نشین بلوٹ شریف ڈیرہ اسماعیل خان۔ ۹۴۔ مولانا فقیر احمد نور صاحب سجادہ نشین بارک تحصیل ڈیرہ اسماعیل خان، ۹۵۔ مولانا احمد حسن صاحب مہ سلطان، وہاڑی روڈ ملتان۔ ۹۶۔ حضرت علامہ مولانا محمد امین صاحب ولد الاستاذ المکرم مولانا سلطان محمود صاحب تلہیری والے (جن کو حضرت محدث گھوٹی نے اپنے بعد شیخ الجامعہ کے عہدہ کیلئے تجویز فرمایا تھا۔ لیکن ان کا جلد وصال ہو گیا)۔ ۹۷۔ مولانا محمد ظریف صاحب فیضی (جو کہ مولانا منظور احمد صاحب فیضی کے والد تھے)۔ ۹۸۔ مولانا فقیر غلام محمد صاحب (جو کہ مولوی فیض احمد صاحب کے والد تھے)۔ ۹۹۔ مولانا فقیر اللہ بخش صاحب (جو کہ مولوی فیض احمد صاحب کے چچا تھے)۔ ۱۰۰۔ علامہ نور محمد منظر صاحب۔ ۱۰۱۔ قاضی عبید اللہ علوی صاحب مفتی ڈیرہ غازیخان۔ ۱۰۲۔ مولانا نور احمد فریدی صاحب، خطیب مرکزی جامع مسجد، مخدوم رشید (ملتان)۔ ۱۰۳۔ مشہور غیر مقلد مولانا عبد التواب صاحب ملتانی کے عزیزان مولانا عبدالسلام صاحب اور مولانا عبد الاحد صاحب۔ ۱۰۴۔ مولانا غلام رسول صاحب پونٹوی۔ ۱۰۵۔ مولانا محمد عارف صاحب موسیٰ زئی شریف۔ ۱۰۶۔ مولانا محمد جان صاحب موسیٰ زئی شریف۔ ۱۰۷۔ مولانا ولی اللہ اودھ صاحب مدیر ”کائنات“ بہاولپور۔ ۱۰۸۔ مولانا منظور احمد رحمت صاحب مدیر ”مدینہ“ بہاولپور۔ ۱۰۹۔ مولانا محمد عباس صاحب ولد مولانا محمد صادق صاحب۔ ۱۱۰۔ مولانا علامہ حافظ غلام احمد قادری صاحب فرزند شیخ الاسلام محدث گھوٹی۔ ۱۱۱۔ حضرت نائب الشیخ مفتی اعظم شیخ الحدیث استاذ العلماء قطب الاقطاب الحافظ محمد عبد الحی الچشتی قادری، نائب شیخ الجامعہ جامعہ عباسیہ بہاولپور۔

حضرت شیخ الاسلام محدث گھوٹی کثرت تلامذہ میں مشہور تھے، آپ کے شاگردوں کی تعداد اتنی زیادہ ہے کہ لاتعداد ولا تحصى، یعنی جو شمار اور احاطہ سے ماوراء ہے۔

”شاہزادگان دربار غوثیہ مہریہ“

حضور اعلیٰ گلوڑی قدس سرہ العزیز کے اکلوتے فرزند حضرت قبلہ بابو جی قدس سرہ العزیز نے اپنے دونوں صاحبزادوں سید غلام معین الدین شاہ صاحب المعروف بڑے لالہ جی اور شاہ عبد الحق صاحب کو بغرض تعلیم و تربیت حضرت شیخ الاسلام محدث گھوٹی رحمۃ اللہ علیہ کے سپرد کر دیا تھا، چنانچہ یہ دونوں حضرات بہاولپور میں حضرت گھوٹی رحمۃ اللہ علیہ کے ہاں سات سال از اوائل ۱۹۳۸ء تا اواخر ۱۹۴۳ء زیر تعلیم و تربیت رہے، ان دونوں حضرات کا قیام بہاولپور میں حضرت گھوٹی کے ڈیرہ پر ہوتا تھا، حضرت گھوٹی رحمۃ اللہ علیہ دن رات ان کی

تعلیم و تدریس میں مشغول رہتے تھے۔ بڑے لالہ جی سید غلام معین الدین شاہ صاحب نے مولوی فاضل علامہ اور شیخ کے امتحانات پاس کئے۔ اور اس طرح جامعہ عباسیہ بہاولپور سے فارغ التحصیل ہو گئے۔ یہ ۱۹۴۴ء کا زمانہ تھا اس وقت تک چھوٹے لالہ جی شاہ عبدالحق صاحب کی کچھ کتابیں ابھی باقی تھیں، چنانچہ حضرت قبلہ بابو جی رحمۃ اللہ علیہ کی دلی تمنا کے پیش نظر حضرت محدث گھوٹوی رحمۃ اللہ علیہ نے گولڑہ شریف میں قیام کر کے ان کتابوں کی تدریس مکمل کرائی۔ ان میں سلم العلوم، مقامات حریری، اقلیدس مقالہ اولیٰ اور میبذی کے علاوہ بخاری شریف اور بیضاوی شریف شامل تھیں۔ حضرت گھوٹوی رحمۃ اللہ علیہ اپنے ایک مکتوب میں اپنے بڑے صاحبزادے نائب الشیخ حضرت علامہ چشتی صاحب قدس سرہ العزیز کو تحریر فرماتے ہیں کہ مجھے حضرت بابو جی کی رضا جوئی مطلوب ہے اسلئے میں گولڑہ شریف میں مقیم ہوں اور ایک عرصہ تک بہاولپور نہیں آسکوں گا، اسلئے آپ خود ہی گھر کے جملہ امور سرانجام دیا کریں۔

حضرت شیخ الاسلام رحمۃ اللہ علیہ اپنے پیرزادگان کا اس قدر احترام فرماتے تھے کہ انہیں اپنی زبان مبارک سے سرفراز کرنے کی بجائے ان کی کاپیوں پر یہ تمبیہ تحریر فرما دیتے تھے کہ ”طالب العلم کا کام کما حقہ تسلی بخش نہیں ہے“۔ تمام طلباء کرام کے ساتھ آپ کا سلوک عادلانہ اور مساویانہ ہوتا تھا چاہے وہ طلباء آپ کے صاحبزادے ہی کیوں نہ ہوں۔ مارنگ میں کسی بھی طالب العلم سے رعایت نہیں برتی جاتی تھی جو حق کسی کا بنتا رہی اس کو مل کر رہتا۔ سب کو سونے کا نوالہ کھلاتے اور شیر کی آنکھ سے دیکھتے تھے۔ حضرت بابو جی اپنے ایک خط میں اپنے صاحبزادگان کو لکھتے ہیں: ”تمہیں اپنے استاذ صاحب (حضرت شیخ الجامعہ صاحب) کی رضا کا بھی ہر وقت خیال رکھنا ضروری ہے، استاد گرامی کی رضا اور دعا، میں اللہ تعالیٰ نے سب کچھ رکھا ہوا ہے، ایسے زمانہ میں ایسے سچے مخلص استاد کا ملنا ناممکن ہے، یہ تمہارے فقط استاد ہی نہیں بلکہ ہر قسم کے سچے خیر خواہ، وفادار اور جاں نثار ہیں، اللہ تعالیٰ ان کا سایہ تمہارے اور ہمارے سروں پر ہمیشہ قائم رکھے اور کوئی ایسا فعل ہم سے سرزد نہ ہو کہ جس کی وجہ سے ان کی ناراضگی کے ہم محل بنیں، ہم ان کے احسانات قیامت تک نہیں اتار سکتے، ان کی اطاعت ہر طرح کی تم پر ضروری ہے، اللہ تعالیٰ ان کو تم پر خوش و خرم رکھے اور تم ان کی رضائیں لے کر بامراد ہو کر اپنے غریب خانہ میں واپس آؤ، میری طرف سے ان کی خدمت اقدس میں السلام علیکم عرض کرنا، چشتی صاحب اور صاحبزادہ صاحب موہڑے شریف والوں کی خدمت میں نیاز اور دعا۔

”جامعہ عباسیہ میں پی ایچ ڈی“

جامعہ عباسیہ بہاولپور میں پی ایچ ڈی کلاس کا اجراء بنام شیخ التشریع الاسلامی ہوا، اس کلاس کے اولین طلباء میں سید محمد علی شاہ، میر محمد الراء اور قاضی عظیم الدین شامل تھے۔ اس کلاس کے طلباء کے بارے میں حضرت شیخ الجامعہ العباسیہ محدث گھوٹوی رحمۃ اللہ علیہ نے صادق الاخبار بہاولپور میں یہ نوٹیفکیشن شائع کرایا کہ جو شخص چاہے ان طلباء کی طرف علمی، شرعی، استفسارات ارسال کر سکتا ہے، جن کا مدلل جواب دینا ان طلباء کی ذمہ داری ہوگی۔

”طب کی کلاس کا اجراء“

جامعہ عباسیہ میں شعبہ طب کا بھی اجراء ہوا، اس شعبہ میں ریاست کے ماہرین طب (یونانی + ایلوپیٹھی) تدریس کیلئے مقرر کئے گئے، اس شعبہ میں مشہور سرجن ڈاکٹر محمد یعقوب بطور صدر شعبہ تعینات کئے گئے۔ اب یہ شعبہ طبہ کالج بہاولپور کی حیثیت سے مستقل طور پر کام کر رہا ہے۔

”نادیۃ الادب کے اجلاسوں میں تقاریر“

حضرت الشیخ رحمۃ اللہ علیہ نے جامعہ عباسیہ بہاولپور میں طلباء کی ایک ادبی انجمن تشکیل دی، ہر جمعرات کو اس کا ادبی، علمی اور دینی اجلاس منعقد ہوتا تھا، اساتذہ کرام اور ہونہار طلباء مختلف النوع موضوعات پر عربی زبان میں تقریریں کرتے تھے، اکثر و بیشتر اوقات اس کی صدارت حضرت الشیخ رحمۃ اللہ علیہ فرماتے تھے۔ بعض اوقات ریاست کے وزیر اعلیٰ اور وزیر تعلیم کو بھی بلوایا جاتا۔ وزیر تعلیم نے اس انجمن کی کارروائی سے متاثر ہو کر ریاست کے دیگر کالجوں اور ہائی اسکولوں میں بھی اس نوع کی انجمنیں قائم کرنے کا حکم نامہ جاری کیا۔ وہاں بھی حضرت الشیخ رحمۃ اللہ علیہ کو مدعو کر کے لیکچر عطا کرنے کی استدعا کی جاتی تاکہ ان کالجوں اور اسکولوں کے اساتذہ اور طلباء بھی آپ سے مستفید ہو سکیں۔ یوں حضرت کا فیض تمام تعلیمی اداروں میں جاری و ساری ہو گیا۔ اولین ادوار میں جامعہ عباسیہ کی نادیۃ الادب میں صرف عربی زبان میں تقریریں ہوتی تھیں، لیکن بعد میں طلباء کو اردو زبان میں بھی بولنے کی اجازت دیدی گئی۔ اگرچہ حضرت شیخ الاسلام محدث گھوٹوی

”علماء کا خراج تحسین“

ہنگری کا ایک اعلیٰ سرکاری مطالعتی وفد دنیا بھر کے تعلیمی اداروں کا معائنہ کرتے کرتے برصغیر میں وارد ہوا، جامعہ عباسیہ بہاولپور کی شہرت اس وقت عروج پر تھی چنانچہ وہ لوگ خاص طور پر اس عظیم الشان تعلیمی مرکز کی زیارت اور استفادے کیلئے یہاں تشریف لائے۔ انہوں نے ریاستی وزیر تعلیم کی معیت میں کلاسوں کا دورہ کیا۔ حضرت شیخ الاسلام بحر العلوم محدث گھوٹی رحمۃ اللہ علیہ اس وقت اصول فقہ کی معروف کتاب توضیح تلوتح پڑھا رہے تھے۔ ان لوگوں نے فصیح و بلیغ عربی میں آپ کی تدریس سماعت فرمائی تو اشیخ الفصح العرب، اشیخ الفصح الناس کے الفاظ سے آپ کو خراج تحسین پیش کیا۔ پھر مزید اظہار خیال کرتے ہوئے کہنے لگے، اتنے بڑے عالم ہو کر اتنے چھوٹے شہر میں! اتنے قلیل مشاہرہ پر!

سرسید احمد خاں نے مسلم یونیورسٹی علیگزہ قائم کی تاکہ مسلمان انگریزی بھی سیکھ سکیں، اس یونیورسٹی کے لوگ سائنسی علوم، انگریزی سوچ اور جدید انداز کے لوگ تھے، گورنمنٹ آف بہاولپور نے سوچا کہ جامعہ عباسیہ کو بھی جدیدیت کا رنگ دیا جائے اور پرانے ٹھیکہ افکار کو صیقل کیا جائے، چنانچہ مسلم یونیورسٹی علیگزہ کا ایک اعلیٰ سطحی وفد بہاولپور تشریف لایا اور جامعہ ہذا کے نصاب تعلیم لائبریری، کلاس رومز اور طرز تدریس کا معائنہ کیا، وہ لوگ یہ دیکھ کر حیران رہ گئے کہ جامعہ عباسیہ تو قدیم و جدید کا ایک نہایت ہی حسین امتزاج ہے اور یہاں کے اساتذہ کرام تو علوم عربیہ اسلامیہ کے ساتھ ساتھ علوم عصریہ اور عقلیہ میں بھی اپنا ثانی نہیں رکھتے، جس وقت یہ حضرات، حضرت شیخ الجامعہ فخر العلماء بحر العلوم علامہ غلام محمد محدث گھوٹی رحمۃ اللہ علیہ کی کلاس میں آئے تو اس وقت آپ بخاری شریف پڑھا رہے تھے، آپ کی تدریس سن کر کہنے لگے ”سبحان اللہ“۔ اسلامی عربی اور عصری عقلی علوم و فنون آپ کے سامنے دست بستہ ایستادہ نظر آتے ہیں۔ انگریزی دینا کا کوئی بڑے سے بڑا اسکالر بھی آپ کے مقابلے میں محض طفل مکتب ہے۔ ہم نے دنیا کے مفکرین اور محققین کو خوب پرکھا ہے، مگر ہم نے یہاں جو درس بخاری سماعت کیا ہے تو ہم اس نتیجہ پر پہنچے ہیں کہ حدیث سے نکات و معانی اور مفائیم و مسائل کا استنباط، حضرت شیخ الجامعہ محدث گھوٹی رحمۃ اللہ علیہ پر ختم ہے، آپ بلا ریب غواص حدیث ہیں۔ یہ حقیقت ثابت ہے کہ حضرت شیخ الاسلام رحمۃ اللہ علیہ اپنے دور میں خاتم المحدثین کے منصب پر فائز تھے۔

رحمۃ اللہ علیہ ہمیشہ عربی زبان میں ہی تقاریر فرماتے رہے، کلاس میں بھی حضرت عربی زبان میں ہی پڑھاتے تھے۔ گویا کہ آپ کے نزدیک اصل ذریعہ تعلیم عربی زبان تھی۔ ان کالجوں اور اسکولوں کی انجمنوں میں مرزائیوں، بدعتیوں اور لحدوں نے اپنے قدم جمانے کی کوشش کی، لیکن حضرت اشیخ رحمۃ اللہ علیہ کے وہاں تشریف لے جانے کی برکت سے ان بے دینوں اور لادینوں کو نامرادی کا منہ دیکھنا پڑا۔

ان اجلاسات میں حضرت شیخ الاسلام محدث گھوٹی رحمۃ اللہ علیہ کی تقاریر کے موضوعات ہمہ نوع ہوتے تھے۔ ان میں سے چند ایک ذیل میں درج کئے جاتے ہیں۔

- ۱۔ فضیلت علم اور ضرورت تعلیم۔ ۲۔ احترام استاد۔ ۳۔ اہمیت عمل۔ ۴۔ نظم و ضبط کی تلقین۔ ۵۔ رفقاء درس کے ساتھ نیک برتاؤ۔ ۶۔ تکریم کتاب۔ ۷۔ مطالعہ کی اہمیت۔ ۸۔ علوم شرعیہ کی برتری اور علوم معقولیہ کی ناگزیری۔ ۹۔ خصائل حمیدہ کی ترغیب۔ ۱۰۔ وقت کی قدر دانی۔ ۱۱۔ سوالات پیش کرنے کی افادیت۔ ۱۲۔ کھلے دماغ سے مباحثہ۔ ۱۳۔ بقاء ملت میں تعلیم کا کردار۔ ۱۴۔ تعلیم، ترقی کا واحد ذریعہ ہے۔ ۱۵۔ نامکمل تعلیم مہلک ہے۔ ۱۶۔ جہل مرکب تو لاعلاج مرض ہے۔ ۱۷۔ ہم توحید شرعی ہی کے مکلف ہیں جو کہ مدلول ہے کلمہ لا الہ الا اللہ کا۔ ۱۸۔ ایمان بالرسالت ہی اساس جملہ ایمانیات ہے جو کہ مدلول ہے کلمہ محمد رسول اللہ کا۔ ۱۹۔ ایمان کی کاملیت توحید شہودی ہے جبکہ ایمان کی اکملیت توحید وجودی ہے۔ ۲۰۔ ایمان کیلئے اقرار ایمان ضروری ہے۔ ۲۱۔ ثبوت ایمان تو ارکان اسلام ہیں۔ ۲۲۔ نماز، روزہ، حج اور زکوٰۃ کے بغیر مسلمانی کا کوئی تصور نہیں۔ ۲۳۔ معاملات کا سدھار ہی اصل مقصود شریعت ہے۔ ۲۴۔ شریعت تو مدارِ طریقت ہے۔ ۲۵۔ آنحضور صلی اللہ علیہ وسلم عالم ما کان وما یکون ہیں۔ ۲۶۔ حیات نبویہ، حقیقی اور بدنی ہے جو آنحضور صلی اللہ علیہ وسلم کا معجزہ ہے۔ ۲۷۔ تذکیر بایام النبی صلی اللہ علیہ وسلم۔ ۲۸۔ امیر شریعت حضرت محمد رسول اللہ صلی اللہ علیہ وسلم ہیں، دیگر تمام انبیاء کرام، تمام اہل بیت، تمام صحابہ اور تمام مشائخ آپ کے پیروکار ہیں۔ ۲۹۔ تذکیر بایام الخلفاء الراشدین رضی اللہ عنہم۔ ۳۰۔ تذکیر بایام سلاطین اسلام۔ ۳۱۔ ضرورت حدیث۔ ۳۲۔ وسعت زبان عربی۔ ۳۳۔ تعدد ازواج النبی صلی اللہ علیہ وسلم کے مصالح۔ ۳۴۔ نیم ملا خطرۃ ایمان۔ ۳۵۔ نیم طیب خطرۃ جان۔ ۳۶۔ اثبات وجود ملائکہ۔ ۳۷۔ اثبات وجود جنت۔ ۳۸۔ مسلمانوں کا درخشان ماضی۔ ۳۹۔ مسلمانوں کی زبوں حالی کی وجہ تعلیم سے دوری ہے۔ ۴۰۔ گمراہی سے بچنے کا واحد راستہ محبت رسول صلی اللہ علیہ وسلم ہے۔

”تدریس کے قطب مینار“

اللہ تبارک وتعالیٰ نے حضرت شیخ الاسلام بحر العلوم محدث گھوٹوی رحمۃ اللہ علیہ کو تدریس کیلئے پیدا فرمایا تھا، تدریس آپ کی گھٹی میں پڑی ہوئی تھی۔ آپ مادر زاد مدرس تھے، شب و روز آپ کا کام صرف تدریس ہوتا تھا۔ لوگ آپ کو امام المدرسین بھی کہتے تھے، تدریس آپ کا اوڑھنا بچھونا تھا، تدریس کے حوالے سے آپ حضرت محبوب سبحانی قدس سرہ کے وارث تھے، آپ فرماتے تھے:-

درسُ العلم حتی صرْتُ قطباً وَنِلْتُ السَّعْدَ مِنْ مَوْلَى الموالی

ترجمہ: میں نے علوم و فنون کی تدریس کی حتیٰ کہ قطبیت کے مقام پر فائز ہوا اور مولیٰ الموالی کی جناب سے سعادت سے بہرہ مند ہوا۔

حضور اعلیٰ گولڑوی قدس سرہ کے ملفوظات سے بھی یہی مضمون حاصل ہوتا ہے کہ تعلیم و تعلم کی بدولت ہی انسان رومی معراج سے مشرف ہوتا ہے۔

حضرت محدث گھوٹوی رحمۃ اللہ علیہ نے عین طالب علمی کے زمانہ سے ہی تدریس شروع کر دی تھی، دینی مدارس میں رواج تھا کہ ہونہار طلباء بھی جو نیر طلباء کو پڑھاتے تھے، چنانچہ حضرت مولانا جمال الدین صاحب رحمۃ اللہ علیہ (بانی دارالعلوم گھوٹہ شریف) نے (علامہ) غلام محمد (محدث گھوٹوی) کو مسند تدریس پر بٹھاتے ہوئے جو نیر طلباء کو پڑھانے کا منصب سپرد فرما دیا تھا جسے آپ نے باحسن طریق انجام دیا۔ اس طرح مولانا جمال الدین صاحب رحمۃ اللہ علیہ کے اکثر تلامذہ کو علامہ غلام محمد گھوٹوی رحمۃ اللہ علیہ کی شاگردی کا اعزاز بھی حاصل ہوا۔ مثال کے طور پر حضرت مفتی عطاء محمد صاحب رحمۃ اللہ علیہ آف رتہ شریف (چکوال)۔ اور مولانا نور احمد صاحب مفتی علاقہ کچہ (بھکر)۔ نیز دیگر بے شمار علماء کرام رحمہم اللہ تعالیٰ۔

”کلاسوں کا معائنہ“

والدی الکریم شیخ الحدیث مفتی اعظم حضرت چشتی صاحب رحمۃ اللہ علیہ حضرت شیخ الاسلام کی سوانح حیات کے مسودات میں تحریر فرماتے ہیں:- ”میرے استاد زادہ حافظ محمد کریم صاحب خلف حافظ اللہ رکھا صاحب رحمۃ اللہ علیہ نے بیان کیا کہ میں ایک مرتبہ پورا ہفتہ

کلاس سے غیر حاضر رہا، حضرت اشبح کا دستور تھا کہ آپ روزانہ ہر کلاس کا معائنہ فرماتے، استاذ کی تدریس کو نوٹ کرتے اور ساتھ ہی ساتھ طلباء کی حاضری کو بھی اپنے ذہن رسا میں نقش کر لیتے، چنانچہ ایک ہفتہ کے بعد جب میں کلاس میں حاضر ہوا تو حضرت اشبح نے دوران معائنہ مجھے دیکھ کر فرمایا کہ تم ہفتہ بھر کہاں رہے ہو؟ میں نے عرض کیا حضور! کل نہیں آ سکا تھا، آپ نے رجسٹر حاضری برائے طلباء سے مجھے دکھلایا کہ میں واقعی پورا ہفتہ غائب رہا تھا، اب میرے لئے سوائے معافی مانگنے کے اور کوئی چارہ کار باقی نہ رہا۔ آپ نے معافی عطا فرماتے ہوئے فرمایا کہ آئندہ معافی نہیں ملے گی، حدیث ہے:- اتقوا فِرَاسَةَ الْمُؤْمِنِ فَإِنَّهُ يَنْظُرُ بَنُورِ اللَّهِ، ترجمہ: مؤمن کی فراست سے ڈرو، کیونکہ وہ اللہ کے نور سے دیکھتا ہے۔

”فراست کی ایک اور مثال“

یہی حافظ محمد کریم صاحب (جو بعد میں جامعہ عباسیہ میں مدرس تعینات ہوئے تھے) بیان فرماتے ہیں کہ ایک مرتبہ دوران طالب علمی، میں ملتان جانے کے لئے بلا رخصت، بہاولپور اسٹیشن پر پہونچا، اتفاق سے حضرت اشبح رحمۃ اللہ علیہ بھی ملتان جانے کیلئے اسٹیشن پر تشریف لے آئے، اسٹیشن پر بھیڑ بھاڑ بہت تھی، میں نے دور ہی سے حضرت کو دیکھ لیا اور جلدی سے روپوش ہو گیا۔ مگر جب آپ واپس آ کر جامعہ میں تشریف لائے تو مجھے طلب فرمایا اور بلا اجازت ملتان جانے پر باز پرس فرمائی:- میں حیران رہ گیا کہ کس طرح آپ نے اس اژدہام میں میری روپوشی کے باوجود مجھے دیکھ لیا۔

حضرت رحمۃ اللہ علیہ کی اسی انتھک کاوش اور پر خلوص تربیت نے خلق کثیر کو راہ راست پر گامزن کر دیا۔ ایک جہان نے آپ کے فیض سے صراط مستقیم کو پالیا، اور کتنے ہی لوگ بے راہ روی سے نجات پا کر رہ نمائی کے منصب پر فائز ہو گئے۔

”پرچہ سوالات کیسا ہونا چاہئے؟“

ایک مرتبہ بخاری شریف کا پرچہ سوالات برائے سالانہ امتحان مولانا محمد رسول خان صاحب مدرس اور نیل کالج لاہور نے مرتب کیا، طلباء امتحان دے کر حضرت اشبح رحمۃ اللہ علیہ کی خدمت میں حاضر ہوئے، حضرت اشبح نے پرچہ سوالات ملاحظہ فرما کر وہاں پر موجود اساتذہ کرام سے استفسار فرمایا کہ اس سوال کی عبارت، مقصود سوال پر

دالت کرتی ہے؟ مولانا عبید اللہ صاحب رحمۃ اللہ علیہ نے عرض کیا کہ حضرت! عبارت سوال کچھ ہے اور مقصود سوال کچھ اور ہے؟ حضرت الشیخؒ نے فرمایا کہ آپ ٹھیک کہتے ہیں کیونکہ یہ بات ضروری ہوتی ہے کہ پرچہ مرتب کرنے والا ایسی عبارت ترتیب دے جس سے مطلوبہ سوال بغیر کسی ابہام کے اخذ ہو رہا ہو، یہ نہیں ہونا چاہئے کہ عبارت سوال اور مقصود سوال میں مطابقت مشکل ہو، سوال میں الفاظ سوال کا چناؤ بہت اہم ہوتا ہے۔

”جلال علمی سے جمال روحانی کی طرف“

حضرت علامہ ملا جلال الدوانی رحمۃ اللہ علیہ نے علامہ تفتازانیؒ کی کتاب التہذیب کی شرح تصنیف فرمائی، اسے شرح ملا جلال کہا جاتا ہے، اس پر سید میر زاہد البروی رحمۃ اللہ علیہ نے مفصل حواشی تصنیف فرمائے، ان کو میر زاہد ملا جلال کہا جاتا ہے۔ یہ دونوں تصانیف، جامعہ عباسیہ بہاولپور کے درسی نصاب میں شامل تھیں، حضرت شیخ الاسلام بحر العلوم محدث گھوٹوی رحمۃ اللہ علیہ خود یہ مجموعہ (شرح اور حواشی) پڑھایا کرتے تھے۔

حضرت علامہ سعد الدین التفتازانی رحمۃ اللہ علیہ نے اپنی کتاب التہذیب کے موضوع کے بارے میں تحریر فرمایا ہے:۔ فہذا غایۃ تہذیب الکلام فی تحریر المنطق والکلام وتقريب المرام من تقرير عقائد الإسلام، جعلته تبصرة لمن حاول التبصر لدى الإفهام وتذكرة لمن اراد ان يتذکر من أولى الأفهام۔

علامہ مفتی حافظ غلام فرید رحمۃ اللہ علیہ (جو بعد میں جامعہ عباسیہ میں مدرس تعینات ہوئے) کا بیان ہے کہ ایک دن حضرت الاستاذ محدث گھوٹوی رحمۃ اللہ علیہ نے ”میر زاہد“ پڑھاتے ہوئے اس کے بعض مباحث کے بارے میں بڑے پُر جلال لہجہ میں تحفظات کا اظہار فرمایا، ان پر بڑی تفصیل سے اشکالات اور اعتراضات وارد فرمائے اور مبسوط استدالات ارشاد فرما کر اپنے مدعی کو مؤید فرمایا۔ اس دن آپ پر علمی جلال کا غلبہ تھا۔

بعد از اختتام سبق، آپ حسب معمول اپنے دفتر کے سامنے والے برآمدہ میں اپنی کرسی پر رونق افروز ہوئے، تھوڑی ہی دیر گزری کہ جامعہ کے مرکزی گیٹ سے ایک طالب العلم اندر داخل ہوا، میرے اوپر اس کی سزاء کے تصور سے ایک خوف سا طاری ہو گیا، حضرت الشیخ رحمۃ اللہ علیہ نے جلالی لہجہ میں اس سے پوچھا: تم کہاں سے آرہے ہو؟ اس نے جواب دیا: گوڑہ شریف سے!

میری حیرت کی انتہاء نہ رہی کیونکہ میں نے مشاہدہ کیا کہ حضرت الاستاذ رحمۃ اللہ علیہ کے چہرہ انور پر بہار آگئی، جلال، جمال میں منقلب ہوا، انبساط اور شادمانی، رخ اقدس پر جلوہ ریز ہو گئی۔ جمین مبارک سے نورانی شعاعیں نمودار ہوئیں، ایک عالم وارنگی آپ پر چھا گیا، بے خودی کی کیفیات آپ کے رویں رویں سے پھوٹنے لگیں، آپ نے الفت اور رافت بھرے لہجے میں اسے فرمایا: ”اپنی جماعت میں جاؤ۔“

”جامعہ کے ہوٹلرز“

جامعہ عباسیہ کے طلباء کی کثرت کے پیش نظر دو ہوٹل بنائے گئے تھے، ایک چوک موری دروازہ کے قریب، جس کے نگران مولانا حافظ محمد امیر صاحب چیلواہنی مقرر کئے گئے تھے اور دوسرا دار الاطفال کے قریب، بی وی ہسپتال روڈ پر، اس کے نگران مولانا حافظ محمد امین صاحب چیلواہنی مقرر کئے گئے تھے۔ ان دونوں ہوٹلرز کے نگران اعلیٰ مولانا محمد صادق صاحب رحمۃ اللہ علیہ تھے۔

”حضرت محدث گھوٹویؒ کی تقاریر کے موضوعات“

حضرت شیخ الاسلام محدث گھوٹوی رحمۃ اللہ علیہ تقریر کے آغاز میں کسی آیت یا حدیث کی تلاوت فرماتے پھر اس کی روشنی میں بات کو آگے بڑھاتے اور نکات بیان فرماتے، مندرجہ ذیل آیات، احادیث اور عنوانات آپ کا موضوع تھیں:۔

آیات: (۱) ﴿وَإِذْ أَخَذَ اللَّهُ مِيثَاقَ النَّبِيِّينَ...﴾ (۲) ﴿تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِّنْهُمْ مَّنْ كَلَّمَ اللَّهُ وَرَفَعَ بَعْضَهُمْ دَرَجَاتٍ﴾ (۳) ﴿وَاضْرِبْ لَهُم مَّثَلًا الْحَيَاةَ الدُّنْيَا﴾ (۴) ﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ﴾ (۵) ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (۶) ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (۷) ﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ﴾ (۸) ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾ (۹) ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾ (۱۰) ﴿لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِّينَ حَتَّى تَأْتِيَهُمُ الْبَيِّنَةُ. رَسُولٌ مِّنَ اللَّهِ يَتْلُو صُحُفًا مُّطَهَّرَةً. فِيهَا كُتِبَ

قِيمَةُ ﴿١١﴾ ﴿ثَحَمَّدَ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾
 ﴿١٢﴾ ﴿وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ
 بِنِعْمَتِهِ إِخْوَانًا﴾ ﴿١٣﴾ ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ ﴿١٤﴾ ﴿وَاعْتَصِمُوا
 بِحَبْلِ اللَّهِ جَمِيعًا وَلَا تَفَرَّقُوا﴾ ﴿١٥﴾ ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾ ﴿١٦﴾
 ﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا
 تَسْلِيمًا﴾ ﴿١٧﴾ ﴿هُوَ الْأَوَّلُ وَالْآخِرُ وَالظَّاهِرُ وَالْبَاطِنُ﴾ ﴿١٨﴾ ﴿مَا كَانَ مُحَمَّدٌ أَبَا
 أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ﴾ ﴿١٩﴾ ﴿قُلْ هُوَ اللَّهُ أَحَدٌ..... آه﴾
 ﴿٢٠﴾ ﴿إِنَّا أَعْطَيْنَاكَ الْكَوْثَرَ..... آه﴾ ﴿٢١﴾ ﴿عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا
 إِلَّا مَنِ ارْتَضَى مِنْ رَسُولٍ﴾ ﴿٢٢﴾ ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ
 السَّعِيرِ﴾ ﴿٢٣﴾ ﴿إِنَّ الَّذِينَ عِنْدَ اللَّهِ لَإِذَا هُمْ يَخْرُجُونَ﴾ ﴿٢٤﴾ ﴿لَيْسَ كَمِثْلِهِ شَيْءٌ وَهُوَ السَّمِيعُ
 الْبَصِيرُ﴾ ﴿٢٥﴾ ﴿إِلَّا أَنْ أُولِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ ﴿٢٦﴾ ﴿قَالَ
 الَّذِينَ يَتَّبِعُونَ﴾ ﴿٢٧﴾ ﴿وَقُلْ رَبِّ زِدْنِي عِلْمًا﴾ ﴿٢٨﴾ ﴿وَأَلْحِقْنِي بِالصَّالِحِينَ﴾ ﴿٢٩﴾ ﴿قَالَ
 الَّذِي عِنْدَهُ عِلْمٌ مِنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ﴾ ﴿٣٠﴾ ﴿إِنَّ
 الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ..... آه﴾ ﴿٣١﴾ ﴿وَمَنْ يَتَّقِ
 اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ
 إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا﴾ ﴿٣٢﴾ ﴿إِنَّ اللَّهَ مَعَ الصَّابِرِينَ﴾

﴿٣١﴾ ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قُلْ آمَنْتُ بِاللَّهِ، ثُمَّ اسْتَقِمْ﴾ (مسلم) ﴿٣٢﴾ ﴿حَدَّثَ
 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ (بخاری)
 ﴿٣٣﴾ ﴿حَدَّثَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يُؤْمِنُ أَحَدُكُمْ حَتَّى أَكُونَ أَحَبَ
 إِلَيْهِ مِنْ وَالِدِهِ وَلَدِهِ وَالنَّاسِ أَجْمَعِينَ﴾ (متفق عليه) ﴿٣٤﴾ ﴿حَدَّثَ قَالَ رَسُولُ اللَّهِ صَلَّى اللَّهُ
 عَلَيْهِ وَسَلَّمَ: أَفْضَلُ الْأَعْمَالِ الْحُبُّ فِي اللَّهِ وَالْبَغْضُ فِي اللَّهِ (أبو داود) ﴿٣٥﴾ ﴿حَدَّثَ قَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ: اجْتَنِبُوا السَّبْعَ الْمُوبِقَاتِ قَالُوا يَا رَسُولَ اللَّهِ وَمَاهُنَّ قَالَ
 الشِّرْكُ بِاللَّهِ وَالسَّحَرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَأَكْلُ الرِّبَا وَأَكْلُ مَالِ
 الْيَتِيمِ وَالتَّوَلَّى يَوْمَ الزَّحْفِ وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ﴾ (متفق عليه).
 ترجمہ: فرمایا رسول اللہ صلی اللہ علیہ وسلم نے سات ہلاک کر دینے والے کاموں سے بچو!
 صحابہ کرام نے عرض کیا وہ کون سے ہیں؟ فرمایا (۱) اللہ تعالیٰ کے ساتھ کسی کو شریک کرنا (۲)

جادو کرنا (۳) ناحق کسی شخص کو قتل کرنا (۴) سود کھانا (۵) یتیم کا مال کھا جانا (۶) بوقت
 جہاد پیٹھ پھیر کر بھاگ کھڑے ہونا (۷) پاکدامن مومن بے خبر خواتین پر الزام تراشی
 کرنا۔ ﴿۳۶﴾ ﴿حَدَّثَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الشَّيْطَانَ يَجْرِي مِنَ
 الْإِنْسَانِ مَجْرَى الدَّمِ﴾ (متفق عليه) ﴿۳۷﴾ ﴿حَدَّثَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
 مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ﴾ (متفق عليه) ﴿۳۸﴾ ﴿حَدَّثَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ: لَا أَلْفَيْنَ أَحَدَكُمْ مَتَكِنًا عَلَى أَرِيكَتِهِ يَأْتِيهِ الْأَمْرُ مِنْ أَمْرِي مِمَّا
 أَمَرْتُ بِهِ أَوْ نَهَيْتُ عَنْهُ فَيَقُولُ لَا أَدْرِي مَا وَجَدْنَا فِي كِتَابِ اللَّهِ اتَّبَعْنَاهُ (احمد، أبو داود،
 ترمذی، ابن ماجہ، بیہقی، مشکوٰۃ باب الاعتصام بالكتاب والسنة) ﴿۳۹﴾ ﴿حَدَّثَ قَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ: اتَّبِعُوا السَّوَادَ الْأَعْظَمَ فَإِنَّهُ مِنْ شَدِّ شَدِّ فِي النَّارِ﴾ (ابن
 ماجہ) ترجمہ: جمہور مسلمان کے شانہ بشانہ چلو، جو شخص ان سے الگ ہو وہ جہنم میں گرا،
 ﴿۴۰﴾ ﴿حَدَّثَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا مَاتَ الْإِنْسَانُ انْقَطَعَ عَنْهُ
 عَمَلُهُ إِلَّا مِنْ ثَلَاثَةٍ إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ﴾ (مسلم)
 ترجمہ: فرمایا رسول اللہ صلی اللہ علیہ وسلم نے مرنے کے بعد انسان کا عمل منقطع ہو جاتا
 ہے۔ سوائے تین صورتوں کے، (۱) صدقہ جاریہ (۲) علم جس سے لوگوں کو فائدہ پہنچ رہا
 ہو۔ (۳) نیک اولاد، جو اس کیلئے دعائیں مانگ رہی ہو۔ ﴿۴۱﴾ ﴿حَدَّثَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ: إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ حَتَّى النَّمْلَةُ فِي
 حَجَرِهَا وَحَتَّى الْحَوْتَ لِيَصَلُّونَ عَلَى مُعَلِّمِ النَّاسِ الْخَيْرِ﴾ (ترمذی، دارمی) ترجمہ: اللہ
 تعالیٰ، اس کے فرشتے، آسمان اور زمین میں بسنے والے یہاں تک کہ چیونٹی اپنے بل میں
 اور یہاں تک کہ مچھلی، اس معلم کیلئے دعائیں مانگتے ہیں جو لوگوں کو بھلائی کی تعلیم دیتا
 ہے۔ ﴿۴۲﴾ ﴿حَدَّثَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أَرَادَ أَحَدُكُمْ أَنْ يَبُولَ
 فَلْيُرْتَدِّ لِبَوْلِهِ﴾ (أبو داود) ترجمہ: فرمایا رسول اللہ صلی اللہ علیہ وسلم نے، قضاء حاجت کے
 وقت تم پردہ دار جگہ کو تلاش کیا کرو۔ (یعنی ایسی حالت میں تمہیں کوئی دیکھ نہ سکے۔)
 ﴿۴۳﴾ ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَالَ اللَّهُ تَبَارَكَ وَتَعَالَى أَنْفَقَ يَا ابْنَ آدَمَ
 أَنْفَقَ عَلَيْكَ﴾ (متفق عليه). ترجمہ: آنحضور صلی اللہ علیہ وسلم نے ارشاد فرمایا کہ اللہ تبارک
 و تعالیٰ فرماتا ہے کہ ”اے ابن آدم! تو (لوگوں پر) خرچ کر، میں تجھ پر خرچ کروں گا۔“
 ﴿۴۴﴾ ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: بَادِرُوا بِالصَّدَقَةِ فَإِنَّ الْبَلَاءَ لَا يَتَخَطَّاهَا﴾

(مشکوٰۃ) ترجمہ: آنحضور صلی اللہ علیہ وسلم نے فرمایا خیرات دینے میں پہل کیا کرو، کیونکہ مصیبت خیرات کو بھلائی نہیں سکتی۔ (۴۵) قال رسول اللہ صلی اللہ علیہ وسلم: إن الذی لیس فی جوفہ شیء من القرآن کالبیت الخرب (ترمذی، دارمی) ترجمہ: فرمایا رسول اللہ صلی اللہ علیہ وسلم نے جس شخص کو قرآن کا کچھ حصہ بھی یاد نہ ہو، وہ ویران گھر کی مانند ہے۔ (۴۶) قال رسول اللہ صلی اللہ علیہ وسلم: من سرہ أن یتستجب اللہ لہ عند الشدائد فلیکثر الدعاء فی الرخاء (ترمذی) ترجمہ: فرمایا رسول اللہ صلی اللہ علیہ وسلم نے جسے یہ بات پسند ہو کہ اللہ تعالیٰ مصیبت کے وقت اس کی دعا کو شرف قبولیت عطا فرمائے تو اسے چاہئے کہ وہ آسودہ لمحات میں کثرت سے دعائیں مانگے۔ (۴۷) قال رسول اللہ صلی اللہ علیہ وسلم: إذا سألت اللہ فاسئلہ ببطون اکفکم (ابو داؤد) ترجمہ: جب تم اللہ تعالیٰ سے دعا مانگو تو اپنے ہاتھوں کی ہتھیلیوں سے مانگو۔ (۴۸) عن عمر رضی اللہ عنہ قال کان رسول اللہ صلی اللہ علیہ وسلم إذا رفع یدیه فی الدعاء لم یحطهما حتی یمسح بہما وجہہ۔ (ترمذی) ترجمہ: رسول اللہ صلی اللہ علیہ وسلم جب دعا کیلئے ہاتھ اٹھاتے تو انہیں نیچے نہ چھوڑتے جب تک کہ انہیں اپنے چہرہ اقدس پر نہ مل لیتے۔ (۴۹) قال رسول اللہ صلی اللہ علیہ وسلم: إن العبد إذا اعترف ثم تاب، تاب اللہ علیہ (متفق علیہ) ترجمہ: فرمایا رسول اللہ صلی اللہ علیہ وسلم نے جب بندہ اپنی خطا مان لے اور پشیمان ہو تو اللہ تعالیٰ اس کی توبہ قبول فرما لیتا ہے۔ (۵۰) قال رسول اللہ صلی اللہ علیہ وسلم: إذا سئلت فاسئل اللہ وإذا استعنت فاستعن باللہ (مشکوٰۃ باب التوکل، ترمذی مسند أحمد) ترجمہ: جب تم سوال کرو تو اللہ سے سوال کرو اور جب تم مدد مانگو تو اللہ سے مدد مانگو۔ (۵۱) قال رسول اللہ صلی اللہ علیہ وسلم: إذا صلیت علی المیت فاخلصوا لہ الدعاء (ابو داؤد، ابن ماجہ مشکوٰۃ) ترجمہ: جب تم نماز جنازہ پڑھ لو تو خالص میت کیلئے دعا کرو۔ (۵۲) عن مسلم بن أبی بکرہ رضی اللہ عنہما قال کان أبی یقول فی دبر الصلوٰۃ اللہم إني أعوذ بک من الکفر والفقر وعذاب القبر، فکنت أقولہن فقال ای بُنَیَّ عَمَّنْ اخذت هذا قلتُ عنک قال إن رسول اللہ صلی اللہ علیہ وسلم کان یقولہن فی دبر الصلوٰۃ (ترمذی، نسائی، أحمد، مشکوٰۃ باب الاستعاذہ) ترجمہ: حضرت مسلم بن ابی بکرہ رضی اللہ عنہما سے روایت ہے کہ میرے والد، نماز کے بعد یہ دعا مانگا کرتے تھے ”اے اللہ میں کفر سے، محتاجی سے اور عذاب قبر تیری پناہ چاہتا

ہوں“ چنانچہ میں بھی یہ دعا مانگا کرتا تھا، ایک مرتبہ میرے والد مجھ سے پوچھنے لگے اے میرے بیٹے تم نے یہ دعا کس سے سیکھی ہے؟ میں نے عرض کیا، آپ سے! کہنے لگے کہ جناب رسول خدا صلی اللہ علیہ وسلم نماز کے بعد یہ دعا مانگا کرتے تھے۔ (۵۳) عن عثمان بن حنیف قال إن رجلاً ضریر البصر أتى النبی صلی اللہ علیہ وسلم فقال ادع اللہ أن یعافینی فقال أن شئت دَعَوْتُ وإن شئت صَبَرْتُ فهو خیر لک قال فادعہ قال فامرہ أن یتوضأ فیحسن الوضوء ویدعو بهذا الدعاء اللہم إني أسألك وأتوجه إليك بنبيک محمد نبی الرحمة، إني توجَّهْتُ بک إلی ربی لِیَقْضِیَ لِي فی حاجتی هذه اللہم فَشَفِّعْهُ فِیَّ (ترمذی) ترجمہ: حضرت عثمان ابن حنیف سے روایت ہے کہ ایک نابینا شخص نے آنحضور صلی اللہ علیہ وسلم کی خدمت میں حاضر ہو کر عرض کیا کہ حضور! اللہ تبارک و تعالیٰ سے دعا کیجئے کہ وہ مجھے (نابینائی سے) عافیت دیدے، آپ نے فرمایا اگر تم چاہو تو میں دعا کر لیتا ہوں اور اگر تم چاہو تو صبر کر لو وہ تیرے لئے بہتر ہے، اس نے عرض کیا حضور! آپ دعا کر دیں آپ نے اسے وضوء کر کے یہ دعا مانگنے کا حکم فرمایا: ”یا اللہ! میں تجھ سے سوال کرتا ہوں اور تیری طرف متوجہ ہوتا ہوں بوسیلہ حضرت محمد صلی اللہ علیہ وسلم کے جو کہ نبی رحمت ہیں، (اے رسول خدا) میں آپ کے وسیلے سے اپنے پروردگار کی طرف متوجہ ہوتا ہوں تاکہ وہ میری یہ حاجت پوری فرما دے، یا اللہ! تو ان کی سفارش میرے حق میں منظور و مقبول فرما۔ (۵۴) قال رسول اللہ صلی اللہ علیہ وسلم: مَنْ کَذِبَ عَلَیَّ مَتَعَمَّداً فَلْيَتَبَوَّأْ مَقْعَدَهُ مِنَ النَّارِ (بخاری) ترجمہ: جس شخص نے عمداً جھوٹی حدیث گھڑی، وہ اپنا ٹھکانہ جہنم میں بنا لے۔ (۵۵) قال رسول اللہ صلی اللہ علیہ وسلم: إني اللہ سَمِیُّ المَدینَةِ طَابَةُ (مسلم) ترجمہ: رسول اللہ صلی اللہ علیہ وسلم نے فرمایا کہ اللہ تبارک و تعالیٰ نے مدینہ کا نام طاہر (پاکیزہ) رکھا ہے۔ (۵۶) قال رسول اللہ صلی اللہ علیہ وسلم: طلب کسب الحلال فريضة بعد الفريضة (بیہقی) ترجمہ: رسول اللہ صلی اللہ علیہ وسلم نے فرمایا حلال کی کمائی ڈھونڈنا فرض در فرض ہے۔ (۵۷) عن قیس بن سعد قال أتيت الحيرة فرأيتهم یسجدون لِمَرْزَبَانٍ لَهُم فَقُلْتُ لِرَسُولِ اللہ صلی اللہ علیہ وسلم أَحَقُّ أَنْ يُسَجَّدَ لَهُ فَاتَيْتُ رَسُولَ اللہ صلی اللہ علیہ وسلم فَقُلْتُ أَتَيْتُ الْحِیرَةَ فَرَأَيْتُهُمْ یَسْجُدُونَ لِمَرْزَبَانٍ لَهُم فَأَنْتَ أَحَقُّ بِأَنْ يُسَجَّدَ لَكَ فَقَالَ لِي أَرَأَيْتَ لَوْ مَرَرْتُ بِقَبْرِی أَكُنْتُ تَسْجُدُ لَهُ فَقُلْتُ لَا فَقَالَ لَا تَفْعَلُوا لَوْ كُنْتُ أَمْرًا أَحَدًا إِنْ یَسْجُدُ لِأَحَدٍ لَأَمُرْتُ

النساء أن يسجدن لا زواجهن لما جعل الله لهم عليهن من حق، رواه أبو داود ورواه أحمد بن معاذ بن جبل (مشکوٰۃ باب عشرة النساء) ترجمہ: حضرت قیس بن سعد رضی اللہ عنہ سے روایت ہے کہ میں حیرہ (مضافات کوفہ) میں آیا، میں نے دیکھا کہ وہ لوگ اپنے سردار کو سجدہ کرتے تھے، میں نے سوچا کہ رسول خدا صلی اللہ علیہ وسلم تو سجدہ کے زیادہ حقدار ہیں، سو میں نے آپ کی خدمت میں حاضر ہو کر ساری بات آپ کے گوش گزار کی، آنحضور صلی اللہ علیہ وسلم نے ارشاد فرمایا، تمہارا کیا خیال ہے کہ جب کبھی تم میری قبر کے قریب سے گذرو گے تو کیا اس کو بھی سجدہ کرو گے؟ میں نے عرض کیا نہیں! آپ نے ارشاد فرمایا تو پھر (مجھے بھی) سجدہ نہ کرو، اگر میں کسی کیلئے سجدہ کی اجازت دیتا تو عورتوں کو کہتا کہ اپنے خاوندوں کو سجدہ کیا کرو۔ (۵۸) قال رسول اللہ صلی اللہ علیہ وسلم: رَغِمَ أَنْفُهُ رَغِمَ أَنْفُهُ قِيلَ مَنْ يَأْزُومُ اللَّهُ؟ قَالَ مَنْ أَدْرَكَ وَالِدِيهِ عِنْدَ الْكِبَرِ أَحَدَهُمَا أَوْ كِلَاهُمَا ثُمَّ لَمْ يَدْخُلِ الْجَنَّةَ. (مسلم) ترجمہ: فرمایا جناب رسول خدا صلی اللہ علیہ وسلم نے اس کی ناک، خاک آلودہ ہو گئی، اس کی ناک، خاک آلودہ ہو گئی، اس کی ناک، خاک آلودہ ہو گئی، عرض کیا گیا کس کی؟ یا رسول اللہ صلی اللہ علیہ وسلم، فرمایا جس نے والدین میں سے ایک کو یا دونوں کو بڑھاپے میں پایا مگر اس نے (ان کی خدمت کر کے) جنت حاصل نہ کی۔ (۵۹) قال رسول اللہ صلی اللہ علیہ وسلم: مَنْ تَشَبَّهَ بِقَوْمٍ فَهُوَ مِنْهُمْ (أبو داود، أحمد) ترجمہ: جس شخص نے کسی قوم کے ساتھ مشابہت اختیار کی وہ انہی میں سے ہے۔ (۶۰) قال رسول اللہ صلی اللہ علیہ وسلم: لِلْأَنْصَارِ قَوْمُوا إِلَيَّ سِيدَكُمْ (متفق علیہ، مشکوٰۃ باب القيام) ترجمہ: جناب رسول خدا صلی اللہ علیہ وسلم نے انصار کو فرمایا اپنے سردار (سعد بن معاذ رضی اللہ عنہ) کی طرف کھڑے ہو جاؤ۔ (۶۱) میلاد النبی صلی اللہ علیہ وسلم (۶۲) معراج النبی صلی اللہ علیہ وسلم (۶۳) ختم نبوت (۶۴) اسوۂ محمدیہ (۶۵) معجزات نبویہ (۶۶) ضرورت تعلیم (۶۷) عدل و مساوات (۶۸) فرضیت نماز، روزہ، حج اور زکوٰۃ وغیرہ فرائض (۶۹) حقوق والدین وغیرہ (۷۰) مناقب حضرت ام المؤمنین خدیجہ حضرت ام المؤمنین عائشہ اور دیگر امہات المؤمنین رضی اللہ عنہن (۷۱) مناقب امام حسن، امام حسین اور خاتون جنت حضرت فاطمۃ الزہراء رضی اللہ عنہم (۷۲) مناقب خلفاء راشدین اور دیگر صحابہ کرام رضی اللہ عنہم اجمعین (۷۳) کرامات اولیاء (۷۴) سلسلہ قادریہ، سلسلہ چشتیہ، سلسلہ نقشبندیہ، سلسلہ سہروردیہ اور دیگر سلاسل تصوف کے مشائخ کا

تذکرہ۔ (۷۵) خلافت اسلامیہ ترکیہ (۷۶) سیاسی معاملات میں اتباع سنت کا لحاظ (۷۷) اعراس میں اتباع شریعت کا لحاظ (۷۸) اعراس کے مواقع پر اور خطبہ ہائے جمعہ میں تقسیم مسائل دینیہ (۷۹) تحریک پاکستان کیلئے شب و روز کام کیا، جلسے منعقد کئے، خطابات کے ذریعے اس تحریک کو پروان چڑھایا اور بعون اللہ تعالیٰ اسے فتح و کامرانی سے ہمکنار کیا۔ (۸۰) گولڑہ شریف میں روزانہ محفل سماع سے قبل درس مثنوی سے فیض یاب فرماتے، آپ کے صاحبزادے شیخ الحدیث مفتی علامہ حافظ محمد عبدالحی الجشتی القادری رحمۃ اللہ علیہ مولانا رومی کا شعر ترنم سے پڑھتے اور آپ اس کی تشریح فرماتے، اس سے پیشتر جب ابھی آپ کے صاحبزادے خورد سال تھے تو اس درس مثنوی میں شعر پڑھنے کا شرف مولانا مولوی بخش صاحب رحمۃ اللہ علیہ خطیب مرکزی جامع مسجد راولپنڈی حاصل فرماتے۔ (۸۱) خاکسار تحریک کے مقابلے میں حضرت قبلہ بابو جی رحمۃ اللہ علیہ نے جمعیت الاسلام بنائی، اس کے صدر حضرت جن پیر گولڑوی صاحب رحمۃ اللہ علیہ مقرر ہوئے، اس سلسلہ میں حضرت شیخ الاسلام علامہ غلام محمد محدث گھوٹوی رحمۃ اللہ علیہ ہری پور، حسن ابدال، ایبٹ آباد، انک، راولپنڈی، چکوال، جہلم، لالہ موہی، گجرات، فتح جنگ، حافظ آباد، لاہور اور میانوالی وغیرہ میں جلسوں سے خطاب فرماتے۔ (۸۲) خواجہ خدا بخش صاحب ملتانی ولد خواجہ منظور حسین صاحب ملتانی رحمۃ اللہ علیہ کا بیان ہے کہ ملتان میں ہماری قریبی مسجد کے امام صاحب (اللہ ان کی مغفرت فرمائے) مغالطہ فنی میں مبتلا ہو کر ”کرامات اولیاء“ کے منکر ہو گئے اور انہوں نے اپنی چکنی چڑی مگر پر خطر باتوں سے قلیل المطالعہ نوجوانوں کو اولیاء کرام سے برگشتہ کرنا شروع کر دیا۔ مجھے حسن اتفاق سے گولڑہ شریف میں حضرت شیخ الاسلام محدث گھوٹوی رحمۃ اللہ علیہ کا درس سننے کا موقع میسر آ گیا جس میں مولانا مولوی مولیٰ بخش صاحب رحمۃ اللہ علیہ نے عارف رومی رحمۃ اللہ علیہ کا مندرجہ ذیل شعر ترنم سے پڑھا۔

ۛ اولیاء را ہست قدرت از رالہ تیر جستہ باز گردانند ز راہ

اس کی تشریح میں حضرت شیخ الاسلام محدث گھوٹوی رحمۃ اللہ علیہ نے قرآنی قصص و واقعات کی روشنی میں بندگان خدا کی کرامات کو موضوع سخن بنایا، آپ نے آیات قرآنیہ سے ایسے ایسے دلائل پیش فرمائے کہ:-

ۛ فلک گفت احسن، مہ گفت زہ

آپ کی اس تقریر سے دل و دماغ ایسے منور ہوئے کہ ہم لوگوں کے سارے شبہات کلی طور پر رفع ہو گئے اور ہم پورے انشراح صدر کے ساتھ کرامات اولیاء کے علم بردار بن گئے، سبحان اللہ، الحمد للہ، والصلوة والسلام علی رسول اللہ۔ (۸۳) بہاولپور میں یہ وباء چل نکلی کہ نوجوان لڑکے اپنے ماں باپ کے نافرمان ہونے لگے، بوڑھے والدین نے حضرت محدث گھوٹوئی رحمۃ اللہ علیہ کی خدمت میں اپنی تکالیف کا اظہار کیا تو آپ بہت رنجیدہ ہوئے۔ اس گھریلو اور معاشرتی خرابی کے تدارک کیلئے آپ نے اپنی تقاریر میں والدین کی اطاعت و خدمت پر زور دینا شروع کیا، آپ کی زبان مبارک کی تاثیر اور سچے جذبے نے کام کر دکھایا اور نوجوان نسل اپنے ماں باپ کی محبت، اطاعت اور خدمت گذاری کی طرف پلٹ آئی، جزاہ اللہ تعالیٰ عن المسلمین خیراً۔ (۸۴) مرزائیوں، دھریوں، اشتراکیوں، لادینوں، بدعتیوں، شیعوں ملحدوں غیر مقلدوں اور وہابیوں کے خلاف آپ ہر وقت کمر بستہ رہتے تھے اور بغیر خوفِ لومۃ لائم اور بغیر طمعِ پارہٴ ناں، ان کو دعوتِ حق دیتے رہتے تھے۔ اکثر و بیشتر آپ کی تقاریر کا موضوع یہی فرقہ ہائے ضالہ، باطلہ ہوتے تھے۔ (۸۵) آپ کے رہائشی محلہ گنج شریف بہاولپور میں دو ہمسایوں کے درمیان کوئی تنازعہ کھڑا ہو گیا جس نے سنگین صورت اختیار کر لی، اہل محلہ اس کو سلجھانے کے لئے بغرض مشورہ و اصلاح احوال حضرت شیخ الاسلام رحمۃ اللہ علیہ کی خدمت میں حاضر ہوئے، آپ نے اس کی یہ تدبیر نکالی کہ اپنے آستانہ عالیہ پر محفلِ میلاد شریف کا اہتمام فرمایا تاکہ اسکی برکت سے خیر و شادمانی حاصل ہو، اس محفل میں اہل شہر کی لثیر تعداد نے شرکت کی، آپ نے قرآن و حدیث کی روشنی میں ہمسائیگی کے حقوق اور فرائض کو بھی جزو خطاب بنایا، آپ کی تقریر دلپذیر نے اپنا پورا پورا اثر دکھایا جس کے نتیجہ میں دونوں متنازع فریقوں نے آپ کے آستانہ پر ہی آپس میں مصالحت کر لی، لاریب حضرت الشیخ اس شعر کی تعبیر تھے:-

۔ تو برائے وصل کردن آمدی نے برائے فصل کردن آمدی

اس میں وصال مع اللہ اور وصل مابین عباد اللہ دونوں شامل ہیں۔

☆☆☆☆

باب سوم

مشائخ اور علماء کے ساتھ قریبی روابط

(جس کی نظر محض جیب پر ہو وہ اہل اللہ میں سے کیونکر ہوا؟)

”حضور اعلیٰ گولڑوی قدس سرہ کی کرم نوازی“

حضرت علامہ غلام محمد محدث گھوٹوی رحمۃ اللہ علیہ کے ساتھ حضور اعلیٰ قدس سرہ العزیز کا قلبی تعلق نرالی شان رکھتا تھا۔ مرشد کامل اپنے مرید کامل کا اکرام کرتے ہوئے ان کی تحسین کرتے ہوئے اور ان کی حوصلہ افزائی کرتے ہوئے نظر آتے ہیں۔

جب کبھی حضور اعلیٰ قدس سرہ العزیز کہیں تشریف لے جا رہے ہوتے اور سربراہ دیکھ لیتے کہ مولوی غلام محمد صاحب گھوٹو والے آ رہے ہیں تو وہیں رک جاتے اور ان کا کھڑے کھڑے انتظار فرماتے، جب حضرت گھوٹوی رحمۃ اللہ علیہ قریب آتے تو نہایت خندہ پیشانی سے پیش آتے، خیریت دریافت فرماتے، حال احوال پوچھتے اور پھر آگے تشریف لے جاتے۔ حضرت گھوٹوی رحمۃ اللہ علیہ عرض کرتے رہتے کہ حضور! آپ میرا انتظار نہ فرمایا کریں مگر حضور اعلیٰ قدس سرہ العزیز ان کے اکرام کو ترک نہ فرماتے۔

جب بھی علامہ گھوٹوی رحمۃ اللہ علیہ حضور اعلیٰ قدس سرہ العزیز کی محفل میں حاضر ہوتے تو حضور اعلیٰ ان کو دیکھتے ہی لوگوں سے فرماتے: ”سنگیو! مولوی صاحب آ رہے ہیں ان کیلئے جگہ بناؤ“۔ حضور اعلیٰ ہمیشہ علامہ گھوٹوی رحمۃ اللہ علیہ کو اپنے قریب دائیں طرف بٹھاتے تھے، اور اپنا رخ مبارک ان کی طرف متوجہ کئے رکھتے۔

حضور اعلیٰ قدس سرہ العزیز ہر علمی، ادبی اور دینی مسئلہ میں علامہ گھوٹوی رحمۃ اللہ علیہ سے مشاورت فرماتے اور ان کے علم پر مکمل اعتماد کا اظہار فرماتے، اکثر اوقات معرکۃ الآراء مباحث کی تحقیق مزید کیلئے علامہ گھوٹوی رحمۃ اللہ علیہ کو مامور فرماتے۔

بعض اوقات مناظرات کے لئے بھی حضور اعلیٰ قدس سرہ العزیز نے اپنے قائم مقام کے طور پر علامہ گھوٹوی رحمۃ اللہ علیہ کا انتخاب فرمایا ہے۔

”حضرت اعلیٰ کا سلام۔۔ گراں قدر انعام“

بہاولپور کے مشہور واعظ مولانا مولوی محمد حیات صاحب رحمۃ اللہ علیہ جو مچھلی بازار میں حکمت اور پنسار کی دوکان کرتے تھے، گولڑہ شریف سے واپس آئے اور حضرت گھوٹوی نور اللہ مرقدہ کی خدمت میں حاضر ہو کر حضرت پیر صاحب کے سلام پیش کئے۔ حضرت صاحب کا نام لے کر کہا کہ حضرت پیر مہر علی شاہ صاحب آپ کو سلام فرما رہے

تھے، حضرت گھوٹوی رحمۃ اللہ علیہ نے حُب شیخ سے مغلوب ہو کر ان سے فرمایا کہ کیا میرے شیخ کا نام لیتے وقت آپ باوضو ہیں؟ مولانا محمد حیات صاحب نے عرض کیا نہیں حضور!۔ اس پر آپ نے بہت افسوس کا اظہار فرمایا۔

بعد ازیں جامعہ کے اساتذہ میں سے ایک صاحب نے آپ سے استفسار کیا کہ کیا کسی ولی کا نام لیتے وقت باوضو ہونا ضروری ہے؟ اب آپ کو مغلوب الحُب ہونے کا احساس ہوا، چنانچہ آپ مولانا مولوی محمد حیات صاحب رحمۃ اللہ علیہ کے گھر تشریف لے گئے۔ ان سے بغلگیر ہو کر معذرت خواہ ہوئے۔

۔ خدا رحمت کند این عاشقان پاک طینت را

”حضرت اعلیٰ کے مکاتیب عالیہ“

عشق، اول، در دل معشوق، پیدامی شود

۱۔ حضرت اعلیٰ گولڑوی قدس سرہ العزیز نے دارالعلوم چکڑی شریف (مضافات گجرات) کے معائنہ کے دوران طالب العلم غلام محمد بن چوہدری عبد اللہ سکنہ گرامی کلاں (مضافات گجرات) کو جو بعد میں مولانا غلام محمد گھوٹوی کے نام سے مشہور ہوئے، ان کی ذکاوت عقلی اور حاضر جوابی کی بدولت محبت بھری توجہ سے نوازا، چنانچہ آپ اپنے استاذ حضرت مولانا محمد چراغ صاحب رحمۃ اللہ علیہ کے ارشاد پر حضرت اعلیٰ گولڑوی سے فوری طور پر بیعت سے مشرف ہو گئے۔ اس کے بعد حضرت اعلیٰ گولڑوی قدس سرہ جب بھی حضرت مولانا محمد چراغ صاحب کو خط لکھتے تو آخر میں تحریر فرماتے:۔

”غلام محمد را سلام“ ”احمد دین و غلام محمد وغیرہما را سلام“ ”مکاتیب غلام محمد زاد شوقہ می رسند“ ”مضمون غلام محمد رسید، اللہ تعالیٰ محفوظ و محفوظ دارد“ ”غلام محمد و اکبر شاہ را سلام“۔

ان مکاتیب میں سے ایک پر مورخہ ۲۳ صفر ۱۳۱۷ھ اور دوسرے پر ۲ ربیع الثانی ۱۳۱۷ھ درج ہے، یہ تواریخ بمطابق ۲ جولائی ۱۸۹۹ء اور ۹ اگست ۱۸۹۹ء ہیں۔

حضور اعلیٰ نے علامہ گھوٹوی کو ان کے نعم البدل فرزند کے تولد کی خوش خبری دیتے ہوئے لکھا:۔

مخلصی فی اللہ مولوی غلام محمد صاحب حفظکم اللہ تعالیٰ
السلام علیکم ورحمۃ اللہ!

اس خط سے پہلے بھی مجھے اس کا خیال ہے اور دست بدعاء ہوں کہ اللہ تعالیٰ آپ کو اس کا نعم البدل عطا فرمائے، اور دوسرے امر میں بھی حسب منشاء کامیابی بخشے، آمین، والسلام۔

مخلصی فی اللہ مولوی غلام محمد صاحب حفظکم اللہ تعالیٰ
السلام علیکم ورحمۃ اللہ!

الحمد شریف معہ بسم اللہ شریف، سات دفعہ، اول آخر درود شریف تین دفعہ پڑھ کر ”دم“ کیا کریں، والسلام دعاگو، از گولڑہ۔

”حضرت قبلہ بابو جی قدس سرہ کے خطوط“

حضرت بابو جی قدس سرہ اپنے اخلاق کریمانہ کے باعث جتنی تعظیم و محبت سے حضرت محدث گھوٹوئی رحمۃ اللہ علیہ کے ساتھ پیش آتے تھے، اس کی نظیر ڈھونڈے سے بھی نہیں ملتی، بمصداق مشتے نمونہ از خروارے، ذیل میں صرف چند ایک خطوط کے مختصر ترین اقتباسات ہدیہ ناظرین کئے جا رہے ہیں۔

۱۔ حضرت بابو جی ہر خط میں لکھتے تھے ”میرے نہایت ہی مکرم و معظم حضرت شیخ الجامعہ صاحب حفظکم اللہ تعالیٰ۔“

۲۔ میرے انتہائی واجب التعظیم حضرت شیخ الجامعہ صاحب حفظکم اللہ تعالیٰ۔

۳۔ اے میرے وہ جو کہ دل میں ہو، شالہ ہمیشہ سلامت باکرامت رہو آمین ثم آمین۔

۴۔ اے میرے دل کے سرور، خدا آپ کا حافظ و ناصر ہو، آمین۔

۵۔ میرے دل کو اخلاص کا نشان بنانے والے! شالہ ہمیشہ سلامت رہو، آمین۔

۶۔ میرے حضرت کے وفادار! سراپا اخلاص! دامت عنایتکم۔

۷۔ جب میں نے حضرت اعلیٰ مدظلہم العالی کی خدمت میں آپ کا سلام و نیاز پیش کیا تو حضرت اعلیٰ مدظلہم العالی نے آپ کے حق میں ایسے ایسے کلمات خیر اور کلمات دعائیہ

ارشاد فرمائے کہ جن کی سماعت سے جو لذت مجھے حاصل ہوئی ہے وہ میں ہی جانتا ہوں، ہزار شکر کہ حضرت اعلیٰ نے آپ پر ایسی مہربانی فرمائی، آپ بہت خوش نصیب ہیں، آپ پر اللہ تعالیٰ کا کرم ہے۔

۸۔ بخاروں کی کثرت ہے، احتیاط نہایت ضروری ہے، الحمد للہ آپ کا بخار اتر گیا، خدا کرے کہ پھر نہ آئے، آپ کی صحت کی مجھے سخت فکر رہتی ہے، یہ خوشامد نہیں واقعیت ہے۔ مخلصی نواب محمد حیات صاحب کی بھی فکر رہتی ہے، آپ ان کیلئے دعاء کریں، جناب سید نجیب علی شاہ صاحب تشریف لائے تھے، پرسوں روانہ ہو گئے۔ آپ یہاں درس جاری کریں، اللہ تعالیٰ شر اعداء سے محفوظ رکھے، چشتی وقادری کو سلام و دعاء زیادہ نیاز والسلام۔

۹۔ میں مع عزیزان کے بفضلہ تعالیٰ نیاز مند ہیں اور رہیں گے۔

۱۰۔ حضرت قبلہ بابو جی صاحب قدس سرہ نے ایک مکتوب میں تحریر فرمایا کہ آپ کے شیوہ وفا سے مجھے درس وفا حاصل ہوا ہے۔

۱۱۔ حضرت ثانی لاٹانی قبلہ بابو جی صاحب نے آپ کو لکھا کہ اگر کوئی شخص بغرض دعاء یا تلقین ذکر کے لئے حاضر ہو تو اس کی رہنمائی، دلجوئی اور مقصد برآری کر دیا کریں، کوئی شخص از خود نہیں آتا بلکہ کوئی اسے بھیجتا ہے، حلم اور محبت سے اس کی تمنا پوری کر دیا کریں۔

”حضرت قبلہ بابو جی کی طرف سے عزت افزائی“

حضرت قبلہ بابو جی رحمۃ اللہ علیہ کے خادم خاص جناب جرنیل محمد حیات صاحب رحمۃ اللہ علیہ کا بیان ہے کہ میں نے بارہا حضرت قبلہ بابو جی قدس سرہ کو حضرت شیخ الجامعہ صاحب رحمۃ اللہ علیہ کے آنے پر کھڑے ہوتے دیکھا ہے، حضرت شیخ الجامعہ صاحب رحمۃ اللہ علیہ نے ایسا نہ کرنے کی استدعا کی تو آپ نے فرمایا مولوی صاحب! میں تہاڑے آگے ناں کھڑا ہوندا بلکہ میں تہاڑے علم دے آگے کھڑا ہونداں۔

اسی طرح حضرت شیخ الاسلام محدث گھوٹوئی رحمۃ اللہ علیہ جب حضرت قبلہ بابو جی رحمۃ اللہ علیہ کو ملتے تو نہایت انکساری اختیار فرماتے، اسی طرح حضرت قبلہ بابو جی بھی ان کے ساتھ ویسی ہی انکساری اپناتے تھے اور حضرت شیخ الاسلام کے منع کرنے کے باوجود بھی

اپنے ادبی اور تعظیمی رویے کو ترک نہ کرتے تھے۔ الدین کسلہ ادب - ترجمہ: ادب ہی کل دین ہے۔

۔ از خدا جویم توفیقِ ادب، بے ادب محروم ماند از لطف رب

حضرت شیخ الاسلام علامہ غلام محمد محدث گھوٹوی رحمۃ اللہ علیہ کے بڑے صاحبزادے حضرت شیخ الحدیث مفتی اعظم علامہ حافظ محمد عبدالحی الہشتی القادری رحمۃ اللہ علیہ نے سوانح حیات (قلمی) میں تحریر فرمایا ہے کہ والد گرامی حضرت الشیخ الجامع رحمۃ اللہ علیہ، اعراس میں شرکت کیلئے بہاولپور سے بذریعہ ٹرین گولڑہ شریف ریلوے اسٹیشن پر پہنچتے تو حضرت قبلہ وکعبہ بابو جی صاحب قدس سرہ العزیز مع اپنے ساتھیوں کے حضرت الشیخ الجامع رحمۃ اللہ علیہ کی عزت افزائی کیلئے ریلوے اسٹیشن پر جلوہ فرما ہوتے تھے۔

خواجہ خدا بخش ملتانیؒ ولد خواجہ منظور حسین ملتانیؒ کا (بہ روایت خواجہ محمد اشرف ولد خواجہ محمد افضل رحمۃ اللہ علیہ) بیان ہے کہ حضرت محدث گھوٹویؒ کی تشریف آوری پر حضرت قبلہ بابو جیؒ وظائف پڑھنا ملتوی فرما دیتے تھے، جب تک حضرت گھوٹویؒ بیٹھے رہتے آپؒ ان کے ساتھ ہم کلام رہتے، جب حضرت گھوٹویؒ واپس تشریف لے جاتے تب حضرت قبلہ بابو جیؒ وظائف کی تلاوت دوبارہ شروع فرماتے۔

”حضرت محدث گھوٹویؒ، حضورِ اعلیٰؐ کی نشانی تھے“

حضرت شیخ الاسلام محدث گھوٹوی رحمۃ اللہ علیہ نے اپنے صاحبزادے حضرت شیخ الحدیث مفتی حافظ محمد عبدالحی الہشتی القادری رحمۃ اللہ علیہ کو ایک خط میں لکھا کہ ”حضور اعلیٰ گولڑوی قدس سرہ کے وصال پر ملال کے بعد حضرت قبلہ بابو جی صاحب بہت ملول اور غمگین رہتے ہیں، ان کی دلجوئی اور تسلی کیلئے میرا گولڑہ شریف میں رہنا بہت ضروری ہے کیونکہ ہم لوگ جو حضرت اعلیٰ گولڑوی قدس سرہ کی نشانیاں ہیں، ہمیں دیکھ کر اپنے قریب پا کر حضرت بابو جی صاحب کو قدرے سکون اور ڈھارس ملتی ہے، آپ کا غم غلط ہوتا ہے اور آپ کا دل بہلتا ہے۔ اس لئے میں حضرت بابو جی صاحب کو اکیلا نہیں چھوڑ سکتا، انہوں نے جو مکتوب آپ کی طرف ارسال کیا ہے اس سے بھی ان کے دلی جذبہ کی آئینہ داری ہو رہی ہے۔“

مذکورہ بالا خط ۱۹۳۷ء کے زمانے کا ہے، اس کے بہت عرصہ بعد یعنی ۱۹۳۵-۳۶ء میں لکھا گیا ایک خط درج ذیل ہے۔

”حضرت شاہ عبدالحق صاحب مدظلہ کی تعلیم کی خاطر حضرت قبلہ بابو جی صاحب مجھے واپس بہاولپور نہیں جانے دے رہے، اس لئے آپ اس امر کا انتظام کریں کہ آپ کا چھوٹا بھائی عزیز سی حافظ غلام احمد طلوعرہ ایک ختم قرآن شریف کا حضرت بہاء الدین زکریا ملتانی رحمۃ اللہ علیہ کی مزار پر انوار پر ضرور سنائے۔“

”ثانی اشین“

حضور اعلیٰ گولڑوی قدس سرہ العزیز کے دور میں مہمان خانہ نمبر ایک تعمیر ہوا، یہ چوکور، وسیع اور خوبصورت عمارت ہے۔ اس کی مغربی سمت میں جو کمرہ جات ہیں ان کے اوپر کتب خانہ اور حضرت اعلیٰ کی نشست گاہ اور آرام گاہ بنائی گئیں، اس کے عین نیچے مہمان خانے کا کمرہ نمبر ۱۳ بھی ہے جس میں سے سیڑھی نکل کر حضور اعلیٰ تک پہنچاتی تھی، یہ کمرہ نمبر ۱۳ حضرت شیخ الاسلام بحر العلوم علامہ غلام محمد محدث گھوٹوی رحمۃ اللہ علیہ کیلئے مخصوص تھا، آپ ہمہ وقت، رات ہو یا دن، جب بھی صدائے دل آتی، بڑی آسانی سے حضور اعلیٰ کے پاس آتے جاتے رہتے تھے۔ یہ سہولت کسی اور کو حاصل نہیں تھی، یہ مقام حضرت گھوٹوی رحمۃ اللہ علیہ کیلئے مخصوص تھا چنانچہ اب یہ سیڑھی بند کر دی گئی ہے۔

آپ کے بڑے صاحبزادے اور جانشین شیخ الحدیث مفتی اعظم علامہ حافظ محمد عبدالحی الہشتی القادری رحمۃ اللہ علیہ فرمایا کرتے تھے کہ مجھے بھی یہ شرف حاصل ہوتا تھا کہ میں اپنے والد گرامی کے ساتھ اور بعض اوقات اکیلا بھی ان سیڑھیوں کے راستے اوپر جا کر حضرت اعلیٰ کی زیارت کیا کرتا تھا، ایک مرتبہ جب آپ عالم صوم میں تھے تو حضرت مولانا محبوب عالم صاحب رحمۃ اللہ علیہ نے تعارفاً کہہ دیا کہ حضرت مولوی صاحب گھوٹو والوں کا صاحبزادہ آیا ہے، اسے کوئی وظیفہ بتلائیں، اس پر آپ نے استفسار فرمایا کہ تم کیا کرتے ہو؟ میں نے عرض کیا حفظ قرآن کے بعد اسے مزید ازبر کر رہا ہوں، آپ نے فرمایا: ”تمہیں کسی اور وظیفہ کی کیا ضرورت ہے؟ تلاوت قرآن ہی تمہارے لئے وظیفہ ہے۔“

”اہل خانہ کیساتھ گولڑہ شریف میں پہلی حاضری“

۱۹۳۳ء کی تعطیلات گرما میں حضرت شیخ الاسلام رحمۃ اللہ علیہ اپنے کنبہ کو پہلی بار گولڑہ شریف لے گئے۔ جب آپ حضرت اعلیٰ گولڑوی قدس سرہ العزیز کی زیارت کیلئے حاضر ہوئے تو حضرت اعلیٰ نے آپ کو دیکھتے ہی فرمایا گھوٹو والے مولوی صاحب آگئے ہیں۔ دوستو! ان کو بیٹھنے کیلئے جگہ دو!

حضرت گھوٹو کے صاحبزادے علامہ چشتی صاحب رحمۃ اللہ علیہ کی عمر مبارک اس وقت گیارہ سال تھی، حضرت اعلیٰ اگرچہ خورد سالگان کو بیعت نہ فرماتے تھے مگر علامہ گھوٹو رحمۃ اللہ علیہ کی خاطر داری فرماتے ہوئے ان کے صاحبزادے کو شرف بیعت سے مشرف فرمایا، اس موقع پر آپ کے صاحبزادے حضرت علامہ چشتی صاحب رحمۃ اللہ علیہ نے حضرت اعلیٰ کی خدمت میں پانچ روپے بطور ہدیہ پیش کئے، حضرت اعلیٰ، متاع دنیادی کی طرف آنکھ اٹھا کر بھی نہ دیکھتے تھے لیکن علامہ گھوٹو رحمۃ اللہ علیہ کے صاحبزادے کے پیش کردہ ہدیہ کو اپنے دست مبارک سے قبول فرما کر مولانا محبوب عالم صاحب رحمۃ اللہ علیہ کو عطا فرمایا، اس پر حضرت گھوٹو اتنے شاداں و فرحاں ہوئے کہ بیان سے باہر ہے۔ آپ بار بار اپنے بیٹے کو فرماتے عمو! تو بڑا خوش نصیب اور مبارک بچہ ہے کہ حضور اعلیٰ نے تیری اتنی عزت افزائی فرمائی ہے۔

انہی دنوں علامہ چشتی صاحب رحمۃ اللہ علیہ نے حضرت اعلیٰ قدس سرہ العزیز سے ”کریما“ کے متعدد اسباق پڑھ کر اپنی درسی تعلیم کا آغاز کیا تھا۔ حضرت محدث گھوٹو رحمۃ اللہ علیہ اپنے دست مبارک سے نہایت درجہ خوش خطی میں اپنے صاحبزادے کو کریما کے ابتدائی اشعار لکھ دیتے تھے اور آپ کی والدہ ماجدہ رحمۃ اللہ علیہا آپ کو وہ اشعار ازبر اور رواں کراتی رہتی تھیں تاکہ پڑھانے میں حضرت اعلیٰ کو دقت نہ ہو، اس طرح علامہ چشتی صاحب رحمۃ اللہ علیہ کو حضرت اعلیٰ کی شاگردی کا فخر عظیم بھی حاصل ہے، والحمد للہ علی ذلک۔

”مرشد کے خلاف کوئی بات برداشت نہ تھی“

مولانا برکت علی ہوشیار پوری مرحوم، حضرت شیخ الاسلام علامہ گھوٹو کے قدیمی شاگرد تھے، تکمیل تعلیم کے بعد سیدی وسندی حضرت شیخ الجامعہ قدس سرہ العزیز نے انہیں جامعہ عباسیہ میں معلم کی آسائی پر تعینات کرا دیا۔ ایک دن ایک شخص نے حضرت شیخ الاسلام کی خدمت میں اطلاع دی کہ مولانا برکت علی صاحب پیروں فقیروں کے خلاف باتیں کر

رہے ہیں، آپ فوراً اٹھ کھڑے ہوئے اور مولانا برکت علی صاحب کے پاس جا کر دریافت فرمایا کہ آیا آپ پیروں کے خلاف گفتگو کر رہے تھے؟ انہوں نے عرض کیا جی حضور! حضرت اشیح نے دوبارہ دریافت فرمایا کہ کیا میرے شیخ کے بارے میں بھی، آپ مخالفانہ کلام کر رہے تھے؟ عرض کیا جی حضور! یہ سن کر آپ کے رنج کی انتہاء نہ رہی، آپ نے انہیں اپنے عصا سے اتنا زد و کوب کیا کہ عصا شکستہ ہو کر دو ٹکٹ ہو گیا۔ غَفَرَ اللہ لَنَا وَلَهُمْ أَجْمَعِينَ۔

”مشائخ و مخادیم کی طرف سے اعزاز و اکرام“

۱۔ حضرت خواجہ غلام فرید صاحب رحمۃ اللہ علیہ کے پوتے حضرت خواجہ غلام معین الدین صاحب رحمۃ اللہ علیہ حضرت محدث گھوٹو رحمۃ اللہ علیہ کی انتہائی عزت افزائی فرماتے تھے، اس کا تذکرہ، دیگر مقام پر ہو چکا ہے۔

۲۔ حضرت خواجہ ہوت محمد صاحب رحمۃ اللہ علیہ سجادہ نشین شیدانی شریف حضرت گھوٹو رحمۃ اللہ علیہ کے قدر دان تھے، ان دونوں کے درمیان محبت بھری ملاقاتوں کا تذکرہ ملتا ہے۔

۳۔ حضرت سید غلام میراں شاہ صاحب رحمۃ اللہ علیہ، حضرت محدث گھوٹو رحمۃ اللہ علیہ کے ساتھ گہری عقیدت رکھتے تھے، اکثر اوقات انہیں اپنے ہاں جمال دین والی مدعو کرتے، اپنے مدرسے واقع جمال دین والی کا معائنہ کراتے اور مدرسین کے بارے میں آپ کی رائے دریافت فرماتے اور اس کے مطابق عملدرآمد کرتے۔ (یہ، مخدوم زادہ سید حسن محمود صاحب وزیر اعلیٰ ریاست ہذا کے والد تھے)۔

انہوں نے بیعت کے بارے میں استخارہ کیا، خواب میں حضرت گھوٹو کی شکل دکھائی گئی، چنانچہ اس بارہ میں آپ سے بات چیت کی مگر آپ انہیں گولڑہ شریف لے گئے اور حضرت اعلیٰ گولڑوی قدس سرہ سے بیعت کرایا، انہوں نے وصیت فرمائی تھی کہ میرا نماز جنازہ حضرت شیخ الجامعہ علامہ گھوٹو صاحب رحمۃ اللہ علیہ پڑھائیں۔

۴۔ حضرت خواجہ امام بخش صاحب رحمۃ اللہ علیہ سجادہ نشین دربار اویسیہ سیرانیہ خانقاہ شریف حضرت شیخ الاسلام محدث گھوٹو رحمۃ اللہ علیہ کے شیدائی تھے، عرس کے موقع پر آپ کی آمد اور آپ کے بیان کو ناگزیر سمجھتے تھے، آپ کے علم و تقویٰ کے بہت

بڑے مداح تھے۔

- ۵۔ حضرت خواجہ خواجگان خواجہ نظام الدین صاحب تونسوی رحمۃ اللہ علیہ نے حضرت محدث گھوٹوئی رحمۃ اللہ علیہ کے بڑے صاحبزادے سے بوقت ملاقات فرمایا کہ میں آپ کے والد گرامی کا شاگرد ہوں۔
- ۶۔ حضرت خواجہ غلام فرید صاحب رحمۃ اللہ علیہ کے خلیفہ حضرت خواجہ فیض احمد صاحب رحمۃ اللہ علیہ آف پٹی شریف کی عقیدت کا اندازہ اس امر سے بخوبی ہو جاتا ہے کہ انہوں نے وصیت فرمائی کہ میری نماز جنازہ حضرت شیخ الاسلام محدث گھوٹوئی رحمۃ اللہ علیہ پڑھائیں۔ اسی طرح حضرت خواجہ نور احمد صاحب فریدی رحمۃ اللہ علیہ مولانا گھوٹوئی کو بحر العلوم اور اعظم الشان کے القاب سے یاد فرماتے تھے۔
- ۷۔ حضرت خواجہ در محمد صاحب رحمۃ اللہ علیہ آف گڑھی اختیار خان حضرت گھوٹوئی کے مخلص احباب میں سے تھے۔
- ۸۔ چیلواہن شریف اور بھنڈی شریف کے مشائخ آپ کے عقیدت مند تھے، انہیں آپ سے شرف تلمذ بھی حاصل تھا۔
- ۹۔ ادب بخاری کے سجادہ نشین مخدوم نوبہار شاہ صاحب بخاری رحمۃ اللہ علیہ حضرت گھوٹوئی کے شاگرد تھے۔
- ۱۰۔ حضرت خواجہ نور جہانیاں صاحب سجادہ نشین چشتیاں شریف حضرت گھوٹوئی کے شاگرد حضرت مولانا حافظ محمد امیر صاحب رحمۃ اللہ علیہ کے شاگرد تھے۔
- ۱۱۔ سلسلہ اللہ شریف کے وارث علم و فضل حضرت مفتی عطاء محمد صاحب رحمۃ اللہ علیہ آف رتہ شریف (چکوال) حضرت گھوٹوئی کے ارادت مند اور خصوصی شاگرد تھے۔
- ۱۲۔ حضرت دیوان غلام قطب الدین صاحب رحمۃ اللہ علیہ سجادہ نشین پاکپتن شریف حضرت محدث گھوٹوئی رحمۃ اللہ علیہ کے شاگرد حضرت علامہ فتح محمد صاحب رحمۃ اللہ علیہ کے شاگرد تھے۔
- ۱۳۔ حضرت خواجہ غلام مصطفیٰ صاحب رحمۃ اللہ علیہ دربار شادانہ شہید اندرون دہلی گیٹ ملتان آپ کے شاگرد تھے۔
- ۱۴۔ حضرت خواجہ دلدار بخش صاحب رحمۃ اللہ علیہ ولد حضرت خواجہ حسین بخش صاحب

رحمۃ اللہ علیہ حسین آگاہی والے حضرت شیخ الاسلام کے شاگرد تھے۔

- ۱۵۔ حضرت پیر امام علی شاہ صاحب رحمۃ اللہ علیہ مہر آباد نزد گوجران تحصیل لودھراں حضرت اشیش رحمۃ اللہ علیہ کے جاں نثار شاگردوں میں سے تھے۔
- ۱۶۔ حضرت خواجہ محمد یعقوب صاحب رحمۃ اللہ علیہ سجادہ نشین دربار نقشبندیہ بگھار شریف (تحصیل کہوٹہ) حضرت اشیش کی شاگردی اور خدمت گزاری پر فخر کرتے تھے۔
- ۱۷۔ حضرت خواجہ محمد اسماعیل صاحب رحمۃ اللہ علیہ سجادہ نشین دربار نقشبندیہ موسیٰ زئی شریف، حضرت اشیش رحمۃ اللہ علیہ کے سراپا ارادت شاگرد تھے۔
- ۱۸۔ حضرت سید ارشد سعید کاظمی صاحب شیخ الحدیث انوار العلوم ملتان جو کہ غزالی زمان سید احمد سعید کاظمی صاحب رحمۃ اللہ علیہ کے تحت جگر ہیں، حضرت محدث گھوٹوئی رحمۃ اللہ علیہ کے بڑے صاحبزادے کے شاگرد مولانا مشتاق احمد چشتی صاحب کے شاگرد ہیں۔
- ۱۹۔ حضرت مولانا محمد یار صاحب کھلہ قریشی رحمۃ اللہ علیہ مقیم دربار اویسیہ کھلہ قریشی بہتی دائرہ ملتان، حضرت شیخ الاسلام کے فدا کار شاگرد تھے۔
- ۲۰۔ حضرت مولانا قاضی منظور احمد صاحب رحمۃ اللہ علیہ مقیم دربار اویسیہ سیرانیہ خانقاہ شریف سمہ سہ حضرت اشیش کے تلامذہ میں سے تھے۔
- ۲۱۔ حضرت مولانا پیر قاضی محمد اکرم صاحب المعروف قطبی شاہ صاحب رحمۃ اللہ علیہ (آل مخدوم رشید حقانی رحمۃ اللہ علیہ) حضرت گھوٹوئی رحمۃ اللہ علیہ کے فدا کار شاگرد تھے۔
- ۲۲۔ حضرت قبلہ سید غلام معین الدین شاہ صاحب (بڑے لالہ جی) آف گولڑہ شریف حضرت قبلہ شاہ عبد الحق صاحب (چھوٹے لالہ جی) آف گولڑہ شریف حضرت علامہ غلام محمد محدث گھوٹوئی رحمۃ اللہ علیہ کے شاگرد ہیں۔
- ۲۳۔ حضرت خواجہ ضیاء الدین رحمۃ اللہ علیہ آف موسیٰ زئی شریف کے تین صاحبزادگان، حضرت گھوٹوئی رحمۃ اللہ علیہ کے شاگرد تھے۔
- حضرت شیخ الحدیث مفتی علامہ حافظ محمد عبد الحی چشتی نے لکھا ہے کہ میں مدرسہ سلیمانہ قمر الاسلام پنجاب کالونی کراچی کی تاسیس کے لئے وہاں مقیم تھا تو عید میلاد النبی کی ایک محفل میں حضرت سید فضل شاہ صاحب آف جلال پور شریف خلیفہ حضرت سید پیر حیدر شاہ صاحب (جلال پور شریف) خلیفہ اول حضرت خواجہ شمس الدین سیالوی رحمۃ اللہ

علیہ سے ملاقات کا شرف حاصل ہوا، آپ نے مجھے دیکھتے ہی میرے چہرے مہرے سے اندازہ لگا لیا کہ میں حضرت شیخ الاسلام علامہ غلام محمد محدث گھوٹوئی قدس سرہ العزیز کے نسب سے ہوں، دریافت فرمانے پر جب انہیں میرے احباب نے بتلایا کہ میں حضرت محدث گھوٹوئی کا فرزند ہوں تو نہایت خوش ہوئے اور مجھے اپنے ساتھ ہی اپنی مسند پر بٹھلایا اور نہایت اعزاز و اکرام سے خاطر تواضع فرمائی۔ رحمۃ اللہ تعالیٰ رحمۃً واسعةً۔

اس ملاقات کے موقع پر حضرت سید فضل شاہ صاحب جلال پوری رحمۃ اللہ علیہ نے یہ شعر ارشاد فرمایا: اے گل بتو خورسندم، تو بوئے کسے داری! اس محفل میلاد شریف میں حضرت شیخ الحدیث علامہ چشتی صاحب رحمۃ اللہ علیہ نے تقریر فرمائی، جبکہ سید صاحب موصوف کرسی صدارت پر رونق افروز ہوئے۔

”حضرت خواجہ ثانی، لاثانی سیالوی رحمۃ اللہ علیہ کی شفقت“

حضرت شیخ الاسلام رحمۃ اللہ علیہ کے استاذ گرامی مولانا مولوی حافظ محمد جمال الدین گھوٹوئی رحمۃ اللہ علیہ حضرت خواجہ خواجگان، شیخ المشائخ مولانا علامہ شمس الدین سیالوی رحمۃ اللہ علیہ کے دست حق پرست پر بیعت کا شرف رکھتے تھے، حضرت خواجہ سیالوی رحمۃ اللہ علیہ کے صاحبزادے حضرت خواجہ محمد دین المعروف خواجہ ثانی لاثانی سیالوی رحمۃ اللہ علیہ حضرت مولانا جمال الدین گھوٹوئی رحمۃ اللہ علیہ کی وفات کے کچھ عرصہ بعد ان کی تعزیت کیلئے قصبہ گھوٹہ تشریف لائے تو حضرت شیخ الاسلام علامہ غلام محمد محدث گھوٹوئی رحمۃ اللہ علیہ کی بہت عزت افزائی فرمائی نہایت محبت و شفقت سے پیش آئے، اور سیال شریف آنے کی دعوت دی اور فرمایا کہ آپ جیسے اہل علم ہمارے لئے باعث فخر اور لائق تعظیم ہیں، آپ تو ہمارے وارث ہیں۔

حضرت شیخ الاسلام رحمۃ اللہ علیہ کا بیان ہے کہ اس کے بعد ہر سال خواجہ سیالوی رحمۃ اللہ علیہ کے عرس کے موقع پر مجھے سیال شریف کی طرف ایسی کشش محسوس ہوتی کہ میں بلا اختیار عرس میں شرکت کیلئے روانہ ہو جاتا، ایسے معلوم ہوتا کہ کوئی غیبی قوت مجھے سیال شریف کی طرف کھینچ رہی ہے۔ یہ حضرت ثانی رحمۃ اللہ علیہ کی واضح

کرامت تھی۔ خواجہ خواجگان حضرت ثانی سیالوی نے حضرت گھوٹوئی کو تبرکات اور ایک خرۃ بھی عطا فرمایا تھا۔

حضرت خواجہ محمد ضیاء الدین رحمۃ اللہ علیہ سجادہ نشین ثالث دربار سیال شریف کی حضرت محدث گھوٹوئی رحمۃ اللہ علیہ سے بھرپور محبت اور قدردانی کی ایک جھلک دکھانے کیلئے عرض کرتا ہوں کہ حضرت قبلہ بابو جی رحمۃ اللہ علیہ نے اپنے مکتوب نمبر ۷۶ (مطبوعہ مسافر چند روزہ) میں تحریر فرمایا ہے کہ ”میں سیال شریف بھی حاضر ہوا، حضرت سجادہ نشین صاحب نے ایک رسالہ عربی جو ان کا اپنا تصنیف شدہ ہے مجھے دیا کہ حضرت شیخ الجامعہ صاحب کو پہنچا دوں۔ چنانچہ اسی لفافہ میں بند کر کے روانہ کرتا ہوں، حضرت شیخ الجامعہ صاحب کو دے دینا۔“

جب حضرت خواجہ محمد قمر الدین سیالوی رحمۃ اللہ علیہ کا دور آیا تو وہ بھی اپنی تصانیف میں سے کوئی کوئی اہم رسالہ حضرت نائب الشیخ مفتی حافظ محمد عبدالحی الکشتی قدس سرہ العزیز کی طرف بطور تحفہ ارسال فرمایا کرتے تھے۔

حضرت علامۃ الزمان پیر محمد کرم شاہ صاحب ازہری سجادہ نشین دربار بھیرہ شریف اور حضرت گھوٹوئی کے خلف الرشید شیخ الحدیث مفتی حافظ محمد عبدالحی الکشتی قدس سرہ العزیز کے مابین احترام، قلبی مودت اور روحانی قرابت کا تعلق تھا، دونوں بزرگ باہمی ملاقات پر بہت مسرت اور اکرام کا اظہار فرماتے تھے۔

حضرت شیخ الحدیث قدس سرہ العزیز کے صاحبزادے الشیخ پوتا علامہ حافظ جی اے حق محمد صاحب بھی حضرت پیر محمد کرم شاہ صاحب قدس سرہ العزیز کے ساتھ نہایت ہی قریبی، دلی ربط رکھتے ہیں۔

”حضرت خواجہ نظام الدین تونسوی کا حضرت گھوٹوئی سے تعلق“

جناب مکرم حضرت خواجہ محمود تونسوی رحمۃ اللہ علیہ، شیخ الاسلام حضرت غلام محمد گھوٹوئی رحمۃ اللہ علیہ کے ان تحریری مباحثہ عالیہ سے بہت متاثر ہوئے تھے جو حضرت گھوٹوئی اور حضرت مولانا علی گوہر صاحب رحمۃ اللہ علیہ مدرس دربار تونسہ شریف کے مابین کچھ عرصہ چلتے رہے تھے، اس تاثر نے محبت کا روپ دھار لیا، چنانچہ بعد میں ایک

زمانہ آیا کہ حضرت خواجہ محمود تونسوی رحمۃ اللہ علیہ نے حضرت پیر صاحب رحمۃ اللہ علیہ آف گولڑہ شریف کے توسط سے شیخ الاسلام حضرت گھوٹوی کو تونسہ شریف کے مدرسہ سلیمانیہ کی صدارت سنبھالنے پر آمادہ کر لیا، چنانچہ جن دنوں حضرت گھوٹوی رحمۃ اللہ علیہ یہاں منصب تدریس پر فائز رہے، ان دنوں حضرات صاحبزادگان آف تونسہ شریف دامت برکاتہم العالیہ بھی آپ کے پاس زیر تعلیم رہے۔

میرے والد گرامی نائب اشیش شیخ الحدیث مفتی حافظ محمد عبدالحی الچشتی رحمۃ اللہ علیہ نے اپنے مسودات میں تحریر فرمایا ہے کہ ایک مرتبہ جب تونسہ شریف میں حضرت خواجہ نظام الدین رحمۃ اللہ علیہ کی زیارت ہوئی تو حضرت خواجہ صاحب نے فرمایا میں آپ کے والد ماجد حضرت علامہ غلام محمد محدث گھوٹوی نور اللہ مرقدہ کا شاگرد ہوں۔

”حضرت سجادہ نشین خانقاہ فریدیہ

کی شفقت و عقیدت“

۱۹۲۱ء میں حضرت شیخ المشائخ خواجہ غلام فرید رحمۃ اللہ علیہ کے پوتے اور سجادہ نشین حضرت علامہ خواجہ غلام معین الدین فریدی رحمۃ اللہ علیہ مدرسہ معین الاسلام واقع واہی علی ارائیں عرف نئے ارائیں نزد گولڑاں تحصیل لودھراں کے افتتاح کیلئے اس علاقے میں تشریف لائے، مدرسہ ہذا کے اعزازی مہتمم حضرت شیخ الاسلام مولانا غلام محمد گھوٹوی رحمۃ اللہ علیہ بنائے گئے۔ جبکہ حضرت مولانا علامہ مولوی محمد امیر دامانی رحمۃ اللہ علیہ مدرس اول اور حضرت مولانا علامہ مولوی پیر امام شاہ صاحب رحمۃ اللہ علیہ مدرس دوم مقرر ہوئے۔ اس مدرسہ کے بانی ملک سلطان بخش مرحوم و مغفور نے اس مدرسہ کیلئے چار مربع زرعی اراضی وقف کی تھی۔

اس موقع پر حضرت خواجہ غلام معین الدین فریدی رحمۃ اللہ علیہ کے اصرار پر حضرت محدث گھوٹوی رحمۃ اللہ علیہ نے ذات و صفات، وحدۃ الوجود، تشبیہ و تنزیہ اور خاص طور پر ”صفات اللہ کے لایعین و لاغیر ہونے“ کے موضوعات پر ایسی عارفانہ اور عالمانہ تقریر دل پذیر فرمائی اور ایسے ایسے دلائل و حقائق بیان فرمائے کہ حضرت خواجہ علامہ غلام معین الدین فریدی رحمۃ اللہ علیہ عیش و عشرت کر اٹھے، بہت زیادہ تحسین فرمائی، آپ کو بار بار علامۃ الزمان کہہ کر عقیدت کا اظہار فرماتے رہے، نیز فرمایا، قد وی قد اے، تے علم وی علم اے،

یعنی حضرت محدث گھوٹوی رحمۃ اللہ علیہ ببطۃ فی العلم و الجسم کا مصداق ہیں، کیپٹن واحد بخش سیال مرحوم و مغفور نے بھی مقابیس المجالس (اردو ترجمہ، اشارات فریدی) میں اس واقعہ کا تذکرہ کیا ہے۔

حضرت خواجہ صاحب رحمۃ اللہ علیہ آپ کی شخصیت سے اتنے متاثر ہوئے کہ فرمایا ”میرا جی چاہتا ہے کہ میں اپنے علاقے میں ایک بہت بڑا دارالعلوم بنوا کر آپ کی سرپرستی میں دے دوں، تاکہ ہمارا علاقہ بھی آپ کی روحانی اور علمی ضیاء پاشیوں سے جگمگانے لگے۔“

حضرت شیخ الاسلام علامہ گھوٹوی رحمۃ اللہ علیہ کے وصال کے بعد ان کے صاحبزادے نائب اشیش مفتی اعظم شیخ الحدیث علامہ العصر، استاذ العلماء حافظ محمد عبدالحی الچشتی رحمۃ اللہ علیہ اس مدرسہ (معین الاسلام واہی علی ارائیں) کے اعزازی مہتمم بنائے گئے، آپ نے اپنی زندگی کے آخری سالوں میں راقم الحروف (پروفیسر غلام نصیر الدین شبلی) کو اس مدرسہ کے طلباء کیلئے امتحان مقرر فرمایا، چنانچہ میں بھی چند سال واہی علی ارائیں جا کر مدرسہ معین الاسلام کے طلباء کا سالانہ امتحان لیتا رہا، الحمد للہ علی ذلک العز والشرف والخلفیۃ والوراثۃ۔

”شرح عقائد اور خیالی کا درس“

حضرت مولانا علامہ خواجہ غلام معین الدین صاحب فریدی رحمۃ اللہ علیہ سجادہ نشین ونبیرہ حضرت خواجہ غلام فرید صاحب رحمۃ اللہ علیہ نے چاچڑاں شریف میں ملاقات کے موقع پر حضرت بحر العلوم علامہ غلام محمد محدث گھوٹوی رحمۃ اللہ علیہ سے درس کی فرمائش کی اور مولوی محمد ابراہیم صاحب رحمۃ اللہ علیہ کو فرمایا کہ شرح عقائد اور اس کی شرح ”خیالی“ لے آؤ، صفات اللہ کے لایعین و لاغیر ہونے پر ہم حضرت علامۃ الزمان کی تحقیق سے متمتع ہونا چاہتے ہیں، جب حضرت علامۃ الزمان محدث گھوٹوی رحمۃ اللہ علیہ نے بیان فرمایا تو حضرت سجادہ نشین صاحب رحمۃ اللہ علیہ آپ کی تحقیق سے بہت ہی مطمئن اور مسرور ہوئے۔

مولانا علامہ غلام جہانیاں معینی قریشی رحمۃ اللہ علیہ نے اپنی تصنیف ”ہفت اقطاب“ میں تحریر فرمایا ہے کہ حضرت بحر العلوم علامۃ الزمان مولانا غلام محمد محدث گھوٹوی رحمۃ اللہ علیہ جامع معقولات و منقولات تھے، آپ نے نہایت شرح و بسط کے ساتھ اپنی تقریر کو مدلل اور مبرہن صورت میں پیش فرمایا، حضرت خواجہ علامۃ الزمان غلام معین

الدین فریدی رحمۃ اللہ علیہ آپ کے بیان کو بغور سنتے رہے، اور موقع بموقع دادِ تحسین دیتے رہے اور بار بار سبحان اللہ سبحان اللہ کہتے رہے، اختتامِ تقریر پر آپ نے فرمایا: قد ای قداے، اے علم ای علم اے۔ (ایک روایت میں ہے کہ یہ ملاقات موضعِ واپسی علی آرائیں المعروف موضعِ نئے آرائیں نزد گورگڑاں تحصیل لودھراں میں ہوئی، صحیح یہ ہے کہ دونوں جگہوں پر متعدد ملاقاتیں واقع ہوئیں)۔

”غزالی زمان علامہ احمد سعید شاہ صاحب کاظمی کی محبت“

جناب غلام اللہ خان صاحب اور حضرت شیخ الاسلام علامہ غلام محمد گھوٹوی رحمۃ اللہ علیہ کے مابین، حیاۃ النبی صلی اللہ علیہ وسلم (یعنی یہ کہ آنحضور کو حیاتِ حقیقی، بدنی، برزخی حاصل ہے) کے موضوع پر مناظرہ طے ہو گیا۔ مقامِ مناظرہ، مسجد مبارک دربارِ مہرہ گولڑہ شریف مقرر ہوئی، لیکن جناب خان صاحب نے وعدہ وفاء نہ کیا اور گولڑہ شریف نہ پہنچے، چونکہ مناظرے کا اعلان عام ہو چکا تھا، لوگوں کی کثیر تعداد مسجد شریف میں پہنچ چکی تھی اس لئے موقع سے فائدہ اٹھاتے ہوئے حضرت گھوٹوی اور دیگر علماء اہل سنت جزاء اللہ خیر الجزاء نے اہل اسلام کی تربیت کی خاطر مسئلہ حیاۃ النبی صلی اللہ علیہ وسلم پر، پُر مغز اور سیر حاصل تقاریر فرمائیں اور اس مسئلہ کو ان کے اذہان میں راسخ کیا۔

ازاں بعد، جب حضرت گھوٹوی رحمۃ اللہ علیہ نے واپس ملتان کی طرف مراجعت فرمائی تو غزالی زمان علامہ احمد سعید شاہ صاحب کاظمی رحمۃ اللہ علیہ بھی ریل گاڑی میں ہمراہ تھے، حضرت شیخ الاسلام نور اللہ مرقدہ کے حسن سلوک، شفقت اور تکریم سے بھرپور طرزِ عمل سے حضرت کاظمی نور اللہ مرقدہ بہت متاثر ہوئے، اور حضرت گھوٹوی سے فرمانے لگے کہ آپ بزرگ ہیں، عالم ہیں استاد ہیں آپ کی فروتنی سے مجھے شرمندگی ہو رہی ہے، آپ اتنی تکلیف نہ فرمائیں۔

راقم الحروف عرض کرتا ہے کہ اس واقعہ سے بخوبی اندازہ ہو رہا ہے کہ اس زمانہ میں اصحابِ علم، ایک دوسرے کی کتنی قدر کرتے تھے، ایسے ہی لوگوں کے بارے میں جناب غنی کاشمیری نے فرمایا ہے:-

فردنی ست دلیل رسیدہ گانِ کمال کہ چوں سوار بمنزل رسد پیادہ شود
حضرت شیخ الاسلام تواضع، انکساری اور فروتنی کا مجسم نمونہ تھے اور ساری زندگی شخصیت پرستی اور خبطِ عظمت کے رویوں کے خلاف عملی تربیت دیتے رہے۔

”پیر صاحبان کی تشریف آوری، مزار شیخ الاسلام پر“

حضرت اعلیٰ گولڑوی نور اللہ مرقدہ کے جانشین حضرت قبلہ بابو جی نور اللہ مرقدہ اپنے صاحبزادگان کے استاذ گرامی شیخ الاسلام محدث اعظم حضرت گھوٹوی نور اللہ مرقدہ کا بے حد احترام فرماتے، نیز ان کی اولاد در اولاد پر بھی بے حد شفقت فرماتے۔

بہاولپور کے لوگ کتنے خوش نصیب ہیں کہ حضراتِ گولڑہ شریف کی پر محبت توجہاتِ عالیہ کے مستحق ٹھہرے۔ حضرت شیخ الاسلام قطب الاقطاب استاذ گھوٹوی رحمۃ اللہ علیہ کی وجہ سے وہ سارا علاقہ خاص سلوک اور خاص دعاؤں سے نوازا جاتا ہے، اگر بہاولپور کا کوئی آدمی ملنے آتا ہے تو اس کا خاص خیال رکھا جاتا ہے بلکہ وہ سارا خطہ حضرت الاستاذ رحمۃ اللہ علیہ کی وجہ سے قابلِ احترام ہو گیا ہے۔

آفرین صد آفرین حضرت قبلہ بابو جی رحمۃ اللہ علیہ کی ذاتِ گرامی پر کہ آپ کی شخصیت، کمال کی شخصیت تھی، یہ بات آپ کے کمالات و کرامات میں سے ہے کہ جب کبھی بھی آپ ملتان آتے تو ضرور بالضرور بہاولپور تشریف لے جاتے اور حضرت شیخ الاسلام علامہ غلام محمد گھوٹوی رحمۃ اللہ علیہ کی مزار پر جا کر فاتحہ پڑھتے، ایصالِ ثواب کرتے اور دعاء فرماتے۔ اس معاملہ میں آپ نے کبھی ناغہ نہ فرمایا، حالانکہ بہاولپور، ملتان سے ایک سو کلومیٹر کے فاصلہ پر واقع ہے، اور باوجود کمزوری اور ناسازی طبع کے آپ نے اپنے لُٹھائے جگر کے استاد اور مربی کی تربت پر تشریف ارزانی کو موقوف نہ فرمایا۔

برادرِ مولانا ممتاز احمد چشتی صاحب استاذ انوار العلوم ملتان نے راقم الحروف کو یہ واقعہ سنایا کہ ایک مرتبہ بڑے لالہ جی حضرت سید پیر غلام معین الدین صاحب اور چھوٹے لالہ جی حضرت سید پیر شاہ عبدالحق صاحب ملتان تا بہاولپور روڈ پر ایک پیر بھائی کے ہاں مدعو تھے، بعد از فراغت، جب آپ کا قافلہ وہاں سے روانہ ہوا تو میں نے اپنے ساتھیوں سے کہا کہ مجھے امید ہے کہ بڑی سڑک پر پہنچ کر حضرت لالہ جی صاحبان کی گاڑی کا رخ بجائے ملتان کے بہاولپور کی طرف ہو جائے گا۔ میرے ساتھی کہنے لگے کہ بہاولپور تو یہاں سے بہت دور ہے، اور آپ

کی طبیعت بھی کمزور اور ناساز ہے، اس لئے آپ ملتان ہی تشریف لے جائیں گے، چنانچہ ہوا یہ کہ حضرات کی کار ملتان شہر کی طرف مڑ گئی۔ میرے ساتھیوں نے کہا دیکھو! آپ کی گاڑی ملتان کی طرف مڑ گئی ہے، لیکن ان لوگوں کی حیرت کی انتہاء نہ رہی، جب اگلے ہی لمحے آپ کی گاڑی رک گئی، اور اس وجہ سے پیچھے والی گاڑیاں بھی رک گئیں، پھر ہم سب نے یہ منظر دیکھا کہ حضرات کی گاڑی نے موڑ کاٹا اور بہاولپور کی طرف روانہ ہو گئی۔ اب سارا قافلہ مڑا اور ہم سب لوگ بہاولپور ہی کی طرف جا رہے تھے۔ حضرت لالہ جی صاحبان اور باقی سارے احباب، حضرت شیخ الاسلام محدث گھوٹو رحمۃ اللہ علیہ کی خانقاہ پر پہنچے، فاتحہ پڑھی، ایصال ثواب کیا، دعاء مانگی اور پھر وہاں سے عازم ملتان ہوئے۔ رحمہم اللہ تعالیٰ رحمۃً واسعۃً کاملۃً۔

”پیر خانہ کا تصور حسین“

مولانا ڈاکٹر پروفیسر ساجد الرحمن ڈائریکٹر دعویٰ اکیڈمی اسلام آباد کے والد گرامی حضرت مولانا راجہ محمد یعقوب صاحب نقشبندی سجادہ نشین بگھار شریف علاقہ نارائٹھ تحصیل کہوٹہ ضلع راولپنڈی کا بیان ہے کہ حضرت شیخ الاسلام بحر العلوم جامع المعقولات والمقتولات استاذ الکمل علامہ غلام محمد گھوٹو نور اللہ مرقدہ کی علمی و تدریسی عظمتوں کا بہت شہرہ تھا، میں بھی آپ سے فیض یاب ہونے کیلئے جامعہ عباسیہ بہاولپور جا پہنچا۔ گیٹ میں داخل ہوا تو سامنے ہی برآمدے میں حضور شیخ الجامعہ صاحب رحمۃ اللہ علیہ ایک کرسی پر رونق افروز تھے، میں نے آداب بجا لا کر مدعا عرض کیا تو فرمایا کہاں سے آئے ہو؟ عرض کیا راولپنڈی سے، معاً میں نے دیکھا کہ ایک عجب روشنی کی کرن آپ کے منور چہرے پر لہرائی، میرا پختہ یقین ہے کہ اپنے پیر خانہ گولڑہ شریف کے تصور حسین نے آپ کو جذب و سرور کی دنیا میں پہنچا دیا، دل کے آئینے میں ہے تصویر یار

جب ذرا گردن جھکا ئی، دیکھ لی

چنانچہ راولپنڈی کی وجہ سے مجھے بڑی اہمیت حاصل ہو گئی، جامعہ میں داخلہ بھی مل گیا اور حضور شیخ الجامعہ صاحب رحمۃ اللہ علیہ کی توجہات عالیہ اور اعانتائے عالیہ کا حقدار بھی بن گیا، فللہ الحمد والممنۃ۔ آپ نے مزید بیان فرمایا کہ حضرت الاستاذ علامہ گھوٹو رحمۃ اللہ علیہ کے آستانہ سے علی الصبح آپ کی کتابیں اور فائلیں وغیرہ لے کر جامعہ عباسیہ تک لے جانا اور پھر سہ پہر کو جامعہ سے آستانہ تک انہیں واپس پہنچانا، میں نے اپنے ذمہ لیا ہوا تھا۔

میں حضرت الاستاذ رحمۃ اللہ علیہ کے کرم ہالائے کرم کا احسان مند ہوں اور ہر وقت ان کیلئے دست بدعا رہتا ہوں۔ موقع کی مناسبت سے درج ذیل واقعہ ہدیہ ناظرین ہے:

حضرت خواجہ خواجگان مولانا محمد فخر الدین فخر جہاں دہلوی رحمۃ اللہ علیہ بھی نامور مدرس تھے، ساری زندگی تدریس ہی کرتے رہے، لیکن ضعیف العمری میں یہ فریضہ اپنے تلامذہ اور خلفاء کے سپرد کر دیا، جب حضرت قبلۃ عالم نور محمد مہاروی آف چشتیاں شریف، زمانہ طالب علمی میں ان سے پڑھنے کیلئے دہلی میں ان کی حویلی میں حاضر ہوئے تو پہلے پہل آپ نے معذرت چاہی مگر پھر پوچھ لیا کہ کہاں سے آئے ہو؟ حضرت مہاروی رحمۃ اللہ علیہ نے عرض کیا، مضافات پاکستان سے! یہ سننا تھا کہ حضرت فخر جہاں دہلوی اپنے تحت پوش سے نیچے اترے، حضرت مہاروی کو گلے لگایا اور بتکار فرمانے لگے، تم مضافات پاکستان سے آئے ہو! میں تمہیں تو ضرور ہی پڑھاؤں گا۔

”شیخ کی محبت کا ایک واقعہ“

برادرم پروفیسر ڈاکٹر صاحبزادہ ساجد الرحمن ڈائریکٹر دعویٰ اکیڈمی، فیصل مسجد اسلام آباد نے مجھے مزید بتایا کہ ان کے والد گرامی حضرت علامہ مولانا پیر محمد یعقوب رحمۃ اللہ علیہ سجادہ نشین بگھار شریف تحصیل کہوٹہ، (راولپنڈی) کا بیان ہے کہ ایک مرتبہ حضرت پیر صاحب گولڑہ شریف نے بذریعہ ٹرین، ریلوے اسٹیشن بہاولپور سے گذرنا تھا، سخت سردی کا موسم تھا، گاڑی کا وقت تقریباً نصف شب کا تھا، حضرت الاستاذ شیخ الاسلام محدث گھوٹو رحمۃ اللہ علیہ ریلوے اسٹیشن کی طرف روانہ ہوئے، آپ کے صاحبزادگان اور چند تلامذہ جن میں، میں بھی شامل تھا آپ کے ساتھ ہو لئے۔ گاڑی آئی تو حضرت الاستاذ رحمۃ اللہ علیہ پر ایک عالم وارنگی طاری ہو گیا، سرشاری محبت و بے خودی میں آپ نے سیکنڈ کلاس کے ڈبے کو بوسے دینے شروع کر دیئے کہ شاید اس میں حضرت صاحب گولڑوی آرام فرما رہے ہوں قیاس عامری نے کیا خوب کہا ہے:-

وَإِذَا أَمُرُّ عَلَى الدِّيَارِ دِيَارِ لَيْلِي
أَقْبَلُ ذَا الْجِدَارِ وَذَا الْجِدَارِ
وَمَا حُبُّ الدِّيَارِ شَغَفْنَ قَلْبِي
وَلَكِنْ حُبُّ مَنْ سَكَنَ الدِّيَارِ

راقم الحروف عرض کرتا ہے کہ نیاز، تواضع اور انکساری واصلین، کالمین کا شیوہ ہے، حضرت خواجہ غلام فرید رحمۃ اللہ علیہ نے ایک صاحب علم کے سامنے نہایت نیاز کا

اظہار فرمایا، لوگوں نے اس امر کے بارے میں استفسار کیا تو فرمایا: تمام لوگ، اوصافِ حمیدہ میں مجھ سے آگے ہیں لیکن یاد رکھو! میں صفتِ نیاز میں کسی کو آگے نہ بڑھنے دوں گا، سبحان اللہ!

اولیاء کرام رحمہم اللہ تعالیٰ دوسروں کو حقیر نہیں جانتے بلکہ عاجزی کو شعار بناتے ہیں، گویا کہ ان کو بے کس و نادار مخلوق خدا یہ کہتی دکھائی دیتی ہے۔

۔ عندلیبِ یک گلستانیم از ما رخ متاب گرچہ الطاف ترا گل کرد، مارا خار ساخت

ہم سب ایک باغ کے بلبل ہیں، ہم سے بے رخی نہ کر اگرچہ اس کے الطاف نے تجھے گل اور ہمیں خار کی صورت میں ڈھال دیا ہے۔

”اج سک متراں دی ودھیری اے“

حضرت مولانا پیرزادہ محمد اقبال فاروقی صاحب گجراتی، مالک مکتبہ نبویہ، حضرت گنج بخش روڈ لاہور نے خود مجھ سے بیان فرمایا کہ میں ہارون آباد ضلع بہاولنگر ریاست بہاولپور کے علاقے میں کسی مدرسہ میں زیر تعلیم تھا، اساتذہ کرام کی زبانی حضرت شیخ الاسلام بحر العلوم علامہ غلام محمد محدث گھوٹوئی رحمۃ اللہ علیہ کا نام نامی اسم گرامی سنا، آپ کے تبحر علمی کے چرچے اس زمانے میں زبان زد خاص و عام تھے، چنانچہ چند احباب کے ساتھ حضرت الشیخ رحمۃ اللہ علیہ کی خدمت اقدس میں حاضر ہو کر جامعہ عباسیہ بہاولپور میں داخلے کی درخواست پیش کی، آپ نے میری تعلیمی استعداد جانچنے کیلئے چند سوالات پوچھے، اچانک میرے ایک رفیق نے کہہ دیا کہ حضور! یہ حضرت اعلیٰ گولڑوی قدس سرہ کی نعت شریف بڑی سریلی آواز میں پڑھتا ہے، آپ نے فرمایا سناؤ! جب میں نے نعت ”اج سک متراں دی ودھیری اے“ سنائی تو نہایت محظوظ اور مسرور ہوئے اور زبان مبارک سے ارشاد فرمایا: مبارک ہو! تمہیں جامعہ میں داخلہ مل گیا ہے۔

”مرشد کا فراق۔۔۔ سانحہ فاجعہ“

۱۱ مئی ۱۹۳۷ء یعنی ۲۹ صفر ۱۳۵۶ھ بروز منگل حضرت اعلیٰ گولڑوی قدس سرہ العزیز کا وصال ہو گیا، حضرت علامہ غلام محمد محدث گھوٹوئی رحمۃ اللہ علیہ کیلئے یہ سانحہ فاجعہ

ثابت ہوا، غم و اندوہ کی وجہ سے آپ کی حالت غیر ہو گئی، شب و روز گریہ کناں رہتے، ساری دنیا آپ کی آنکھوں کے سامنے تاریک ہو گئی، ہر چیز سے دل اچاٹ ہو گیا، معمولات و مشاغل کے تسلسل میں فرق پڑ گیا، دل بے قرار، روح بے چین اور دماغ مضطرب رہنے لگے۔ زندگی بے حظ ہو گئی اور پورا عالم بے نور، نظر آنے لگا، صرف تدریس ایک ایسا عمل تھا جس میں آپ سکون محسوس فرماتے، لیکن اگر دوران تدریس بھی کوئی شخص حضرت اعلیٰ قدس سرہ کی یاد دلا دیتا تو ایسا گریہ طاری ہوتا کہ گویا برکھا برس رہی ہے۔

سید عطاء اللہ شاہ صاحب بخاری کا بیان ہے کہ ”ایک مرتبہ میں حضرت شیخ الجامعہ علامہ غلام محمد محدث گھوٹوئی رحمۃ اللہ علیہ کی زیارت کیلئے جامعہ عباسیہ چلا گیا، آپ بخاری شریف کا درس دے رہے تھے، دار الحدیث طلباء کرام سے معمور تھا، ان میں گولڑہ شریف کے صاحبزادے سید غلام معین الدین شاہ صاحب المعروف بڑے لالہ جی اور حضرت گھوٹوئی کے بڑے صاحبزادے علامہ چشتی صاحب بھی موجود تھے درس ختم ہو گیا تو میں نے عرض کیا کہ میں تو ان آنکھوں کی زیارت کیلئے حاضر ہوا ہوں جنہوں نے حضرت پیر مہر علی شاہ صاحب کا دیدار کیا ہوا ہے۔ حضرت پیر صاحب قدس سرہ کا نام سن کر حضرت گھوٹوئی رحمۃ اللہ علیہ کی آنکھوں سے اشک ہائے فراق کا ایسا سیل رواں شروع ہوا جو تھمنے کا نام ہی نہ لیتا تھا، چنانچہ میں سلام عرض کر کے واپس چلا آیا۔

حضرت شیخ الحدیث مفتی اعظم علامہ چشتی صاحب نور اللہ مرقدہ نے لکھا ہے کہ حضرت اعلیٰ قدس سرہ کی یاد میں آپ فراقیہ اشعار پڑھا کرتے تھے چند ایک ہدیہ ناظرین ہیں:-

مَا رَاقَنِي مَنْ لَا قَنِي بَعْدَ بَعْدِهِ وَلَا شَاقَنِي مَنْ سَاقَنِي لِبُوصَالِهِ
وَلَا لَاحَ لِي مُذْ نَذَرْتُ لِفَضْلِهِ وَلَا ذُوْ جَلَالٍ حَازَ مِثْلَ خِلَالِهِ
(حویری)

۔ ہوا ختم ہستی کا اپنی فسانہ بدلتا رہے کروٹیں اب زمانہ

”استاد کی طرف سے خراج تحسین“

راقم الحروف ایک مرتبہ چند احباب کے ساتھ چاہ حیدر والا نزد مظفر گڑھ، سید نور محمد شاہ صاحب رحمۃ اللہ علیہ سے ملاقات کیلئے حاضر ہوا، آپ سید غلام حیدر شاہ صاحب

(عرف گونگے شاہ) کے فرزند اور حضرت الاستاذ المعظم سید غلام حسین شاہ صاحب رحمۃ اللہ علیہ تلمیذی والے کے پوتے تھے۔

سید نور محمد شاہ صاحب نے ہم لوگوں سے بیان کیا کہ ان کی جدہ ماجدہ رحمۃ اللہ علیہا بیان فرماتی تھیں کہ جب کبھی حضرت مولانا غلام محمد گھوٹوئی اپنے استاد سید غلام حسین شاہ صاحب کی زیارت کیلئے ادھر تشریف لاتے تو حضرت شاہ صاحب، حضرت گھوٹوئی قدس سرہ کی اتنی عزت افزائی فرماتے اور ان کی مہمان نوازی میں اتنا اہتمام فرماتے کہ گمان ہوتا کہ شاید ان کے استاد تشریف لائے ہوئے ہیں۔

انہوں نے اپنی جدہ ماجدہ کے حوالے سے مزید بیان کیا کہ ہمارے علاقے میں اس وقت عام طور پر ”جو“ کی روٹی کھائی جاتی تھی لیکن جب کبھی حضرت محدث گھوٹوئی قدس سرہ ہمارے ہاں تشریف فرما ہوتے تو حضرت شاہ صاحب ان کے لئے خاص طور پر گندم تلاش کر کے روٹی تیار کرواتے تھے، اس کے علاوہ مختلف فواکہ اور اطعمہ کا بھی اہتمام فرماتے۔

اس کی وجہ انہوں نے یہ بیان کی کہ سید غلام حسین شاہ صاحب رحمۃ اللہ علیہ حضرت علامہ غلام محمد گھوٹوئی قدس سرہ کی ذات گرامی پر فخر کرتے تھے۔ ان کے علم سے محبت کرتے تھے اور اپنے طرز عمل سے ان کی ملی، دینی اور تعلیمی خدمات اور کارناموں کو خراج تحسین پیش کرتے تھے۔

سرور عالم نور مجسم صلی اللہ علیہ وسلم کا ارشاد گرامی ہے:- ”مہمان کی عزت افزائی ایمان کی نشانی ہے“۔ من کان یؤمن باللہ والیوم الآخر فیکرم ضیفہ۔

”دیوان صاحب پاکپتن کے ساتھ تعلق“

امام الواصلین، سلطان الزاہدین حضرت بابا فرید الدین مسعود گنج شکر رحمۃ اللہ علیہ کی خانقاہ معلیٰ کے سجادہ نشین حضرت دیوان سید محمد رحمۃ اللہ علیہ کے صاحبزادے دیوان غلام قطب الدین رحمۃ اللہ علیہ نے جب میٹرک کا امتحان پاس کر لیا اور انہیں لاہور کے چیفس کالج میں داخل کرا دیا گیا تو ان کے لئے ایک قابل، فاضل اور معتمد اتالیق کی ضرورت محسوس کی گئی، چنانچہ مذکورہ خانقاہ شریف کے اکابرین نے حضرت قبلہ بابو جی رحمۃ اللہ علیہ کی خدمت میں اتالیق کیلئے استدعاء کی، حضرت قبلہ بابو جی رحمۃ اللہ علیہ، حضرت شیخ

الاسلام محدث گھوٹوئی کی ذات پر بھرپور اعتماد کرتے تھے اور جملہ تعلیمی امور میں حضرت گھوٹوئی کی رائے کو حرف آخر سمجھتے تھے، چنانچہ آپ نے حضرت علامہ گھوٹوئی رحمۃ اللہ علیہ سے ان کے تلامذہ میں سے کسی ایسے فاضل اور کامل عالم کی فرمائش کی جو ہر لحاظ سے دیوان صاحب کا اتالیق اور استاد بن سکے۔

شیخ الاسلام حضرت گھوٹوئی قدس سرہ العزیز نے اپنے جس شاگرد رشید کو بطور اتالیق منتخب کیا ان کا نام نامی اسم گرامی حضرت علامہ مولانا مولوی فتح محمد رحمۃ اللہ علیہ تھا، حضرت علامہ مولانا فتح محمد صاحب رحمۃ اللہ علیہ اس اولین جماعت میں شامل تھے جس نے جامعہ عباسیہ بہاولپور سے ”علامہ“ کا امتحان پاس کیا تھا، اس اولین جماعت میں جناب علامہ رحمت اللہ ارشد مرحوم و مغفور بھی تھے جو پنجاب اسمبلی میں حزب اختلاف کے قائد ہوا کرتے تھے۔

حضرت استاذ العلماء علامہ فتح محمد صاحب اعوان رحمۃ اللہ علیہ کا اصلی وطن تو سون سیکسر کی وادی تھا لیکن ان کے والد صاحب نے ریاست بہاولپور کے علاقے ہارون آباد میں کچھ زرعی رقبہ لیا ہوا تھا جسے آپ خود کاشت کرتے تھے، جامعہ عباسیہ بہاولپور سے ”علامہ“ کا امتحان پاس کرنے کے بعد حضرت استاذ العلماء مولانا فتح محمد رحمۃ اللہ علیہ بھی اپنے والد گرامی کا ہاتھ بٹایا کرتے تھے۔

حضرت مولانا موصوف کے بڑے فرزند برادر مملوئی عبد الغفار صاحب نے بیان کیا کہ ایک دن حسب معمول ان کے والد مکرم اپنے ابا جی کے ساتھ کھیت میں مل چلانے میں مشغول تھے کہ ڈاکینے نے آپ کو ایک کارڈ پکڑایا جس کی عبارت کچھ یوں تھی:

از بہاول پور

عزیزی مولوی فتح محمد سلمک اللہ تعالیٰ

السلام علیکم ورحمۃ اللہ وبرکاتہ!

”اگر تم بیٹھے ہو تو کھڑے ہو جاؤ اور اگر کھڑے ہو تو چل پڑو“۔

غلام محمد گھوٹوئی، حال بہاولپور

جناب مولوی عبد الغفار صاحب مذکور بیان کرتے تھے کہ خط پڑھتے ہی آپ نے بیلوں کو خیر باد کہا اور بلا تاخیر بہاولپور کی طرف روانہ ہو گئے، ادھر حضرت شیخ قدس سرہ

اپنا سفری بیگ تیار کرا کے ان کے انتظار میں بیٹھے ہوئے تھے، جونہی مولانا فتح محمد صاحب در دولت پر پہنچے آپ انہیں ساتھ لے کر گولڑہ شریف کی طرف روانہ ہو گئے اور حضرت قبلہ وکعبہ بابو جی قدس سرہ العزیز کی خدمت اقدس میں حضرت مولانا فتح محمد کو پیش کر دیا۔

حضرت علامہ فتح محمد صاحب رحمۃ اللہ علیہ حضرت قبلہ بابو جی قدس سرہ العزیز کا گرامی نامہ وصول کر کے پاکپتن شریف پہنچے اور وہاں سے جناب صاحبزادہ غلام قطب الدین صاحب کو ساتھ لے کر عازم لاہور ہو گئے۔ وہاں جناب صاحبزادہ صاحب نے حضرت مولانا موصوف سے علوم اسلامیہ کی تعلیم حاصل کی۔

حضرت مولانا فتح محمد صاحب رحمۃ اللہ علیہ چونکہ حضرت الشیخ الجامع و برہان اللہ الملامع علامہ گھوٹو قدس سرہ العزیز کی سخت تربیت میں پروان چڑھے تھے اس لئے احکام شرعیہ پر عمل درآمد میں سختی برتتے تھے اور نماز پنجگانہ پر کبھوتا نہ کر سکتے تھے۔

صد آفرین ہے حضرت قبلہ بابو جی قدس سرہ العزیز کی ذات والا صفات پر جو کہ اعلیٰ درجہ کے ”جوہر شناس“ تھے کہ جب اپنے پوتے حضرت سید پیر نصیر الدین نصیر رحمۃ اللہ علیہ کیلئے استاد اور مربی کی ضرورت پیش آئی تو نظر انتخاب اس قدر سخت گیر استاد، علامہ مولانا مولوی فتح محمد رحمۃ اللہ علیہ پر ہی پڑی، چنانچہ حضرت پیر نصیر الدین نصیر رحمۃ اللہ علیہ نے جملہ علوم شرعیہ و عقلیہ انہی سے پڑھے، نیز فارسی زبان و ادب کی مکمل تعلیم بھی ان ہی سے حاصل کی۔ دن رات انہی کی معیت میں بسر ہوتے اور وہاں افاضہ و استفاضہ کا عمل برابر جاری و ساری رہتا۔

حضرت سید پیر نصیر الدین نصیر رحمۃ اللہ علیہ شام کو اپنے استاد صاحب کے ساتھ ہی ان کے گھر چلے جاتے جو روپنڈی شہر میں واقع تھا اور صبح کو ان کے ساتھ ہی واپس گولڑہ شریف آ جاتے، اس طرح گویا چوبیس گھنٹے اپنے استاد صاحب کی رفاقت اور نگرانی میں بسر فرماتے۔

”خواجہ غلام قطب الدین فریدی سے تعلق“

راقم الحروف، علامہ عبد الغفور منصور صاحب ڈائریکٹر مرکز تعلیمات اسلامیہ، الفہد ٹاؤن و ہاڑی روڈ ملتان شہر کی معیت میں کوٹ مٹھن شریف حاضر ہوا، حضرت خواجہ غلام فرید رحمۃ اللہ علیہ، نیز آپ کے آباء و اجداد اور آپ کی اولاد امجاد کی مزارات کی زیارت، ایصال ثواب اور دعاء کی سعادت نصیب ہوئی بعد ازاں ڈاکٹر قاضی عبد

الواحد صاحب رحمۃ اللہ علیہ کے والد گرامی قاضی عطاء اللہ صاحب رحمۃ اللہ علیہ سے ملاقات ہوئی، انہوں نے اپنے دولت خانہ پر ہماری ضیافت کا اہتمام کیا، قاضی صاحب رحمۃ اللہ علیہ سلسلہ عالیہ چشتیہ سے نسبت رکھتے تھے اور حضرت خواجہ غلام معین الدین فریدی رحمۃ اللہ علیہ سے بیعت تھے، اس موقع پر قاضی عطاء اللہ صاحب نے ہمیں بتلایا کہ حضرت خواجہ غلام معین الدین فریدی رحمۃ اللہ علیہ سجادہ نشین دربار فریدی کوٹ مٹھن شریف کو حضرت شیخ الاسلام قطب الاقطاب محدث گھوٹو رحمۃ اللہ علیہ سے بڑی محبت تھی، چنانچہ حضرت خواجہ صاحب رحمۃ اللہ علیہ نے حضرت گھوٹو رحمۃ اللہ علیہ کی دعوت کا اہتمام فرمایا، حضرت محدث گھوٹو رحمۃ اللہ علیہ حضرت خواجہ صاحب رحمۃ اللہ علیہ کے ہاں تشریف لائے تو حضرت خواجہ صاحب رحمۃ اللہ علیہ نے فرمایا کہ آپ میرے بیٹے خواجہ غلام قطب الدین صاحب کا امتحان لیں تاکہ ان کے تعلیمی مقام کا اندازہ ہو سکے۔ حضرت الشیخ الجامع رحمۃ اللہ علیہ نے خواجہ غلام قطب الدین صاحب رحمۃ اللہ علیہ کا امتحان لے کر ان کے والد گرامی کی خدمت میں جو رپورٹ پیش کی اس میں فرمایا کہ ”خواجہ غلام قطب الدین نے سمندر علم کو اس طرح اپنے سینے کے نیچے دبا لیا ہے جس طرح کہ بلیغ کا بچہ انڈے سے نکلنے ہی دریا کو اپنے سینے کے نیچے دبا لیتا ہے۔“

جناب محترم قاضی عطاء اللہ صاحب رحمۃ اللہ علیہ نے بتایا کہ حضرت الشیخ رحمۃ اللہ علیہ کے یہ ریمارکس بہت مشہور ہوئے، خانقاہ فریدیہ کے تمام متعلقین اس فقرہ کو دہراتے اور مسرت سے جھوم جھوم جاتے۔

”حضرت پیر امام شاہ صاحب کی کامل

اور پختہ نسبت“

برادر م جناب عنایت اللہ شاہ صاحب نبیرہ حضرت پیر امام علی شاہ صاحب رحمۃ اللہ علیہ نے مجھ سے بیان کیا کہ ان کے جد امجد اپنے استاذ مکرم حضرت محدث گھوٹو رحمۃ اللہ علیہ کی زیارت اور استفاضہ کیلئے اکثر اوقات ان کی خدمت اقدس میں حاضری دیا کرتے تھے، چنانچہ اس مقصد کے تحت ایک مرتبہ آپ عازم بہاول پور ہوئے، سخت سردی کا موسم تھا، مولوی رسول بخش صاحب بھی آپ کے ہمراہ تھے، اتفاق یہ ہوا کہ ریل گاڑی

اتنی لیٹ ہو گئی کہ جب آپ بہاولپور اسٹیشن پر پہنچے تو آدھی رات ہو چکی تھی اسٹیشن پر کوئی تانگہ وغیرہ بھی دستیاب نہ ہو سکا، لہذا آپ پا پیادہ ہی حضرت شیخ الاسلام رحمۃ اللہ علیہ کے آستانہ عالیہ تک پہنچے، آپ نے پاس ادب، حضرت شیخ الاسلام کو بے وقت زحمت دینا گوارا نہ کیا، چنانچہ ان دونوں حضرات نے بقیہ رات، قریبی مسجد میں بسر کی، لطف یہ کہ آپ نے اپنی گرم چادر بھی مولوی رسول بخش مرحوم کو دیدی اور خود سردی میں ٹھہرتے رہے۔

نماز فجر کیلئے حضرت شیخ الاسلام محدث گھوٹوئی رحمۃ اللہ علیہ مسجد میں تشریف لائے اور سارا احوال معلوم ہوا تو انتہائی رنج اور فحشگی کا اظہار فرمایا اور تنبیہ فرمائی کہ آئندہ ایسا نہ کرنا۔ ان سب پر اللہ کی رحمت ہو، آمین۔

”سید عطاء اللہ شاہ صاحب بخاری کی عقیدت“

مولانا مولوی محمد عبد اللہ صاحب پرنسپل مدرسہ فاضل احمد پور شرقیہ نے بیان کیا کہ حضرت مولانا مولوی محمد صادق صاحب معلم اعلیٰ جامعہ عباسیہ بہاولپور نے فرمایا کہ مولانا سید عطاء اللہ شاہ صاحب بخاری بہاولپور آئے۔ میں ان سے ملنے چلا گیا، دوران ملاقات جناب بخاری صاحب نے فرمایا کہ جی چاہتا ہے کہ آپ کے استاذ اور میرے مکرم حضرت غلام محمد گھوٹوئی کی زیارت کروں، آپ ان سے ملاقات کا وقت طے کرا دیں تاکہ بے وقت کی حاضری سے ان کے دینی و علمی اوقات کا ضیاع نہ ہو۔

مولانا محمد صادق صاحب نے حامی بھر لی اور ملاقات کا وقت طے کرنے کیلئے حضرت الشیخ قدس سرہ کے ذریعہ اقدس پر پہنچے، حضرت محدث گھوٹوئی رحمۃ اللہ علیہ نے انکار کیا اور معذرت پیش کی مگر مولانا محمد صادق صاحب نے آنحضرت شافع یوم نشور صلی اللہ علیہ وسلم کا وسیلہ جلیلہ پیش کر کے حضرت کو آبدیدہ کر دیا۔ حضرت الشیخ اتنے جذباتی ہوئے کہ فرمایا سواری منگواؤ خود چلتے ہیں، جب مولانا عطاء اللہ شاہ بخاری صاحب نے گیٹ پر آپ کی سواری دیکھی تو خود باہر آ کر حضرت گھوٹوئی رحمۃ اللہ علیہ کا استقبال کیا اور اندر لے گئے۔

جناب بخاری صاحب نے مولانا محمد صادق سے فرمایا ”میں حضرت کی خدمت میں حاضر ہونا چاہتا تھا آپ نے انہیں کیوں تکلیف دی؟ مولانا نے جب ساری تفصیل

بتائی تو جناب بخاری صاحب نے فرمایا کہ ”حضرت! آپ یہاں توجہ نہیں فرماتے، حالانکہ ہم نے تو آخرت میں بھی آپ سے امید لگا رکھی ہے۔“

جناب مکرم محمد حسن چغتائی صاحب صدر مجلس احرار بہاولپور نے اپنے ایک مکتوب میں حضرت نائب الشیخ علامہ چشتی رحمۃ اللہ علیہ کو مندرجہ ذیل واقعہ اور اشعار تحریر کر کے بھیجے۔

”فروری ۱۹۴۶ء کا واقعہ ہے کہ ایک مرتبہ ریل گاڑی میں سفر کرتے ہوئے حضرت شیخ الاسلام علامہ غلام محمد محدث گھوٹوئی رحمۃ اللہ علیہ نے اپنے ہم سفر سید عطاء اللہ شاہ صاحب بخاری ~~رحمۃ اللہ علیہ~~ کو دعوت طعام دیتے ہوئے فرمایا کہ ”نان جویں حاضر ہے“ تو مولانا عطاء اللہ شاہ بخاری صاحب نے فی البدیہہ یہ اشعار کہے:-

یک نان جویں از خوان شای خوشتر از چنگ و رباب، آہ صبحگاہی خوشتر
از تیر نگاہ زخم کاری دارم خون جگر، زمرغ و ماہی خوشتر
یک لحظہ بزیر سایہ ”قد یار“ واللہ ز ہزار چتر شای خوشتر
سواطع الالہام ص ۹۷، ۹۸

”حضرت مولانا مہر محمد رحمۃ اللہ علیہ سے خصوصی تعلق“

برادر مکرم مولانا مولوی مفتی ہدایت اللہ پسروری صاحب بانی و مہتمم مدرسہ غوثیہ ممتاز آباد ملتان نے مجھ سے بیان فرمایا کہ ان کے استاذ حضرت مولانا مولوی غلام رسول رضوی صاحب شیخ الحدیث رحمۃ اللہ علیہ (آف فیصل آباد) نے بیان فرمایا کہ میں حضرت شیخ الحدیث استاذ العلماء علامہ مہر محمد صاحب ”زیب تدریس جامعہ فتحیہ اچھرہ لاہور کے ہاں پڑھتا تھا کہ ایک دن ایک دراز قامت، نہایت وجیہ اور بارعب بزرگ وہاں وارد ہوئے، آتے ہی انہوں نے دریافت فرمایا مہر محمد کہاں ہے؟

ہم سب لوگ بہت حیران ہوئے کہ یہاں تو حضرت الاستاذ شیخ الحدیث علامۃ العصر مولانا مہر محمد صاحب کی اتنی تعظیم و توقیر کی جاتی ہے کہ بڑی سے بڑی ہستی بھی ان کے آگے اونچی آواز میں بات کرنے کی جرأت نہیں کر سکتی، تو پھر یہ بزرگ شخصیت کون ہے؟ جو اس طرح ہمارے استاذ گرامی کا نام پکار رہے ہیں؟

بہر حال حضرت الاستاذ مولانا مہر محمد رحمۃ اللہ علیہ کی خدمت میں اطلاع بھجوائی

گئی، آپ باہر تشریف لائے اور ان بزرگ شخصیت کو دیکھتے ہی والہانہ انداز میں ان کی طرف بڑھے اور سیدھے ان کے قدموں کی طرف جھک گئے۔

مارے حیرت کے ہم لوگ گنگ ہو کر رہ گئے کہ یا للجب! یہ کون سی ایسی ہستی ہے؟ جس کی شان یہ ہے کہ حضرت استاذ العلماء بھی ان کے قدموں کی طرف جھک گئے ہیں؟

بالآخر ہمیں بتایا گیا کہ یہ حضرت الاستاذ رحمۃ اللہ علیہ کے بھی استاد ہیں اور ان کا نام نامی اسم گرامی شیخ الکل، بحر العلوم قطب الاقطاب مولانا غلام محمد گھوٹوئی رحمۃ اللہ علیہ ہے۔
برادر مکرم مولانا ہدایت اللہ پسروری صاحب نے مجھے بتلایا کہ ان کے استاد حضرت شیخ الحدیث مولانا غلام رسول رضوی صاحب رحمۃ اللہ علیہ فرمایا کرتے تھے کہ میں آج تک استاذ الاساتذہ شیخ الجہانزہ حضرت گھوٹوئی نور اللہ مرقدہ کی شخصیت کے سحر سے باہر نہیں نکل سکا۔

۔ دل جیتنا کسی کا، اک فن سے کم نہیں

یہ فن خدا نے تیری اداؤں میں رکھ دیا

مولانا فیض احمد صاحب اور مولانا عطاء محمد بندیالوی صاحب بھی حضرت شیخ الحدیث استاذ العلماء مولانا مولوی مہر محمد اچھروی رحمۃ اللہ علیہ کے شاگرد تھے۔ اس طرح شیخ الاسلام حضرت علامہ غلام محمد گھوٹوئی رحمۃ اللہ علیہ ان دونوں مولوی صاحبان کے دادا استاد قرار پائے، حضرت مولانا مہر محمد اچھروی رحمۃ اللہ علیہ نے اپنے استاد شیخ الکل حضرت گھوٹوئی سے بہت زیادہ اثر قبول کیا تھا، یہی وجہ تھی کہ علامہ اچھروی بھی فروعی اختلافی مسائل میں شدت پسند نہ تھے بلکہ ان فروعی اختلافات کو ذوق کی سلامتی اور عدم آں، مطالعہ کی وسعت اور عدم آں اور تنوع عرف کے فہم اور عدم آں کا نتیجہ قرار دیتے تھے، ان کے استاد حضرت گھوٹوئی رحمۃ اللہ علیہ اس بارے میں اپنے استاد اور مرشد حضرت اعلیٰ گولڑوی رحمۃ اللہ علیہ کے پیروکار تھے۔

البتہ جہاں تک گستاخی رسول صلی اللہ علیہ وسلم کے موجب خروج عن الایمان ہونے کا تعلق ہے تو ہمارے اسلاف رحمہم اللہ تعالیٰ کے ہاں حضور پرنور شافع یوم نشور صلی اللہ علیہ وسلم کا ادب و احترام، آپ کی تعظیم و توقیر اور آپ کی مودت و محبت سرچشمہ ایمان

ہے، اس لئے آپ کی شان میں ادنیٰ سے ادنیٰ بے ادبی بھی تمام نیکیوں کو بھسم کر دیتی ہے۔ ارشاد قرآنی ہے:-

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ. إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ﴾

ترجمہ: اے ایمان والو! بلند نہ کرو اپنی آوازوں کو نبی صلی اللہ علیہ وسلم کی آواز سے اور نہ بے جھجک گفتگو کرو ان سے جس طرح بے جھجک گفتگو کرتے ہو آپس میں ایک دوسرے سے، کہیں ایسا نہ ہو کہ تمہارے اعمال اکارت جائیں اور تمہیں پتا بھی نہ چلے۔ بے شک جو لوگ رسول اللہ صلی اللہ علیہ وسلم کے ہاں اپنی آوازوں کو نیچا کرتے ہیں، یہ وہی ہیں جن کے دلوں کو اللہ نے تقویٰ (ایمان) کیلئے پرکھ لیا ہے، ان کیلئے مغفرت اور بڑا اجر ہے۔

۔ آدب گاہست زیر آسمان از عرش نازک تر

نفس گم کردہ می آید جنید و بایزید ایس جا

”مولانا محمد صادق صاحب، حضرت گھوٹوئی

کے جاں نثار تھے“

حضرت علامہ مولانا مولوی محمد صادق صاحب رحمۃ اللہ علیہ معلم اعلیٰ جامعہ عباسیہ بہاولپور، ریاست کی نامور شخصیت تھے، آپ دینی رہنما اور سماجی مصلح ہونے کے ساتھ ساتھ سیاسی شعور کے بھی مالک تھے، آپ جب بھی اپنے استاذ مکرم حضرت شیخ الاسلام علامہ گھوٹوئی رحمۃ اللہ علیہ سے ملتے تو پاؤں چھوئے بغیر نہ رہتے، حالانکہ حضرت انہیں منع کرتے رہتے اور خفگی کا اظہار کرتے رہتے مگر وہ باز نہ آتے تھے۔

حضرت مولانا محمد صادق صاحب رحمۃ اللہ علیہ کونسی شرافت اور خاندانی وجاہت بھی حاصل تھی ان کے مورث اعلیٰ حافظ لعل دین رحمۃ اللہ علیہ صاحب وقند و حال بزرگوں میں سے تھے، حضرت محکم الدین سیرانی رحمۃ اللہ علیہ سے شرف بیعت حاصل کیا تھا، ان کے فرزند مولوی نور محمد مرحوم بھی عالم اور صوفی تھے۔ وہ حضرت خواجہ عاقل محمد رحمۃ اللہ علیہ کے شاگرد اور مرید تھے، مولوی نور محمد صاحب کے فرزند مولوی محمد عبد اللہ جامی مرحوم تھے،

جنہوں نے قدوری کی شرح، تعویذ بہاولپورانی اور شرح قصیدہ محبوب سبحانی قدس سرہ العزیز تالیف فرمائیں، ان کے صاحبزادے علامہ مولانا مولوی محمد صادق رحمۃ اللہ علیہ تھے جو اپنے بزرگوں کے وارث اور جانشین بنے، آپ نے گھوٹو میں حضرت شیخ الاسلام علامہ گھوٹوئی رحمۃ اللہ علیہ سے تعلیم پائی اور فیض روحانی حاصل کیا، آپ اپنے استاذ مکرم محدث گھوٹوئی سے والہانہ محبت کرتے تھے اور ساری زندگی ان کی خدمت گزاری میں لگے رہے، جامعہ عباسیہ کے معاملات میں بڑی تندہی اور سرگرمی سے حصہ لیتے تھے، مقدمہ مرزائیہ بہاولپور میں حضرت الشیخ العلامة مولانا گھوٹوئی کا خوب جاں فشانی سے ہاتھ بنایا اور عدالت سے مسلمانوں کے حق میں فیصلہ حاصل کر کے دم لیا، اپنے استاذ مکرم حضرت شیخ الاسلام کو گھوٹو سے بہاولپور منتقل کرنے میں ان کا بڑا ہاتھ تھا۔

ریاست بہاولپور کے اصحاب حل و عقد کی مساعی جمیلہ سے جب جامعہ عباسیہ بہاولپور کا قیام عمل میں آیا تو شیخ الجامعہ کے انتخاب کا مسئلہ درپیش ہوا، ریاستی عمائدین اور علماء جن کی قیادت وزیر تعلیم جناب مولانا غلام حسین صاحب رحمۃ اللہ علیہ اور مولانا محمد صادق صاحب رحمۃ اللہ علیہ کر رہے تھے، کی خواہش تھی کہ حضرت بحر العلوم استاذ الکمل مولانا غلام محمد گھوٹوئی رحمۃ اللہ علیہ کسی طرح اس منصب کو قبول کرنے پر آمادہ ہو جائیں، چنانچہ یہ حضرات، گھوٹو کے چکر لگانے لگے اور حضرت الشیخ رحمۃ اللہ علیہ کو راضی کرنے کیلئے ہر دفعہ نئی سے نئی دلیل پیش کرنے لگے۔ آخر کار ان کی جو دلیل کارگر ہوئی وہ یہ تھی کہ جامعہ میں حضرت الشیخ رحمۃ اللہ علیہ جتنے طلباء کو بھی داخلہ دیں گے، چاہے ان کی تعداد ہزاروں تک ہی کیوں نہ جا پہنچے، ان سب کے قیام و طعام کے جملہ اخراجات حکومت بہاولپور ہی ادا کرے گی۔ اس دلیل نے حضرت کو قائل کر دیا اور آپ نے زیادہ سے زیادہ طلباء کو فیض پہنچانے کی نیت سے جامعہ میں آنے کی دعوت قبول فرمائی۔

یہی مولانا مولوی محمد صادق صاحب رحمۃ اللہ علیہ فرمایا کرتے تھے کہ حضرت الاستاذ رحمۃ اللہ علیہ میں پانچ اوصاف بہت نمایاں تھے، (۱) علم وسیع (۲) عشق مصطفیٰ صلی اللہ علیہ وسلم (۳) عمل بالشریعت (۴) فنا فی التدریس (۵) کثرت تلامذہ، اس کے بعد مولانا فرماتے۔

تلک خمسة كاملة.

حضرت محدث گھوٹوئی رحمۃ اللہ علیہ کو بہاولپور لے کر آنے میں ریاست ہذا کے

وزیر تعلیم جناب مولانا غلام حسین مرحوم و مغفور نے بھی خاصی تنگ و دو کی، ان کی زیر صدارت ایک اجلاس منعقد ہوا جس میں شیخ الجامعہ کے انتخاب پر مشاورت ہوئی، جناب وزیر تعلیم نے شرکاء مجلس علماء کرام پر زور دیا کہ آپ لوگ پوری کوشش کریں کہ علامہ گھوٹوئی رحمۃ اللہ علیہ جامعہ عباسیہ کی سربراہی قبول فرمائیں، ان علماء کرام نے حضرت پیر صاحب گولڑہ شریف سے بھی درخواست کی کہ آپ محدث گھوٹوئی رحمۃ اللہ علیہ کو بہاولپور جانے کی اجازت عطا فرمائیں، ان پر اصرار مساعی کی وجہ سے حضرت گھوٹوئی رحمۃ اللہ علیہ زیادہ عرصہ انکار پر قائم نہ رہ سکے۔ اور بالآخر خلق خدا کی آواز کو نفاذ خدا سمجھتے ہوئے عازم بہاولپور ہوئے۔

”تیرے والد کے ہیں استاد، حضرت گھوٹوئی“

جناب مکرم سید عظمت علی شاہ صاحب ہمدانی بانی و مہتمم دارالعلوم قمر الاسلام سلیمانیہ کراچی، میرے والد ماجد حضرت نائب الشیخ مفتی اعظم شیخ الحدیث علامہ حافظ محمد عبدالحی اچشتی القادری نور اللہ مرقدہ کے قابل فخر شاگرد ہیں، اور میرے برادر خورد الشیخ پوتا علامہ حافظ جی اے حق محمد صاحب سلمہ اللہ تعالیٰ کے ہم درس ہیں، انہوں نے مجھ سے بیان کیا کہ:

”ہم لوگ اپنے دارالعلوم میں اہم شخصیات کو مدعو کرتے رہتے ہیں، چنانچہ اس سلسلہ میں ہم نے سید پیر نصیر الدین نصیر رحمۃ اللہ علیہ کو بھی دعوت دی جو آپ نے قبول فرمائی اور دارالعلوم میں تشریف لے آئے۔

ہم لوگوں نے ان کی آمد پر ایک پروتار محفل ترتیب دی جس سے پیر نصیر صاحب نے بھی خطاب فرمایا۔ اس موقع پر میری طرف سے پیر صاحب کی خدمت میں جو استقبالیہ پیش کیا گیا اس میں میں نے اپنا تازہ منظوم کلام بھی شامل کیا تھا، اس کلام میں حضرت شیخ الاسلام علامہ غلام محمد گھوٹوئی رحمۃ اللہ علیہ کا ذکر خیر بھی کیا، کیونکہ حضرت گھوٹوئی دربار گولڑہ شریف کی تابناک اور درخشندہ دلیل تھے۔ اور اس دربار دربار کے گوہر نایاب تھے، صاحبزادہ نصیر صاحب رحمۃ اللہ علیہ کی خدمت میں میں نے عرض کیا تھا:-

تیرے والد کے ہیں استاد، حضرت گھوٹوئی

میرے استاد کے والد ماجد، حضرت گھوٹوئی

طاب ثراہ، وجعل اللہ الجنة مشواہ.

راقم الحروف عرض کرتا ہے کہ والدی الکریم حضرت نائب الشیخ مفتی حافظ محمد عبدالحی الچشتی رحمۃ اللہ علیہ تعطیلات گرما، سرما، بہار اور اتفایہ گولڑہ شریف میں گذارتے تھے، ان ایام میں سید پیر نصیر الدین نصیر علیہ الرحمۃ کا معمول ہوتا تھا کہ اکثر و بیشتر کوئی درسی کتاب ساتھ لے کر حضرت نائب الشیخ علامہ چشتی صاحب کے پاس مہمان خانہ نمبر ۲ کمرہ نمبر ۲۲ میں تشریف لے آتے تھے اور یومیہ سبق کے بارے میں استفسار اور استفہام کرتے تھے۔ آپ حضرت نائب الشیخ کی تدریس و تفہیم پر بہت مسرت اور طمانینت کا اظہار فرماتے تھے۔

”مولوی محمد یوسف رام پوری کا بیان“

حضرت شیخ الاسلام کے شاگرد مولانا مولوی فیض الحق مرحوم سکنہ گھوٹہ کے بڑے بیٹے حافظ عبدالحق مرحوم گولڑہ شریف میں، رام پور سے آئے ہوئے جناب مولانا مولوی محمد یوسف صاحب سے ملاقات کرانے کیلئے مجھے ان کے پاس لے گئے۔ جناب مولوی صاحب موصوف بھی حضرت شیخ الاسلام کے قدیمی تلامذہ میں سے تھے، انہوں نے بتلایا کہ حضرت شیخ الاسلام علامہ گھوٹوئی فارغ التحصیل ہونے کے بعد تین سال تک بطور باقاعدہ مدرس کے، مدرسہ انوار العلوم رام پور میں پڑھاتے رہے، اس علاقے میں حضرت کے شاگرد نسل در نسل، بڑی تعداد میں، اب تک مختلف مدارس کے اندر تدریس کے فرائض انجام دے رہے ہیں، خود مدرسہ عالیہ کے موجودہ پرنسپل بھی حضرت الشیخ رحمۃ اللہ علیہ کے شاگرد ہیں، رام پور کے علمی حلقوں میں حضرت الشیخ علامہ مولانا گھوٹوئی قدس سرہ العزیز بحر العلوم کے لقب سے معروف تھے جبکہ عوامی حلقوں میں ملک الشعراء اور شہنشاہ خطابت کے القاب سے یاد کئے جاتے تھے، کیونکہ حضرت الاستاذ رحمۃ اللہ علیہ شاعر بھی تھے، کوئی مشاعرہ ایسا نہ ہوتا تھا جس میں آپ کو اپنا تازہ کلام سنانے کی دعوت نہ دی جاتی ہو، آپ کا ایک دیوان بھی تھا لیکن افسوس کہ بعد میں وہ کہیں مفقود ہو گیا، اسی طرح آپ فنِ تقریر میں لاٹانی تھے، آپ کے خطبات نہایت مؤثر ہوتے تھے جو جہری، پرزور اور جوشیلے اسلوب کے حوالے سے بڑی شہرت رکھتے تھے۔ مولوی محمد یوسف رامپوری نے مزید بتلایا کہ مولوی کا لفظ ان کے نام کا حصہ ہے، نیز یہ کہ وہ بھی مدرسہ عالیہ میں مدرس رہ چکے ہیں۔ البتہ پرنسپل کے منصب پر فائز نہیں ہو سکے۔

باب چہارم

تعلیمی اور سماجی خدمات

(معلم اور مربی)

”مدارس دینیہ کی اصلاح“

حضرت علامہ غلام محمد گھوٹوی رحمۃ اللہ علیہ سراپا مدرس تھے، تدریس آپ کا اوڑھنا بچھونا تھی، دور دور تک آپ کے علم کے چرچے تھے، کثرتِ تلامذہ آپ کی نمایاں صفت تھی، جہاں کہیں آپ کا کوئی تلمیذ رشید پہنچتا، وہاں وہاں آپ کی تعلیمی خدمات کا شہرہ ہو جاتا۔ زبانِ خلق، نقارۂ خدا، کے مصداق آپ کی عظمت کی دھوم مچی ہوئی تھی، کتاب کے ساتھ آپ کی وابستگی، مدارس کے ساتھ آپ کی شیفتگی، اہل درس کے ساتھ آپ کی محبت اور علماء کے ساتھ آپ کی عقیدت، آپ کا سرمایہٴ حیات تھی۔

برصغیر کے بہت سارے مدارس نے آپ کو اپنا اعزازی مہتمم اور منتقن بنا رکھا تھا، درسِ نظامی کے بارے میں آپ کی رائے حرفِ آخر سمجھی جاتی تھی، نصابِ تعلیم اور طرزِ تفہیم میں آپ کے مشورے بڑے ہی قابلِ قدر، مفید اور دور رس ہوتے تھے۔

دیگر مقامات کی طرح، خانقاہِ معلّٰی حضرت خواجہ بزرگ، خواجہ خواجگان، غریب نواز، سید معین الدین چشتی اجیری رحمۃ اللہ تعالیٰ رحمۃً واسعۃً کاملۃً کے مدرسہ معینیہ اجیر شریف کے امتحانات بھی نظامِ دکن کی طرف سے آپ کے سپرد تھے، اس عظیم ذمہ داری کو آپ باحسن طریق انجام دیتے رہے۔

مدرسہ معینیہ اجیر شریف جو کہ گورنمنٹ آف حیدر آباد دکن کے سرکاری مصارف سے قائم ہوا اور اس کے جملہ اخراجات بھی گورنمنٹ مذکور ہی برداشت کرتی تھی، اس کے صدر المدرسین حضرت علامہ مولانا غلام معین الدین صاحب رحمۃ اللہ علیہ تھے۔ مدرسہ ہذا کے معائنہ اور امتحانات کیلئے گورنمنٹ آف رام پور، نظامِ دکن کی خواہش پر، حضرت علامہ مولانا فضل حق پرنسپل مدرسہ عالیہ رامپور کو بھیجا کرتی تھی، بعد ازاں حضرت متولی صاحب درگاہ معلّٰی اجیر شریف اور حضرت قبلہ پیر صاحب گولڑہ شریف کے فرمان پر حضرت شیخ الاسلام بحر العلوم محدث گھوٹوی رحمۃ اللہ علیہ کو ہندوستان بھر کے علماء کرام میں سے مدرسہ معینیہ اجیر شریف کے تعلیمی امور کی جانچ پرکھ کیلئے منتخب کیا گیا۔ چنانچہ حضرت شیخ الاسلام رحمۃ اللہ علیہ نے ساری زندگی نہایت جافشانی، انتہائی لگن اور بڑے احسن طریقہ سے اس ذمہ داری کو نبھایا، حضرت مولانا غلام معین الدین صاحب رحمۃ اللہ علیہ کے بعد مدرسہ ہذا کے صدر المدرسین مولانا محمد امیر صاحب خوشابی مقرر ہوئے جو حضرت شیخ الاسلام بحر العلوم

محدث گھوٹوی رحمۃ اللہ علیہ کے ہونہار شاگرد تھے۔

مدارس دینیہ کی ترقی اور اصلاح میں آپ کا کردار نہایت مثبت اور تعمیری رہا، آپ کی مساعی جلیلہ کی بدولت قال اللہ اور قال الرسول کا پودا پھلتا پھولتا رہا، اور طالبانِ دین متین ان چشمہ ہائے شرع مبین سے فیض یاب ہوتے رہے۔

جزاہ اللہ تعالیٰ خیرا

مولانا مولوی علامہ خدا بخش مٹھیالوی رحمۃ اللہ علیہ جو آپ کے پاس جامعہ عباسیہ بہاولپور میں پڑھتے تھے، وہ بعض اوقات گولڑہ شریف سے بہاولپور تک آپ کے ساتھ ریل گاڑی میں ہمراہی کا شرف حاصل کرتے رہتے تھے، ان کا بیان ہے کہ حضرت الاستاد علامہ گھوٹوی گاڑی میں بھی حضرت پیر صاحبان آف گولڑہ شریف کو سبق پڑھاتے رہتے تھے، یہاں تک کہ موسمِ گرما میں گرمی سے تنگ آ کر آپ گاڑی کے اندر ہی چوڑی لگا کے بیٹھ جاتے اور پانی سے بھرا برتن اپنے سر پہ لٹا رکھ دیتے، جس میں سے تھوڑا تھوڑا پانی آپ کے سرمبارک پر، کندھوں پر اور جسم پر ٹپکتا رہتا مگر کمال یہ تھا کہ اس حال میں بھی تدریس جاری رہتی تھی۔ سرکار بغداد قدس سرہ نے کیا خوب فرمایا ہے:

دَرَسْتُ الْعِلْمَ حَتَّى صِرْتُ قُطْبًا وَنَلَسْتُ السَّعْدَ مِنْ مَوْلَى الْمَوَالِی

ترجمہ: تدریسِ علم کی بدولت میں قطب کے مقام پر فائز ہوا۔ اور مولیٰ الموالی سے میں حصولِ سعادت سے سرفراز ہوا۔

کسی نے کیا خوب کہا ہے:

تدریس وہ کارِ مسلسل ہے کہ اپنے لئے ایک لمحہ بھی پس انداز نہیں کر سکتے

”تدریس میں خلل ناپسند تھا“

استاذی مولانا مولوی حافظ غلام فرید صاحب جو میرے والد گرامی حضرت شیخ الحدیث مفتی علامہ چشتی صاحب کے شاگرد اور جامعہ عباسیہ میں معلم تھے، میں نے ان سے سراجی، شریفی، حسامی، ہدایہ، مؤطا، بیضاوی، قطبی، شمس بازغہ اور دیگر کتب پڑھی ہیں، انہوں نے مجھ سے بیان کیا کہ جامعہ کے ایک سینئر استاد، عمائدین ریاست اور افسرانِ محکمہ تعلیم کے ساتھ قریبی روابط رکھتے تھے اور بعض اوقات ان لوگوں سے ملاقات کیلئے چلے جاتے

تھے، جس کی وجہ سے طلباء کی تدریس میں خلل بھی پڑتا تھا، حضرت شیخ الاسلام استاذ گھوٹوئی اس بات کو ناپسند کرتے تھے، آپ نہ تو خود دفتروں میں جاتے اور نہ ہی بغیر اشد ضرورت کے دوسروں کو جانے دیتے، اس سلسلہ میں سینئر اور جونیئر کا امتیاز نہ برتتے تھے، سب کو منع کرتے اور سختی سے منع کرتے۔

ہم لوگوں کو حیرت ہوتی تھی کہ خدا پر بھروسہ کی شان دیکھئے کہ حضرت کسی کو خاطر میں نہیں لاتے مگر کوئی بڑے سے بڑا افسر یا وزیر و مشیر آپ کا کچھ بھی نہیں بگاڑ سکتا، مَنْ كَانَ لِلّٰهِ كَانَ لِلّٰهِ لَهٗ۔ حضرت مفتی صاحب نے مزید فرمایا کہ حضرت شیخ الاسلام ایک مدرسہ کے اعزازی مہتمم تھے جس میں اس علاقہ کے ایک عالم اور پیر، مدرس کے فرائض سر انجام دیتے تھے۔ جب حضرت گھوٹوئی اس مدرسہ کے معائنہ کیلئے یا سالانہ امتحانات کیلئے تشریف لے جاتے تو بعض طلباء کی تعلیمی حالت، کما حقہ نہ پا کر ان عالم صاحب کو سمجھاتے اور بعض اوقات تنبیہ سے بھی کام لیتے، آپ اس معاملہ میں کسی کے بااثر ہونے یا کسی کے ناراض ہونے کی پرواہ نہ کرتے تھے۔

۔ توحید تو یہ ہے کہ خدا حشر میں کہہ دے

یہ بندہ دو عالم سے خفا میرے لئے ہے

”ہر کس و نا کس مدرس نہیں ہو سکتا“

ایک مولانا صاحب، ہندوستان کے ایک مشہور دارالعلوم سے فارغ التحصیل ہو کر آئے، ان کے ایک قریبی عزیز نواب آف بہاولپور کے وزیر بھی تھے، ان مولانا صاحب کو حضرت شیخ الجامعہ محدث گھوٹوئی رحمۃ اللہ علیہ کی اجازت کے بغیر ہی جامعہ عباسیہ میں مدرس تعینات کر دیا گیا، حضرت شیخ رحمۃ اللہ تعالیٰ نے تفویض اسباق کے سلسلہ میں ان کو طلب فرمایا اور ان سے اعزازاً دریافت کیا کہ تفسیر بیضاوی، صحاح ستہ، مؤطا امام مالک، ہدایہ، مطول، خیالی، حمد اللہ، قاضی مبارک، شرح چغینی اور شمس بازغہ میں سے کونسا سبق پڑھانا آپ قبول کریں گے؟ لیکن مولانا صاحب تو ان اسباق سے گھبرا گئے، اب حضرت شیخ رحمۃ اللہ علیہ نے اس سے نچلے درجے کے اسباق کے نام گنوائے لیکن ان کی گھبراہٹ برقرار رہی، شدہ شدہ نوبت پاینجا رسید کہ حضرت شیخ رحمۃ اللہ علیہ نے فرمایا، میاں! کیا تم ایسا غوجی، قدوری، صرف گھوٹوئی، ہدایہ الخو، اور معلم الانشاء پڑھا لو گے؟ اس

پر انہوں نے کہا کہ پہلے میں ان کتابوں کو دیکھوں گا اور پھر بتلاؤں گا۔

اس گفتگو کے بعد حضرت شیخ رحمۃ اللہ علیہ نے حکومتی وزیر کی پرواہ کئے بغیر حکام تعلیم کو لکھ دیا کہ یہ شخص جامعہ عباسیہ کے کسی کام کا نہیں ہے، اگر ہر حال میں اسے جامعہ کے بجٹ میں سے تنخواہ دینا ہی مقصود ہے تو ہمیں کوئی اعتراض نہیں مگر اسے کوئی سبق سپرد کرنا ممکن نہیں کیونکہ ہم طلباء کا تعلیمی نقصان ہرگز برداشت نہیں کر سکتے۔

چنانچہ اسے ایس ڈی ہائی سکول بہاولپور میں بھیج دیا گیا اور وہاں سے مولانا حافظ محمد امین صاحب چیلواہنی کو جامعہ عباسیہ میں ٹرانسفر کر دیا گیا۔

”تعلیم کا مقصد۔۔ کردار سازی“

چشتیاں شریف کا رہائشی عبدالستار نامی ایک طالب علم جامعہ عباسیہ بہاولپور کے شعبہ طب میں پڑھتا تھا، ایک رات وہ سینما دیکھنے چلا گیا، مولانا مولوی محمد صادق صاحب پرنسٹنڈنٹ ہوسٹلز نے حضرت شیخ الجامعہ صاحب قبلہ کی خدمت میں اس کی اطلاع پہنچائی، اس وقت رات کے دس بجے تھے، آپ نے اپنے بیٹے، والدی الکریم حضرت حافظ محمد عبدالحی اکچیشی اور حضرت مولانا مولوی حافظ نصیر الدین صاحب چیلواہنی جو جامعہ میں استاد تھے اور آپ کے ڈیرہ پر رہائش رکھتے تھے، ان دونوں کو حکم فرمایا کہ سینما سے جو کہ احمد پوری گیٹ کے قریب واقع تھا، اس طالب علم کو پکڑ کر لے آئیں، چنانچہ جب اس لڑکے کو پکڑ کر آپ کے روبرو پیش کیا گیا تو آپ نے فرمایا کہ تمہیں جامعہ سے خارج کر دیا گیا ہے۔ لہذا تم ہوسٹل سے اپنا بوریا بستر اٹھا لو اور جہاں چاہو چلے جاؤ۔

اس زمانے میں سینما دیکھنا ناقابل معافی جرم تصور کیا جاتا تھا، اس کی سزا بہت سخت تھی، اس کردار کے حامل افراد کو دینی مدارس میں ہرگز ہرگز برداشت نہیں کیا جاتا تھا۔ تعلیم کا مقصد وحید، کردار سازی ہے نہ کہ جاہ و منال۔

”طلباء کو سیاست میں عملی حصہ لینے

سے منع کرتے تھے“

بعض کانگریسی سوچ رکھنے والے اساتذہ نے طلباء کو آلہ کار بناتے ہوئے خود

درپردہ رہ کر، یہ نعرہ لگوا دیا اور یہ شوشہ چھوڑا کہ وزیر اعلیٰ ریاست بہاولپور جناب نبی بخش خان ولد محمد حسین خان سندھی کی بجائے وہ شخص وزیر اعلیٰ ہو جسے اسمبلی منتخب کرے، لہذا اس مقصد کیلئے اسمبلی قائم کی جائے اور عام انتخابات کا انتظام کیا جائے۔ ان لوگوں نے طلباء کو اس تحریک کیلئے فعال کیا، چنانچہ اس گروہ نے ایک مولانا صاحب کو بلوا کر مرکزی جامع مسجد بہاولپور میں تقریر کرائی اور اس مطالبہ کو وہاں پیش کیا۔ یہ لوگ اس طرح جامعہ عباسیہ کو سیاسی آماجگاہ ظاہر کر کے انتشار پھیلانا چاہتے تھے، مگر حضرت الشیخ رحمۃ اللہ علیہ کی مضبوط شخصیت کے مقابلے میں ان کی ایک نہ چلی۔ چنانچہ حضرت الشیخؒ کو جب یہ رپورٹ پیش کی گئی تو آپ نے فوری کارروائی فرما کر اسی دن ان سیاسی اور انتشار پسند طلباء کو جامعہ اور ہوسٹل سے بیک بینی دودگوش خارج فرما کر بہاولپور سے نکل جانے کے احکامات جاری فرما دیئے، آپ کے ان احکامات پر من و عن عمل درآمد ہوا اور کسی کو بھی ان احکامات کے خلاف چوں چا کی جسارت نہ ہوئی۔

”طالبانِ علم کی ضروریات کا خیال رکھنا“

حضرت الشیخ رحمۃ اللہ علیہ علم کے طلبگاروں کو اپنے بیٹوں کی طرح عزیز رکھتے تھے، ان کی تعلیم و تربیت کا تو اہتمام کرتے ہی تھے، ان کے کھانے پینے، لباس، علاج اور سردی و گرمی سے بچاؤ کا بھی خوب خیال رکھتے تھے، شیخ کلیم اللہ صاحب اور دوسرے ہندوؤں نے نوجوانی میں ہندومت کو چھوڑ کر اسلام قبول کر لیا تھا اور علم دین کی تحصیل کے لئے جامعہ عباسیہ میں داخلہ لے لیا تھا۔ ان کا بیان ہے کہ حضرت الشیخؒ دیگر طلباء کی طرح ان نو مسلم طلباء کی ضروریات کا بھی بہت خیال رکھتے تھے، شیخ کلیم اللہ صاحب رحمۃ اللہ علیہ محنتی طالب علم ثابت ہوئے، اپنی خدا داد صلاحیتوں کی بدولت جامعہ میں ہی استاد تعینات ہو گئے۔ میں نے ان سے سلم العلوم کے چند اسباق پڑھے تھے، جبکہ انہوں نے یہ کتاب حضرت گھوٹوئیؒ سے پڑھی تھی، انہیں سلم العلوم اور اس کے ادق مباحث اذہر تھے، وہ بیان کیا کرتے تھے کہ سردی کا موسم تھا اور میرے پاس گرم کپڑے نہیں تھے۔ حضرت الشیخ رحمۃ اللہ علیہ نے میری حالت دیکھی تو اپنا قیمتی گرم لمبا کوٹ جو آپ نے چند دن پہلے سعودی عرب سے منگوا دیا تھا مجھے پہنا دیا، اسی طرح بہاولپور کے مشہور صحافی جناب امجد قریشی صاحب کا ایک مضمون عزیزم قاضی محمد غوث کے رسالے زم زم بہاولپور میں شائع

ہوا جس میں جناب قریشی صاحب نے لکھا کہ میرے والد گرامی نے حضرت شیخ الاسلام کے علم و فضل سے متاثر ہو کر مجھے اسکول سے اٹھا کر جامعہ عباسیہ میں داخل کرا دیا۔ میں نئے سرہی جامعہ میں چلا گیا۔

حضرت الشیخ رحمۃ اللہ علیہ کی نظر میرے اوپر پڑ گئی، آپ نے اپنا نہایت قیمتی رومال میرے سر پہ باندھ دیا، میں گھر جا کر بڑا جبرز ہوا، مگر میرے والد صاحب نے مجھے سمجھایا کہ حضرت کا یہ رومال میں تبرک کے طور پر اپنے پاس رکھ لیتا ہوں اور تمہیں بازار سے خوبصورت ٹوپی لے کر دیتا ہوں، چنانچہ انہوں نے ایسا ہی کیا اور دوسرے دن حضرت الشیخ رحمۃ اللہ علیہ کے ہاں جا کر عرض کیا کہ میں نے جناب کا رومال ازراہ تبرک اپنے پاس رکھ لیا ہے تو حضرت الشیخؒ نے تواضعاً فرمایا کہ تبرک کیلئے نہیں بلکہ استعمال کیلئے اپنے پاس رکھیں۔

حدیث شریف ہے: ”مَنْ تَوَاضَعَ لِلَّهِ رَفَعَهُ اللَّهُ“۔ ترجمہ: جو شخص اللہ کی رضا کی خاطر انکساری کرے گا، اللہ اس کو بلندی عطاء فرمائے گا۔

”طلباء کی کفالت کی ترغیب دلانا“

جامعہ عباسیہ کے بلند معیار تعلیم اور مضبوط ڈسپلن کی وجہ سے اس کی شہرت چہار دائگ عالم میں پھیل گئی، ملکی اور غیر ملکی طالبانِ علم نے ادھر کا رخ کر لیا، طلباء کی تعداد منظور شدہ تعداد سے بہت بڑھ گئی اس لئے یہ طلباء سرکاری خرچہ سے محروم رہ جاتے تھے، دینی تعلیم کے ساتھ حضرت الشیخؒ کے قلبی شغف کا اندازہ اس بات سے لگایا جاسکتا ہے کہ آپ ان طلباء کو اپنی ذمہ داری پر جامعہ میں داخلہ دے دیا کرتے تھے، اپنی جیب سے بھی ان پر خرچ کرتے اور اہل خیر کو بھی ترغیب دیتے تھے، کاروباری لوگوں اور زمینداروں پر آپ نے ان طلباء کی اعانت لازم کی ہوئی تھی، کاروباری لوگ ان غریب طلباء کو ماہانہ وظیفہ دیتے تھے جبکہ زمیندار لوگ ان کیلئے غلہ فراہم کرتے تھے۔

”موقع کی مناسبت سے آیات کا انتخاب سکھایا“

ریاست بہاولپور کے وزیر تعلیم عالیجناب مولوی غلام حسین خان صاحب رحمۃ اللہ علیہ نے ہیڈ اسلام پلہ ماڑی کا افتتاح حضرت شیخ الاسلام محدث گھوٹوئی رحمۃ اللہ علیہ کے ہاتھوں کرایا تھا، اس موقع پر آغاز تقریب کے سلسلہ میں تلاوت کلام پاک کیلئے آپ اپنے

ساتھ خیرپور نامے والی کے ایک جید قاری حافظ عبد اللہ صاحب رحمۃ اللہ علیہ کو لے گئے تھے اور موقع محل کی مناسبت سے آیات قرآنیہ کے انتخاب میں ان کی رہنمائی بھی فرمائی تھی، چنانچہ وہ آیت تلاوت کرتے اور حضرت اس کا ترجمہ اور تفسیر بیان فرماتے اس سے ایسا سماں بندھا کہ تمام شرکاء جن میں انگریز انجینئر بھی شامل تھے نہایت مستفید اور مسرور ہوئے۔

”انفاق فی سبیل اللہ“

عبادت کے دو انواع ہیں (۱) بدنی (۲) مالی، اللہ تعالیٰ نے مالی عبادت کو بہت اہم قرار دیا ہے، ارشاد ہے: ﴿لَکِن تَسْأَلُوا الْبِرَّ حَتَّى تُنْفِقُوا مِمَّا تُحِبُّونَ﴾۔ ترجمہ: تم لوگ نیکی کو نہیں پاسکو گے جب تک کہ تم اپنے پیارے مال و متاع میں سے (راہ خدا میں) خرچ نہ کرو۔

یہی وجہ ہے کہ غرباء اور طلباء کو کھانا کھانا، انہیں لباس عطا کرنا اور ان کی مالی اعانت کرنا نیز مسافروں کے قیام و طعام کا بندوبست کرنا، حضرت گھوٹوؒ کا روز مرہ کا معمول تھا، آدھی آدھی رات کو دس دس، پندرہ پندرہ مہمان آ جاتے، آپ ان سب کو اپنے ہاں ٹھہراتے اور انہیں کھانا کھلاتے، غریب محلہ داروں اور شہر داروں کی بڑی فراخ دلی سے خیر گیری فرماتے، آپ کا آستانہ، طلباء اور مسافروں سے بھرا رہتا تھا، مرکزی جامع مسجد بہاولپور کے مؤذن، مولوی احمد بخش صاحب رحمۃ اللہ علیہ کا بیان ہے کہ میں غریب مسافروں کو حضرت شیخ الاسلام رحمۃ اللہ علیہ کے آستانہ عالیہ کی طرف بھیج دیا کرتا تھا کہ جاؤ! وہاں تم لوگوں کو ظاہری اور باطنی دونوں نعمتیں ملیں گی۔

سردیوں کے موسم میں اگر کسی مستحق طالب العلم کو بغیر کوٹ کے دیکھتے تو اپنا کوٹ اتار کر اسے پہنا دیتے، جب یکم تاریخ کو تنخواہ قبول فرماتے تو جامعہ سے لے کر اپنے دولت خانہ تک سارا راستہ مستحق سالکین کی مراد برآری کرتے کرتے گھر تک پہنچتے۔ مفتی محمد شفیع صاحب مہتمم قاسم العلوم ملتان، مولانا محمد صادق صاحب، مولانا فاروق احمد انصاری صاحب، مولانا عبید اللہ صاحب، علامہ حافظ عبد الرحمن جامعی صاحب احمد پوری، علامہ ارشد صاحب، مفتی حافظ غلام فرید صاحب اور شیخ کلیم اللہ صاحب لوگوں کو آپ کی سخاوت کے قصے سنا سنا کر انہیں انفاق فی سبیل اللہ کا شوق دلاتے رہتے تھے۔

قیام گھوٹو کے دوران بھی آپ کے گھر سے متعدد طلباء کیلئے طعام بھجوا دیا جاتا تھا۔

”کتابیں خریدنے کا شوق“

حضرت شیخ الاسلام بحر العلوم محدث گھوٹو رحمۃ اللہ علیہ کو کتابیں خرید کرنے کا بے حد شوق تھا جو بھی معیاری اور مستند کتاب منظر عام پر آتی، آپ اس کے اولین خریدار ہوتے، اس شوق کے نتیجہ میں آپ کا کتب خانہ بہت زیادہ وسعت اختیار کر گیا۔ آپ برصغیر کے علاوہ مصر، شام، ترکی، اردن، عراق، لبنان اور یمن سے بھی کتابیں منگواتے، جب آپ مکہ مکرمہ اور مدینہ منورہ جاتے تو بازار کا دورہ ضرور کرتے۔ وہاں کتب فروشوں کے پاس بیٹھ کر تمام دستیاب کتابوں کا نہایت باریک بینی اور انہماک سے مطالعہ کرتے اور بعض کتب خرید بھی کر لیتے، چنانچہ آپ کے پاس قاہرہ، دمشق، قسطنطنیہ، بیروت، استنبول، حمص، قرطبہ، فسطاط، بغداد، دہلی، بمبئی حیدر آباد دکن اور دوسرے امصار کی مطبوعہ کتب کا بہت بڑا ذخیرہ جمع ہو گیا۔

یہی شوق اور لگن آپ کے بڑے صاحبزادے اور جانشین حضرت شیخ الحدیث مفتی اعظم استاذ العلماء علامہ حافظ محمد عبدالحی الجشتی القادری رحمۃ اللہ علیہ کو وراثہ منتقل ہوا۔

علاوہ ازیں آپ دینی، علمی اور ادبی جرائد اور مجلات کے بھی بہت شائق تھے، عالم اسلام کے چیدہ چیدہ رسائل آپ کے زیر مطالعہ رہتے تھے، کافی سارے رسائل کے تو آپ باقاعدہ خریدار بھی تھے اور کچھ رسائل ایسے تھے جو جامعہ کی لائبریری کیلئے منگوائے جاتے تھے مثلاً العدل گوجرانوالہ، الندادی دہلی، النجم لکھنؤ، الہلال کلکتہ، البلاغ کلکتہ، پیام اسلام جالندھر، مُسَلِّمۃ جالندھر، ان کے علاوہ روز نامے بھی آپ کے زیر مطالعہ رہتے تھے، روزنامہ نوائے وقت کو آپ بہت پسند فرماتے تھے۔ علاوہ ازیں غیر ملکی رسائل بھی آپ کے پاس آتے رہتے تھے، اس طرح آپ عالم اسلام میں برپا ہونے والی جملہ تحریکات سے پوری طرح آگاہ رہتے تھے۔

”حضرت گھوٹوؒ کا کمال۔۔ قوتِ حافظہ بے مثال“

جب حضرت شیخ الاسلام محدث گھوٹو رحمۃ اللہ علیہ گھوٹو میں قیام پذیر تھے۔ ان دنوں کا واقعہ ہے کہ رمضان المبارک میں مسجد شریف کے لئے تراویح میں قرآن پاک سنانے کا مسئلہ درپیش ہوا، جبکہ رمضان المبارک کا مہینہ شروع ہونے کو تھا، اہل علاقہ نے

حضرت گھوٹو رحمۃ اللہ علیہ کی خدمت میں اس سلسلہ میں استفسار کیا تو حضرت شیخ الاسلام علامہ گھوٹو رحمۃ اللہ علیہ نے فرمایا کہ آپ لوگ فکر نہ کریں، میں نے قرآن پاک کی ناظرہ تعلیم، ٹھیکریاں شریف سے پائی ہے، مزید اینکه ساری طالب علمانہ زندگی میں علوم قرآنیہ کی تعلیم حاصل کرتے وقت، عبارت کلام پاک سے خوب واسطہ رہا ہے۔ مزید در مزید اینکه تلاوت کتاب اللہ تو میرے شیخ کا بتلایا ہوا وظیفہ ہے، اس لئے باقاعدہ حفظ قرآن میرے لئے کوئی لایخل مسئلہ نہیں ہے۔ میں روزانہ ایک پارہ زبانی یاد کر کے تراویح میں آپ کو سنا دوں گا۔ چنانچہ ایسا ہی ہوا، آپ سارا دن قرآن پاک کا ایک پارہ یاد کرتے رہتے اور رات کو وہ تراویح میں سنا دیتے۔

آپ فرماتے تھے کہ اللہ کے پاک کلام کی کرامت ہے کہ توجہ کرنے سے زبانوں پر رواں ہو جاتا ہے، اس کی شیرینی الفاظ، اس کا ترنم تراکیب اور اس کی جاذبیت معانی، حافظ کیلئے مددگار بن جاتے ہیں۔

حضرت گھوٹو رحمۃ اللہ علیہ کی قوت حافظہ مثالی تھی، جس کے بل بوتے پر آپ علوم و فنون شرعیہ و عقلیہ کے سمندر بن گئے، آپ جو کتاب ایک مرتبہ توجہ سے پڑھ لیتے وہ آپ کو یاد ہو جاتی، جب آپ جامعہ عباسیہ بہاولپور میں کلاسوں کا راؤنڈ لگاتے تو کسی کتاب کی جو عبارت طالب علم پڑھ رہا ہوتا۔ آپ دروازے میں کھڑے کھڑے اس کا پورا صفحہ زبانی سنا دیتے، تاکہ طلباء میں ان کتابوں کو زبانی یاد کرنے کا شوق اور جذبہ پیدا ہو، یہی وجہ ہے کہ اس زمانے میں درسی کتب کو حفظ کرنے کا خوب رواج چلا اور طلباء اس معاملہ میں ایک دوسرے سے مسابقت اور مفاخرت کرنے لگے۔

جامعہ کے اساتذہ کہا کرتے تھے کہ اگر خدا نخواستہ لائبریری کو آگ لگ جائے تو حضور شیخ الجامعہ صاحب رحمۃ اللہ علیہ تمام کتابیں من و عنن لکھوا سکتے ہیں۔ این سعادت بزور بازو نیست، تانہ بخشد خدائے بخشندہ،

۔ مدرسہ میں عاشقوں کے جسکی بسم اللہ ہو

اس کا پہلا ہی سبق یارو فنا فی اللہ ہو

مولانا محمد صادق صاحب بہاولپوری رحمۃ اللہ علیہ کا بیان ہے کہ مقدمہ مرزائیہ کے دوران ہمیں برصغیر کے علماء کرام کی زیارت کا موقع ملا، وہ لوگ واقعی اصحاب علم تھے،

مگر جب ہم حضرت شیخ الاسلام بحر العلوم محدث گھوٹو رحمۃ اللہ علیہ کا ان سے موازنہ کرتے تو قوت حافظہ میں آپ کو فائق الاقران پاتے، حضرت گھوٹو رحمۃ اللہ علیہ کو جامعہ کی پوری لائبریری ازبر تھی، ہم لوگ اس بات کا تذکرہ کیا کرتے تھے کہ اگر خدا نخواستہ اس ذخیرہ کتب کو آگ لگ جائے تو بلا شک و شبہ حضرت گھوٹو رحمۃ اللہ علیہ ان تمام کتابوں کو من و عنن دوبارہ الملاء کرا سکتے ہیں۔ آپ نہ صرف مطلوبہ اور متعلقہ کتاب کا نام بلکہ اس مسئلہ کا صفحہ اندراج اور سطر تک بتلا دیا کرتے تھے، آپ سے ہم نے سنا تھا کہ صرف اور صرف حضرت اعلیٰ گولڑوی قدس سرہ العزیز کا حافظہ مجھ سے قوی تر ہے۔

”کتاب سے رشتہ“

حضرت شیخ الاسلام استاذ الکل علامہ غلام محمد گھوٹو نور اللہ مرقدہ کے شاگرد مولانا مولوی عبد الحمید رضوانی معلم جامعہ عباسیہ کا بیان ہے کہ حکومت بہاولپور کی دعوت پر، نصاب تعلیم برائے دینی مدارس کے بارے میں مشاورت کیلئے، جناب مولانا سید سلیمان ندوی صاحب اور دیگر چند علماء بہاولپور آئے، حضرت بحر العلوم استاذ گھوٹو نے جب ان سے ملاقات فرمائی، اس وقت آپ کے ساتھ مولانا مولوی محمد صادق صاحب اور یہ ناچیز (رضوانی صاحب) بھی شامل تھے، پہلے پہل ان حضرات کے رویہ میں کسی قدر بے اعتنائی محسوس ہوئی لیکن جب حضرت استاذ گھوٹو رحمۃ اللہ علیہ نے کتب اسلامیہ عربیہ فارسیہ قدیمہ و جدیدہ پر لب کشائی فرمائی اور اپنے علم بے کران کی جھلک دکھائی تو وہ لوگ بے ساختہ جبل علم، جبل علم پکار اٹھے، جب مجلس درخواست ہوئی تو وہ قدر دانان علم اور شیفتگان کتاب، حضرت استاذ گھوٹو رحمۃ اللہ علیہ کی عظمت کے سامنے سر تسلیم خم کرتے ہوئے سراپا انکسار نظر آئے۔

”پروفیسر شجاع ناموس کی مشکل کشائی“

گورنمنٹ ایس ای کالج بہاولپور میں ریاضی کے پروفیسر جناب شجاع ناموس (مرحوم و مغفور) حضرت شیخ الاسلام محدث گھوٹو رحمۃ اللہ علیہ کے جوار میں رہائش رکھتے تھے اور ریاضی میں پی ایچ ڈی کر رہے تھے، انہیں ریسرچ کے دوران، اُسٹولاب اور رُبع مُصَبِّب کے استعمال اور ان سے حسابی نتائج اخذ کرنے کے بارے میں مشکلات پیش آ گئیں،

جس کے حل کیلئے انہوں نے برصغیر کے طول و عرض میں سفر بھی اختیار کئے لیکن عقدہ کشائی نہ ہوئی۔ اسی تک وہ وہ ایک مرتبہ لاہور جا رہے تھے کہ ریل گاڑی میں حضرت بحر العلوم محدث گھوٹوئی رحمۃ اللہ علیہ سے ملاقات ہو گئی۔ (حضرت اس وقت بہاولپور سے ملتان جا رہے تھے) حضرت الشیخ نے بعد از سلام و دعاء ان سے سفر کی غرض و غایت دریافت فرمائی تو ان کی علمی الجھن کا احوال معلوم ہوا۔ چنانچہ حضرت رحمۃ اللہ علیہ نے انہیں فرمایا کہ ذرا مسئلہ معبودہ ایک کاغذ پر لکھ کر دکھائیں۔ پہلے تو پروفیسر صاحب متامل ہوئے کہ ایک دینی عالم کے سامنے ریاضی کا اتنا ادق مسئلہ پیش کرنے سے کیا فائدہ ہوگا؟ مگر جب حضرت کے اصرار پر انہوں نے وہ مسئلہ لکھ کر پیش کیا تو آپ نے اسی وقت اس کو حل کر کے ان کے سامنے رکھ دیا، پروفیسر صاحب یہ دیکھ کر ششدر رہ گئے، اشک ہائے مسرت و امتنان سے آنکھیں بھر آئیں۔ بے ساختہ کہنے لگے، آپ جیسا انمول جوہر ہمارے جوار میں اور ہمیں خبر تک نہیں!

بعد ازاں ان کا معمول بن گیا کہ آپ کے آستانہ عالیہ پر حاضر ہو کر مسائل دقیقہ، عمیقہ کے بارے میں استفادہ کرتے اور بعض اوقات تو آپ کے در اقدس پر کھڑے ہو کر آپ کا انتظار کرتے، جب حضرت الشیخ رحمۃ اللہ علیہ نماز کیلئے باہر تشریف لاتے تو مسجد شریف تک جاتے جاتے علم کے موتی سیلتے جاتے اور یوں اپنے اشکالات کو حل کرنے کا بندوبست کرتے جاتے۔

جناب پروفیسر موصوف ریٹائرمنٹ کے بعد اسلامیہ کالج چیچہ وطنی کے بانی پرنسپل کے طور پر بھی خدمات انجام دیتے رہے۔

راقم الحروف عرض کرتا ہے کہ ریاضی وسیع الانواع مضمون ہے اسکی چند ایک اقسام حسب ذیل ہیں: (۱) الہندسہ (۲) الحساب (۳) الجبرا (۴) جیومیٹری (۵) ارثا طبعی، یعنی علم خواص الاعداد (۶) دیگر اقسام۔

ریاضی کی اور بھی کئی اصناف ہیں کیونکہ ریاضی، فنون عقلیہ کی ماں ہے، اس لئے ان کی پیدائش اور پرورش میں کارفرما نظر آتی ہے، یہی اس کے کثیر الانواع ہونے کا سبب ہے، مگر یہاں ان سب اقسام کا احصاء مقصود نہیں ہے۔ حضرت بحر العلوم محدث گھوٹوئی رحمۃ اللہ علیہ ریاضی کے جملہ انواع پر غیر معمولی دسترس رکھتے تھے، اس لئے سب آپ کی طرف رجوع کرتے تھے۔

نوٹ نمبر (۱) اسطراب، وہ دور بین ہے جسے متقدمین علماء، اجرام سماویہ (ستاروں وغیرہ) کی بلندیوں اور ان کی حرکات کی تعیین، نیز وقت کی پہچان اور جہات اصلیہ معلوم کرنے کیلئے استعمال کرتے تھے۔ نوٹ (۲) رُبع مُجیب: Sine Quadrant (سائن کواڈرنٹ) یہ چوتھائی دائرہ کی شکل کا وہ آلہ ہے جس کے ذریعہ ستاروں کا ارتفاع اور ان کی حرکات معلوم کی جاتی ہیں، نیز وقت کی تعیین کر کے نمازوں اور روزوں کے اوقات بھی معلوم کئے جاتے ہیں۔ نوٹ (۳): چونکہ یہ آلہ چوتھائی شکل کا ہوتا ہے اسلئے اسے رُبع کہتے ہیں اور مُجیب کہنے کی وجہ یہ ہے کہ اس میں زاویہ کے جیب (سائن Sine) معلوم کرنے کا انتظام بھی ہوتا ہے۔ نوٹ (۴): مذکورہ بالا آلات کے ذریعے سمت قبلہ بھی معلوم کی جاتی ہے۔ نوٹ (۵): ان کا تعلق علم الہیئت (علم الافلاک) کے ساتھ ہے۔ نوٹ (۶): ان آلات کے ذریعے، صحیح نتائج حاصل کرنے کیلئے، ریاضی میں مہارت ضروری ہے اس لئے ان کا تعلق ریاضی کے ساتھ بھی ہے۔

”تضحیک علماء کا سید باب“

ایس ای کالج بہاولپور کے ایک پرنسپل تھے جو مسٹر ایم اے زاہدی صاحب کہلاتے تھے، وہ علم دین اور علماء دین کو کوئی اہمیت نہ دیتے تھے بلکہ اٹھتے بیٹھتے دین کے علم کو جہل اور دین کے علماء کو جہلاء میں شمار کرتے تھکتے نہ تھے، جامعہ عباسیہ کے اساتذہ کرام نے حضرت شیخ الجامعہ محدث گھوٹوئی رحمۃ اللہ علیہ کی خدمت میں عرض کیا کہ پرنسپل صاحب کے پاس جا کر ان سے وضاحت طلب کرنے میں کوئی مضائقہ نہیں ہے، کیونکہ دین اور علم دین کی بے حرمتی کا سید باب کرنا بھی ہماری ذمہ داریوں میں شامل ہے، ان حضرات کے اصرار پر بالآخر حضرت الشیخ رحمۃ اللہ علیہ ان لوگوں کی معیت میں جناب زاہدی صاحب سے ملاقات کرنے پر آمادہ ہو گئے۔

پرنسپل صاحب کے دفتر میں پہنچ کر حضرت الشیخ رحمۃ اللہ علیہ نے فرمایا کہ ہم لوگ اس لئے حاضر ہوئے ہیں کہ عصری علوم و فنون میں سے جس علم و فن پر آپ کو سب سے زیادہ ناز ہو، اس کا کوئی سوال بلیک بورڈ پر لکھ دیں، ہم لوگ اس کا حل پیش کرنے کے پابند ہوں گے۔ قدرے پس و پیش کے بعد پرنسپل صاحب نے بلیک بورڈ پر ریاضی کا ایک سوال لکھ دیا۔ حضرت الشیخ رحمۃ اللہ علیہ نے اسی لمحے اسی بلیک بورڈ پر نہ صرف یہ کہ اس کا جواب پیش کر دیا بلکہ اپنی طرف سے ریاضی کا ہی ایک سوال لکھ کر پرنسپل صاحب کو

چیلنج کیا کہ اس کا جواب آپ پیش کریں، اب تو جناب پرنسپل صاحب کے چھکے چھوٹ گئے۔ شرمسار ہو کر معذرت کے خواہستگار ہوئے اور ساتھ ہی وعدہ کیا کہ آئندہ کیلئے کبھی بھی دین اور علم دین کی تفحیک نہ کریں گے اور نہ ہی علماء دین متین کا مذاق اڑائیں گے، اللہ تعالیٰ ان سب لوگوں کو معاف فرما دے۔

”چیف انجینئر اللہ بخش عباسی کی رہنمائی“

چیف انجینئر تعمیرات میاں اللہ بخش عباسی صاحب حضرت گھوٹوی رحمۃ اللہ علیہ کے آستانہ پر حاضر ہو کر اقلیدس اور علم البہیت کے درس میں خصوصی شرکت کیا کرتے تھے۔

عباسی صاحب مذکور حضرت اشیش رحمۃ اللہ علیہ کی خدمت میں جب اپنے تعمیراتی کام کی باریکیاں اور نزاکتیں پیش کر کے ان کے بارے میں رہنمائی کے خواہستگار ہوتے تو حضرت بحر العلوم اپنے علم بے کراں کی روشنی میں ان کو ایسی ایسی تجاویز دیتے کہ وہ عیش عیش کر اٹھتے، عباسی صاحب کا بیان ہے کہ انجینئر نگ کالجوں کے ماہرین تعمیرات، سارے آلات اور ساری سہولیات کے باوجود اتنے مؤثر اور باکمال انداز میں صورت حال واضح نہیں کر پاتے تھے جتنے آسان، دل نشین اور دو ٹوک طریقہ سے حضرت بحر العلوم محدث گھوٹوی رحمۃ اللہ علیہ بغیر آلات اور بغیر ساز و سامان کے اپنے طلباء کو بات ذہن نشین کرا دیتے تھے۔

حضرت شیخ الاسلام محدث گھوٹوی رحمۃ اللہ علیہ کی عظیم خدمات میں سے ایک یہ بھی ہے کہ جب آپ کی توجہ اس امر کی طرف دلائی گئی کہ آپ از راہ کرم، علاقے کی مساجد کی سمت ہائے قبلہ کی جانچ پڑتال فرمائیں تاکہ پتہ چلے کہ وہ درست بھی ہیں یا نہیں؟ تو آپ نے فن انجینئر نگ (اقلیدس، ہیئت، فلکیات، نجوم، اسطرلاب، الحساب، ربع مجیب وغیرہ) میں اپنی مہارت کو کام میں لاتے ہوئے مساجد کی جہات کو مقررہ زاویوں اور اصولوں کی روشنی میں پرکھا، سو، بعض مساجد کی سمت ہائے قبلہ درست نہ پائی گئیں، لہذا آپ نے ان کو درست کرا دیا۔ ایک مثال تو محلہ نواباں کی جامع مسجد کی مجھے معلوم ہے کہ آپ نے اس کی جہت قبلہ کی اصلاح کرائی تھی۔ یہ بات مجھے استاذی علامہ حافظ غلام فرید صاحب رحمۃ اللہ علیہ مدرس جامعہ عباسیہ نے بتلائی تھی (مفتی صاحب تو اسے حضرت

اشیش کی روحانیت کا کرشمہ بھی قرار دیتے تھے واللہ اعلم بالصواب) حضرت اشیش نے سحری، افطاری اور نمازوں کے اوقات متعین کر کے عوام الناس کے فائدے کیلئے ان کے نظام الاوقات بھی شائع فرمائے تھے۔

”اندازِ سوال اور اندازِ تفہیم“

علامہ حافظ عبد الرحمن رحمۃ اللہ علیہ سکنہ احمد پور شرقیہ نے مجھ سے بیان کیا کہ جامعہ عباسیہ بہاولپور کو یونیورسٹی کا درجہ حاصل تھا اس لئے ریاست بہاولپور کے دینی معیاری تعلیمی اداروں کا اس کے ساتھ الحاق کر دیا گیا، ان تعلیمی اداروں کے معیارِ تعلیم کی جانچ پڑتال، وہاں کے امتحانات کے انعقاد اور دیگر تدریسی معاملات کی نگرانی جیسے امور جامعہ عباسیہ کے وائس چانسلر (شیخ الجامعہ) کے فرائض منصبی میں شامل تھے، ایسا ہی ایک تعلیمی ادارہ ”مدرسہ فاضل“ احمد پور شرقیہ بھی تھا۔

حضرت استاذ الاسلام علامہ غلام محمد گھوٹوی رحمۃ اللہ علیہ شیخ الجامعہ جامعہ عباسیہ بہاولپور کے زمانے میں اس ”مدرسہ فاضل“ کے مہتمم مولانا اشرف علی تھانوی صاحب کے خلیفہ مولانا مولوی واحد بخش صاحب رحمۃ اللہ علیہ تھے، جو قبل ازیں جامعہ عباسیہ میں بھی مدرس رہ چکے تھے۔

علامہ حافظ عبد الرحمن صاحب نے بیان فرمایا کہ میں اس مدرسہ میں زیرِ تعلیم تھا کہ حضرت گھوٹوی رحمۃ اللہ علیہ اس کے معائنہ کیلئے تشریف لائے، ہر طالب علم سے مختلف قسم اور نوعیت کے سوالات پوچھے آپ کا انداز بڑا نزالا اور منفرد تھا، جب میری باری آئی تو حضرت اشیش الجامع نے اپنے بازو پھیلا کر اشارہ کرتے ہوئے فرمایا کہ اگر ”اتی“، ایک من روٹی ہو اور پھر آپ نے ہاتھوں کو سیکڑ کر اشارہ کرتے ہوئے فرمایا اور ”اتنا“ ایک من لوہا ہو تو ان دونوں میں سے کس کا وزن زیادہ ہوگا؟ میں ہاتھوں کے اشاروں سے مغالطہ کھا گیا اور جواب دیا کہ روٹی کا وزن زیادہ ہوگا، آپ مسکرائے اور مجھے سمجھایا کہ وزن دونوں کا برابر ہوگا کیونکہ دونوں ایک ایک من ہیں تم نے روٹی کے حجم سے دھوکہ کھایا ہے، حافظ عبد الرحمن صاحب نے فرمایا کہ حضرت اشیش کی شخصیت میں بڑی کشش تھی، جو شخص آپ کی گفتگو سنتا مسحور ہو جاتا، چنانچہ مجھ پر بھی آپ کی جاذبیت کا سحر وارد ہو گیا اور میں نے تھوڑے ہی دنوں میں بہاولپور حاضر ہو کر جامعہ عباسیہ میں داخلہ لے لیا۔ میں بہت خوش قسمت تھا کہ حضرت شیخ الجامعہ مولانا گھوٹوی رحمۃ اللہ علیہ جیسے بحر العلوم سے فیض پایا۔

حافظ علامہ عبد الرحمن صاحب نے بیان کیا کہ ایک مرتبہ حضرت شیخ الاسلام استاذ مکرم مولانا گھوٹوی رحمۃ اللہ علیہ مدرسہ فاضل احمد پور شرقیہ کے سرکاری سالانہ معائنہ کے بعد جب واپس جانے لگے تو مدرسہ اور شہر کے علماء آپ کو الوداع کہنے کیلئے ریلوے اسٹیشن ڈیرہ نواب صاحب تک آئے۔ ان میں آپ کے شاگرد اور غیر مقلدوں کے پیشوا مولانا مولوی عبد الحق صاحب رحمۃ اللہ علیہ (جو بعد میں مدرسہ صولتیہ مکہ شریف میں مدرس ہو گئے تھے) بھی شامل تھے، انہوں نے ریلوے اسٹیشن پر حضرت الاستاذ رحمۃ اللہ علیہ کی خدمت میں تقلید کے حق میں دلائل بیان کرنے کی درخواست پیش کی، حضرت الاستاذ رحمۃ اللہ علیہ نے عقلی اور فقہی دلائل، تعامل صحابہ رضی اللہ عنہم اور روایات صالحین سے دلائل شرعیہ پیش فرمائے، مولوی عبد الحق صاحب اس دوران ساکت و جامد بیٹھے رہے جونہی گاڑی کی آمد کی گھنٹی بجی اور آپ کھڑے ہو گئے تو مولوی صاحب کہنے لگے کہ حضرت! آپ نے دلائل تو بہت دئے لیکن گزارش یہ ہے کہ اگر جناب والا قرآن سے کوئی دلیل پیش فرمائیں تو بندہ مطمئن ہوگا۔ حضرت الاستاذ والحر الذخار علامہ گھوٹوی رحمۃ اللہ علیہ نے فرمایا: ”اللہ تعالیٰ جل شانہ وعز برہانہ کا ارشاد گرامی ہے: ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾۔ ترجمہ: ”اور وہ (مکذبین) کہیں گے اگر ہم سنتے (جو تقلید ہے) یا ہم عقل سے کام لیتے (جو اجتہاد ہے) تو اصحاب جہنم میں سے نہ ہوتے۔“ حضرت الاستاذ رحمۃ اللہ علیہ نے فرمایا اس آیت مبارکہ میں اللہ تعالیٰ نے جہنم سے نجات کے دو راستے بتلائے ہیں ایک یہ کہ کسی مستند شخص کی بات سن کر اس کے آگے سر تسلیم خم کرنا دوسرے یہ کہ اجتہاد صائب کے ذریعے سے حق اور صواب تک رسائی حاصل کر لینا۔ امر اول تقلید ہے اس سے معلوم ہوا کہ تقلید بھی جہنم سے نجات کا موجب ہے، مولوی عبد الحق صاحب یہ سن کر دم بخود رہ گئے۔ تمام حاضر علماء کرام حضرت الاستاذ کے استدلال پر عیش عیش کر اٹھے، جزاہ اللہ عنا حسن الجراء۔

”رنگِ مناظرہ“

مولانا مولوی علامہ عبد اللہ صاحب مہتمم مدرسہ فاضل احمد پور شرقیہ نے بیان کیا کہ جب وہ جامعہ عباسیہ میں زیر تعلیم تھے تو انہوں نے مشاہدہ کیا کہ غیر مقلدوں نے اسلام کے متفق علیہ اصول و اقدار کا پرچار کرنے کی بجائے تقلیدِ شخصی کو شبانہ روز طعن و تشنیع

کا نشانہ بنا رکھا ہے اور اہل السنۃ والجماعت کی تحفیف میں اپنی پوری قوت لگا رکھی ہے تو انہیں بہت افسوس ہوا، چنانچہ انہوں نے تقلیدِ شخصی کے منکرین کے رد میں ایک رسالہ تالیف کیا اور بغرض تصحیح و ملاحظہ انہوں نے اپنا رسالہ حضرت شیخ الاسلام والاستاذ الفہام محدث گھوٹوی رحمۃ اللہ علیہ کی خدمت اقدس میں پیش کیا۔ حضرت نے اس میں مناسب مقامات پر تصحیح اور اضافہ فرمایا۔ بعد ازاں ارشاد فرمایا کہ یہ مناظرے کا رسالہ ہے اسمیں آپ نے نرم زبان استعمال کی ہے جو فنِ مناظرہ کے خلاف ہے، اس لئے ضروری ہے کہ اسمیں کسی قدر شدت پیدا کر کے فنِ مناظرہ کا تقاضا پورا کیا جائے۔

”مساجد کو آباد کرنا“

جامعہ عباسیہ بہاولپور کے شیخ الجامعہ کے فرائض منصبی میں ریاست کے اندر واقع خانقاہوں کا معائنہ بھی شامل تھا، چنانچہ آپ ایک خانقاہ شریف کے معائنہ کیلئے تشریف لے گئے، تلاوتِ کلام اللہ، ایصالِ ثواب اور دعاء کے بعد جب آپ باہر تشریف لائے تو نماز کا وقت ہو چکا تھا، آپ نے قریب ہی واقع مسجد شریف کا رخ کیا، وہاں صفائی کے فقدان، وضوء کیلئے پانی نہ ہونے اور صفوں کی ابتر حالت دیکھ کر آپ نے خانقاہ کی انتظامیہ کو مسجد کے حالات بہتر بنانے اور اسے آباد کرنے کا حکم دیا۔

مساجد کو آباد کرنے کا آپ خاص خیال رکھتے تھے، جہاں کہیں کوئی مسجد خستہ حالت میں نظر آتی اس کی اصلاح کی از حد کوشش کرتے، بہاولپور اور اس کے مضافات کی کئی مساجد کو ذاتی خرچ پر آباد کیا۔

”پاکپتن کی سجادگی دلانے میں عدالت کی رہنمائی“

دربارِ پاک پتن شریف کی سجادہ نشینی کا مقدمہ منگمری کی انگریز عدالت میں زیر سماعت تھا، حضرت قبلہ بابو جی رحمۃ اللہ علیہ آف گولڑہ شریف نے حضرت شیخ الاسلام محدث گھوٹوی رحمۃ اللہ علیہ کو نابالغ کی سجادگی کی بابت عدالت کی رہنمائی کرنے کیلئے منتخب فرمایا، حضرت الشیخ رحمۃ اللہ علیہ نے سجادہ نشینی سے متعلقہ شرعی دلائل پیش فرمائے اور دیوان غلام قطب الدین صاحب رحمۃ اللہ علیہ کے حق میں فیصلہ صادر کروایا جبکہ ابھی وہ بالکل کم عمر تھے۔

حضرت رحمۃ اللہ علیہ کے شاگرد مولانا مولوی پروفیسر اللہ بخش ازہری مرحوم نے حیات ازہری میں اس واقعہ کو ذکر کرنے کے بعد لکھا ہے کہ منگمری (ساہیوال) کی انگریز عدالت کے استفسار پر حضرت شیخ الاسلام محدث گھوٹو رحمۃ اللہ علیہ کی اسناد جب منظر عام پر آئیں تو معلوم ہوا کہ حضرت الاستاذؒ تو نہ صرف برصغیر بلکہ عالم اسلام کی اعلیٰ اسناد کے مالک ہیں۔

”چیلہ واہن کی گدی نشینی کا مسئلہ حل کر دیا“

ریاست بہاولپور میں خیر پور ٹامبولی کے قریب چیلہ واہن شریف کا قصبہ واقع ہے، اس قصبہ کی آبادی بزرگوں کی اولاد پر مشتمل ہے، اس آبادی کی تمام خواتین اور تمام حضرات قرآن مجید کے حافظ ہوتے تھے۔ یہ تمام کی تمام آبادی حضرت شیخ الاسلام رحمۃ اللہ علیہ کی ذات سے بڑی عقیدت و ارادت رکھتی ہے، حضرت کے زمانے میں یہاں بھی گدی نشینی کا مسئلہ پیدا ہو گیا تھا۔ تمام سربراہان بزرگ حضرات نے حضرت شیخ الاسلام علامہ غلام محمد گھوٹو رحمۃ اللہ علیہ کو فیصلے کا اختیار دیا۔ چنانچہ جب آپ نے فیصلہ فرمایا تو سب نے اسے قبول کیا، میرے والد گرامی حضرت شیخ الحدیث مفتی علامہ چشتی صاحب کی وفات حسرت آیات کے موقع پر چیلہ واہن شریف کے وہ حضرات بھی جن کے حق میں حضرت الشیخؒ نے فیصلہ صادر نہ فرمایا تھا، تعزیت کیلئے مہر منزل بہاولپور حاضر ہوئے تو بیان کیا کہ حضرت الشیخ الجامع رحمۃ اللہ علیہ کی شخصیت اتنی زور دار، باوقار اور ہر دل عزیز تھی کہ ہم لوگوں نے آپ کا فیصلہ بخوشی قبول کیا اور ہمیں آپ کے فیصلے پر ذرا بھی ملال محسوس نہ ہوا۔

”مسلمانوں کی دکانیں“

حضرت شیخ الاسلام رحمۃ اللہ علیہ نے جب یہ دیکھا کہ بہاولپور کے بازاروں میں صرف ہندوؤں کی ہی دکانیں ہیں اور سارے کاروبار پر انہوں نے قبضہ کیا ہوا ہے تو آپ کو بہت رنج ہوا، آپ نے حسن تدبیر سے، مسلمانوں کو کاروبار کرنے اور بازاروں میں دکانیں بنانے پر آمادہ کرنا شروع فرمایا، چنانچہ آہستہ آہستہ مسلمان اس میدان میں اترے اور بہت جلد بازاروں میں ان کی اہمیت بھی تسلیم کی جانے لگی، حاجی خلیل سبزی فروش، محمد حسین کریانہ فروش، مولوی عبد الرحمن کریانہ فروش، حاجی بشیر فروٹ فروش، حاجی خدا بخش کپڑا فروش، حاجی یعقوب دودھ فروش، حاجی عبد الرحمن گاذر کریانہ فروش، نیز

حاجی مذکور کی جوتوں کی دوکان، مولوی محمد حیات صاحب کی پنسار کی دوکان حضرت مولانا احمد علی صاحب کی پنسار کی دوکان اور مولوی رحمت اللہ خوجہ کی کتابوں کی دوکان اور دیگر دوکانیں اس فہرست میں شامل ہیں۔

”سارا بازار آپ کو سلام کرنے کیلئے کھڑا ہو جاتا“

پروفیسر ڈاکٹر مختار ظفر صاحب صدر شعبہ اردو گورنمنٹ سائنس کالج ملتان نے مجھ سے بیان کیا کہ ان کا تعلق حاصل پور (ریاست بہاولپور) سے ہے، اسکول کے زمانے میں ان کے دو استاد جامعہ عباسیہ بہاولپور کے ”علامہ“ تھے اور حضرت شیخ الاسلام علامہ گھوٹو رحمۃ اللہ علیہ کے شاگرد تھے، میرے یہ دونوں اساتذہ اپنے استاذ گرامی حضرت شیخ الجامعہ صاحب رحمۃ اللہ علیہ کی زندگی کے محیر العقول واقعات سنایا کرتے تھے، وہ بتلایا کرتے تھے کہ ریاست بہاولپور میں دو شخصوں کیلئے پورا بازار احترام میں ایستادہ ہو جاتا تھا، ایک نواب آف بہاولپور کیلئے کیونکہ وہ حکمران تھے، اور دوسرے حضرت شیخ الجامعہ صاحب رحمۃ اللہ علیہ کیلئے کیونکہ آپ دلوں پر حکومت کرتے تھے۔

آپ کے شاگرد رشید مولانا مولوی محمد صادق صاحب شیخ الفقہ جامعہ عباسیہ بہاولپور سے روایت ہے کہ شاہی بازار میں ایک ہندو چھابڑی والا بھی دکانداروں کی طرح حضرت الشیخ رحمۃ اللہ علیہ کو سلام کیا کرتا تھا۔ خدا کا کرنا ایسا ہوا کہ اس بے چارہ کی بینائی ختم ہو گئی۔ اب جبکہ حضرت الشیخ رحمۃ اللہ علیہ کا گذر ہوا تو وہ حضرت رحمۃ اللہ علیہ کو سلام نہ کر سکا۔ حضرت بھی اس کی چھابڑی سے دو چار قدم آگے بڑھ گئے مگر فوراً ہی واپس آئے اور اس سے سلام دعا کی۔ آپ کی آواز سن کر اس نے اٹھنے کی کوشش کی مگر حضرت نے اس کو بٹھا دیا، اب یہ معمول بن گیا، ایک دن میں نے حضرت الاستاذ رحمۃ اللہ علیہ کی خدمت میں عرض کیا کہ حضور! اس چھابڑی والے کو اٹھنے میں دشواری ہوتی ہے اس لئے بہتر معلوم ہوتا ہے کہ حضور اس سے سلام وکلام کئے بغیر ہی آگے بڑھ جایا کریں تو آپ نے فرمایا میں بھی یہی چاہتا ہوں اور چند قدم اس کی دوکان سے آگے چلا بھی جاتا ہوں مگر پھر میرے کانوں میں آواز آتی ہے کہ جب وہ مینا تھا تو وہ سلام کرتا تھا اب جبکہ وہ نابینا ہو چکا ہے تو کیا آپ اس سے سلام وکلام کئے بغیر ہی گذر جائیں گے؟

”سرکاری اشیاء کے مصرف میں احتیاط سکھائی“

جدی الامجد حضرت شیخ الجامعہ صاحب قبلہ نور اللہ مرقدہ کے ہاں لکھنے پڑھنے کے کمرے میں دو طرح کے قلم دوات اور کاغذات وغیرہ رکھے ہوتے تھے، ایک سرکاری اور دوسرے نجی، سرکاری قلم اور کاغذات صرف سرکاری کارروائی اور معاملات تحریر کرنے کیلئے استعمال فرماتے جبکہ نجی قلم اور کاغذات سے نجی امور لکھتے تھے۔

میرے والد گرامی حضرت چشتی صاحب نور اللہ مرقدہ نے اپنے قلمی مسودات میں لکھا ہے کہ ایک مرتبہ حضور اہاجی رحمۃ اللہ تعالیٰ نے قلم طلب فرمایا، میں نے جلدی میں سرکاری قلم اٹھا کے پیش کر دیا، مگر آپ نے فرمایا بیٹے! یہ تو سرکاری قلم ہے، دوسرا قلم اٹھا کے دو!

۔ قرن ہا باید کہ تا صاحب دلے پیدا شود بایزید اندر خراسان یا اولیں اندر قرن

”انکساری سکھائی“

حضرت الشیخ رحمۃ اللہ علیہ کی خدمت اقدس میں جب کسی سرکاری سفر کیلئے اونچے درجے کا ٹکٹ پیش کیا جاتا تو آپ وہ ٹکٹ لے تو لیتے مگر سفر تھڑکلاس کے ڈبہ میں کرتے۔ کسی کے استفسار پر فرمایا کہ مجھے اندیشہ ہے کہ اگر میں اونچے درجے میں سفر کروں تو کہیں نچلے درجے والوں کو حقیر نہ جاننے لگوں!

حضرت اعلیٰ گولڑوئی یا حضرت بابو جی صاحب کی معیت میں عرس مبارک پر پاکپتن شریف کی حاضری کے موقع پر آپ کی خدمت میں خاص الخاص پاس پیش کیا جاتا لیکن آپ اس کو استعمال نہ کرتے بلکہ عوام الناس کے اژدہام میں شامل ہو کر مزار شریف پر حاضر ہوتے۔ آپ کے بڑے صاحبزادے حضرت شیخ الحدیث مفتی اعظم علامہ چشتی صاحب رحمۃ اللہ علیہ بھی ایسا ہی کرتے تھے۔

مقام کی مناسبت سے عرض کرتا ہوں کہ حضرت الشیخ رحمۃ اللہ علیہ جامعہ عباسیہ میں اپنے کمرے کو تزئین و آرائش سے بالکل معرئی رکھتے تھے جبکہ شیخ الحدیث مولانا فاروق احمد صاحب کے کمرے میں ٹھاٹھ بانٹھ ہوتے تھے۔

علامہ مولوی طالوت صاحب جو کچھ عرصہ شریعت والی مسجد محلہ نواباں بہاولپور میں امام رہے، بیان کرتے ہیں کہ میرے استاد حضرت مولانا محمد شفیع رحمۃ اللہ علیہ امام و خطیب

جامع مسجد سرگودھا نے خود بیان فرمایا کہ ایک مرتبہ ریل گاڑی میں بیٹھے بیٹھے مجھے خیال آ گیا کہ اس وقت کو ضائع کرنے کے بجائے اس کا مفید استعمال کیا جائے۔ چنانچہ میں نے تقریر شروع کر دی، دوران تقریر میں نے بغیر مطالعہ اور تحقیق کے تفسیری نکات بھی بیان کرنا شروع کر دیئے حالانکہ تفسیر قرآن، از حد احتیاط کی متقاضی ہے، کچھ دیر میں، میں نے دیکھا کہ ایک بزرگ جو قرآن مجید کھولے اسکی تلاوت میں مصروف تھے، میری طرف غور سے دیکھنے لگے۔ پھر مجھے اپنے پاس بلایا اور فرمایا کہ مولوی صاحب! یہ قرآن شریف ہے، اس کے دوسرے پارے کا دوسرا رکوع یوں شروع ہوتا ہے، ﴿لَيْسَ الْبِرُّ أَنْ تُلْوَاُ وَجُوهَكُمْ آه﴾ یہاں البر مفتوح ہے مگر اسی پارے کے تیسرے رکوع میں ﴿وَلَيْسَ الْبِرُّ بِأَنْ تَأْتُواُ الْبُيُوتَ.. آہ﴾ ہے، یہاں البر مضموم ہے، اس فرق کی کیا وجہ ہے؟ میں لا جواب ہو کر بیٹھ گیا۔ تھوڑی دیر میں گاڑی ایک ریلوے اسٹیشن پر رکی، میں نے دیکھا کہ وہ بزرگ لوٹا لیکر گاڑی سے اترے اور نکلے سے لوٹے میں پانی بھرنے لگے، اس اثناء میں ان کے دو ساتھی مولوی صاحبان جلدی سے گاڑی سے اترے اور ان سے لوٹا لیکر اس میں پانی بھرا اور انکی خدمت میں پیش کیا، میں نے ان مولوی صاحبان سے پوچھا یہ کون ہیں؟ انہوں نے کہا یہ مولانا غلام محمد گھوٹوئی صاحب ہیں، میرے منہ سے بے ساختہ نکلا، سبحان اللہ! اتنا بڑا علامہ! اور اس قدر انکساری!

”متعلقین کے خبر گیری سکھائی“

جامعہ عباسیہ کے ہوٹلز کے سپرنٹنڈنٹ مولانا محمد صادق صاحب تھے، انہیں اس کام کا اعزازیہ پندرہ روپے ماہوار ملتا تھا، جب وہ حج پر گئے تو حضرت الشیخ رحمۃ اللہ علیہ نے سپرنٹنڈنٹ کی ذمہ داری خود بنفس نفیس اپنے اوپر ڈال لی، اب ظاہر ہے کہ مذکورہ پندرہ روپے اعزازیہ بھی آپ ہی کے نام سے منظور ہونا شروع ہوا جسے آپ ہی وصول فرماتے تھے لیکن کمال کی بات یہ ہے کہ آپ وہ پندرہ روپے اپنے مصرف میں نہ لاتے بلکہ ہر ماہ یہ رقم چپکے سے مولانا کے گھر بھجوا دیتے۔

مقام کی مناسبت سے عرض ہے کہ ایک مرتبہ مولانا محمد صادق صاحب کی تجویز پر جامعہ کے اساتذہ کرام رحمۃ اللہ علیہ ایک وسیع و عریض قدرتی تالاب پر مچھلی کے شکار کیلئے تشریف لے گئے، وہاں اچانک ایک بہت بڑی طاقتور مچھلی نے مولوی محمد شاکر

صاحب کو پہنچ لیا اور ان پر بیٹھ گئی، حضرت الشیخ رحمۃ اللہ علیہ تالاب کے کنارے سے یہ منظر دیکھ رہے تھے۔ آپ نے فوراً پانی میں غوطہ لگا کر مولانا کو مچھلی سے رہائی دلائی سو اس طرح مولانا صاحب کی زندگی بچ گئی، آپ کی یہ کرامت زباں زدِ خاص و عام ہوئی۔

”عمائدین ریاست کے ہاں حاضری سے پرہیز“

حضرت میاں میر رحمۃ اللہ علیہ جن کی خانقاہ معلیٰ لاہور میں واقع ہے، ان کے بارے میں روایت ہے کہ ایک مرتبہ آپ اپنے حجرے شریف میں رونق افروز تھے کہ آپ کی خدمت مبارکہ میں خدام لنگر شریف نے اطلاع دی کہ بادشاہ وقت آرہا ہے! آپ پر کوئی اثر نہ ہوا، بادشاہ آیا اور آپ کے قریب کھڑا ہو گیا مگر آپ نے توجہ نہ فرمائی، بادشاہ کو غصہ آیا، کہنے لگا کب سے ایسے ہوئے ہو؟ آپ نے ارشاد فرمایا: ”جب سے بے طمع ہوا ہوں۔“

حضرت اعلیٰ گولڑوی نور اللہ مرقدہ نے خسروان مملکت دنیویہ کے بلاوے پر واپسی جواب تحریر فرمایا کہ ”مجھے تو آپ سے کوئی حاجت نہیں، اگر کسی کو مجھ سے ہے، تو صاحب حاجت کو آنا چاہئے۔“

حضرت قبلہ بابو جی رحمۃ اللہ علیہ کو ایوانِ اقتدار سے دعوت آئی کہ قدم رنجہ فرما کر عزت افزائی فرمائیے، مگر آپ نے فرمایا:

نعم الأمير علی باب الفقیر، وبئس الفقیر علی باب الأمير

ترجمہ: کیا خوب ہے وہ امیر جو فقیر کے در پہ آیا، اور کتنا ناخوب ہے وہ فقیر جو امیر کے در پہ حاضری دے رہا ہے۔

شیخ الاسلام حضرت گھوٹوئی قدس سرہ العزیز بعینہ مسلک مہریہ پر قائم رہے اور فقر غیور پر کبھی آنچ نہ آنے دی۔

”منت پوری کرنے کی تعلیم دی“

حضرت محدث گھوٹوئی رحمۃ اللہ علیہ نے ایک مرتبہ کوئی منت مانی اور اسکی تعمیل میں آپ نے اپنے بڑے صاحبزادے حضرت شیخ الحدیث مفتی حافظ محمد عبدالحیٰ اچشتی القادری رحمۃ اللہ علیہ کو حضرت قبلہ عالم خواجہ نور محمد مہاوری رحمۃ اللہ علیہ کی مزار شریف پر رمضان المبارک کی تراویح میں قرآن مجید سنانے کیلئے چشتیاں شریف بھیجا۔

”قول سے انحراف گوارا نہ کیا“

ایک مرتبہ ایک مخلص نے آپ کی خدمت میں مشورہ کے طور پر عرض کیا کہ اگر آپ گرامی (گجرات) والا اپنا موروثی رقبہ اپنے بھائیوں سے واپس لے کر اپنا قرضہ اتارنا چاہیں تو ایسا ممکن تو ہے۔ لیکن آپ نے اس مشورہ کو قبول نہ کیا اور فرمایا کہ میں نے وہ رقبہ اپنے بھائیوں کو بطور عطیہ دیدیا تھا، میں اپنے قول سے منحرف نہیں ہو سکتا، اس لئے میں وہ رقبہ اپنے بھائیوں سے واپس لینے کا سوچ بھی نہیں سکتا، قرضہ جلد اتر جائے گا، انشاء اللہ تعالیٰ۔

”برداشت کرنا سکھایا“

ایک مرتبہ ریل گاڑی میں آپ کے ساتھ دیگر طلباء کے علاوہ حضرات صاحبزادگان گولڑہ شریف بھی ہمراہ سفر تھے، ایک سکھ گاڑی میں سوار ہوا۔ اس نے آپ کے قد و قامت کو دیکھ کر کہا! اوئے جٹا! ذرا پرے نوں ہو چل! حضرت الشیخ رحمۃ اللہ علیہ نے محسوس نہ فرمایا مگر بڑے لالہ جی سید غلام معین الدین شاہ صاحب اپنے استاذ گرامی کے ساتھ اس لہجہ کو برداشت نہ کر سکے، اس کو ڈانٹ پلائی اور آپ کی عظمتِ شان کا تذکرہ فرمایا، اس پر وہ سکھ معافی کا خواستگار ہوا۔

اسی طرح بہاولپور شہر میں ایک قصائی رہتا تھا، یارا یارا نامی، وہ چونکہ علم و ادب سے نابلد تھا اور اپنے خانگی ماحول کے مطابق گفتگو کرتا تھا، اس لئے جب کبھی کسی غرض سے حضرت الشیخ رحمۃ اللہ علیہ کی خدمت میں حاضر ہوتا تو اپنے طبعی اور عادی لہجہ میں ہی بات کرتا تھا، حضرت اس کو برداشت فرماتے تھے مگر ایک مرتبہ مولانا محمد صادق صاحب رحمۃ اللہ علیہ نے اس کو سن لیا تو سخت ناراض ہوئے، اسے خوب ڈانٹا اور پھر اسے بولنے کا ڈھنگ سکھانے کی سعی لاحاصل کرنے لگے۔

”فقر غیور کا سبق سکھایا“

اللہ تعالیٰ نے حضرت شیخ الاسلام رحمۃ اللہ علیہ کو بڑی شہرت، عظمت اور عزت سے نوازا تھا، آپ کی تقاریر، مواعظ اور بیانات اتنے مؤثر اور دلنشین ہوتے تھے کہ برصغیر

کے اطراف و اکناف سے بہت ہی کثیر تعداد میں آپ کو دعوتیں موصول ہوتی تھیں، لطف کی بات یہ ہے کہ آپ جہاں بھی تشریف لے جاتے، اپنے ہی خرچ پر تشریف لے جاتے تھے، کیونکہ جلسہ کے منتظمین سے آمدورفت کا کرایہ لینا آپ کو گوارا نہ ہوتا تھا۔

مقدمہ مرزا نیہ بہاولپور کے دوران شہادت دینے کے لئے آنے والے علماء کرام کے اخراجات، عدالتی بیانات اور فیصلہ کی طباعت کا خرچہ، عدالتی تقاضوں کی تکمیل کے لئے کہیں آمدورفت کا خرچہ، یہ سب آپ بھی اپنی ذاتی آمدنی میں سے حصہ وافر ادا کرتے تھے۔

اسی طرح گولڑہ شریف کے صاحبزادگان، جب بہاولپور میں حضرت الشیخ رحمۃ اللہ علیہ کے ہاں زیر تعلیم تھے تو اس دوران اگر مریدوں میں سے کوئی صاحب کچھ طعام پکوا کر صاحبزادگان کی طرف بھیجتا تو علامہ گھوٹوئی رحمۃ اللہ علیہ اس بات کو اپنی میزبانی کے خلاف سمجھتے تھے۔

”ضبط جذبات کا درس دیا“

حضرت مولانا مولوی عبید اللہ صاحب رحمۃ اللہ علیہ معلم اعلیٰ جامعہ عباسیہ بہاولپور نے بیان فرمایا کہ ایک مرتبہ جامعہ کے اساتذہ دائرے کی شکل میں کھڑے تھے اور حضرت شیخ الجامعہ صاحب رحمۃ اللہ علیہ کچھ بیان فرما رہے تھے، اسی اثناء میں، میں نے یہ خیال کر کے کہ میرے پیچھے کرسی پڑی ہوئی ہے، بیٹھنے کی کوشش کی، مگر اتفاق یوں ہوا کہ کسی نے وہاں سے کرسی اٹھالی تھی چنانچہ میں زمین پر گر گیا، اساتذہ کرام کی بے ساختہ ہنسی نکل گئی، مگر قربان جانیے کہ حضرت الشیخ رحمۃ اللہ تعالیٰ بالکل نہ ہنسے نہ ہی مسکرائے بلکہ مجھے بڑی محبت سے اٹھایا اور میری دلجوئی فرمائی۔

کچھ دنوں بعد میں نے حضرت علیہ الرحمۃ سے پوچھا کہ آپ اس موقع پر کیوں نہ ہنسے؟ حالانکہ اس قسم کی ہیئت کذا نیہ دیکھ کر ہنسی خود بخود ہونٹوں پر آ ہی جاتی ہے، آپ نے جواباً فرمایا کہ میں ایک مرتبہ اپنے وطن شہر گجرات کے بازار سے گذر رہا تھا کہ میں نے دیکھا کہ میرے سامنے تھوڑے سے فاصلے پر ایک لمبا تڑنگا سکھ کیلے کے چھلکے سے پھسل کر عین سڑک کے بیچ دھڑام سے گر گیا ہے، اس کی ہیئت کذا نیہ دیکھ کر مجھے ایسی ہنسی چھوٹی جو رکنے کا نام ہی نہ لیتی تھی، وہ سکھ سڑک سے اٹھا اور میرے پاس آ کر کہنے

لگا اور لڑکے! تو کیوں ہنس رہا ہے؟ اس کا یہ کہنا تھا کہ میری ساری ہنسی کافور ہو گئی، اور مجھے افسوس ہونے لگا کہ واقعی کسی کے گرنے پہ ہنسنا سراسر نامناسب بات ہے، چنانچہ اُس دن آپ کی ہیئت کذا نیہ دیکھ کر میرے کانوں میں اس سکھ کی آواز گونجنے لگی اور میرے ہونٹوں پہ ہنسی نمودار نہ ہو سکی۔

”مولانا غلام محمد گھوٹوئی ہال“

حضرت شیخ الاسلام بحر العلوم محدث گھوٹوئی رحمۃ اللہ علیہ کے وصال کے بعد آپ کیلئے ایک دعائیہ تقریب کا اہتمام کیا گیا، یہ ایک سیمینار تھا جس میں اہل علم و فضل اور اہل محبت و عقیدت نے حضرت الشیخ رحمۃ اللہ علیہ کے عظیم کارناموں اور بلند پایہ خدمات کو شاندار الفاظ میں خراج تحسین پیش کیا۔

اس تقریب میں ریاست ہذا کے ولی عہد، وزراء، عمائدین حکومت، حکام تعلیم، علماء و مشائخ اور طلباء کے علاوہ کثیر تعداد میں آپ کے محبین و مخلصین نے شرکت کی، اس موقع پر آپ کے قدیمی شاگرد جناب علامہ رحمت اللہ ارشد صاحب ولد حضرت مولانا احمد علی صاحب (دونوں پر اللہ کی رحمت ہو) نے انجمن ابناء جامعہ کی متفقہ قرارداد کے مطابق یہ تحریک پیش کی کہ جامعہ عباسیہ کی جدید زیر تعمیر عمارت جب پایہ تکمیل کو پہنچ جائے تو اس کے عظیم الشان ہال کو حضرت الشیخ رحمۃ اللہ علیہ کی لائق فخر اور قابل قدر تعلیمی، دینی، سماجی اور قومی خدمات کی یادگار کے طور پر ”غلام محمد ہال“ کے نام سے موسوم کیا جائے۔

۱۹۵۱ء میں جب یہ عظیم الشان عمارت مکمل ہوئی تو حضرت الشیخ رحمۃ اللہ علیہ کے بڑے صاحبزادے، نائب الشیخ استاذ العلماء حضرت علامہ حافظ محمد عبدالحی اچشتی القادری رحمۃ اللہ علیہ نے اس تحریک کو زندہ کیا ڈائریکٹر تعلیمات بابا عبدالمجید صاحب رحمۃ اللہ علیہ نے اسکی بھرپور تائید کی، حضرت مولانا محمد صادق صاحب اور علامہ ارشد صاحب نے اس کو پروان چڑھایا، چنانچہ وزیر اعلیٰ بہاولپور کے پرنسپل سیکرٹری حضرت الشیخ کے سچے محبت، مفتی محمد اکبر صاحب رحمۃ اللہ علیہ کے حسن تدبیر سے نواب آف بہاولپور کی طرف سے اس کی منظوری ہو گئی، اس وقت کے شیخ الجامعہ مولانا محمد ناظم ندوی صاحب اور جامعہ کے قدیمی اساتذہ کرام نے ”غلام محمد ہال“

کی سنگ مرمر کی مبارک اور نورانی تختی نصب کی جو اسلامیہ یونیورسٹی بہاولپور کی پیشانی پر جھومر کی طرح چمک رہی ہے، یہ حضرت شیخ الاسلام کی جناب میں حکومت اور عوام کی طرف سے ایک تمغہ تحسین ہے۔

”کیپٹن واحد بخش سیال کا خراج عقیدت“

جناب سیال صاحب موصوف رحمۃ اللہ علیہ اپنی کتاب مقابیس المجالس (ترجمہ اشارات فریدی) میں لکھتے ہیں:

حضرت شیخ الاسلام علامہ غلام محمد محدث گھوٹوی رحمۃ اللہ علیہ شیخ الجامعہ جامعہ عباسیہ بہاولپور کا شمار برصغیر کے چوٹی کے علماء میں ہوتا تھا، راقم الحروف (جناب سیال صاحب) سے آپ خاص شفقت سے پیش آتے تھے، جب آپ کا بہاولپور میں وصال ہوا تو لاکھوں کی تعداد میں لوگوں نے نماز جنازہ میں شرکت کی اور سب لوگ آپ کی مفارقت میں دیوانہ وار سرگرداں تھے، خواص کی زبان پر یہ کلمات تھے، موت العالم ”موت العالم“ عالم کی موت، جہان کی موت ہے۔

☆☆☆☆

باب پنجم

کشف وکرامات (مَن کی دنیا)

﴿يَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا﴾
(روح تو امر ربی ہے تم لوگوں کو اس کے بارے میں قلیل علم دیا گیا ہے)

”بیعت خاص“

حضور اعلیٰ گولڑوی قدس سرہ العزیز اپنی حیات ظاہری کے آخری ایام میں جب ایک مرتبہ عالم استغراق سے عالم صحو میں مراجعت فرما ہوئے تو مولوی محبوب عالم صاحب رحمۃ اللہ علیہ سے دریافت فرمایا کہ میرے بیٹے غلام محی الدین کہاں ہیں؟ مولوی محبوب عالم صاحب رحمۃ اللہ علیہ نے فوراً ایک آدمی کو دوڑایا کہ جلدی سے جاؤ اور حضرت قبلہ بابو جی قدس سرہ العزیز کو بلا لاؤ، پھر حضور اعلیٰ قدس سرہ نے استفسار فرمایا کہ مولوی غلام محمد صاحب گھوٹہ والے استاد کہاں ہیں؟ ایک آدمی ادھر دوڑا، سامنے دیکھا تو حضرت شیخ الاسلام محدث گھوٹوئی رحمۃ اللہ علیہ عصر کی نماز کیلئے مسجد کی طرف جا رہے تھے اس شخص نے حضور اعلیٰ قدس سرہ کے حجرہ کی سیڑھیوں سے ہی آواز دی کہ حضرت مولوی صاحب! آپ کو حضور اعلیٰ یاد فرما رہے ہیں۔ حضرت محدث گھوٹوئی رحمۃ اللہ علیہ یہ سنتے ہی دوڑ کر واپس آ گئے اور حضور اعلیٰ کی خدمت میں حاضر ہو گئے۔ بعض مسائل شرعیہ پر گفتگو شروع ہو گئی، تھوڑی دیر میں حضرت قبلہ بابو جی صاحب بھی حضور اعلیٰ کی خدمت میں پہنچ گئے۔ حضور اعلیٰ نے آپ کو تجدید بیعت کیلئے فرمایا۔ حضرت قبلہ بابو جی صاحب نے فوراً اپنا ہاتھ آپ کی طرف بڑھا دیا۔ حضور اعلیٰ نے ان کا ہاتھ تھام لیا۔ پھر علامہ گھوٹوئی رحمۃ اللہ علیہ سے ارشاد فرمایا کہ آپ بھی اس خاص الخاص بیعت میں شریک ہو جائیں۔ حضور اعلیٰ قدس سرہ بہت دیر تک ان دونوں کے ہاتھوں کو اپنے دست کرم میں لئے بیٹھے رہے، اس دوران آپ زیر لب کوئی اوراد پڑھتے رہے اور پھر ان دونوں کے ہاتھوں پر دم کر کے فرمایا اپنے اپنے منہ پر پھیر لو، ان دونوں حضرات نے ایسا ہی کیا، پھر آپ نے ارشاد فرمایا کہ جو کوئی محبت سے آئے تو اسے تلقین ذکر اللہ اور تعلیم سبیل اللہ، بڑے صبر اور حوصلہ سے کیا کرو۔ یہ ایک نرالی شان کی بیعت تھی کہ اس کے ذریعے حضور اعلیٰ نے ان دونوں کو فیوض روحانیہ اور دولت سلسلہ مہریہ سے مالا مال فرمایا۔

”کرامت طی مکان“

حضرت شیخ الاسلام بحر العلوم علامہ غلام محمد محدث گھوٹوئی رحمۃ اللہ علیہ مرشد کی طرف غیبی کشش کی تعمیل میں چکوڑی شریف سے گولڑہ شریف کی طرف دیوانہ وار پیادہ ہی چل پڑے، راستہ یقیناً دراز اور کٹھن تھا مگر آپ کا عزم اور جذبہ ناقابل شکست۔

راہ چلتے چلتے جب آپ کے نازک اور حسین پاؤں میں نوکدار کانٹے چبھتے تو آپ ان کی پرواہ نہ کرتے اور نہ ہی انہیں نکال پھینکنے کی زحمت گورا کرتے، کیونکہ راہ یار کے کانٹوں پہ بھی آپ کو پیار آتا تھا۔

رات ہو گئی مگر آپ نے اپنی دھن میں سفر جاری رکھا، نصف شب کے قریب ایک قد آدم، خونخوار کتا آپ پر اچانک حملہ آور ہو گیا، مگر آپ نے قوت حیدری کی برکت سے جب اس کے دونوں جبروں کو اپنے دونوں ہاتھوں سے پکڑ کر کھینچا تو اسے اپنی جان کے لالے پڑ گئے اور اس نے وہاں سے بھاگنے میں ہی اپنی عافیت سمجھی۔

رات کے آخری پہر آپ نے ایک تالاب سے وضو فرمایا اور نماز تہجد ادا فرمانے کے بعد جب آپ دوبارہ بسوئے یار، روانہ ہونے لگے تو آپ کی زبان مبارک سے نعرہ قلندرانہ ”ہمت مرداں، مدد خدا“ بلند ہوا، اس کی گونج فضائے آسمانی میں موجزن ہو گئی، اچانک آپ نے محسوس کیا کہ رجال الغیب میں سے ایک نورانی بزرگ (غالباً حضرت خضر علیہ السلام) آپ کے سامنے جلوہ گر ہیں اور آپ کو اپنا ہاتھ پکڑنے کا حکم فرما رہے ہیں۔ آپ نے بے ساختہ ان کے حکم کی تعمیل کی، ان کے قدموں کے ڈگ تاحہ نگاہ طویل تھے، اتنے ہی لمبے ڈگ مولانا گھوٹوئی رحمۃ اللہ علیہ کے بھی ہو چکے تھے، تھوڑی دیر بعد جب انہوں نے مولانا گھوٹوئی کا ہاتھ چھوڑا تو سامنے ہی آستانہ عالیہ گولڑہ شریف کی آبادی چمک رہی تھی، حضرت گھوٹوئی رحمۃ اللہ علیہ کی زبان سے نکلا الحمد للہ والشکر للہ والحمد للہ۔

مولانا گھوٹوئی رحمۃ اللہ علیہ، حضرت اعلیٰ گولڑوی قدس سرہ کی خدمت میں حاضر ہوئے، تو آپ نے نہایت محبت اور شفقت سے نوازا۔ لنگر کے خادم سے حلوہ لانے کو کہا (جسے آپ نے کشفی وجدان کے تحت پہلے سے ہی خاص طور پر تیار کرنے کا حکم دے رکھا تھا) سو، ایک بڑی تھالی میں حلوہ پیش کیا گیا، حضرت اعلیٰ قدس سرہ نے پیار بھرے لہجے میں فرمایا ”حلوہ کھاؤ“ حضرت گھوٹوئی رحمۃ اللہ علیہ نے وہ سارا حلوہ کھا لیا، اس طرح روحانی غذا بھر پور ملی تو جسمانی خوراک بھی وافر مل گئی۔

حقیقت یہ ہے کہ حضرت اعلیٰ گولڑوی قدس سرہ نے چکوڑی شریف میں محمد کے غلام (رحمۃ اللہ علیہ) کو دیکھتے ہی قبولیت سے مشرف فرما لیا تھا۔

”کشف القبور“

حضرت شیخ الاسلام رحمۃ اللہ علیہ کی بہاولپور میں رہائش گاہ کے قریب سلسلہ گیلانہ کی ایک خانقاہ واقع ہے جس کے مورث اعلیٰ حضرت سید گنج شاہ گیلانی رحمۃ اللہ علیہ تھے جن کی نسبت سے یہ محلہ گنج شریف کہلاتا ہے، راقم الحروف نے اس خانقاہ کے سجادہ نشین سید محبت الدین شاہ صاحب گیلانی رحمۃ اللہ علیہ کی زیارت کی ہے۔ گیلانی سادات کا یہ سارا خاندان حضرت شیخ الاسلام محدث گھوٹوئی سے گہری عقیدت رکھتا ہے۔ سید محبت الدین شاہ گیلانی فرمایا کرتے تھے کہ حضرت علامہ گھوٹوئی کی مزار پر انوار، قبولیت دعاء کیلئے تریاق ہے گیلانی صاحب موصوف، قاری قاضی محمد یلین مرحوم کو کہا کرتے تھے کہ حضرت گھوٹوئی کے مزار پہ جا کر دعاء کرو تو اللہ تعالیٰ تمہاری مشکل آسان کر دے گا۔

اسی محلہ گنج شریف کے قدیمی مولوی خاندان کے چشم و چراغ مولوی سعید الرحمن صاحب رحمۃ اللہ علیہ تھے، جامعہ عباسیہ کے علامہ تھے حضرت اشیخ کے شاگرد تھے اور بہاولپور کی جامع مسجد اقصیٰ کے خطیب و امام تھے، ان کا بیان ہے کہ حضرت الاستاذ رحمۃ اللہ علیہ کے وصال کے بعد گوڑہ شریف کے سجادہ نشین حضرت قبلہ بابو جی رحمۃ اللہ علیہ ان کے مزار پر تشریف لائے۔ تمام حاضرین مزار کو دور دور ہٹا دیا اور پھر مزار کے سرہانے آ کر حضرت الاستاذ کے ساتھ باتیں کیں، پھر دعا کی اور اس کے بعد حاضرین میں سے آپ کے صاحبزادے حضرت شیخ الحدیث مفتی علامہ حافظ محمد عبدالحی الہشتی القادری رحمۃ اللہ علیہ کو مخاطب کر کے فرمایا: ”مولانا گھوٹوئی رحمۃ اللہ علیہ کو آل ذات مالک الملک نے بہت بلند مقام عطا کیا ہے۔“

مذکورہ بالا ملاقات کو اصطلاح صوفیاء میں کشف القبور کہا جاتا ہے۔ یہ کشف، اولیاء کرام کیلئے اللہ تعالیٰ کی طرف سے عطیہ اور تحفہ ہوتا ہے، کوئی بھی کام اللہ تعالیٰ کے خلق اور اذن کے بغیر ممکن نہیں۔ اس کی شان ان اللہ علی کل شئی قدیر ہے، وہ مسبب الاسباب، فعال لما یرید اور مالکِ کُن فیکون ہے۔

اس مقام پر یہ توضیح ضروری معلوم ہوتی ہے کہ کشف القبور، نبی کیلئے معجزہ ہوتا ہے اور ولی کیلئے کرامت، یہ ان امور میں سے ہے جو خارقِ عادت (آؤٹ آف روٹین) ہیں، انہیں عادی یعنی روٹین کہنا مغالطے میں پڑنے کا سبب بن رہا ہے۔ کشف القبور کے

لئے عالم برزخ کے ساتھ باہمی ارتباط شرط ہے۔

کشف القبور کا ثبوت احادیث میں موجود ہے، مثلاً:

(۱) عن ابن عباس قال مرّ النبی صلی اللہ علیہ وسلم بقبرین فقال انھما لیُعَذَّبَانِ وما یُعَذَّبَانِ فی کبیر اما اُحدهما فکان لا یُسْتَتِرُ من البول وفی رواۃ لمسلم لا یُسْتَنَزُہ من البول واما الآخر فکان یمشی بالنمیمۃ ثم اخذ جریڈۃ رطبۃ فشقھا بنصفین ثم عَزَزَ فی کل قبر واحدۃ قالوا یا رسول لِمَ صَنَعْتَ هذا فَقَالَ لَعَلَّہُ اَنْ یُخَفَّفَ عَنْھُمَا مَا لَمْ یَسَا. (متفق علیہ).

ترجمہ: حضرت ابن عباسؓ سے روایت ہے کہ نبی کریم صلی اللہ علیہ وسلم دو قبروں کے قریب سے گذرے، فرمایا: ان دونوں کو عذاب ہو رہا ہے اور عذاب بھی کسی مشکل فعل کی وجہ سے نہیں ہو رہا بلکہ ان میں سے ایک تو پیشاب کے چھینٹوں سے بچتا نہیں تھا اور دوسرا چغل خوری کرتا تھا۔ پھر آپ صلی اللہ علیہ وسلم نے ایک تازہ سبز چھڑی لی، اسے دو حصوں میں چیرا۔ پھر ایک ایک حصہ ایک ایک قبر پر گاڑ دیا، صحابہ کرامؓ نے اس کی توجیہ دریافت کی تو فرمایا: امید ہے کہ ان کو عذاب میں تخفیف ملے گی جب تک کہ یہ چھڑیاں خشک نہ ہوں (مشکوٰۃ)۔

(۲) عن ابن عباس قال صَرَبَ بَعْضُ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ خَبَاءً هَ عَلَى قَبْرِ وَهُوَ لَا يَحْسِبُ أَنَّهُ قَبْرٌ فَإِذَا فِيهِ إِنْسَانٌ يَقْرَأُ سُورَةَ تَبَارَكَ الَّذِي بِيَدِهِ الْمُلْكُ حَتَّى خَتَمَهَا فَأَتَى النَّبِيَّ صَلَّى اللَّهُ عَلَيْهِ وَسَلَّمَ فَأَخْبَرَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هِيَ الْمَنَاعَةُ هِيَ الْمُنَجِّيةُ تَنْجِيهِ مِنْ عَذَابِ اللَّهِ. (رواه الترمذی).

ترجمہ: حضرت ابن عباسؓ سے روایت ہے کہ ایک صحابی نے ایک قبر پر خیمہ لگایا، انہیں معلوم نہیں تھا کہ یہاں قبر ہے، اچانک اس قبر سے ایک انسان کی آواز آنے لگی جو سورہ تبارک الذی پڑھ رہا تھا، یہاں تک اس نے ساری سورت ختم کی، وہ صحابی آنحضور صلی اللہ علیہ وسلم کی خدمت میں حاضر ہوئے اور سارا واقعہ کہہ سنایا، آپ نے فرمایا یہ سورت مانعہ اور منجیہ ہے، یعنی اللہ کے عذاب سے چھٹکارا دلاتی ہے۔ (ترمذی)۔

یہ اعلیٰ ترین کشف القبور ہے جو اللہ تعالیٰ کی دین ہے، اس کی مرضی ہے جس کو چاہے دے اور جس کو چاہے نہ دے، اس میں افضل اور مفضول کی شرط نہیں ہے بلکہ فضیلت کا دار و مدار تو تقویٰ پر ہے۔

”حضرت گھوٹوئی کی دو کرامات“

(۱۔ دشمن کا جہاز گرانا ۲۔ بادل کو بلانا)

مکرمی جناب امام شاہ صاحب رحمۃ اللہ علیہ اپنے استاد اور مربی حضرت محدث گھوٹوئی رحمۃ اللہ علیہ کی ذات والا صفات کے ساتھ انتہاء درجہ کی محبت اور عقیدت رکھتے تھے، حضرت گھوٹوئی رحمۃ اللہ علیہ کی اولاد کے ساتھ بھی اتنی عاجزی اور اتنے ادب سے پیش آتے کہ بیان سے قاصر ہوں، ان کے استاذ مکرم علامہ گھوٹوئی رحمۃ اللہ علیہ بھی پیر امام شاہ صاحب رحمۃ اللہ علیہ کی بہت حوصلہ افزائی فرماتے، علمی اور دینی امور میں ان کی خاص رہنمائی اور تربیت فرماتے، اپنے خطوط میں انہیں عزیزی و اعززی کے الفاظ سے سرفراز فرماتے اور طول عمر کے الفاظ سے انہیں دعاء دیتے۔

پیر امام شاہ صاحب آف مہر آباد تحصیل لودھراں نے بیان کیا کہ ایک مرتبہ نہایت مخیر العقل واقعہ پیش آیا، ہوا یوں کہ قیام گھوٹہ کے دوران، اثناء تدریس، آپ رحمۃ اللہ علیہ نے محسوس کیا کہ فضاء میں کوئی ہوائی جہاز اڑا جا رہا ہے۔ آپ رحمۃ اللہ علیہ نے فرمایا گر جا، گر جا، اسی ثانیے وہ جہاز زمین بوس ہو کر پاش پاش ہو گیا، لوگ بہت حیران اور متعجب ہوئے، انہیں اس کی وجہ سمجھ نہیں آ رہی تھی، بعد ازاں اس کی توجیہ دریافت کی گئی تو آپ نے فرمایا کہ وہ دشمنان اسلام کا جنگی جہاز تھا جو مسلمانوں پر بم برسائے کیلئے جا رہا تھا۔ آپ کی غیرتِ ایمانی جوش میں آئی اور اللہ تعالیٰ نے اپنے بندے کے جوشِ ایمانی کی لاج رکھ لی۔ ﴿إِنَّ الْحُكْمَ إِلَّا لِلَّهِ وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾۔ حکومت تو صرف اللہ کی ہے جو بندہ اللہ پر بھروسہ کرتا ہے تو پھر اللہ اس کیلئے کافی ہو جاتا ہے۔ پیر امام شاہ صاحب رحمۃ اللہ علیہ نے فرمایا حضرت الاستاذ المکرم حضور گھوٹوئی رحمۃ اللہ علیہ بھی اس آیت مبارکہ کے مصداق میں شامل تھے۔

۱۔ اولیاء را ہست قدرت از الہ تیر جتہ باز گردانند ز راہ

پیر امام شاہ صاحب رحمۃ اللہ علیہ نے میرے سامنے بیان فرمایا کہ ایک مرتبہ حضرت الاستاذ علامہ گھوٹوئی رحمۃ اللہ علیہ نمازِ ظہر پڑھا کر مسجد شریف سے نکلے تو فرمایا کہ مسجد کی صفیں لپیٹ لیں، بارش میں بھیگ جائیں گی، طلباء صفیں لپٹنے میں مشغول ہو گئے، میں سخت متحیر ہو رہا تھا کہ بارش کا تو دور دور تک نام و نشان نہیں ہے پھر حضرت الاستاذ

رحمۃ اللہ علیہ نے یہ بات کیسے فرمادی؟ اسی اثناء میں حضرت الاستاذ رحمۃ اللہ علیہ نے آسمان کی طرف اپنی انگلی اٹھائی اور فرمایا: آ جا بڑھے آ، یہ فرمانا تھا کہ موسلا دھار بارش شروع ہوگئی، مجھ پر ایک عجیب سی کیفیت طاری ہوگئی، حضرت الاستاذ رحمۃ اللہ علیہ کا یہ فقرہ آ جا بڑھے آ، بہت مشہور ہوا، آج تک لوگ اس واقعہ کو بیان کرتے ہیں اور آپ کے کہے ہوئے فقرے کو یاد کرتے ہیں۔ ﴿سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ﴾۔ سب کچھ اللہ تعالیٰ کے قبضہ قدرت میں ہے، وہ جس بندے کو چاہتا ہے اسے عزت دے دیتا ہے۔

”گمشدہ بکری بازیاب ہوگئی“

حضرت شیخ الحدیث مفتی اعظم علامہ چشتی صاحب رحمۃ اللہ علیہ نے تحریر فرمایا ہے کہ خانپور میں مجھے ایک سفید ریش بزرگ اللہ بخش صاحب (غالباً ساکن مکھن بیلہ) ملے انہوں نے مجھے بتلایا کہ ایک مرتبہ آپ کے والد مکرم حضرت شیخ الجامعہ محدث گھوٹوئی رحمۃ اللہ علیہ اس علاقے میں تشریف لائے، میں نے آپ کی خدمت میں حاضر ہو کر عرض کیا کہ حضور! میری بکری گم ہوگئی ہے، دعاء فرمائیں کہ میری بکری مجھے مل جائے، آپ نے دعا فرمائی اور ساتھ ہی وظیفہ بتلایا کہ نماز پڑھنے کے بعد ایک تسبیح ”یا ہادی“ کی پڑھو، جب میں نے وظیفہ پڑھنے کے بعد دوبارہ اس کی تلاش شروع کی تو میری حیرت کی انتہاء نہ رہی کہ اچانک میں نے دیکھا کہ میری بکری میرے گھر کی طرف جا رہی تھی۔ ﴿ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ﴾۔

”حضرت گھوٹوئی کا تعویذ“

مولوی نبی بخش مرحوم و مغفور مدرس مدرسہ موبلاں سکنہ ترنہ مولویاں نے حضرت شیخ الحدیث مفتی حافظ محمد عبدالحی چشتی رحمۃ اللہ علیہ کو یہ واقعہ سنایا کہ حضرت شیخ الاسلام محدث گھوٹوئی رحمۃ اللہ علیہ ریاست کے مدارس عربیہ کے معائنہ کیلئے خانپور (ضلع رحیم یار خاں) تشریف لایا کرتے تھے، میرا معمول تھا کہ جب حضرت شیخ رحمۃ اللہ علیہ یہاں تشریف لاتے تو آپ کی خدمت گزاری کیلئے میں آپ کے ہمراہ ہو جاتا تھا لیکن ایک مرتبہ میں حاضر نہ ہو سکا، لوگوں نے آپ کی خدمت اقدس میں عرض کیا کہ مولوی

نبی بخش صاحب رحمۃ اللہ علیہ کسی خاتون کی محبت میں گرفتار ہو گئے ہیں اور اس سے شادی کرنا چاہتے ہیں مگر دوسرا فریق رشتہ دینے پر راضی نہیں ہو رہا، جس کی وجہ سے وہ شدید ذہنی خلجان کا شکار ہو گئے ہیں اور ان کی زندگی خطرے میں پڑ گئی ہے۔ حضرت الشیخ رحمۃ اللہ علیہ افسردہ ہو گئے اور مجھ سے ملنے کا ارادہ ظاہر فرمایا، اہل علاقہ نے مجھے حضرت رحمۃ اللہ علیہ کی خدمت میں پیش کر کے میرے لئے کوئی تعویذ وغیرہ کی درخواست کی، چنانچہ آپ نے از راہ شفقت ایک تعویذ لکھ کر مجھے عطا فرمایا، سو بحمد اللہ تعالیٰ اس خاتون سے میری شادی ہو گئی۔

”مولانا عبد اللہ کا خواب“

مولانا مولوی محمد عبد اللہ صاحب مدرسہ فاضل احمد پور شرقیہ کے پرنسپل مقرر ہوئے، آپ جامعہ بہاولپور کے علامہ تھے اور حضرت شیخ الجامعہ رحمۃ اللہ علیہ کے ہاں چار سال تک زیر تعلیم رہے تھے، وہ بیان کرتے تھے کہ حضرت الاستاذ شیخ الاسلام والمسلمین علامہ غلام محمد محدث گھوٹوئی قدس سرہ کو نماز ظہر کا وضو میں کرایا کرتا تھا، آپ تخت پوش پر بیٹھ کر وضو فرماتے تھے جب پاؤں مبارک دھونے کی باری آتی تو حضرت الاستاذ لونا خود پکڑ کر اپنے پاؤں پر پانی ڈالتے اور میں آپ کے پاؤں ملتا تھا۔

۔ این سعادت بزور بازو نیست

تانه بخشد خدائے بخشندہ

مولانا علامہ محمد عبد اللہ صاحب نے مجھ سے بیان کیا کہ جب میں مدرسہ فاضل احمد پور شرقیہ میں استاد مقرر ہوا تو اس وقت اس مدرسہ کے پرنسپل مولانا واحد بخش صاحب تھے، جو قبل ازیں جامعہ عباسیہ میں پڑھاتے تھے، نیز مولانا اشرف علی تھانوی صاحب کے خلیفہ مجاز تھے ان کے ادب کی خاطر فاضل کلاسوں کے بیشتر مشکل اسباق میں خود پڑھاتا تھا، لیکن ان کے بعد میں نے اصرار کیا کہ ان اسباق کو مدرسہ کے دیگر اساتذہ کرام میں تقسیم کیا جائے یعنی کچھ اسباق وہ پڑھائیں اور کچھ اسباق میں پڑھاؤں گا۔ کافی دن گذر گئے لیکن میں اپنے اصرار پہ قائم رہا۔

پھر یوں ہوا کہ ایک سہانی رات میں نے عجب دلکش خواب دیکھا، حضرت الاستاذ رحمۃ اللہ علیہ کو وضو کرانے کا منظر میرے سامنے تھا، جب پاؤں دھونے کی باری آئی تو

حضرت الاستاذ رحمۃ اللہ علیہ نے میری طرف دیکھا اور شفقت بھرے لہجہ میں مجھے مخاطب کرتے ہوئے فرمایا ”مولوی عبد اللہ! میں نے عرض کیا جی حضور! آپ نے فرمایا میں تم سے بہت راضی، بہت خوش ہوں، میں نے عرض کیا یہ تو حضور کی کرم نوازی ہے، حضرت رحمۃ اللہ علیہ فرمانے لگے تم یہ پوچھو نا کہ خوش ہونے کی وجہ کیا ہے؟ میں نے عرض کیا کہ جناب والا ارشاد فرمائیں میں ہمہ تن گوش ہوں، آپ نے فرمایا اسکی وجہ یہ ہے کہ فاضل کلاسوں کے بیشتر مشکل اسباق تم نے اپنے ذمہ لئے ہوئے تھے!

میری آنکھ کھل گئی، میں بے قرار ہو گیا کہ کب صبح ہو اور میں سب کے سامنے جا کر اعلان کروں کہ سب اسباق میں پڑھاؤں گا۔

۔ ہرگز نہ میرا آنکہ دلش زندہ شد بعشق

ثبت است بر جریۃ عالم دوام ما

۔ بلھے شاہ اسان مرنا، ناہیں، گور پیا کوئی ہور

مولانا مولوی علامہ عبد اللہ صاحب نے ایک مرتبہ مجھے بتایا کہ دوران ملازمت انہیں کچھ پریشانیوں کا سامنا کرنا پڑا، ملازمت کے معاملات میں کوئی ایسی الجھن پیدا ہوئی جو دور ہی نہ ہوتی تھی۔

ایک دن مجھے حضرت الاستاذ علامہ گھوٹوئی رحمۃ اللہ علیہ بہت یاد آئے، آپ کی شفقت اور نغمساری کے تصورات رہ رہ کر میرے دماغ میں گردش کرنے لگے، رات کو بعد از نماز عشاء میں نے کلام اللہ کی کچھ سورتیں، کچھ تسبیحات اور درود شریف پڑھ کر حضرت الاستاذ رحمۃ اللہ علیہ کی روح کو ایصال ثواب کیا اور سو گیا، چنانچہ بفضل ایزدی رات کو خواب میں حضرت کی زیارت ہوئی آپ نے مجھے درج ذیل وظیفہ ارشاد فرمایا:

۱۔ قصیدہ بردہ شریف کا یہ درود شریف

مولای صل وسلم دائماً ابداً علی حبیبک خیر الخلق کلہم

۲۔ درج ذیل ورد:

فسہل یا الہی کل صعب بحرمۃ سید الابراہ سہل

حضرت الاستاذ رحمۃ اللہ علیہ نے فرمایا جب تک تم با وضو رہو یہ وظیفہ پڑھتے رہو، اللہ تعالیٰ تمام مشکلیں آسان کر دیگا، چنانچہ ایسا ہی ہوا، بہت جلد میرے معاملات سنبھل

گئے اور مشکلات حل ہو گئیں، حضرت الاستاذؒ نے اس وظیفہ کی ہر کسی کو عام اجازت عطا فرمائی تھی اسلئے ہر شخص اسے پڑھ سکتا ہے۔

”حضرت گھوٹوی کی برزخی حیات کی ایک جھلک“

حضرت کے بڑے صاحبزادے نائب الشیخ، مفتی اعظم، شیخ الحدیث علامہ چشتی صاحب رحمۃ اللہ علیہ نے تحریر فرمایا ہے کہ میں اکثر اوقات اپنے والد گرامی حضور محدث گھوٹوی رحمۃ اللہ علیہ کی مزار پُر انوار پر حاضری دیا کرتا ہوں، مزار پاک کی صفائی اور تزئین کرتا ہوں، قرآن مجید، تسبیحات اور صلوات و تسلیمات پڑھ کر ان کا ثواب آپ کی روح پُر فوج کو پہنچاتا ہوں، آپ کے سالانہ عرس مبارک کا اہتمام کرتا ہوں، نیز عام طور پر صدقہ و خیرات کے ذریعہ بھی آپ کی خدمت اقدس میں ایصالِ ثواب کرتا رہتا ہوں، آپ رحمۃ اللہ علیہ کا جانشین ہو کر ہمہ وقت تدریس و تعلیم میں مصروف رہتا ہوں اور آپ کی طرز زندگی کی ہو بہو پیروی کرنے کی کوشش کرتا ہوں، اس دوران ایک مرتبہ میرے ذہن میں یہ خیال پیدا ہونے لگا کہ آیا میری اس کارگزاری کی خبر حضرت والد ماجد رحمۃ اللہ علیہ تک پہنچ بھی پاتی ہے یا نہیں؟

اس سوال کا جواب مجھے جلد ہی مل گیا، میں نے خواب میں دیکھا کہ حضرت والد گرامی رحمۃ اللہ علیہ ایک خوش نما تخت پوش پر تشریف فرما ہیں، غالباً آپ ابھی ابھی نوافل ادا کر کے فارغ ہوئے ہیں، میں حاضر ہو کر سلام عرض کرتا ہوں، آپ نہایت خندہ پیشانی سے جواب دیتے ہیں اور ساتھ ہی ارشاد فرماتے ہیں: ”عبو! میں تمہاری کارگزاری پہ بہت خوش ہوں، (عبو، حضرت نائب الشیخ کے نام عبدالحی کا مخفف ہے) پھر میری آنکھ کھل گئی، میرے لبوں پر یہ قرآنی آیت جاری تھی، ﴿إِنَّ اللَّهَ عَلَى كُلِّ شَيْءٍ قَدِيرٌ﴾۔ ترجمہ: یقیناً اللہ تعالیٰ ہر چیز پر قادر ہے۔

”کشف قلبی“

حضرت قبلہ بابو جی رحمۃ اللہ علیہ کے وصال پُر ملال کے چند دنوں بعد کا واقعہ ہے کہ راقم الحروف حضرت قبلہ بابو جیؒ کی مزار شریف پر کلام پاک کی تلاوت میں مشغول تھا کہ اپنے کندھے پہ کسی کا ہاتھ محسوس کیا، نگاہ اٹھا کر دیکھا تو علامہ رحمت اللہ ارشد

بہاولپور میں قائد حزب اختلاف پنجاب اسمبلی کھڑے تھے، ان کے ساتھ صاحبزادہ محمد قاسم اویسی صاحب آف دربار حضرت سیرانی رحمۃ اللہ علیہ بھی موجود تھے، میں نے کلام اللہ کا ثواب حضرات کی ارواح کو ایصال کیا اور اٹھ کھڑا ہوا۔

سلام و دعاء کے بعد علامہ ارشد رحمۃ اللہ علیہ نے کہا کہ ہم لوگ یہاں حضرت بابو جی رحمۃ اللہ علیہ کیلئے فاتحہ خوانی اور تعزیت کی غرض سے حاضر ہوئے ہیں، اب میں چاہتا ہوں کہ جامعہ عباسیہ بہاولپور میں اپنے ہم جماعت اور ہم سبق مولانا مولوی فتح محمد رحمۃ اللہ علیہ کے مزار پہ جاکر فاتحہ خوانی اور دعاء مغفرت کروں، المختصر میں انہیں حضرت علامہ فتح محمد صاحب رحمۃ اللہ علیہ کی مزار پہ لے گیا اور ہم تینوں نے فاتحہ خوانی اور دعاء کی، اس سے فارغ ہو کر جناب علامہ رحمت اللہ ارشد صاحب نے ہمیں اپنے استاذ گرامی حضرت شیخ الاسلام محدث گھوٹوی رحمۃ اللہ علیہ کے کشف قلبی کا ایک ذاتی پیش آمدہ واقعہ سنایا، کہنے لگے کہ گورنمنٹ نے جامعہ عباسیہ کونسل آف ایجوکیشن سے نکال کر ڈائریکٹر آف ایجوکیشن کے کنٹرول میں دینے کا فیصلہ کیا، میں چونکہ ان دنوں ڈائریکٹر آف ایجوکیشن تھا اسلئے مجھے اس تبدیلی پر تشویش ہوئی، میں نے وزیر تعلیم سے استدعاء کی کہ جامعہ کے علماء کرام میرے اساتذہ کرام میں شامل ہیں اور میں حضرت شیخ الجامعہ صاحب رحمۃ اللہ علیہ کو اپنا پیشوا سمجھتا ہوں اسلئے میں اس فیصلہ پر بہت پریشان ہوں لیکن میرے لاکھ سمجھانے کے باوجود ان عاقبت ناندیش اور بے نصیب لوگوں نے میری ایک نہ سنی بلکہ مجھے دفتر بلا کر آرڈرز تھما دیئے۔

میں وہ آرڈرز لے کر اپنے گھر جاتے ہوئے چوک بازار میں پہنچا تو حضرت الاستاذ المکرم جناب شیخ الجامعہ صاحب نور اللہ مرقدہ بھی جامعہ سے واپسی پر چوک بازار سے گذر رہے تھے، میں نے سلام پیش کیا، آپ نے مجھے فرمایا کہ سامنے پھلوں والی دوکان سے ایک میٹھا تربوز منتخب کرو، میں نے کہا کہ مجھے اس کا پتا نہیں چلتا، علامہ ارشد صاحب نے ہم لوگوں کو بتلایا کہ اس وقت میرے لہجے میں ایک ڈائریکٹر کا لہجہ بھی شامل ہو گیا، پس حضرت الشیخ رحمۃ اللہ تعالیٰ تادیب شدید رسانید۔

اس منظر کو دیکھ کر دوکاندار فوراً اپنی جگہ سے اٹھا اور اس نے ایک بہت بڑا تربوز حضرت الشیخ رحمۃ اللہ علیہ کی خدمت میں پیش کرتے ہوئے عرض کیا کہ حضور! یہ تربوز میٹھا ہے، آپ نے اسکی قیمت ادا کی اور آگے چل پڑے۔

اتنا بڑا اور وزنی تربوز کندھے پہ اٹھائے مجھے چوک بازار سے حضرت رحمۃ اللہ علیہ کی رہائش گاہ تک پیدل چلنا پڑا، دوسرے دن دفتر جاکر میں نے وہ آرڈرز واپس کر دیئے بعد ازاں علامہ ارشد صاحب رحمۃ اللہ علیہ نے ملازمت سے بھی استعفاء دیدیا تھا۔

علامہ رحمت اللہ ارشد صاحب رحمۃ اللہ علیہ نے وضاحت کی کہ اگرچہ ساری دفتری کارروائی خفیہ تھی مگر حضرت الشیخ رحمۃ اللہ علیہ کی قلب انور پر حالت کشفی وارد ہونے سے یہ راز آپ پر عیاں ہو گیا تھا اور آپ کی نگاہ معرفت نے میری جیب میں پڑے آرڈرز کو پڑھ لیا تھا، اسی وجہ سے آپ نے میری تادیب فرمائی۔

اس تادیب نے میرے دل میں آپ کی محبت و عقیدت کو مزید بڑھا دیا اور آپ کی قدرو منزلت کو دو چند کر دیا۔

حضرت شیخ الاسلام رحمۃ اللہ علیہ پر یہ شعر صادق آتا ہے:

عارف، فقیہ، عالم بے مثل، نکتہ داں کہنے کو ایک فرد، حقیقت میں انجمن

علامہ ارشد صاحب رحمۃ اللہ علیہ کو اللہ تعالیٰ نے اس کے صلے میں بڑی عزت، دولت اور شہرت عطا فرمائی، انہوں نے بڑے بڑے ٹھانڈے سے بقیہ زندگی بسر کی، علامہ ارشد صاحب رحمۃ اللہ علیہ اعزازی شان کے ساتھ صوبائی اسمبلی کا الیکشن جیتا کرتے تھے اور بڑے وقار سے قائد حزب اختلاف (پنجاب اسمبلی) کا رول نبھایا کرتے تھے۔

”قبلہ عالم مہارویٰ کی خواب میں زیارت“

گورنمنٹ آف بہاولپور اسٹیٹ کی طرف سے ایک چٹھی حضرت شیخ الجامعہ محدث گھوٹوئی رحمۃ اللہ علیہ کو موصول ہوئی کہ ریاست ہذا اس وقت مالی بحران کا شکار ہے، جنگ عظیم کی وجہ سے جو نقصان ہوا، اسکی بناء پر افراط زر کو روکنے کے اقدامات ناگزیر ہو چکے ہیں اور سرکاری اخراجات میں کٹوتی کرنا ضروری ہو گیا ہے، اسلئے سرکاری ملازمین کی چھانٹی کا منصوبہ بنایا گیا ہے، لہذا آپ بھی اپنے ماتحت ملازمین یعنی مدارس عربیہ، مساجد اور خانقاہوں کے ملازمین کی تخفیف فرمائیں اور کمزور کارکردگی دکھانے والے لوگوں کی فہرست حکام کو ارسال فرمائیں۔

حضرت الشیخ رحمۃ اللہ علیہ نے اس چٹھی کی رو سے ریاست کے ان ملازمین کی

ایک فہرست مرتب کرائی جو اس چٹھی کی زد میں آتے ہیں اپنے آفس انچارج سید مبارک شاہ صاحب کو فرما جائے بعد ازاں آپ اپنے گھر تشریف لے گئے۔

کہ حضرت قبلہ عالم خواجہ نور محمد میری مسجد کے امام حافظ غلام دوران قیلولہ آپ نے خواب میں دیکھا کہ حضرت الشیخ رحمۃ اللہ علیہ کیا ہے؟ حضرت الشیخ رحمۃ اللہ علیہ کی طرف واپس تشریف لے گئے، اس منظر کو دیکھتے ہی اٹھ بیٹھے اور فوری طور پر جا ہیڈ کلرک مبارک شاہ صاحب کو بلوا کر دفتر کھلوا فہرست سے حذف کرا دیا۔

ع

”قبولیت و“

ایک نیک سیرت زمیندار ملک کریم الحدیث مفتی علامہ حافظ محمد عبدالحی چاہ بھٹہ والا نزد مراد آباد ضلع مظفر گڑھ بخش بھٹہ رحمۃ اللہ علیہ میرے والد گرامی حضرت چشتی رحمۃ اللہ علیہ کے دوست تھے، ان کے برادر کے بیٹے ملک عبدالرحیم بھٹہ صاحب سلمہ ربہ، ہیں، ان کا بیان ہے کہ ”ایک مرتبہ ہماری برادری میں قصبہ حماد پور نزد مراد آباد ضلع مظفر گڑھ گئے ہوئے معززین جمع تھے، خشک سالی اور بارش نہ ہونے نمبردار قوم رونگھ سکھ مراد آباد نے بیان کیا کہ ”ا کوئی ایسا بندہ خدا موجود ہوتا تھا کہ اگر وہ اللہ سے عطا فرمائے، مجھے اپنی نوعمری کے ایام کا ایک واقعہ سوکھے کا دور دورہ تھا، لوگ پریشان تھے، مویشی کہ بعض لوگوں کو خیال آیا کہ کیوں نہ کسی مرد صالحہ التجاء کی جائے، کسی بانصیب نے مشورہ دیا کہ قصہ پاس فریاد لے کر جاؤ اور ان سے دعاء کراؤ، وہ چنانچہ بہت سارے لوگ قصبہ گھوٹہ کی طرف بھاگے

سارا ماجرا کہہ سنایا، آپ نے فرمایا کہ ٹھیک ہے، فلاں دن نماز استسقاء ادا کریں گے، انشاء اللہ بارش ہوگی، حضرت الاستاذ رحمۃ اللہ علیہ کی طرف سے اعلان عام کرایا گیا کہ فلاں دن دوپہر کے وقت، دھوپ میں، ننگے سر اور ننگے پاؤں نماز پڑھی جائیگی، جو شخص ہمت اور جرأت رکھتا ہو وہی نماز میں شرکت کرے، کوئی آدمی نماز چھوڑ کر بھاگنے کی غلطی نہ کرے اور تمام لوگ پورے خلوص کے ساتھ دعاء میں شریک ہوں۔

حضرت الاستاذ رحمۃ اللہ علیہ نے نماز پڑھائی اور پھر گڑا گڑا کر لمبی دعاء مانگی، جب آپ نے دعاء کے بعد منہ مبارک پر ہاتھ پھیرا تو خدا کا کرنا یوں ہوا کہ ایسی موسلا دھار بارش شروع ہوئی کہ سب لوگ شرابور ہو گئے، تالاب بھر گئے، کھیت سیراب ہو گئے، انسان اور مویشی سب خوش ہو گئے۔

برادرِ ملک عبدالرحیم بھٹہ صاحب نے بیان کیا کہ جب ہم نے حاجی صاحب سے ان استاد صاحب کا نام پوچھا تو انہوں نے کہا شیخ الاسلام حضرت مولوی غلام محمد گھوٹوئی صاحب رحمۃ اللہ علیہ۔

ارشاد قرآنی ہے: ﴿أَجِبْ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾

ترجمہ: میں پکارنے والے کی پکار کا جواب دیتا ہوں، جب وہ مجھے پکارے، پس چاہئے کہ وہ بھی میرے پیغام کو قبول کریں اور مجھ پر ایمان رکھیں، تاکہ راہِ راست پر قائم رہیں۔

سرورِ عالم نور مجسم صلی اللہ علیہ وسلم نے بھی دعاء مانگنے کی ترغیب دی ہے:

إِذَا سَأَلْتَ فَاسْأَلِ اللَّهَ وَإِذَا اسْتَعَنْتْ فَاسْتَعِنْ بِاللَّهِ

ترجمہ: جب تم سوال کرو تو اللہ سے سوال کرو اور جب تم مدد مانگو تو اللہ سے مدد مانگو۔ (مشکوٰۃ باب التوکل، مسند احمد، جامع ترمذی)

”توجہ شیخ“

میرے نانا شیخ الشفیر جامع المعتول والمنقول مفتی حافظ محمد شفیع صاحب بانی مہتمم مدرسہ قاسم العلوم ملتان حضرت شیخ الاسلام علامہ غلام محمد گھوٹوئی قدس سرہ کے

قدیمی تلامذہ میں سے تھے، وہ فرمایا کرتے تھے کہ ایسے گمان ہوتا تھا کہ جمع علوم و فنون شرعیہ و عقلیہ، حضرت الاستاذ علامہ گھوٹوئی کی خدمت اقدس میں ہر وقت دست بستہ حاضر رہتے ہیں۔

حضرت مولانا مفتی محمد شفیع صاحب ملتانی رحمۃ اللہ علیہ نے مزید بیان کیا کہ میں جن دنوں حضرت الاستاذ علامہ غلام محمد محدث گھوٹوئی رحمۃ اللہ علیہ کے پاس گھوٹہ میں پڑھتا تھا، ان دنوں میرا معمول تھا کہ میں ہفتہ وار تعطیل منانے کیلئے جمعرات شام کو ملتان شہر میں واقع اپنے گھر آ جاتا تھا اور ہفتہ کی صبح کو واپس گھوٹہ شریف چلا جاتا تھا، مگر جن دنوں حضرت الاستاذ رحمۃ اللہ علیہ کو عرق النسا کی تکلیف لاحق ہوئی تو میں نے ہفتہ وار چھٹی منسوخ کر دی اور شبانہ روز حضرت استاذ صاحب رحمۃ اللہ علیہ کی خدمت گزاری میں مصروف رہنے لگا۔

حضرت شیخ الاسلام علامہ گھوٹوئی رحمۃ اللہ علیہ نے عرق النسا کی تکلیف کا ذکر سوانح حیات حضرت پیر صاحب گولڑہ شریف میں بھی ذکر کیا ہے۔ آپ لکھتے ہیں: ”ایک دفعہ مجھے عرق النسا کی تکلیف ہوئی یہاں تک کہ چارپائی سے اٹھنا دشوار ہو گیا، انہی دنوں حضرت پیر صاحب گولڑہ شریف کو پاک تپن تشریف لے جاتے ہوئے ٹھٹھہ محبوب میں قیام فرمانا تھا، جہاں پر حاضری میری عادت مسترہ تھی مگر تکلیف کی وجہ سے حاضری محال ہو گئی، میرے تلامذہ کی ایک جماعت آپ کی خدمت میں وہاں (ٹھٹھہ محبوب میں) میں حاضر ہوئی، تو حضرت پیر صاحب نے استفسار فرمایا، تمہارے استاد صاحب کہاں ہیں؟ طلبہ نے میری حالت بیان کی، آپ نے اسی وقت ایسے سوت کی سات تانہ دین گلوائیں جن کے کاٹنے والی عورت کا باپ اور خسر دونوں زندہ ہوں۔ ان پر دم کر کے اور گانھیں لگا کر طلبہ کو دیں اور فرمایا کہ انہیں مولوی صاحب کے گلے میں پہنا دینا۔ اتفاقاً مجھے اس شام نیند آ گئی، خواب میں کیا دیکھتا ہوں کہ حضرت پیر صاحب گلاس اور بوتل ہاتھ میں لئے مجھے دوا پلا رہے ہیں۔ میں گھبرا کر اٹھ بیٹھا، چند منٹ بعد پھر نیند آ گئی اور دوبارہ وہی حالت دیکھی، اس کے بعد میں نے محسوس کیا کہ درد جاتا رہا اور جسم میں یک گونہ طاقت بھی آ گئی ہے۔ فوراً حضرت پیر صاحب کی خدمت میں حاضری کیلئے روانہ ہو گیا۔ حضرت صاحب نے دور ہی سے فرمایا، ”سنا ہے آپ بیمار ہو گئے تھے؟“ میں نے عرض کیا ”آپ نے بے توجہی جو فرمائی تھی بیمار کیوں نہ ہوتا؟“

فرمایا: ”کیا توجہ نہیں کی؟“ میں نے عرض کیا ”تو پھر کیا میں حاضر نہیں ہو گیا؟“

حضرت مولانا مولوی مفتی محمد شفیع صاحبؒ نے مزید بیان فرمایا کہ ”ایک مرتبہ حضرت الاستاذ علامہ گھوٹوی رحمۃ اللہ علیہ نے مجھے کسی دینی جلسے میں تقریر کرتے ہوئے دیکھ لیا، دوسرے دن مجھ سے فرمایا محمد شفیع! تم تو بڑے مقرر ہو گئے ہو!

اسی طرح حضرت مفتی صاحب رحمۃ اللہ علیہ نے بیان کیا کہ ایک مرتبہ ملتان سے گھوٹہ پہنچنے میں مجھے کچھ دیر ہو گئی تو حضرت الاستاذ علامہ غلام محمد محدث گھوٹوی رحمۃ اللہ علیہ نے میرا انتظار فرمایا، جب میں پہونچا تو آپ نے سبق پڑھانا شروع کیا۔

”کرامتِ زود نویسی“

حضرت مولانا عبد العزیز پرہاروی رحمۃ اللہ علیہ کی یہ کرامت مشہور ہے کہ آپ اپنے دونوں ہاتھوں سے لکھتے تھے، اسی طرح حضرت شیخ الاسلام علامہ غلام محمد محدث گھوٹوی رحمۃ اللہ علیہ کی کرامات میں سے آپ کی زود نویسی بھی بڑی شہرت کی حامل ہے، اس زمانے میں چھاپے خانے عام نہیں ہوئے تھے۔ اس لئے طلباء کرام، درسیات وغیرہا کی کتابت خود ہی کیا کرتے تھے۔ حضرت شیخ الاسلام محدث گھوٹوی رحمۃ اللہ علیہ کو اللہ تعالیٰ نے یہ قدرت عطا فرمائی تھی کہ آپ نہایت قلیل وقت میں ضخیم سے ضخیم کتابیں لکھ لیا کرتے تھے، آپ کے بارے میں مذکور ہے کہ مولانا حسین علی صاحب ساکن وال بھجراں کے ساتھ بعض مسائل اعتقادیہ میں آپ کا اختلاف چل رہا تھا کیونکہ مولانا حسین علی صاحب نے سلف صالحین سے الگ سوچ اپنائی تھی، اس لئے ایک مرتبہ جبکہ حضرت شیخ الاسلام رحمۃ اللہ علیہ حضرت مولانا اکبر علی صاحب رحمۃ اللہ علیہ ساکن میانوالی کے ہاں مہمان تھے، تو مولانا حسین علی صاحب کے ایک شاگرد بھی ادھر آنکے۔ ان کے پاس ان کے استاد کی ایک قلمی کتاب تھی جس میں انہوں نے اختلافی عقائد پر اظہار خیال کیا تھا۔ حضرت شیخ الاسلام نے ان سے وہ کتاب لے کر تھوڑے وقت میں ساری کی ساری نقل کر لی۔ اسی طرح زمانہ طالب علمی میں گھوٹہ میں، کانپور میں اور رامپور میں قیام کے دوران آپ نے اپنی زیر درس کتابیں خود ہی قلمبند کر کے اپنی تعلیم جاری رکھنے کا بندوبست کیا تھا، آپ کا رسم الخط نہایت پختہ اور خوب ترین تھا۔

ہو سکتا ہے کہ مبداء فیاض نے حضرت شیخ الاسلام رحمۃ اللہ علیہ کو بھی باری، باری دونوں ہاتھوں سے کتابت کرنے کی صلاحیت سے فیض یاب فرما دیا ہو، کیونکہ کرامت در حقیقت اللہ تعالیٰ کا فعل ہوتا ہے نہ کہ بندے کا، بندہ تو ”معمول محض“ ہوتا ہے۔ عامل تو وہ ذاتِ قدیر ہوتی ہے جس کی قدرت محیط علی کل شئی ہے۔

”اگر چکی نہیں چلے گی تو پھر آٹا بھی نہیں ملے گا“

برادرِ علامہ عبد الغفور منصور صاحب نے بتایا کہ مولانا خورشید احمد فیضی رحمۃ اللہ علیہ آف ظاہر پیر ریاست بہاولپور کا بیان ہے کہ ایک شخص حضرت شیخ الاسلام محدث گھوٹوی رحمۃ اللہ علیہ کی خدمتِ اقدس میں حاضر ہوا اور حل مشکلات کیلئے وظیفہ کا خواستگار ہوا، حضرت اشخ رحمۃ اللہ علیہ نے اسے وظیفہ بتلا کر ارشاد فرمایا کہ یہ وظیفہ حضرت بہاء الدین ذکریا ملتانی رحمۃ اللہ علیہ اور حضرت موسیٰ پاک شہید رحمۃ اللہ علیہ میں سے کسی ایک بزرگ کی خانقاہ میں بیٹھ کر پڑھنا ہوگا، اس شخص نے کہا کہ یہ چکی مجھ سے نہیں چلائی جائے گی، یہ سن کر حضرت رحمۃ اللہ علیہ نے ارشاد فرمایا کہ ”اگر چکی نہیں چلے گی تو پھر آٹا بھی نہیں ملے گا۔“

☆☆☆☆

باب ششم

مقدمہ مرزائیہ بہاول پور پہلا عدالتی فیصلہ

(عدالت نے حضرت شیخ الاسلام محدث گھوٹوی رحمۃ اللہ علیہ کو فاتح قرار دیا)

”مقدمہ مرزائیہ بہاولپور“

مقدمہ مرزائیہ بہاولپور میں اجراء نبوت کے خلاف پہلا عدالتی فیصلہ صادر کرنا حضرت شیخ الاسلام علامہ غلام محمد گھوٹو قدس سرہ کا عظیم ترین علمی و دینی کارنامہ ہے۔

نو سال کی شبانہ روز کاوشوں اور انتھک جدوجہد سے حضرت الشیخ محدث گھوٹو نور اللہ مرقدہ نے یہ مقدمہ جیتا، آپ کی بے مثال مساعی جمیلہ کی بدولت اللہ تعالیٰ نے اہل اسلام کو فتیاب کر کے سرخرو فرمایا۔ عدالت سے تحفظ ختم نبوت کا قانون پاس کرا کے حضرت گھوٹو رحمۃ اللہ علیہ نے غلامی محمد کا پروانہ حاصل کر لیا، اور خلق خدا سے فاتح مرزائیت کا لقب پایا۔

مقدمہ کا بنیادی نکتہ یہ تھا کہ عقیدہ ختم نبوت ضروریات دین میں سے ہے، اس کا ثبوت قرآن مجید، احادیث رسول مقبول صلی اللہ علیہ وسلم، اجماع امت اور عقل سلیم کی روشنی میں تسلیم شدہ ہے، اس کا انکار باعث انتشار فی الدین، موجب تفرقہ بین المسلمین اور سبب زوال مؤمنین ہے کیونکہ اجراء نبوت کا عقیدہ، قرآن میں ترمیم کا دروازہ کھولتا ہے۔ نیز فرمان محمدی صلی اللہ علیہ وسلم کو حرف آخر تسلیم نہ کرنے کا پیش خیمہ بنتا ہے کیونکہ درحقیقت آنحضور صلی اللہ علیہ وسلم کو آخری نبی نہ ماننے والا شخص، دین محمدی کو منسوخ ٹھہرانے اور اس طرح اسے مہندم کرنے کا مجرم ہے، لہذا ہر مسلمان کا فرض ہے کہ وہ عقیدہ ختم نبوت کا سپاہی بن کر تحفظ دین، صیانت قرآن اور پاسداری فرمان رسول صلی اللہ علیہ وسلم میں اپنا کردار ادا کرے، یہی وہ بنیادی نکتہ تھا جس کی بناء پر حضرت شیخ الاسلام محدث گھوٹو رحمۃ اللہ علیہ نے اپنی جان جو حکم میں ڈال کر اور اپنا ثمن، من، دھن لٹا کر، شریعت محمدیہ میں من مانی ترامیم کا دروازہ ہمیشہ کیلئے بند کر دیا اور امت محمدیہ کو دشمنان اسلام کی نقب زنی سے بچا لیا۔

اس مقدمہ کا آغاز اس سوال سے ہوا کہ آیا کوئی مرد جو آنحضرت صلی اللہ علیہ وسلم کو اللہ تعالیٰ کا آخری نبی نہیں مانتا بلکہ کہتا ہے کہ آنحضور صلی اللہ علیہ وسلم کے بعد بھی نبی آ سکتا ہے، کیا ایسے مرد کا نکاح کسی ایسی عورت سے ہو سکتا ہے جو ختم نبوت پر یقین رکھتی ہے اور کہتی ہے کہ سرور عالم صلی اللہ علیہ وسلم کے بعد کسی نبی کے مبعوث ہونے کی کوئی گنجائش دین اسلام میں نہیں ہے؟

دلائل شرعیہ کے رو سے حضرت گھوٹو رحمۃ اللہ علیہ نے عدالت بہاولپور سے یہ فیصلہ صادر کروایا کہ مذکورہ بالا مرد اور عورت کا باہمی نکاح جائز نہیں اور اس صورت میں کہ بعد از نکاح وہ مرد، مرزائی ہو گیا ہے، اس کا نکاح مسلمان عورت کے ساتھ فسخ ہے اور عدالت اس فسخ کا اعلان کرتی ہے۔

حضرت شیخ الاسلام علامہ گھوٹو رحمۃ اللہ علیہ کا حاصل کردہ یہ فیصلہ، اہل اسلام کیلئے ایک مینارہ نور ہے جس سے وہ ہمیشہ ہمیشہ کیلئے رہنمائی اور روشنی حاصل کرتے رہیں گے، چنانچہ جب پاکستان کی قومی اسمبلی نے ۱۹۷۴ء میں ختم نبوت کا قانون پاس کرنے کا فیصلہ کیا تو بہاولپور سے اس مقدمہ مرزائیہ کی فائلیں منگوائی گئیں اور ان سے استفادہ کرتے ہوئے ختم نبوت کا قانون منظور کیا گیا۔

مقدمہ بہاولپور کا عدالتی فیصلہ، نہایت اہم تاریخی حیثیت کا حامل ہے، تاریخ عدل و انصاف میں، اس کا بہت بلند مقام ہے، اس لئے جب بھی ختم نبوت کے قائلین اور منکرین کے مابین کسی متنازع امر دینی کو کسی عدالت میں چیلنج کیا جائے گا، تو عدالت متعلقہ میں مقدمہ بہاولپور کا حوالہ قائلین ختم نبوت کیلئے نہایت مضبوط اور مؤثر سند کے طور پر مددگار ثابت ہوگا اور تاقیام قیامت اس کا اجر حضرت شیخ الاسلام علامہ غلام محمد محدث گھوٹو رحمۃ اللہ علیہ کیلئے اور ان کے معاونین کرام کے لئے جمع ہوتا رہے گا۔

۔ این سعادت بزور بازو نیست

تا نہ بخشد خدائے بخشندہ

اس مقدمہ کی نو سالہ پیروی کے دوران، فریق مخالف کی طرف سے بیسیوں رکاوٹیں کھڑی کی گئیں اور درجنوں مشکلات پیدا کی گئیں تاکہ عدالت فیصلہ تک نہ پہنچ پائے لیکن آفرین ہے حضرت محدث گھوٹو رحمۃ اللہ علیہ کی ہمت کو اور سلام ہے حضرت کے عزم بالجزم کو کہ کسی مشکل کو خاطر میں نہ لائے اور نہ کسی رکاوٹ کو راہ میں حائل ہونے دیا۔ اللہ تعالیٰ ان کو اور ان کے معاونین کو جزائے خیر عطا فرمائے (آمین)۔

یہ مقدمہ کس طرح دائر ہوا؟ اس کی روئیداد کچھ یوں ہے:- قصبہ مہند تحصیل احمد پور شرقیہ ریاست بہاولپور کے ایک رہائشی مسمی مولوی الہی بخش نے اپنی بیٹی غلام عائشہ کا نکاح اپنے ایک رشتہ دار عبد الرزاق سے کر دیا۔ ابھی رخصتی نہیں ہوئی تھی کہ عبدالرزاق

مرزائی ہو گیا۔ کچھ عرصہ بعد جب عبد الرزاق کی طرف سے رخصتی کا مطالبہ ہوا تو الہی بخش نے رخصتی سے انکار کر دیا۔

”تخصیل و ضلع کورٹس“

پہلے پہل یہ مقدمہ ۲۳ جولائی ۱۹۲۶ء کو احمد پور شرقیہ کی عدالت میں دائر ہوا کیونکہ تکفیر شخصی کیلئے عدالت سے فیصلہ لینا از روئے شرع ناگزیر ہے۔ غلام عائشہ کی طرف سے یہ موقف پیش کیا گیا کہ مرزائی چونکہ حضرت محمد رسول اللہ صلی اللہ علیہ وسلم کی ذات اقدس پر سلسلہ نبوت کے ختم ہو جانے کے قائل نہیں ہیں اس لئے وہ دائرہ اسلام سے خارج ہیں، لہذا عبد الرزاق کے ساتھ مسماۃ غلام عائشہ کا نکاح فسخ کیا جائے۔

ایک سال تک یہ مقدمہ احمد پور شرقیہ کی عدالت میں زیر سماعت رہا۔ حضرت شیخ الاسلام محدث گھوٹوی رحمۃ اللہ علیہ اس کی حمایت اور نگرانی کے جذبہ کے تحت وہاں بھی تشریف لے گئے تھے۔ اس کے بعد چیف کورٹ بہاولپور کے حکم مجریہ ۷ مئی ۱۹۲۷ء کی رو سے یہ مقدمہ ڈسٹرکٹ کورٹ بہاولپور میں منتقل ہوا۔

جب یہ مقدمہ بہاولپور کی عدالت میں پہنچا تو حضرت شیخ الاسلام علامہ غلام محمد محدث گھوٹوی شیخ الجامعۃ العباسیہ بہاولپور نور اللہ مرقدہ نے اس کی پیروی کے لئے انجمن مؤید الاسلام بہاولپور قائم کی، انجمن کے اراکین نے حضرت گھوٹوی رحمۃ اللہ علیہ کو اس کا سربراہ بنایا۔

ڈسٹرکٹ اینڈ سیشن کورٹ بہاولپور کے جج، جناب منشی محمد اکبر خاں صاحب رحمۃ اللہ علیہ تھے، کورٹ کے سامنے جب یہ مقدمہ پیش ہوا تو کورٹ نے اس پر اپنے تحفظات کا اظہار کیا کیونکہ چیف کورٹ بہاولپور (بخوان جند وڈی بنام کریم بخش) نیز لاہور، پٹنہ اور مدراس کے ہائی کورٹس نے اپنے بعض فیصلوں میں بلا تحقیق و تدقیق، مرزائیوں کو مسلمان تصور کر لیا تھا، چنانچہ ایک سال چھ ماہ کے بعد یعنی ۲۱ نومبر ۱۹۲۸ء کو ڈسٹرکٹ کورٹ بہاولپور نے اس مقدمہ کو خارج کر دیا، اس فیصلہ سے حضرت محدث گھوٹوی رحمۃ اللہ علیہ کو، دیگر علماء کرام کو اور مسلمان عوام کو بہت دکھ ہوا۔

”چیف کورٹ میں اپیل“

۱۹۲۸ء میں حضرت شیخ الاسلام علامہ غلام محمد محدث گھوٹوی رحمۃ اللہ علیہ نے تائید ایزدی اور اشارۃ نبوی صلی اللہ علیہ وسلم سے سرشار ہو کر ایک نئے انداز اور نرالے استدلال سے یہ مقدمہ لڑنے کا فیصلہ فرمایا، علامہ حافظ عبد الرحمن جامع احمد پوری کا بیان ہے کہ حضرت فرماتے تھے، مجھے سرور عالم صلی اللہ علیہ وسلم کی طرف سے حکم ملا ہے کہ تم علم کتاب اللہ اور علم احادیث رسول اللہ صلی اللہ علیہ وسلم کو ظاہر کرو اور ایمان کی طاقت سے مخالفین ختم نبوت کو پس پا کر دو۔

چنانچہ چیف کورٹ بہاولپور میں اپیل دائر کی گئی، جس میں حضرت شیخ الاسلام محدث گھوٹوی رحمۃ اللہ علیہ نے مسئلہ ختم نبوت کی نزاکت، اہمیت اور اس کے دور رس دینی، ملی اور بین الاقوامی اثرات پر تفصیل سے روشنی ڈالی۔ نیز آپ نے فرمایا کہ آپ لوگوں کا اولین منصب کلمہ گو اور صاحب ایمان کا ہے، سرکاری منصب کا درجہ اس کے بعد ہے، اس لئے آپ حضرات اپنے اولین منصب کا بھی لحاظ کریں جس کا تقاضا یہ ہے کہ قانون خدا جل جلالہ اور قانون رسول اللہ صلی اللہ علیہ وسلم کو برتر سمجھیں اور کسی صورت میں اس کو پامال نہ ہونے دیں، مسئلہ ختم نبوت ضروریات دین میں سے ہے، یہ اصول اسلام میں سے ایک اصل ہے، اساسی عقائد میں سے ایک اساس ہے۔ یہ مسئلہ دین کی بقاء کا ضامن ہے، اگر حضور محمد عربی صلی اللہ علیہ وسلم کے بعد کوئی نبی آئے گا تو وہ قرآن میں ترمیم کر سکے گا، احادیث نبویہ پر قیچی چلا سکے گا۔ دین کی شکل تبدیل کر سکے گا، اس لئے حقیقت یہی ہے کہ ختم نبوت کے انکار میں دین کی تباہی مضر ہے۔

آپ نے مزید فرمایا کہ ”قرآن وحدیث اس قسم کے مضامین سے بھرے ہوئے ہیں جن سے حضور محمد رسول اللہ صلی اللہ علیہ وسلم کے ختمی مرتبت ہونے کا پتہ چلتا ہے، اس لئے علماء دین کے دلائل سماعت کرنے کے بعد ہی اس مسئلہ کے بارے میں حتمی فیصلہ صادر کیا جائے، قرآن وحدیث کی روشنی میں از سر نو اس مسئلہ کا جائزہ لینا ضروری ہے، اس کیس کو اس کی خصوصی حیثیت کی وجہ سے ہائی کورٹس کے نظائر سے مستثنیٰ قرار دلوانے کے لئے اسے دربار بہاولپور یعنی ریاست بہاولپور کی وزارت کی کابینہ کے ”اجلاس خاص“

بحیثیت عدالت معلّے کی طرف منتقل کیا جائے، جسے ریاست بہاولپور میں سپریم کورٹ کی حیثیت حاصل ہے۔

چنانچہ حضرت شیخ الاسلام رحمۃ اللہ علیہ کے قوی دلائل سے متاثر اور قائل ہو کر چیف کورٹ بہاول پور، بحمد اللہ تعالیٰ، اس مقدمہ کو دربار بہاولپور (کورٹ آف منسٹرز) کی طرف بھجوائے جانے کی تجویز، شامل فیصلہ کرنے پر رضامند ہو گئی، چیف کورٹ مندرجہ ذیل اراکین پر مشتمل تھی۔ (۱) چیف جسٹس جناب عبدالقادر صاحب (۲) دیوان مہتہ اودھو داس صاحب ممبر چیف کورٹ (۳) مولوی فضل حسین صاحب ممبر چیف کورٹ (آخر الذکر کا سلسلہ تلمذ بیک واسطہ، حضرت شیخ الاسلام علامہ غلام محمد محدث گھوٹوئی تک جا پہنچتا ہے)۔

مئی ۱۹۳۲ء میں جس وقت اس کیس کی دربار بہاول پور میں منتقلی کی تجویز شامل فیصلہ کر کے اس کیس کو خارج کیا گیا، اس وقت دوپہر ہو چکی تھی، سخت گرمی کا موسم تھا، گرمی اور تھکن کی وجہ سے کچھ رفقائے چاہتے تھے کہ آج نہیں بلکہ کل صبح ریاست کے وزیر اعلیٰ جناب سردار نبی بخش صاحب ولد محمد حسین سندھی مرحوم و مغفور سے ملاقات کی جائے اور ان سے دربار بہاولپور کا اجلاس خاص بطور عدالت معلّے طلب کرنے کی استدعاء کی جائے مگر حضرت شیخ الاسلام محدث گھوٹوئی رحمۃ اللہ علیہ نے فرمایا کہ میں ابھی اور اسی وقت ہی وزیر اعلیٰ سے ملاقات کروں گا اور جب تک انہیں قائل نہ کر لوں، گھر کا رخ نہیں کروں گا، حضرت نے تا نگہ منگوانے کا حکم فرمایا اور اپنے چند شاگرد علماء اور رفقائے کے ساتھ وزیر اعلیٰ کی قیام گاہ کی طرف تشریف لے گئے، اگرچہ یہ چیز آپ کی طبع مبارک کے خلاف تھی، امراء کے دروازوں پر جانا آپ کو کبھی پسند نہ رہا لیکن یہ تو ناموس رسالت کا معاملہ تھا اس لئے آپ والہانہ تشریف لے گئے۔ وہاں پہنچ کر معلوم ہوا کہ وزیر اعلیٰ صاحب آرام کر رہے ہیں۔ آپ نے ملاقات پر اصرار فرمایا اور وزیر اعلیٰ صاحب کے ملازمین سے ارشاد فرمایا کہ ان تک میرا یہ پیغام پہنچا دو کہ مولوی غلام محمد گھوٹوئی شیخ الجامعۃ العباسیہ آپ کو بہشت بریں کا سرٹیفکیٹ دینے آئے ہیں، چار دن چار وزیر اعلیٰ تک یہ پیغام پہنچا دیا گیا کہ حضرت شیخ بغیر ملاقات واپس جانے پر آمادہ نہیں ہو رہے بلکہ فرماتے ہیں کہ وہ آپ کو بہشت بریں کا سرٹیفکیٹ دینے آئے ہیں۔ الغرض وزیر اعلیٰ صاحب مہمان خانہ میں تشریف لائے اور آتے ہی کہا کہ حضور! کیا آپ نے یوں فرمایا ہے کہ آپ مجھے بہشت کا سرٹیفکیٹ دینے کیلئے آئے

ہیں؟ آپ نے فرمایا کہ بے شک میں نے یہ کہا ہے کیونکہ اگر آپ ناموس رسالت کا تحفظ کریں گے تو انشاء اللہ تعالیٰ بفضل خدا ضرور بہشت کے حقدار ہوں گے۔

وزیر اعلیٰ، حضرت شیخ قدس سرہ العزیز کی گفتگو سن کر آبدیدہ ہو گئے اور عرض کیا کہ حضرت! یہ اللہ تعالیٰ کا کرم ہے کہ اس نے مجھے تحفظ ناموس رسالت کی خدمت کیلئے منتخب فرما لیا ہے، اس کرم پر میں اس ذات کریم کا جتنا بھی شکر ادا کروں کم ہے، وزیر اعلیٰ کی اس ایمان افروز بات پہ حضرت شیخ رحمۃ اللہ علیہ بہت ہی مسرور ہوئے اور انہیں دعاء سے نوازا، خلاصۃ المرام اینکه حضرت شیخ الاسلام محدث گھوٹوئی نے دربار بہاول پور (کورٹ آف منسٹرز) میں اپیل ثانی برائے اجلاس خاص دائر کر دی۔

”دربار بہاولپور کا اجلاس خاص“

عالیجناب وزیر اعلیٰ صاحب (اللہ کی ان پر رحمت ہو) کی جانب سے دربار بہاولپور کا اجلاس خاص بطور عدالت معلّے فوری طور پر طلب کر لیا گیا، تمام وزراء کو پابند کیا گیا کہ اس ”اجلاس خاص“ میں حاضر ہوں، کسی بھی وزیر کو کسی بھی عذر پر اجلاس ہذا میں شرکت سے مستثنیٰ نہ کیا جائے گا، تاکہ اس کی حیثیت بطور ”سپریم کورٹ“ متاثر اور مجروح نہ ہو۔

اب فریق مخالف کی جماعت نے سر توڑ کوششیں شروع کر دیں کہ کسی طرح یہ ”اجلاس خاص“ منسوخ یا کم از کم فی الحال ملتوی ہو جائے تاکہ وہ لوگ اپنی بااثر احمدی شخصیات اور اپنی انگریز دوستی کے ذریعہ نواب آف بہاولپور تک رسائی حاصل کر سکیں جو ان دنوں تعطیلات گرما گزارنے کیلئے برطانیہ گئے ہوئے تھے۔ ان دنوں نواب عمر حیات ٹوانہ (والد خضر حیات ٹوانہ) بھی برطانیہ گئے ہوئے تھے۔ دونوں کی باہم ملاقات میں نواب آف بہاولپور نے ان سے تذکرہ کیا کہ انگریز گورنمنٹ کا مجھ پر دباؤ ہے کہ آپ ریاست بہاولپور میں دائر مقدمہ مرزا نیہ کو ختم کرا دیں اور حضرت شیخ الجامعۃ العباسیہ کو اس مقدمہ کی پیروی سے منع کر دیں۔ اس پر ٹوانہ صاحب نے کہا کہ ہم انگریز کے وفادار ضرور ہیں مگر اپنا دین، ایمان اور عشق و محبت رسالت صلی اللہ علیہ وسلم کا تو ان سے سودا نہیں کر سکتے، اس لئے آپ ڈٹ جائیں اور ان سے کہیں کہ عدالت جو چاہے فیصلہ کرے میں حق و انصاف کے سلسلہ میں اس پر دباؤ نہیں ڈالنا چاہتا، المختصر نواب آف بہاولپور نے غیرت ایمانی کا مظاہرہ کرتے ہوئے دینی اور عدالتی امور میں مداخلت سے صاف انکار کر

دیا۔ یہ حضرت الشیخ رحمۃ اللہ علیہ کی عیاں کرامت تھی۔

علامہ حافظ عبد الرحمن جامعی احمد پوری کا بیان ہے کہ ایک وزیر بے تدبیر نے بعض خفیہ وجوہ کی بناء پر ”اجلاس خاص“ کے دن کیلئے رخصت اتفاقیہ مانگ لی، لیکن صد آفرین ہے وزیر اعلیٰ سردار نبی بخش محمد حسین مرحوم و مغفور کیلئے کہ انہوں نے حضرت شیخ الاسلام محدث گھوٹو رحمۃ اللہ علیہ کی ایمان افروز اور روح پرور گفتگو کو اپنے دل و دماغ کی گہرائیوں میں محفوظ کر لیا تھا اور خلوص نیت اور صداقت باطنی سے حفاظت دین اور دفاع ناموس رسالت پر کمر بستہ ہو گئے تھے، چنانچہ انہوں نے اس وزیر کی درخواست برائے رخصت نامنظور کر دی اور حکم صادر کیا کہ ”اجلاس خاص“ سے غیر حاضری کی صورت میں اسے وزارت سے سبکدوش ہونا پڑے گا۔

اسی طرح کابینہ کے ایک انگریز وزیر کی درخواست وزیر اعلیٰ کے سیکریٹریٹ میں موصول ہوئی جس میں اس نے استدعا کی تھی کہ برطانیہ سے میرے مہمان آئے ہوئے ہیں اور میں نے اس دن ان کے ساتھ ڈیرہ بکھا کی جھیل اور ملحقہ جنگل میں شکار کیلئے اور سیرو تفریح منانے کا پروگرام بنا رکھا ہے، اس لئے مہربانی کر کے مجھے ”اجلاس خاص“ میں حاضر ہونے سے معذور تصور کیا جائے، مگر جناب وزیر اعلیٰ نے فوری طور پر ایک سرکاری حکمنامہ جاری کیا کہ فلاں فلاں دو توارخ کو مذکورہ جھیل اور ملحقہ جنگل میں داخلہ ممنوع قرار دیا جاتا ہے، اسلئے کوئی شخص ادھر جانے کی کوشش نہ کرے۔ سردار محمد امیر خاں جلوانہ ہوم منسٹر ریاست بہاولپور آپ کے ارادت مند تھے اور مقدمہ مرزائیہ کے سلسلہ میں در پردہ خوب کام کیا۔

الغرض یہ مقدمہ لڑنا جان جو حکم میں ڈالنے کے مترادف تھا، وہ شخصیت صرف حضرت شیخ الاسلام علامہ غلام محمد محدث گھوٹو رحمۃ اللہ علیہ کی تھی جو بڑے سے بڑے خطرے کو خاطر میں نہ لائے اور بڑے سے بڑے طوفان سے ٹکراتے ہوئے مسلسل آگے ہی آگے بڑھتے رہے، وہ صرف اللہ کی رضا کے طلبگار تھے، اخلاص کے بلند ترین مقام پر فائز تھے، سرور عالم، حضور پرنور، نبی آخر الزمان، امام الانبیاء حضرت محمد رسول اللہ صلی اللہ علیہ وسلم کے ناموس کی حفاظت ان کی منزل مقصود تھی، چنانچہ دنیاوی وجاہتوں اور سرکاری تمغوں کو ٹھوکر مار کر اخروی فلاح کیلئے سرگرم عمل رہے اور بالآخر سعادت اور فتح سے ہمکنار ہوئے۔

جس کو راکھے سائیاں، مار سکے نہ کوئی

بال نہ بیکا کر سکے، جو دو جگ پیری ہوئے

پروفیسر اللہ بخش قادری ازہری نے اپنی کتاب ”حیات ازہری“ میں لکھا ہے:-
”سب سے پہلے نام نامی اسم گرامی لیتا ہوں استاذ الاساتذہ، فخر العلماء، قدوة الصالحاء، فیض مجسم، حضور علامہ مولانا غلام محمد محدث گھوٹو طاب ثراہ وجعل اللہ الجنۃ مشواہ کا جو شیخ الاسلام، شیخ الجامعہ، شیخ الشیوخ اور شیخ المشائخ تھے، حضور کے علم کا لوبا پورے عالم اسلام میں مانا جاتا تھا، کوئی آپ کو بحر العلوم کہتا، کوئی امام المعقولات والمقتولات اور کوئی امام الہند، کوئی آپ کی شان بطیۃ فی العلم والجمہ کے الفاظ سے بیان کرتا، کوئی آپ کو فاتح قادیانیت کہتا تو کوئی آپ کو ضیغ اسلام کے لقب سے یاد کرتا، آپ کی اور آپ کے عزیز شاگرد حضرت مولانا مولوی محمد صادق صاحب رحمۃ اللہ علیہ معلم جامعہ عباسیہ بہاولپور کی کاوشوں سے ”مقدمہ مرزائیہ بہاولپور“ میں اہل اسلام کو فتح نصیب ہوئی۔“

حضرت شیخ الاسلام علامہ غلام محمد محدث گھوٹو رحمۃ اللہ علیہ نے ”دربار بہاولپور“ (عدالت معلیٰ) کے مذکورہ ”اجلاس خاص“ کیلئے قرآن، احادیث، تفاسیر، شروح حدیث، کتب فقہ، علم الکلام، اقوال آئمہ، کتب لغت عربیہ اور کتب مرزا قادیانی کے حوالہ جات پر مشتمل ایک مفصل، مدلل، اور پر مغز مضمون تیار کیا جو تقریباً ایک سو صفحات پر پھیلا ہوا تھا، اس میں عقیدہ ختم نبوت محمدی علی صاحبہا الصلوٰۃ والسلام پر مکمل اور سیر حاصل بحث کی گئی اور سید الانبیاء حضرت محمد مصطفیٰ صلی اللہ علیہ وسلم کے خاتم النبیین ہونے یعنی اللہ تعالیٰ کے آخری پیغمبر ہونے پر جامع تبصرہ کرتے ہوئے آپ نے حضور پرنور صلی اللہ علیہ وسلم کے بعد نبوت اصلی، ظلی، بروزی، تشریحی وغیرہ تشریحی، طفیلی وغیرہ طفیلی وغیرہ سب کا ممتنع شرعی ہونا ثابت کیا۔

ریاست ہذا کے وزراء کی تعداد آٹھ تھی، اس لئے حضرت الشیخ رحمۃ اللہ علیہ نے اپنے شاگردوں سے اس مضمون کی آٹھ کاپیاں تیار کرائیں تاکہ ہر وزیر کے سامنے ایک کاپی برائے ملاحظہ موجود رہے، علامہ مولانا محمد صادق صاحب (بہاولپور) علامہ حافظ صاحبزادہ نصیر الدین صاحب چیلواہنی (خیرپور ٹامیوالی) علامہ حافظ عبد الرحمن صاحب جامعی (احمد پور شرقیہ) علامہ حافظ صاحبزادہ محمد امیر صاحب چیلواہنی، علامہ مولانا ملک عبد اللہ

مسن صاحب (ضلع رجمیار خان) علامہ رحمت اللہ ارشد صاحب، مولانا برکت علی صاحب، علامہ حافظ صاحبزادہ محمد امین چیلواہی اور آپ کے دیگر شاگرد علماء اس مضمون کی کاپیاں تیار کرنے والوں میں شامل تھے۔ علامہ عبدالرحمن مرحوم کہا کرتے تھے کہ ہم لوگ دن رات بیٹھ کر اس مضمون کی کاپیاں تیار کرتے تھے۔ مولانا محمد صادق صاحب اس سارے کام کے نگران تھے، علامہ ارشد مرحوم جو کہ حضرت الشیخ رحمۃ اللہ علیہ کے ارشد تلامذہ میں سے تھے، ان دنوں بڑے متحرک تھے اور اپنے اساتذہ کرام کا ہاتھ بٹاتے تھے۔

فریق مخالف کی ریشہ دوانیوں کے علی الرغم، ”دربار بہاولپور“ (عدالت معلیٰ) کا اجلاس خاص شروع ہوا، وزیر اعلیٰ سردار نبی بخش ولد محمد حسین مرحوم و مغفور صدارت کر رہے تھے، (جبکہ نواب آف بہاولپور ان دنوں موسم گرما کی وجہ سے برطانیہ میں مقیم تھے)۔ باقی تمام وزراء بھی حاضر تھے، احمدیوں کی طرف سے بھی نمائندگی کرنے کیلئے دو آدمی موجود تھے، ایک جلال الدین شمس اور دوسرا بیرسٹر اسد اللہ خان (برادر ظفر اللہ خان وزیر خارجہ پاکستان) جبکہ اہل اسلام کی نمائندگی حضرت شیخ الاسلام علامہ غلام محمد محدث گھوٹوی رحمۃ اللہ علیہ فرما رہے تھے، آپ کے پیچھے حضرت مولانا علامہ محمد حسین کولو تارڑوی (گوجرانوالہ) مولانا فاروق احمد انصاری (شیخ الحدیث، جامعہ عباسیہ بہاولپور) مولانا محمد صادق (شیخ الفقہ جامعہ عباسیہ بہاولپور) اور مولانا عبید اللہ (معلم اعلیٰ جامعہ عباسیہ بہاولپور) موجود تھے۔

حضرت محدث گھوٹوی رحمۃ اللہ علیہ کی طرف سے ان کے بیان کی کاپیاں تمام وزراء میں تقسیم کر دی گئیں۔ یہ بیان چونکہ بہت زیادہ تفصیلی اور ضخیم تھا اور اس کے مکمل مطالعہ کیلئے کافی وقت درکار تھا، جبکہ اجلاس کا دورانیہ اتنے وقت کا متحمل نہ ہو سکتا تھا، مزید برآں، وزیر اعلیٰ کی خواہش تھی کہ اسی اجلاس میں فیصلہ سنا دیا جائے تاکہ فریق مخالف مزید پیچیدگیاں پیدا نہ کر سکے، اس لئے وزیر اعلیٰ نے کہا کہ حضرت! یہ سارا مضمون تو اس مختصر وقت میں ہم نہیں پڑھ سکتے، البتہ ہم نے جتنے جتن اس کا مطالعہ کر لیا ہے، بہتر معلوم ہوتا ہے کہ آپ زبانی بیان بھی پیش کریں، کیا آپ قرآن مجید سے کوئی ایسی دوئوک دلیل پیش کر سکتے ہیں جو ختم نبوت بر محمد مصطفیٰ صلی اللہ علیہ وسلم کو ثابت کر دے؟ اس پر حضرت الشیخ رحمۃ اللہ علیہ نے فرمایا: قرآن پاک کا ہر ہر ورق ناطق ہے کہ حضور محمد رسول اللہ صلی اللہ علیہ وسلم کی ذات اقدس پر سلسلہ نبوت اور سلسلہ وحی ختم ہو چکا ہے، یہ سن کر وزیر اعلیٰ بہت متاثر ہوئے اور کہنے لگے کہ حضرت! اگر ایسا ہے تو آپ

براہ کرم، قرآن کے ”ورق اول“ سے ختم نبوت کا مسئلہ ثابت کر دیں، حضرت الشیخ رحمۃ اللہ علیہ نے اپنی جیب خاص سے حائل شریف یعنی قرآن پاک کا چھوٹی تقطیع والا نسخہ نکالا، تمام شرکاء اجلاس پاس ادب، ایستادہ ہو گئے۔ حضرت رحمۃ اللہ علیہ نے سورۃ بقرہ کے ورق اول کی تلاوت شروع فرمائی: ﴿اعُوْذُ بِاللّٰهِ مِنَ الشَّيْطَانِ الرَّجِيْمِ. بِسْمِ اللّٰهِ الرَّحْمٰنِ الرَّحِيْمِ. اَلَمْ. ذٰلِكَ الْكِتٰبُ لَا رَيْبَ فِيْهِ هُدًى لِّلْمُتَّقِيْنَ. الَّذِيْنَ يُؤْمِنُوْنَ بِالْغَيْبِ وَيُقِيْمُوْنَ الصَّلٰوةَ وَمِمَّا رَزَقْنٰهُمْ يُنْفِقُوْنَ. وَالَّذِيْنَ يُؤْمِنُوْنَ بِمَا اُنْزِلَ اِلَيْكَ وَمَا اُنْزِلَ مِنْ قَبْلِكَ وَبِالْآخِرَةِ هُمْ يُوقِنُوْنَ﴾۔ ترجمہ: الف، لام، میم، یہ کتاب، اس میں کوئی کھٹکا نہیں، یہ اصحاب تقویٰ کیلئے راہ نمائی ہے، جو کہ ایمان بالغیب رکھتے ہیں، نماز قائم کرتے ہیں، اور ہماری عطا میں سے خرچ کرتے ہیں، اور جو کہ اس وحی پر ایمان رکھتے ہیں جو آپ پر اتاری گئی، اور اس وحی پر بھی جو آپ سے پہلے نازل ہوئی، نیز دارِ آخرت پر یقین رکھتے ہیں۔

حضرت الشیخ رحمۃ اللہ علیہ نے اس آیت کی تفسیر بیان کرتے ہوئے فرمایا کہ اللہ تعالیٰ نے وحی کی دو قسموں پر ایمان لانے کا تذکرہ فرمایا ہے۔ (۱) ایک وہ جو حضرت محمد رسول اللہ صلی اللہ علیہ وسلم پر نازل ہوئی۔ (۲) دوسری وہ جو آپ صلی اللہ علیہ وسلم سے پہلے نازل ہوئی، اس سے صاف معلوم ہو گیا کہ حضور اکرم صلی اللہ علیہ وسلم کے بعد نزول وحی کی تو کوئی گنجائش ہی نہیں ہے۔ ورنہ اللہ تعالیٰ اس کو ضرور بیان فرماتا اور اس پر ایمان لانے کا ذکر ضرور کرتا، لہذا اب یہ بات بالکل واضح ہو گئی کہ بعثت محمدی کے بعد نبوت کا سلسلہ ختم اور نزول وحی کا باب بند ہو چکا ہے، اب کسی کو نبوت عطا کرنے کا سوال ہی پیدا نہیں ہوتا۔ تمام شرکاء اجلاس اس پر عیش کر اٹھے، وزیر اعلیٰ اتنے متاثر ہوئے کہ کہنے لگے یہ زبردست استدلال ہے، یہ نہایت معقول اور راست طرز اثبات ہے، انگریز وزیر کہنے لگا، It is logic یہ ہے حکیمانہ استدلال!

مولانا محمد صادق صاحب رحمۃ اللہ علیہ فرمایا کرتے تھے کہ اس موقع پر میں بھی حضرت الشیخ رحمۃ اللہ علیہ کے ساتھ اجلاس خاص میں حاضر تھا، حضرت کے ایمان افروز اور پر اثر طرز تفہیم پر میرا سرفخر سے بلند ہو گیا اور مجھے ایسی مسرت اور شادمانی حاصل ہوئی جسے بیان کرنے سے الفاظ قاصر ہیں۔

فریق مخالف کی طرف سے اس اجلاس میں دو آدمی حاضر ہوئے ایک جلال الدین شمس اور دوسرا بیرسٹر اسد اللہ خان (برادر ظفر اللہ خان وزیر خارجہ پاکستان)۔

یہ دونوں اشخاص حضرت الشیخ رحمۃ اللہ علیہ کے اس مسکت بیان سے ایسے سرگرداں ہوئے کہ جب وزیر اعلیٰ نے انہیں مخاطب کرتے ہوئے کہا کہ کیا آپ کچھ کہنا چاہیں گے؟ تو ان میں سے وہ نوجوان جو بیسر تھا کہنے لگا کہ، ﴿وَبِالْآخِرَةِ هُمْ يُوقِنُونَ﴾۔ (ترجمہ: اور وہ آخرت پر یقین رکھتے ہیں) میں جو آخرت کا لفظ ہے اس سے مراد مرزا غلام احمد قادیانی صاحب ہیں، اجلاس خاص کے تمام تعلیم یافتہ اور جہاں دیدہ وزراء اس بچکانہ اور مضحکہ خیز دلیل پر حیرت زدہ اور انگشت بدنداں رہ گئے، وزیر اعلیٰ نے حضرت الشیخ رحمۃ اللہ علیہ کی طرف دیکھا تو آپ نے فرمایا کہ یہ انداز استدلال، تحریف معنوی کا عجیب و غریب شاہکار ہے، کیونکہ قانون، اِنَّ الْفَرْأَنَ يَفْسِرُ بَعْضُهُ بَعْضًا یعنی قرآن اپنی تفسیر خود کرتا ہے، کی رو سے آخرت سے مراد، دار آخرت یعنی اخروی جہاں ہے، نہ کہ مرزائی نبوت، چنانچہ آیت قرآنیہ: ﴿تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا﴾۔ ترجمہ: یہ آخرت کا گھر (یعنی جنت) ہم ان لوگوں کے نام کرتے ہیں جو زمین میں گھمنڈ نہیں چاہتے اور نہ ہی فساد، اور عاقبت تو ہے ہی اہل تقویٰ کیلئے، اور آیت قرآنیہ: ﴿اِنَّ الدَّارَ الْآخِرَةَ لَهِيَ الْحَيَوَانُ﴾۔ ترجمہ: بے شک آخرت کا گھر ہی سچی زندگی ہے، نیز آیت: ﴿وَابْنِعْ فِيْمَا آتَاكَ اللّٰهُ الدَّارَ الْآخِرَةَ وَلَا تَنْسَ نَصِيْبَكَ مِنَ الدُّنْيَا﴾۔ ترجمہ: اور جو مال تجھے اللہ نے دیا ہے اس کے ذریعے آخرت کا گھر طلب کر اور دنیا میں اپنا حصہ فراموش نہ کر، المختصر اینکه قرآن نے الآخرة کا موصوف یعنی الدار خود ہی بیان کر دیا ہے، اس لئے وہ از رؤئے قرآن یقین شدہ ہے، کوئی شخص اس میں تبدیلی کرنے کا مجاز نہیں ہے۔ اسی طرح مفسرین نے بھی الآخرة سے الدار الآخرة مراد لیا ہے۔ تفسیر بیضاوی میں ہے والآخرة تانیث الآخر صفة الدار، ترجمہ: آخرت تانیث ہے آخر کی اور صفت ہے دار کی، جس طرح کہ دنیا سے الدار الدار مراد ہوتا ہے جس کا مطلب ہے قریب کا جہان، موجودہ جہان۔ تفسیر الخازن میں ہے ”وبالآخرة یعنی بالددار الآخرة“۔ تفسیر روح المعانی میں ہے، ”السمعی ہنا الدار الآخرة“۔ ابن کثیر نے اس آیت کے ضمن میں ”والایقان بالددار الآخرة“ فرمایا ہے، نیز قرآن پاک کا اردو زبان میں ترجمہ کرنے والے علماء کرام نے آخرت کے مفہوم کو ”یعنی دار آخرت“ کے الفاظ سے واضح کیا ہے، ان تمام حوالہ جات سے ہمارا موقف بالکل واضح ہو گیا ہے کہ آخرت سے مراد اخروی جہان ہے نہ کہ مرزائی نبوت۔

حضرت الشیخ محدث گھوٹو رحمۃ اللہ علیہ نے اپنے بیان میں مزید فرمایا کہ حضور محمد رسول اللہ صلی اللہ علیہ وسلم کے بعد کسی نئے نبی کی آمد سے یہ نتیجہ برآمد ہو گا کہ آنحضور صلی اللہ علیہ وسلم کی وحی، ثانوی درجہ پر آجائے گی اور نئے نبی کی وحی اب اولین درجہ پر براجمان ہو جائے گی۔ آنحضور صلی اللہ علیہ وسلم کی وحی پر عملدرآمد مرزا صاحب کی صوابدید پر موقوف قرار پائے گا۔ اب نئے نبی کی وحی کو حرف آخر کی حیثیت حاصل ہو جائے گی۔ چنانچہ مرزا صاحب کی وحی، حضور محمد عربی صلی اللہ علیہ وسلم کی وحی میں ترمیم بھی کر سکے گی، اس طرح قرآن مجید اب جدید نبی کے رحم و کرم پر ہوگا۔ نیز دین محمدی، مقام کمال سے محروم ہو جائے گا۔ بلکہ اب انہیں حذف و اضافے کی مشق شروع ہو جائے گی۔ چنانچہ حضور پر نور محمد مصطفیٰ صلی اللہ علیہ وسلم خاتم النبیین نہیں رہیں گے بلکہ مرزا صاحب خاتم النبیین تصور کئے جائیں گے، حلال و حرام اور جائز و ناجائز امور کی اب نئی فہرست مرتب ہوگی اور اس طرح دین کا سارا حلیہ بگڑ کر رہ جائے گا۔

حضرت شیخ الاسلام علامہ گھوٹو رحمۃ اللہ علیہ کا تفصیلی اور مدلل بیان سن کر تمام وزراء کرام نہایت مطمئن ہوئے، وزیر اعلیٰ نے فریق مخالف کے وکیل کو مخاطب کرتے ہوئے کہا کہ تم نے آخرت سے مرزائی نبوت مراد لے کر نہ صرف قرآن پاک کی بے حرمتی کی ہے بلکہ توہین عدالت کے مرتکب بھی ہوئے ہو، تمہاری سزا تو بہت سخت ہے، مگر سر دست تمہیں باہر پلاٹ میں، تادم تحریر فیصلہ بٹھانے پر اکتفا کیا جاتا ہے۔

ازاں بعد اجلاس خاص، عدالت معلیٰ ریاست بہاولپور کے مؤقر اراکین نے حضرت شیخ الاسلام علامہ غلام محمد محدث گھوٹو رحمۃ اللہ علیہ کے تحریری بیان کے ضروری اور خاص مقامات کا بارے دیگر معائنہ اور مطالعہ کیا پھر باہم تبادلہ خیالات کے بعد متفقہ فیصلہ صادر کیا کہ ان ہائی کورٹس کے سابقہ فیصلوں میں کماحقہ تحقیقات اور تحقیقات سے کام نہیں لیا گیا۔ فریقین کے پیش کردہ شواہد، اسناد اور دلائل پر سیر حاصل بحث نہیں کی گئی، بلکہ غیر متعلقہ سوالات زیر بحث رہے، اسلام کے بنیادی اصولوں اور ضروریات دین کو موضوع بحث نہیں بنایا گیا اور نہ ہی اس امر میں غور و فکر کیا گیا کہ کیا اصول دین سے انحراف موجب ارتداد ہے یا نہ؟ اور اسلامی عقائد سے روگردانی اور انکار، خروج عن الدین کا باعث ہے یا نہ؟ سو، ان ہائی کورٹس کے یہ سابقہ فیصلہ جات، اس خاص مسئلہ کے بارے میں مکمل وضاحت اور قطعیت کے حامل نہیں ہیں، لہذا ان کی پیروی ضروری نہیں

ہے۔ چنانچہ اب اس قرار داد کے ساتھ یہ مقدمہ اس ہدایت کے ساتھ واپس ہو کہ حضرت مولانا غلام محمد محدث گھوٹوی رحمۃ اللہ علیہ شیخ الجامعۃ العباسیۃ کے بیان سے یہ مسئلہ بخوبی واضح ہو گیا ہے کہ اگر کسی شخص کا قادیانی عقائد کے مطابق یہ ایمان ہو کہ حضرت محمد صلی اللہ علیہ وسلم کے بعد کوئی اور نبی آ گیا ہے اور اس پر وحی نازل ہوئی ہے تو ایسا شخص چونکہ ختم نبوت بر آخضر محمد صلی اللہ علیہ وسلم کا منکر ہے جبکہ ختم نبوت کا عقیدہ ضروریات دین اور اساس ہائے ایمان میں سے ہے لہذا وہ شخص دائرۃ اسلام سے خارج ہو جاتا ہے۔ اس لئے اجلاس خاص اس مقدمہ کو اس کی خصوصی حیثیت کی بناء پر، پٹنہ، لاہور، مدراس اور بہاولپور کے ہائی کورٹس کے سابقہ فیصلوں سے مستثنیٰ کرتے ہوئے ڈسٹرکٹ کورٹ بہاولپور کو مجاز بناتا ہے کہ وہ حضرت مولانا غلام محمد محدث گھوٹوی، شیخ الجامعۃ العباسیۃ اور ملک کے دیگر علماء کرام کے دلائل کی روشنی میں اس مقدمہ کی ازسر نو تنقیح اور تحقیق کرنے اور حضرت علامہ شیخ الجامعۃ العباسیۃ کے بالمقابل فریق مخالف کو بھی موقع دے تاکہ وہ لوگ بھی اپنا موقف پیش کر سکیں۔

اجلاس خاص، عدالت معلّٰی بہاولپور کے اس فیصلے سے حق کو فتح نصیب ہوئی، خواص و عوام نے اطمینان کا سانس لیا، حضرت محدث گھوٹوی رحمۃ اللہ علیہ کو اللہ تعالیٰ نے سرخرو فرمایا، بقول حضرت مولانا محمد صادق صاحب رحمۃ اللہ علیہ اہل بہاولپور نے جشن منایا۔

”ڈسٹرکٹ اینڈ سیشن کورٹ بہاولپور“

حضرت شیخ الاسلام محدث گھوٹوی رحمۃ اللہ علیہ نے بلا امتیاز اور بلا تعصب، بریلوی اور دیوبندی دونوں مسالک کے علماء کرام کو بہاولپور آنے کی دعوت دی تاکہ وہ یہاں آکر عدالت میں اپنے اپنے بیانات ریکارڈ کرائیں، حضرت گھوٹوی رحمۃ اللہ علیہ نے انہیں جو خطوط لکھے ان میں آپ نے مسئلہ ختم نبوت کی اہمیت اور مقدمہ بہاولپور کے دور رس اثرات پر تفصیل سے روشنی ڈالی، آپ نے انہیں بہاولپور آنے کی ترغیب دی تاکہ نہ صرف رسم عدالت اور رسم شہادت کے ظاہری تقاضے پورے کئے جائیں بلکہ مرزائیوں کے اس پروپیگنڈے کی تردید بھی ہو جائے کہ حضرت محدث گھوٹوی کے علاوہ کوئی دوسرا عالم، مسئلہ ختم نبوت کے بارے میں پرجوش اور فعال نہیں ہے۔

ان خطوط کو مکتوب الہیم تک پہنچانے کا کام حضرت گھوٹوی رحمۃ اللہ علیہ نے مولانا محمد صادق صاحب رحمۃ اللہ علیہ کے ذمہ لگایا، جنہوں نے اسے باحسن طریق انجام دیا۔

آپ کے خطوط نے پورے برصغیر میں اس مسئلہ کو اجاگر کرنے میں بھرپور کردار ادا کیا، خواص و عوام کے قلوب و اذہان میں تحفظ ناموس رسالت کا تازہ دلولہ اور نیا جذبہ پیدا ہوا اور علماء کرام کے ذریعہ ان کے معتقدین میں دفاع دین کی زبردست تحریک نمودار ہوئی، چنانچہ صیانت قرآن و سنت کا مسئلہ عوام کیلئے جاذب توجہ بن گیا، پورے ہندوستان میں ایک ایسا ہیجان ظہور پذیر ہوا جس کی بنیاد حب رسول صلی اللہ علیہ وسلم اور غیرت ایمانی پر استوار تھی۔

بہاولپور اور دور و نزدیک کے تمام علاقہ جات میں اس مسئلہ کے ساتھ اتنی دلچسپی بڑھی کہ مذہبی جوش و خروش کو مد نظر رکھتے ہوئے ہر عدالتی پیشی کے موقع پر حفظ امن و امان کی خاطر پولیس کی امداد کی ضرورت محسوس کی گئی چنانچہ عدالت کے حکم پر کمشنر پولیس کی طرف سے ہر تاریخ پیشی پر پولیس کا خاطر خواہ انتظام کیا جاتا رہا۔

جناب مسعود حسن شہاب دہلوی اپنی کتاب مشاہیر بہاولپور میں لکھتے ہیں کہ حضرت شیخ الاسلام بحر العلوم مولانا غلام محمد محدث گھوٹوی رحمۃ اللہ علیہ مقدمہ مرزائیہ بہاولپور کی پیروی میں پیش پیش تھے اور جب تک عدالت سے فریق مخالف کے خلاف فیصلہ صادر نہ کرا لیا، چین سے نہ بیٹھے، حضرت اشیش محدث گھوٹوی کا دولت خانہ سرفروشان ختم نبوت کا گڑھ بنا ہوا تھا، بیانات ریکارڈ کرانے کیلئے آنے والے علماء کرام کا رات رات بھر یہیں اجتماع رہتا، کتابیں کھلی رہتیں، تحقیق و تفتیش کا سلسلہ جاری رہتا اور حضرت اشیش محدث گھوٹوی رحمۃ اللہ علیہ اپنے علم لدنی کی ضیاء پاشیوں سے سب کے دلوں کو منور کرتے رہتے، رات بھر یہ دور چلتا اور صبح ہوتی تو علماء کرام کا یہ کارواں حضرت گھوٹوی کی زیر سرپرستی، نعرہ ہائے تکبیر کی گونج میں عدالت کی طرف روانہ ہوتا۔

مہمان نوازی حضرت شیخ الاسلام محدث گھوٹوی رحمۃ اللہ علیہ کی گھٹی میں پڑی ہوئی تھی، یہ آپ کا آبائی وصف تھا جو آپ کی طبیعت میں وراثہ منتقل ہوا تھا، آپ ایک ایسے زمیندار خانوادے کے چشم و چراغ تھے جو مہمان نوازی میں شہرت رکھتا تھا، حضرت گھوٹوی کے جد امجد کے ڈیرہ پر مسافروں کیلئے وسیع لنگر کا انتظام ہوتا تھا، چنانچہ وسط

۱۹۳۲ء میں جب مقدمہ مرزائیہ کے سلسلہ میں ذی احترام علماء دین آپ کے ہاں تشریف فرما ہوئے تو آپ نے انکی مہمان نوازی میں کوئی کسر نہ اٹھا رکھی، ہر طرح سے ان کے آرام و آسائش کا خیال رکھا، ان کے قیام و طعام میں نہایت فراخ دلی کا مظاہرہ فرمایا اور انکی خوب خاطر مدارات فرمائی، انکی آمد و رفت کے اخراجات بھی انکی خدمت میں بطور ہدیہ پیش کئے گئے، انجمن مؤید الاسلام بہاولپور کے صدر حضرت محدث گھوٹوی رحمۃ اللہ علیہ تھے، حضرت مولانا فاروق احمد انصاری صاحب الحدیث جامعہ عباسیہ، حضرت مولانا محمد صادق صاحب شیخ الفقہ جامعہ عباسیہ نیز شہر کے اہل خیر اور اہل ثروت حضرات اس کے اراکین تھے، ان سب نے اس سلسلہ میں گراں قدر ثواب کمایا، تین ماہ کے عرصہ میں یہ تمام علماء کرام رحمہم اللہ تعالیٰ، عدالت میں بیانات قلمبند کرانے کا فریضہ باحسن طریق انجام دے کر اپنے اپنے اوطان مآلوفہ کی طرف مراجعت فرما ہو گئے، لیکن حضرت شیخ الاسلام محدث گھوٹوی رحمۃ اللہ علیہ اس مقدمہ کی پیروی میں مسلسل کوشاں رہے اور مؤرخہ ۷ فروری ۱۹۳۵ء تک یعنی اس مقدمہ کا فیصلہ سنائے جانے تک ایک پل چین سے نہ بیٹھے۔

فریق مخالف کی طرف سے اس مقدمہ کی پیروی کے سلسلہ میں دو اصحاب پیش ہوتے رہے (۱) جناب جلال الدین شمس اور (۲) جناب غلام احمد مجاہد۔

جبکہ اہل اسلام کی طرف سے چھ علماء کرام نے بیانات ریکارڈ کرائے، ان کے اسماء گرامی حسب ذیل ہیں:

(۱) حضرت مولانا غلام محمد محدث گھوٹوی شیخ الجامعہ جامعہ عباسیہ بہاولپور عدالت میں آپ کا بیان ۲۱ جون ۱۹۳۲ء کو ہوا۔

(۲) حضرت مولانا ابو قاسم محمد حسین صاحب کولو تارڑوی (گوجرانوالہ) مولوی فاضل پنجاب یونیورسٹی لاہور، عدالت میں آپکا بیان ۱۳ جولائی ۱۹۳۲ء کو ہوا۔

(۳) حضرت مولانا محمد شفیع صاحب مفتی مدرسہ دیوبند، بھارت آپ کا بیان ۲۱ اگست ۱۹۳۲ء کو ہوا۔

(۴) حضرت مولانا مرتضیٰ حسن صاحب چاند پوری، انڈیا آپ کا بیان ۲۱ اگست ۱۹۳۲ء سے لیکر ۲۵ اگست ۱۹۳۲ء تک ہوا۔

(۵) حضرت مولانا محمد انور شاہ صاحب کشمیری، ساکن ڈابھیل، ضلع سورت آپ کا بیان ۲۵ اگست سے ۲۹ اگست ۱۹۳۲ء تک ہوا۔

(۶) حضرت مولانا نجم الدین صاحب پروفیسر اور ٹیل کالج لاہور آپ کا بیان ۳۰، ۳۱ اگست ۱۹۳۲ء کو ہوا۔

مولانا محمد صادق رحمۃ اللہ علیہ نے بیان فرمایا کہ عدالت بہاولپور میں علماء کرام کے بیانات کے دوران حضرت الاستاذ محدث گھوٹوی رحمۃ اللہ علیہ روزانہ ہمہ وقت، وہاں موجود رہتے اور بھول چوک پر یاد دہانی، معاونت اور نگرانی کا فریضہ سرانجام دیتے رہتے۔ راقم الحروف نے مولانا محمد صادق اور مولانا عبدالرحمن احمد پوری کے حوالے سے اس بارے میں متعدد مثالیں سنی ہیں، ایک مثال یاد آ رہی ہے کہ ایک مفتی صاحب کے بھولنے پر حضرت اشخ رحمۃ اللہ علیہ نے یاد دہانی کراتے ہوئے فرمایا ”کیا آپ نے تفسیر مدارک کی فلاں عبارت کا مطالعہ نہیں کیا؟“

حضرت اشخ محدث گھوٹوی رحمۃ اللہ علیہ کی مساعی جلیلہ کی بدولت، علماء کرام کے عدالتی بیانات اور فیصلہ مقدمہ مرزائیہ بہاولپور، زیور طبع سے آراستہ ہو کر منظر عام پر آ گئے، ڈسٹرکٹ کورٹ بہاولپور میں سب سے پہلا بیان حضرت گھوٹوی رحمۃ اللہ علیہ کا تھا، اس موقع پر مدعا علیہ عبدالرزاق اور اس کے وکلاء موجود تھے، لیکن حضرت رحمۃ اللہ علیہ کی جانب سے متوقع جواب الجواب سے ذہنی طور پر مرعوب اور خوف زدہ ہونے کے سبب، انہیں آپ کے سامنے لب کشائی کی جرأت نہ ہوئی اور انہوں نے آپ کے بیان پر جرح کرنے سے اجتناب کرنے میں ہی اپنی عافیت سمجھی۔

مولانا محمد صادق صاحب کی تحریر کے مطابق، شیخ الاسلام حضرت گھوٹوی رحمۃ اللہ علیہ کا بیان دراصل اُس بیان کا اختصار تھا جو آپ نے عدالتِ معلّٰی کے ”اجلاس خاص“ میں پیش فرمایا تھا، وہ بیان بڑا مفصل اور مطوّل تھا، اس کے پیچیدہ پیچیدہ دلائل حسب ذیل ہیں:

قرآنی دلائل:

اللہ تبارک و تعالیٰ نے ارشاد فرمایا: ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا﴾۔

ترجمہ: محمد تمہارے مردوں میں سے کسی کے باپ نہیں، ہاں اللہ کے رسول ہیں اور ذریعہ ختمِ انبیاء ہیں (آپ کے ذریعہ سلسلہ انبیاء کا اختتام ہوا)۔

نوٹ: خاتم اسم آلہ ہے اسلئے اس کا ترجمہ ”ذریعہ ختم“ کیا گیا ہے۔

تفسیر جلالین میں فرماتے ہیں: ﴿وَلَكِنْ رَسُولُ اللَّهِ وَخَاتَمُ النَّبِيِّينَ﴾ فَلَا يَكُونُ لَهُ صَلَّى اللَّهُ عَلَيْهِ وَسَلَّمَ ابْنٌ رَجُلٌ بَعْدَهُ يَكُونُ نَبِيًّا. وَفِي قِرَاءَةِ بَفَتْحِ التَّاءِ كَالْأَلِفِ الْخَتْمُ أَيُّ بِهِ صَلَّى اللَّهُ عَلَيْهِ وَسَلَّمَ خُتِمُوا.

ترجمہ: لیکن اللہ کے رسول اور خاتم النبیین، چونکہ آپ صلی اللہ علیہ وسلم کے بیٹے نبی بنتے اسلئے زندہ نہ رہے۔ حضرت عاصم کی قرأت میں خاتم تا کی زبر کے ساتھ ہے، جس کا معنی آلہ ختم ہے، اس قرأت کی رو سے آپ صلی اللہ علیہ وسلم خاتم یعنی ”بمزنزلہ“ آلہ ختم“ ہیں، جن کے ذریعہ سلسلہ انبیاء کو ختم کیا گیا۔

تفسیر ابن کثیر میں ہے: هَذِهِ الْآيَةُ نَصٌّ فِي أَنَّهُ لَا نَبِيَّ بَعْدَهُ وَإِذْ لَا نَبِيَّ بَعْدَهُ فَلَا رَسُولَ، بِالطَّرِيقِ الْأُولَى وَالْآخَرَى، لِأَنَّ مَقَامَ الرِّسَالَةِ أَخْصُ مِنْ مَقَامِ النَّبُوءَةِ.

ترجمہ: یہ آیت اس بارے میں نص ہے کہ آنحضور صلی اللہ علیہ وسلم کے بعد کوئی نبی نہیں ہوگا، جب نبی نہیں ہوگا تو رسول بھی بطریق اولی نہیں ہوگا، کیونکہ مقام رسالت اخص ہے بنسبت مقام نبوت کے۔

(جب عام کی نفی ہوگئی تو خاص بطریق اولی منفی ہو جائے گا، مثلاً جب کوئی شخص پاکستانی ہی نہیں تو وہ ملتان بھی نہیں ہوگا)۔

تنویر المعباس من تفسیر ابن عباسؓ میں ہے: وَخَاتَمُ النَّبِيِّينَ، خَتَمَ اللَّهُ بِهِ النَّبِيِّينَ قَبْلَهُ فَلَا يَكُونُ نَبِيٌّ بَعْدَهُ.

ترجمہ: وخاتم النبیین، اللہ تعالیٰ نے آپ کے ذریعہ انبیاء کرام کا سلسلہ ختم کر دیا، چنانچہ آپ کے بعد کوئی نبی نہیں ہوگا۔

تفسیر الخازن میں ہے: خَاتَمُ النَّبِيِّينَ، خَتَمَ اللَّهُ بِهِ النَّبُوءَةَ فَلَا نَبُوءَةَ بَعْدَهُ أَيْ وَلَا مَعَهُ، قَالَ ابْنُ عَبَّاسٍ يُرِيدُ لَوْ لَمْ أَخْتَمِ بِهِ النَّبِيِّينَ لَجَعَلْتُ لَهُ ابْنًا وَيَكُونُ بَعْدَهُ نَبِيًّا، وَفِي الْخَازِنِ أَيْضًا أَنَّ عِيسَى عَلَيْهِ السَّلَامُ مِمَّنْ نَبِيٌّ قَبْلَهُ وَحِينَ يَنْزِلُ فِي آخِرِ الزَّمَانِ يَنْزِلُ عَامِلًا بِشَرِيعَةِ مُحَمَّدٍ صَلَّى اللَّهُ عَلَيْهِ وَسَلَّمَ وَمُضِلًّا إِلَى قَبْلَتِهِ كَأَنَّهُ بَعْضُ أُمَّتِهِ.

ترجمہ: اللہ تبارک و تعالیٰ نے آپ صلی اللہ علیہ وسلم کے ذریعہ سلسلہ نبوت کو ختم فرمایا، چنانچہ نہ آپ کے بعد کوئی نبی آئے گا اور نہ ہی آپ کے زمانہ میں۔

حضرت ابن عباسؓ نے فرمایا ہے کہ آیت ماسکان محمد آہ میں اللہ تبارک و تعالیٰ یہ کہنا چاہتا ہے کہ اگر میں نے آنحضور صلی اللہ علیہ وسلم کے ساتھ ہی سلسلہ انبیاء کا اختتام نہ کر دیا ہوتا تو اپنے حبیب صلی اللہ علیہ وسلم کے بیٹے کو زندگی عطا کرتا اور وہ نبی ہوتے، اسی طرح تفسیر خازن میں ہے کہ حضرت عیسیٰ علیہ السلام ان انبیاء میں سے ہیں جنکو اللہ تعالیٰ نے حضرت محمد مصطفیٰ صلی اللہ علیہ وسلم کے ظہور سے قبل نبوت عطا فرمائی تھی اور جس وقت حضرت عیسیٰ علیہ السلام آخری زمانہ میں، آسمان سے نزول فرمائیں گے تو شریعت محمدیہ پر ہی عمل کریں گے اور حضرت محمد مصطفیٰ صلی اللہ علیہ وسلم کے قبلہ المسجد الحرام کی طرف ہی منہ کر کے نماز ادا فرمائیں گے (نہ کہ اپنے قبلہ بیت المقدس کی طرف) گویا کہ حضرت عیسیٰ علیہ السلام، حضور محمد مصطفیٰ صلی اللہ علیہ وسلم کی امت کے ایک فرد ہوں گے۔

تفسیر المدارک میں ہے، خاتم النبیین، اى آخر النبیین ترجمہ: خاتم النبیین یعنی آخر النبیین، اسی طرح تفسیر ابن جریر میں ہے کہ خاتم النبیین کے معروف معنی آخری نبی کے ہیں، نیز تفسیر ابوسعود حاشیہ تفسیر کبیر جلد ۷ ص ۴۴۹ میں بھی خاتم النبیین کے معنی آخری نبی لکھے ہیں، اسی طرح خود تفسیر کبیر جلد ۶ ص ۵۸۱ میں خاتم النبیین کے معنی آخری نبی بیان کئے گئے ہیں۔

مذکورہ بالا حوالہ جات سے ثابت ہوا کہ محسب لغت اور عرف، خاتم کا معنی آخری ہوتا ہے، لہذا لغت اور عرف دونوں سے ختم نبوت زمانی کی تصدیق ہوگئی ہے۔

تفسیر بیضاوی میں ہے: وَخَاتَمُ النَّبِيِّينَ آخِرُهُمُ الَّذِي خَتَمَهُمْ أَوْ خَتِمُوا بِهِ الْمُرَادُ أَنَّهُ آخِرُ مَنْ نُبِيَءَ وَكَانَ اللَّهُ بِكُلِّ شَيْءٍ عَلِيمًا. فَيَعْلَمُ مَنْ يَلِيقُ بَانَ يَخْتَمُ بِهِ النَّبُوءَةُ وَكَيْفَ يَنْبَغِي شَأْنُهُ.

ترجمہ: وخاتم النبیین، آخر النبیین جنہوں نے سلسلہ انبیاء کا اختتام فرمایا یا جنکے ذریعہ سلسلہ انبیاء کا اختتام کیا گیا، مراد یہ ہے کہ حضرت محمد صلی اللہ علیہ وسلم سلسلہ نبوت کے آخری فرد ہیں، اللہ تعالیٰ ہر چیز کو جانتا ہے، پس وہ اس بات کو بھی جانتا ہے کہ کوئی ہستی اس لائق ہے کہ اس کے ذریعہ سلسلہ نبوت کا اختتام کرے اور یہ کہ اس ہستی کی شان کیسی ہونی چاہئے؟

تفسیر روح المعانی میں ہے: وَالْخَاتَمُ اسْمُ آلَةٍ لَمَّا يُخْتَمُ بِهِ كَمَا الطَّابِعُ لَمَّا يُطْبَعُ

بِهِ فَمَعْنَى خَاتَمِ النَّبِيِّينَ الَّذِي خُتِمَ النَّبِيُّونَ بِهِ وَمَا لَهُ آخِرُ النَّبِيِّينَ وَقَرَأَ الْجُمْهُورُ وَخَاتَمَ
بِكسر التاء على أَنَّهُ إِسْمٌ فاعِلٍ إِي "الَّذِي خُتِمَ النَّبِيُّونَ" وَالْمُرَادُ بِهِ آخِرُهُمْ.

ترجمہ: خاتم، تا کی زیر (فتح) کے مطابق، اسم آلہ ہے، جو ذریعہ ختم کے معنی
میں بولا جاتا ہے، پس خاتم النبیین کا معنی ہے، سلسلہ انبیاء کو ختم کرنے کا ذریعہ۔ مآل
کار، اس کا معنی معروف، آخری نبی ہے۔ جمہور کی قرأت خاتم، تا کی زیر (کسرہ) کے
مطابق، یہ اسم فاعل ہے، یعنی "سلسلہ انبیاء کو ختم کرنے والے" اور اس سے مراد آخری
نبی ہیں، مذکور بالا حوالہ میں لغت اور عرف دونوں کے مطابق درج ہو گئے ہیں۔

التفسيرات الاحمدية از علامه ملا احمد جيون رحمة الله عليه میں ہے: "وَخَاتَمِ النَّبِيِّينَ"
أَي لَمْ يُعْصَتْ بَعْدَهُ نَبِيٌّ قَطُّ وَإِذَا نَزَلَ بَعْدَهُ عِيسَى عَلَيْهِ السَّلَامُ فَقَدْ يَعْمَلُ بِشَرِيعَتِهِ
وَيَكُونُ خَلِيفَةً لَهُ وَلَمْ يُحْكَمْ بِشَطْرِ مِنْ شَرِيعَةِ نَفْسِهِ وَإِنْ كَانَ نَبِيًّا قَبْلَهُ وَلَوْ كَانَ لَهُ إِنْ
بَالِغٌ كَانَ مَنْصَبُهُ أَنْ يَكُونَ نَبِيًّا كَمَا قَالَ النَّبِيُّ صَلَّى اللَّهُ عَلَيْهِ وَسَلَّمَ لِأَبِرَاهِيمَ حِينَ تَوَفَّى
"لَوْ عَاشَ لَكَانَ نَبِيًّا". وَالْمَقْصُودُ أَنَّهُ يُفْهَمُ مِنَ الْآيَةِ خَتَمُ النَّبِيِّ عَلَى نَبِيْنَا مُحَمَّدٍ صَلَّى
اللَّهُ عَلَيْهِ وَسَلَّمَ، لِأَنَّ الْخَاتَمَ بفتح التاء هُوَ مِنَ الْخِتَامِ الَّذِي يُخْتَمُ بِهِ الْبَابُ، وَإِنَّمَا
يُطْلَقُ هَهُنَا عَلَى النَّبِيِّ صَلَّى اللَّهُ عَلَيْهِ وَسَلَّمَ لِأَنَّهُ يُخْتَمُ بِهِ أَبْوَابُ النَّبُوَّةِ وَيُعْلَقُ إِلَى يَوْمِ
الْقِيَامَةِ وَالْخَاتَمُ بِكسر التاء مَعْنَاهُ أَنَّهُ صَلَّى اللَّهُ عَلَيْهِ وَسَلَّمَ يُخْتَمُ النَّبِيُّونَ وَيَفْعَلُ الْخَتَمُ.
وَأَيْضًا مَعْنَى الْخَاتَمِ الْآخِرُ فَثَبَّتَ الْمُدْعَى.

ترجمہ: "وَ خَاتَمِ النَّبِيِّينَ" یعنی آپ صلی اللہ علیہ وسلم کے ظہور کے بعد کوئی نبی
مبعوث نہ ہوگا، اور جب عیسیٰ علیہ السلام نزول فرمائیں گے تو وہ بھی آنحضور صلی اللہ علیہ
وسلم کی شریعت کے مطابق عمل کریں گے، اور آپ ہی کے خلیفہ ہوں گے، حضرت عیسیٰ
علیہ السلام اپنی شریعت کے ایک لفظ پر بھی عملدرآمد نہیں کریں گے، اگرچہ یقیناً آپ
آنحضور صلی اللہ علیہ وسلم کے ظہور سے قبل نبی بنائے گئے تھے، اگر آنحضور صلی اللہ علیہ
وسلم کے کوئی بیٹے زندہ رہتے تو نبوت ان کا منصب ہوتا، جیسا کہ آپ صلی اللہ علیہ وسلم
نے ارشاد فرمایا، "اگر ابراہیم زندہ رہتے تو نبی ہوتے" اس آیت مبارکہ کا معنی محمد آہ
سے مقصود یہ ہے کہ حضرت محمد رسول اللہ صلی اللہ علیہ وسلم پر نبوت کو ختم کرنے کا اعلان کر
دیا جائے، کیونکہ خاتم (تا کی زیر یعنی فتح کے ساتھ بطور اسم آلہ) ختام سے ہے جس کے
ذریعہ دروازہ بند کیا جاتا ہے، اس آیت میں آنحضرت صلی اللہ علیہ وسلم پر اس کا اطلاق

اس لئے کیا گیا کیونکہ آپ صلی اللہ علیہ وسلم کے ذریعے، نبوت کے دروازے، تا قیام
قیامت، بند کر دئے گئے، اسی طرح خاتم (تا کی زیر یعنی کسرہ کے ساتھ بطور اسم فاعل)
کا معنی یہ ہے کہ حضرت محمد رسول اللہ علیہ وسلم، "سلسلہ نبوت کا اختتام کرنے والے" ہیں۔
نیز خاتم کا معنی معروف (محب عرف) آخری ہے، جس سے بھی ختم نبوت زمانی کا مدعی،
خوب ثابت ہے۔

مہر بھی اسی لئے خاتم یعنی آلہ ختم کہلاتی ہے کیونکہ وہ تحریر کا اختتام کرتی ہے اور
آخر میں لگائی جاتی ہے، اسی طرح سیل Seal کو بھی مہر کہتے ہیں کیونکہ وہ بھی آخر میں
لگتی ہے۔ انگٹھی کو اسلئے خاتم کہا جانے لگا کیونکہ وہ بھی بطور مہر استعمال ہوتی تھی، اور اس
کی ضرورت آخر میں پڑتی تھی، مہر اس امر کی علامت ہوتی ہے کہ تحریر اختتام کو پہنچ گئی
ہے۔

(۲) ارشاد قرآنی ہے: ﴿وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ﴾.
ترجمہ: اور جو کہ اس وحی پر ایمان رکھتے ہیں جو آپ پر اتاری گئی اور اس وحی پر
بھی جو آپ سے پہلے نازل ہوئی۔

آیت بالا کی تفسیر گذشتہ صفحات کی زینت بن چکی ہے، اس لئے اس کا تکرار،
تحصیل حاصل ہے۔

(۳) تمام انبیاء کرام علیہم السلام کو اللہ جل جلالہ نے عالم ارواح میں جمع کیا اور ان
سے پختہ عہد لیا کہ میں جو تم لوگوں کو کتاب و حکمت میں سے حصہ دوں (اور اس طرح تم
لوگ اپنی باری پر منصب نبوت پر فائز ہو جاؤ) تو پھر تم سب کے بعد ایک رسول آئیں
جسکی شان یہ ہو کہ تمہاری نبوت، تمہاری کتابوں اور تمہاری جملہ تعلیمات کی تصدیق
Verification ان کا منصب ہو، تو تم لوگ (اور تمہارے ذریعے تمہاری امتیں) ان پر
ضرور بالضرور ایمان لانا اور ان کے معاون کے طور پر کام کرنا، ارشاد قرآنی ہے: ﴿وَإِذْ
أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا
مَعَكُمْ لَتُؤْمِنُنَّ بِهِ وَلَتَنْصُرُنَّهُ﴾. (آل عمران، آیت ۸۱)۔

اس آیت مبارکہ میں دو لفظ قابل غور ہیں، ایک "مِيثَاقُ النَّبِيِّينَ" جس سے معلوم
ہوتا ہے کہ تمام انبیاء کرام علیہم الصلوٰۃ والسلام کو اس خطاب میں شامل کیا گیا ہے، کیونکہ
صیغہ جمع جب معرف بہ لام استغراق ہو تو تمام افراد کو محیط ہوتا ہے۔ اور دوسرا لفظ ﴿لَتُؤْمِنُنَّ

جاء کُم ہے، چونکہ تم، تراخی کیلئے ہوتا ہے، جس کا اردو زبان میں ترجمہ پھر، اور فارسی میں بعد ازاں ہے، لہذا اس لفظ تم کے استعمال سے معلوم ہوا کہ تمام انبیاء کے بعد ہی ایک رسول تشریف لائیں گے جو کہ جملہ انبیاء کرام علیہم الصلوٰۃ والسلام کی نبوت، انکی کتابوں اور انکی تعلیمات کی تصدیق Verification کریں گے۔

حسب تصریحات مفسرین، ”رسول مصدق“ سے مراد، حضرت محمد رسول اللہ صلی اللہ علیہ وسلم کی ذات گرامی ہے، لہذا اس آیت مبارکہ کی روشنی میں حضرت محمد رسول اللہ صلی اللہ علیہ وسلم کا زمانہ، سب انبیاء کے زمانہ کے بعد ثابت ہوا۔

اب اگر مرزا غلام احمد قادیانی بھی نبی ہوں، تو پھر حضرت محمد رسول اللہ علیہ وسلم کا زمانہ، سب انبیاء کے زمانے کے بعد قرار نہ پائے گا، جس سے آیت مذکورہ کی تکذیب لازم آئے گی۔

تفسیر ابن کثیر میں ہے: قال علی بن ابی طالب وابن عمہ ابن عباس رضی اللہ عنہما ما بعث اللہ نبیاً من الانبیاء الا اخذ علیہ الميثاق لئن بعث اللہ مُحَمَّدًا وَهُوَ حَيٌّ لَيُؤْمِنَنَّ بِهِ وَلَيَنْصُرُنَّهٗ وَامْرَءُ اَنْ يَّاخُذَ الْمِيثَاقَ عَلٰی اَمْتِهٖ لَيَنْ بُعِثَ مُحَمَّدٌ وَهُمْ اَحْيَاءُ لَيُؤْمِنَنَّ بِهِ وَلَيَنْصُرُنَّهٗ، فَالرَّسُولُ مُحَمَّدٌ خَاتَمُ الْاَنْبِيَاءِ صَلَّی اللّٰهُ عَلَیْہِ وَسَلَمَ دَائِمًا اِلٰی یَوْمِ الدِّیْنِ.

ترجمہ: حضرت علی اور حضرت ابن عباس رضی اللہ عنہما نے فرمایا کہ اللہ سبحانہ و تعالیٰ نے گروہ انبیاء کے ہر فرد سے یہ عہد لیا کہ بہ صورت اینکه وہ حضرت محمد رسول اللہ کا زمانہ پائے، تو آپ پر ایمان لے آئیگا اور آپ کی معاونت کریگا، نیز اللہ تعالیٰ نے ان میں سے ہر ایک کو پابند فرمایا کہ اپنی اپنی امتوں سے اس بات کا عہد لیں کہ بہ صورت اینکه وہ حضرت محمد رسول اللہ صلی اللہ علیہ وسلم کا زمانہ پائیں، تو آپ پر ایمان لے آئیں گے اور آپ کی معاونت پر کمر بستہ ہو جائیں گے، پس معلوم ہوا کہ حضرت محمد رسول اللہ صلی اللہ علیہ وسلم آخری نبی ہیں، آپ کے ظہور کے بعد قیامت تک کسی کو نبوت عطا نہ کی جائے گی۔

تفسیر جلالین میں ہے: ثُمَّ جَاءَ کُمْ رَسُوْلٌ مُّصَدِّقٌ وَهُوَ مُحَمَّدٌ صَلَّی اللّٰهُ عَلَیْہِ وَسَلَمَ، یعنی رسول مصدق سے مراد حضرت محمد مصطفیٰ صلی اللہ علیہ وسلم کی ذات اقدس ہے، لَتُؤْمِنُنَّ بِهِ وَلَتَنْصُرُنَّهُ، اِنْ اَذَرْتُمْوْهُ وَاُصْلَحْتُمْوْهُ تَبِعْ لَہُمْ فِیْ ذٰلِکَ.

یعنی اے انبیاء! آپ لوگ حضرت محمد صلی اللہ علیہ وسلم پر ایمان لے آنا اور انکی معاونت کرنا، بہ صورت اینکه تم لوگوں کو ان کا زمانہ نصیب ہو (جیسا کہ نزول من السماء کے بعد حضرت عیسیٰ علیہ السلام آپ کا زمانہ نبوت پائیں گے) ان انبیاء کرام علیہم الصلوٰۃ والسلام کی امتیں اس معاملہ میں انکی تابع ہیں۔

چونکہ سابقہ امتیں آنحضور صلی اللہ علیہ وسلم پر ایمان و معاونت کی مکلف بنائی گئیں، اس لئے اب وہ اپنی سابقہ تعلیمات کا پرچار کرنے کی مجاز نہیں رہیں، بلکہ حقیقت یہ ہے کہ کتاب کامل نے عالم انسانیت کو کتب سابقہ سے یکسر بے نیاز کر دیا ہے، سو اب وہ زائد المیعاد Expired مجموعہ احکام کا درجہ رکھتی ہیں، کوئی قانون جب منسوخ ہو جائے تو اس پر عملدرآمد ممنوع ہو جاتا ہے۔

مقام غور ہے کہ جب آپ صلی اللہ علیہ وسلم کے ظہور کے بعد سابقہ کتب الہیہ سامویہ کی، قرآن کے سامنے یہ حیثیت ہے تو اس صورت حال میں کسی نئے نبی کو خوش آمدید کہنے کا ہمارے پاس آخر کیا جواز ہے؟

دراصل، اعداء اسلام کے نزدیک، مرزائی نبوت کا سب سے بڑا مقصد یہی ہے کہ خود قرآن کو ہی زائد المیعاد Expired اور منسوخ قرار دلو کر نئے خود ساختہ نبی سے اپنی من پسند قسم کی وحی نازل کرا لی جائے، یہی وہ نکتہ ہے جو حضرت شیخ الاسلام علامہ غلام محمد محدث گھوٹو رحمۃ اللہ علیہ کی فکر مندی اور حساسیت کا سبب رہا۔

(۴) میدان عرفات میں، عرفہ کے مبارک دن (۹ ذی الحجہ ۱۰ھ کو) بروز جمعۃ المبارک، خطبہ جتہ الوداع کے دوران آنحضور صلی اللہ علیہ وسلم نے ارشاد فرمایا: وقد ترکت فیکم ما لن تضلوا بعده ان اعتصمتم به، کتاب اللہ، انتم تستلون عنی فما انتم قائلون؟ قالو نشهد انک قد بلغت وادیث ونصح، فقال صلی اللہ علیہ وسلم باصبغہ السبابة یرفعہا الی السماء وینکسہا الی الناس، اللہم اشہد، اللہم اشہد، اللہم اشہد.

ترجمہ: میں تمہارے پاس اللہ کی کتاب چھوڑ کر جا رہا ہوں، اگر تم لوگ اس پر، ڈٹ کر، عمل پیرا رہے تو سیدھی راہ سے ہرگز نہ بھٹکو گے، تم لوگوں سے میری بابت پوچھا جائے گا تو تم کیا جواب دو گے؟ سب لوگوں نے کہا، ہم گواہی دیں گے کہ آپ نے اللہ کا پیغام ٹھیک ٹھیک پہنچا دیا، ذمہ نبوت کا حق اچھی طرح ادا کر دیا، اور انسانیت کی خوب خوب خیر خواہی فرمائی، آنحضور صلی اللہ علیہ وسلم نے اپنی انگی مبارک آسمان کی طرف بلند کی اور پھر

اسے لوگوں کی طرف پلٹاتے ہوئے ارشاد فرمایا اے اللہ! تو گواہ ہو جا۔ (مختصر سیرۃ الرسول)

چنانچہ اللہ تعالیٰ نے اپنی گواہی مندرجہ ذیل آیت مبارکہ کی صورت میں نازل فرمائی: ﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾۔ (المائدہ، آیت ۳)۔

ترجمہ: آج میں نے تمہارے لئے دستور حیات (قرآن) کو مکمل کر دیا، اپنی خاص نعمت (نبوت) کو تم لوگوں پر تمام کر دیا اور اسلام (کے نقشہ محمدی) کو تمہارے لئے پسندیدہ لائحہ عمل قرار دیدیا۔

اس آیت مبارکہ میں تین احسانات کا تذکرہ ہے (۱) اکمال قرآن (۲) اتمام نعمت نبوت (۳) تحسین شریعت اسلامیہ محمدیہ۔

اس آیت نے شاندار اور بلند ترین آہنگ میں خدائی فیصلہ سنا دیا ہے کہ حضرت محمد رسول اللہ صلی اللہ علیہ وسلم کی برکت سے، تنزیل احکام کا عمل، تکمیل کی آخری حد تک رسائی پاکر، عروج کی تمام منازل طے کر چکا ہے، سو اب آپ صلی اللہ علیہ وسلم کے بعد کسی اور کو حاملِ وحی ماننے کا مطلب یہ ہے کہ قرآن کامل نہیں۔ اللہ کی نعمت تمام نہیں اور شریعت اسلامیہ پسندیدہ نہیں۔

مرزائی موبومات و مزعومات نفسانیہ کے پیروکاران کی طرف سے بے دانشی و بے قدری کا مظاہرہ تو صحت بخش شروغل کو ٹھکرا کر چھلکے اور پھوک سے بھری Waste Bin میں منہ ڈالنے کے مترادف ہے، مرزائی لوگوں کی طرف سے خیر الرسل اور سید الانبیاء صلی اللہ علیہ وسلم کی بجائے ظلی نبی "Shadow Prophet" کا انتخاب کرنا، حقیقت پسندی، دانشوری اور روشن دماغی کا منہ چڑانا ہے۔

یہ انگریز دوست مذہب، انگریزی وحی کا بھی قائل ہے جس سے انگریزی زبان کے ساتھ انکی محبت کا پتا چلتا ہے سو، ان کیلئے مناسب مشورہ ہے کہ ذرا کسی انگلش ڈکشنری میں ظلی Shadow کا ترجمہ تو ملاحظہ کر لیں، انکی تسکین کیلئے اتنا لکھنا کافی ہے کہ اس کا ترجمہ، چھلاوہ، دھوکا، وہم، آسیب، غیر حقیقی، تاریک حصہ، روشنی کی روک، اندھیرا، بے روشن، خلاف اصل، مشتبہ، سیاہ، بے نور اور تاریک سایہ کے ہیں۔

سوال یہ ہے کہ اکمال، تکمیل، کامل اور اکمل جیسے الفاظ کا آخر کیا مفہوم ہے؟

اللہ سبحانہ و تعالیٰ کی طرف سے تو اعلان اکملت نازل ہو چکا، اب کس بات کا انتظار ہے جوئی نبوت اور نبی وحی کا سدباب کر دے؟ مقام غور ہے کہ اگر اس اعلان کے بعد بھی لوگ باگ، نبوت اور وحی کے دعوؤں سے باز نہیں آتے تو پھر یہ آیت کیسے بامعنی قرار پائے گی؟

حافظ ابن کثیر، "تفسیر القرآن العظیم" میں تحریر فرماتے ہیں: ﴿الْيَوْمَ أَكْمَلْتُ لَكُمْ دِينَكُمْ آه﴾ ہذہ اَکْمَرُ نِعْمَ اللّٰہِ تَعَالٰی عَلٰی ہٰذِہِ الْاُمّۃِ (۱) حَیْثُ اَکْمَلَ تَعَالٰی لَہُمْ دِیْنَہُمْ فَلَا یَحْتَاجُونَ اِلٰی دِیْنٍ غَیْرِہِ (۲) وَلَا اِلٰی نَبِیٍّ غَیْرِ نَبِیِّہُمْ صَلَوَاتُ اللّٰہِ وَسَلَامَہِ عَلَیْہِ وَلِہٰذَا جَعَلَ اللّٰہُ تَعَالٰی خَاتَمَ الْاَنْبِیَاءِ وَبَعَثَہُ اِلٰی الْاِنْسِ وَالْجِنِّ (۳) فَلَا حَلَالَ اِلَّا مَا اَحَلَّہُ وَلَا حَرَامَ اِلَّا مَا حَرَّمَہُ۔

ترجمہ: یہ، اللہ تعالیٰ کی طرف سے، اس امت پر، سب سے بڑا انعام ہے (۱) کہ اس نے ان کے واسطے، ان کے ضابطہ حیات کو کامل کر دیا، پس اب وہ اس کے علاوہ کسی اور ضابطہ حیات کے ضرورت مند نہ ہوں گے۔ (۲) اور نہ انکو اپنے نبی صلوات اللہ وسلامہ علیہ کے علاوہ کسی اور نبی کے حاجت پڑے گی، اسی لئے اللہ تعالیٰ نے آنحضور صلی اللہ علیہ وسلم کو خاتم الانبیاء بنایا اور تمام انسانوں اور جنوں کی طرف آپکو مبعوث فرمایا (۳) پس اب کوئی چیز حلال نہیں مگر وہ جس کو آنحضور صلی اللہ علیہ وسلم نے حلال قرار دیا اور کوئی چیز حرام نہیں مگر وہ جس کو آنحضور صلی اللہ علیہ وسلم نے حرام ٹھہرایا۔

قرآن کی کاملیت کا مآل یہ ہے کہ اس کے نزول کے بعد اب کسی صحیفہ، کسی وحی اور کسی نبی کی حاجت نہیں رہی، کیونکہ سابقہ کتب میں ایسے ذہن کو ملحوظ رکھ کر احکام بیان کئے گئے تھے جو ابھی ارتقاء پذیر تھا، ایسی طبائع پیش نظر تھیں جو ابھی ناپختہ تھیں، ایسا مزاج سامنے تھا جو فی الحال غیر معتدل تھا لیکن نزول قرآن کے وقت، ذہن انسانی مکمل طور پر ترقی پا چکا تھا، انسانی طبائع مستحکم ہو چکی تھیں۔ انسانی مزاج اعتدال پر آچکا تھا اور بالغ نظری و لیاقت فکری اپنے عہد شباب میں قدم رکھ چکے تھے، اس لئے ٹھوس، قطعی، ناقابل ترمیم، پائیدار اور مستقل احکام شرعیہ کو نازل کر دینے کا وقت آن پہنچا تھا، چنانچہ اللہ تعالیٰ نے قرآن مجید کے ذریعے شریعت محمدیہ کو نازل فرمایا جو رہتی دنیا تک منبع رشد و ہدایت ہے۔

ضروری وضاحت: آنحضور صلی اللہ علیہ وسلم قرآن کے شارح ہیں، قرآن کے

معانی کی تبیین احادیث نبویہ ہی کرتی ہیں، اسی لئے حضور پر نور صلی اللہ علیہ وسلم نے ارشاد فرمایا: **إِنِّي تَرَكْتُ فِيكُمْ أَمْرَيْنِ لَنْ تَضِلُّوا مَا تَمَسَّكْتُم بِهِمَا كِتَابُ اللَّهِ وَسُنَّةُ نَبِيِّهِ** (مشکوٰۃ: باب الاعتصام بالكتاب والسنة)

ترجمہ: میں تمہارے پاس دو چیزیں چھوڑ کر جا رہا ہوں، تم لوگ ہرگز گمراہ نہ ہو گے جب تک تم ان کو تھامے رہو گے، ایک کتاب اللہ اور دوسری اللہ کے نبی کی سنت۔

اکمالِ دین ایسا عظیم اعزاز اور اتنا گراں قدر تحفہ ہے کہ دوسری امتوں کیلئے باعثِ صدمہ ہزار رشک بن گیا، حافظ ابن کثیر نے اپنی تفسیر میں لکھا ہے: **”قَالَ كَعْبُ لَوْ أَنَّ غَيْرَ هَذِهِ الْأُمَّةِ نَزَلَتْ عَلَيْهِمْ هَذِهِ الْآيَةُ لَنُظِرُوا الْيَوْمَ الَّذِي نَزَلَتْ فِيهِ عَلَيْهِمْ فَاتَّخَذُوهُ عِيدًا يَجْتَمِعُونَ فِيهِ فَقَالَ عُمَرُ أَيُّ آيَةٍ يَا كَعْبُ؟ فَقَالَ الْيَوْمَ أَكْمَلْتُ لَكُمْ دِينَكُمْ آه فَقَالَ عُمَرُ قَدْ عَلِمْتُ الْيَوْمَ الَّذِي نَزَلَتْ وَالْمَكَانَ الَّذِي نَزَلَتْ فِيهِ، نَزَلَتْ فِي يَوْمِ الْجُمُعَةِ وَيَوْمِ عَرَفَةَ وَكِلَاهُمَا بِحَمْدِ اللَّهِ لَنَا عِيدٌ“**

ترجمہ: کعب الاحبار نے کہا کہ اگر یہ آیت کسی دوسری امت پر نازل ہوتی تو وہ اس موقع کو عید بنا لیتے اور اس دن میں جشن منایا کرتے، حضرت عمر رضی اللہ عنہ نے پوچھا کونسی آیت؟ تو انہوں نے کہا **﴿الْيَوْمَ أَكْمَلْتُ لَكُمْ دِينَكُمْ﴾** آہ! تو آپ نے فرمایا اس آیت کے نزول کے دن اور جگہ کو میں بخوبی جانتا ہوں، یہ آیت بروز جمعہ اور بروز عرفہ (۹ ذی الحجہ ۱۰ بموقع حجۃ الوداع) نازل ہوئی ہے، الحمد للہ! یہ دونوں دن ہمارے ہاں عید کے دن ہیں (جمعہ، ہفتہ وار عید ہے اور یوم عرفہ سالانہ عید ہے)

افسوس صد افسوس! کہ مرزا غلام احمد قادیانی اور اسکی پارٹی نہ تو اس آیت پر ایمان لائی اور نہ ہی اس کا فہم حاصل کر سکی۔

ادنیٰ سمجھ بوجھ رکھنے والے انسان پر بھی یہ امر روز روشن کی طرح عیاں ہے کہ مرزا قادیانی کو صاحب وحی ماننا آیت قرآنیہ **﴿الْيَوْمَ أَكْمَلْتُ لَكُمْ دِينَكُمْ﴾** کے انکار کو مستزہم ہے۔

(۵) اللہ تعالیٰ کا ارشاد ہے: **﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾** (پ ۹، سورہ الاعراف، آیت ۱۵۸)۔

ترجمہ: اے حبیب مکرم صلی اللہ علیہ وسلم! فرما دیجئے اے لوگو! میں تم تمام کی طرف اللہ کا رسول ہوں۔

الناس کا عموم اور جمیعاً کی تاکید مزید صاف بتلا رہے کہ حضور محمد عربی صلی اللہ علیہ وسلم کی بعثت سے لیکر قیامت تک، تمام لوگوں کیلئے، رسول من اللہ، وہ ذات گرامی ہے جن کا اسم مبارک محمد مصطفیٰ صلی اللہ علیہ وسلم ہے۔

پس جو شخص حضرت محمد مصطفیٰ صلی اللہ علیہ وسلم کی بعثت اور قیامت کے درمیان کسی دوسرے کو نبی تسلیم کرے وہ اس آیت کو جھٹلاتا ہے، حافظ ابن کثیر اس آیت کی تفسیر کرتے ہوئے لکھتے ہیں: **يقول تعالى لنبيه ورسوله محمد صلى الله عليه وسلم (قُلْ) يَا مُحَمَّد (يَا أَيُّهَا النَّاسُ) وَهَذَا خُطَابٌ لِلأَحْمَرِ وَالْأَسْوَدِ وَالْعَرَبِيِّ وَالْعَجَمِيِّ (إِنِّي رَسُولُ اللَّهِ إِلَيْكُمْ جَمِيعًا) أَيْ جَمِيعَكُمْ وَهَذَا مِنْ شَرَفِهِ وَعَظَمَتِهِ صَلَّى اللَّهُ عَلَيْهِ وَسَلَّمَ أَنَّهُ خَاتَمُ النَّبِيِّينَ وَأَنَّهُ مَبْعُوثٌ إِلَى النَّاسِ كَافَّةً**

ترجمہ: اللہ تعالیٰ اپنے نبی و رسول حضرت محمد صلی اللہ علیہ وسلم کو فرماتا ہے (آپ کہہ دیجئے) اے محمد صلی اللہ علیہ وسلم (اے لوگو!) یہ خطاب ہے ہر انسان کو چاہے وہ گورا ہو یا کالا، عربی ہو یا عجمی (یقیناً میں تم تمام کی طرف، اللہ کا رسول ہوں) یہ بات آپ صلی اللہ علیہ وسلم کے شرف و عظمت میں سے ہے کہ آپ صلی اللہ علیہ وسلم خاتم النبیین ہیں اور تمام کے تمام لوگوں کی طرف مبعوث کئے گئے ہیں۔

(۶) حضرت حق پاک جل جلالہ کا ارشاد ہے: اے ایمان والو! اطاعت کرو اللہ کی، اور اطاعت کرو رسول اللہ کی، اور اپنے اولی الامر کی، اگر تمہارا، اولی الامر کے ساتھ اختلاف ہو جائے تو مسئلہ کو خدا و رسول کی طرف راجع کرو (بذریعہ قیاس) **﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾** (پ ۵، سورہ نساء، آیت ۵۹)۔

اس آیت سے معلوم ہوا کہ حضرت محمد مصطفیٰ صلی اللہ علیہ وسلم کے بعد صرف یہی ایک جماعت یعنی اولی الامر قابل اطاعت ہوگی، اس آیت نے اولی الامر کی حیثیت بھی واضح کر دی کہ وہ اصحاب نبوت نہیں ہونگے کیونکہ نبی کے ساتھ امتی اختلاف نہیں کر سکتا، ”مطاع مطلق“ صرف انبیاء کرام علیہم الصلوٰۃ والسلام ہوتے ہیں ان کے ساتھ تنازع کی گنجائش نہیں ہوتی، لہذا آنحضور صلی اللہ علیہ وسلم کے بعد اس آیت کی رو سے جو لوگ، اولی الامر ہوں گے وہ نبی نہیں ہوں گے کیونکہ ان کے ساتھ اختلاف ممکن ہوگا بے شک وہ صدیق ہوں گے، شہید ہوں گے، صالح ہوں گے، امام ہوں گے، غوث

ہوں گے، قطب ہوں گے مگر نبی نہیں ہوں گے کیونکہ امتی اپنے نبی کے ساتھ اختلاف نہیں کر سکتا، جبکہ مجدد حضرات کے ساتھ اختلاف ہو سکتا ہے، کیونکہ مجددین اولوا الامر میں شامل ہیں۔

اس مقام پر محمد علی لاہوری کی تفسیر جلد اول صفحہ ۵۲۶ سے ایک اقتباس پیش کیا جاتا ہے، وہ لکھتے ہیں:-

”چونکہ قرآن نے یہ فیصلہ کر دیا ہے کہ اس امت کے اندر ہمیشہ کیلئے حقیقی مطاع صرف ایک مطاع حضرت محمد صلی اللہ علیہ وسلم ہی موجود ہوں گے۔ اس لئے اس امت کے اندر کوئی نبی آپ کے بعد نہیں آئیگا، کیونکہ اگر کوئی نبی آئیگا تو وہ مطاع ہوگا، پھر حضرت محمد صلی اللہ علیہ وسلم مطاع نہیں رہیں گے اور یہ خلاف قرآن ہے، پس ختم نبوت پر یہ آیت فیصلہ کن ہے، جب اس کو ﴿فَبِأَن تَنَادَّ عُنْتُمْ﴾ کے ساتھ ملا کر پڑھا جائے، ثابت ہوا کہ اب تا قیام قیامت کوئی رسول یا نبی قطعاً نہیں آ سکتا۔

(۷) حضرت حق پاک جل شانہ وعز برہانہ نے ارشاد فرمایا: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾۔ (پ ۱۴، سورہ الحجر، آیت ۹)۔ ترجمہ: بے شک ہم نے ہی اس ذکر کو نازل کیا اور بے شک ہم اس (کے لفظ اور معنی) کی حفاظت کرنے والے ہیں، حافظ ابن کثیر اسکی تفسیر میں لکھتے ہیں: ”ثُمَّ قَرَّرَ تَعَالَى أَنَّهُ هُوَ الَّذِي أَنْزَلَ عَلَيْهِ الذِّكْرَ وَهُوَ الْقُرْآنُ، وَهُوَ الْحَافِظُ مِنَ التَّغْيِيرِ وَالتَّبْدِيلِ“ ترجمہ: پھر اللہ تبارک و تعالیٰ نے تاکید کے ساتھ ارشاد فرمایا کہ اسی نے ہی اس ذکر یعنی قرآن کو نازل فرمایا اور وہ ہی اس کو ہر قسم کی تغیر اور تبدیلی سے محفوظ رکھے گا، (حفاظت معنی، حفاظت لفظ کا لازمہ ہے)۔

اللہ تبارک و تعالیٰ نے سابقہ آسمانی کتابوں کی حفاظت کا وعدہ نہیں فرمایا اور نہ ہی انکی سلامتی کے اسباب پیدا فرمائے کیونکہ ان میں سے ہر ایک کے بعد ایک اور نئی کتاب نے نازل ہونا تھا لیکن قرآن مجید ایک ایسی کتاب ہے جس کے بعد کسی دوسری کتاب، کسی اور وحی اور کسی نئے نبی کا آنا، خدا کو منظور نہیں تھا، اسلئے قرآن کی بقاء و حفاظت تاظہور قیامت کا وعدہ فرمایا اور اپنے اس وعدے کو نبھانے کا خوب خوب اہتمام بھی فرمایا۔

یہ امر بالکل واضح ہے کہ اگر خاتم الکتب یعنی قرآن مجید کے بعد کسی وحی یا نبی نے آنا ہوتا تو پھر قرآن کی حفاظت کا عظیم الشان بندوبست کرنے کی ضرورت

کبھی پیش نہ آتی، مالک ارض و سماء جل شانہ نے چونکہ سلسلہ نبوت کو مختوم اور باب وحی کو مسدود کرنا تھا اس لئے قرآن کی حفاظت پورے زور و شور کے ساتھ عمل میں لائی گئی۔

اب تمام بنی نوع جن و انس کیلئے (بشمول حضرت عیسیٰ علیہ السلام) یہی کتاب عظیم و صحیفہ کریم واحد ذریعہ رہنمائی ہے۔

قدرت الہی اور توفیق خدائی سے ایسے ایسے حیرت انگیز اسباب و عوامل کارفرما ہوئے جنکی بدولت، اللہ کی آخری کتاب میں آج تک ایک حرف یا زبر، زیر کی تبدیلی بھی واقع نہیں ہو سکی، الفاظ کے ساتھ ساتھ اس کے معانی بھی احادیث نبویہ کی روشنی میں محفوظ ہیں۔

مُتَزَل کتاب جل شانہ نے اپنے اس شاہکار کو دوام بخشنے کیلئے نہایت قوی بواعث کو جامعہ وجود عطا فرمایا، جو درج ذیل ہیں۔

۱۔ قرآن پاک، کی عبارات میں حلاوت و منظومیت، اس کے الفاظ میں ہم آہنگی و موزونیت، اس کے معانی میں حکمت و ندرت اور اس کے جملوں میں تناسب و مربوطیت جیسے اوصاف رکھ دیئے جنکی بدولت اتنی ضخیم کتاب کو من و عن یاد کر لینا نہایت آسان ہو گیا ہے۔

۲۔ اس کتاب اکمل کو ماخذ قانون بنانا بھی اسکو محفوظ کرنے کا موجب بنا۔

۳۔ ہر نماز میں اسکی تلاوت کو ضروری ٹھہرایا، اس امر نے بھی اس کے حفظ میں اہم کردار ادا کیا۔

۴۔ بامر الہی اسے ضبط تحریر میں لانا بھی اس کے سالم و باقی رہنے میں بہت معاون ثابت ہوا۔

وسائل کی کمیابی کے باوجود اس نسخہ کیمیا کے ایک ایک حرف اور شوشہ کو سپرد کتابت کرنا، اس کے ناگزیر ہونے کی شہادت دیتا ہے۔

کاغذ کی عدم دستیابی کے وجہ سے، کلام اللہ کو مندرجہ ذیل چیزوں پر لکھا گیا۔

الف۔ ادیم، دباغت شدہ باریک کھال۔

ب۔ لحاف، سفید رنگ کی پتلی پتلی، چوڑی چوڑی، پتھر کی سلیٹیں۔

ج۔ کف، اونٹ کے کندھے کی چوڑی ہڈی، جسے تراش خراش کے بعد لکھنے کیلئے استعمال کرتے تھے۔

د۔ عسیب، کھجور، تاڑ اور ناریل کی شاخوں کا وہ حصہ جو تنے سے متصل ہوتا ہے اور خاصا چوڑا ہوتا ہے، اسے کاٹ کر خشک کر لیا جاتا اور پھر لکھنے کیلئے استعمال کیا جاتا۔

ه۔ اقباب، اونٹ کے کجاوے کی لکڑی سے بنی ہوئی چھوٹی تختیاں، جو لکھنے کے کام آتی تھیں۔

کسی نئے نبی کے آنے سے قرآن پاک کی محفوظیت پر یہ منفی اثر پڑے گا کہ لا محالہ طور پر نئے نبی کی وحی قرآن کے کسی حکم کو لفظاً یا معنماً منسوخ کر سکے گی، قرآن کامل واکمل کی تعلیمات میں لفظاً یا معنماً رد و بدل کی مرتکب ہو سکے گی، اور اللہ تعالیٰ کی آخری کتاب پر من مانی ترمیم و تغیر مسلط کر سکے گی، چنانچہ مرزا قادیانی اور اسکی امت، آیات جہاد، آیات رفع و نزول عیسیٰ علیہ السلام آیات نوح صو، آیات معجزات آیات ختم نبوت اور آیات افضلیت محمد صلی اللہ علیہ وسلم نیز دیگر آیات کے بارے میں اس خود ساختہ حق تنسیخی معنوی کو استعمال کر چکے ہیں مزید بھی جہاں چاہیں گے اس خانہ زاد تنسیخی فارمولے کو چالو کر دیں گے، اور بلا تامل شریعت محمدیہ پر تاویل کی قینچی چلا دیں گے، فتاویٰ احمدیہ وغیرہ میں اسکی ایک جھلک دیکھی جاسکتی ہے۔

مرزا اور مرزائیوں کا یہ ہی نقطہ نظر اور لائحہ عمل ہے جو آیت مذکورۃ الصدر ﴿وَإِنَّا لَهُ لَحَافِظُونَ﴾ ترجمہ اور ہم ہی اسکی حفاظت کرنے والے ہیں، کی تکذیب کرتا ہے، جبکہ فرمان الہی کی تکذیب صراحۃً خروج عن الدین ہے۔

حقیقت یہ ہے کہ جس طرح قرآن میں کچھ حذف کرنا خروج عن الدین ہے اسی طرح قرآن میں کچھ اضافہ کرنا بھی خروج عن الدین ہے، مرزا قادیانی نے فرائض، ایمانیات اور اوامر و نواہی میں اضافہ کر کے دو طرفہ خروج عن الدین کا ارتکاب کیا ہے، مثلاً (۱) مرزا قادیانی نے اپنے اوپر ایمان لانے کو فرض اور جزو ایمان قرار دیا۔ (۲) ماہوار چندہ دینا فرض اور جزو ایمان قرار دیا (۳) احمدی لڑکی کو مسلمان کے عقد میں دینا حرام اور منہی عنہ قرار دیا، وغیرہ وغیرہ واضح ہو کہ تحریف خواہ لفظی ہو یا معنوی موجب کفر ہے۔

(۸) حضرت حق پاک جل شانہ وعز برہانہ فرماتے ہیں: ﴿قُلْ لِّسِنِ اجْتِمَاعِ الْإِنْسِ وَالْجِنِّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا﴾۔ (پ ۱۵، سورہ بنی اسرائیل، آیت ۸۸)۔

ترجمہ: فرمادیجئے کہ اگر تمام انسان اور جن اس کتاب (قرآن) کی مثل لانا چاہیں تو ہرگز اسکی مثل نہیں لاسکیں گے، اگرچہ وہ سب ایک دوسرے کے مددگار بن جائیں۔

۱۔ عام طور پر نبی کو جو معجزہ عطا ہوتا ہے وہ اس نبی کے اہل زمانہ کی ذہنیت اور طرز فکر کا عکاس اور نمائندہ ہوتا ہے یعنی جس فن، شعبہ اور میدان میں اُس زمانہ کے لوگ مہارت رکھتے ہوں اور اپنی اس مہارت پر فخر کرتے ہوں، اسی فن، شعبہ اور میدان میں نہایت بلند درجہ کی مہارت، برتری اور کاملیت کا شاہکار معجزہ، نبی وقت کو دیا جاتا ہے، تاکہ جب وہ لوگ خود اپنے فن میں، اس نبی کے سامنے اپنے آپ کو عاجز اور درماندہ پائیں تو اس نبی کی عظمت ان کے دل و دماغ پر نقش ہو جائے اور وہ اسکی مافوق البشری نسبت کے قائل ہو کر اسکی نبوت پر ایمان لے آئیں، بشرطیکہ خوش نصیب ہوں۔

مثال کے طور پر حضرت موسیٰ علیہ السلام کو ”معجزہ عصا“ عطا فرمایا کیونکہ ان کے دور میں جادوگری کا بہت رواج تھا، اسی طرح حضرت عیسیٰ علیہ السلام کو معجزہ شفاء دیا کیونکہ ان کے دور میں جھاڑ پھونک سے علاج معالجے کا مشغلہ عام تھا، جبکہ خاتم الانبیاء حضرت محمد مصطفیٰ صلی اللہ علیہ وسلم کو علم و حکمت، تدبر و فکر اور تحقیق و تدقیق کی راہ دکھانے والی کتاب، بطور معجزہ، مرحمت فرمائی کیونکہ اب سائنسی ایجادات اور علمی ترقیات کا زمانہ شروع ہو رہا تھا۔

لہذا حضور محمد عربی صلی اللہ علیہ وسلم کا ”معجزہ کتاب“ ایک ایسے دور کی عکاسی کرتا ہے جو تعلیم، سائنس، غور و فکر، مشاہدہ و معائنہ اور خزان قدرت کی تفتیش و تصقیل کا دور کہلاتا ہے، یہ دور حضور محمد کی مدنی صلی اللہ علیہ وسلم کے زمانہ مبارک سے قیام قیامت تک پھیلا ہوا ہے، اس لئے آپ کے معجزے یعنی قرآن مجید کا دور مسعود بھی روز قیامت تک وسیع، ممتد اور محیط ہے، جب آپ صلی اللہ علیہ وسلم کا معجزہ دائمی ہے تو پتہ چلا کہ آپ کا دور بھی رہتی دنیا تک دائم و قائم اور پائندہ و تابندہ رہے گا۔

۲۔ آیت مذکورہ بالا نے یہ بھی سمجھا دیا ہے کہ قرآن مجید، تمام ہدایات سے بڑھ کر ہے اور اس کے بعد کسی ہدایت کی، کسی وحی کی، کسی نبی کی اور کسی کتاب کی کوئی ضرورت

نہیں ہے، کیونکہ قرآن کی مثل کوئی ہے ہی نہیں۔

۳۔ نیز آیت مذکورہ سے یہ بات واضح ہو گئی کہ جب مثیل قرآن ممتنع ہے تو پھر مثیل محمد صلی اللہ علیہ وسلم بدرجہ اولیٰ ممتنع ہوگا۔ لہذا مرزا قادیانی کا دعوائے بروایت وظلیت باطل ہے۔

(۹) حضرت حق پاک جل جلالہ وعم نوالہ نے حضور پر نور محمد رسول اللہ صلی اللہ علیہ وسلم کو سراج منیر کے لقب سے یاد فرمایا، ارشاد قرآنی ہے: ﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا. وَذَاعِيًا إِلَى اللَّهِ بِآذَنِهِ وَسِرَاجًا مُنِيرًا﴾۔ (پارہ ۲۲ سورہ الاحزاب، آیت ۴۵، ۴۶)۔

ترجمہ: اے میرے ذی شان نبی! ہم نے آپ کو اس منصب کا رسول بنا کر بھیجا ہے کہ آپ گواہی دینے والے ہیں اور آپ مؤمنوں کو بشارت دینے والے ہیں اور آپ کافروں کو ڈر سنانے والے ہیں اور آپ اللہ کے اذن سے اسکی طرف دعوت دینے والے ہیں اور آپ سراج منیر یعنی آفتاب عالمتاب ہیں۔

قرآن مجید نے بتدریج، سورج کو سراج کہا ہے ارشاد ہے: ﴿الْم تَرَوْا كَيْفَ خَلَقَ اللَّهُ سَبْعَ سَمَاوَاتٍ طِبَاقًا. وَجَعَلَ الْقَمَرَ فِيهِنَّ نُورًا وَجَعَلَ الشَّمْسُ سِرَاجًا﴾۔ (پ ۲۹، سورہ نوح، آیت ۱۵، ۱۶)۔

ترجمہ: کیا آپ لوگوں نے غور نہیں کیا! کس طرح اللہ تعالیٰ نے سات آسمانوں کو اوپر تلے تخلیق فرمایا اور ان میں چاند کو ”نور“ اور سورج کو ”سراج“ بنایا۔ (سورج اور سراج میں لفظی مشابہت بھی بہت پر لطف ہے)۔

اس مشاہدہ سے انکار ممکن نہیں کہ سورج کی تو یہ شان ہے کہ اس کے سامنے چاند، ستارے بھی بے نور ہو جاتے ہیں نیز سورج ہی وہ کارنامہ کر دکھاتا ہے جو لاکھوں ستارے اور چاندل کر بھی سرانجام نہیں دے سکتے۔ کسی نے کیا خوب کہا ہے:

۔ لاکھوں ستارے ہر طرف، ظلمتِ شب جہاں جہاں

ایک طلوع آفتاب، دشت و چین سحر، سحر

حضور پر نور صلی اللہ علیہ وسلم کو ”سراجا منیرا“ قرار دینے سے یہ ظاہر کرنا مقصود ہے کہ جیسے سورج کی روشنی کے بعد کسی ستارے یا کسی اور منیر کی روشنی کی ضرورت نہیں

رہتی، اسی طرح سرور عالم صلی اللہ علیہ وسلم کی انور واکمل واعلیٰ ذات پاک ایسی ہے کہ اس کے بعد کسی اور نبی یا ہادی کی ضرورت نہیں رہی اور نبوت و رسالت ان پر ختم ہو کر رہ گئی۔

حضرت خاتم الانبیاء صلی اللہ علیہ وسلم کی تشریف آوری کے بعد کسی اور نبی کی کیا ضرورت ہے؟ کیا سورج کے طلوع ہو جانے کے بعد کسی لائین کی، کسی موم بتی کی یا کسی چراغ کی ضرورت باقی رہتی ہے؟ سورج تو روشنی کے تمام دیگر ذرائع سے دنیا کو بے نیاز کر دیتا ہے، سورج کے ہوتے ہوئے کسی اور ذریعہ روشنی کا اہتمام کرنا سوائے کم عقلی کے اور کیا ہے؟ اس سے بڑھ کر اور حماقت کیا ہو سکتی ہے کہ سورج کی موجودگی میں کوئی شخص موم بتی جلا کر بیٹھا ہوا ہو؟

(۱۰) اللہ تعالیٰ کا فرمان ہے: ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾۔ (پ ۷، سورہ الانبیاء، آیت ۱۰۷) ترجمہ: اور ہم نے آپ کو تو تمام جہانوں کے لئے سراپا رحمت بنا کر بھیجا ہے۔

(۱۱) حضرت حق پاک جل جلالہ وعم نوالہ فرماتے ہیں: ﴿أَوَلَمْ يَكْفِهِمْ أَنَّا أَنْزَلْنَا عَلَيْكَ الْكِتَابَ يُتْلَىٰ عَلَيْهِمْ إِنَّ فِي ذَٰلِكَ لَرَحْمَةً وَذِكْرَىٰ لِقَوْمٍ يُؤْمِنُونَ﴾۔ (پ ۲۱، سورۃ العنکبوت، آیت ۵۱) ترجمہ: کیا ان لوگوں کو یہ بات کافی نہیں ہوئی کہ ہم نے آپ پر یہ کتاب نازل فرما دی ہے جو ان پر تلاوت کی جاتی ہے، بلاشبہ اس کتاب میں، مؤمنوں کیلئے بڑی رحمت اور نصیحت ہے۔

(۱۲) ارشاد قرآنی ہے: ﴿وَمَا أَرْسَلْنَاكَ إِلَّا كَافَّةً لِّلنَّاسِ﴾۔ (پ ۲۲، سورۃ السبا، آیت ۲۸) ترجمہ: اور ہم نے تو آپ کو ایسا پیغمبر بنا کر بھیجا ہے جو تمام لوگوں کے واسطے کافی ہے۔

(۱۳) حق پاک فرماتے ہیں: ﴿تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا﴾۔ (پ ۱۸، سورۃ الفرقان، آیت ۱) ترجمہ: بڑی عالیشان ذات ہے جس نے فیصلہ کی کتاب اپنے بندہ خاص پر اتاری تاکہ وہ تمام دنیا جہاں والوں کیلئے خبردار کرنے والا ہو۔

(۱۴) ارشاد ربانی ہے: ﴿يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَىٰ رَسُولِهِ وَالْكِتَابِ الَّذِي أَنْزَلَ مِن قَبْلُ﴾۔ (پ ۵، سورۃ النساء، آیت ۱۳۶) ترجمہ: اے لوگو جو ایمان لائے ہو! ایمان لاؤ اللہ پر اور اس کے رسول پر اور اس کتاب پر

جو نازل کی ہے اس نے اپنے پیارے رسول پر اور اس کتاب پر بھی جو نازل کی اس سے پہلے۔ (وحی محمدی کے بعد کسی قسم کی وحی کا کوئی ذکر ہی نہیں)۔

(۱۵) ارشاد فرمایا: ﴿وَلَقَدْ أَوْحَىٰ إِلَيْكَ وَإِلَى الَّذِينَ مِنْ قَبْلِكَ﴾ (پ ۲۴، سورۃ الزمر، آیت ۶۵) ترجمہ: اور البتہ تحقیق! وحی نازل کی گئی آپ کی طرف، اور ان انبیاء کی طرف جو آپ سے پہلے گذرے۔

(اس آیت سے بھی یہی معلوم ہوا کہ سرکارِ مدینہ صلی اللہ علیہ وسلم کے بعد وحی کا نزول نہ ہوگا)۔

ختم نبوت احادیث کی روشنی میں:

۱۔ عن أبي هريرة أن رسول الله صلى الله عليه وسلم قال إن مثلي ومثل الأنبياء من قبلي كمثل رجل بنى بيتاً فأحسنه وأجملته إلا موضع لبنة في زاوية فجعل الناس يطوفون به ويعجبون له ويقولون هلاً وضعت هذه اللبنة قال فأننا اللبنة وأنا خاتم النبيين. (صحیح بخاری: باب خاتم النبيين ج اول ص ۵۰۱)۔

ترجمہ: سرورِ عالم نورِ مجسم صلی اللہ علیہ وسلم نے فرمایا ”میری اور گذشتہ انبیاء کرام کی مثال ایسے ہے جیسے کسی شخص نے ایک محل تعمیر کیا، اسے نہایت ہی خوبصورت اور جاذبِ نظر بنایا مگر اس کے ایک اہم حصہ میں ایک ضروری اور مہتمم بالشان اینٹ کی جگہ خالی چھوڑ دی، لوگ اس محل کے گرد چکر لگاتے، اس پر شیفیت اور فریفتہ ہوتے، ساتھ ہی تمنا کرتے، کاش یہ اینٹ بھی (ہماری حیات میں) نصب ہو جاتی!

آپ صلی اللہ علیہ وسلم نے فرمایا: ”میں ہی وہ تکمیلی اینٹ ہوں اور میں ہی انبیاء کرام کے سلسلہ کا اختتام کرنے والا ہوں“۔

علامہ بدر الدین عینی رحمۃ اللہ علیہ عمدة القاری شرح البخاری میں لکھتے ہیں: ”فالمراد هنا النظر إلى الاكمل بالنسبة إلى الشريعة المحمدية مع ما خص به من الشرائع، وفيه ضرب الامثال للتقريب للافهام وفضل النبي صلى الله عليه وسلم على سائر الانبياء وان الله ختم به المرسلين وأكمل به شرائع الدين. (کتاب مذکور، جز ۱۶، ص ۹۸)۔

ترجمہ: اس حدیث میں شریعتِ محمدیہ کے اکمل ہونے کی نشان دہی کی گئی ہے اور اس میں پائے جانے والے خصائصِ احکام کی طرف توجہ مبذول کرائی گئی ہے، اس تمثیل کا مقصد، بات کو ذہن نشین کرانا ہے، ورنہ سمجھانا ہے کہ سرورِ عالم صلی اللہ علیہ وسلم کو تمام انبیاء علیہم السلام پر برتری حاصل ہے، اور یہ کہ آپ صلی اللہ علیہ وسلم کے ذریعہ انبیاء کرام علیہم السلام کا سلسلہ ختم کیا گیا ہے، اور یہ کہ آپ صلی اللہ علیہ وسلم کے ذریعہ دین کے شرائع (ادامہ و نواہی) پایہ تکمیل کو پہنچ گئے ہیں۔

علامہ ابن حجر العسقلانی رحمۃ اللہ علیہ فتح الباری شرح البخاری میں لکھتے ہیں: ”ظاهر السياق ان تكون اللبنة في مكان يظهر عدم الكمال في الدار بفقدها“۔ (کتاب مذکور، ج ۶، ص ۵۵۹)۔

ترجمہ: ”سياق و سباق سے صاف ظاہر ہوتا ہے کہ وہ اینٹ ایک ایسی جگہ کی تھی کہ اس کے مفقود ہونے سے محل کا سارا حسن و کمال ہی معدوم ہو رہا تھا“۔

۲۔ عن أبي هريرة رضي الله عنه قال قال رسول الله صلى الله عليه وسلم كانت بنو اسرائيل تسوسهم الانبياء كلما هلك نبي خلفه نبي وانه لا نبي بعدى وسيكون خلفاء فيكثرون. (بخاری، جلد اول، ص ۴۹۱)۔

ترجمہ: ”حبيب خدا، اشرفِ انبیاء صلی اللہ علیہ وسلم نے فرمایا: بنی اسرائیل کے زمانہ میں انبیاء کرام ہی ان کی سیاسی قیادت، سماجی رہنمائی اور اخلاقی اصلاح فرمایا کرتے تھے، جب ایک نبی وفات پا جاتے تو دوسرے نبی ان کے قائم مقام بن جاتے (مگر اب صورت حال یہ ہے کہ) بلاشبہ میرے بعد کوئی نبی ہی نہیں ہے، ہاں! خلفاء ہوں گے اور بہت ہوں گے، (واضح رہے کہ ان خلفاء کو قرآن مجید نے ”اولو الامر“ کے لقب سے یاد فرمایا ہے جس سے مراد صالح امراء اور علماء ہیں)۔

۳۔ عن سعد بن أبي وقاص قال خلف رسول الله صلى الله عليه وسلم علي بن أبي طالب في غزوة تبوك فقال يا رسول الله صلى الله عليه وسلم تخلفني في النساء والصبيان فقال صلى الله عليه وسلم أما ترضى أن تكون مني بمنزلة هارون من موسى غير أنه لا نبي بعدي. (صحیح مسلم، باب فضائل علیؑ، جلد دوم، ص ۲۷۸)۔ وفی رواية أخرى ”إلا أنه لا نبي بعدي“. (صحیح بخاری، ج ۲، ص ۶۳۳)۔

ترجمہ: حضرت سعد بن ابی وقاصؓ نے بیان کیا کہ رسول اللہ صلی اللہ علیہ وسلم نے غزوہ تبوک کے موقع پر حضرت علیؓ کو اپنے پیچھے مدینہ میں چھوڑا، تو انہوں نے عرض کیا یا رسول اللہ! آپ مجھے عورتوں اور بچوں میں چھوڑ کر جا رہے ہیں؟ تو آپ صلی اللہ علیہ وسلم نے ارشاد فرمایا، کیا تم اس بات پر خوش نہیں ہو کہ تمہاری میرے ساتھ وہی نسبت ہو جو ہارون کی موسیٰ کے ساتھ تھی؟ مگر میرے بعد کوئی نبی نہیں ہے۔

۴۔ عن أبی ہریرۃؓ ان رسول اللہ صلی اللہ علیہ وسلم قال فَصَلُّتُ عَلَى الْأَنْبِيَاءِ بِسَيْتٍ، أُعْطِيتُ جَوَامِعَ الْكَلِمِ وَنُصِرْتُ بِالرَّعْبِ وَأُحِلَّتْ لِيَ الْغَنَائِمُ وَجُعِلَتْ لِيَ الْأَرْضُ مَسْجِدًا وَطَهُورًا وَأُرْسِلْتُ إِلَى الْخَلْقِ كَافَّةً وَخُتِمَ بِيَ النَّبِيُّونَ. (مسلم جلد اول، ص ۱۱۹)۔

ترجمہ: حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا مجھے انبیاء پر چھ وجوہ سے فضیلت دی گئی ہے۔ (۱) مجھے جامع کلمات عطا کئے گئے۔ (۲) میرا رعب، میرا مددگار بنایا گیا۔ (۳) مال غنیمت میرے لئے حلال قرار دیا گیا۔ (۴) ساری روئے زمین میرے لئے مسجد اور ذریعہ طہارت بنائی گئی۔ (۵) مجھے ساری مخلوق خدا کی طرف رسول بنا کر بھیجا گیا۔ (۶) میرے ذریعہ سلسلہ انبیاء کا اختتام کیا گیا۔

۵۔ عن محمد بن جبیر بن مطعم قال قال رسول اللہ صلی اللہ علیہ وسلم لِيْ خَمْسَةٌ أَسْمَاءُ، أَنَا مُحَمَّدٌ، وَأَنَا أَحْمَدُ، وَأَنَا الْمَاحِي الَّذِي يَمْحُو اللَّهُ بِِي الْكُفْرَ، وَأَنَا الْحَاشِرُ الَّذِي يُحْشَرُ النَّاسُ عَلَى قَدَمَيَّ وَأَنَا الْعَاقِبُ. (بخاری جلد اول، ص ۵۰۱) قال الترمذی: الْعَاقِبُ الَّذِي لَيْسَ بَعْدَهُ نَبِيٌّ (شماں ترمذی، ص ۲۶)۔

ترجمہ: حضور پر نور رسول اللہ صلی اللہ علیہ وسلم نے فرمایا: میرے پانچ نام ہیں: (۱) میں محمد (بہت تعریف کیا ہوا) ہوں۔ (۲) میں احمد (بہت تعریف کرنے والا) ہوں۔ (۳) میں ماحی (مٹانے والا) ہوں، میرے ذریعہ اللہ تعالیٰ کفر کو مٹاتا ہے۔ (۴) میں حاشر (اکٹھا کرنے والا) ہوں، میرے قدموں پر لوگوں کو (محشر میں) اکٹھا کیا جائے گا۔ (۵) میں عاقب (آخری) ہوں، ترمذی نے فرمایا: عاقب وہ ہوتا ہے جس کے بعد کوئی نبی نہ ہو۔

۶۔ عن جابرؓ قال كان رسول اللہ صلی اللہ علیہ وسلم إِذَا خَطَبَ إِحْمَرْتُ عَيْنَاهُ وَعَلَا صَوْتُهُ وَاشْتَدَّ غَضَبُهُ حَتَّى كَأَنَّهُ مُنْذِرٌ جَيْشٍ يَقُولُ صَبَّحَكُمْ وَمَسَّكُمْ وَيَقُولُ بَعَثْتُ أَنَا وَالسَّاعَةَ كَهَاتَيْنِ وَيَقْرَنُ بَيْنَ أَصَابِعِهِ السَّبَابَةَ وَالْوَسْطَى. (مسلم جلد اول، ص ۲۸۴)۔

ترجمہ: حضرت جابرؓ نے کہا کہ سرکار رسالت مآب صلی اللہ علیہ وسلم خطاب فرماتے تھے تو آپ کی آنکھیں سرخی مائل ہو جاتی تھیں، آپ کی آواز بلند ہو جاتی تھی اور آپ کے جلال میں اضافہ ہو جاتا تھا، گویا کہ آپ کسی لشکر سے خبردار فرما رہے ہیں، آپ فرماتے وہ صبح آیا کہ شام آیا، آپ اپنے خطبات میں ارشاد فرمایا کرتے تھے کہ میں اور قیامت اس طرح ساتھ ساتھ ہیں جس طرح کہ یہ انگلیاں، اور آپ شہادت کی انگلی اور درمیانی انگلی کو ملا کر دکھایا کرتے تھے۔

۷۔ عن أبی ہریرۃؓ فی قصة العرض علی اللہ تعالیٰ یوم القیامة، وَفَزَعَ النَّاسَ إِلَى الْأَنْبِيَاءِ قَالَ صَلَّی اللہ علیہ وسلم أَنَا سَیِّدٌ وَلَدَ آدَمَ، فَيَقُولُ عِيسَى اذْهَبُوا إِلَى غَيْرِي، اذْهَبُوا إِلَى مُحَمَّدٍ صَلَّی اللہ علیہ وسلم فَيَأْتُونَ مُحَمَّدًا صَلَّی اللہ علیہ وسلم يَقُولُونَ يَا مُحَمَّدُ! أَنْتَ رَسُولُ اللَّهِ وَخَاتَمُ النَّبِيِّينَ. (بخاری جلد دوم، ص ۴۷۱، مسلم جلد اول، ص ۱۹۴)۔

ترجمہ: حضرت ابو ہریرہؓ سے اس قصہ کے ضمن میں جس میں، قیامت کے دن، اللہ تعالیٰ کے ہاں پیش ہونے کا اور انبیاء کی طرف لوگوں کے لپکنے کا تذکرہ ہے، یہ مروی ہے کہ آنحضور صلی اللہ علیہ وسلم نے فرمایا: ”میں اولاد آدم کا سردار ہوں، چنانچہ حضرت عیسیٰؑ کہیں گے کہ تم لوگ کسی اور کی طرف جاؤ، (بلکہ) تم لوگ حضرت محمد صلی اللہ علیہ وسلم کے پاس جاؤ، تو لوگ آنحضور صلی اللہ علیہ وسلم کے پاس حاضر ہوں گے اور عرض کریں گے یا محمد مصطفیٰ صلی اللہ علیہ وسلم! آپ اللہ کے رسول اور خاتم النبیین ہیں (سو ہماری شفاعت فرمائیے)۔

۸۔ عن أبی ہریرۃؓ أَنَّهُ سَمِعَ رَسُولَ اللَّهِ صَلَّی اللہ علیہ وسلم يَقُولُ نَحْنُ الْآخِرُونَ السَّابِقُونَ. (بخاری جلد اول، ص ۴۱۵)۔

ترجمہ: حضرت ابو ہریرہؓ سے مروی ہے کہ انہوں نے رسول اللہ صلی اللہ علیہ وسلم کو سنا، آپ فرماتے تھے، ہم آخر میں آنے والے ہیں، اور سب سے آگے نکل جانے والے ہیں۔

۹۔ عن أبی ہریرۃؓ قال قال رسول اللہ صلی اللہ علیہ وسلم فَإِنِّي آخِرُ الْأَنْبِيَاءِ وَأَوَّلُ مَسْجِدِي آخِرُ الْمَسَاجِدِ. (مسلم جلد اول، ص ۴۴۶)۔

ترجمہ: حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا میں آخری نبی ہوں اور میری مسجد آخری مسجد نبوی ہے۔

۱۰۔ عن جابرؓ عن النبی صلی اللہ علیہ وسلم قال وَأَنَا اللَّبَنَةُ جُنْتُ فَخْتَمْتُ الْأَنْبِيَاءَ.

ترجمہ: حضرت جابرؓ سے روایت ہے کہ نبی کریم صلی اللہ علیہ وسلم نے فرمایا: اور میں ہی ”وہ اینٹ“ ہوں، میں آیا، پس میں نے سلسلہ انبیاء کا اختتام کیا۔

۱۱۔ عقبہ بن عامرؓ قال قال رسول اللہ صلی اللہ علیہ وسلم لو کان بعدی نبی لکان عمر بن الخطاب۔ (ترمذی، جلد دوم، ص ۲۰۹)۔

ترجمہ: حضرت عقبہ بن عامرؓ سے روایت ہے کہ رسول اللہ صلی اللہ علیہ وسلم نے فرمایا: ”اگر میرے بعد کوئی نبی ہوتا تو وہ عمر بن خطاب ہوتے۔“

۱۲۔ عن انس قال قال رسول اللہ صلی اللہ علیہ وسلم بعثت انا والساعة کھاتین و اشار ابو داؤد بالسبابة والوسطی۔ (ترمذی، جلد دوم، ص ۴۴)۔

ترجمہ: حضرت انسؓ سے روایت ہے کہ رسول اللہ صلی اللہ علیہ وسلم نے فرمایا: ”میری بعثت اور قیامت اس طرح ساتھ ساتھ ہیں، ابو داؤد نے شہادت والی انگلی اور درمیانی انگلی کو ملا کر دکھلایا۔“

۱۳۔ عن ابي هريرة قال قال رسول اللہ صلی اللہ علیہ وسلم قد کان فیمن قبلکم من بنی اسرائیل رجالٌ یُکَلِّمُونَ من غیر ان یکنوا انبیاء فان یک فی امتی منهم أحدٌ فَعُمِّرْ۔ (بخاری، ج ۱، ص ۵۲۱) وفی رواية أخرى یُحَدَّثُونَ۔

ترجمہ: حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا تم لوگوں سے پہلے بنو اسرائیل میں ایسے اشخاص گذرے ہیں جن سے الہام وکلام کیا جاتا تھا، بغیر اس کے کہ وہ نبی ہوں، میری امت میں (اب) کوئی ہے تو وہ عمر ہیں۔

۱۴۔ عن ثوبان قال قال رسول اللہ صلی اللہ علیہ وسلم سیکون فی امتی ثلاثون کذابون کلہم یزعم انہ نبی وانا خاتم النبیین، لا نبی بعدی (ترمذی، جلد دوم، ص ۴۵) وفی رواية اخرى، دجالون کذابون قریب من ثلاثین کلہم یزعم انہ رسول اللہ۔ (متفق علیہ)۔

ترجمہ: میری امت میں تیس کے قریب دجال وکذاب ہوں گے، یہ سب نبی ہونے کے زعم میں مبتلا ہوں گے، حالانکہ میں خاتم النبیین ہوں، میرے بعد کوئی نبی نہیں۔

۱۵۔ عن جابر ان النبی صلی اللہ علیہ وسلم قال انا قائد المرسلین ولا فخر،

وانا خاتم النبیین ولا فخر، وانا اول شافعٍ ومُشفعٍ ولا فخر۔ (رواہ الدارمی، مشکوٰۃ، ص ۵۱۲، کنز العمال، جلد ۶، ص ۱۸۲)۔

ترجمہ: میں مرسلین کا قائد ہوں، یہ اظہارِ فخر نہیں (بلکہ اظہارِ حقیقت ہے)، میں خاتم النبیین ہوں، یہ بات فخریہ نہیں کہہ رہا (بلکہ بیانِ واقعہ معروضیہ ہے)، میں اول شافع (صاحب شفاعت) اور مشفع (مقبول شفاعت) ہوں، یہ بطور فخر نہیں (بلکہ تحدیثِ نعمت ہے)۔

۱۶۔ عن العریاض بن ساریہ عن رسول اللہ صلی اللہ علیہ وسلم انہ قال انی عند اللہ مکتوب خاتم النبیین وأن آدم لَمُنْجِدٌ فی طینتہ۔ رواہ فی شرح السنة (مشکوٰۃ، ص ۵۱۳، کنز العمال، جلد ۶، ص ۱۸۳)۔

ترجمہ: عریاض بن ساریہؓ سے روایت ہے کہ رسول اللہ صلی اللہ علیہ وسلم نے فرمایا: اللہ کے ہاں، میں خاتم النبیین کے منصب پر فائز تھا، جبکہ آدم علیہ السلام کا خمیر ابھی زیر ترتیب تھا۔

۱۷۔ عن اسماعیل بن خالد قال قلت لعبد اللہ بن ابی اوفیٰ اُرایت ابراہیم بن رسول اللہ صلی اللہ علیہ وسلم قال مات ابراہیم وهو صغیرٌ ولو قُضِیٰ ان یکون بعد محمد صلی اللہ علیہ وسلم نبیٌ لَعاش ابنہ ولكن لا نبی بعدہ۔ (ابن ماجہ، ص ۱۵۱۰)۔

ترجمہ: حضرت اسماعیل بن خالد سے روایت ہے کہ میں نے حضرت عبد اللہ بن ابی اوفیٰؓ سے پوچھا کیا آپ نے رسول اللہ صلی اللہ علیہ وسلم کے فرزند حضرت ابراہیم کو دیکھا تھا؟ انہوں نے کہا کہ ابراہیم کم سنی میں وفات پا گئے تھے، اگر آنحضور صلی اللہ علیہ وسلم کے بعد کسی نبی کی آمد اللہ کو منظور ہوتی تو آپ صلی اللہ علیہ وسلم کے صاحبزادے زندہ رہتے، مگر آپ صلی اللہ علیہ وسلم کے بعد کوئی نبی نہیں۔

۱۸۔ عن قتادة عن النبی صلی اللہ علیہ وسلم کنٹ اول الناس فی الخلق وآخرہم فی البعث۔ (کنز العمال، جلد ۶، ص ۱۸۴)۔

ترجمہ: حضرت قتادہؓ نے نبی کریم صلی اللہ علیہ وسلم سے روایت کیا ہے کہ میں تخلیق میں سب سے اول ہوں اور بعثت میں سب سے آخری ہوں۔

۱۹۔ عن ابن عباس قال کانت یهود خیبر تقاتل غطفان فلما التقوا هُزِمَتْ یهود خیبر، فعادت الیہود بهذا الدعاء فقالت اللهم انا نسألك بحق محمد النبی الأمی

الذی وعدتنا ان تخرجہ لنا فی آخر الزمان إلا نصرتنا علیہم قال فکانوا إذا التقوا
دَعَوْا بهذا الدعاء فہزموا غطفان. (دلائل النبوة للبیہقی، جلد دوم، ص ۷۶)۔

ترجمہ: حضرت ابن عباسؓ سے روایت ہے کہ خیبر کے یہودی، بنو غطفان سے
لڑتے تھے اور شکست کھاتے تھے، پھر انہوں نے اس دعاء کو اپنایا، یا اللہ! ہم تجھ سے مدد کا
سوال کرتے ہیں محمد نبی امی کے وسیلہ سے، جن کے بارے میں تو نے ہم سے وعدہ فرمایا
کہ تو ان کو آخری زمانہ میں ظاہر کرے گا (پھر کچھ نہ ہوگا) سوائے اس کے کہ تو اُن (پر)
ایمان لانے کے صدقے میں ہماری ان کے خلاف مدد فرمائے گا، ابن عباسؓ کہتے ہیں کہ
وہ لوگ یہ دعاء مانگتے اور فتح پاتے۔

چونکہ یہودی آنحضرتؐ پر ایمان نہ لائے، اسلئے اللہ کی مدد سے محروم ہو گئے۔

۲۰۔ عن انس بن مالک قال قال رسول اللہ صلی اللہ علیہ وسلم ان الرسالة
والنبوة قد انقطعت فلا رسول بعدی ولا نبی، قال فشق ذلك علی الناس، فقال
ولكن المبشرات. فقالوا یا رسول اللہ وما المبشرات؟ قال علیہ الصلاة والسلام رؤیا
المسلم وهي جزء من اجزاء النبوة. (ترمذی، جلد دوم، ص ۵۱) وفي رواية أخرى: قالوا
وما المبشرات؟ قال علیہ الصلاة والسلام الرؤیا الصالحة. (بخاری، کتاب الرؤیا)۔

ترجمہ: حضرت انس بن مالکؓ سے روایت ہے کہ رسول اللہ صلی اللہ علیہ وسلم
نے فرمایا: رسالت اور نبوت کا سلسلہ منقطع ہو چکا ہے، پس میرے بعد نہ کوئی رسول ہے
اور نہ ہی نبی، یہ بات لوگوں پر شاق گذری، تو آپ صلی اللہ علیہ وسلم نے فرمایا مگر
مبشرات، لوگوں نے عرض کیا یا رسول اللہ! مبشرات کیا ہیں؟ فرمایا ”مسلمان کا خواب“،
ایک دوسری روایت میں ہے ”نیک خواب“، آپ نے فرمایا کہ مسلمان کا نیک خواب اجزاء
نبوت میں سے ہے۔

جبکہ مرزا قادیانی کے خوابوں پر ”مسلمان کا نیک خواب“ کی تعریف صادق نہیں
آتی، مرزا قادیانی کے سوتے جاگتے خواب ملاحظہ فرمائیے:

۱۔ مرزا قادیانی کہتے ہیں: رَأَيْتُنِي فِي الْمَنَامِ عَيْنَ اللَّهِ وَتَيَقَّنْتُ أَنِّي هُوَ. (آئینہ
کمالات اسلام، ص ۵۶۳)۔

ترجمہ: میں نے خواب میں اپنے آپ کو دیکھا کہ میں بعینہ اللہ ہوں، اور مجھے
پورا یقین حاصل ہو گیا کہ میں وہی ہوں، پھر میں نے آسمان بنایا اور زمین بنائی۔

۲۔ مرزا قادیانی نے خواب دیکھا کہ ملکہ معظمہ قیصرہ ہند سلمہا اللہ تعالیٰ ہمارے گھر
میں رونق افروز ہوئی ہیں۔۔۔۔۔ اور دو روز قیام فرمایا۔ (مکاشفات، مؤلفہ بابو منظور
الہی قادیانی)۔

۳۔ مجموعہ الہامات میں مرزا قادیانی کا خواب درج ہے کہ ”میں نے دیکھا کہ زار
روس کا سونٹا میرے ہاتھ میں آ گیا ہے۔۔۔ غور سے دیکھا تو وہ بندوق ہے۔۔۔ اور
پھر دیکھا کہ خوارزم شاہ جو بولی سینا کے وقت میں تھا، اس کی تیرکمان میرے ہاتھ میں
ہے۔“ (تذکرہ یعنی وحی مقدس، مجموعہ الہامات)۔

جبکہ پروفیسر الیاس برنی رحمۃ اللہ علیہ اپنی کتاب ”قادیانی مذہب“ میں لکھتے
ہیں کہ شیخ بوعلی سینا تو خوارزم شاہی دور شروع ہونے سے ۶۲ سال پہلے ہی وصال پا
چکے تھے۔

۴۔ ”مرزا صاحب نے اپنا ایک خواب بیان کیا کہ میں نے دیکھا، ایک بلی ہے اور
گویا ایک کبوتر ہمارے پاس ہے، وہ اس پر حملہ کرتی ہے۔ بار بار ہٹانے سے باز نہیں
آتی، تو میں نے اس کی ناک کاٹ دی، اور خون بہہ رہا ہے، پھر بھی باز نہیں آتی، تو میں
نے اسے گردن سے پکڑ کر اس کا منہ زمین میں رگڑنا شروع کیا، بار بار رگڑتا تھا، پھر بھی
سراٹھاتی تھی تو آخر میں نے کہا کہ آؤ، اسے پانسی دیں۔“ (مکاشفات، مؤلفہ بابو منظور
الہی قادیانی)۔

۵۔ ”خواب میں دیکھا کہ ہم ایک جگہ جا رہے ہیں، ایک ہاتھی دیکھا، اس سے
بھاگے اور ایک کوچہ میں چلے گئے، لوگ بھی بھاگے جاتے ہیں، میں نے پوچھا کہ ہاتھی
کہاں ہے؟ لوگوں نے کہا کہ وہ کسی اور کوچہ میں چلا گیا ہے، ہمارے نزدیک نہیں آیا، پھر
نظارہ بدل گیا، گویا گھر بیٹھے ہیں قلم پر میں نے دو نوک لگائے ہیں جو ولایت سے آئے
ہیں، پھر میں کہتا ہوں، یہ بھی نامرد ہی نکلا، اس کے بعد الہام ہوا۔ ﴿إِنَّ اللَّهَ عَزِيزٌ ذُو
الْإِنْتِقَامِ﴾. (تذکرہ یعنی وحی مقدس، مجموعہ الہامات مرزا قادیانی، ص ۴۷۰)۔

۶۔ مرزا قادیانی نے ایک موقع پر اپنی حالت یہ ظاہر کی کہ کشف کی حالت ان پر
اس طرح طاری ہوئی کہ گویا وہ ایک ”عورت“ ہیں اور اللہ تعالیٰ نے ”رجولیت“ کی قوت کا
اظہار فرمایا۔ (اسلامی قربانی، مصنفہ قاضی یار محمد قادیانی یعنی ٹریکٹ نمبر ۳۴)۔

۷۔ مرزا قادیانی نے اپنا الہام یوں بیان کیا ہے، ”مریم کی طرح عیسیٰ کی روح مجھ میں نفخ کی گئی، اور استعارہ کے رنگ میں مجھے حاملہ ٹھہرایا گیا اور آخر کئی مہینے کے بعد جو دس مہینے سے زیادہ نہیں، بذریعہ اس الہام کے مجھے مریم سے عیسیٰ بنایا گیا، پس اس طور سے میں ابن مریم ٹھہرا (کشتی نوح، مصنفہ مرزا قادیانی)۔

۸۔ حضرت فاطمہ نے کشفی حالت میں اپنی ران پر میرا سر رکھا، اور مجھے دکھایا کہ میں ”اس“ میں سے ہوں، چنانچہ یہ کشف براہین احمدیہ میں موجود ہے۔ (بحوالہ ایک غلطی کا ازالہ)۔

۹۔ ”اربعین نمبر ۴“ میں بابو الہی بخش کے متعلق یہ الہام درج ہے: ”بابو الہی بخش چاہتا ہے کہ تیرا حیض دیکھے یا کسی پلیدی اور ناپاکی پر اطلاع پائے، مگر خدا تعالیٰ تجھے اپنے انعامات دکھائے گا، جو متواتر ہوں گے، تجھ میں وہ حیض نہیں بلکہ وہ بچہ ہو گیا ہے، ایسا بچہ جو بمنزلہ اطفال اللہ کے ہے“۔

”احادیث کی روشنی میں ان خوابوں کا تجزیہ“

یہاں پر یہ سوال پیدا ہوتا ہے کہ مذکورہ بالا خوابوں کی شرعی اور اخلاقی حیثیت کیا ہے؟ کیا اس قسم کے خواب ہماری تصدیق، تائید اور حوصلہ افزائی کے مستحق ہیں؟ کیا اس نوع کے خواب دیکھنے والا شخص کسی پذیرائی اور خوش آمدید کا حق دار ہے؟

ان سوالوں کے جواب مندرجہ ذیل احادیث و روایات میں موجود ہیں، ملاحظہ فرمائیے:

۱۔ عن جابر قال جاء رجل إلى النبي صلى الله عليه وسلم فقال رأيت في المنام كأن رأسي قُطِعَ فقال فضحك النبي صلى الله عليه وسلم وقال إذا لعب الشيطان باحدكم في منامه فلا يُحَدِّثْ به الناس، رواه مسلم (مشکوٰۃ، کتاب الرؤیا، ص ۳۹۵)۔

ترجمہ: حضرت جابرؓ سے مروی ہے کہ ایک شخص حضور نبی کریم صلی اللہ علیہ وسلم کی خدمت میں حاضر ہوا اور عرض کیا کہ میں نے خواب میں دیکھا ہے کہ گویا میرا سر کاٹ دیا گیا ہے۔ یہ سن کر رسول اللہ صلی اللہ علیہ وسلم ہنس پڑے اور فرمایا کہ جب تم میں سے کسی کے ساتھ شیطان، خواب میں کھیلے تو وہ اپنا خواب لوگوں کو نہ سناتا پھرے۔

۲۔ عن ابن عمر أن رسول الله صلى الله عليه وسلم قال من أفرأى أفرأى أن

يُرى الرجل عينيه ما لم ترَيا. رواه البخاري (مشکوٰۃ، کتاب الرؤیا، ص ۳۹۷) أی يقول رأيت في النوم كذا ولم يكن رأى شيئاً لأنه كذب على الله تعالى (مرقاۃ ملا علی القاری)۔

ترجمہ: حضرت ابن عمر سے روایت ہے کہ رسول اللہ صلی اللہ علیہ وسلم نے فرمایا، سب بہتانوں سے بڑھ کر بہتان یہ ہے کہ کوئی شخص خواب میں وہ کچھ دیکھنے کا دعویٰ کرے جو اس نے نہیں دیکھا۔

۳۔ قال محمد بن سيرين (وهو من اجل التابعين) الرؤيا ثلاث، حديث النفس وتخويف الشيطان وبشرى من الله تعالى. (مشکوٰۃ، کتاب الرؤیا، ص ۳۹۴)۔

ترجمہ: حضرت محمد بن سيرین رحمۃ اللہ علیہ (جو جلیل القدر تابعی ہیں) نے فرمایا، خواب کی تین قسمیں ہیں ایک، خیالِ ذہنی، دوسرا شیطانی وسوسہ، تیسرا اللہ تعالیٰ کی طرف سے بشارت۔

۴۔ عن أبي قتادة قال قال رسول الله صلى الله عليه وسلم الرؤيا الصالحة من الله والحلم من الشيطان. (بخاری، مسلم، مشکوٰۃ، کتاب الرؤیا)۔

ترجمہ: حضرت ابو قتادہؓ سے روایت ہے کہ جناب رسول خدا صلی اللہ علیہ وسلم نے فرمایا: نیک خواب اللہ تعالیٰ کی طرف سے ہوتا ہے اور بے ہودہ خواب شیطان کی طرف سے۔

”ختم نبوت کی احادیث متواتر المعنی ہیں“

کتب حدیث میں دو صد کے قریب ایسی احادیث موجود ہیں جن کا مضمون یہ ہے کہ حضرت محمد رسول اللہ صلی اللہ علیہ وسلم اللہ تعالیٰ کے آخری نبی ہیں۔ حدیث متواتر المعنی بھی حدیث متواتر اللفظ کی طرح، موجب یقین و ایمان ہوتی ہے اور دربارہ عقائد، حجت قطعیہ قرار دی گئی ہے، اس کا انکار بھی منکر کو دین سے خارج بنا دیتا ہے، اس لئے مرزائی لوگوں کو کچھ سوچنا چاہئے۔

ختم نبوت کی بہت ساری احادیث متواتر اللفظ بھی ہیں، مثال کے طور پر حضرت علی رضی اللہ عنہ والی حدیث جس میں ہے کہ آنحضور صلی اللہ علیہ وسلم نے ان سے فرمایا: ”اما ترضى أن تكون منى بمنزلة هارون من موسى إلا أنه لا نبي بعدي“۔

”ختم نبوت از روئے اجماع“

(۱) علامہ ابن حجر کی رحمتہ اللہ علیہ اپنے فتاویٰ میں تحریر فرماتے ہیں ”من اعتقد وحيًا بعد محمد صلى الله عليه وسلم فقد كفر بأجماع المسلمين.“

ترجمہ: جس شخص نے اعتقاد رکھا کہ حضرت محمد صلی اللہ علیہ وسلم کے بعد وحی نازل ہو سکتی ہے وہ باجماع مسلمین، دین سے نکل گیا۔

(۲) ملا علی القاری لکھتے ہیں ”ودعوى النبوة بعد نبينا كفراً بالاجماع.“ (شرح فقہ اکبر، ص ۲۰۲)۔

ترجمہ: ہمارے نبی کریم صلی اللہ علیہ وسلم کے بعد، دعوائے نبوت بالاجماع کفر ہے۔

(۳) آنحضور صلی اللہ علیہ وسلم کے بعد نبوت کا دعویٰ کرنے والے شخص مسیلمہ کذاب کو قتل کرنے کیلئے حضرت ابوبکر صدیق رضی اللہ عنہ نے اپنے دور خلافت میں، صحابہ کرامؓ کو روانہ فرمایا، تاکہ اس کے ساتھ قتال کر کے اسے بالاتفاق تسلیم کیا، اس سے ثابت ہوا کہ صحابہ کرامؓ نے اس قتال پر اجماع کیا اور اسے بالاتفاق تسلیم کیا، اس سے ثابت ہوا کہ صحابہ کرامؓ کا پہلا اجماع، آنحضور صلی اللہ علیہ وسلم کے آخری نبی ہونے پر ہی منعقد ہوا تھا۔

(۴) آنحضور صلی اللہ علیہ وسلم کے آخری نبی ہونے پر جو اجماع امت ہے وہ بلافصل ہے یعنی بتواتر اور بتسلسل ہے، کوئی زمانہ بھی ایسا نہیں گذرا جس میں تمام مسلمانوں کا اجماع اس عقیدہ پر نہ رہا ہو کہ آنحضور صلی اللہ علیہ وسلم آخر الانبیاء ہیں، اول دن سے لیکر آج تک نسلاً بعد نسل یہ عقیدہ وراثۃً منتقل ہوتا چلا آ رہا ہے اور قیامت تک ہوتا رہیگا۔

(۵) علامہ نجم الدین النشی رحمتہ اللہ علیہ اجماعی عقاید بیان کرتے ہوئے تحریر فرماتے ہیں: ”وأول الأنبياء آدم عليه السلام وآخرهم محمد صلى الله عليه وسلم.“

ترجمہ: اول نبی حضرت آدم علیہ السلام ہیں اور آخری محمد صلی اللہ علیہ وسلم ہیں، (العقائد، ص ۹۹)۔

(۶) علامہ سعد الدین التفتازانی رحمتہ اللہ علیہ لکھتے ہیں: ”وقد دل كلامه صلى الله عليه وسلم وكلام الله المنزل عليه وسلم على انه خاتم النبيين وانه مبعوث الى كافة الناس بل الى الجن والانس ثبت انه آخر الانبياء وان نبوته لا تختص بالعرب، فان قيل قد ورد في الحديث نزول عيسى بعده قلنا نعم لكنه يتابع

محمدًا صلى الله عليه وسلم لان شريعته قد نسخت فلا يكون اليه وحى ونصب الاحكام بل يكون خليفة رسول الله صلى الله عليه وسلم. (شرح العقائد، ص ۱۰۱)۔

ترجمہ: قرآن و حدیث اس امر پر دلالت کرتے ہیں کہ حضرت محمد صلی اللہ علیہ وسلم خاتم النبیین ہیں اور آپ تمام لوگوں کی طرف بلکہ تمام انسانوں اور جنوں کی طرف مبعوث کئے گئے ہیں، ثابت ہوا کہ آپ آخر الانبیاء ہیں اور یہ کہ آپ کی بعثت عرب تک محدود نہیں ہے، اگر کوئی سوال کرے کہ حضرت عیسیٰ علیہ السلام کا نزول احادیث سے ثابت ہے تو اس کا جواب یہ ہے کہ حضرت عیسیٰ علیہ السلام حضرت محمد صلی اللہ علیہ وسلم کی شریعت کی پیروی کریں گے کیونکہ شریعت عیسوی منسوخ ہو چکی ہے، لہذا اس زمانہ میں آپ پر وحی نازل نہ ہوگی اور نہ ہی آپ نئے احکام جاری کریں گے، بلکہ آپ حضرت محمد صلی اللہ علیہ وسلم کے خلیفہ کے طور پر کام کریں گے۔

(۷) علامہ شہاب الدین الخفاجی لکھتے ہیں:

وكذلك نكفر من ادعى نبوة احد مع نبينا صلى الله عليه وسلم ان في زمينه كمسيلمة الكذاب والاسود العنسي او ادعى نبوة احد بعده فانه خاتم النبيين بنص القرآن والحديث، فهذا تكذيب لله ورسوله صلى الله عليه وسلم (نسيم الرياض في شرح الشفاء للقاظمي عياض جلد چہارم ص ۵۰۶)۔

ترجمہ: جو شخص، آنحضور صلی اللہ علیہ وسلم کے بعد کسی کو نبی مانے، خواہ آپ کے زمانے میں مثلاً مسیلمہ کذاب اور اسود عنسی کو یا آنحضور صلی اللہ علیہ وسلم کے زمانے کے بعد کسی کو نبی مانے، تو ایسا شخص دائرہ اسلام سے خارج ہے، کیونکہ آنحضور صلی اللہ علیہ وسلم کا آخری نبی ہونا، قرآن و حدیث کی نصوص سے ثابت ہے، پس اس شخص کا یہ اعتقاد، خدا و رسول کی تکذیب ہے۔

(۸) کتاب الفصل جلد سوم ص ۲۴۹ میں ہے کہ جو شخص حضرت محمد مصطفیٰ صلی اللہ علیہ وسلم کے بعد بغیر عیسیٰ بن مریم علیہ السلام، کسی اور شخص کو نبی کہے گا تو اس کے بے دین ہونے میں دو مسلمان بھی مختلف نہیں ہوں گے۔

اسی کتاب کی جلد چہارم ص ۱۰۸ میں ہے کہ کیسے کوئی مسلم جائز سمجھتا ہے کہ آنحضور صلی اللہ علیہ وسلم کے بعد دنیا میں کوئی نبی آوے؟ بجز اُس کے جس کو آنحضور صلی

اللہ علیہ وسلم نے خود مستثنیٰ فرمایا، یعنی عیسیٰ بن مریم علیہ السلام۔

(۹) علامہ جلال الدین السيوطیؒ لکھتے ہیں: ”عن عمر بن مہاجر وغيره أنَّ عمر بن عبد العزيز لَمَّا اسْتُخْلِفَ، قَامَ فِي النَّاسِ فَحَمَدَ اللَّهَ وَأَثْنَى عَلَيْهِ ثُمَّ قَالَ أَيُّهَا النَّاسُ إِنَّهُ لَا كِتَابَ بَعْدَ الْقُرْآنِ وَلَا نَبِيَّ بَعْدَ مُحَمَّدٍ صَلَّى اللَّهُ عَلَيْهِ وَسَلَّمَ. (تاريخ الخلفاء، ص ۱۷۶)۔

ترجمہ: عمر بن مہاجر اور دیگر سے روایت ہے کہ جب حضرت عمر بن عبد العزيز خلیفہ بنائے گئے تو انہوں نے لوگوں سے خطاب کرتے ہوئے اللہ کی حمد و ثناء کے بعد فرمایا، اے لوگو! قرآن کے بعد کوئی کتاب نہیں اور حضرت محمد صلی اللہ علیہ وسلم کے بعد کوئی نبی نہیں۔

(۱۰) حضرت محبوب سبحانی قدس سرہ لکھتے ہیں: ويعتقد اهل الاسلام قاطبة ان محمد بن عبد الله بن عبد المطلب بن هاشم، رسول الله وسيد المرسلين وخاتم النبيين وانه مبعوث إلى الناس كافة وإلى الجن عامة كما قال الله عز وجل وَمَا أَرْسَلْنَاكَ إِلَّا كَافَّةً لِّلنَّاسِ. وَمَا أَرْسَلْنَاكَ إِلَّا رَحْمَةً لِّلْعَالَمِينَ. (غنية الطالبين، ص ۱۸۲)۔

ترجمہ: سارے کے سارے مسلمان یہ اعتقاد رکھتے ہیں کہ حضرت محمد بن عبد الله بن عبد المطلب بن ہاشم صلی اللہ علیہ وسلم، اللہ کے رسول ہیں، تمام رسولوں کے سردار ہیں اور تمام نبیوں میں آخری ہیں، اور یہ کہ آپ صلی اللہ علیہ وسلم تمام انسانوں اور تمام جنوں کی طرف مبعوث کئے گئے ہیں، جیسا کہ اللہ تعالیٰ نے فرمایا: ہم نے آپ کو تو سارے لوگوں کی طرف رسول بنا کر بھیجا ہے، نیز ہم نے آپ کو تو سارے جہانوں کیلئے رحمت بنا کر بھیجا ہے۔

(۱۱) حضرت مولانا عبدالحکیم سیالکوٹی رحمۃ اللہ علیہ نے غنیۃ الطالبین کے ترجمہ میں تحریر فرمایا ہے: ”اعتقاد کنند اہل اسلام ہمہ کہ محمد صلی اللہ علیہ وسلم پیغمبر خدا ست و سالار ہمہ پیغمبران ست و تمام کردہ شدہ است باو پیغمبران را۔“

(۱۲) حضرت ملا علی القادریؒ لکھتے ہیں: واما هو صلى الله عليه وسلم فخطوب بيا أيها النبي ويا أيها الرسول لكونه موصوفاً بجميع أوصاف المرسلين وفي قوله تعالى ولكن رسول الله وخاتم النبيين أيماء إلى ما ورد في بعض احاديث الاسراء ”جَعَلْتُكَ أَوَّلَ النَّبِيِّينَ خَلْقًا وَآخِرَهُمْ بَعَثًا“ كما رواه البراز عن أبي هريرة. آگے چل کر لکھتے ہیں: ”وما احسن قول حسان، لو لم يكن فيه آيات مبينة كانت بديتها تأنيك بالخبر، وبيانه أن ما من احد ادعى النبوة من الكذابين إلا وقد ظهر عنه من

الجهل والكذب لمن له ادنى تمييز بل وقد قيل ما أسرَّ أحد سريرة إلا اظهرها الله على صفحات وجهه وفتلات لسانه ويزيده قوله تعالى والله مخرج ما كنتم تكتمون. (شرح فقہ اکبر، ص ۵۸، ۵۹)۔

ترجمہ: جہاں تک آنحضور صلی اللہ علیہ وسلم کا تعلق ہے تو اللہ تعالیٰ نے آپ کو یا ایہا النبی اور یا ایہا الرسول کے الفاظ سے مخاطب فرمایا ہے، کیونکہ آپ صلی اللہ علیہ وسلم انبیاء و مرسلین کے تمام اوصاف کے جامع ہیں

۔ حسن یوسف دم عیسیٰ ید بیضاء داری آنچہ خوباں ہمہ دارند تو تہاداری

نیز اللہ تعالیٰ کے قول ولكن رسول الله وخاتم النبيين میں اُس امر کی طرف اشارہ ہے جو کہ بعض احادیث معراج میں مذکور ہے کہ اللہ تعالیٰ نے فرمایا: ”میں نے آپ کو تخلیق میں اول الانبیاء بنایا اور بعثت میں آخر الانبیاء۔ (اس حدیث کو بزاز نے بھی حضرت ابوہریرہ سے روایت کیا ہے) گویا کہ آپ کا ہدایہ اور نہایہ دونوں کو آیت میں بیان فرما دیا ہے۔

اس کے بعد ملا علی القاری رحمۃ اللہ علیہ نے حضرت حسانؒ کے ایک شعر سے نکتہ نکالتے ہوئے تحریر فرمایا ہے کہ ”کسی بھی شخص نے کبھی جھوٹ موٹ نبوت کا دعویٰ نہیں کیا مگر اس کی جہالت اور غلط بیانی، معمولی سمجھ بوجھ رکھنے والے شخص پر بھی ظاہر ہو جاتی ہے، بلکہ یہاں تک بھی کہا گیا ہے کہ کسی شخص نے بھی اپنے مافی الضمیر کو نہیں چھپایا مگر اللہ تعالیٰ نے اس کے چہرے کے صفحات اور اسکی زبان کے فتلات (لڑکھڑاہٹوں) کے ذریعہ سے اس کو آشکارا کر دیا، اسکی مزید تشریح اس ارشاد الہی سے ہوتی ہے: ”اللہ ظاہر کرنے والا ہے اس کو جس کو تم چھپاتے ہو۔“

آگے چل کر آپؐ لکھتے ہیں: آنحضور صلی اللہ علیہ وسلم کے بعد کسی شخص کا دعوائے نبوت کرنا اجماع اہل اسلام کی رو سے کفر ہے۔ (شرح فقہ اکبر، ص ۲۰۲)

(۱۳) امام طحاوی رحمۃ اللہ علیہ لکھتے ہیں: عن ابراهيم النخعي عن همام عن حذيفة قال رسول الله صلى الله عليه وسلم وانى خاتم النبيين لا نبى بعدى. (مشكل الآثار، جلد چہارم، ص ۱۰۴)۔

ترجمہ: ابراہیم نخعیؒ نے ہمامؒ سے، انہوں نے حذیفہؒ سے روایت کیا ہے کہ رسول صلی اللہ علیہ وسلم نے فرمایا، ”اور میں خاتم النبیین ہوں، میرے بعد کوئی نبی نہیں۔“

(۱۴) الشیخ ابو العباس احمد القلتشدی رحمۃ اللہ علیہ لکھتے ہیں: ”وہاتان المقالتان من جملة ما کُفِّرُوا بِهِ (۱) بتجويز النبوة بعد النبی صلی اللہ علیہ وسلم الذی اخبر تعالیٰ انہ خاتم النبیین. (۲) وقولهم انها تنال بالکسب. ان السلطان صلاح الدین بن یوسف بن ایوب رحمة الله علیهم انما قتل عُمَارَةَ الیمنی الشاعر، مستنداً فی ذلك إلى بیتِ نُسبِ الیه من قصیدة، وهو قوله:

وكان مبدأ هذا الدین من رجلٍ

سعی فأصبح يُدعى سید الأمم

(صبح الاعشی، جلد ۳۱، ص ۳۰۵)

ترجمہ: ”نام نہاد، ملحد اور بے علم و دانش فلاسفہ جن عقائد مذمومہ و مردودہ کی وجہ سے تکفیر کے سزاوار ہوئے، ان میں سے ایک یہ ہے کہ آنحضور صلی اللہ علیہ وسلم کے بعد نبوت کو جائز کہتے ہیں اور دوسرے یہ کہ نبوت کو امر کسی سمجھتے ہیں، سلطان صلاح الدین ایوبی رحمۃ اللہ علیہ نے عمارہ یمنی کو اس کے اس شعر کی بنیاد پر قتل کیا جسکا ترجمہ ہے:

اس دین کا مبدأ ایک ایسا آدمی تھا جس نے کوشش کی اور سید الامم بن گیا۔

(۱۵) علامہ ابن نجیم مصریؒ لکھتے ہیں: ”اِذَا لَمْ يَعْرِفْ أَنَّ مُحَمَّدًا صَلَّى اللَّهُ عَلَيْهِ وَسَلَّمَ آخِرُ الْأَنْبِيَاءِ فَلَيْسَ بِمُسْلِمٍ لِأَنَّهُ مِنْ ضَرُورِيَّاتِ الدِّينِ“۔

ترجمہ: جب کوئی شخص یہ نہ جانے کہ حضرت محمد صلی اللہ علیہ وسلم تمام نبیوں میں آخری ہیں، تو وہ مسلمان نہیں کیونکہ ختم نبوت پر اعتقاد رکھنا ضروریات دین میں سے ہے۔ (الاشباہ والنظائر، باب السیر والردۃ، ص ۲۹۶)۔

اس کی شرح میں مرقوم ہے کہ ضروریات دین سے ناواقفیت کوئی عذر نہیں۔

(۱۶) علامہ قسطلانیؒ لکھتے ہیں کہ خاتم النبیین کا معنی ہے سلسلہ انبیاء کو ختم کرنے والے یعنی حضرت محمد صلی اللہ علیہ وسلم کی شریعت کبھی منسوخ نہ ہوگی، بلکہ اس نے تمام شریعتوں کو منسوخ کر دیا ہے، حضرت عیسیٰ علیہ السلام جب آسمان سے اتریں گے تو شریعت محمدیہ پر عمل کریں گے۔ (المواہب اللدنیہ، باب اسماء النبیؐ)

المواہب اللدنیہ میں یہ بھی مذکور ہے کہ انبیاء کرام کی تعداد میں اختلاف ہے مگر اس بات پر اجماع ہے کہ اول نبی آدم علیہ السلام ہیں اور آخری نبی حضرت محمد صلی اللہ علیہ وسلم ہیں۔

”خاتم کا معنی، علماء لغت کی نظر میں“

(۱) قاموس میں ہے: ”خاتم الانبیاء آخرهم“

(۲) لسان العرب میں ہے: ”خاتمهم آخرهم“

(۳) قطر الجحیط میں ہے: ”خاتم کا معنی آخری“

(۴) مجمع البحار میں ہے: ”خاتم کے معنی ہیں کہ ”لا نبی بعدہ“ (جلد اول ص ۳۲۹)

(۵) تاج العروس شرح قاموس میں ہے: حضرت محمد صلی اللہ علیہ وسلم کا اسم مبارک خاتم اس واسطے ہے کہ آپ کے آنے سے نبوت ختم ہو گئی ہے۔

(۶) کلیات ابو البقاء میں ہے: ہمارے پیغمبر علیہ السلام کا نام جو خاتم الانبیاء ہے، اس واسطے ہے کہ خاتم کا معنی ہیں آخری۔

(۷) صحاح میں ہے: ”خاتم الشیء آخرہ“۔

(۸) منتهی الارب میں ہے: ”خاتم چیز، پایاں آں و آخر قوم“۔

(۹) صراح میں ہے: کہ خاتم، شی کا آخر ہوتا ہے اور محمد صلی اللہ علیہ وسلم خاتم الانبیاء ہیں، یعنی آخری نبی۔

(۱۰) المنجد میں ہے: الخاتم بفتح التاء والخاتم بكسر التاء، ”ما یختم به“۔

ترجمہ: خاتم فتح تا کے ساتھ اور خاتم کسر تا کے ساتھ دونوں کا معنی ہے، وہ جس کے ساتھ اختتام کیا جائے۔ (یاد رہے کہ اول اسم آلہ ہے اور دوم اسم فاعل ہے)۔

”ایک ضروری وضاحت“

جھوٹے مدعیان نبوت کی تعداد کے بارے میں قدرے وضاحت درکار ہے چنانچہ اس بارے میں امام طحاوی رحمۃ اللہ علیہ نے مشکل الآثار میں ایک باب قائم کیا ہے جس کا عنوان ہے: ”بیان مشکل ما روی عن رسول اللہ صلی اللہ علیہ وسلم فی الکذابين الثلاثین یخرجون بعدہ هل هم دجالون أم لا“۔ (جلد چہارم، ص ۱۰۴)۔ آگے چل کر لکھتے ہیں: ”لان الکذابين المذکورین فی الخبر الذی ذکر وافیہ، لو کانوا کما ذکر، لم یکن لهم عددٌ یحصرهم“۔

اس باب کا خلاصہ کچھ یوں ہو گا کہ جھوٹے مدعیان نبوت میں سے بعض تو کذاب اور دجال دونوں صفات کے حامل ہوں گے جنکی تعداد تیس ہوگی، مگر بعض متنبیان صرف کذاب ہوں گے، دجال نہ ہوں گے، اس طرح جھوٹے مدعیان نبوت تیس کے عدد میں منحصر قرار نہ پائیں گے۔

ضروری نوٹ: کذاب، کذب سے مشتق ہے جس کا معنی جھوٹ ہے، جبکہ دجال، دجل سے مشتق ہے جس کا معنی ہے، مکرو فریب، جعل سازی، دھوکہ دہی اور شعبہ بازی، گویا کہ دجال کا درجہ، کذاب سے اوپر ہے، ان سب کے آخر میں دجال اعظم ظاہر ہو گا جس کی صرف ایک آنکھ پیشانی کے درمیان میں ہوگی، اسکی دیگر علامات احادیث میں موجود ہیں۔

”مرزا قادیانی کے عقائد“

(۱) مرزا لکھتے ہیں کہ میں نے خواب میں دیکھا کہ میں عین اللہ ہوں، الوہیت میرے رگ وریشہ میں سا گئی ہے، میں نے آسمان اور زمین کو پیدا کیا، وغیرہ وغیرہ (آئینہ کمالات، ص ۵۶۳، ۵۶۵)۔

(۲) مرزا لکھتے ہیں کہ اللہ تعالیٰ فرماتا ہے کہ تو جس چیز کو بنانا چاہیے، پس کن کہہ دے وہ ہو جائے گی۔ (حقیقۃ الوحی، ص ۱۰۵)۔

(۳) مرزا لکھتے ہیں کہ ”اے مرزا تو مجھ سے بمنزلہ میرے فرزند کے ہے“۔ اس سے مرزا نے خدا کیلئے بیٹا ثابت کیا ہے۔ (حقیقۃ الوحی، ص ۸۶)۔

(۴) مرزا لکھتے ہیں کہ اللہ نے فرمایا کہ میں رسول کے ساتھ ہو کر جواب دوں گا، کبھی خطا کروں گا، کبھی صواب کو پہنچوں گا۔ (حقیقۃ الوحی، ص ۱۰۳)۔

اس سے مرزا نے اللہ تعالیٰ کو غلطی کرنے والا قرار دیا۔

(۵) مرزا لکھتے ہیں کہ زمین و آسمان جیسے ہمارے ساتھ ہیں، ویسے ہی مرزا کے ساتھ۔ (حقیقۃ الوحی، ص ۷۵)۔

اس سے مرزا نے اپنے آپ کو اللہ تعالیٰ کی طرح حاضر و ناظر ظاہر کیا ہے۔

(۶) مرزا کہتے ہیں کہ اللہ تعالیٰ فرماتے ہیں کہ میں نماز بھی پڑھتا ہوں اور روزہ بھی رکھتا ہوں، جاگتا بھی ہوں اور سوتا بھی ہوں، جس طرح میں قدیم اور ازلی ہوں، تیرے

لئے میں نے ازلیت کے انوار کر دیئے ہیں، پس تو ازلی ہے۔ (البشری جلد دوم، ص ۷۹)۔

(۷) مرزا لکھتے ہیں کہ قیوم العالمین ایک ایسا وجود اعظم ہے کہ جس کے بے شمار ہاتھ اور بے شمار پیر ہیں اور ہر ایک عضو اس کثرت سے ہے کہ تعداد سے خارج اور لا انتہاء عرض و طول رکھتا ہے، اور تیندے کی طرح اس وجود اعظم کی تاریں بھی ہیں جو صفحہ ہستی کے تمام کناروں تک پھیل رہی ہیں اور کشش کا کام دے رہی ہیں، اس سے معلوم ہوتا ہے کہ مرزا خدا کو تیندوے سے تشبیہ دیتے ہیں۔ (توضیح المرام، ص ۷۵)۔

(۸) مرزا کہتے ہیں کہ نئی زندگی ہرگز حاصل نہیں ہو سکتی، جب تک ایک نیا یقین پیدا نہ ہو اور نیا یقین پیدا نہیں ہو سکتا جب تک موسیٰ اور مسیح اور یعقوب اور محمد مصطفیٰ صلی اللہ علیہ وسلم کی طرح نئے معجزات نہ دکھائے جائیں، نئی زندگی ان ہی کو ملتی ہے جن کا خدا نیا ہو۔ (ضمیمہ تریاق، جلد ۳، ص ۳۹۷)۔

اس سے مرزا نے خدا کو حادث بنا دیا ہے۔

(۹) مرزا نے کہا ہے کہ قرآن، خدا کی کتاب اور میرے منہ کی باتیں ہیں۔ (حقیقۃ الوحی ص ۸۴)۔

(۱۰) خطبہ الہامیہ کے صفحہ اول یعنی ٹائٹل پیج پر لکھتے ہیں کہ بے شک یہ خدا کی آیت ہے اور کوئی انسان اس کی مثل نہیں بول سکتا۔ یعنی اس خطبہ کی مثل کوئی نہیں لا سکتا۔

(۱۱) مرزا قرآن مجید کے متعلق کہتے ہیں کہ ”پھر اقرار کرنا پڑے گا کہ مبدا قرآن، گالیوں سے پڑا ہے۔ (ازالہ اوہام، جلد اول، ص ۱۴)۔

(۱۲) حضرت عیسیٰ علیہ السلام کے متعلق مرزا کا عقیدہ حسب ذیل ہے:

”آپ کا خاندان بھی نہایت پاک اور مطہر ہے، تین دادیاں اور تین نانیاں آپ کی زنا کار اور کبھی عورتیں تھیں جن کے خون سے آپ کا وجود ظہور پذیر ہوا۔ مگر شاید یہ بھی خدائی کیلئے ایک شرط ہوگی۔ آپ کا کنجریوں سے میلان اور صحبت بھی اسی وجہ سے ہو کہ جدی مناسبت درمیان ہے ورنہ کوئی پرہیزگار انسان ایک جوان کنجری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے اور اپنی کمائی کا پلید عطر اس کے سر پر

ملے، سمجھنے والے سمجھ لیں کہ ایسا انسان کس چلن کا انسان ہے، پس ہم ایسے ناپاک خیال اور متکبر اور راستبازوں کے دشمن کو ایک بھلا مانس آدمی بھی قرار نہیں دے سکتے، چہ جائیکہ اس کو نبی قرار دیں۔ (ضمیمہ انجام آتھم، ص ۷)۔

(۱۳) حضرت موسیٰ علیہ السلام کے متعلق مرزا کا عقیدہ حسب ذیل ہے:

”حضرت موسیٰ علیہ السلام کی توریت میں یہ پیشین گوئی ہے کہ وہ بنی اسرائیل کو ملک شام میں جہاں دودھ اور شہد کی نہریں بہتی ہیں، پہنچائیں گے، مگر یہ پیشین گوئی پوری نہیں ہوئی“۔ (تتمتہ حقیقۃ الوحی، ص ۱۷۷)۔

(۱۴) حضرت بی بی مریم کے متعلق مرزا کا عقیدہ حسب ذیل ہے:

”مریم کی وہ شان ہے جس نے ایک مدت تک اپنے تئیں نکاح سے روکا، پھر بزرگان قوم کے نہایت اصرار سے بوجہ حمل کے نکاح کر لیا، گو لوگ اعتراض کرتے ہیں کہ برخلاف تعلیم توریت، عین حمل میں کیوں نکاح کیا گیا اور بتول ہونے کے عہد کو کیوں توڑا گیا اور تعدد ازدواج کی کیوں بنیاد ڈالی گئی؟ مگر میں کہتا ہوں کہ یہ سب مجبوریات تھیں جو پیش آ گئیں، اس صورت میں وہ لوگ قابل رحم تھے نہ قابل اعتراض۔ (کشتی نوح، ص ۱۶)۔

(۱۵) حضرت سیدۃ نساء اہل الجنۃ بی بی فاطمۃ الزہراء رضی اللہ علیہ کے بارے میں مرزا کا یہ قول ہے کہ میں نے دیکھا کہ حضرت فاطمہؑ نے میرا سراپنی ران پر رکھا اور دکھایا کہ میں اس میں سے ہوں۔

(۱۶) حضرت حسن اور حضرت حسین رضی اللہ عنہما کے بارے میں مرزا کا عقیدہ حسب ذیل ہے:-

”لوگ کہتے ہیں کہ حسین پر تم اپنے آپ کو فضیلت دے رہے ہو؟ ہاں میں کہتا ہوں کہ میں افضل ہوں ان سے، اور یہ عنقریب ظاہر ہو جائے گا“۔ آخر میں مرزا لکھتے ہیں: ”میں تو عشق الہی کا مقتول ہوں اور تمہارے حسین کو تو تمہارے دشمن نے قتل کیا، پس کس قدر ظاہر اور کھلا ہوا فرق ہے“۔

لاحول ولا قوۃ إلا باللہ العلی العظیم، استغفر اللہ، استغفر اللہ، استغفر اللہ۔

”ضروریات دین سے ہی دین تشکیل پاتا ہے“

مرزا قادیانی نے ختم نبوت کا انکار کر کے ایک ایسے امر کا انکار کیا جو ضروریات دین میں سے ہے، اس مسئلہ میں ساری امت بیک زبان متفق ہے کہ ضروریات دین کا انکار صاف صاف دین کا انکار ہے، کیونکہ دین عبارت ہے ضروریات دین سے، ضروریات دین ہی دین کے ستون اور اجزاء ہیں۔

اب رہا یہ سوال کہ ضروریات دین کیا ہیں؟ سو عرض ہے کہ علماء کرام رحمہم اللہ تعالیٰ کی تصریحات کے مطابق، اصطلاح دین میں ان امور کو ضروریات دین کہا جاتا ہے جن کو تسلیم کرنا از روئے شرع ضروری، قطعی، بدیہی اور لابدی ہو، یہی وجہ ہے کہ ان امور کا انکار، بغاوت از دین اور خروج از اسلام قرار دیا گیا ہے۔

عقیدہ ختم نبوت چونکہ متواترات، مسلمات، بدیہیات، قطعیات اور اساسیات میں سے ہے اس لئے اس کا شمار ضروریات دین میں سے ہوتا ہے۔

تفہیم مسئلہ کیلئے ضروریات دین کی چند مثالیں ذیل میں درج کی جا رہی ہیں:

۱۔ اللہ تعالیٰ کو واحد لا شریک ماننا اور اس کے تمام اسماء پر ایمان لانا۔

۲۔ حضرت محمد صلی اللہ علیہ وسلم کو اللہ کا آخری نبی ماننا، اور دیگر تمام عقائد۔

۳۔ ارکان اسلام کو تسلیم کرنا۔

۴۔ عالم دنیا کو حادث اور فانی ماننا۔

۵۔ اجسام کے حشر کو ماننا۔

۶۔ نفع صُور پر ایمان رکھنا۔

۷۔ اخروی محاسبہ پر ایمان رکھنا۔

۸۔ علم الہی ازلی ابدی بابت کلیات و جزئیات مادیہ و غیر مادیہ پر اعتقاد رکھنا۔

۹۔ عصمت انبیاء کرام علیہم السلام کو تسلیم کرنا۔

۱۰۔ اللہ تعالیٰ اور انبیاء اللہ تعالیٰ کی توقیر و تعظیم بدرجہ کمال بجا لانا۔

۱۱۔ حلتِ حلال اور حرمتِ حرام کو تسلیم کرنا۔

ان چند مثالوں پر اکتفاء کیا جاتا ہے کیونکہ مسئلہ ہذا کی تفہیم کے لئے اس قدر مثالیں کافی ہیں۔

(حوالہ کیلئے ملاحظہ ہوں (۱) فتاویٰ شامی، باب الامامة، جلد اول، ص ۲۳۷۔

(۲) در مختار (بر حاشیہ فتاویٰ شامی، جلد سوم، ص ۲۸۳)۔

(۳) الاشباہ والنظائر، ص ۲۶۷۔

(۴) شرح فقہ اکبر ملا علی القاری، ص ۱۷۹۔

مرزا غلام احمد قادیانی نے مذکورہ بالا ضروریات دین کا کھلم کھلا اور بار بار انکار کیا ہے۔

”اہل قبلہ کی اصطلاح سے کیا مراد ہے؟“

نماز میں قبلہ رو ہونا ضروریات دین میں سے ہے، اسے علامت بناتے ہوئے اہل قبلہ کی اصطلاح وضع کی گئی، جس سے مراد وہ لوگ ہوتے ہیں جو ضروریات دین پر ایمان رکھتے ہوں۔ اگر کوئی شخص قبلہ شریف یعنی کعبۃ اللہ کی طرف منہ کر کے نماز تو پڑھتا ہو مگر ضروریات دین میں سے کسی امر کا منکر ہو تو اسے اہل قبلہ قرار نہیں دیا جائے گا۔ اس سے واضح ہوا کہ مرزا قادیانی اور اس کے پیروکار اہل قبلہ نہیں ہیں، کیونکہ وہ اکثر و بیشتر ضروریات دین کے منکر ہیں۔

(۱) ملا علی القاری لکھتے ہیں: ”اعْلَمَنَّ الْمَرَادَ بِأَهْلِ الْقِبْلَةِ الَّذِينَ اتَّفَقُوا عَلَى مَا هُوَ مِنْ ضَرُورِيَّاتِ الدِّينِ“۔ ترجمہ: ”اہل قبلہ سے مراد وہ لوگ ہیں جو ضروریات دین پر متفق ہوں (شرح فقہ اکبر، ص ۱۲۳)۔

(۲) علامہ شامی لکھتے ہیں: ”لا خلاف في كفر المخالف في ضروریات الاسلام“۔ ترجمہ: ”امت میں سے کسی کو اس میں اختلاف نہیں کہ جو شخص ضروریات اسلام کا مخالف ہو، وہ کافر ہے“۔ (رد المحتار، جلد اول، ص ۳۷۷)۔

(۳) حضرت عبد العزیز پرہاروی لکھتے ہیں: ”اهل القبلة في اصطلاح المتكلمين من يصدق بضروریات الدين أي الامور التي عُلِمَ ثبوتها في الشرع واشتهر“۔ ترجمہ: ”متكلمين کی اصطلاح میں اہل قبلہ وہ شخص ہے جو تمام ضروریات دین کی تصدیق کرے، ضروریات دین وہ امور ہوتے ہیں جن کا ثبوت دین میں معلوم و مشہور ہو۔ (نبراس شرح شرح العقائد، ص ۵۷۲)۔

قرآن نے منافقین کو کفار سے بھی بدتر کافر قرار دیا ہے حالانکہ وہ لوگ نہ صرف قبلہ کی طرف منہ کرتے تھے بلکہ تمام ظاہری احکام کو بھی ادا کرتے تھے، اس کی وجہ یہ ہے کہ وہ ضروریات دین پر ”ایمان“ نہ رکھتے تھے۔ (شرح فقہ اکبر، ص ۱۲۹)۔

اسی طرح خوارج کا حال ہے ان کے بارے میں آنحضور صلی اللہ علیہ وسلم نے فرمایا کہ وہ دین اسلام سے صاف خارج ہوں گے۔ ان کے قتل میں بڑا ثواب ہے، یہ لوگ نماز، روزہ وغیرہ کے پابند ہوں گے، بلکہ ظاہری استقامت کی حالت یہ ہوگی کہ مسلمان اپنے نماز، روزہ کو ان کے مقابلے میں ہیچ سمجھیں گے، لیکن اس کے باوجود جب بعض ضروریات دین کا انکار ان سے ثابت ہوا تو ان کی نماز اور روزہ ان کو کفر سے نہ بچا سکے۔ (صحیح بخاری، باب قتال الخوارج، کتاب استتابة المعاندين والمرتدين)۔

لفظ اہل قبلہ سے لغوی معنی مراد نہیں بلکہ یہ ایک اصطلاحی عنوان ہے جس کے متعلق علماء نے تصریح کی ہے کہ اہل قبلہ سے مراد وہ شخص ہے جو تمام متواترات اور ضروریات پر ایمان رکھتا ہو۔ (فتاویٰ عالمگیری، ص ۴۲۰)۔

”فرقہ باطنیہ دور زوال کا تحفہ ہے“

مسلمانوں کے علمی اور اخلاقی زوال کے زمانہ میں کچھ بدباطن اور بدنیت لوگوں نے قرآن وحدیث کی تکذیب کی یہ تدبیر نکالی کہ ان کے معانی ومفہیم میں تحریف معنوی کر کے مسلمائے دین کو، دین سے نکال باہر کرنے کی مذموم کوشش کی، یہ لوگ باطنیہ کے نام سے موسوم ہوئے، ان لوگوں کو ملحد اور زندیق کہا گیا ہے انہوں نے قرآنی آیات کو کھیل تماشہ بنا دیا، من مانی تا ویلات اختراع کیں، ایسے ایسے باطنی مفہیم وضع کئے جن پر الفاظ کی دلالت ہے نہ نشان، جن کی طرف حضور اکرم صلی اللہ علیہ وسلم نے اور سلف صالحین نے اشارہ تک نہیں فرمایا، یہ لوگ شریعت کا نام و نشان مٹانے والے، متبادر معانی، بدیہی معارف اور مسلمہ علوم وفنون کی دھجیاں اڑانے والے تھے، ان لوگوں نے دین کے لٹریچر اور اس کے سارے انمول ذخیرے کو پس پشت ڈال کر حقائق ثابتہ کو تاویلات فاسدہ میں مدفون کرنا اور دین کے نقشے کو مسخ کرنا چاہا، ان لوگوں کا طریقہ واردات یہ تھا کہ الفاظ کو بحال رکھتے ہوئے ان کے معانی کو بدل ڈالتے، اپنے منہ سے قرآن وحدیث کو جھوٹا نہ کہا مگر تحریف معنوی کا حربہ استعمال کر کے پورے دین اسلام کو جھٹلا دیا

حالانکہ ضروریات و متواترات میں تاویل روا نہیں، لائق تاویل تو شطیحات ہیں نہ کہ نصوص قرآن و حدیث۔

حقیقت یہ ہے کہ قرآن کے ساتھ ساتھ حدیث نبوی بھی جت قطعیہ اور واجب العمل ہے، یہ بات خود قرآن سے ثابت ہے، ارشاد الہی ہے: ﴿وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾۔ ترجمہ: ہم نے قرآن کو آپ کی طرف اتارا تاکہ آپ ہی اس کی تبیین، تفسیر اور تشریح کریں۔

اس آیت سے یہ بات صاف طور پر معلوم ہو گئی کہ تفسیر نبوی کے بغیر، مراد الہی تک رسائی نہیں ہو سکتی، ورنہ رسول صلی اللہ علیہ وسلم کو منصب تبیین پر فائز کرنے کی کیا ضرورت تھی؟

علماء کرام نے باطنیت کی حقیقت اس طرح واضح فرمائی ہے، لکھتے ہیں: "والنصوص تحمّل علی ظواہرها والعدول عنها إلی معان یدعیہا اهل الباطن الحادّ۔" ترجمہ: قرآن و حدیث کے نصوص کو ان کے ظاہری معنی پر برقرار رکھا جائے گا، ظاہر سے انحراف کر کے اہل باطن کے اختراع کردہ معانی مراد لینا "الحادّ" ہے۔ (العقائد، از علامہ نجم الدین النسفی)۔

علامہ سعد الدین التفتازانی "الحادّ" کا مطلب بیان کرتے ہوئے لکھتے ہیں: "أی میلٌ وعدولٌ عن الاسلام واتصالٌ والتصاقٌ بکفرٍ لکونہ تکذیباً للنبی صلی اللہ علیہ وسلم"۔ ترجمہ: الحادّ، اسلام سے انحراف اور کفر سے اتصال کا نام ہے کیونکہ الحادّ، آنحضور صلی اللہ علیہ وسلم کی تکذیب ہے۔ (شرح العقائد، ص ۱۱۹)۔

مرزا غلام احمد قادیانی نے بھی باطنیہ کی پیروی کرتے ہوئے معنوی تحریفات میں شہرت حاصل کی اور اس حیلہ سے اپنی خانہ زاد نبوت ثابت کرنے کی کوشش کی، ذیل میں مرزا کی تحریفات کی چند مثالیں پیش کرنے پر اکتفاء کیا جائے گا۔

۱۔ مرزا نے ختم نبوت کا معنی تبدیل کیا اور خود خاتم الانبیاء بن گیا۔
۲۔ نبوت اور وحی کے معنوں میں من مانی کی، خود ہی اپنے آپ کو صاحب نبوت اور صاحب وحی کہہ دیا۔

۳۔ حضرت عیسیٰ کے رفع إلی السماء اور نزول من السماء کے معنوں کو یکسر بدل دیا۔

۴۔ فتح صُور کے معنی تبدیل کر کے اس کی حقیقت کو مسخ ہی کر دیا۔

۵۔ عصمتِ انبیاء کا معنی تبدیل کر دیا اور انبیاء کی عصمت کو داغدار کیا۔

۶۔ سید الانبیاء صلی اللہ علیہ وسلم کی افضلیت کا انکار کیا جسکی قرآن میں تصریح ہے

۷۔ جملہ اہل اسلام کی تکفیر کی، بوجہ انکار نبوت مرزا۔

۸۔ حفاظتِ قرآن کا انکار کرنا اور اسمیں نسخ کو جائز کرنا۔

۹۔ قرآن مجید کی سخت توہین کرنا اور اسکے الفاظ کو گالیوں کے مترادف قرار دینا۔

۱۰۔ صوفیاء کے کلام کی من پسند توجیہ، یہ توجیہ نصوص کے مخالف ہے۔

۱۱۔ شطیحات کی خانہ زاد تعبیر، حالانکہ وہ مؤول ہوتے ہیں۔

۱۲۔ مسلمان مرد کے ساتھ مرزائی عورت کے نکاح کو حرام قرار دینا۔

۱۳۔ مسلمان کی اقتداء میں مرزائی شخص کی نماز کو ناجائز کہنا۔

۱۴۔ مسلمانوں کے جنازے میں شرکت کرنے کو ممنوع کہنا، (اسی وجہ سے ظفر اللہ نے قائد اعظم کا جنازہ نہ پڑھا)۔

۱۵۔ اجسام کے حشر کا انکار کرنا حالانکہ حشر اجساد منصوص ہے، ان نصوص میں تحریف معنوی کی۔

۱۶۔ ہر قادیانی پر جماعتی چندے کو فرض عین بنانا، غیر منصوص کو منصوص کر کے معنا تحریف کا مرتکب ہوا۔

۱۷۔ معجزہ شق القمر کا انکار کرنا اور اسے خسوف القمر قرار دینا، حالانکہ شق القمر منصوص ہے۔

۱۸۔ اپنے معجزات کو سید الانبیاء صلی اللہ علیہ وسلم کے معجزات سے زیادہ اور برتر کہنا۔

۱۹۔ انبیاء کرام علیہم السلام کی شان میں گستاخیاں کرنا۔

۲۰۔ اپنے آپ کو عین اللہ اور عین محمد قرار دینا۔

۲۱۔ مرزا نے اپنے منہ کی باتوں کو قرآن قرار دیا۔

۲۲۔ جملہ اہل اسلام کو اولاد زنا کہا اور اس کی وجہ اپنی تکفیر بتائی۔

۲۳۔ مرزا نے امتی کے معنی میں تحریف کی کیونکہ خود کو اور عیسیٰ علیہ السلام کو امتی تسلیم نہ کیا۔

۲۴۔ آنحضور صلی اللہ علیہ وسلم کی اتباع کو اپنی نبوت کی وجہ قرار دیا، اس طرح نبوت کو

امر کسی بنا دیا۔

۲۵۔ لفظ آخرت کے معنی میں تحریف کی۔

۲۶۔ فریضہ جہاد کا انکار کیا۔

ان تمام اختراعی افکار و عقائد کی عمارت تحریف معنوی اور بے اساس سوچ پر قائم ہے، اگر نصوص شرعیہ کے متبادر، حقیقی اور ظاہری معانی مراد لیتے تو ان تمام خرافات سے بچ جاتے۔

شاہ ولی اللہ الدہلوی رحمۃ اللہ علیہ نے الفوز الکبیر میں تصریح کی ہے کہ تحریف معنوی، یہودیوں کا شیوہ تھا، وہ لوگ کتب سماویہ کے الفاظ کو اکثر و بیشتر بحال رکھتے لیکن ان کے معانی کو بدل دیتے۔

حضرت فاروق اعظم رضی اللہ عنہ نے ان لوگوں کو قتل کرایا جنہوں نے قرآن کے معنی کو تبدیل کر ڈالا تھا۔

امام طحاویؒ اور ابن حجر عسقلانیؒ نے لکھا ہے کہ اہل شام میں سے ایک گروہ نے شراب کو حلال قرار دیدیا، اور قرآن مجید کی مندرجہ ذیل آیت میں تحریف معنوی کر کے اسے اپنی دلیل بنا لیا، وہ آیت یہ ہے:-

﴿لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعُمُوا﴾ (سورہ المائدہ، آیت ۹۳)۔ ترجمہ: ایمان اور عمل صالح والوں پر کوئی گناہ نہیں اس میں جو انہوں نے کھایا پیا (حالانکہ اس کا مطلب یہ ہے کہ ایمان لانے سے سابقہ گناہ معاف ہو جاتے ہیں)۔

حاکم شام نے حضرت فاروق اعظمؓ کو مذکورہ بالا امر کی اطلاع دی، آپ نے جواب میں لکھا کہ ان لوگوں کو گرفتار کر کے مدینہ منورہ بھیج دو، جب وہ لوگ آگئے تو آپ نے صحابہ کرامؓ سے مشورہ کیا، ان سب نے کہا، یا امیر المؤمنین تری انہم قد کذبوا علی اللہ تعالیٰ و اشروعوا فی دینہم ما لم یأذن بہ اللہ، فاضرب اعناقہم۔ ترجمہ: اے امیر المؤمنین! آپ صاف دیکھ رہے ہیں کہ انہوں نے اللہ تعالیٰ پر بہتان باندھا، اور دین میں ایسی بات کو جائز کیا جس کی اللہ نے قطعاً اجازت نہیں دی، لہذا آپ ان لوگوں کے گردن زدنی ہونے کا حکم صادر فرمائیں، حضرت عمرؓ نے حضرت علیؓ سے رائے مانگی تو آپؓ نے فرمایا کہ پہلے ان سے توبہ کا مطالبہ کیا جائے، اگر توبہ نہ کریں تو واقعی یہ لوگ گردن

زدنی ہیں، اور اگر توبہ کر لیں تو شراب نوشی کی سزا جو اسی (۸۰) کوڑے ہے ان پر جاری کی جائے۔ (معانی الآثار، باب حد الخمر، جلد دوم، ص ۷۹، فتح الباری، ص ۳۲۳)۔

حضرت محمد بن ابوبکرؓ حاکم مصر نے حضرت علی کرم اللہ وجہہ کی خدمت میں لکھا کہ دو مسلمان، زندیق (تحریف کرنے والے ملحد) ہو گئے ہیں، حضرت امیر المؤمنینؓ نے جواب میں لکھا کہ اگر وہ توبہ کر لیں تو ٹھیک ہے ورنہ انہیں قتل کر دو۔ (بروایت امام شافعی اور بیہقی، کنز العمال)۔

امام ابوحنیفہ رحمۃ اللہ علیہ کا فرمان ہے: "مَنْ انْكَرَ شَيْئًا مِنْ شُرَائِعِ الْإِسْلَامِ فَلَا يَحْتَسِبُ قَوْلُهُ لَا إِلَهَ إِلَّا اللَّهُ"۔ ترجمہ: جس شخص نے اسلام کے احکام میں سے کسی کا انکار کیا اس کے کلمہ گو ہونے کا کوئی اعتبار نہیں۔ (احکام الفرقان، ص ۵۳)۔

آیت قرآنی ﴿قُلْ إِنَّمَا أَنَا بَشَرٌ مِّثْلُكُمْ﴾ کا ترجمہ اعلیٰ حضرت فاضل بریلوی رحمۃ اللہ علیہ نے، بجا طور پر، یوں کیا ہے: تم فرماؤ، ظاہر صورت بشری میں، تو میں تم جیسا ہوں، مجھے وحی آتی ہے کہ تمہارا معبود ایک معبود ہے۔

لیکن اگر کوئی شخص اس کا ترجمہ یوں کرے کہ آپ کہہ دیجئے، یقیناً نہیں میں بشر، تو یہ صحیح نہ ہوگا، کیونکہ "إِنَّمَا" کلمہ حصر ہے، نہ یہ کہ اِنْ حرف تحقیق ہو اور "مَا" نافیہ ہو، یہ عربی گریمر کی رو سے قطعاً غلط ہے کیونکہ علم الخو کی رو سے اِنْ کے بعد جو "مَا" ہوتا ہے وہ کافہ ہوتا ہے، نافیہ نہیں ہوتا۔

تحریف معنوی کے شائقین کے بارے میں علامہ اقبالؒ نے کہا ہے:-

خود بدلتے نہیں، قرآن کو بدل دیتے ہیں

ہوئے کس درجہ فقیہانِ حرم بے توفیق؟

”مرزا قادیانی نے نبوت تشریحی کا دعویٰ کیا“

مرزا غلام احمد قادیانی، ڈپٹی کمشنر سیالکوٹ کے دفتر میں اہلمد (کلرک) تعینات ہوئے، پھر طبیب کا پیشہ اپنایا، مگر پھر دینی قائد بننے کے شوق میں مبتلا ہو گئے۔

مرزا قادیانی کی تحریرات اسلئے تضاد اور اضطراب کا شکار ہیں کیونکہ انہوں نے کئی بھیس بدلے اور کئی روپ اختیار کئے، پہلے تو وہ خاندانی طور پر عام مسلمان تھے، پھر مناظر

اسلام ہوئے، پھر مجدد بننے کا خیال انہیں ستانے لگا، بعد ازاں اپنے دوست حکیم نور دین کشمیری کے ایماء پر مثیل مسیح کہلانے لگے، پھر عین مسیح اور امام مہدی ہونے کے بھی دعوے دار بن گئے، اس کے بعد عبدالکریم نے خطبہ جمعہ کے دوران جب انہیں نبی کہا تو انہیں یہ بات پسند آگئی، چنانچہ پہلے ظلی/بروزی نبی بنے، پھر صاحب شریعت رسول، خاتم النبیین اور عین محمد کہلانے کا مرحلہ آن پہنچا، پھر تو حد ہو گئی یعنی عین اللہ کے مقام تک بھی آپ ترقی یاب ہو گئے، لا حول ولا قوۃ الا باللہ العلیٰ العظیم، استغفر اللہ، استغفر اللہ، استغفر اللہ۔

مدعی علیہ عبدالرزاق اور اس کے وکلاء نے عدالت کو گمراہ کرنے کیلئے گرگٹ کی طرح کئی رنگ بدلے لیکن علماء کرام نے انہیں کسی رنگ میں بھی بھاگنے کا موقع نہ دیا، دعوائے نبوت تشریفی کا انکار بھی انکی چالوں میں سے ایک چال تھی مگر اسے بھی ناکام بنا دیا گیا۔

ذیل میں وہ دلائل اور شواہد پیش کئے جا رہے ہیں جن سے ثابت ہوتا ہے کہ مرزا قادیانی نبوت تشریفی کے مدعی تھے:

(۱) مرزا لکھتے ہیں ”اور اگر کہو کہ صاحب شریعت، افتراء کر کے ہلاک ہوتا ہے نہ کہ ہر مفتری، تو اول تو یہ دعویٰ بلا دلیل ہے، خدا نے افتراء کے ساتھ صاحب شریعت ہونے کی قید نہیں لگائی، لیکن ماسوا اس کے یہ بھی تو سمجھو کہ شریعت ہے کیا چیز؟ جس شخص نے اپنی وحی کے ذریعے چند اوامرو نواہی بیان کئے اور اپنی امت کیلئے قانون مقرر کیا وہی صاحب شریعت ہو گیا، پس اس تعریف کی رو سے ہمارے مخالف ہی ملزم ہیں، کیونکہ میری وحی میں اوامر بھی ہیں اور نواہی بھی، (اربعین، جلد چہارم، ص ۶ تا ۸)۔

(۲) اگر یہ اعتراض ہو کہ اس جگہ معجزات کہاں ہیں؟ تو میں یہ جواب نہیں دوں گا کہ میں معجزات دکھلا سکتا ہوں، بلکہ خدا تعالیٰ کے فضل و کرم سے میرا جواب یہ ہے کہ اُس نے میرے دعویٰ کو سچا ثابت کرنے کیلئے اس قدر معجزات دکھائے ہیں کہ بہت ہی کم نبی ایسے گذرے ہیں جنہوں نے اس قدر معجزات دکھائے ہوں۔ (تمتہ حقیقۃ الوحی، ص ۱۳۶)۔

(۳) تاکہ تم سمجھو کہ قادیان اسی لئے محفوظ رکھی گئی کہ خدا کا ”رسول“ اور فرستادہ قادیان میں تھا۔ (دافع البلاء، ص ۵)۔

(۴) سچا خدا وہی ہے جس نے قادیان میں اپنا ”رسول“ بھیجا (دافع البلاء ص ۱۱)

(۵) اور مجھے بتلایا گیا ہے کہ تیری خبر قرآن وحدیث میں موجود ہے اور تو ہی اس

آیت کا مصداق ہے کہ: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ﴾، ترجمہ: وہی ذات ہے جس نے اپنے ”رسول“ کو بھیجا، ہدایت اور دین کے ساتھ، تاکہ اسے تمام ادیان پر غالب کر دے (انجاز احمدی، ص ۷)۔

(۶) جس چیز کو خدا نے مجھ پر ظاہر کیا ہے وہ یہ ہے کہ ایک شخص جس کو میری دعوت پہنچی ہے اور مجھے قبول نہیں کیا وہ مسلمان نہیں ہے اور خدا کے نزدیک قابل مواخذہ ہے۔ (فتاویٰ احمدیہ، جلد اول، ص ۳۰۸)۔

(۷) مرزا لکھتے ہیں، ”واعلم ان عملاً من الاعمال لا يفيد لاحد من دون ان يعرفني ويعرف دعواي ودلائلي، ترجمہ، اور جان لو کہ کوئی بھی عمل فائدہ نہ دے گا کسی شخص کو، بغیر اس کے کہ وہ مجھے پہچانے، میرے دعویٰ کو پہچانے اور میری دلیلوں کو پہچانے۔ (فتاویٰ احمدیہ، جلد اول، ص ۲۶۹)

(۸) بحضرت مسیح موعود، ایک شخص نے سوال کیا کہ جو لوگ آپ کو کافر نہیں کہتے، ان کے پیچھے نماز پڑھنے میں کیا حرج ہے؟۔۔۔ آپ نے فرمایا کہ یہ لوگ ایک اشتہار دیں کہ ہم سلسلہ احمدیہ کے لوگوں کو مؤمن سمجھتے ہیں، بلکہ انہیں کافر کہنے والوں کو کافر سمجھتے ہیں، تو میں آج ہی اپنی تمام جماعت کو حکم دیدیتا ہوں کہ وہ ان کے ساتھ مل کر نماز پڑھ لیں۔ (فتاویٰ احمدیہ، ص ۳۰۵)۔

”صریح عبارت میں تاویل کی گنجائش نہیں ہوتی“

اگر کسی شخص کی کوئی غیر صریح اور غیر واضح عبارت پائی جاتی ہو جو نواہی (۹۹) احتمالات کی رو سے کسی ضروری، بدیہی اور دینی امر کے انکار پر مشتمل ہو (اگرچہ یہ بات بھی ہرگز ہرگز قابل رشک نہیں) مگر ایک احتمال ایسا بھی رکھتی ہو جس سے انکار مذکور برآمد نہ ہوتا ہو تو اس عبارت غیر صریحہ کو مؤول قرار دیا جائیگا، اور اس شخص کے کفر کا فتویٰ نہ دیا جائے گا۔ (اگرچہ کفر سے کم درجہ کا فتویٰ دیا جائے گا) مگر یہ ”معاملہ تاویل“ صرف وہاں ہوگا جہاں کفر کے صرف احتمالات ہوں، لیکن اگر وہ عبارت صریح اور واضح طور پر کفریہ ہو تو وہاں تاویل کی گنجائش نہیں نکالی جائے گی۔

حضرت الشیخ العلامة القاضی عیاض قدس سرہ العزیز نے مسئلہ قانون بیان کیا ہے کہ: ”لان التأویل فی لفظ صراح لا یقبل“ (الشفاء)

ترجمہ: لفظ صریح میں تاویل قبول نہیں کی جائے گی، (فتاویٰ عالمگیری کتاب السیر آخر الباب التاسع ص ۴۲۰، خلاصہ ہزاریہ اور بحر الرائق وغیرہ بھی اسکی تائید کرتے ہیں)۔

اب مرزائی تحریرات کے بارے میں فیصلہ کرنا آسان ہو گیا ہے کیونکہ انکی بیسیوں صریح اور واضح عبارات ایسی ہیں جو بار بار ضروریات دین (بشمول عقیدہ ختم نبوت) کا علی الاعلان منہ چڑا رہی ہیں۔

”روحانی وجدان، الہام کہلاتا ہے نہ کہ وحی“

مقدمہ مرزائیہ، بہاولپور کی سماعت کے دوران جب علماء کرام نے اپنے بیانات میں قرآن وحدیث سے ثابت کر دیا کہ حضرت محمد صلی اللہ علیہ وسلم کے بعد وحی نبوت جو کہ وحی اصطلاحی ہے، کا دروازہ مکمل طور پر بند ہو چکا ہے، تو مدعی علیہ اور اسکی پارٹی نے فرار کا یہ راستہ نکالا کہ عدالت کو دھوکہ دینے کیلئے یہ بیان دیدیا کہ مرزا قادیانی کو تو کشف والہام ہوتا تھا، اس سے ان لوگوں کا مقصد یہ تھا کہ کسی تدبیر، حیلے اور ہتھکنڈے سے بیچ مغالطہ کھا کر اس نکاح کو جائز قرار دیدے مگر حضرت محدث گھوٹو رحمتہ اللہ علیہ اور آپ کے رفقاء نے ان کی اس گھناؤنی سازش کو ناکام بنا دیا، علماء کرام نے دلائل سے ثابت کیا کہ کشف و الہام نہ تو قطعی ہوتا ہے اور نہ ہی دوسروں پر حجت، بلکہ وہ تو صرف ظنی ہوتا ہے، اسی لئے اس کے منکر کو خارج از اسلام قرار نہیں دیا جاتا۔

علامہ نجم الدین النسفی اپنی کتاب العقائد میں لکھتے ہیں: ”والالہام لیس من اسباب المعرفة بصحة الشی عند اهل الحق“۔

ترجمہ: اہل حق کے نزدیک الہام کے ذریعے یہ پہچان نہیں ہو سکتی کہ کوئی چیز شرعاً صحیح ہے یا غلط (بلکہ الہام کا دائرہ تو اسرار و معارف سلوک ہے)۔

اصطلاح دین میں الہام کو وحی نہیں کہتے اور نہ ہی صاحب الہام کو نبی کا لقب ملتا ہے اگر مرزا صرف صاحب الہام تھے تو انہیں چاہئے تھا کہ وہ نہ تو اوامر ونواہی جاری کرتے اور نہ ہی اپنے منکرین پر کفر کا فتویٰ لگاتے، نیز وہ نہ تو منکرین کے ساتھ رشتے ناٹے حرام ٹھہراتے اور نہ ہی ان کے پیچھے نماز پڑھنے سے منع کرتے، اسی طرح وہ مریدی نذرانے اور جماعتی چندے کو زکوٰۃ کی مانند فرض کا درجہ بھی نہ دیتے، اور نہ ہی سب لوگوں

کو اپنی نبوت پر ایمان لانے کا مکلف بناتے، کیونکہ الہام سے کوئی شرعی حکم ثابت نہیں ہو سکتا، شرعی حکم تو اولہ اربعہ سے معلوم کیا جاتا ہے جو حسب ذیل ہیں (۱) کلام اللہ (۲) سنت رسول اللہ صلی اللہ علیہ وسلم (۳) اجماع امت (۴) قیاس شرعی۔

”شطیات“

مدعی علیہ عبدالرزاق اور اسکی پارٹی نے مسئلہ زیر سماعت میں اشتباہ پیدا کرنے کیلئے، ”وحی نبوت“ اور ”الہام ولایت“ کو باہم خلط ملط کرنے کی کوشش کی، گذشتہ اوراق میں ان دونوں کا فرق وضاحت سے بیان ہو چکا ہے، مدعی علیہ نے اس سلسلہ میں بعض شطیحات کا سہارا لینا چاہا، حالانکہ صوفیاء کرام رحمہم اللہ تعالیٰ کے نزدیک بھی شطیحات قابل عمل نہیں، بلکہ قابل عمل تو صرف قرآن وسنت ہیں، اسی لئے تو اللہ تعالیٰ نے اولوا الامر سے اختلاف کی صورت میں خدا ورسول کی طرف رجوع کرنے کا حکم دیا ہے، ارشاد ہے: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾۔

ترجمہ: اے ایمان والو! اطاعت کرو اللہ کی اور اطاعت کرو رسول اللہ کی اور اولوا الامر کی، پس اگر تمہارا باہم اختلاف ہو جائے تو اس مسئلہ کو خدا ورسول کی طرف لوٹا دو۔

حقیقی صوفی وہ ہے جو علم ظاہری اور علم باطنی دونوں کا جامع ہو، جتنا جتنا اس کا علم بالشریعت بڑھتا جائے گا، اتنا اتنا وہ محبوب حقیقی سے قریب تر ہوتا جائے گا، لیکن اگر کوئی سالک، تنزیلات الہیہ اور تنبیہات نبویہ کے علم سے مالا مال نہ ہو تو وہ عرفان یار سے بے نصیب ہی رہے گا، شیخ سعدی نے کیا ہی خوب فرمایا ہے:

۔ پئے علم، چوں شمع باید گداخت

کہ بے علم نتواں خدا را شناخت

حضرت مجدد الف ثانیؒ لکھتے ہیں: ”وصوفیہ آنچہ گویند وبکنند مخالف آراء علماء مجتہدین آں را تقلید نہ باید کرد“ ترجمہ: اور صوفیاء جو کچھ علماء مجتہدین کی آراء کے مخالف کہتے ہیں اور کرتے ہیں، اسکی پیروی نہیں کرنی چاہئے۔ (مکتوبات شریف، جلد اول، ص ۲۷۲)۔

حضرت مجدد صاحب کا یہ قول عموم پر محمول نہیں ہے بلکہ شطحیات صوفیاء کے بارے میں ہے، جو کہ شریعت کی کسوٹی پر پورا نہیں اترتے۔ اللہ ان پر رحم فرمائے۔

”حضرت خواجہ غلام فرید صاحب کے فرمان کی وضاحت“

چونکہ مرزا غلام احمد قادیانی نے اپنی اوائل عمری میں ایک مناظر اسلام کی حیثیت سے اپنے آپ کو متعارف کرایا تھا اسلئے حضرت خواجہ غلام فرید صاحب رحمۃ اللہ علیہ نے اس کے ایک خط کے جواب میں اس کے بارے میں اچھے تاثرات ظاہر فرمائے مگر بعد میں جب مرزا قادیانی کھل کر قرآن و حدیث میں تحریف معنوی کے مرتکب ہونے لگے اور اپنے دعوائے نبوت کی برسر عام تبلیغ شروع کی تو حضرت خواجہ صاحب نے اسکی علانیہ تکذیب اور برملا تردید فرمائی، چنانچہ مرزا قادیانی نے اپنی کتاب انجام آتھم صفحہ ۲۹ میں حضرت خواجہ غلام فرید صاحب رحمۃ اللہ علیہ کو اپنے مکذبین کی فہرست میں شامل کر دیا۔

مقدمہ مرزا سیہ بہاولپور کی سماعت کے دوران، مدعی علیہ عبدالرزاق نے اشارات فریدی مؤلفہ میاں رکن دین میں درج شدہ بعض عبارات اور خطوط (یہ واضح رہے کہ خط و کتابت کا منتظم مرزا غلام احمد اختر تھا جس نے من گھڑت باتیں شامل کرا دیں) کو پیش کر کے اس مسئلہ کو پھر سے چھیڑ دیا، چنانچہ حضرت شیخ الاسلام علامہ غلام محمد محدث گھوٹوی رحمۃ اللہ علیہ خود، حضرت خواجہ غلام معین الدین صاحب سجادہ نشین خانقاہ کوٹ مٹھن شریف کی خدمت میں بنفس نفیس تشریف لے گئے، انہوں نے مندرجہ ذیل بیان ریکارڈ کرایا:

”مولوی امام بخش صاحب فریدی جام پوری، مولوی محمد یار صاحب فریدی ساکن گڑھی اختیار خان، مولوی سراج احمد صاحب ساکن مکھن بیلہ اور خلیفہ اللہ بخش صاحب ساکن چاچڑاں شریف نے بطور شہادت میرے سامنے بیان کیا کہ حضرت خواجہ محمد بخش صاحب نازک کریم رحمۃ اللہ علیہ نے ارشاد فرمایا کہ جب مرزا قادیانی کے عقائد فاسدہ، منظر عام پر آئے تو حضرت شیخ المشائخ خواجہ غلام فرید صاحب رحمۃ اللہ علیہ نے اس کی صراحتہ تکفیر فرمائی۔“

حضرت خواجہ ہوت محمد صاحب سجادہ نشین شیدانی شریف تحصیل لیاقت پور (جو کہ خواجہ غلام فرید صاحب کے خلیفہ خاص اور چچا زاد کے بیٹے تھے نیز علامہ ارشد مرحوم کے والد مولانا احمد علی صاحب نائب شیخ الجامعہ کے مرشد تھے) نے مولوی نور الحسن صاحب اور مولوی غوث بخش صاحب کے خط کے جواب میں انہیں لکھا کہ جب مرزا قادیانی کے عقائد طشت ازبام ہوئے تو حضرت خواجہ غلام فرید صاحب رحمۃ اللہ علیہ نے اسکو خارج از اسلام قرار دیا، آپ نے مزید لکھا کہ اگر حضرت علامۃ الزمان، صاحب الکمال، الشیخ الجامع مولانا غلام محمد محدث گھوٹوی بذات خاص تشریف لے آئیں تو جس قدر مجھے صحیح معلومات حاصل ہیں، حرف بحرف مفصل بیان کروں گا، والسلام علی من اتبع الهدی، ۱۲ جمادی الثانی، ہوت محمد کوریچہ، شیدانی۔

اس خط کے موصول ہونے پر حضرت محدث گھوٹوی رحمۃ اللہ علیہ شیدانی شریف تشریف لے گئے اور خواجہ ہوت محمد صاحب کا مفصل بیان قلمبند فرمایا۔

حضرت شیخ الاسلام محدث گھوٹوی رحمۃ اللہ علیہ نے خواجہ نازک کریم رحمۃ اللہ علیہ کے خلیفہ خاص، حضرت خواجہ مولانا نور احمد صاحب نازکی سجادہ نشین پٹی شریف، فرید آباد تحصیل خانیپور کو بھی ایک مراسلہ بھیجا، جس کے جواب میں مولانا نے تحریر فرمایا:

بخدمت شریف بحر العلوم، اعظم الشان،
مخدوم الفضلاء حضرت مولانا غلام محمد محدث گھوٹوی، دام اشفا قلم
وعلیکم السلام ورحمۃ اللہ وبرکاتہ۔

جواباً مرقوم اینکه حضرت شیخ المشائخ خواجہ غلام فرید صاحب رحمۃ اللہ علیہ نے مرزا غلام احمد قادیانی کو جبکہ اس کے عقائد و اعمال درست تھے، من عباد اللہ الصالحین لکھا تھا لیکن مابعد کو جبکہ اسکی مکمل کیفیت کھل گئی تو مرزا کو برا کہا اور انکار کیا، حضرت ابن الشیخ خواجہ محمد بخش صاحب نازک کریم رحمۃ اللہ علیہ نے بھی مرزا کے متعلق جو باتیں اشارات فریدی میں درج ہیں انکو نکال دینے کا ارشاد فرمایا تھا اور نکال دینی چاہئیں، ہمارے تمام مشائخ عظام کا اور اسی طرح سلسلہ فریدیہ کا مسلک پاک، اہل السنۃ والجماعت ہے، تمام بزرگان دین، مرزا اور مرزائیت کے بلا شک منکر ہیں۔

والسلام مع الاکرام، ۱۷ جمادی الثانی

فقیر نور احمد نازکی بقلم خود

منگھیر شریف نزد مہار شریف علاقہ چشتیاں شریف کے سجادہ نشین خواجہ عبدالقادر صاحب نے اپنے والد عارف کامل خواجہ فضل حق کے متعلق اپنا بیان ریکارڈ کرایا کہ آپ حضرت خواجہ غلام فرید صاحب رحمۃ اللہ علیہ کے خلفاء مقربین میں سے تھے اور آپ کی زندگی کا بیشتر حصہ حضرت خواجہ صاحب کی جناب میں گذرا تھا، آپ فرماتے تھے کہ اس خط کا اندراج اشارات فریدی میں نہ کرنا چاہئے تھا کیونکہ حضرت خواجہ صاحب رحمۃ اللہ علیہ نے مرزا کی تکفیر فرمادی تھی۔

حضرت شیخ الاسلام محدث گھوٹوی رحمۃ اللہ علیہ کی سعی خاص سے ایک ماہنامہ ”الفرید“ ملتان کا اجراء ہوا، اس کے شمارے بابت جنوری ۳۳ء میں مذکورہ بالا تمام تفصیلات طبع کرا کے شائع کی گئیں، یہ رسالہ متعلقہ حج صاحب کے مطالعہ کے لئے، عدالت بہاولپور میں بھی جمع کرایا گیا۔

چنانچہ عدالت نے حضرت محدث گھوٹوی رحمۃ اللہ علیہ کے دلائل کو پرکھنے کے بعد، مرزائیوں کے غلط الزام سے حضرت شیخ المشائخ خواجہ غلام فرید صاحب رحمۃ اللہ علیہ کو بری الذمہ قرار دیدیا۔

بعد ازاں حضرت شیخ الاسلام فاتح قادیانیت علامہ غلام محمد محدث گھوٹوی رحمۃ اللہ علیہ نے حضرت شیخ المشائخ خواجہ غلام فرید صاحب رحمۃ اللہ علیہ کی خانقاہ شریف پر ایک عظیم الشان جلسہ عام منعقد کیا، برصغیر کے طول و عرض سے بڑے بڑے علماء و فضلاء کو یہاں بلوایا، تاکہ سب مل کر، مرزائیوں کی طرف سے لگائے گئے الزام سے حضرت خواجہ صاحب رحمۃ اللہ علیہ کی برأت ثابت کریں، اس جلسہ میں حضرت محدث گھوٹوی رحمۃ اللہ علیہ نے آنحضور صلی اللہ علیہ وسلم کی ختم نبوت کو دلائل شرعیہ سے خوب خوب ثابت کیا، قادیانیت کا پوسٹ مارٹم کیا اور حضرت خواجہ صاحب رحمۃ اللہ علیہ کے بارے میں غلط فہمی کا ازالہ فرمایا۔

حضرت شیخ الاسلام محدث گھوٹوی رحمۃ اللہ علیہ نے تحریر فرمایا ہے کہ اس جلسہ میں شمولیت کی غرض سے سفر کرتے ہوئے ریلوے اسٹیشن خانیور جنکشن پر مشاہدہ ہوا کہ حضرت خواجہ صاحب رحمۃ اللہ علیہ کی روح مبارک اظہارِ خوشنودی کے طور پر یہاں موجود ہے، یہی کیفیت واپسی سفر میں بھی خانیور اسٹیشن تک قائم رہی۔

”لسانی اور مسلکی تنازعہ کی کوشش“

حضرت شیخ الاسلام محدث گھوٹوی رحمۃ اللہ علیہ کی دانائی، اعلیٰ ظرفی اور وسعت قلبی نے مرزائیوں کے اُس ہتھکنڈے کو بھی غیر موثر بنا دیا جسکی بنیاد، علاقائی لسانیت کی محدود سوچ پر قائم تھی، حضرت شیخ الاسلام نے خدائی ہدایت، ”کہ تمام آسمانوں اور زمین کی پیدائش اور تمہاری مختلف بولیاں اور مختلف رنگ و روپ، اللہ تعالیٰ کی عظیم قدرت کی دلیلوں میں سے ہیں“ کے پیش نظر، رنگ، نسل، زبان اور علاقے وغیرہ وغیرہ کی تفریقات کو مسترد کر دیا اور باہمی اتفاق و اتحاد کو قائم رکھتے ہوئے مفسدین کی خفی خواہشات کو پنپنے کا موقع نہ دیا، آپ کے نزدیک سرائیکی، پنجابی اور مہاجر مسلمان آپس میں بھائی بھائی تھے، حضرت گھوٹوی رحمۃ اللہ علیہ کی حسن تدبیر سے ”ریاست بہاولپور دار السور“ لسانی منافرت سے محفوظ رہی اور مرزائیوں اور ان کے حامیوں کی چال کامیاب نہ ہو سکی۔

اسی طرح اختلاف مسلک کو بنیاد بنا کر مقدمہ کو کمزور کرنے کی کوشش کی گئی، چنانچہ مدعی علیہ عبدالرزاق نے عدالت میں درخواست دائر کی کہ مدعیہ کی طرف سے جو لوگ بطور گواہ پیش ہوئے ہیں وہ دیوبندی ہیں جو کہ خود تنازعہ ہیں، اس پر عدالت نے اپنے فیصلے میں یہ قرار دیا کہ سب گواہ دیوبندی نہیں ہیں، کیونکہ مندرجہ ذیل علماء کرام کا ”مسلک دیوبند“ سے قطعاً کوئی واسطہ یا تعلق نہیں ہے، (۱) مقدمہ ہذا کے اہم ترین گواہ اور پیردی کنندہ یعنی حضرت شیخ الاسلام، بحر العلوم، قطب الاقطاب علامہ غلام محمد محدث گھوٹوی رحمۃ اللہ علیہ (۲) فاضل اجل عالم بے بدل حضرت مولانا ابی قاسم محمد حسین صاحب مولوی فاضل کولو تارڑوی ضلع گوجرانوالہ رحمۃ اللہ علیہ، آپ نے مرزائیوں سے سینکڑوں کامیاب مناظرے کئے، آپ کی ساری زندگی تبلیغ اسلام میں گذری، آپ مرزائی لٹریچر کے حافظ تھے (۳) جامع العلوم والفنون حضرت علامہ مولانا پروفیسر محمد نجم الدین صاحب رحمۃ اللہ علیہ آپ علوم عقلیہ و نقلیہ کے بہت بڑے فاضل تھے، مدتوں تک بلاد اسلامیہ میں تدریس کے منصب پر فائز رہے، عرصہ دراز تک اور نیل کالج لاہور میں مولوی فاضل کلاس کے پروفیسر رہے۔

عدالت نے اپنے فیصلے میں مزید تحریر کیا کہ دیوبندی صاحبان کی رائے کو بطور

فتویٰ قبول نہیں کیا گیا، بلکہ جملہ گواہان ختم نبوت کے دلائل اور مدعی علیہ کے دلائل کا تقابل کر کے اور ان کا تنقیدی جائزہ لے کر عدالت نے اپنی رائے قائم کی ہے، اس لئے چاہے وہ کسی فرقہ سے تعلق رکھتے ہوں، ان کی ذاتی اور شخصی رائے پر بالکل عمل نہیں کیا گیا، بلکہ یہ دیکھا گیا ہے کہ قرآن و حدیث کی رو سے کس فریق کے دلائل صحیح ہیں اور کس کے غلط؟ اس لئے اگر ان کے خلاف کوئی فتویٰ ہو بھی تو اس معاملہ پر اثر انداز نہیں ہو سکتا۔

حضرت شیخ الاسلام محدث گھوٹوئی رحمۃ اللہ علیہ نے دونوں مسالک کے لوگوں کو گواہی کیلئے بایں وجہ مدعو کیا تھا تاکہ مرزائی پارٹی کا یہ پروپیگنڈا غیر مؤثر ہو جائے کہ مسئلہ ختم نبوت کے بارے میں اجماع امت نہیں ہے۔

”نصوص قرآن و حدیث کی تاویل بذریعہ عقلِ نارسا“

آج کل کا نام نہاد تعلیم یافتہ طبقہ، حضرت عیسیٰ علیہ السلام کے رفع الی السماء نزول من السماء کے منصوص اور متواتر عقیدے کو اپنی نارسائی کی وجہ سے غیر سائنسی سمجھتا ہے، شاید وہ سائنس کی موجودہ ریسرچ کو اسکی آخری ریسرچ خیال کرتا ہے، شاید اس طبقہ کو تاحال اللہ تعالیٰ کی قدرتِ شاملہ کاملہ کے غیر محدود کرشموں کا مکمل ادراک حاصل نہیں ہو سکا، اس کا ذہن خام اور اسکی عقلِ نارسا (جو کہ مافوق العادت معجزانہ امور سے نابلد ہے) اس بات کو قبول کرنے سے قاصر اور درماندہ ہے کہ کس طرح ایک شخص کو قادر مطلق، کئی ہزار سال کے بعد دوبارہ واپس لا سکتا ہے؟ (جبکہ تبدیلی صور تو جواہر کا معمول رہا ہے، کیونکہ امر رب تو مادہ پر حاکم اور غالب ہے نہ کہ محکوم و مغلوب، بوجہ اس کہ وہ بدیع ہے، خلاق ہے، قدیر علی کل شئی ہے اور فعال لما یرید ہے)۔

مرزا قادیانی کے دست راست حکیم نور الدین نے حضرت اعلیٰ گولڑوی قدس سرہ سے سوال کیا کہ عقل، قانونِ قدرت و فطرت، کہاں تک مفید ہیں یا شریعت کے سامنے اس قابل نہیں کہ ان کا نام لیا جائے، تعارض عقل و نقل کے وقت کوئی راہ اختیار کی جائے؟ حضرت اعلیٰ گولڑوی قدس سرہ نے اس کے جواب میں لکھا کہ عقل اور قانونِ قدرت جو استقرارِ ناص سے عبارت ہے، ان کا اعتبار محدود ہے اور صرف اس وقت تک ہے

جیتک کہ شارع سے کوئی نص مخالف قطعی الدلالت وارد نہیں ہو جاتی۔ (مہر منیر: ص ۲۰۹) نوٹ نمبر ۱: سرور عالم نور مجسم حضرت محمد صلی اللہ علیہ وسلم کو رات کے وقت معراج پر لے جایا گیا، اسلئے کوئی انسان اس کا مشاہدہ نہ کر سکا، جبکہ حضرت عیسیٰ علیہ السلام کا نزول از آسمان دن کے وقت ہوگا، سو انسان اس کا مشاہدہ کر سکیں گے۔

نوٹ نمبر ۲: جب حضرت عیسیٰ علیہ السلام آسمان میں قیام پذیر ہیں تو ماحول کی تبدیلی سے خصوصیات اور کیفیات بھی متبدل ہو گئیں، اسلئے زمینی خوراک وغیرہ کی جگہ آسمانی خوراک وغیرہ نے لے لی، اس لئے یہ کہنا بے معنی ہے کہ وہاں کھاتے پیتے کیا ہوں گے؟

”غلامانہ ذہنیت کے اثرات“

بے یقین طبائع اپنے ذہنی انتشار سے جان چھڑانے کیلئے یہ طریقہ اختیار کرتی ہیں کہ جن نظریات پر، مسلماتِ اغیار کا روغنِ قازمل دیا گیا ہو، ان کو بلاچوں چرا مان لیتی ہیں اور اسے تقاضائے علم و دانش تصور کرتی ہیں، نیز وہ نظریات جن کے ساتھ فلسفہ و سائنس کا تقارہ جتنا ہوا سن پاتی ہیں ان کو بھی نامنظور کرنے کی جرأت نہیں کر سکتیں، افسوس! کہ مرعوبیت کا شکار یہ لوگ اپنے دین کا دفاع کرنے کی بجائے الٹا ایک مجرم کی طرح معذرت خواہانہ طرز عمل اختیار کرتے ہیں اور اپنی بریت کی صرف یہ صورت نکالتے ہیں کہ دین اسلام کی حمایت سے بے حجابانہ دست بردار ہو کر یہ راگ الاپنا شروع کر دیں کہ یہ عقیدہ تو اسلامی اصولوں میں سرے سے داخل ہی نہیں ہے، لا حول ولا قوۃ الا باللہ العلیٰ العظیم، استغفر اللہ۔

علم اور تحقیق سے محروم یہ لوگ اس مغالطہ میں مبتلا ہوتے ہیں کہ تہذیبِ فرنگ نے جس اسلامی عقیدے پر نامعقول ہونے کا فتویٰ لگا دیا ہے وہ بالضرور صداقت اور حقانیت سے کورا ہی ہوگا، ان کا بس تو صرف قرآن و حدیث کے انکار پر ہی چلتا ہے، یہ لوگ دین اور مآخذِ دین سے نجات حاصل کرنے کی سبیل یوں پیدا کرتے ہیں کہ اپنے من گھڑت اور خانہ زاد خیالات کو ”اسلام“ قرار دیدیتے ہیں اور اپنے نفسانی افکار کو اصلی اور حقیقی اسلام سے تعبیر کرنے لگتے ہیں، چنانچہ اس طرح یہ لوگ اپنے اختراعی اسلام کو تمام اعتراضات اور شبہات سے پاک ٹھہرا لیتے ہیں، ان کے اس اسلام کا سرچشمہ ان کا اپنا نفس ہوتا ہے، ان کا حقیقی دین پارہٴ نان اور ان کا اصلی معبود زر دنیا ہوتا ہے۔

”قرآن کو سچا مان لو“

حضرت عیسیٰ علیہ السلام کی حیات اور آپ کے نزول کا مسئلہ بھی اسی قبیل سے ہے، اس پر شبہات کا اظہار کیا جاتا ہے، لیکن جو شخص قرآن مجید پر ایمان رکھتا ہے، اس مسئلہ پر ایمان برقرار رکھنے میں کوئی تردد نہیں ہو سکتا، کیونکہ قرآن مجید میں ایک شخص کو سو سال کے بعد دوبارہ ”زندہ“ کرنے کا واقعہ بالصراحت موجود ہے، اسی طرح اصحاب کہف تین سو سال سے زائد عرصہ تک ”بحالت خواب“ پیڑھے رہے، آنحضور صلی اللہ علیہ وسلم کو بحالت بیداری جسمانی معراج کرائی گئی، برزخی زندگی اور اخروی زندگی ہر شک و شبہ سے بالاتر ہے، رَدِّ شمس اور شفق قمر برحق ہیں، لہذا اگر یہ سب امور، ذات باری کیلئے ناممکنات میں سے نہ تھے تو حضرت عیسیٰ علیہ السلام کا دوبارہ دنیا میں بھیجنا بھی اس کے آگے کوئی مشکل کام نہیں ہے۔

حضرت عیسیٰ علیہ السلام کی پیدائش جس طرح غیر معمولی طریق پر ہوئی، اس طرح ان کے نزول کو بھی غیر معمولی (غیر عادی) طریق پر وقوع میں آنا تصور کیا جائے، یہ باتیں مشیت ایزدی سے تعلق رکھتی ہیں اس لئے ان کے بارے میں خام خیالی کا اظہار درست نہیں ہے، کیونکہ عقل اور قانون قدرت جو کہ استقرار ناقص سے عبارت ہے، ان کا اعتبار صرف اس وقت تک ہے جب تک کہ نص مخالف از شارع وارد نہ ہوئی ہو۔

حضرت سید پیر مہر علی شاہ صاحب قدس سرہ العزیز کی کتابیں، شمس الہدایۃ اور سیف چشتیائی، مسئلہ حیات و نزول عیسیٰ علیہ السلام پر فیصلہ کن ہیں، ان کے مطالعہ سے تمام شبہات رفع ہو جاتے ہیں۔

”متعلقہ حج کا تبادلہ“

مرزائیوں کے اثر و رسوخ کا اس امر سے بخوبی اندازہ لگایا جاسکتا ہے کہ جب سالہا سال سے جاری اس مقدمہ مرزائیہ کی سماعت مکمل ہو گئی اور صبر آزما بحث و مباحثہ پایہ اختتام کو پہنچے تو عین اس وقت جبکہ اس معرکہ الآراء مقدمے کا فیصلہ لکھنے کا وقت آیا تو متعلقہ حج صاحب محمد اکبر خان صاحب رحمۃ اللہ علیہ کا تبادلہ بطور ڈسٹرکٹ جج، بہاولنگر کر دیا گیا۔ اِنَّا لِلّٰہ وَاِنَّا اِلَیْہِ رَاجِعُونَ۔

اب حضرت شیخ الاسلام محدث گھوٹوئی رحمۃ اللہ علیہ کو ازسرنو اس ناگہانی افتاد کیلئے کمر بستہ ہونا پڑا، اللہ تعالیٰ کے برگزیدہ بندے اسلئے ابتلاء میں ڈالے جاتے ہیں تاکہ وہ اپنی جدوجہد کے صلے میں اللہ تعالیٰ کی بارگاہ سے خلعت اعزاز سے نوازے جائیں، ان کے درجات بلند ہوں اور وہ اپنے دامن کو اجر و ثواب سے بھر لیں۔

اس صورت حال میں غور و فکر کا محور یہ نکتہ تھا کہ آیا اس مقدمہ کا فیصلہ جناب جج محمد اکبر خان صاحب کریں گے یا نیا آنے والا جج؟ اگر نئے جج کو فیصلہ لکھنے کا کام سونپا گیا تو اسے دوبارہ سارے دلائل اور مباحث سمجھانے پڑیں گے، جبکہ اس کام کیلئے ایک لمبا عرصہ درکار ہوگا۔

حضرت شیخ الاسلام رحمۃ اللہ علیہ کا موقف یہ تھا کہ جج محمد اکبر خان ہی فیصلہ لکھنے کی سعادت حاصل کریں، تاکہ اہل اسلام اور مقدمہ کے پیروی کنندگان خواہ مخواہ کی زحمت سے بچ جائیں۔

انجمن مؤید الاسلام بہاولپور کا اجلاس ہوا، بڑے غور و خوض کے بعد یہ تجویز منظور ہوئی کہ برصغیر کے مایہ ناز بیرسٹر کے ایل گاہا کی خدمات حاصل کی جائیں، تاکہ بھرپور اور مؤثر طریقہ سے اپنا موقف پیش کیا جاسکے۔

”بیرسٹر کے ایل گاہا“

مشر کے ایل گاہا نے حال ہی میں اسلام قبول کیا تھا، وہ برصغیر کے بہت بڑے بیرسٹر تھے، وہ صرف انگلش میں بات کرتے تھے اور انگلش ہی میں بات سنتے تھے، اس لئے عام جج حضرات ان سے خم کھاتے تھے، حضرت شیخ الاسلام محدث گھوٹوئی رحمۃ اللہ علیہ نے ان کے نام ایک مراسلہ تیار کیا، جس میں آپ نے انہیں مسئلہ ختم نبوت کی اہمیت سمجھائی، اور انہیں بہاولپور آکر ناموس رسالت کے دفاع میں اپنا حصہ ملانے کی دعوت دی، حضرت گھوٹوئی رحمۃ اللہ علیہ نے انہیں اپنے حالات کے پیش نظر صرف قیام و طعام اور آمد و رفت کیلئے ٹرین کے سیکنڈ کلاس کے ٹکٹ کی پیشکش کی، کے ایل گاہا نے حضرت گھوٹوئی رحمۃ اللہ علیہ کے مکتوب کی بہت توقیر کی، دعوت کو قبول کیا اور ساتھ ہی کہا کہ میں صرف ہوائی جہاز پر سفر کرتا ہوں لیکن آپ حضرات سے کوئی کرایہ وغیرہ وصول نہیں کروں گا، حضرت الشیخؒ کے اس خط کو مکتوب الیہ تک پہنچانے کی سعادت حضرت مولانا محمد صادق رحمۃ اللہ علیہ نے حاصل کی۔

اب پورے علاقے میں نیا جوش و خروش پھیل گیا، ہر شخص کی زبان پر ایک ہی نعرہ تھا کہ ”کے ایل گاہا آیا، کے ایل گاہا آیا“۔

علامہ حافظ عبدالرحمن جامی رحمۃ اللہ علیہ ساکن احمد پور شرقیہ (ریٹائرڈ ناظم اعلیٰ محکمہ اوقاف ریاست بہاولپور) نے مجھ سے بیان کیا کہ ایک دن جبکہ حضرت شیخ رحمۃ اللہ علیہ اپنے آستانہ پر طلباء کی تدریس میں مشغول تھے کہ آپ کی خدمت میں اطلاع دی گئی کہ عدالت کی ایک اعلیٰ شخصیت آپ کے در اقدس پر حاضر ہے! حضرت نے انہیں بٹھانے کا ارشاد فرمایا، بعد ازاں آپ کمرۂ ملاقات میں تشریف لے گئے، مذاکرات ہوئے، خاطر تواضع ہوئی، اس کے بعد جب آپ واپس مسند تدریس پر جلوہ گر ہوئے تو فرط جذبات اور دفور مسرت کی شعاعیں آپ کے رخ انور پر چمک رہی تھیں، کسی نے آپ کی فرحت و شادمانی کی وجہ دریافت کی تو آپ نے فرمایا، الحمد للہ، جناب جج صاحب نے مقدمہ مرزائیہ کا فیصلہ خود لکھنے پر آمادگی ظاہر کر دی ہے، اب ہمیں کے ایل گاہا کو بلوانے کی ضرورت نہیں رہی۔

”تاریخی فیصلہ“

الحمد للہ، الحمد للہ، ۷ فروری ۱۹۳۵ء مطابق ۳ ذی قعدہ ۱۳۵۳ھ کو محمد اکبر خان صاحب رحمۃ اللہ علیہ ڈسٹرکٹ جج بہاولنگر نے اس تاریخی مقدمہ کا فیصلہ سنا دیا، ختم نبوت کے منکر کو خارج از اسلام اور مسلمان خاتون کے ساتھ اس کے نکاح کو فسخ قرار دیدیا۔ یہ دن بہاولپور میں جشن کا دن تھا، علماء کرام نے شکرانے کے نوافل ادا کئے، حضرت شیخ الاسلام محدث گھوٹوی رحمۃ اللہ علیہ کی خدمت اقدس میں پورے ملک سے تہنیت کے پیغامات بھیجے گئے۔

”فاتح مرزائیت“

اس دن سے مولانا غلام محمد محدث گھوٹوی رحمۃ اللہ علیہ کیلئے ”فاتح مرزائیت“ کا لقب زباں زد خاص و عام ہو گیا، حضرت قبلہ بابو جی قدس سرہ (آف گولڑہ شریف) نے بھی آپ کو مبارک بادی کا خط ارسال فرمایا۔

باب ہفتم

آراء و افکار

”توہینِ انبیاء اللہ تعالیٰ“

اللہ تعالیٰ اور انبیاء اللہ تعالیٰ کی پاک شان کے خلاف توہین آمیز کلمات اور تحریرات، لائقِ تعزیرِ مشدد اور مستوجبِ حدِ مغلظ ہیں، لیکن اشد ضروری بات یہ ہے کہ عدالت (نہ کہ دارالافتاء) اعلانِ سزا کرے گی اور حکومت اس پر عملدرآمد کرائے گی۔

حقیقت یہ ہے کہ ہر قوم کا کوئی نہ کوئی آئیڈیل ضرور ہوتا ہے جیسا کہ فرمانِ الہی ہے: **وَلِكُلِّ قَوْمٍ نَبَأٌ**، انبیاء کرام علیہم السلام کی تعداد تقریباً ایک لاکھ چوبیس ہزار ہے، یہ حضرات مختلف ادوار میں اللہ تعالیٰ کی طرف سے مامور ہو کر مختلف اقوامِ عالم کی تعلیم، اصلاح، نجات اور سعادت کیلئے کوشاں رہے اور اس سلسلے میں ان کی گراں قدر، ٹھوس اور پائیدار خدمات ناقابلِ فراموش ہیں، اگر یہ حضرات بحکمِ الہی اپنی جانوں کو جو حکم میں ڈال کر انسانیت کیلئے قربانیاں پیش نہ کرتے اور بنو آدم کے سکھ کیلئے ان گنت دکھ نہ اٹھاتے تو اولادِ آدم یقیناً علم، تقویٰ، دیگر اخلاقِ فاضلہ، قانونِ عدل و انصاف، مساوات، رواداری اور محبت باہمی سے یکسر نا آشنا اور کلیئہ بے نصیب ہوتی۔

کوئی قوم ہے جس میں یہ اصلاح کنندگان تشریف نہیں لائے، کیا کسی قوم کو اپنے ان محسنین کے خلاف جہلاء کی ہرزہ سرائی اور یاوہ گوئی ٹھنڈے پیٹوں برداشت کر لینی چاہیے؟ جبکہ یہ حضرات، ہمارے آباء اجداد سے بھی زیادہ عزت و تکریم کے حق دار ہوں؟ کیا کوئی قوم اتنی احسان فراموش ہو سکتی ہے کہ کوئی بے عقل شخص اٹھ کر اس کے مقدس بزرگوں اور اللہ کے فرستادوں کی عزت و ناموس پر رکیک اور ناروا حملے شروع کر دے اور وہ قوم غیرت و حمیت نام کی کسی خصلت کا مظاہرہ کرنے کی بجائے اس ناانجبار گستاخ کو گلے سے لگا لے؟ اور اسے سر اور آنکھوں پہ بٹھا لے؟

کیا اس کا مطلب یہ ہوگا کہ انسان نامی اشرف المخلوقات میں خیر اور حیاء کا ذرا سا بھی شائبہ موجود نہ ہو اور وہ اپنے برگزیدہ اسلاف کیلئے احترام کا ذرہ بھر بھی روا دار نہ ہو؟ گستاخ لوگ بجا طور پر شرِ ذلیل کے مصداق ہیں۔

نار ہے طاقتِ گفتار پہ انسانوں کو بات کرنے کا سلیقہ نہیں نادانوں کو انبیاء اللہ کی توہین، خود اللہ تبارک و تعالیٰ کی توہین ہے کیونکہ انبیاء کرام علیہم

السلام از خود اصلاح کا بیڑہ نہیں اٹھاتے بلکہ اللہ تعالیٰ انہیں اس منصبِ جلیلہ پر مامور فرماتا ہے، اب اگر کوئی بے ضمیر شخص ”مامور“ کی شان میں گالی بکتا ہے تو وہ درحقیقت مامور کرنے والی ذات کی شان میں اس جرم کا ارتکاب کرتا ہے۔ لہذا اگر کسی کہیں گاہ سے کسی نبی و رسول کی عزت پر حملہ ہوتا ہے تو وہ فی الواقع نبی و رسول بنانے والی ہستی پر حملہ قرار پائے گا۔ اسی وجہ سے عام مصلحین کی نسبت حضراتِ انبیاء کرام علیہم السلام کی بے ادبی کرنا ہزاروں، لاکھوں گنا زیادہ بڑا گناہ ہے۔

ابن تیمیہ لکھتے ہیں: **”يتعلق بِسَبِّ الرُّسُولِ حَقٌّ: احدهما لِلَّهِ تَعَالَى، وَالْآخَرُ لِلرُّسُولِ“**۔ (الصارم المسلول، ص ۴۶۶)، ترجمہ: رسول اللہ صلی اللہ علیہ وسلم کی بے ادبی کرنے سے دو حقوق تلف ہوتے ہیں ایک اللہ تعالیٰ کا اور دوسرا رسول اللہ صلی اللہ علیہ وسلم کا۔

(۱) سورہ الحجرات کی ابتدائی پانچ آیات میں اللہ تعالیٰ نے جو کچھ ارشاد فرمایا ہے اس کا خلاصہ یہ ہے کہ جس کسی نے بارگاہِ مصطفیٰ صلی اللہ علیہ وسلم میں بلند آواز سے بات کی یا سخت لہجہ اختیار کیا، اس کے تمام اعمال صالحہ ضائع ہو جائیں گے، علامہ ابن تیمیہ لکھتے ہیں: **فَبِذَا ثَبِتَ أَنَّ رَفَعَ الصَّوْتِ فَوْقَ صَوْتِ النَّبِيِّ صَلَّى اللَّهُ عَلَيْهِ وَسَلَّمَ وَالْجَهْرُ لَهُ بِالْقَوْلِ يُخَافُ مِنْهُ أَنْ يَكْفُرَ صَاحِبُهُ وَهُوَ لَا يَشْعُرُ، وَيَحْبُطُ عَمَلُهُ بِذَلِكَ، وَأَنَّهُ مَظْنَةٌ لِّذَلِكَ وَسَبِّ فِيهِ، فَمَنْ الْمَعْلُومُ أَنَّ ذَلِكَ لِمَا يَنْبَغِي لَهُ صَلَّى اللَّهُ عَلَيْهِ وَسَلَّمَ مِنَ التَّعْزِيرِ وَالتَّوْقِيرِ وَالتَّشْرِيفِ وَالتَّعْظِيمِ وَالْإِكْرَامِ وَالْإِجْلَالِ، وَلِمَا أَنَّ رَفَعَ الصَّوْتِ قَدْ يَشْتَمِلُ عَلَى إِذْيٍ لَهُ صَلَّى اللَّهُ عَلَيْهِ وَسَلَّمَ وَاسْتِخْفَافٍ بِهِ صَلَّى اللَّهُ عَلَيْهِ وَسَلَّمَ وَإِنْ لَمْ يَقْصِدِ الرَّاغِبُ ذَلِكَ، فَإِذَا كَانَ الْإِذْيُ وَالْإِسْتِخْفَافُ الَّذِي يَحْصُلُ فِي سُوءِ الْإِدْبِ مِنْ غَيْرِ قَصْدٍ صَاحِبِهِ يَكُونُ كُفْرًا، فَلَا إِذْيَ وَالْإِسْتِخْفَافُ الْمَقْصُودُ الْمَتَعَمَّدُ كُفْرًا بِطَرِيقِ الْأُولَى**۔ (الصارم المسلول، ص ۵۶)۔

ترجمہ: جب یہ بات ثابت ہو گئی کہ آنحضور صلی اللہ علیہ وسلم کی آواز مبارک سے آواز اونچی کرنا اور آپ کے سامنے کرخت لہجہ اختیار کرنا باعثِ ضیاعِ اعمال اور موجبِ اندیشہ کفر ہے تو یہ بات عیاں ہو گئی کہ اس کی وجہ یہ ہے کہ آنحضور صلی اللہ علیہ وسلم کی نصرت و حمایت، توقیر، تشریف، تعظیم، اکرام اور اجلال، حقِ شانِ نبوت ہے۔

مزید براں آواز اونچی کرنے میں بدیہی طور پر اذیت اور استہزاء کا پہلو شامل ہے، اگرچہ یہ اذیت اور استہزاء بلا قصد ہی صادر ہوئی ہو، سو ایسی صورت میں کہ جب اذیت اور

حضرت علی کرم اللہ وجہہ کا قول ہے: مَنْ سَبَّ نَبِيًّا قُتِلَ وَمَنْ سَبَّ أَصْحَابَهُ جُلِدَ. (الصارم، ص ۹۶)۔

ترجمہ: جس نے کسی نبی کو گالی دی اسے قتل کیا جائے گا اور جس نے آپ کے صحابہ کرام رضی اللہ عنہم کو گالی دی اسے کوڑے مارے جائیں گے۔

دلیل سے محروم لوگ کھیا نے ہو کر آزادی اظہار کا داویا کرنے لگتے ہیں حالانکہ اظہار رائے کی آزادی اور کسی کی دل آزاری میں امتیاز قائم کرنا ضروری ہے، خاص طور پر ایسے محسن انسانیت کی دل آزاری، بے ادبی اور گستاخی کہ ساری کائنات جن کے احسانات کی زیر بار ہے۔

مقام غور ہے کہ اگر توہین عدالت سے عدالتی احکامات پر عملدرآمد میں رکاوٹ پیدا ہوتی ہے تو کیا پیغمبر دین علیہ السلام کی شان میں گستاخی سے دین کے پورے احکامات، تعطل کا شکار نہیں ہو جاتے؟

اگر قانون توہین رسالت کے غلط استعمال کا بہانہ تراشا جائے تو پھر پوری دنیا میں قانون ساز اداروں کے قیام کو وقت، دولت اور قوت کے ضیاع کے سوا اور کیا نام دیا جاسکتا ہے؟ کیونکہ غلط استعمال صرف اس ایک قانون کے ساتھ مخصوص نہیں ہے۔

اگر کوئی سیکولر مدعی اسلام یا علانیہ غیر مسلم شخص، آنحضور صلی اللہ علیہ وسلم کو نبی نہیں مانتا تو بھی اسے گالی بکنے کا حق نہیں پہنچتا، قرآن مجید، بت شکنی کا علمبردار ہے اور بت پرستی کے خلاف شدید ترین رویے کا حامی ہے لیکن اس کے باوجود اس نے بتوں کو گالی دینے سے منع فرما دیا ہے، ارشاد ہے: ﴿وَلَا تَسُبُّوا الَّذِينَ يَدْعُونَ مِنْ دُونِ اللَّهِ﴾۔ ترجمہ: اور تم لوگ بتوں کو گالی نہ دیا کرو، جنکو انہوں نے معبود بنا لیا ہے۔

اس موقع پر یہ تصریح ضروری معلوم ہوتی ہے کہ اسلام کے اس ضابطہ کے بارے میں دو آراء نہیں ہیں کہ کوئی شخص بھی اس امر کا مجاز نہیں ہے کہ وہ قانون کو اپنے ہاتھ میں لے لے اور از خود سزائیں جاری کرتا پھرے، بلکہ یہ عدالتوں کا کام ہے کہ وہ سزا کا تعین کریں اور اسی طرح یہ حکومتوں کا کام ہے کہ وہ عدالتی فیصلوں پر عملدرآمد کرائیں، کیونکہ جناب رسول اللہ صلی اللہ علیہ وسلم کے فرمان کا حوالہ دیتے ہوئے فقہاء کرام نے لکھا ہے کہ سزائیں دینا حکام کا منصب ہے علامہ طبری رحمۃ اللہ علیہ لکھتے ہیں: "قال النبی صلی اللہ علیہ وسلم اربع إلى الولاية، وعَدَّ مِنْهَا اقامة الحدود"۔ (حاشیہ

شرح وقایہ باب الحدود)۔ ترجمہ: نبی کریم صلی اللہ علیہ وسلم نے فرمایا، چار چیزیں حکام کے سپرد ہیں، آپ صلی اللہ علیہ وسلم نے اقامت حدود کو ان میں سے شمار فرمایا۔

مگر اس مشکل کا کیا حل ہے کہ جب اسلامی ریاست، اسلامی عدالت اور اسلامی حکومت ہی موجود نہ ہو؟ اسی بناء پر غازی علم دین شہید کو برطانوی ہند میں اور غازی محمد عامر چیمہ شہید کو برلن (جرمنی) میں مجبوراً راست اقدامات اٹھانے پڑے، لہذا ریاست اسلامیہ کا قیام ناگزیر ہے کیونکہ تکفیر شخصی کا فیصلہ سنانا اور اسکی سزا کا تعین کرنا شعبہ افتاء کا نہیں بلکہ شعبہ قضاء (عدالت) کا منصب ہے جو کہ اسلامی ریاست کا اہم ستون ہوتا ہے۔

”گستاخی کا دائرہ اور زمرہ“

سرور عالم صلی اللہ علیہ وسلم کی شان اقدس میں گستاخی کے الفاظ پیش کرنے سے زبان اور قلم دونوں عاجز ہیں، دل و دماغ میں اتنی قوت اور جرأت نہیں کہ وہ ایسی مثال برداشت کر سکے یا سوچ سکے، صرف اتنا عرض ہے کہ عرف عام اور محاورہ کلام بتلا دیتے ہیں کہ یہ بات گستاخی میں شامل ہے، ہر وہ نامناسب بات جس سے آپ صلی اللہ علیہ وسلم کے حسب و نسب میں طعنہ کا پہلو نکلتا ہو، جس میں کسی قسم کی عیب زنی موجود ہو، جس سے آپ کی کسر شان واقع ہوتی ہو، جو آپ کیلئے تکلیف اور اذیت کا باعث ہو، جو عزت نفس مجروح کرنے والی ہو وہ گستاخی میں شمار ہوگی، آپ صلی اللہ علیہ وسلم کی ذات، صفات اور افعال کا اس انداز سے تذکرہ کرنا جس سے تضحیک، تمسخر اور استہزاء کا مفہوم نکلتا ہو گستاخی میں شامل ہے، بالکل اسی طرح آپ صلی اللہ علیہ وسلم کی نعلین شریفین، لباس مبارک اور استعمال کی کسی بھی چیز کا بدتمیزی سے ذکر کرنا گستاخی ہی ہے، (حوالہ کیلئے ملاحظہ ہوں الصارم المسلول اور الشفاء للقاتنی عیاض)۔

گستاخی کا مسئلہ سمجھاتے ہوئے ابن تیمیہ کی تحریرات کا خلاصہ یہ ہے کہ کسی شخص کا آنحضور صلی اللہ علیہ وسلم کو نبی نہ ماننا اور بات ہے لیکن آپ کی شان میں گستاخی کرنا اور بات ہے، اسی طرح کسی شخص کے مشرک ہونے سے اسے اس بات کی اجازت نہیں مل جاتی کہ اب وہ انبیاء کرام کی شان میں گالم گلوچ کرتا پھرے۔

اللہ تعالیٰ کی شان اقدس میں گستاخی کی مثال درج ذیل حدیث میں سمجھائی گئی ہے ابن تیمیہ لکھتے ہیں: "ففي الحديث الصحيح الذي يرويه الرسول عن الله تبارك

و تعالیٰ انہ قال " شتمنی ابن آدم وما ینبغی لہ ذلک و کذبنی ابن آدم وما ینبغی لہ ذلک، فاما شتمہ ایای فقوله انی اتخذت ولدًا واما تکذیبہ ایای فقوله لن یعیدنی کما بدانی، فقد فرّق بین التکذیب و الشتم. (الصارم المسلول ص ۵۴۲)۔

ترجمہ: حدیث قدسی میں اللہ تعالیٰ کا ارشاد ہے کہ ابن آدم مجھے گالی دیتا ہے حالانکہ یہ بات اسے زیب نہیں دیتی، اور ابن آدم میری خبر کو درست نہیں مانتا، حالانکہ یہ بات اسے زیب نہیں دیتی، اس کی گالی یہ ہے کہ کہتا ہے کہ کوئی میرا بیٹا ہے، اور اس کا جھٹلانا یہ ہے کہ کہتا ہے کہ اللہ تعالیٰ پھر سے مجھے زندہ نہ کرے گا۔ اس حدیث میں گالی دینے اور جھٹلانے میں فرق واضح کیا گیا ہے۔

”رسول خدا تو معاف کر سکتے ہیں مگر ہم نہیں“

اگر کوئی منصف مزاج شخص مندرجہ ذیل چار نکات پر غور کرے گا تو اسے مذکورہ بالا عنوان بڑی آسانی سے سمجھ میں آ جائے گا۔

(۱) عمومی ضابطے کے مطابق متاثرہ شخص، جس کی عزت نفس مجروح کی گئی ہو، وہ اگر خود چاہے تو اپنے ذاتی مجرم کو معاف کر سکتا ہے، لیکن اس کے علاوہ کسی کو بھی اختیار نہیں ہے کہ وہ اسے معاف کر دے۔

(۲) اسی طرح گستاخ رسول پر حد جاری کرنا، رسول خدا کا حق ہے، لہذا رسول اللہ صلی اللہ علیہ وسلم کو یہ اختیار حاصل ہے کہ اگر آپ مناسب سمجھیں تو کبھی کسی مقام پر اپنا حق معاف فرما دیں، لیکن امت کیلئے جائز نہیں ہے کہ وہ رسول اللہ صلی اللہ علیہ وسلم کے مجرم کو معافی دیدے، ابن تیمیہ لکھتے ہیں: **إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَهُ أَنْ يَغْفِرَ عَمَّنْ شَتَمَهُ وَسَبَّهُ فِي حَيَاتِهِ وَلَيْسَ لِلْأُمَّةِ أَنْ يَغْفِرَ عَنْ ذَلِكَ**۔ (الصارم المسلول، ص ۲۱۹، ۳۴۰)۔ ترجمہ: رسول اللہ صلی اللہ علیہ وسلم اپنے مجرم کو معاف کر سکتے تھے مگر امت اس امر کی مجاز نہیں ہے۔

(۳) (الف) احکام الہیہ کا اجراء اور توضیح تو جناب رسول اللہ صلی اللہ علیہ وسلم کو تفویض کی گئی تھی، چنانچہ ارشاد باری تعالیٰ ہے: **﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾**۔ ترجمہ جو تمہیں رسول اللہ صلی اللہ علیہ وسلم دیں وہ لے لو اور جس سے روکیں اس سے رک جاؤ۔

حضرت عبد اللہ بن مسعودؓ نے ایک شخص کو حالت احرام میں سلے ہوئے کپڑے پہننے سے منع فرمایا، اس نے پوچھا کیا یہ ممانعت قرآن میں ہے؟ آپ نے فرمایا ہاں، اس نے کہا کونسی آیت میں ہے؟ حضرت ابن مسعودؓ نے اس کے جواب میں مذکورہ بالا آیت تلاوت فرمائی۔ (تفہیم القرآن)۔

(ب) حضرت ابن عباسؓ اور حضرت ابو ہریرہؓ سے مروی ہے کہ جب رسول اللہ صلی اللہ علیہ وسلم نے حرم مکہ معظمہ کی گھاس کاٹنے سے منع فرمایا تو حضرت عباس رضی اللہ عنہ نے ”اِذْخِرْ“ نامی علاقے کی گھاس کو مستثنیٰ کرنے کی درخواست کی، چنانچہ رسول اللہ صلی اللہ علیہ وسلم نے اِذْخِرْ کو مستثنیٰ فرما دیا۔ (بخاری جلد اول، ص ۱۲۱، مسلم جلد اول، ص ۴۳۸)۔

(ج) اس حدیث کی تشریح میں شاہ عبد الحق محدث دہلوی لکھتے ہیں: ”و در مذہب بعضی آن ست کہ احکام مفوض بود بوی صلی اللہ علیہ وسلم ہرچہ خواہد و ہر کہ خواہد حلال و حرام گرداند و بعضی گویند کہ باجتہاد گفت، و اول اصح و اظہر است۔“ (اشعۃ اللمعات جلد دوم، ص ۴۰۸)۔ ترجمہ: بعض علماء کا مسلک یہ ہے کہ احکام، رسول اللہ صلی اللہ علیہ وسلم کے سپرد کر دیئے گئے تھے، جو چاہیں اور جس کیلئے چاہیں، حلال یا حرام فرمائیں، اور بعض کے نزدیک رسول اللہ صلی اللہ علیہ وسلم بذریعہ اجتہاد، احکامات جاری فرمایا کرتے تھے، پہلا مسلک زیادہ صحیح اور زیادہ ظاہر ہے۔ (مسک الختام جلد دوم، ص ۵۱۲ مؤلفہ مولانا صدیق حسن بھوپائی میں بھی ایسا ہی ہے)۔

راقم الحروف عرض کرتا ہے کہ اس بحث کا حاصل یہ ہے کہ حسب مصلحت، اپنے گستاخ کو معاف کرنے کا اختیار بھی صرف رسول اللہ صلی اللہ علیہ وسلم کو حاصل ہوگا، کسی اور کو نہیں ہوگا، کیونکہ احکام تو رسول اللہ کو تفویض کئے گئے تھے، نہ کہ امت کو۔

(۴) مزید اینکه رسول اللہ صلی اللہ علیہ وسلم کا اجتہاد اور ہمارا اجتہاد یکساں اتھارٹی کے حامل نہیں ہیں، رسول اللہ صلی اللہ علیہ وسلم کے اجتہاد کی تائید، تصدیق اور تقریر تو وحی کے ذریعے ہو جاتی تھی، لیکن ہمارے اجتہاد کے بارے میں تو کچھ پتہ نہیں ہوتا کہ وہ کس معیار کا حامل ہے؟ بلا ریب رسول اللہ صلی اللہ علیہ وسلم کا اجتہاد تو صد فی صد عین صواب اور عین حق ہوتا تھا مگر ہمارے اجتہاد میں تو خطا برابری کی سطح پر موجود رہتی ہے۔

اس لئے ہم اپنی مساوی الخطا اجتہادی سوچ کے بل بوتے پر یہ جسارت کیسے کر سکتے ہیں کہ رسول اللہ کے مجرم کو بیک جنبش زباں، بری الذمہ قرار دے ڈالیں؟

”غیر مسلم بھی انبیاء کی عزت اچھالنے کا حق نہیں رکھتا“

یہ ایک بالکل معقول مطالبہ ہے کہ مذہبی جذبات کو مجروح کرنا، اذہان و قلوب میں تناؤ اور تلخی پیدا کرنا اور معاشرے میں اشتعال کر ہوا دینا قانونی طور پر ممنوع ہونا چاہیے، مسلم اور غیر مسلم دونوں کیلئے ضروری ہو کہ وہ شائستگی، مہذب رویے اور باحوصلہ سوچ کو اپنائیں، انہیں انبیاء کرام کی عزتیں اچھالنے کا حق دے کر، دنیا میں امن، رواداری، بھائی چارے اور باہمی میل ملاپ کی فضاء قائم کرنے کا خواب کبھی شرمندہ تعبیر نہ ہو سکے گا۔

غیروں کے مقدس اشخاص کی شان میں نازیبا کلمات کہنا بہت آسان ہوتا ہے اسلئے کسی طبقے کو گالم گلوچ کی اجازت دینا لازماً بڑی خرابی کا باعث ہوگا، اور ہر طرف بد کلامی اور بدتمیزی کا راج نظر آئے گا۔

کوئی غیر مسلم (سیکولر ہو، ذمی ہو یا حربی) اپنی بد نصیبی اور کوتاہ فکری کی وجہ سے اگر نبی آخر الزمان، رحمۃ اللعالمین، امام النبیین صلی اللہ علیہ وسلم پر ایمان لانے کی سعادت سے بہرہ ور نہیں ہوا تو اس کا یہ مطلب ہرگز نہیں ہونا چاہیے کہ اسے جناب رسالت مآب صلی اللہ علیہ وسلم کی عزت کو پامال کرنے کا لائسنس مل گیا ہے۔

اسلامی ریاست کے غیر مسلم باشندے اہل الذمہ (صاحب ذمہ) کہلاتے ہیں وہ ایک معاہدہ مطلقہ عامہ کے پابند ہوتے ہیں جس کی بنیاد بقائے باہمی، امن و آشتی، دوستی، رواداری اور ایک دوسرے کے احترام پر استوار ہوتی ہے، اب اگر کوئی فریق اس سماجی معاہدے کی خلاف ورزی کرتے ہوئے، اللہ تعالیٰ کے کسی پیغمبر کی شان میں گستاخی کا مرتکب ہو، ان کی ذات پر کچھڑ اچھالے، ان کی بے عزتی کرے اور ان کو گالم گلوچ کرے تو کیا یہ دوستانہ معاہدہ باقی رہ جائے گا؟

اس کا جواب بدیہی طور پر یہ ہے کہ وہ معاہدہ اس شخص کے حق میں فوری طور پر بہائم منثوراً ہو جائے گا اور اس گستاخ مجرم کو قرار واقعی سزا دی جائے گی، کیونکہ وہ معاشرے کے امن کو تہہ و بالا کرنے اور زمین میں فساد پھیلانے کا مرتکب ہوا ہے۔

جب رسول اللہ صلی علیہ وسلم ہجرت کر کے مدینہ منورہ میں تشریف لائے تو آپ

نے یہودیوں کے ساتھ میثاق مدینہ کے نام سے ایک عمرانی معاہدہ فرمایا تھا جو بقاء باہمی، معاشرتی امن اور مذہبی رواداری کا ضامن تھا۔

لیکن یہودیوں نے اپنے لاعلاج اور موروٹی بغض و عناد کی وجہ سے اس معاہدہ کو پس پشت ڈال دیا اور آنحضور صلی اللہ علیہ وسلم کی ذات والا صفات کو سب و شتم کا ہدف بنا لیا۔

اللہ تعالیٰ نے برائی کو جڑ سے اکھاڑنے کیلئے سخت احکامات نازل فرمائے ارشاد ہوا: ﴿وَإِنْ نَكَثُوا أَيْمَانَهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أَلِئِمَّةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ﴾ (سورۃ توبہ، آیت ۱۲)۔ ترجمہ: اور اگر معاہدہ کرنے کے بعد اہل ذمہ اپنے حلفیہ قول و قرار کو توڑیں اور تمہارے دین کو طعن و تشنیع کا نشانہ بنائیں تو کفر کے ان سرغنوں سے قتال کرو، ان کے حلفیہ قول و قرار کی کوئی حیثیت نہیں رہی، ممکن ہے کہ اس طرح وہ باز آجائیں۔

ابن تیمیہ لکھتے ہیں: إِنَّ الدِّمَى إِذَا سَبَّ الرِّسُولَ أَوْ سَبَّ اللَّهَ أَوْ عَابَ الْإِسْلَامَ عَلَانِيَةً فَقَدْ نَكَثَ يَمِينَهُ وَطَعَنَ فِي دِينِنَا لَا خِلَافَ بَيْنَ الْمُسْلِمِينَ أَنَّهُ يُعَاقَبُ عَلَى ذَلِكَ وَيُؤَدَّبُ. (الصارم المسلول ص ۱۶)۔ ترجمہ: اگر کوئی ذی اللہ تعالیٰ، یا اللہ کے رسول صلی اللہ علیہ وسلم کی شان میں گستاخی کرے یا دین اسلام میں علی الاعلان عیب نکالے تو اس نے طعن فی الدین کا ارتکاب کر کے اپنے حلفیہ قول و قرار کو توڑ دیا ہے، تمام اہل اسلام کا اس پر اتفاق ہے کہ اسے سزا دی جائے اور اس کی تادیب کی جائے۔

ابن تیمیہ لکھتے ہیں: وَإِنَّمَا صَارَ إِصْمَامُ فِي الْكُفْرِ لِأَجْلِ الطَّعْنِ، فَإِنْ مُجَرَّدَ النَّكَثِ لَا يُوجِبُ ذَلِكَ فَتَبَيَّنَ أَنَّ كُلَّ طَاعِنٍ فِي الَّذِينَ فَهُوَ إِمَامُ الْكُفْرِ، فَإِذَا طَعَنَ الدِّمَى فِي الَّذِينَ فَهُوَ إِمَامُ الْكُفْرِ، فَيَجِبُ قَتْلُهُ لِقَوْلِ اللَّهِ تَعَالَى فَقَاتِلُوا أَلِئِمَّةَ الْكُفْرِ. ترجمہ: گستاخ شخص کو اس کے طعن و تشنیع کی وجہ سے کفر کا پیشوا کہا گیا ہے نہ کہ محض عہد توڑنے کی وجہ سے، اس آیت سے ثابت ہوا کہ دین (صاحب دین صلی اللہ علیہ وسلم) میں عیب نکالنے والا شخص کفر کی امامت سنبھالے ہوئے ہے، لہذا جب کوئی ذی شخص، دین (صاحب دین صلی اللہ علیہ وسلم) کی شان میں ہرزہ سرائی کرے تو وہ کفر کا سرغنہ ہے اس پر حد مغلظہ (قتل) جاری ہوگی کیونکہ اللہ تعالیٰ کا حکم ہے کہ کفر کے اماموں کو قتل کرو۔ (لیکن یہ امر واضح رہے کہ تکفیر شخص کا فیصلہ سنانا اور اسکی سزا معین کرنا عدالت کا منصب ہے نہ کہ عوام کا، اگر عوام، اسلامی نظام چاہتے ہیں تو اسلامی حکومت کے قیام کیلئے تدابیر اور لائحہ عمل اختیار کریں)

”اجراء حد کیلئے ثبوت جرم، لازمی ہے“

سزا دینے سے پہلے، جرم کی تحقیق عدالت کے فرائض منصبی میں شامل ہے کیونکہ جرم ثابت ہونے پر ہی سزا کا جواز بنتا ہے، اگر کبھی خطاء انسانی کی وجہ سے کوئی مجرم رہا ہو جائے تو یہ اس خطاء سے کم تر ہے کہ کوئی بے گناہ شخص ناروا سزا کے نتیجہ میں عزت نفس یا متاع حیات سے محروم کر دیا جائے۔

قرآن مجید نے خدا و رسول صلی اللہ علیہ وسلم کے بارے میں خوض، لعب، استہزاء اور استخفاف کی محافل برپا کرنے والوں کا تذکرہ کرتے ہوئے شرکاء محفل کو دو گروہوں میں تقسیم فرمایا ہے ایک وہ جن کو معافی مل گئی دوسرے وہ جن کو سزا دی گئی، جس گروہ طرمان کو سزا دی گئی ان کے بارے میں اللہ تعالیٰ کا ارشاد ہے کہ وہ بنیادی مجرم ہیں قرآن کے الفاظ یوں ہیں: ﴿لَا تَعْسَدُوا قُلُوبَكُمْ كَفَرْتُمْ بَعْدَ إِيمَانِكُمْ إِنَّ نَعْفَ عَنْ طَائِفَةٍ مِّنْكُمْ يُغَدِّبُ طَائِفَةٌ بَأْسُهُمْ كَانُوا مُجْرِمِينَ﴾ (سورۃ توبہ، آیت ۶۶)۔

ترجمہ: تم عذر پیش نہ کرو یقیناً تم لوگوں نے کفر کیا ہے، ایمان لانے کے بعد، اگر ہم، تم میں سے ایک گروہ کو معاف کریں تو دوسرے گروہ کو سزا دیں گے کیونکہ وہ بنیادی مجرم ہیں۔ (یعنی سزا صرف وہاں ملے گی جہاں ثبوت جرم اور سنگینی جرم متحقق ہو گئے ہیں)۔

اس آیت مبارکہ نے سرور عالم صلی اللہ علیہ وسلم کے طرز عمل کی مکمل وضاحت کر دی ہے کہ آپ صلی اللہ علیہ وسلم کا معاف فرمانا یا معاف نہ فرمانا، ان لوگوں کے مجرم ہونے یا نہ ہونے کی مطابقت سے ہوتا تھا، ثبوت جرم اور سنگینی جرم کو پیش نظر رکھتے ہوئے آپ صلی اللہ علیہ وسلم عدل و انصاف کو قائم فرماتے تھے تاکہ معاشرہ بے راہ روی کا شکار نہ ہونے پائے، اگر غفو و درگزر لوگوں کے نڈر اور بے باک ہونے کا ذریعہ بن رہے ہوں تو وہاں بے لاگ سزا لازمی ہو جاتی ہے۔

سب بکنے سے، طعنہ زنی سے، عیب جوئی سے اور الزام تراشی سے مقصود، کسی کی شخصیت کو مجروح کرنا ہوتا ہے، تاکہ اس کے مشن کو ناکام بنایا جاسکے، اور اس کی دعوت کو روکا جاسکے۔

آنحضور صلی اللہ علیہ وسلم نے پتھر کھا کے تو دعاء دی ہے، راستے میں کانٹے بچانے والوں کو تو معاف فرما دیا ہے، گھر بار سے محروم کرنے والوں سے تو درگزر سے

کام لیا ہے لیکن اگر داعی الی الدین (صلی اللہ علیہ وسلم) پر عیب لگانے والوں سے چشم پوشی برتی جاتی تو خود دین، عیب دار ہو جاتا، اس کا راستہ مسدود ہو جاتا اور سستی بلکتی انسانیت، بے یار و مددگار رہ جاتی۔ یہی وہ نکتہ ہے جس کے پیش نظر ضروری ہو گیا کہ نبی (صلی اللہ علیہ وسلم) کی شخصیت کو بے وقار ہونے سے بچایا جائے، چنانچہ اللہ تعالیٰ نے آنحضور صلی اللہ علیہ وسلم میں محبوبیت کے تمام پہلو جمع کر دیئے، اخلاق حسنہ اور خصائل محمودہ کا آپ کو مرقع بنا دیا، آپ کی شخصیت میں محاسن ظاہرہ و باطنہ تمام کے تمام سمو دیئے، آپ کو بے عیب بنایا، سراپا خیر بنایا، عصمت و عفت مآب بنایا اور اپنی خلافت کا تاج آپ کے سر پہ سجایا۔

واحسن منك لم ترقط عینی

واجمل منك لم تلد النساء

خلقت مبرء من كل عیب

كانك قد خلقت كما نشاء

ترجمہ: آپ جیسا حسین و جمیل نہ میری آنکھ نے دیکھا، نہ کسی ماں نے جنا آپ ہر عیب سے پاک پیدا کئے گئے ہیں، گویا کہ آپ جیسا چاہتے ہیں ویسے ہی شان دار پیدا کئے گئے ہیں۔ (کلام شاعر رسول حضرت حسان)۔

مہر منیر باب مسند ارشاد میں حضرت اعلیٰ گلوڑوی کے بارے میں بجا طور پر لکھا ہے: ”دیوبندی، بریلوی اور دیگر اسلامی مکاتیب فکر کے اختلافی مسائل پر آپ اپنا مسلک، تحریر و تقریر اور تالیفات کے ذریعہ برابر واضح فرماتے رہے۔ اگرچہ فروع مسائل میں اختلاف کی بناء پر انکی باہمی کشمکش آپ کو ناپسند رہی، تاہم فریقین کی حق بات کو ہمیشہ سراہا، ابن تیمیہ اور ان کے شاگرد ابن قیم کے متعلق فرماتے تھے کہ ان کے فخر عالم اور خادم اسلام ہونے میں کلام نہیں، مگر بعض اجماعی مسائل میں رعایت توحید کے زعم میں تشدد اختیار کر گئے اور حضرات اہل اللہ خصوصاً حضرت شیخ اکبر قدس سرہ کے مسلک توحید وجودی کو غلط طور پر پیش کر کے ایک بری مثال قائم کی ہے، گویا اگر ہزار میں سے ایک پہلو بھی موافق موجود ہوتا تو مخالف کی نیت پر شبہ کرنے سے منع فرماتے۔“

غزالی زماں سید احمد سعید شاہ صاحب کاظمی رحمۃ اللہ علیہ بانی مہتمم انوار العلوم ملتان اپنے بیان بسلسلہ شرعی پیشین در توہین رسالت میں لکھتے ہیں:

”یہاں اس شبہ کا ازالہ بھی ضروری ہے کہ اگر کسی مسلمان کے کلام میں ننانوے وجوہ کفر کی ہوں اور اسلام کی صرف ایک وجہ کا احتمال ہو تو فقہاء کا قول ہے کہ کفر کا فتویٰ نہیں دیا جائے گا، اس کا ازالہ یہ ہے کہ فقہاء کا یہ قول اس تقدیر پر ہے کہ کسی مسلمان کے کلام میں ننانوے وجوہ کفر کا صرف احتمال ہو، کفر صریح نہ ہو، لیکن جو کلام، مفہوم توہین میں صریح ہو اس میں کسی وجہ کو ملحوظ رکھ کر تاویل کرنا جائز نہیں، اسلئے کہ لفظ صریح میں تاویل نہیں ہو سکتی۔“

راقم الحروف عرض گزار ہے کہ لفظ صریح میں متکلم کی نیت کا کوئی لحاظ نہیں ہوتا، لہذا اگر کوئی شخص توہین صریح کا مرتکب ہوتا ہے اور پھر کہتا ہے کہ میری نیت توہین کرنے کی نہ تھی تو اسکی بات کا بالکل اعتبار نہ کیا جائیگا، البتہ جب کسی لفظ، جملے یا عبارت کے کئی مفہوم نکلتے ہوں تو مفہوم فی ذہن المتکلم معلوم کرنے کیلئے اسکی نیت معلوم کرنا ضروری ہوگا۔ (جیسا کہ حضرت اعلیٰ گلوڑوی قدس سرہ کا فرمان والا نشان ہے)

اگر لغت کی رو سے کسی لفظ کے متعدد معانی ہوں مگر عرف اور محاورے کی رو سے ایک مفہوم متعین ہو چکا ہو تو اس صورت میں بھی متکلم کی نیت کی کوئی حیثیت نہ ہو گی، بلکہ عرفی مفہوم ہی حتمی قرار پائے گا۔

لفظ صریح میں تاویل کی یا غیر متبادر مفہوم تلاش کرنے کی گنجائش نہیں ہوتی، علامہ قاضی عیاض رحمۃ اللہ علیہ الشفاء، جلد ۲، ص ۲۱۷ میں تحریر فرماتے ہیں: قال حبیب ابن السریع لَانْ اِدْعَاءُ السَّوَابِلِ فِي لَفْظٍ صَرِيحٍ لَا يَقْبَلُ. ترجمہ: حبیب بن السریع نے فرمایا، کیونکہ لفظ صریح میں تاویل کا دعویٰ قبول نہ کیا جائیگا۔

باقی رہا لفظ کنایہ تو اس میں تعین نیت کیلئے دلالت الحال سے مدد لی جاتی ہے، اس لئے اگر متکلم، نیت توہین کا انکار کرے مگر حالات کی دلالت اس کی تکذیب کر رہی ہو تو اس صورت میں دلالت الحال کی بناء پر ہی مرادی مفہوم متعین کیا جائیگا۔

جس طرح کہ لفظ کنایہ سے طلاق دینے والا شخص اگر نیت طلاق کا انکار کرے مگر دلالت الحال اسکو جھٹلا رہی ہو یعنی تذکرہ طلاق، غصہ یا ظہور نفرت وغیرہ کے حالات چل رہے ہوں تو طلاق کا فتویٰ دیا جاتا ہے، جہاں تک توہین بالکنایہ کی مثال کا تعلق ہے تو توہین آمیز کارٹون بھی اسکی مثال بن سکتے ہیں، جبکہ توہین صریح کی ایک مثال راج پال ہندو کی کتاب ”رنگیلا رسول“ بھی ہے۔

”محفل میلاد النبی صلی اللہ علیہ وسلم“

میرے برادر خوروشیخ پوتا حافظ علامہ جی اے حق، محمد صاحب ریسرچ اسکالر ادارہ تحقیقات اسلامی اسلام آباد کا بیان ہے کہ حضرت سید پیر غلام معین الدین شاہ صاحب المعروف حضرت لالہ جی صاحب سجادہ نشین دربار گلوڑہ شریف نے بیان فرمایا کہ حضرت الاستاذ المکرم علامہ گھوٹوی رحمۃ اللہ علیہ اور ہم سب لوگ گلوڑہ شریف جانے کیلئے بہاولپور اسٹیشن پر پہنچے، گاڑی آنے میں ابھی بہت دیر تھی، اسٹیشن ماسٹر نے حضرت الاستاذ کی خدمت میں عرض کیا کہ قریب والی مسجد میں میلاد شریف کی محفل ہو رہی ہے۔ آپ وہاں قدم رنجہ فرما کر سرور عالم نور مجسم صلی اللہ علیہ وسلم کی ذات اقدس کے بارے میں کچھ بیان فرمائیں تاکہ سب حاضرین مستفید ہوں، حضرت الاستاذ رحمۃ اللہ علیہ اور ہم لوگ مسجد میں پہنچے، حضرت نے بطور موضوع تقریر مندرجہ ذیل آیت قرآنیہ پڑھی اور اس کی جامع اور مدلل تفسیر بیان فرمائی: ﴿وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَلِكُمْ إِصْرِي قَالُوا أَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ. فَمَنْ تَوَلَّىٰ بَعْدَ ذَلِكَ فَأُولَٰئِكَ هُمُ الْفَاسِقُونَ﴾. (سورہ آل عمران، آیت ۸۱، ۸۲)۔

ترجمہ: اور جبکہ اللہ تعالیٰ نے عہد لیا انبیاء سے کہ جو میں تم کو کتاب اور حکمت دوں، پھر تمہارے پاس ایک رسول آئیں جو تصدیق کرنے والے ہوں اس کی جو تمہارے پاس ہے۔ تو تم اس رسول پر ایمان لانا اور ان کی حمایت کرنا، فرمایا کہ آیا تم نے اقرار کیا اور اس پر میرا عہد قبول کیا؟ وہ بولے ہم نے اقرار کیا، ارشاد فرمایا تو تم گواہ رہنا اور میں تمہارے ساتھ گواہوں میں سے ہوں۔ پس جو شخص (تمہاری امتوں میں سے) روگردانی کرے گا اس کے بعد، تو ایسے ہی لوگ حکم عدولی کرنے والے قرار پائیں گے۔

حضرت قبلہ لالہ جی صاحب رحمۃ اللہ علیہ نے مزید فرمایا کہ حضرت الاستاذ رحمۃ اللہ علیہ کی یہ تقریر دل پذیر اتنی مؤثر اور روح پرور تھی کہ ساری تقریر مجھے زبانی یاد ہو گئی، گلوڑہ شریف پہنچ کر میں نے اپنے والد گرامی حضرت قبلہ بابو جی نور اللہ مرقدہ کی خدمت اقدس میں اس محفل کا تذکرہ کیا تو آپ نے فرمایا، اچھا! وہ تقریر ہمیں بھی تو سنا! میں نے وہ ساری تقریر جوں کی توں سنا دی، آپ بہت خوش ہوئے، بعد ازاں جب کہیں میلاد

شریف کی محفل سجائی جاتی اور حضرت قبلہ بابو جی رحمۃ اللہ علیہ وہاں تشریف لے جاتے تو مجھے فرماتے، ہاں! وہ حضرت شیخ الجامعہ صاحب والی تقریر تو سناؤ! جب میں سنا تو آپ بہت مسرور ہوتے اور دعاء دیتے اور حضرت الاستاذ رحمۃ اللہ علیہ کے حق میں بھی کلمات خیر ادا فرماتے۔

محبت محمد کی معراج ایمان محبت سے غالی فقید نشان ہیں

”حضور اکرم صلی اللہ علیہ وسلم کا سمع خارق للعادة“

اللہ تعالیٰ مؤثر حقیقی اور مسبب الاسباب ہے، اس نے اپنی مرضی سے اس کائنات کو عالم اسباب بنایا، وہ اسباب کا محتاج نہیں بلکہ اسباب اس کے محتاج ہیں، اس عالم اسباب میں اسباب کی دو بڑی اقسام ہیں: (۱) اسباب ظاہرہ، یعنی اسباب مادیہ۔ (۲) اسباب مخفیہ، یعنی اسباب غیر مادیہ۔ دوسری قسم کے اسباب میں ارواح بھی شامل ہیں اور ملائکہ بھی۔

اس عالم اسباب میں ملائکہ بطور اسباب کے کام کر رہے ہیں، جب تک ملائکہ یعنی اسباب مخفیہ پہلی قسم کے اسباب یعنی اسباب مادیہ کا ہاتھ نہ بٹائیں کوئی شئی ظہور پذیر نہیں ہوتی۔

مثال کے طور پر ایک پودے کی نشو و نما کیلئے اسباب ظاہرہ مادیہ یعنی مٹی، پانی، ہوا، روشنی، کھاد، گوڈی کرنا، موسم اور علاقے کی موافقت وغیرہ کے ساتھ ساتھ دست قدرت کا تعاون بھی ضروری ہے۔ یہ دست قدرت، ہمارے الہی، ملائکہ کی صورت میں جو کہ اسباب مخفیہ ہیں کام کر رہا ہوتا ہے۔ الغرض یہ دونوں قسم کے اسباب یعنی اسباب ظاہرہ اور اسباب مخفیہ مل کر کام کر رہے ہوتے ہیں۔ تب کوئی کام انجام پذیر ہوتا ہے اور کوئی شئی نمودار ہوتی ہے۔ ان دونوں اسباب کو متحد ہونا چاہیے، ان میں سے ایک بھی مختلف ہو جائے تو مطلوب حاصل نہیں ہوگا، ہاں وہ ذات پاک اسباب کی محتاج نہیں اس لئے بعض اوقات اسباب ظاہرہ مادیہ کے بغیر ہی وہ ذات پاک صرف ملائکہ کو استعمال کر کے اپنی مشیت کو ظہور پذیر کر سکتی ہے، بلکہ یہاں تک بھی ہو سکتا ہے کہ کبھی وہ ذات قدیر بغیر توسط ملائکہ، اپنی منشا کو پورا فرما دے، کیونکہ وہ فعال لما یرید ہے۔

﴿كُلُّ نَفْسٍ ذَائِقَةُ الْمَوْتِ﴾ سے ثابت ہوتا ہے کہ انبیاء کرام علیہم السلام پر

بھی موت عادی وارد ہوتی ہے مگر یہ حقیقت ثابتہ بھی ملحوظ خاطر رہے کہ قبض ارواح کے باوجود بھی ان کو حیات خارق للعادة بدنی حقیقی حاصل رہتی ہے جو کہ تحت القدرة الالہیہ اور ثابت بہ احادیث نبویہ ہے کیونکہ موت عادی اور حیات خارق للعادة، بذریعہ خلق ارتباط خصوصی بین الروح والجسد میں کوئی منافات نہیں۔

ایک شخص کے سوال کے جواب میں حضرت اعلیٰ گولڈوی قدس سرہ نے فرمایا کہ ﴿اِنَّكَ مَيِّتٌ وَاِنَّهُمْ مَيِّتُونَ﴾۔ ترجمہ: آپ صلی اللہ علیہ وسلم پر بھی موت وارد ہونے والی ہے اور ان لوگوں پر بھی، یہ قضیہ مطلقہ عامہ ہے جس کے سچا ہونے کیلئے تین زمانوں میں سے کسی ایک زمانے کے اندر آپ صلی اللہ علیہ وسلم پر ایک لمحہ کیلئے موت کا وارد ہونا کافی ہے، اس موت کا دوام ضروری نہیں ہے۔ کیونکہ قضیہ مطلقہ عامہ کیلئے دوام شرط نہیں ہوتا۔ راقم الحروف عرض کرتا ہے کہ اس قضیہ کا دائمہ مطلقہ نہ ہونا بایں وجہ ہے کہ یہاں پر کوئی ایسا لفظ جو حالت موت کے دائمی ہونے پر دلالت کرتا ہو موجود نہیں ہے، بلکہ حال یہ ہے کہ قرآن و احادیث کی رو سے حیات برزخیہ اور حیات اخرویہ ثابت شدہ ہیں۔ (ہاں! کفار و مشرکین حالت عذاب میں مبتلا ہونے کے باعث، حیات کے حقیقی مصداق نہیں ہیں، نہ مرتے ہیں نہ جیتے ہیں، بلکہ عذاب نے ان کی حیات کو موت سے بدر بنا رکھا ہے)۔

حدیث: **اِنَّ اللّٰهَ حَرَّمَ عَلٰی الْاَرْضِ اَنْ تَاْكُلَ اجْسَادَ الْاَنْبِیَاءِ**، صاف بتلا رہی ہے کہ انبیاء کرام کی حیات بعد الموت، حقیقی، بدنی ہوتی ہے، (یہ حیات خارق للعادة ہوتی ہے اسلئے معجزہ کہلاتی ہے، معجزہ خلق اللہ ہوتا ہے جو نبی کی ذات سے ظہور پذیر ہوتا ہے، اللہ تعالیٰ اسباب کا محتاج نہیں، اسلئے تمام عادی اور غیر عادی امور پر قدرت رکھتا ہے)۔ درجہ نبوت، درجہ شہادت سے بہت ہی بلند ہے، جب شہداء کیلئے حیات ثابت ہے تو انبیاء کیلئے اس کا ثبوت بطریق اولیٰ ہو گیا۔ کیونکہ نبی کی زندگی کا ہر لمحہ، شہادت فی سبیل اللہ سے بڑھ کر ہے۔ حضور پر نور صلی اللہ علیہ وسلم کا فرمان ہے جس نے میری ایک متروک سنت کو زندہ کیا، اس کے لئے سو شہیدوں کا اجر ہے۔ انبیاء کرام علیہم السلام تو پورے دین کو زندہ کرتے ہیں ان کیلئے کتنے شہیدوں کا اجر، انعام اور اعزاز ہوگا؟

حضرت شیخ الاسلام علامہ غلام محمد محدث گھوٹوئی رحمۃ اللہ علیہ اس موضوع پر جو دلائل پیش فرماتے تھے ان کے بارے میں مناسب معلوم ہوتا ہے کہ افادۂ عام کیلئے وہ

روایات شریفہ اور تحقیقات ائمہ یہاں درج کی جائیں تاکہ ثابت ہو کہ امت کے ہدایا اور تحائف از قسم صلوات و تسلیمات بھی بخسور سرور کونین حضرت محمد رسول اللہ صلی اللہ علیہ وسلم، بتدبیر آں ذات قدیر و بصیر و خیر، بتوسط ملائکہ یا بلا واسطہ، شرف باریابی سے مشرف ہو کر، امت مرحومہ کیلئے خیر و برکت کا باعث بنتے ہیں۔

(۱) عن ابن مسعود رضی اللہ عنہ قال قال رسول اللہ صلی اللہ علیہ وسلم: إن لِّلہِ ملائکۃَ سیاحین فی الأرض یبلغونی عن أمتی السلام. ترجمہ: بے شک اللہ تعالیٰ کے ایسے فرشتے ہیں جو زمین میں گردش کرتے رہتے ہیں، یہ مجھے میری امت کے سلام پہنچاتے ہیں۔ (نسائی، دارمی، مشکوٰۃ)۔

(۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من صلی علی عند قبری سمعته و من صلی علی نائیا بلغته. ترجمہ: جو شخص میرے روضہ کے پاس آکر مجھ پر درود پڑھے میں اسے خود سنوں گا اور جو مجھ پر دور سے درود پڑھے وہ مجھے پہنچایا جائے گا۔ (شعب الایمان تہذیبی، الترغیب اصہبانی)۔

(۳) قال رسول اللہ صلی اللہ علیہ وسلم أكثروا الصلوۃ علی یوم الجمعة فانہ یوم مشہود تشهدہ الملائکۃ لیس من عبد یصلی علی الا بلغنی صوتہ حیث کان قلنا وبعث وفاتیک قال وبعث وفاتی ان اللہ حرم علی الأرض أن تأکل أجساد الأنبیاء. ذکرہ الحافظ المنذری فی الترغیب وقال رواہ ابن ماجہ باسناد جید. (جلاء الانہام ابن قیم الجوزیہ، ص ۷۳-۷۴)۔

ترجمہ: حضرت رسول اللہ صلی اللہ علیہ وسلم نے فرمایا جمعہ کے دن مجھ پر زیادہ درود پڑھا کرو اس لئے کہ یہ حضور ملائکہ کا دن ہے، کوئی بندہ کسی بھی جگہ سے مجھ پر درود نہیں پڑھتا مگر اس کی آواز مجھ تک پہنچ جاتی ہے۔ ہم نے عرض کیا کہ وفات کے بعد بھی؟ تو آپ نے فرمایا ہاں وفات کے بعد بھی، بے شک اللہ تعالیٰ نے زمین پر حرام کر دیا ہے کہ وہ انبیاء کے جسموں کو کھائے۔

(۴) عن عمار رضی اللہ عنہ سمعت النبی صلی اللہ علیہ وسلم یقول إن للہ ملکاً أعطاہ إسماع الخلائق قائم علی قبری فما من أحد یصلی علی صلوۃ الا بلغنیہا. (امام بخاری، فی تاریخہ)۔

ترجمہ: حضرت عمار رضی اللہ عنہ سے روایت ہے کہ میں نے نبی اکرم صلی اللہ علیہ وسلم کو یہ فرماتے سنا کہ بے شک اللہ تعالیٰ کا خاص فرشتہ ہے جسے اس نے مخلوقات کو

سننے کی قوت عطا فرمائی ہے، وہ میری قبر پر کھڑا ہوگا، پس جو شخص مجھ پر درود پڑھے گا، وہ فرشتہ اسے مجھ تک پہنچا دے گا۔

(۵) عن ابی ہریرۃ رضی اللہ عنہ ان رسول اللہ صلی اللہ علیہ وسلم قال ما من أحد یسلم علی الا رد اللہ الی روجی حتی اردد علیہ السلام. (رواہ احمد فی مسندہ، أبو داؤد فی سننہ، بیہقی فی شعب الایمان)۔

ترجمہ: حضرت ابو ہریرہؓ سے روایت ہے کہ حضرت رسول خدا صلی اللہ علیہ وسلم نے فرمایا نہیں کوئی جو سلام پڑھے مجھ پر مگر اللہ تعالیٰ میری روح کو میری طرف راجع فرما دے گا، یہاں تک کہ میں اس کے سلام کو سلام کے ساتھ لوٹا دوں گا۔

امام جلال الدین سیوطی رحمۃ اللہ علیہ اس حدیث کی تشریح میں لکھتے ہیں: وَتَوَلَّد مِنْ هَذَا الْجَوَابِ، جَوَابٌ آخَرٌ وَهُوَ أَنْ يَكُونَ رَدُّ الرُّوحِ كِنَايَةً عَنِ السَّمْعِ وَيَكُونُ الْمُرَادُ أَنَّ اللَّهَ تَعَالَى يَرُدُّ إِلَيْهِ سَمْعَتَهُ الْخَارِقَ لِلْعَادَةِ بِحَيْثُ يَسْمَعُ سَلَامَ الْمُسْلِمِ وَإِنْ بَعْدَ قُطْرَةٍ. (انباء الاذکیاء فی حیاة الانبیاء)۔

ترجمہ: اور اس جواب سے ایک اور جواب پیدا ہوتا ہے، وہ یہ کہ رَدُّ رُوح سے یہ مراد ہو کہ اللہ تعالیٰ حضور اکرم صلی اللہ علیہ وسلم پر آپ کی سح خارق للعادة کو لوٹا دے گا، اس طرح کہ حضور صلی اللہ علیہ وسلم سلام بھیجنے والے کے سلام کو بطور معجزہ سن لیں گے خواہ وہ کتنی ہی دور سے سلام پڑھ رہا ہو۔

(۶) صاحب دلائل الخیرات رحمۃ اللہ علیہ نے حضور اکرم صلی اللہ علیہ وسلم کا ارشاد بایں الفاظ بیان کیا ہے: "أَسْمَعُ صَلَوةَ أَهْلِ مَحَبَّتِي وَأَعْرِفُهُمْ" ترجمہ: میں اہل محبت کے درود کو سنتا ہوں اور انہیں پہچانتا ہوں۔ (أَسْمَعُ، مضارع کا صیغہ ہے جو حال اور مستقبل کے لئے ہوتا ہے) کیونکہ محبت، رابطے کا مؤثر ترین ذریعہ ہے۔

نوٹ: جمیع سلاسل عالیہ کے مشائخ عظام رحمہم اللہ تعالیٰ دلائل الخیرات کا ورد کرتے ہیں، کسی نے بھی اس حدیث پر اعتراض نہیں کیا۔

(۷) مولانا محمد انور شاہ صاحب کشمیری نے فیض الباری شرح بخاری جزء دوم، ص ۳۰۲ میں لکھا ہے: "واعلم ان حدیث عرض الصلوۃ علی النبی صلی اللہ علیہ وسلم لا یقوم دلیلاً علی نفی علم الغیب وان كانت المسئلة فیہ ان نسبة علمہ صلی اللہ علیہ وسلم بعلمہ تعالیٰ نسبة المتناهی بغير المتناهی، لان المقصود بعرض الملائکۃ هو تلک

الکلمات بعینہا فی حضرته العالیہ، عَلِمَهَا مِنْ قَبْلِ أَوْ لَمْ يَعْلَمْ، كَعَرْضِهَا عِنْدَ رَبِّ الْعِزَّةِ وَرَفْعِ الْأَعْمَالِ إِلَيْهِ، فَإِنَّ تِلْكَ الْكَلِمَاتِ مِمَّا يُحْيِي بِهِ وَجْهَ الرَّحْمَنِ، فَلَا يَنْفَعِي الْعَرُضُ الْعِلْمُ، فَالْعَرُضُ قَدْ يَكُونُ لِلْعِلْمِ وَآخِرَى لِمَعَانٍ آخَرَ، فَأَعْرِفِ الْفَرْقَ.

ترجمہ: جان لیجئے کہ حضور اکرم صلی اللہ علیہ وسلم پر درود پیش کرنے کی حدیث آپ کے علم بالغیب کے منافی نہیں ہے۔ (اگرچہ حضور صلی اللہ علیہ وسلم کے علم بالغیب کی نسبت اللہ تعالیٰ کے علم کے ساتھ ایسے ہے جیسے متناہی کی نسبت، غیر متناہی کے ساتھ) کیونکہ فرشتوں کے پیش کرنے کا مقصد صرف کلمات درود کو آپ کی بارگاہ عالی میں پیش کر دینا ہوتا ہے، خواہ حضور صلی اللہ علیہ وسلم قبل ازین درود سے آگاہ ہوں یا نہ ہوں، جس طرح کہ رب العزت کے حضور کلمات اور اعمال پیش کئے جاتے ہیں تاکہ آں ذات رحمن کی جناب میں آداب و تحیات بجالائے جائیں۔

اصل بات یہ ہے کہ پیش کرنا پیشگی علم کے منافی نہیں، کیونکہ بعض اوقات پیش کرنا بتلانے کیلئے ہو سکتا ہے تو بعض اوقات دیگر مقاصد کیلئے بھی ہوتا ہے، لہذا اس فرق کو پہچان لیں۔ (فیض الباری)

(۸) حضرت اعلیٰ گولڑوی نور اللہ مرقدہ کا ایک مکتوب، فتاویٰ مہریہ سے نقل کرنا، اس مقام پر مفید ہوگا، وہو لھذا:-

ولیکم السلام ورحمة اللہ وبرکاتہ،

اس مسئلہ کے متعلق میری نسبت جو کچھ آپ نے سنا ہے، وہ راوی نے حسب فہم خود بیان کیا ہے (۱) میں اپنی رائے کے اظہار کو ”خواص اہل مشاہدہ و تجربہ“ اور ”صاحب ارتباط بہ عالم برزخ“ ہونے پر موقوف سمجھتا ہوں، بغیر اس کے (یعنی اگر وہ ایسا نہیں ہے) تو تحریر فضول ہے۔ (۲) بجواب غیر مقلدین، اتنا کہنا ہی کافی سمجھتا ہوں کہ درود مستغاث پڑھتے وقت یہ تصور کیا جاتا ہے کہ ملائکہ مؤکلہ بالباغ، اس درود شریف کو حَيْثُمَا يُقْرَأُ، بصیغہ خطاب حضور (صلی اللہ علیہ وسلم) تک پہنچا دیں گے۔

پس یہ تصور، حدیث مذکور میں، جملہ اَلْبُغْيَةِ کے مطابق ٹھہرا، درود مستغاث پڑھنے کا جواز، عقیدہ خواص (کہ حضور صلی اللہ علیہ وسلم بغیر توسط ملائکہ بھی، بطور معجزہ صلوٰۃ و سلام کا سماع فرما لیتے ہیں) کے ساتھ وابستہ نہیں ہے۔ (مہر منیر، باب دہم، ساتویں فصل، ص ۵۷۰)

(۹) حضرت شیخ الاسلام محدث اعظم علامہ غلام محمد گھوٹوئی نور اللہ مرقدہ نے اپنی تالیف ”معائنہ بلاشبہ در مسئلہ علم غیب“ میں تحریر فرمایا ہے:-

جب آپ غور کریں گے تو خود بخود یہ مسئلہ واضح ہو جائے گا کہ آنحضور صلی اللہ علیہ وسلم کا اپنی امت کے احوال، نیات اور واردات قلبیہ کا مشاہدہ کرنا ایک امر ہے اور ملائکہ کی طرف سے اعمال امت کی روایت و آنحضور صلی اللہ علیہ وسلم کی بارگاہ میں پیش کرنا امر دیگر ہے، خاتم المحدثین الحافظ جلال الدین السیوطی رحمۃ اللہ علیہ نے اپنی کتاب اموزج اللیب فی خصائص الحبیب میں علماء امت کا اس مسئلہ پر اجماع نقل کیا ہے، لکھتے ہیں: فَيَرَى صَلَّى اللَّهُ عَلَيْهِ وَسَلَّمَ مَا يَصِلُ إِلَيْهِ مِنَ الْأُمَّةِ مِنْ سَلَامٍ وَصَلَوَةٍ وَغَيْرِهِمَا كَمَا الْمُشَاهِدِ وَتَبْلِيغُ الْمَلِكِ مَعَ ذَلِكَ إِنَّمَا هُوَ لِمَزِيدِ التَّكْرِيمِ وَالتَّشْرِيفِ. امت کی طرف سے جو سلام و صلوٰۃ اور دیگر امور جو آنحضور تک پہنچتے ہیں ان سب کو آپ خود دیکھتے اور ملاحظہ فرماتے ہیں، اس کے باوجود ملائکہ کا ان امور کو آپ کی بارگاہ میں پیش کرنا مزید تکریم اور تشریف کیلئے ہوتا ہے۔

مذکورۃ الصدر احادیث مبارکہ میں تطبیق یہ ہے کہ حضور نبی کریم صلی اللہ علیہ وسلم کے خود صلوٰۃ و سلام سننے میں اور فرشتوں کے پہنچانے میں کوئی تعارض نہیں، بلکہ دونوں امور بیک وقت صادر ہو رہے ہیں، کیونکہ عالم امر چاہے عالم ارواح ہو یا عالم ملائکہ، دونوں زمان اور مکان کی قید سے ماوراء ہیں چنانچہ بعض احادیث میں خود سننے کا ذکر ہے تو بعض دیگر احادیث میں فرشتوں کے پہنچانے کا ذکر ہے۔

یہ مسئلہ محقق عند الكل ہے کہ جسید مصطفیٰ صلی اللہ علیہ وسلم کی لطافت و قوت، عام ارواح کی لطافت و قوت سے کہیں زیادہ رفیع المرتبت ہے تو روح مصطفیٰ صلی اللہ علیہ وسلم کی شان لطافت و قوت کا احاطہ کیسے ممکن ہوگا؟

مولانا رشید احمد گنگوہی صاحب نے لکھا ہے کہ انبیاء کرام علیہم السلام کی ارواح، مشاہدہ جمال و جلال حق تعالیٰ شانہ و تقابل آفتاب وجود باری تعالیٰ سے اس درجہ تک پہنچ جاتی ہیں کہ اجزاء بدن پر ان کا یہ اثر ہوتا ہے کہ تمام بدن حکم روح پیدا کر لیتا ہے اور تمام جسم ان کا عین ادراک اور عین حیات ہو جاتا ہے اور یہ حیات دوسری قسم کی ہوتی ہے اور اس تحقیق سے نکتہ ”إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“ بھی ظاہر ہو جاتا ہے۔

روضہ رسول صلی اللہ علیہ وسلم کا زیارت کنندہ اپنی خوش نصیبی پر جتنا ناز کرے، بجا ہے، اس کے صلوة و سلام کو آنجناب رسالت مآب صلی اللہ علیہ وسلم کی بارگاہ عزت پناہ سے التفات خصوصی اور توجہ خصوصی کے ساتھ شرف سماع حاصل ہوتا ہے، چنانچہ فرمان ذی شان ہے کہ ”مَنْ صَلَّى عَلَيَّ عِنْدَ قَبْرِی سَمِعْتُهُ“ جو کوئی میری قبر شریف کے نزدیک درود پڑھے، میں خود اسے سنوں گا۔

اللہم صل علی سیدنا و مولانا محمد و علی آل سیدنا و مولانا محمد و بارک و سلم۔

”بشریت اور نورانیت میں منافات نہیں ہے“

مسئلہ مذکورہ بالا کی بابت حضرت اعلیٰ گولڑوی اور حضرت محدث گھوٹوئی رحمہما اللہ تعالیٰ بلکہ جملہ صوفیاء کرام رحمہم اللہ تعالیٰ کا مسلک حسب ذیل ہے:

آسمانوں اور زمین میں جو موجود ہے وہ سب اللہ تعالیٰ کی نورانیت کا مظہر ہے، ہر ممکن الوجود، اس ذات واجب الوجود کا نورانی جلوہ ہے، البتہ اس کے استیلاء کا جامع الشئون اور حاوی الجہات اظہار، نوع بشر (یعنی خلیفۃ اللہ) میں ہوا نیز کافی کچھ ملائکہ میں اور کسی قدر ساری مخلوقات میں بھی ہوا۔ اللہ تبارک و تعالیٰ کی نورانیت ذاتی ہے، باقی تمام موجودات کی نورانیت تو عکس اور منجانب اللہ ہے، اس کا وجود حقیقی ہے باقی سب کچھ اس کی جھلک ہے، وہ ذات تحت متجلی ہے جبکہ اشیاء تجلیات ہیں، وہ ذات، اشیاء کا عین (مابہ القیام) ہے مگر اشیاء اس کا عین (مابہ القیام) نہیں، وہ ذات لامحدود ہے، باقی سب کچھ اس کے تعینات اور تنزلات ہیں، لاریب! آپ صلی اللہ علیہ وسلم اس کی نورانیت کا عدیم الظہیر شاہکار، اکمل المظاہر اور اول التعینات ہیں۔ حقائق الاشیاء سے انکار نہیں مگر وہ ذات واجب الوجود حقیقت الحقائق ہے، لاموجود الا اللہ برحق ہے مگر فرق مراتب کا لحاظ لازمہ ایمان ہے، اللہ تعالیٰ کا فرمان، ﴿اَللّٰهُ نُورُ السَّمٰوٰتِ وَالْاَرْضِ﴾ (اللہ نور ہے تمام آسمانوں کا اور زمین کا) اور پھر قول نبوی: اِنَّ اللّٰهَ خَلَقَ اٰدَمَ عَلٰی صُوْرَتِهٖ۔ بحر معانی کی طرف مشیر ہیں۔

تمام موجودات ارضی و سماوی میں سے بنی نوع انسان کو ہی آں ذات واجب الوجود نے اپنی نیابت و خلافت کیلئے منتخب فرمایا، اسے ﴿اِنْسٰی جَاعِلٌ فِی الْاَرْضِ خَلِیْفَةً﴾ (میں زمین میں نمودار کرنے والا ہوں ایک خلیفہ) اور ﴿لَقَدْ خَلَقْنَا الْاِنْسَانَ فِیْ اَحْسَنِ تَقْوِیْمٍ﴾ (ہم نے انسان کو خوبصورت ترین تقویم میں پیدا کیا) کا مژدہ سنایا، اسے ملائکہ

جیسی نوری مخلوق کا مہمود بنایا، نیز ﴿مَا مَنَعَكَ اَنْ تَسْجُدَ لِمَا خَلَقْتَ بِیْدَیْ﴾ (اے ابلیس! تجھے کس چیز نے اس کو سجدہ کرنے سے روکا جسے میں نے اپنے دونوں ہاتھوں سے تخلیق فرمایا؟) کہہ کر ابلیس کو بوجہ انکار از سجدہ آدم، راندہ درگاہ بنایا۔ الغرض بشر کے افضل و اکمل ہونے کا فرشتوں سے بھی اقرار کرایا۔

(۱) فرشتے سے بہتر ہے انسان بنا

مگر اس میں پڑتی ہے محنت زیادہ

(۲) کوئی مثل مصطفیٰ کا کبھی تھا نہ ہے نہ ہوگا

کسی اور کا یہ رتبہ کبھی تھا نہ ہے نہ ہوگا

نوٹ: تفہیم مسئلہ کیلئے عرض ہے کہ فی الارض کی ظرف متعلق بہ جاعل ہونہ کہ متعلق بہ خلیفہ۔ ورنہ نوری ملائکہ، صرف زمین کی خلافت کی صورت میں، اپنے استحقاق کا سوال نہ اٹھاتے، نتیجہ یہ نکلا کہ یہ خلافت الہیہ صرف ارضی نہ ہوئی بلکہ منجملہ ہوئی چونکہ انسان، جسم اور روح دونوں کا جامع ہے اس لئے خلافت منجملہ کا اہل ہوا، جبکہ ملائکہ تو صرف نوری ہیں، خاکی نہیں ہیں، سو جہاں جہاں ملک خدا، وہاں وہاں خلافت خدا۔ واللہ اعلم بالصواب۔ یہی وجہ ہے کہ آنحضور صلی اللہ علیہ وسلم کو کل کائنات کی سیر کرائی گئی اور نماز کو اہل ایمان کیلئے معراج فرمایا گیا۔

صیب خدا اشرف انبیاء حضرت محمد مصطفیٰ احمد مجتبیٰ صلی اللہ علیہ وسلم آں نور حقیقی کے مظہر اتم اور اسکی تجلی اکمل ہیں، اجرام نوریہ آپ کے اشارۃ ابرو کے منتظر تو ملائکہ عظام آپ کے خدمت گزار، معراج بدنی آپ کی نورانی بشریت کی شاہد ہے، آپ کے بدن مبارک کی ضیاء پاشی مسلم عند الکل ہے، حضور سراپا نور صلی اللہ علیہ وسلم کے جسم اقدس کا دیگر ارواح کی لطافت سے بڑھ کر لطیف ہونا محقق ہے۔ آپ صلی اللہ علیہ وسلم خیر البشر، افضل الخلق اور سید الانبیاء والمرسلین ہیں، آپ کا مقام ارفع، ”عبدہ“ ہے جو تقرب تام اور محبوبیت عظمیٰ کی انتہاء ہے۔

عبد دیگر عبدہ چیزے دگر ایں سراپا انتظار، آں منتظر

قرآن مجید ارشاد فرماتا ہے: ﴿قَدْ جَاءَكُمْ رَسُوْلُنَا یُبَیِّنُ لَكُمْ کَثِیْرًا مِّمَّا کُنْتُمْ تُخْفُوْنَ مِنَ الْکِتَابِ وَیَعْفُو عَنْ کَثِیْرٍ قَدْ جَاءَكُمْ مِنَ اللّٰهِ نُورٌ وَکِتَابٌ مُّبِیْنٌ یَهْدِیْ بِهٖ اللّٰهُ مَنِ اتَّبَعَ رِضْوَانَهُ سُبُلَ السَّلَامِ﴾ (سورۃ المائدہ، آیت ۱۵)۔

ترجمہ: اے اہل کتاب! بے شک تمہارے پاس ہمارے رسول تشریف لائے جو تم پر ظاہر کرتے ہیں بہت سی وہ چیزیں کتاب کی، جو تم نے چھپا رکھی تھیں، اور بہت سی درگزر کرتے ہیں، بے شک تمہارے پاس تشریف لائے وہ سراپا نور جو کھلی کتاب ہیں۔ اللہ تبارک و تعالیٰ ان کے ذریعے راہیں روشن کرتا ہے اس کیلئے جو اللہ کی مرضی پر چلے سلامتی کے راستے۔

تفسیر ابوسعود زیر آیت ہذا میں ہے: توحید الضمیر المجرور لا اتحاد المرجع بالذات اولکو نہما فی حکم الواحد او ارید یھدی بما ذکرہ۔

ترجمہ: ﴿يَهْدِي بِهِ اللَّهُ﴾ میں یہ والی ضمیر، ضمیر واحد ہے کیونکہ (۱) اس کا مرجع ذات کے لحاظ سے واحد ہے یعنی نور اور کتاب میں اتحاد ہے (قرینہ رسولنا طوطا رہے، راقم الحروف) (۲) یا اس لئے کہ ان کا حکم ایک ہے (۳) یا اس لئے کہ اس کا مرجع ”المذکور“ ہے۔

روح المعانی میں ہے: ولا یبعد ان یراد بالنور والکتاب المبین، النبی صلی اللہ علیہ وسلم والعطف علیہ کالعطف علی ما قالہ الجبائی، ولا شک فی صحۃ اطلاق کل علیہ صلی اللہ علیہ وسلم (روح المعانی زیر آیت ہذا)۔

ترجمہ: یہ بات ہرگز بعید نہیں ہے کہ نور اور کتاب مبین سے نبی کریم صلی اللہ علیہ وسلم مراد ہوں اور عطف حسب قول جبائی عطف تفسیری ہو، یقیناً نبی کریم صلی اللہ علیہ وسلم پر ”نور اور کھلی کتاب“ دونوں کا اطلاق صحیح ہے۔

ملا علی القاری رحمۃ اللہ علیہ لکھتے ہیں:

وای مانع من ان یجعل النعتان للرسول صلی اللہ علیہ وسلم فانہ نور عظیم لکمال ظہورہ بین الانوار، وکتاب مبین من حیث انہ جامع بجمیع الاسرار ومظہر للاحکام والاحوال والاخبار (شرح شفاء، لملا علی القاری ج ۱ ص ۲۴)

ترجمہ: اس امر سے کوئی چیز مانع ہے کہ نور اور کتاب مبین دونوں لفظوں سے رسول اللہ صلی اللہ علیہ وسلم کی ذات اقدس مراد لی جاوے، کیونکہ آپ اس لحاظ سے نور ہیں کہ جملہ انوار میں ظہور اکمل رکھتے ہیں اور آپ اس لحاظ سے کتاب مبین ہیں کہ تمام اسرار البیہ کے جامع اور احکام، احوال، اخبار کے بتلانے والے ہیں۔

۔ لوح بھی تو قلم بھی تو تیرا وجود الکتاب (حضرت علامہ محمد اقبال رحمۃ اللہ علیہ)

مولانا اشرف علی تھانوی صاحب لکھتے ہیں: قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ کی ایک تفسیر یہ ہے کہ نور سے مراد حضور اکرم صلی اللہ علیہ وسلم ہوں اور اس تفسیر کی وجہ یہ ہے کہ اس سے اوپر بھی (اسی آیت میں) ﴿قَدْ جَاءَكُمْ رَسُولُنَا﴾ فرمایا ہے، تو یہ قرینہ ہے اس پر کہ دونوں جگہ جَاءَ کم کا فاعل ایک ہو۔ (رسالہ النور، ص ۱۳۱)

حقیقت یہ ہے کہ آقائے نامدار حضرت محمد رسول اللہ صلی اللہ علیہ وسلم کی حقیقت، ”نوری“ اور ظہور، ”بشری“ ہے، آپ نورانیت اور بشریت دونوں کے جامع ہیں، جب بشریت کا غلبہ ہوا تو بشری عوارض پائے گئے اور جب نورانیت غالب ہوئی تو اس کے مظاہر پائے گئے، آپ صلی اللہ علیہ وسلم چونکہ بشر کامل ہیں اس لئے آپ کا جسم عضوی بھی کامل اور آپ کی صورتِ عنصریہ بھی کامل، بحیثیت نور کے آپ کی تخلیق عمل میں آئی اور بحیثیت بشر کے آپ کی ولادت عمل میں آئی۔

آپ کی بشریت کا منکر نصوص قرآنیہ کا منکر ہے۔ ارشاد قرآنی ہے:

(۱) ﴿قُلْ إِنَّمَا أَنَا بَشَرٌ مِّثْلُكُمْ يُوحَى إِلَيَّ﴾. (سورة الکہف آیت ۱۱۰)۔

ترجمہ: آپ فرما دیجئے کہ سوائے اس کے نہیں کہ میں بشر ہوں، تمہاری طرح (ظاہری صورت میں) میری طرف وحی کی جاتی ہے کہ تمہارا معبود ایک معبود ہے۔

(۲) ﴿قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا﴾ (سورة بنی اسرائیل آیت ۹۲)

ترجمہ: فرما دیجئے کہ میرا رب پاک ہے میں صرف بشر رسول ہوں (یہاں بشریت کا اثبات اور ربوبیت کی نفی ہے، نورانیت کی نفی نہیں ہے)

(۳) ﴿أَكُنَّ لِلنَّاسِ عَجَبًا أُنْزِلَ إِلَيْنَا رُوحًا مِنْ رَبِّهِمْ﴾. (سورة یونس، آیت ۲)۔

ترجمہ: کیا لوگوں کو اس بات پر تعجب ہے کہ ہم نے ان میں سے ایک شخص کی طرف وحی نازل کی ہے؟

(۴) ﴿قُلْ لَوْ كُنَّا فِي الْأَرْضِ مَلَائِكَةً يَمُشُونَ مُطْمَئِنِّينَ لَنَرَيْنَا عَلَيْهِم مِّنَ السَّمَاءِ مَلَكَائِرُسُولًا﴾. (سورة بنی اسرائیل، آیت ۹۵)۔

ترجمہ: فرما دیجئے کہ اگر زمین پر فرشتے رہتے بستے ہوتے تو ہم ان پر آسمان سے فرشتے ہی رسول بنا کر اتار دیتے۔ (یعنی انسانوں کیلئے تو انسان ہی نمونہ اور معیار ہو سکتا ہے۔ اسی لئے ہم نے آپ صلی اللہ علیہ وسلم کو بشری صورت میں بھیجا)۔

نوٹ: انبیاء کرام علیہم السلام نورانی ہونے کی وجہ سے اس بات کی صلاحیت رکھتے ہیں کہ اللہ تعالیٰ سے وصول کریں، اور بشر ہونے کی وجہ سے اس بات کی صلاحیت رکھتے ہیں کہ انسانوں کیلئے رہنما بن سکیں۔

حضرت ملا علی القاریؒ نے مرقاۃ (ج ۱ ص ۱۶۶) میں شیخ عبدالحق محدث دہلویؒ نے مدارج النبوة (ج ۲ ص ۲) میں ابن حجرؒ نے شرح شاکل ترمذی میں علامہ زرقانیؒ نے شرح مواہب لدنیہ از قسطلانیؒ میں مولانا محمد قاسم نانوتوی صاحبؒ نے محذورات عشرہ میں اور مولانا اشرف علی تھانوی صاحبؒ نے نشر الطیب میں لکھا ہے کہ سرور عالم صلی اللہ علیہ وسلم کا نور، ”اول الخلق“ ہے اور اسکی اولیت حقیقیہ ہے جبکہ قلم تقدیر اول الخلق تو ہے مگر اسکی اولیت اضافیہ ہے۔

واضح ہو کہ روح، عین نور ہوتی ہے، اسلئے بعض روایات میں اگر نور محمدی کی جگہ روح محمدی وارد ہوا ہے تو اس سے کوئی فرق نہیں پڑتا۔

نوٹ: نور محمدی (روح محمدی) کو حقیقت محمدیہ سے بھی تعبیر کیا جاتا ہے (صوفیاء کرام)۔

”حاضر و ناظر کا کیا معنی ہے؟“

ایک مذہبی شخصیت (مرحوم و مغفور) کے ساتھ حضرت محدث گھوٹووی رحمۃ اللہ علیہ کا بشریت سرور عالم صلی اللہ علیہ وسلم نیز آپ صلی اللہ علیہ وسلم کے لئے حاضر و ناظر کے الفاظ استعمال کرنے کی بابت اختلاف زور پکڑ گیا تو حضرت پیر سید صدر الدین گیلانی رحمۃ اللہ علیہ نے حضرت اعلیٰ گولڑوی قدس سرہ کو ایک خط ارسال فرمایا، جس کا آپ نے مفصل جواب لکھ کر دونوں مسئلوں کا تصفیہ فرما دیا، ذیل میں اس جواب کا لب لباب اور خلاصہ ہدیہ قارئین ہے:

(۱) بشر کا لفظ متضمن بکمال ہے مگر عوام کو اس کا استعمال بغیر اضافہ لفظ دان بر تعظیم نہ کرنا چاہئے (محمد بشر لیس کا لبشر . یا قوتہ حجر لیس کا لحجر)۔

(۲) حقیقت روحانیہ، نور، محمدیہ (جو کہ نور حق سبحانہ و تعالیٰ کا جلوۂ اولیں ہے) کا سر بیان ذرہ ذرہ میں محققین صوفیاء کے نزدیک ثابت ہے، جو کہ اولاً معنوی طور پر قلب و روح نقی نقی میں اور ثانیاً جسد شریف عنصری کی صورت ظاہری میں جلوہ گر ہوا، (نور کی تخلیق ہوئی اور جسم کی ولادت) اس مسئلہ کو صوفیاء سمجھ سکتے ہیں۔

آنحضور صلی اللہ علیہ وسلم کا ظہور بصورت مثالیہ شریفہ علی صاحبہا الصلوٰۃ والسلام ہر مکان اور ہر زمان میں از روئے حدیث ”ما کنت تقول فی هذا الرجل“ (بخاری باب الایمان) ثابت ہے، اہل اللہ رحمہم اللہ تعالیٰ کو انکی حیات ظاہرہ میں بھی اس قسم کے مثالی ظہور کی زیارت کا تجربہ ہوتا رہتا ہے، فرمان نبوی ہے: من رآنی فی المنام فقد رآنی فان الشیطان لا یتمثل فی صورتی (متفق علیہ، مشکوٰۃ، باب الرویا) ترجمہ: جس نے مجھے خواب میں دیکھا اس نے واقعی مجھے دیکھا کیونکہ شیطان میری مثالی صورت نہیں اپنا سکتا۔ البتہ جہاں تک جسد شریف عنصری عینی کا تعلق ہے تو اس کی زیارت باسعادت کا پتہ بعض اہل مشاہدہ کے ہاں ملتا ہے، یہ انص الخواص کا مقام بلند اور نادر ہے۔

راقم الحروف عرض کرتا ہے کہ نور محمدی، اللہ تعالیٰ کے حقیقی، ازلی اور ابدی نور کی تجلی اول و اکمل ہے جسے حدیث جابر رضی اللہ عنہ میں اول الخلق فرمایا گیا ہے، بعض روایات میں اسے روح محمدی بھی کہا گیا ہے۔ واضح ہو کہ حقیقت محمدیہ، حضرات صوفیاء کرام رحمہم اللہ تعالیٰ کی اصطلاح ہے، مسلمہ قاعدہ ہے کہ لا مناقشۃ فی الاصطلاح پس جو، ذرہ ذرہ میں ساری ہے اس کا نام حقیقت محمدیہ، روحانیہ، نور ہے۔ جو کہ نور حق سبحانہ و تعالیٰ کا جلوۂ اولیں ہے۔ (عند الصوفیاء) حضرت اعلیٰ گولڑوی قدس سرہ نے اپنے مکتوب میں لکھا ہے کہ آنحضرت صلی اللہ علیہ وسلم بحسب الحقیقۃ الروحانیۃ النوریۃ اول مخلوق ہیں۔ (مکتوبات مہریہ: مکتوب نمبر ۳۶۸)

راقم الحروف عرض کرتا ہے کہ علماء اہل سنت کی تحریرات کے مطالعہ سے میں نے یہ اخذ کیا ہے کہ آنحضور صلی اللہ علیہ وسلم اپنے روضہ شریف کے اندر تشریف فرما ہیں آپ صلی اللہ علیہ وسلم کو حیات اور لوازمات حیات حاصل ہیں، اگر آپ توجہ فرمائیں تو اللہ تعالیٰ حجابات کو اٹھا دیتا ہے اور آنحضور صلی اللہ علیہ وسلم دور و نزدیک کی تفریق کے بغیر کسی بھی چیز کا مشاہدہ فرما سکتے ہیں، علماء اہل سنت جزئی حقیقی کے تعدد اور تکثر کے قائل نہیں ہیں بلکہ آن واحد میں آپ کا امکان متعددہ میں موجود ہو جانا، اجسام مثالیہ کے ساتھ ہوتا ہے نہ کہ جسم عنصری کے ساتھ، البتہ آپ صلی اللہ علیہ وسلم کا جسم عنصری بھی زمان و مکان کی قیود سے پاک ہے جیسا کہ واقعہ معراج اس پر شاہد ہے، لیکن جسم عنصری کا آن واحد میں امکان متعددہ میں موجود ہونا محققین کی تحریرات میں نظر سے نہیں گذرا، واللہ اعلم بالصواب۔

”اہل بیت اور اہل کساء“

حضرت شیخ انصیر مفتی محمد شفیع صاحب بانی دہلوی مدرسہ قاسم العلوم ملتان جو کہ شیخ الاسلام حضرت گھوٹوئی رحمۃ اللہ علیہ کے اولین تلامذہ میں سے تھے انہوں نے آپ سے استفادہ کیا کہ اہل بیت اور اہل کساء میں کیا فرق ہے؟ تو آپ نے فرمایا کہ (۱) اہل بیت میں آنحضرت صلی اللہ علیہ وسلم کی ازواج مطہرات، آپ کی اولاد (داماد مانند اولاد) اور اولاد کی اولاد شامل ہیں جنکے بارے میں ارشاد ہے: ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾. (سورۃ الاحزاب، آیت ۳۳)۔

(۲) اہل کساء میں حضرت خاتون جنت فاطمہ الزہراء رضی اللہ عنہا، حضرت علی مرتضیٰ شیر خدا رضی اللہ عنہ، حضرت حسن رضی اللہ عنہ اور حضرت حسین رضی اللہ عنہ شامل ہیں، جن کے بارے میں آنحضرت صلی اللہ علیہ وسلم کا ارشاد ہے ہولاء اہل بیستی و خاصتی۔ ان دونوں میں عام و خاص کی نسبت ہے، یعنی جو اولاً مذکور ہوئے وہ عمومی اہل بیت ہیں اور جو ثانیاً مذکور ہوئے وہ خصوصی اہل بیت ہیں۔ آیہ تطہیر دونوں کو شامل ہے، شیخ تن پاک کو اہل کساء کہا جاتا ہے۔

”ایصالِ ثواب“

حضرت شیخ الاسلام غلام محمد محدث گھوٹوئی رحمۃ اللہ علیہ کا روز مرہ کا معمول تھا کہ خاص طور پر کچھ نہ کچھ طعام پکوا کر اس کا ثواب، ارواح کے نام ایصال فرمایا کرتے تھے، اور پھر اس طعام کو مستحقین کی طرف بھجوا دیا کرتے تھے۔

آپ کے جانشین حضرت شیخ الحدیث علامہ چشتی صاحب رحمۃ اللہ علیہ نے تحریر فرمایا ہے کہ عام طور پر عوام الناس اور بعض اوقات علماء کرام بھی حضرت شیخ الاسلام رحمۃ اللہ علیہ سے ایصالِ ثواب کے جواز اور اس کی حقیقت کے بارے میں استفسارات کیا کرتے تھے، آپ رحمۃ اللہ علیہ نہایت عام فہم، سادہ اور مدلل انداز میں انہیں بات ذہن نشین کرا دیا کرتے تھے، حضرت کے انہی جوابات کی روشنی میں درج ذیل نکات بطور خلاصہ و لب لباب، ہدیہ ناظرین ہیں، تاکہ تہذبات اور خیرات کی ترغیب ہو:۔

(۱) امام بخاری رحمۃ اللہ علیہ نے مندرجہ ذیل روایت بیان فرمائی ہے۔ ”عن ابی ہریرۃ قال تَرَفُّعٌ لِلْمَيِّتِ بَعْدَ مَوْتِهِ دَرَجَتُهُ فَيَقُولُ أَيْ رَبِّ! أَيْ شَيْءٍ هَذَا؟ فَيَقَالُ وَلَكَ اسْتَغْفَرُ لَكَ“۔ (الادب المفرد، ص ۲۰)۔

ترجمہ: حضرت ابو ہریرۃ رضی اللہ عنہ نے فرمایا کہ میت کا درجہ اسکی موت کے بعد بڑھا دیا جاتا ہے، پس وہ سوال کرتا ہے کہ اے میرے پروردگار! یہ کیا ہے؟ اسے بتایا جاتا ہے کہ تمہاری اولاد نے تمہارے لئے استغفار پڑھا ہے۔

(۲) حافظ نور الدین علی بن ابی بکر رحمۃ اللہ علیہ نے یہ روایت بیان کی ہے: ”عن انسٍ اَنْ سَعِدًا اتى النبی صلی اللہ علیہ وسلم فقال یا رسول اللہ (صلی اللہ علیہ وسلم) اِنَّ اُمِّیْ تُوْفِیْتُ وَلَمْ تُوصَ اَفِیْنَفَعُهَا اَنْ اَتَصَدَّقَ عَلَیْهَا، قال صلی اللہ علیہ وسلم نعم، وعلیک بالسماء، رواہ الطبرانی فی الاوسط، ورجالہ صحیح۔ (مجمع الزوائد، ج ۳، ص ۱۳۸)۔

ترجمہ: حضرت انسؓ سے روایت ہے کہ حضرت سعد، سرور عالم صلی اللہ علیہ وسلم کی خدمت اقدس میں حاضر ہوئے اور عرض کیا کہ میری والدہ وفات پا گئی ہیں، انہوں نے کچھ وصیت نہیں کی، کیا انہیں یہ چیز فائدہ پہونچائے گی کہ میں ان پر کوئی صدقہ و خیرات کروں؟ آپ صلی اللہ علیہ وسلم نے فرمایا، ہاں، تم پانی کا انتظام کرو۔

(۳) عن عبد اللہ بن عمرو رضی اللہ عنہما قال قال رسول اللہ صلی اللہ علیہ وسلم اِذَا تَصَدَّقَ أَحَدٌ بِصَدَقَةٍ تَطَوُّعًا فَبَجَعْلُهَا عَنْ أَبَوَيْهِ فَيَكُونُ لَهُمَا أَجْرُهَا، وَلَا يُنْقَضُ مِنْ أَجْرِهِ شَيْءٌ۔ (مجمع الزوائد، ج ۳، ص ۱۳۸، ۱۳۹)۔

ترجمہ: حضور پر نور رسول اللہ صلی اللہ علیہ وسلم نے فرمایا: ”جب کوئی شخص کچھ خیرات کرے پس اسے اپنے والدین کے نام موسوم کرے تو اس خیرات کا اجر اس کے والدین کو ملے گا، جبکہ خیرات کرنے والے شخص کو بھی پورا پورا اجر بغیر کسی کٹوتی کے دیا جائے گا“۔

(۴) امام دارقطنی رحمۃ اللہ علیہ نے حضرت علی رضی اللہ عنہ سے روایت کیا ہے کہ حضور نبی کریم صلی اللہ علیہ وسلم نے فرمایا: ”جو شخص قبرستان سے گذرا اور اس نے سورۃ قل ہو اللہ احد پڑھی اور اس کا ثواب اہل قبور کو پہنچایا تو اس شخص کو بھی اہل قبور کی تعداد کے برابر اجر دیا جائے گا“۔ (مرآۃ الفلاح شرح نور الايضاح، ص ۲۷۷، مطبوعہ مصطفیٰ البانی، مصر)۔

(۵) ارشاد قرآنی: ﴿وَأَنْ لَّيْسَ لِلْإِنْسَانِ إِلَّا مَا سَعَىٰ. وَأَنَّ سَعْيَهُ سَوْفَ يُرَىٰ. ثُمَّ

يُجْزَاهُ الْجَزَاءُ الْأَوْفَى)۔ (سورة النجم، آیت ۳۹، ۴۰، ۴۱) کی توضیح یہ ہے کہ ہر شخص کو اس کے سعی و عمل کا اجر حسب استحقاق دیا جائے گا۔ سو جس قدر کسی نے کوشش کی ہوگی، اسی کے مطابق ہی وہ اجر کا حقدار قرار پائے گا، بغیر محنت کے اسے بطور استحقاق کچھ بھی حاصل نہ ہوگا، کیونکہ عدل کا یہی تقاضا ہے، لیکن تبرع اور احسان اس سے ماوراء چیز ہے۔ چنانچہ اگر کوئی شخص اپنی مرضی سے اپنے کمائے ہوئے استحقاقی اجر و ثواب کو کسی دوسرے مسلمان کی طرف بطور تبرع و احسان ایصال کرتا ہے تو احادیث میں اس کے شواہد موجود ہیں، کیونکہ یہ تبرع و احسان ہے نہ کہ استحقاقی سعی و عمل، شریعت کی رو سے کسی بھی مسلمان کو، دوسرے مسلمان کی جانب سے نماز جنازہ، صدقہ، خیرات اور دعاء و استغفار کا فائدہ پہنچتا ہے، یہ فائدہ اس کے اپنے کسی عمل کے استحقاق کی وجہ سے نہیں بلکہ کسی دوسرے مسلمان کے عمل کی وجہ سے تبرعاً اور احساناً عطا کیا جاتا ہے۔ (مجموعہ الفتاویٰ، ج ۷، ص ۱۹۸ از علامہ ابن تیمیہ، مأخوذاً و ملخصاً)۔

(۶) ایصالِ ثواب خود ایک سعی ہے لہذا وہ بھی بفرمان الہی ثمر بار ہوگی، انشاء اللہ تعالیٰ اور اس کا ضائع ہونا بھی اللہ تعالیٰ کو پسند نہ ہوگا۔ (اکمال المعلم، ج ۴، ص ۳۴۳، از علامہ ابو عبد اللہ محمد بن خلفہ و ثنائی مالکی)۔

(۷) امام اعظم ابو حنیفہ رحمۃ اللہ علیہ کے نزدیک عبادات نفلیہ بدنیہ کا ثواب بھی ایصال کیا جا سکتا ہے۔ (فتاویٰ عزیزی، ج ۱، دارقطنی بحوالہ رد المحتار، باب الحج عن الغير۔ مرقاة المفاتیح لملا علی القاری، باب دفن المیت۔ فتح القدیر لابن الہمام، باب الحج عن الغير)۔

(۸) اوجز المسالک (جزء پنجم) میں ہے کہ عبادات کی تین اقسام ہیں۔ ۱۔ وہ عبادت جو صرف مالی ہو جیسے زکوٰۃ، اس میں نیابت یعنی کوئی دوسرا شخص قائم مقام بن کر ادائیگی کر دے تو جائز ہوگا کیونکہ مال کی ادائیگی بالاصالت لازمی نہیں ہوتی۔ ۲۔ وہ عبادت جو مالی بھی ہو اور بدنی بھی ہو جیسے حج اور جہاد، اس میں نیابت (قائم مقامی) کے بارے میں اختلاف ہے۔ ۳۔ وہ عبادت جو صرف بدنی ہو اور مالی نہ ہو جیسے نماز اور روزہ، اس میں نیابت یعنی قائم مقامی جائز نہیں ہے بلکہ اسے بالاصالت ادا کرنا لازمی ہوتا ہے کیونکہ حضرت عبداللہ بن عمر سے روایت ہے کہ ”لا یصلی احد عن احد ولا یصوم احد عن احد“ (موطا امام مالک)۔

مذکورہ بالا تفصیل سے معلوم ہو گیا کہ اس روایت کا موضوع نیابت عن الغير فی الصلوٰۃ و الصوم ہے نہ کہ ایصالِ ثواب، سو اس روایت کا مفہوم بالکل واضح ہے کہ نماز اور روزے کی ادائیگی میں نیابت (قائم مقامی) نہیں چلے گی بلکہ بالاصالت ادائیگی ضروری اور لازمی ہوگی۔

باقی رہی یہ بات کہ جب کوئی شخص نفلی نمازوں اور نفلی روزوں سے کمایا ہوا اپنا اجر و ثواب کسی کو ایصال کرنا چاہے تو وہ ایسا کرنے کا مجاز ہے کیونکہ مذکورہ بالا روایت میں اس کی ہرگز کوئی ممانعت بیان نہیں ہوئی۔

اگر فوت شدہ شخص نے اپنی زندگی میں نہ تو روزے رکھے اور نہ ہی نمازیں پڑھیں تو یہ فرائض، واجبات اور سنن منوکہ اس شخص سے کسی صورت میں ساقط نہ ہوں گے، اگر اس کے پس ماندگان اسے اپنے اعمال کا ثواب پہنچائیں گے تو یہ اس کے حق میں نفلی نیکیاں شمار ہوں گی، نہ یہ کہ اس کی ترک کردہ عبادات کے قائم مقام بن جائیں، ہاں البتہ جہاں تک مالی ذمہ داریوں اور مالی فرائض کا تعلق ہے تو جب اس شخص کے پس ماندگان ان کی ادائیگی کر دیں گے تو میت سے فرض ساقط ہو جائے گا، مثلاً قرض، زکوٰۃ، اور روزوں کا فدیہ وغیرہ۔

(۹) ایصالِ ثواب کے حوالے سے مزید توضیح کے طور پر عرض ہے کہ طعام تین قسم کا ہوتا ہے۔ (الف) ایک وہ طعام جو عوام الناس، ایام فوتگی میں بطور دعوت و ضیافت پکاتے ہیں، یہ ناجائز اور ممنوع ہے، لان الدعوة و الضیافة انما شرعت فی السرور لا فی الشرور (ہکذا فی فتح القدیر وغیرہ)۔ (ب) دوسرے وہ طعام جو اپنے فوت شدگان کے ایصالِ ثواب کیلئے بہ نیت صدقہ و خیرات پکایا جائے، یہ جائز ہے، صرف فقراء اور مساکین اس کے حقدار ہیں۔ مالدار لوگ اسے نہ کھائیں، سوئم، جمعرات، دسواں، چالیسواں اور فاتحہ کا کھانا صرف مستحق اور غریب افراد کو کھلایا جائے۔ (ج) مذکورہ بالا دونوں قسموں کے علاوہ تیسری قسم وہ طعام ہے جو حضرات انبیاء کرام علیہم السلام، حضرات اولیاء رحمہم اللہ تعالیٰ اور اپنے اسلاف وغیرہ کے ایصالِ ثواب کے لئے پکایا جائے، یہ طعام مرگ نہیں ہوتا بلکہ طعام تبرک ہوتا ہے، اسے سب لوگ کھا سکتے ہیں، گیارہویں، چھٹی اور اعراس وغیرہ کا یہی حکم ہے، البتہ مستحق اور نادار لوگوں کو ترجیح دینی چاہیے۔ (فتاویٰ رضویہ، ج ۴، ص ۱۹۵ تا ۲۲۶)۔

(۱۰) اعلیٰ حضرت فاضل بریلوی رحمۃ اللہ علیہ نے تحریر فرمایا ہے کہ مرگ والے گھر

میں، سوگ کے دنوں میں جو طعام بھجویا جاتا ہے وہ گنتی کر کے صرف اتنے افراد کیلئے بھجیا جائے جو اس گھر میں رہتے ہوں، دوسرے لوگ وہ طعام نہ کھائیں۔ (فتاویٰ رضویہ، ج ۹، ص ۹۰، ۹۰۳، ۶۶۱ تا ۶۶۷)۔

(۱۱) ایصالِ ثواب تو سنجیدگی، اخلاص، لہبیت، خوفِ خدا اور اتباعِ منشأ شریعت سے بھرپور عملِ خیر ہے، بعض لوگوں نے اسے مضحکہ خیز بنا دیا ہے۔ تلاوتِ کلامِ اللہ کی خرید و فروخت اور اسے حصولِ زر کا ذریعہ بنانا، ثوابِ اعمال کو کاروباری جنس بنا کر اسے بیچنا اور خریدنا دونوں جہتیں اس قدر قبیح اور شنیع ہیں کہ ان کی جتنی مذمت کی جائے کم ہے۔

(۱۲) ایصالِ ثواب کیلئے کسی خاص دن کی لازمی تعیین شرعی نہیں ہے، بلکہ صرف لوگوں کی سہولت کیلئے دن یا وقت متعین کر دیا جاتا ہے، اسلئے یہ تعیین صرف عرفی ہے، بناء پر اس لازمی نہیں ہے، سب دنوں میں اور سب اوقات میں ایصالِ ثواب کرنا جائز ہے، تعیینِ عرفی کی توضیح یہ ہے کہ مثلاً نماز جمعہ کا وقت شرعاً بہت وسیع ہے، یعنی نماز ظہر کے وقت میں جمعہ کی نماز پڑھنا بالکل جائز اور درست ہے لیکن تمام مساجد میں نماز جمعہ کیلئے ایک خاص وقت معین کیا جاتا ہے تاکہ لوگوں کو سہولت رہے، اسلئے یہ تعیین وقت، عرفی ہے، اسی طرح ایصالِ ثواب کے لئے دن کی تعیین محض عرفی ہے، سو واجب نہیں ہے۔ (بحوالہ فتاویٰ رضویہ)۔

”دعاء بعد نماز جنازہ کا جواز“

علامہ مولوی عبداللہ صاحب مہتمم مدرسہ فاضل احمد پور شرقیہ نے اپنے استاد مولانا مولوی محمد صادق صاحب شیخ الفقہ جامعہ عباسیہ بہاولپور سے روایت کیا کہ حضرت مولانا مولوی فاروق احمد انصاری صاحب شیخ الحدیث رحمۃ اللہ علیہ میرے پاس تشریف لائے اور فرمایا کہ آپ اور میں حضرت الشیخ الجامع رحمۃ اللہ علیہ کی خدمت میں حاضر ہو کر انہیں اس کتاب میں رقم شدہ ایک روایت بَعْنِ فُلَان، دکھاتے ہیں جس سے معلوم ہوتا ہے کہ جنازے کے بعد دعاء نہیں ہے۔ میں نے عرض کیا کہ ٹھیک ہے، چنانچہ میں اور مولانا فاروق احمد صاحب رحمۃ اللہ علیہ حضرت الشیخ رحمۃ اللہ علیہ کے دولت کدہ کی طرف چل پڑے، راستے میں مولانا فاروق احمد صاحب نے مجھے فرمایا کہ حضرت الشیخ سے بات آپ کریں گے۔ میں نے عرض کیا کہ آپ بھی میرے استاد ہیں اور وہ بھی میرے استاد ہیں اس

لئے بات آپ دونوں کریں، مولانا خاموش ہو گئے۔

ہم لوگ حضرت الاستاذ جناب شیخ الجامعہ صاحب کے آستانہ عالیہ پر پہنچے، مولانا فاروق احمد صاحب نے کتاب کھول کر حضرت الشیخ رحمۃ اللہ علیہ کے سامنے رکھ دی، حضرت نے وہ روایت ملاحظہ کر کے فرمایا کہ مولانا آپ عالم ہیں، آپ ہی بتلائیں کہ کسی فقہیہ کا کوئی قول اگر لفظِ عَنِ کے ساتھ روایت کیا جائے تو کیا یہ ضروری ہے کہ وہ قول اس فقہیہ کا مسلک بھی ہو؟ یعنی کیا روایت بَعْنِ کا مسلک راوی ہونا ضروری ہے؟ مولانا فاروق احمد صاحب نے کتاب بند کر دی اور خاموش ہو کر بیٹھ گئے۔

اب حضرت الشیخ رحمۃ اللہ علیہ نے فرمایا کہ مولانا! حدیث نبوی ہے: ”اِذَا صَلَّيْتُمْ عَلَى الْمَيِّتِ فَاخْلُصُوا لَهُ الدُّعَاءَ“ (بحوالہ ابوداؤد، ابن ماجہ، مشکوٰۃ)۔ ترجمہ: جب نماز جنازہ پڑ لو تو خالص میت کیلئے دعاء مانگو۔

حضرت الشیخ نے فرمایا کہ نماز پنجگانہ کے اندر بھی عمومی دعا مانگی جاتی ہے، مگر شخصی، انفرادی اور نجی دعاء تو نماز کے بعد مانگتے ہیں، اسی طرح نماز جنازہ کے اندر بھی عمومی دعاء ہوتی ہے جبکہ نماز جنازہ کے بعد خالص میت کیلئے دعاء مانگنے کیلئے یہ حدیث وارد ہوئی ہے۔

حضرت الشیخ نے ایک شبہ کا ازالہ کرتے ہوئے فرمایا کہ اگر یہاں خلوص نیت کا قول کیا جائے تو سوال پیدا ہوتا ہے کہ کیا ثناء پڑھتے وقت خلوص نیت درکار نہیں ہوتا؟ نیز کیا درود پڑھتے وقت بھی خلوص نیت غیر ضروری ہو جاتا ہے؟ اگر وہاں بھی خلوص نیت مطلوب ہے تو پھر خلوص نیت کو دعاء کے ساتھ کیوں مخصوص کیا جائے؟ معلوم ہوا کہ یہاں خلوص نیت مراد نہیں ہے بلکہ دعاء کو خاص برائے میت کرنا مراد ہے۔

حضرت الشیخ نے مزید حوالہ دیتے ہوئے فرمایا کہ امام نسائی نے المبسوط میں لکھا ہے کہ حضرت عبد اللہ بن سلام کی تشریف آوری سے پہلے ہی لوگوں نے حضرت عمرؓ کی نماز جنازہ پڑھ لی تو آپ نے دور سے ہی فرمایا: اِنْ سَبَقْتُمُونِي بِالصَّلَاةِ عَلَيْهِ فَلَا تَسْقُونِي بِالْدُّعَاءِ لَهُ۔ اگر تم مجھ سے پہلے ہی نماز جنازہ پڑھ چکے ہو تو مجھ سے پہلے دعاء مت مانگو۔ (المبسوط، ج ۲)۔

حضرت محدث گھوٹوی رحمۃ اللہ علیہ نے بعض مواقع پر دعاء بعد الجنازہ کا تذکرہ کرتے ہوئے ارشاد فرمایا کہ فقہاء کرام نے نماز کے اندر شخصی دعاؤں مثلاً: اَللّٰهُمَّ اغْفِرْ

لَزِيذٍ وَعَمُورٍ وَلَعْمَىٰ وَخَالِي، نِزَالَهُمْ ذُو جَنِّي فَلَانَةٌ وَغَيْرُهُ مِنْهُ مَنَعَ كَيْفَ هِيَ۔
(بحوالہ علامہ زلیعیؒ اور علامہ حلیؒ)۔ بلکہ شخصی دعائیں تو نماز کے بعد مانگی جاتی ہیں۔

نوٹ: چونکہ دعاء بعد نماز جنازہ کے بارے میں اختلاف ہے اس لئے اس پر اصرار کرنا اور اسے ضروری خیال کرنا مناسب نہیں ہے۔ نیز اس مسئلہ کو تنازعہ کی حد تک لے جانا تو قطعی ناپسندیدہ ہے، جو چاہے مانگے، جو نہ چاہے نہ مانگے، لیکن میت تو بہر حال دعاؤں کا اس وقت بہت محتاج اور منتظر ہے۔

”مولانا محمد ظریف صاحب فیضی کو اعطاء سند فتویٰ“

مشہور خطیب مولانا منظور احمد فیضی رحمۃ اللہ علیہ کے والد گرامی مولانا محمد ظریف فیضی شاہ جمالی رحمۃ اللہ علیہ، حضرت قطب الاقطاب، شیخ الشیوخ علامہ غلام محمد محدث گھوٹوی رحمۃ اللہ علیہ کی شخصیت سے بہت متاثر اور دلدادہ تھے، حضرت اشیش رحمۃ اللہ علیہ کے ساتھ اپنی عقیدت کا برملا اظہار کرتے تھے اور آپ کے حسن سلوک کا تذکرہ کرتے ہوئے قلبی سکون محسوس کرتے تھے، مجھے انہوں نے کئی واقعات سنائے، میں ان میں سے دو کے ذکر پر اکتفاء کر رہا ہوں، جو ذیل میں درج ہیں:-

(۱) مولانا موصوف نے بیان کیا کہ میں نے حضرت مولانا فیض محمد شاہ جمالی رحمۃ اللہ علیہ کے دست حق پرست پر بیعت کی اور انہی سے میں نے علم ظاہری کی تحصیل کی، فراغت کے بعد میں ملازمت کا متلاشی تھا، میری خواہش تھی کہ کسی مدرسہ میں استاد بن جاؤں، مگر کوئی سند نہ ہونے کی وجہ سے مشکل پیش آرہی تھی، میں نے اپنے مرشد کی خدمت میں یہ صورت حال گوش گزار کی تو انہوں نے حضرت شیخ الاسلام علامہ غلام محمد محدث گھوٹوی شیخ الجامعہ رحمۃ اللہ علیہ کے نام ایک نوازش نامہ لکھ کر مجھے دیا اور فرمایا کہ میرا یہ خط ان کے پاس لے جاؤ۔ چنانچہ میں وہ خط لے کر حضرت شیخ الجامعہ صاحب رحمۃ اللہ علیہ کی خدمت اقدس میں حاضر ہوا، آپ نے اس خط کا بہت اکرام فرمایا۔ اور مجھ سے چند علمی سوالات پوچھے اور پھر مجھے اپنے دستخط اور شیخ الجامعہ جامعہ عباسیہ بہاولپور کی مہر سے ایک ذاتی سند بنا کر عطا فرمائی، اس میں آپؒ نے لکھا کہ یہ حضرت مولانا فیض محمد شاہ جمالی رحمۃ اللہ علیہ سے تکمیل علم کر

چکے ہیں اور میں تصدیق کرتا ہوں کہ ان کی استعداد علمی جامعہ کے ”علامہ“ کے برابر ہے، مولانا محمد ظریف صاحب نے مجھے بتلایا کہ اس سند پر مجھے ملازمت مل گئی۔

(۲) دوسرا واقعہ جو انہوں نے سنایا وہ یہ تھا کہ ایک مرتبہ میں نے نماز جنازہ پڑھائی اور علماء قدیم کے معمول کے مطابق دعاء بھی مانگی، اس پر پڑوس میں واقع ایک مدرسہ فاضل کے اساتذہ ناراض ہو گئے اور میرے خلاف ایک طوفان کھڑا کر دیا، اب میں بہت گھبرایا اور بالآخر حضرت مکرم و معظم شیخ الجامعہ صاحب رحمۃ اللہ علیہ کی خدمت اقدس میں حاضر ہو کر سارا ماجرا کہہ سنایا، حضرت اشیش رحمۃ اللہ علیہ نے کمال شفقت فرمائی اور مجھے اپنی طرف سے ایک فتویٰ تحریر کر کے دیا جس میں دعاء بعد الجنازہ کو احادیث نبویہ اور قواعد فقہیہ کی روشنی میں جائز ثابت فرمایا۔ اس فتویٰ کے سامنے وہ لوگ لاجواب ہو گئے اور اس طرح اس علاقے میں میری عزت اور بڑھ گئی۔

اللہ تعالیٰ حضرت شیخ الاسلام محدث گھوٹوی رحمۃ اللہ علیہ پر رحمتیں نازل فرمائے اور سرکار مدینہ سرور سینہ صلی اللہ علیہ وسلم کی شفاعت آپ کو نصیب ہو آمین،
۔ ایں دعا ازمن و از جملہ جہاں آمین باد

”حضرت گھوٹوی سنی، حنفی تھے“

ایک مولانا صاحب نے شیخ الاسلام حضرت گھوٹوی نور اللہ مرقدہ کے بارے میں لکھ دیا کہ آپ دیوبندی خیالات رکھتے تھے، حضرت شیخ الاسلام رحمۃ اللہ تعالیٰ رحمۃ واسعۃ کاملۃ کے حلقۃ ارادت میں اس بات کو ناپسند کیا گیا، چنانچہ آپ کے شاگرد پیر امام شاہ صاحب رحمۃ اللہ علیہ کی طرف سے بھی سخت ناپسندیدگی کا برملا اظہار کیا گیا۔ اس پر اس کتاب کے مؤلف کی طرف سے کسی نے مہر آباد حاضر ہو کر مؤلف مذکور کا یہ پیغام پہنچایا کہ میں خود آپ کے پاس آ کر کچھ وضاحتیں پیش کرنا چاہتا ہوں مگر جناب پیر امام شاہ صاحب رحمۃ اللہ علیہ نے ان کو ادھر آنے سے سختی سے روک دیا اور کہا کہ اگر آپ ادھر آئے تو میں آپ کیلئے تحفظ عزت کی ضمانت نہ دے سکوں گا۔ حضرت قبلہ بابو جی صاحب قدس سرہ العزیز سجادہ نشین دربار عالیہ غوثیہ مہریہ گولڑہ شریف نے فرمایا کہ علامہ غلام محمد محدث گھوٹوی صاحب رحمۃ اللہ علیہ اپنے شیخ کے ہو بہو اور موہومونے پر قائم تھے۔

جس وقت آپ نے یہ بات فرمائی میں اپنے والد گرامی حضرت نائب الشیخ الحدیث مفتی اعظم الحافظ محمد عبدالحی الہشتی القادری رحمۃ اللہ تعالیٰ کے ساتھ موجود تھا، حضرت قبلہ و کعبہ سیدی بابو جی صاحب قدس سرہ العزیز نے مزید فرمایا کہ اگر اس وقت حضرت شیخ الجامعہ صاحب رحمۃ اللہ علیہ خود حیات ہوتے تو ان لوگوں کو ایسا دنداں شکن جواب دیتے کہ یہ لوگ یاد رکھتے۔

ایک نام نہاد اور متشدد مفتی صاحب نے ایک شخص کے بارے میں بے علمی اور بے تحقیق کی وجہ سے ایک فتویٰ صادر کر دیا تھا اس کے بارے میں حضرت اعلیٰ نے چند اشعار موزوں فرمائے تھے ان میں سے ایک شعر بدیہ ناظرین ہے:-

احباب بہ تکفیرم گر قلم و زباں رانند

حاشا کہ حق آں جز عفو روا دارم

ترجمہ: اگر دوستوں نے میری تکفیر کے بارے میں قلم اور زبان چلائی ہے، تو حاشا وکلا، میں تو ان کے حق میں سوائے عفو کے اور کچھ روا نہیں رکھتا۔

حضرت مولانا عبدالغفور ہزارویؒ نے ان مولانا صاحب کو جواباً فرمایا کہ حضرت محدث گھوٹویؒ، حضرت اعلیٰ گھوٹویؒ کے علم و فضل کے وارث تھے اور ان کے مسلک کے ترجمان تھے۔

”مولانا خیر محمد جالندھری کی عقیدت“

حضرت مولانا مولوی خیر محمد جالندھری صاحب بانی مدرسہ خیر المدارس ملتان نے حضرت شیخ الاسلام رحمۃ اللہ علیہ کی خدمت میں جو خط لکھا تھا اس سے حضرت الشیخ قدس سرہ کے ساتھ ان کی عقیدت کا پتا چلتا ہے، وہ خط ذیل میں درج کیا جاتا ہے:-

از جالندھر

۷۸۶

۲۰ مارچ ۱۹۳۶ء

حضرت شیخ الحدیث و الشفییر امام الہند علامہ غلام محمد صاحب زاد لطفہ،

بعد سلام مسنون اینکہ آپ کو اطلاع ہو اور دعوت ہو کہ بروز بدھ بتاریخ یکم اپریل ۱۹۳۶ء بمطابق ۸ محرم الحرام ۱۳۵۵ھ بمقام جالندھر چھاؤنی جناب کا اور مولوی ثناء اللہ امرتسری صاحب کا بہ موضوع جواز تقلید شخصی مناظرہ ہونا قرار پایا ہے، آپ مہربانی فرما کر ضرور

بالضرور بتاریخ ۷ محرم الحرام، جالندھر میرے ہاں تشریف فرما ہوں اور بندہ کو ممنون فرمادیں۔

والسلام۔

خیر محمد جالندھری

”بندیال میں حضرت گھوٹویؒ کو فیصل بنایا گیا“

حضرت مولانا محمد حسین شوق صاحب ولد حضرت مولانا علامہ غلام محمود صاحب رحمہما اللہ تعالیٰ نے حضرت محدث گھوٹوی رحمۃ اللہ علیہ کے بڑے صاحبزادے علامہ چشتی صاحب رحمۃ اللہ علیہ کو اپنے مکتوب میں تحریر فرمایا:-

مکرم و محترم حضرت علامہ چشتی صاحب دامت برکاتہم العالیہ

السلام علیکم ورحمۃ اللہ وبرکاتہ

سلام و نیاز بے انداز کے بعد عرض ہے کہ وہ گفتگو موضع بندیال میں ہوئی تھی، مولوی فضل کریم بندیالویؒ اور مولوی یار محمد صاحب بندیالوی رحمۃ اللہ علیہ کے درمیان اس فقہی مسئلہ میں مباحثہ ہوا کہ اگر کنوئیں سے مردہ جانور نکل آئے تو کتنے دن کی نمازیں لوٹانی ہیں اور کب سے چیزوں کو پاک کرنا ضروری ہے؟ وہاں ملکوں کی ایک شادی تھی، حلوے اور گوشت کے پکے ہوئے کڑاہ (اور دلیکس) مولوی یار محمد بندیالوی صاحب نے پھینکا دیئے تھے، چونکہ وہ بڑے عالم فاضل سمجھے جاتے تھے، اسلئے ان لوگوں نے انہی کی بات مانی، مولوی فضل کریم صاحب نے مخالفت کی کہ فتویٰ صاحبین (امام ابو یوسف اور امام محمد) کے قول پر ہے، لہذا جس وقت سے نجاست برآمد ہوئی ہے اس کے بعد اس کا پانی استعمال نہیں کرنا چاہیے۔ حضرت والد صاحب (مولانا غلام محمود صاحب) بھی اسی کے امدادی تھے، اور حضرت بحر العلوم شیخ الجامعہ، مولانا غلام محمد محدث گھوٹوی رحمۃ اللہ علیہ کو بھی میرے والد صاحب تصفیہ اور محاکمہ کیلئے اپنے ساتھ بندیال لائے تھے، اس وقت میرے والد صاحب قبلہ رحمۃ اللہ علیہ موضع نزہال تحصیل کبیر والا میں پڑھاتے تھے، حضرت مولوی یار محمد بندیالوی رحمۃ اللہ علیہ نے حضرت شیخ الجامعہ محدث گھوٹوی رحمۃ اللہ علیہ کو خالٹ اور فیصل تسلیم کر لیا اور ان دونوں کی آپس میں مفصل گفتگو ہوئی، حضرت شیخ الجامعہ صاحب نے فضل کریم صاحب کے حق میں فیصلہ دیا۔

”روایت محدثین کی“

مولانا جمیل الدین صاحب ہاشمی (انپکٹر جنرل مدارس عربیہ ریاست بہاولپور) جو سلسلہ عالیہ نقشبندیہ میں مجاز بھی تھے، کا بیان ہے کہ حضرت شیخ الاسلام بحر العلوم محدث گھوٹوی رحمۃ اللہ علیہ قطب مدار کے درجہ پر فائز ایک باکمال اور صاحب وصال صوفی بزرگ تھے، آپ صوفیاء کرام قدس اسرارہم کے اسرار و معارف کے وارث اور محافظ تھے، آپ کے قلب و روح میں اپنے اسلاف و متقدمین کی محبت اس قدر رچ بس گئی کہ آپ کی شخصیت کی پہچان بن گئی۔ ایک مرتبہ میں آپ کے آستانہ پر بغرض استفادہ حاضر ہوا، میں نے بعض صوفیاء کے ملفوظات وغیرہ کے حوالے سے چند احادیث کے بارے میں استفسار کیا تو آپ نے فرمایا: ”روایت محدثین کی، اجتہاد فقہاء کا اور اس کی تعمیل صوفیاء کی۔“

”ایہام سے پرہیز لازم ہے“

بہاولپور کے ایک مولانا صاحب (اللہ ان کی مغفرت فرمائے) اپنے مرشد کے نام لکھے گئے اپنے خطوط کے سرنامہ پر ایک نعبہ وایاک نستعین لکھتے تھے، اس کے بارے میں حضرت شیخ الاسلام علیہ الرحمۃ سے استفسار کیا گیا تو آپ نے ارشاد فرمایا کہ احتیاط کے متقاضی کے برخلاف ہے، کیونکہ یہاں پر خطاب بہ مرشد کے امکان وایہام کو مسترد نہیں کیا جاسکتا۔

”حضرت محدث گھوٹوی کی تقریظات“

حضرت اعلیٰ گولڑوی قدس سرہ اور حضرت محدث گھوٹوی کے درمیان اس امر میں گہری مشابہت پائی جاتی کہ دونوں حضرات اپنی تحریرات میں کسی عالم کے بارے میں (خواہ وہ کتنا ہی مخالف نظریات کا حامل کیوں نہ ہو) کوئی انداز بے توقیری اختیار نہیں کرتے تھے لیکن اس کا یہ مطلب نہیں سمجھنا چاہیے کہ ان حضرات کو اس کی فکر اور اس کے نظریہ سے کوئی اختلاف ہی نہیں ہوتا تھا۔ بلکہ اس کے برعکس یہ حضرات اس کے ساتھ اختلاف کا اظہار کرتے، بڑے پر زور طریقہ سے اپنا مسلک بیان کرتے، اور اس کے مقابلے میں قوی استدالات پیش فرماتے، لہذا حضرت شیخ الاسلام محدث گھوٹوی رحمۃ اللہ علیہ کے فتاویٰ، تحریرات اور تقاریر کو اسی تناظر میں دیکھا جائے تو قرین انصاف ہوگا۔

اس طرح اس امر کو بھی لازمی طور پر ملحوظ خاطر رکھنا چاہیے کہ کسی شخص کی کسی تالیف کے بارے میں حضرت شیخ الاسلام رحمۃ اللہ علیہ کی تقریظات اس ایڈیشن کیلئے ہوتی تھیں جو ایڈیشن اول کے طور پر شائع ہوا تھا، اور جسے حضرت شیخ نے ملاحظہ بھی فرمایا تھا، اس کے بعد کے ایڈیشن میں اگر کچھ مواد کا اضافہ کیا گیا، نئی تعبیرات اس میں شامل کی گئیں یا اضافی غیر منطبق دلائل کا الحاق کیا گیا تو ان سب کا حضرت گھوٹوی رحمۃ اللہ علیہ کی تقریظات سے کوئی تعلق و نسبت نہیں ہے۔

واضح رہے کہ یہ دونوں حضرات رحمہما اللہ تعالیٰ اس اختلاف کو دیانت دای کا تقاضا تصور کرتے تھے نہ کہ ذاتی، شخصی اور نفسی منافرت۔ یہی وجہ ہے کہ فریق مخالف کی اچھی باتوں کی برملا تحسین کرنے میں بڑی فیاضی سے کام لیتے تھے، اور ہمیشہ ان کی خیر خواہی کرتے تھے، لیکن کتاب و سنت کے دفاع کیلئے ہر وقت کمر بستہ رہتے اور خدا اور رسول صلی اللہ علیہ وسلم کی عزت کو مقدم رکھتے تھے۔ اس سلسلے میں ”وَلَا يَخَافُونَ لَوْمَةَ لَائِمٍ“ کی سچی اور مکمل تصویر تھے۔

”حضرت گھوٹوی کے فتویٰ کی تاثیر“

قیام پاکستان کے موقع پر جب ہندو بھارت کی طرف جا رہے تھے تو چند نا سمجھ لوگوں نے ان کے چھوڑے ہوئے مال و اسباب کو لوٹنا شروع کر دیا، حکومت وقت نے شیخ الاسلام حضرت گھوٹوی رحمۃ اللہ علیہ سے اس لوٹ مار کے خلاف فتویٰ حاصل کیا اور پھر اس فتویٰ کی روشنی میں اعلان عام کرایا کہ ہندوؤں کے گھروں اور دوکانوں سے مال لوٹنا جائز نہیں ہے، یہ سلسلہ فوری طور پر بند کیا جائے اور جس کسی نے جو کچھ لوٹا ہے وہ اسے سرکاری اہل کاروں کے پاس واپس جمع کرائے۔

جناب مولوی بشیر احمد مرحوم سکنہ محلہ نوباں بہاولپور اور مفتی حافظ غلام فرید صاحب معلم جامعہ عباسیہ بہاولپور کا بیان ہے کہ جوہنی حضرت الاستاذ المکرم والشیخ المعظم حضرت گھوٹوی رحمۃ اللہ علیہ کا فتویٰ مشتہر ہوا، لوگوں نے لوٹا ہوا مال مساجد میں جمع کرانا شروع کر دیا۔ ہر شخص کی زبان پر یہی الفاظ تھے کہ حضور شیخ الجامعہ صاحب کا فتویٰ آ گیا ہے، اب سب کو چاہیے کہ لوٹا ہوا مال جلد از جلد واپس کر دیں۔

”تھو تھا چنا، باجے گھنا“

عوام کا لانعام بے علم واعظوں کے چنگل میں پھنس گئے ہر فرقہ اپنے اپنے واعظ کے سحر میں گرفتار ہو گیا، کچھ واعظ پیشہ ور اور علم سے کوسوں دور تھے البتہ شعبہ بازی اور لچھے دار تقریر میں ماہر تھے، علم سے محرومی نے انہیں صراط مستقیم سے بھٹکا دیا اور عوام الناس کی کھوکھلی جذباتیت نے انہیں غلط فہمی میں ڈال دیا۔ یہ کسی ایک فرقے کا المیہ نہ تھا بلکہ عموم ابتلاء کا سماں تھا، جہالت کی اس یلغار کے سامنے کوہ وقار بن کر کون ڈٹا رہا، حضرت شیخ الاسلام بحر العلوم علامہ غلام محمد محدث گھوٹوئی رحمۃ اللہ علیہ!

الحاد سے بچنے کا نسخہ سارے جہانوں کے آقا و مولیٰ حضرت محمد رسول اللہ صلی اللہ علیہ وسلم نے بتلا دیا ہے، فرمان ہے: ”تُرَكَّتْ فِيكُمْ أُمُورٌ لَنْ تَصْلُوا مَا تَمْسُكْتُمْ بِهِمَا كِتَابُ اللَّهِ وَسُنَّةُ رَسُولِهِ. (موطا، مشکوٰۃ، باب الاعتصام بالكتاب والسنة). ترجمہ: میں نے تمہارے پاس دو امر چھوڑے ہیں، تم لوگ جب تک انہیں تھامے رہو گے گمراہ نہ ہو گے ایک کتاب اللہ اور دوسری سنت رسول اللہ صلی اللہ علیہ وسلم۔

لطیفوں اور چٹکوں کی افیون میں قوم کو مبتلا کرنے والے، قوم پر ظلم کر رہے ہیں، امت مسلمہ کی زبوں حالی کے ذمہ دار وہ لوگ ہیں جنہوں نے اسے بے سند باتوں کا مقلد بنا دیا ہے، اللہ تعالیٰ نے اہل اسلام کو رہنما اصول عطا فرمایا ہے جو حسب ذیل ہے، ارشاد قرآنی ہے: ﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ..... الظَّالِمُونَ..... الْفَاسِقُونَ﴾. ترجمہ: اور جس کسی نے فیصلے نہ کئے اس قانون کے مطابق جسے اللہ نے نازل کیا ہے تو ایسے لوگ کافر ہیں --- ظالم ہیں --- اور فاسق ہیں۔

ہر بے علم واعظ پر ”تھو تھا چنا، باجے گھنا“ کا مقولہ صادق آتا ہے۔

حضرت شیخ الاسلام محدث گھوٹوئی رحمۃ اللہ علیہ کی شخصیت کا یہ پہلو بہت ہی نمایاں تھا کہ آپ حلقہ یاروں میں برہنہ کی طرح نرم تھے مگر معرکہ حق و باطل میں فولاد کی مانند تھے۔ فاروقی فیضان کی بدولت آپ بھی ﴿إِشْدَاءٌ عَلَى الْكَفَّارِ، رَحْمَاءٌ بَيْنَهُمْ﴾ کی تفسیر تھے۔ مقربان بارگاہ ایزدی کی غلامی کی برکت سے ﴿وَلَا يَخَافُونَ لَوْمَةَ لَائِمٍ﴾ کی تصویر تھے۔ آپ صرف اور صرف کتاب و سنت کو ہی معیار سمجھتے تھے اور ان کی خلاف ورزی کو الحاد سے تعبیر کرتے تھے۔ کم علم لوگ آپ کے سامنے آ کر بات کرنے کی جرأت نہیں کرتے تھے۔

البتہ خفیہ سازشوں کے ذریعے اپنے مقاصد حاصل کرنے کی کوشش میں سرکھپاتے رہتے، لیکن حضرت الشیخ رحمۃ اللہ علیہ اپنے مرشد کریم کی دعاؤں اور توجہات کے طفیل بالکل محفوظ اور مصون رہے۔ الحمد للہ۔ بہادپور کے ایک سرانیکی شاعر نے جو شیخ المشائخ حضرت خواجہ غلام فرید صاحب رحمۃ اللہ علیہ سے مستفیض تھے حضرت گھوٹوئی کی مدح میں ایک نظم لکھی تھی، اس کا ایک شعر درج ذیل ہے:-

من وجد و ذوق تے حال دے گم کرگماں، یک روز بہن

یعنی حضرت محدث گھوٹوئی رحمۃ اللہ علیہ فضول لوگوں کی فضول حرکتوں کو اعتناء اور توجہ کے قابل نہیں گردانتے بلکہ ہمہ اوقات قال اللہ اور قال الرسول صلی اللہ علیہ وسلم میں مستغرق رہتے ہیں۔

حضرت محدث گھوٹوئی رحمۃ اللہ علیہ الحب فی اللہ والبغض فی اللہ پر کاربند تھے اس لئے جب کبھی آپ کے معاند کی طرف سے کوئی دینی بھلائی کا کام، شریعت کی پاسداری کا واقعہ اور اہل اسلام کے نفع کا کوئی اقدام ظہور پذیر ہوتا تو آپ نہایت فراخ دلی اور خندہ پیشانی سے اسے شاباش دیتے اور برسر عام اس کی تحسین فرماتے۔

حضرت محدث گھوٹوئی رحمۃ اللہ علیہ فروغی عصیت سے پاک اور ”بادوستاں محبت، بادشمنان مدارات“ پر عمل پیرا رہتے تھے، حضرت اعلیٰ گوڑوی کا ایک شعر درج ذیل ہے:

”احباب بیکفریم گر قلم وزباں راندند حاشا کہ بحق شاں جز غفور وادارم“

مذکورہ بالا شعر صوفیت کا گراں قدر فارمولا ہے اور حضرت گھوٹوئی کا معمول۔

”غلط نظریات رکھنے والوں کی اصلاح“

وزراء ریاست میں سے ایک شخص جو بدعتی لہجوں اور مرزائیوں کیلئے اپنے دل میں نرم گوشہ رکھتا تھا، حضرت شیخ الاسلام رحمۃ اللہ علیہ کی مخالفت پر کمر بستہ ہو گیا، چنانچہ اقتدار کے پجاری اور دنیا کے طلبگار ملحدین اس کے ہاں جمع رہنے لگے۔ حضرت شیخ الاسلام رحمۃ اللہ علیہ اس تمام صورت حال کو حضرت پیر صاحب آف گولڑہ شریف کی خدمت میں تفصیل سے لکھ دیا کرتے تھے اور پھر مطمئن ہو کر اپنے فرائض منصبی کی انجام دہی میں مشغول ہو جاتے تھے، کچھ عرصہ یوں ہی گذر گیا۔ پھر اچانک آپ کے قلب مبارک میں یہ الہام وارد ہوا کہ آپ حزب سیفی (جس میں آپ شیوخ مدینہ منورہ سے مجاز تھے) کا درد

شروع کریں۔ آپ نے اس اشارہ غیبی پر عمل فرمایا جس کا نتیجہ یہ نکلا کہ مذکورہ بالا مخالف شخص اٹھتے بیٹھتے یہ محسوس کرنے لگا کہ گویا اس کی گردن کٹ رہی ہے، اس صورت حال سے خلاصی پانے کیلئے وہ پاکستان شریف کے عرس کے موقع پر حضرت قبلہ بابو جی کے پاس موتی محل میں حاضر ہوا اور عرض کیا کہ میں ملحدوں کی دوستی سے توبہ تائب ہو چکا ہوں مجھے حضرت شیخ الجامعہ علامہ غلام محمد محدث گھوٹوی رحمۃ اللہ علیہ سے معافی دلوا دیں۔ حضرت قبلہ بابو جی اس شخص کو لے کر حضرت گنج شکر رحمۃ اللہ علیہ کی مزار شریف پر آئے جہاں حضرت گھوٹوی رحمۃ اللہ علیہ تلاوت کلام اللہ میں مصروف تھے، آپ حضرت گھوٹوی رحمۃ اللہ علیہ کو حضرت گنج شکر رحمۃ اللہ علیہ کے واسطے سے شخص مذکور کو معاف فرما دینے کی تلقین فرماتے رہے اور بالآخر دونوں کو باہم بغلگیر کرا دیا۔

بعد ازاں بہاولپور پہنچ کر اس نے بخاری شریف کا ختم کرایا اور حضرت شیخ الاسلام محدث گھوٹوی رحمۃ اللہ علیہ کو بعد اعزاز و اکرام خصوصی دعوت دے کر اس محفل میں درس بخاری دینے اور دعا کرنے کی درخواست پیش کی جو آپ نے قبول فرمائی۔

”سلف صالحین کا ادب کرنا“

بہاولپور کے محلہ گنج شریف میں ایک قدیمی قاضی خاندان آباد ہے، اس کے مورث اعلیٰ قاضی غوث بخش رحمۃ اللہ علیہ تھے، ان کے ایک صاحبزادے تھے جن کا نام قاضی فضل احمد رحمۃ اللہ علیہ تھا۔ وہ ہر سال اپنے گھر میں محفل میلاد شریف منعقد کراتے تھے اور خصوصی خطاب اور دعاء کیلئے حضرت شیخ الجامعہ علامہ گھوٹوی رحمۃ اللہ علیہ کو مدعو کرتے تھے، ایک مرتبہ جب حضرت شیخ رحمۃ اللہ علیہ نے دعاء کیلئے ہاتھ اٹھائے تو قاضی فضل احمد مرحوم و مغفور نے عرض کیا کہ حضرت! میرے بیٹے قاضی منظور احمد کیلئے دعاء فرمائیے کہ خدا کرے کہ یہ وہابی نہ بنے۔ اس پر آپ نے فرمایا کہ ذات وہاب جل جلالہ و عم نوالہ، سے نسبت والا تو ضرور بنے، مگر سامنے بیٹھے ایک طالب العلم کی طرف اشارہ کرتے ہوئے فرمایا کہ ”اس جیسا وہابی نہ بنے۔“

مجھے قاضی منظور احمد صاحب رحمۃ اللہ علیہ نے بتلایا کہ وہ طالب علم نہایت ورشت طبع، تلخ زبان اور غصیلہ ذہن کا مالک تھا، اپنے سوا کسی کو برحق نہ سمجھتا تھا، نہ کسی کے پیچھے نماز پڑھتا اور نہ ہی بزرگان دین کے بارے میں حسن عقیدت رکھتا تھا۔ حضرت

اشیخ رحمۃ اللہ علیہ سے نسبت تلمذ کے طفیل اللہ تعالیٰ نے آخر عمر میں اس کے اندر کسی قدر نرمی پیدا کر دی تھی اور وہ مسجد میں جا کر امام مسجد کے پیچھے نماز پڑھنے لگ گیا تھا، نیز اپنے سابقہ فتاویٰ سے بھی قدرے رجوع کر لیا تھا۔ گویا حضرت شیخ الاسلام علامہ گھوٹوی رحمۃ اللہ علیہ نے بے ادب آدمی سے اظہار بے زاری فرمایا اور تلقین کی کہ بڑوں کا ادب اور بزرگوں کی تعظیم دین داری کا اہم جزء ہے، جیسا کہ فرمایا گیا ہے: ”الدین کلہ ادب۔“

”جامعہ کے بعض اساتذہ سے مباحثہ جات“

جامعہ عباسیہ بہاولپور کے بعض اساتذہ اکثر اوقات فروعی اختلافی مسائل چھیڑ دیتے تھے مگر جب حضرت شیخ الاسلام محدث گھوٹوی رحمۃ اللہ علیہ اشتعال میں آنے کی بجائے ٹھوس دلائل پیش فرماتے تو مخالفین بغلیں جھانکنے لگتے، آپ کے بڑے صاحبزادے نائب الشیخ، مفتی اعظم، شیخ الحدیث علامہ چشتی صاحب رحمۃ اللہ علیہ تحریر فرماتے ہیں کہ: بعض لوگوں نے حضور اکرم صلی اللہ علیہ وسلم کے علم غیب پر گفتگو چھیڑ دی، اور دو دلیلیں دیں، ایک ﴿لَوْ كُنْتُ أَعْلَمُ الْغَيْبِ﴾ الآیہ، دوسری ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ الآیہ۔ حضرت الشیخ رحمۃ اللہ علیہ نے جواباً فرمایا کہ کت علم صیغہ ماضی مقید بالاستمرار ہے، اور قانون ہے کہ مقید کی نفی راجع بسوئے قید ہوتی ہے نہ بسوئے اصل، اور ہم بھی حضور پر نور صلی اللہ علیہ وسلم کے علم غیب بالماضی کے علی الاستمرار ہونے کے قائل نہیں ہیں کیونکہ حضور پر نور صلی اللہ علیہ وسلم کا علم، بقاء الہی ہے سو معلوم ہو گیا کہ اس آیت سے اصل علم غیب (عطائی) کی نفی نہیں ہوتی۔ دوسری دلیل کے بارے میں حضرت الشیخ رحمۃ اللہ علیہ نے فرمایا کہ ”مَنْ“ سے مراد کاہن/عراف ہیں۔ نہ ہر ذی عقل، اس کی دلیل یہ ہے کہ اس آیت کے آخر میں ﴿بَلْ إِذَا زَكَّيْتَهُمْ﴾ ہے، بلن کے مابعد سے ان کافر اور مشرک کاہنوں اور عرفوں کے علم کے ادراک ہونے کا ذکر فرمایا گیا ہے، معلوم ہوا کہ اس بلن اِضْرَابِیہ کے ماقبل میں نفی بھی انہی کفار و مشرکین کے علم کی ہے، تاکہ تقابل صحیح ہو، سو ثابت ہوا کہ اس آیت کا مانحن فیہ سے کوئی تعلق نہیں۔

راقم الحروف عرض کرتا ہے کہ جہلاء عرب یہ عقیدہ رکھتے تھے کہ کاہن اور عراف غیب جانتے ہیں، اللہ تعالیٰ نے ان کے عقیدے کی تکذیب میں یہ آیت نازل فرمائی، تاکہ لوگ کاہنوں اور عرفوں کی طرف آمد و رفت ختم کر دیں اور ان سے غیبی امور کی خاطر رجوع

کرنے کا سلسلہ بند کر دیں، کیونکہ ان کی طرف لوگوں کا رجوع کرنا، نبی کریم صلی اللہ علیہ وسلم کی طرف رجوع کرنے سے مانع اور رکاوٹ بن رہا تھا، جب خدا و رسول صلی اللہ علیہ وسلم لوگوں کو کافروں کے پاس جانے سے روکتے ہیں تو اس سے واضح ہو گیا کہ کافروں کو اللہ سے کٹے ہوئے ہیں، ان کا اللہ سے کوئی رابطہ، قرب اور تعلق نہیں ہے۔ لہذا ان پر اللہ کی طرف سے غیبی امور کا علم کیسے نازل ہو سکتا ہے؟ جبکہ انبیاء کرام علیہم السلام تو مامور من اللہ اور انبیاء اللہ ہیں، ان کی رہنمائی کیلئے اللہ تعالیٰ ان پر غیب کو کھول دیتا ہے اور وہ اللہ کے عطا کردہ علم کی روشنی میں مخلوق خدا کی تعلیم و تربیت کا فریضہ انجام دیتے ہیں۔ واللہ اعلم بالصواب۔

اللہ تعالیٰ جو علام الغیوب ہے اس نے اپنے رسول حضرت محمد مصطفیٰ صلی اللہ علیہ وسلم کو مخاطب کر کے صاف اعلان فرمایا: ﴿وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا﴾۔ ترجمہ: اور اللہ نے آپ کو اس کا علم دیا جو آپ نہیں جانتے تھے اور اللہ کا فضل آپ پر بہت عظیم ہے۔ ابن صیاد کی غیب دانی کے چرچے ہوئے تو حضور سراپا نور صلی اللہ علیہ وسلم نے اسے بلوا بھیجا، جب وہ حاضر خدمت ہوا تو آپ صلی اللہ علیہ وسلم نے اپنے قلب مبارک میں سورۃ الدخان کی آیت، فارغ قلب آہ کا تصور کر کے اس سے دریافت فرمایا کہ بتاؤ! میرے دل میں کیا ہے؟ وہ کہنے لگا الدخ الدخ، آنحضور صلی اللہ علیہ وسلم نے ارشاد فرمایا اِحْسَا، وَلَنْ تَعْدُوَ قَدْرَكَ، ترجمہ: دفع ہوا! تم اپنی قدر سے آگے نہ بڑھ سکو گے، یعنی تمہاری اتنی قدر ہے کہ ادھوری، ناکمل اور بے معنی بات تک تمہاری رسائی ہو سکی ہے، جس سے مستفید ہونا ممکن نہیں ہے۔

سو اللہ تبارک و تعالیٰ نے ابن صیاد جیسے غیب دانی کے دعوے داروں کے بارے میں لوگوں کو مطلع فرمایا کہ وہ غیب نہیں جانتے، بلکہ علم غیب کا مالک تو اللہ تعالیٰ ہے جو صرف اپنے انبیاء پر غیب کے علوم نازل فرماتا ہے تاکہ وہ لوگوں کو تعلیم و تربیت دے سکیں۔ چنانچہ فرمایا: ﴿عَالِمُ الْغَيْبِ فَلَا يَظْهَرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ﴾۔ ترجمہ: وہ عالم الغیب ہے، پس اپنے غیب پر کسی کو دسترس عطا نہیں کرتا سوائے اپنے رسول کے جس کو اس نے چاہا ہے (اسی طرح کشف و الہام کے ذریعے اولیاء کرام پر بھی نوازشات فرماتا ہے)۔

”حضرت عائشہ صدیقہ کا مقام“

حضرت شیخ الاسلام علامہ گھوٹووی رحمۃ اللہ علیہ کی تمام تر محبت و الفت کا مرکز

ذات مصطفیٰ صلی اللہ علیہ وسلم تھی، آنحضور صلی اللہ علیہ وسلم سے نسبت کی وجہ سے ہی اہل بیت اطہار رضی اللہ عنہم سے محبت کرتے تھے اور آپ صلی اللہ علیہ وسلم ہی کی نسبت کی وجہ سے صحابہ کرام رضوان اللہ علیہم اجمعین سے محبت کرتے تھے۔ ریاست بہاولپور میں قیام کے دوران جب بعض لوگوں کی طرف سے حضرت ام المؤمنین عائشہ صدیقہ رضی اللہ عنہا اور بعض صحابہ کرام رضی اللہ عنہم کی شان کے خلاف مہم چلائی گئی تو حضرت اشیر رحمۃ اللہ علیہ نے ان کا خوب جواب دیا اور بھرپور جوابی مہم چلا کر شان صحابہ کا خوب دفاع کیا، مخالفین صحابہ ناکام ہو کر اویچھے ہٹ گئے اور انہوں نے سرکاری اثر و رسوخ کو کام میں لا کر آپ کی طرف وضاحت طلب چٹھی بھجوا دی، آپ رحمۃ اللہ علیہ نے اس کے جواب میں لکھا کہ سرکاری ملازمت سیاسی امور میں عملی حصہ لینے سے منع کرتی ہے مگر دین اسلام کے دفاع سے منع نہیں کرتی، کیونکہ دین پہلے ہے اور ملازمت بعد میں، اگر سرکاری ملازمت صحابہ کرام رضی اللہ عنہم کے دفاع سے روکے گی تو پھر مجھے کوئی طاقت سرکاری ملازمت کو ٹھکرانے سے نہیں روک سکے گی۔

سیدی والی نائب اشیر، شیخ الحدیث حضرت چشتی صاحب نور اللہ مرقدہ نے دوران تدریس، مجھ سے بیان فرمایا کہ حضرت شیخ الاسلام فرمایا کرتے تھے کہ ام المؤمنین حضرت عائشہ رضی اللہ عنہا کے مقام علمی کو بیان کرنے کیلئے احادیث مبارکہ کا ایک وافر ذخیرہ موجود ہے، ذیل میں درج کی گئی روایات ان سب کا خلاصہ اور لب لباب ہیں:-

(۱) حضرت ابو موسیٰ اشعری رضی اللہ عنہ سے روایت ہے:-
مَا أَشْكَلَ عَلَيْنَا أَصْحَابَ مُحَمَّدٍ صَلَّى اللَّهُ عَلَيْهِ وَسَلَّمَ حَدِيثَ قَطُّ فَسَأَلْنَا عَائِشَةَ إِلَّا وَجَدْنَا عِنْدَهَا عِلْمًا.

ترجمہ: ہم اصحاب محمد صلی اللہ علیہ وسلم کو کبھی کوئی ایسا مشکل مسئلہ درپیش نہ ہوا کہ جس کی بابت ہم نے حضرت عائشہ رضی اللہ عنہا سے پوچھا ہو اور ان کے پاس اس کے متعلق وافر معلومات ہم کو نہ ملی ہوں۔ (صحیح بخاری، مناقب عائشہ)۔

(۲) امام زہری تابعی رحمۃ اللہ تعالیٰ فرماتے ہیں:-
كَانَتْ عَائِشَةُ أَعْلَمَ النَّاسِ يَسْأَلُهَا الْأَكْبَابُ أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ.

ترجمہ: حضرت عائشہ رضی اللہ عنہا تمام لوگوں میں سب سے زیادہ عالم تھیں، (طبقات ابن سعد جزء ثانی قسم ثانی)۔

بڑے بڑے صحابہ کرام ان سے پوچھا کرتے تھے۔

(۳) عن أبي سلمة ان عائشة قالت قال رسول الله صلى الله عليه وسلم يا عائش هذا جبريل يقرئك السلام قالت وعليه السلام ورحمة الله قالت وهو يري ما لا ارى (متفق عليه)

ترجمہ: حضرت ابوسلمہ رضی اللہ عنہا سے روایت ہے کہ حضرت عائشہ رضی اللہ عنہا نے کہا کہ فرمایا رسول اللہ صلی اللہ علیہ وسلم نے اے عائشہ! یہ جبریل ہیں جو تمہیں سلام کہہ رہے ہیں۔ حضرت عائشہ نے جواباً کہا وعلیہ السلام ورحمة اللہ، حضرت عائشہ نے کہا کہ آنحضور صلی اللہ علیہ وسلم وہ دیکھتے تھے جو میں نہیں دیکھ سکتی تھی۔ (مشکوٰۃ)۔

خاتم دیں کا تکیں ہیں امہات المؤمنین

علم نبوی کی امیں ہیں امہات المؤمنین

نصف دیں ان کے توسط سے ملا ہے دوستو!

چاندنی دسین متیں ہیں امہات المؤمنین

ایک مرتبہ حضرت محدث گھوٹوی رحمۃ اللہ علیہ کی مجلس میں اس بات کا ذکر ہوا کہ کچھ لوگ حضرت مولانا محمد یار صاحب فریدی رحمۃ اللہ علیہ (آف گزھی اختیار خاں) کے پاس آئے اور ان کو دعوت دی کہ آپ ہمارے ہاں آکر وعظ کریں مگر مولانا صاحب نے انہیں کہا کہ پہلے آپ اپنے علاقے کے لوگوں سے پوچھ کر مجھے آگاہ کریں کہ آیا وہ لوگ حضرت ام المؤمنین بی بی عائشہ صدیقہ رضی اللہ عنہا کی منقبت سننا پسند کریں گے یا نہیں؟ اگر ان کا جواب ہاں میں ہوا تو میں آؤں گا ورنہ نہیں۔

حضرت محدث گھوٹوی رحمۃ اللہ علیہ اس بات پر اتنے خوش ہوئے کہ بار بار فرمانے لگے واہ واہ! سبحان اللہ! شاباش شاباش!

”خلفاء راشدین برحق ہیں“

جلال پور پیر والا کے علاقے میں اہل تشیع آباد ہیں، چنانچہ وہاں ایک شیعہ ذاکر نے ڈیرہ جمایا، وہ اصحاب رسول اللہ صلی اللہ علیہ وسلم کو موضوعِ سخن بنا کر ہمیشہ اپنی تقاریر میں ان کے خلاف نازیبا زبان استعمال کرتا تھا، اس علاقے کے کچھ باشندے، مولوی واصل محمد صاحب رحمۃ اللہ علیہ کی سربراہی میں حضرت الشیخ رحمۃ اللہ علیہ کی خدمت میں

حاضر ہوئے اور ساری روداد آپ کے گوش گزار کی، آپ نے بغرض فہمائش اور اصلاح اپنے چند تلامذہ کے ساتھ اس جانب رخت سفر باندھا، جب آپ وہاں پہنچے تو رات ہو چکی تھی، شیعہ لوگوں کا جلسہ زور و شور سے جاری تھا، ان کا ذکر صحابہ کرام رضی اللہ عنہم کو ہدف تنقید بنا رہا تھا۔ حضرت شیخ الاسلام رحمۃ اللہ علیہ چپکے سے جلسہ گاہ کے آخر میں، جہاں کسی قدر اندھیرا چھایا ہوا تھا، تشریف فرما ہو گئے۔ کسی شیعہ کو آپ کے آنے کی خبر نہ ہوئی، ذاکر مذکور نے چار خلفاء راشدین میں سے پہلے تین خلفاء کرام کی نفی کرتے ہوئے، مضحکہ خیز مثالوں کے ذریعے اپنی بات منوانے کی کوشش کی، اس نے اپنی جیب سے ایک رومال نکالا اور کہنے لگا کہ اس رومال کے چار وجود ہیں۔ (۱) وجود یعنی، جو میرے ہاتھ میں ہے۔ (۲) وجود ذہنی، جو میرے ذہن میں ہے۔ (۳) وجود لفظی، جو میں لفظ رومال بول رہا ہوں وہ اس کا وجود لفظی ہے۔ (۴) وجود خطی، (یعنی منقوش) کہ ہم لکھ دیں ”رومال“۔ یہ اس کا وجود خطی ہے، لیکن حقیقی اور معتبر وجود صرف ایک ہے اور وہ ہے عینی، اسی طرح چار خلفاء میں سے حقیقی خلیفہ صرف اور صرف ایک ہے اور وہ حضرت علی المرتضیٰ شیر خدا رضی اللہ عنہ ہیں، دیگر تینوں خلفاء رضی اللہ عنہم حقیقی نہیں ہیں اس لئے غیر معتبر ہیں۔ پھر اس ذاکر نے ایک اور من گھڑت دلیل سنائی کہ جہات چار ہیں مگر قابل احترام صرف جہت مغرب ہے، باقی جہات کی کوئی حیثیت نہیں۔

حضرت شیخ الاسلام بحر العلوم محدث گھوٹوی رحمۃ اللہ علیہ نے اپنے شاگرد علامہ حافظ عبد الرحمن جامعی احمد پوری کو فرمایا کہ تم سچ کے قریب جا کر کہو کہ ذاکر صاحب کے بھی چار وجود ہیں۔ (۱) یعنی جو سچ پر موجود ہے۔ (۲) ذہنی جو معبود فی الذہن ہے۔ (۳) لفظی، جو ہم ذاکر صاحب کا نام بول رہے ہیں۔ (۴) خطی، کہ ہم ذاکر صاحب کا نام کسی چیز پر لکھ دیں، سو بقول ذاکر صاحب کے، وجود یعنی ہی معتبر ہے اور باقی وجود غیر معتبر ہیں تو اگر ہم ذاکر صاحب کا نام کسی کاغذ پر لکھ کر اس کی بے حرمتی کریں تو کیا ذاکر صاحب اس بات کا برا نہیں مانیں گے؟ اسی طرح اگر ذاکر صاحب کا نام بول کر، اس کیلئے نازیبا الفاظ استعمال کریں تو کیا ذاکر صاحب ناراض نہ ہوں گے؟ نیز اگر ہم کہیں کہ ذاکر صاحب جو ہمارے ذہن میں ہیں وہ ایسے ہیں ویسے ہیں تو کیا ذاکر صاحب اس کا نوٹس نہیں لیں گے؟

یہی حال دوسری مثال کا ہے یعنی ذاکر صاحب نے جہت مغرب کو ہی خاص طور پر قابل احترام قرار دیا ہے حالانکہ قابل احترام تو جہت کعبہ ہے چاہے وہ جہت مغرب ہو،

جہت مشرق ہو، جہت شمال ہو یا جہت جنوب ہو، اس لئے ثابت ہوا کہ ذاکر صاحب کے دلائل بچکانہ ہیں۔ اس کے بعد اہل سنت حضرات شیخ الاسلام بحر العلوم محدث گھوٹوی رحمۃ اللہ علیہ کو سٹیج پر لے آئے اور ان سے تقریر کرائی۔ اس تقریر سے متاثر ہو کر بہت سے لوگ اخترائی عقائد سے توبہ تائب ہو گئے۔ فللہ الحمد والشکر۔

”جھوٹ ہلاک کرتا ہے“

آرے واہن نزد چیلواہن تحصیل میلی میں شیعہ صاحبان کا دستور تھا کہ وہ ہر سال عاشورا کے دن امام عالی مقام نواسہ رسول حضرت حسین رضی اللہ عنہ کی یاد میں ایک بڑا جلسہ منعقد کرتے تھے۔ ذاکر لوگ وہاں تقریریں کرتے اور حاضرین، واقعہ کربلا کو یاد کر کے نوحہ اور ماتم کرتے، لیکن ایک بات ایسی ہوتی تھی جس سے اہل سنت اتفاق نہ کرتے تھے۔ وہ یہ تھی کہ جلسہ گاہ کے قریب کھجوروں کے جھنڈے میں وہ ایک شخص کو ایک چھوٹی اونٹنی سمیت چھپا دیتے تھے، جلسہ جب جوہن پر ہوتا اور ذاکر محفل کو خوب گرم چکا ہوتا تو اچانک وہ شخص طے شدہ پروگرام کے مطابق اونٹنی کی کیل پکڑے جھنڈے سے برآمد ہوتا، اب ذاکر اسے مخاطب کرتا اور اسے خدا و رسول صلی اللہ علیہ وسلم کا واسطہ دیکر التجا کرتا کہ اے شخص! تم سچ بچ بتاؤ کیا تم اس وقت سیدھے کربلا سے آرہے ہو؟ کچھ حسین کی خبر سناؤ! کچھ اس خونی داستان سے پردہ اٹھاؤ! وہ شخص اثبات میں جواب دیتا اور نوحہ کناں انداز میں کچھ کلمات بولتا، چنانچہ تمام حاضرین کھڑے ہو کر سینہ کو بلی شروع کر دیتے، اور ایک عجب طوفان شور و شغب برپا ہو جاتا۔

اس علاقہ کے لوگ اس کھیل کو دین کے ساتھ تمسخر اور استہزاء تصور کرتے تھے اور اس جھنڈ والے ڈرامے سے ملول ہوتے تھے، چنانچہ انہوں نے آپس میں مشورہ کر کے حضرت شیخ الاسلام محدث گھوٹوی رحمۃ اللہ علیہ کی خدمت میں درخواست پیش کی کہ کسی طرح اس توہین دین کے سلسلہ کو بند کرا کے، واقعہ کربلا جیسے انتہائی سنجیدہ اور نہایت ہی پُرالم سانحہ کو محض ایک اٹھو کہ بنا کر پیش کرنے کا سدباب فرمایا جائے۔ سو اس مقصد کو حاصل کرنے کیلئے اگلے سال یوم عاشورا کو اس جھنڈے سے تھوڑے ہی فاصلے پر اہل سنت کے سرکردہ احباب نے حضرت شیخ الاسلام رحمۃ اللہ علیہ کی تقریر کا اہتمام کیا۔ آپ نے اپنی تقریر میں حدیث نبوی ”الصدق ینجی والکذب یرہک“ ترجمہ: صدق نجات دلاتا ہے اور

کذب ہلاک کر ڈالتا ہے۔ کو اپنا موضوع سخن بنایا، آپ کی تقریر تو سامعین کے قلوب و اذہان کو موہ لیتی تھی۔ آپ کی آواز جس جس شخص کے کان میں پڑ جاتی تھی وہ اس کے سحر میں گرفتار ہو جاتا تھا۔ چنانچہ یہاں بھی ایسا ہی ہوا۔ جھنڈے میں چھپے ہوئے شخص نے آپ کے فرمودات سماعت کرتے ہی جھوٹ سے توبہ کر لی اور اپنے رب سے عہد کر لیا کہ وہ آئندہ کبھی بھی جھوٹ نہ بولے گا۔ لہذا جب وہ اپنے مقررہ وقت پر اس جھنڈے سے برآمد ہوا اور اہل تشیع کے جلسے میں پہنچ کر ذاکر کے روبرو حاضر ہوا تو اس نے صاف صاف بتلا دیا کہ وہ کربلا سے نہیں آیا، بلکہ فلاں فلاں لوگوں نے اسے جھنڈے میں چھپا دیا تھا اور اسے تلقین کی تھی کہ مجمع کے سامنے تم نے جھوٹ بول کر یہ کہنا ہے کہ میں ابھی سیدھا میدان کربلا سے آ رہا ہوں، حالانکہ یہ بالکل غلط ہے۔

اس طرح یہ کھیل ہمیشہ ہمیشہ کیلئے بند کر دیا گیا اور آئندہ کسی کو اس قسم کا کھیل پیش کرنے کی جرأت نہ ہوئی۔ حضرت شیخ الاسلام رحمۃ اللہ علیہ کے ساتھ اس موقع پر ان کے بڑے صاحبزادے حضرت شیخ الحدیث مفتی اعظم حضرت چشتی صاحب رحمۃ اللہ علیہ بھی موجود تھے۔

”مقدس کلمات اور نقوش کا احترام“

حضرت شیخ الاسلام بحر العلوم رحمۃ اللہ علیہ کے ایک شاگرد اور بہاولپور کے مشہور صحافی مولوی عبد العزیز صاحب رحمۃ اللہ علیہ نے کائنات بہاولپور میں شائع شدہ اپنے ایک مضمون میں لکھا ہے کہ ہوشیار پور (پنجاب) کے مولانا مولوی محمد سعید صاحب عثمانی (رحمۃ اللہ علیہ) نے حضرت شیخ رحمۃ اللہ علیہ کی خدمت میں ایک استفتاء ارسال کیا جس میں مولانا ابو الکلام آزاد مرحوم و مغفور کی تفسیر ترجمان القرآن جلد اول صفحہ ۱۳۴ تا ۱۳۸ کے اقتباسات درج تھے، ان اقتباسات سے بظاہر یہ مفہوم نکلتا تھا کہ ارکان اسلام کے انکار کے باوجود کوئی شخص مؤمن کہلا سکتا ہے، حالانکہ ارکان اسلام پر عملدرآمد نہ کرنے سے کوئی شخص فاسق کہلاتا ہے اور ان کے انکار سے کافر۔

حضرت بحر العلوم محدث گھوٹوی رحمۃ اللہ علیہ نے مولانا محمد سعید عثمانی کی تائید فرمائی اور قلم برداشتہ ایک مفصل مضمون سپرد قریطاس فرما دیا۔ بعد ازاں جامعہ کے بعض اساتذہ نے اس مضمون کا مطالعہ کیا اور حضرت شیخ رحمۃ اللہ علیہ کی خدمت میں حاضر ہوئے، اس وقت آپ بخاری شریف کی تدریس فرما رہے تھے، مولوی عبد العزیز احمد پوری بھی شریک درس تھے۔ اختتام سبق کے بعد ان مولانا صاحبان نے مولانا آزاد کی تفسیر سے

اس مسئلہ کے سیاق و سباق کو مفصل طور پر بیان کیا، نیز آزاد صاحب کی دیگر تحریرات کو بھی پیش کیا، اس طرح متنازعہ اقتباسات قطعی مفہوم تک محدود نہ رہے بلکہ دیگر احتمالات بھی ذیل ہو گئے۔ التزام کفر اور لزوم کفر کا فرق بھی سامنے آیا، ان مولانا صاحبان نے حضرت کی خدمت میں عرض کیا کہ مولانا آزاد صاحب ارکان اسلام کے منکر نہ تھے، استفتاء بھیجنے والے کو غلط فہمی لاحق ہوئی ہے۔ چنانچہ حضرت الشیخ رحمۃ اللہ علیہ نے انصاف کے تقاضے پورے کرتے ہوئے اپنے سارے مضمون کو قلموں فرما دیا۔ مگر کمال یہ کیا کہ جہاں جہاں، اللہ تبارک و تعالیٰ کا پاک نام، آنحضور صلی اللہ علیہ وسلم کا اسم مقدس، کوئی قرآنی آیت یا حدیث نبوی لکھی ہوئی تھی اس کو نہیں کاٹا، جب آپ نے یہ مضمون میز پر رکھا تو مولوی عبدالعزیز صاحب نے اسے اٹھا کر اپنے پاس محفوظ کر لیا۔ حضرت الشیخ نے دریافت فرمایا کہ اس کا کیا کرو گے؟ تو دست بستہ عرض کیا کہ حضور! اسے تبرک کے طور پر اپنے پاس رکھوں گا کیونکہ اس سے مقدس کلمات و نقوش کی تعظیم کا سبق ملتا ہے۔

اسی طرح استاذی مولوی محمد احسن صاحب مدرس جامعہ عباسیہ بہاولپور نے مجھ سے بیان کیا کہ حضرت شیخ الاسلام محدث گھوٹوی رحمۃ اللہ علیہ جب طلباء کو قصیدہ بردہ شریف پڑھانا شروع کرتے تو پہلے قصیدہ شریف کو بوسہ دیتے تھے۔

واضح رہے کہ قصیدہ بردہ دو ہیں، حضرت الشیخ رحمۃ اللہ علیہ دونوں کو پڑھاتے تھے اور دونوں کو چومتے اور آنکھوں سے لگاتے تھے۔

پہلا قصیدہ بردہ لامیہ ہے جو صحابی رسول صلی اللہ علیہ وسلم حضرت کعب بن زہیر رضی اللہ عنہ نے سرکار رسالت مآب صلی اللہ علیہ وسلم کی بارگاہ عزت پناہ میں پیش کیا تھا، اس کا مندرجہ ذیل شعر حضرت الشیخ اور ان کے بڑے صاحبزادے حضرت شیخ الحدیث مفتی اعظم علامہ چشتی صاحب رحمۃ اللہ علیہ کے ورد زبان رہتا تھا۔ وہو ہذا:

إِنَّ الرُّسُولَ لَنُورٌ يُسْتَضَاءُ بِهِ مُهْتَدٍ مِنْ سُبُوفِ اللَّهِ مُسَلُّوْلٍ

دوسرا قصیدہ بردہ شیخ بوصری رحمۃ اللہ علیہ کا ہے جس کا مندرجہ ذیل شعر مولانا گھوٹوی اور ان کے صاحبزادے کیلئے مجرب اکسیر برائے دیدار محبوب رب العالمین صلی اللہ علیہ وسلم تھا، وہو ہذا:

مولای صلی وسلم دائمًا ابدًا علی حبیبک خیر الخلق کلہم

”مسئلہ وحدۃ الوجود“

حضرت شیخ الاسلام علامہ غلام محمد گھوٹوی نور اللہ مرقدہ کے مسلک وحدۃ الوجود کو پوری طرح سمجھنے کیلئے ان کے مرشد اور استاد حضرت پیر مہر علی شاہ نور اللہ مرقدہ کے مسلک کو سمجھنا ضروری ہے، اسلئے ذیل میں حضرت اعلیٰ گولڑوی قدس سرہ کے مسلک کو قدرے تفصیل سے درج کیا جا رہا ہے:

حضرت پیر صاحب گولڑہ شریف کے زمانے میں مسئلہ وحدۃ الوجود/ وحدۃ الشہود عوام الناس کی سطح پر زیر بحث آچکا تھا، اگرچہ حضرت صاحب رحمۃ اللہ تعالیٰ بار بار سمجھاتے رہے کہ یہ مسئلہ قال کا نہیں بلکہ حال اور مقام کا ہے نیز یہ کہ وحدۃ الشہود حظ وثمرۃ سلوک ہے اور وحدۃ الوجود انتہاء مقام اور منزل سالکین ہے، ان دونوں کیلئے نہ تو امم سابقہ مکلف تھیں اور نہ ہی جمہور امت محمدیہ ہیں بلکہ جمہور امت محمدیہ صرف توحید شرعی پر ایمان لانے کے مکلف ہیں جو کلمہ طیبہ کا مدلول ہے، یعنی لا معبود الا اللہ، نیز یہ کہ راہ سلوک میں ترقی مراتب ہوتی رہتی ہے اور کوئی درلیان موتی لے تریان کے مصداق، انتہا اور منزل تک کوئی خوش نصیب ہی جا پہنچتا ہے۔ الغرض یہ ہر کس وناکس کے بس کا روگ نہیں ہے، کوئی بندہ خدا ابھی پہلے زینے پر پہنچا نہیں ہوتا مگر وہ یکنخت اونچی چھلانگ لگانا چاہتا ہے، اس سے نقصان کا اندیشہ ہوتا ہے، اگر باطنی استعداد سے بڑھ کر کسی کو روحانی غذا دیدی جائے تو سر پہ چڑھ جائے گی، اسی لئے جلسہ عام میں اسرار ذاتیہ ہویہ کے بارے میں لب کشائی کرنا شرعاً ممنوع ہے، بلکہ ہر سالک بھی اہلیت کے مطلوبہ معیار سے بہرہ ور نہیں ہوتا، ایک سالک دوسرے سالک سے جداگانہ اہلیت کا مالک ہوتا ہے، پھر عوام الناس کا ذکر ہی کیا۔

لیکن جب عبدالرحمن لکھنوی صاحب کی کتاب ”کلمۃ الحق“ شائع ہو گئی (جس میں ہمہ اوست کا پرچار کیا گیا تھا) تو حضرت اعلیٰ قدس سرہ کو اصحاب و احباب کے اصرار پر اس کا جواب شائع کرانا پڑا، چنانچہ حضرت اعلیٰ گولڑوی کی کتاب تحقیق الحق فی کلمۃ الحق منظر عام پر آئی (جس میں ہمہ نیست، اوست کو ثابت کیا گیا) اس کتاب کے ناگزیر ہونے کے بارے میں مولانا اشرف علی تھانوی صاحب نے کہا کہ اگر حضرت پیر صاحب یہ کتاب نہ لکھتے تو ہمیں کلمہ طیبہ پر اپنا ایمان ثابت کرنا مشکل ہو جاتا۔

اگر حضرت اعلیٰ نور اللہ مرقدہ کی کتاب کا خلاصہ ایک جملہ میں بیان کیا جائے تو

وہ یوں ہو گا کہ ”کلمہ طیبہ کے حصہ اول لا اِلٰهَ اِلَّا اللّٰہ کا مدلول توحید فی العبادت ہے۔“
یعنی کلمہ طیبہ پڑھنے والا شخص یہ عہد کرتا ہے کہ وہ اللہ کے سوا کسی کو معبود نہ بنائیگا۔ یعنی بندگی صرف اور صرف اللہ تعالیٰ کی کرے گا، لہذا مدارِ ایمان، توحید فی العبادت ہی بنتی ہے۔ باقی رہی توحید فی الشہود اور توحید فی الوجود تو ان کا مآخذ کلمہ طیبہ نہیں بلکہ دیگر دلائل شرعیہ ہیں جن کا ذکر حضرت اعلیٰ نے اپنی کتاب میں وضاحت سے کر دیا ہے۔

اس شبہ کے بارے میں کہ عقیدہ وحدۃ الوجود سے خالق اور مخلوق کے درمیان اتحاد لازم آتا ہے، حضرت اعلیٰ گولڑوی نے ارشاد فرمایا کہ اکثر آدمی حضرت شیخ اکبر قدس سرہ العزیز کی عبارت ”اَوْجَدَ الْأَشْيَاءَ وَهُوَ عَيْنُهَا“ سے وہم میں پڑے ہوئے ہیں، اور اس عبارت سے خالق اور مخلوق کا اتحاد سمجھ کر حضرت شیخ اکبر قدس سرہ پر ناحق زبان تکفیر و تشنیع دراز کرتے ہیں، حالانکہ حاشا وکلا از روئے تحقیق حضرت شیخ اکبر کی ہرگز یہ مراد نہیں ہے، کیونکہ لفظ عین کے دو معنی ہیں ایک یہ کہ یہ کہا جاتا ہے کہ یہ چیز اپنی عین ہے یعنی بطریق حمل اولیٰ چنانچہ الانسانُ انسان۔ اور دوسرا معنی عین کا ”ما بہ القیام ہے“ یعنی وہ جس کے ذریعہ دوسری چیز قائم اور موجود ہو، یہاں یہی معنی مراد ہے نہ کہ معنی اول پس وہو عینہا کا یہ معنی ہے کہ اگر واجب الوجود جل جلالہ کا تعلق مخلوقات سے قطع نظر کیا جاوے تو مخلوق کا فی نفسہ کوئی وجود نہیں، کیونکہ مخلوق از قسم ممکن ہے اور ممکن کا وجود اور عدم فی ذاتہ یکساں ہوتا ہے۔

حضرت اعلیٰ گولڑوی قدس سرہ نے مزید فرمایا کہ میں نے ایک کتاب میں پڑھا کہ کسی شخص نے بیان کیا کہ میں ایک روز حضرت سلطان العاشقین محبوب الہی دہلوی قدس سرہ کی مزار مقدس پر مراقب تھا، کیا دیکھتا ہوں کہ آل سلطان، برزخ میں یعنی عالم مثال میں فتوحات مکہ اور فصوص الحکم کا درس دے رہے ہیں، میں نے حضرت شیخ اکبر کی عبارت اَوْجَدَ الْأَشْيَاءَ وَهُوَ عَيْنُهَا (اس نے ایجاد فرمایا اشیاء کو اور وہ خود ان کا عین ہے) پیش کر کے عرض کیا کہ اس عبارت سے خالق اور مخلوق کا اتحاد سمجھ میں آتا ہے، حضرت موصوف نے جواب میں قدرے تفکر فرمایا، ناگاہ حضرت شیخ اکبر کی روح مبارک نے متجلی ہو کر افادۂ فرمایا کہ آپ جواب میں کیوں نہیں فرماتے کہ میں نے وَهُوَ عَيْنُهَا (وہ خود ان کا عین ہے) کہا ہے نہ کہ وَهِيَ عَيْنُهَا (اشیاء اللہ کا عین ہیں) یہ نہیں کہا ورنہ اعتراض لازم آتا (اس مقام پر عین کا معنی جو ملفوظ سابق میں مذکور ہے، ملحوظ رکھنا چاہئے۔)

حضرت اعلیٰ گولڑوی نور اللہ مرقدہ نے توحید فی الوجود (یعنی کوئی نہیں ہے وجود

حقیقی، عینی سوائے اللہ کے، جسے ”ہمہ نیست، اوست“ سے تعبیر کرتے ہیں) کو آیت قرآنیہ ﴿كُلُّ شَيْءٍ هَالِكٌ إِلَّا وَجْهَهُ﴾ کا مشار الیہ قرار دیا ہے، آپ نے اس مسئلہ کی وضاحت کرتے ہوئے فرمایا کہ توحید فی العبادت سے متعلقہ آیات زیادہ تر کی سورتوں میں وارد ہوئی ہیں، جس وقت کہ اسلام کی ابتداء تھی۔ جبکہ توحید فی المحبت سے متعلقہ آیات مثلاً ﴿قُلْ إِنْ كَانَ آبَاؤُكُمْ وَأَبْنَاؤُكُمْ﴾ نیز توحید فی المحبت سے متعلقہ احادیث نبویہ مبارکہ بھی عموماً مدینہ منورہ میں وارد ہوئی ہیں، مگر توحید فی الوجود کیلئے تو صرف کنایات اور اشارات پر اکتفا کیا گیا ہے، بخلاف ہر دو پہلی قسموں کے، جن کیلئے باقاعدہ صراحت صیغہ خطاب سے مخاطبین کو مکلف بنایا گیا ہے۔ حضرت اعلیٰ گولڑوی اپنے مکتوب میں لکھتے ہیں کہ ہمہ اوست میں او کا مرجع حق سبحانہ و تعالیٰ من حیث الذات نہیں بلکہ من حیث الظہور ہے جیسا کہ شیخ اکبر، حق سبحانہ و تعالیٰ کو من حیث الذات غنی عن العالمین اور متبائن (جدا از) خلق مانتے ہیں اور من حیث الظہور، مظاہر میں جلوہ فرما مانتے ہیں۔ (مکتوبات مہرہ: مکتوب نمبر ۲۷۳)

حضرت شیخ الاسلام علامہ گھوٹوی نور اللہ مرقدہ کا استدلال بھی یہی تھا کہ اشیاء، آن ذات بحت کا عین نہیں ہیں، چنانچہ مخلوقات میں سے کسی شئی یا اشیاء کو ہم ”عین ہو“ بطریق حمل اولیٰ نہیں کہہ سکتے کیونکہ فرمایا گیا ہے۔

ہر مرتبہ از وجود حکمے دارد

اگر کوئی شخص جذبات میں آ کر کسی ایک شخص یا ذات کو ”عین ہو“ بطریق حمل اولیٰ کہتا ہے تو اتحاد بین الخالق والمخلوق کے الزام کے علاوہ اس پر یہ اعتراض بھی وارد ہو گا کہ باقی اشیاء بھی تو اس ذات بابرکات کی تجلیات (تعیینات اور تنزلات) ہیں جیسا کہ فرمان ذی شان ہے ﴿وَسِعَ كُرْسِيُّهُ السَّمَاوَاتِ وَالْأَرْضَ﴾ اور ﴿هُوَ الْأَوَّلُ وَالْآخِرُ وَالظَّاهِرُ وَالْبَاطِنُ﴾ نیز ﴿اللَّهُ نُورُ السَّمَاوَاتِ وَالْأَرْضِ﴾ اور ﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾۔ لہذا ایک ہستی کی تخصیص سے مغالطہ پیدا ہوگا فافہم وتدبر، حق یہ ہے کہ حضرت عارف جامی نور اللہ مرقدہ نے برحق کہا ہے۔

ہر صورت نتواند کہ کند بند ترا

یعنی کوئی صورت تجھے محدود اور محصور نہیں کر سکتی، باوجودیکہ تو مظاہر صُور میں ظاہر ہے لیکن اسیر صُور نہیں ہے۔

حضرت اعلیٰ قدس سرہ نے بھی اپنے ایک مکتوب میں درج ذیل شعر کا حوالہ دیا ہے:

عالم ہمہ، مرآت جمال ازلی ست سے باید دید و دم نے باید زد
یعنی سارا جہاں آئینہ ہے جمال ازلی کا، دیدار کرو مگر اظہار نہ کرو

”توحید وجودی اور ترک نماز“

عقیدہ وحدۃ الوجود کو یقین سے ادراک سے اور اذعان سے تعبیر کیا جا سکتا ہے، اس امر میں دو آراء نہیں ہیں کہ توحید وجودی کا تعلق وجدان کے ساتھ ہے یعنی یہ حال ہے مقام ہے مگر قال نہیں ہے۔ جو واعظ یا صوفی لوگ اسے قال کے زور پر ثابت کرنے کی کوشش کرتے ہیں وہ سعی لاحاصل کرتے ہیں۔

یہی لوگ ہوتے ہیں جو ظاہر شریعت کو اس کا حق نہیں دیتے اسوۂ رسول اللہ صلی اللہ علیہ وسلم کی رعایت میں ٹھوکر کھا جاتے ہیں، ایسے ہی کچھ لوگوں کے بارے میں ترک نماز کی افواہیں گردش کرنے لگتی ہیں، اللہ تعالیٰ ہدایت عطا فرمائے، آمین۔

ملفوظات مہریہ میں ہے کہ حضرت اعلیٰ گلوڑوی نور اللہ مرقدہ نے فرمایا ”غرض یہ کہ وحدت الوجود کا مقتضی یہ نہیں کہ خلاف امر شارع علیہ السلام کیا جائے یا انسان حقائق اشیاء کا منکر ہو جائے۔ بلکہ جو شخص زیادہ کامل ہوتا ہے وہ بدرجہ کمال متبع امر شارع علیہ السلام ہوا کرتا ہے، جیسا کہ حضرت شیخ اکبرؒ اور ان کے امثال، جو شخص اس مقام پر پہنچ کر امر شارع علیہ السلام کی خلاف ورزی کا مرتکب ہوتا ہے۔ وہ وحدت الوجود کے مقتضی سے واقف نہیں، بلکہ یہ چیز اس شخص کے علمی و عملی عدم کمال کی طرف نشان دہی کرتی ہے۔ استغفر اللہ تعالیٰ واتوب الیہ۔

حضرت الشیخ الجامع للشریعت والطریقتہ محدث اعظم علامہ گھوٹوی نور اللہ مرقدہ اپنے تلامذہ اور معتقدین کو نماز کی تلقین و تاکید کرتے ہوئے فرمایا کرتے تھے کہ جناب رسالت مآب صلی اللہ علیہ وسلم فداہ روحی و امی و اُمی کے فرمان والا شان بُنی الاسلام علی خمس الخ میں کلمہ شہادت کے بعد اقامت صلوٰۃ اہم ترین رکن ہے۔ حضور پر نور صلی اللہ علیہ وسلم کا ارشاد گرامی ہے۔ مَنْ تَرَكَ الصَّلَاةَ مُتَعَمِّدًا فَقَدْ كَفَرَ، جو بالکل واضح ہے جس کا ترجمہ ہے: جس نے جان بوجھ کر نماز ترک کی اس نے کفر کیا۔ یہ چاہے کُفْر دُون کُفْر ہو، کفر عملی ہو یا مشابہت بالكفار ہو، تینوں صورتوں میں شدید ترین وعید ہے۔

لقاء آل ذات مبارک کا شائق کوئی صوفی یا واعظ، نماز سے غفلت کا ارتکاب کیونکر کرے جبکہ نماز تو تَحَفُّہ ﴿فَكَانَ قَابَ قَوْسَيْنِ أَوْ أَدْنَى﴾ ہے جسے محبوب خدا صاحب ﴿مَا زَاغَ الْبَصَرُ وَمَا طَغَى﴾ صلی اللہ علیہ وسلم نے عین معراج قرار دیا ہے، فرمایا الصلوٰۃ معراج المؤمنین استاذ الکمل، شیخ الاسلام حضرت گھوٹوی نور اللہ مرقدہ مبالغہ کی حد تک ظاہر شریعت کی پیروی فرماتے تھے۔ آپ کا مزاج مبارک احکام شرعیہ اور سنن نبویہ سے سرمو انحراف بھی برداشت نہ کرتا تھا۔

بہاولپور کے نامور ادیب اور دانشور جناب مسعود حسن شہاب دہلویؒ اپنی کتاب ”مشاہیر بہاولپور“ میں لکھتے ہیں۔ ”حضرت شیخ الاسلام علامہ غلام محمد محدث گھوٹوی شیخ الجامعہ نور اللہ مرقدہ پیکر علم و فضل، جامع شریعت و طریقت اور صاحب حال و مقام بزرگوں میں سے تھے، پورے ہندوستان میں ان کے علم و تقویٰ کی دھوم تھی، بڑے بڑے علماء و صوفیاء بھی ان کے آگے دم مارنے کی جرأت نہیں کرتے تھے، شریعت کی پابندی مبالغہ کی حد تک تھی، طریقت کی رہ نور دی اور بلند پروازی میں کمال حاصل کیا تھا، عبادت و ریاضت کو اس حد تک پہنچایا تھا کہ آپ کا قلب انور ”تَجَلَّى ذات“ کا گنجینہ بن گیا تھا۔ علامہ پروفیسر اللہ بخش ازہری ”حیات ازہری“ میں لکھتے ہیں: ”شیخ الاسلام حضور استاذ مکرم علامہ گھوٹوی کا علم بے مثال اور عمل بھی بے مثال، نماز کا یہ حال تھا کہ پاؤں، قیام و صلوٰۃ کی وجہ سے متورم ہو جاتے تھے اور وضوء کی وجہ سے پاؤں کے تلوے پھٹے ہوئے ہوتے تھے۔“

”قلب مؤمن، عرش الہی ہے“

ایک شخص نے حضرت شیخ الاسلام محدث گھوٹوی رحمۃ اللہ علیہ سے سوال کیا کہ صوفیاء کرام رحمہم اللہ تعالیٰ، آل ذات محبت کا عرفان کیسے حاصل کر لیتے ہیں، حالانکہ وہ ذات تو لامحدود ہے؟ اللہ تعالیٰ کا ارشاد ہے: ﴿وَبَسَّحْ كُرْسِيُّهُ السَّمَاوَاتِ وَالْأَرْضِ﴾۔

حضرت نے جواباً ارشاد فرمایا کہ سرور عالم نور مجسم صلی اللہ علیہ وسلم کا فرمان ہے: قلب المؤمن عرش الرحمن: ترجمہ: مؤمن کا قلب، رحمن کا عرش ہے، پھر آپ نے یہ شعر پڑھا:

پر تو حسنت نہ گنجد در زمین و آسمان

در حریم سینہ حیرانم کہ چوں جا کردہ

ترجمہ: تیرے جمال کی تجلی تو ارض و سماء میں بھی نہیں سما سکتی، سو میں حیران ہوں کہ تو میرے سینہ میں کیسے سما گیا؟

حضرت الشیخ رحمۃ اللہ علیہ نے فرمایا کہ حصول علم کسی ہے مگر عرفان آں ذات، شہودی ہو یا وجودی، محض وہی ہے، جو کہ فقط عنایتِ ازلیہ سے بطور وجدان حاصل ہوتا ہے۔ البتہ جہاں تک احاطہ آں ذاتِ بحت کا تعلق ہے تو ایک ممکن کیلئے ناممکنات میں سے ہے، فرمان باری ہے، ﴿وَسِعَ كُرْسِيُّهُ السَّمَاوَاتِ وَالْأَرْضَ﴾۔ ترجمہ: اس کی جلوہ گاہ، آسمانوں اور زمین سے کہیں زیادہ وسیع ہے۔

حضرت اعلیٰ گوڑوی قدس سرہ نے توحید شہودی کو ایمان اور توحید وجودی کو کمال ایمان سے تمثیل دی ہے، آپ کے نزدیک ان دونوں کا تعلق صوفیاء سالکین سے ہے لیکن جو سالک نہیں وہ ان دونوں احوال سے دور ہے۔ عام مسلمان ان دونوں میں سے کسی کا بھی مکلف نہیں ہے بلکہ وہ صرف لامعبود إلا اللہ کا مکلف ہے۔

”عجز انسان۔۔۔ تحفہ بجنابِ یزداں“

اے بڑوں از وہم و قال و قیل من
اے برتر از خیال و قیاس و گمان و وہم
اے لاکھ پردوں میں تو ہے بے پردہ
اے او سونہراں شہ رگ توں وی نیزے و سے
اے گر خبر داری ز جی لا بیوت
اے چوں بدریا گشت واصل آجو
اے پر تو حسنت نہ گنجد در زمین و آسمان
اے بیچ صورت نتواند کہ کند بند ترا
اے عالم ہمہ مرآت جمال از لی ست
خاک بر فرق من و تمثیل من
وز ہر چہ گفتہ اند، شنیدیم و خواندہ ایم
سو نشانوں میں بے نشان تو ہے
پر حیاتی ساری اوکھا پیذا نہیں مکدا
بر زبان خود بند مہر سکوت
آجو را باز از دریا مجو
در حریم سینہ حیرانم کہ چوں جا کردہ
در صور، ظاہری اما نہ اسیر صوری
سے باید دید و دم نے باید زد

”بے نمازی حضرت اعلیٰ کی مجلس سے محروم“

شیخ الفخیر مفتی حافظ محمد شفیع صاحب ملتانی کے صاحبزادے مولانا مولوی حافظ عبدالبر محمد قاسم صاحب جو اپنے والد صاحب کے بعد مدرسہ قاسم العلوم ملتان کے مہتمم

ہے، انہوں نے بیان کیا کہ ”میری صغریٰ میں ایک مرتبہ حضرت اعلیٰ گوڑوی قدس سرہ العزیز ملتان میں خواجہ امام بخش صاحب تاجر چرم ویشم کے ہاں جلوہ افروز ہوئے، حضرت استاذ الاساتذہ مولانا غلام محمد گھوٹوی، ان کے صاحبزادے استاذ العلماء مفتی حافظ محمد عبدالحی الہشتی، میرے والد گرامی شیخ الفخیر مفتی حافظ محمد شفیع اور ان کی ہمراہی میں، میں خود بھی حضرت اعلیٰ قدس سرہ کی زیارت کیلئے وہاں حاضر ہوئے، حضرت اعلیٰ کے خوبصورت اور گھنگریالے بال تھے، سفید شلوار قمیص، واسکٹ اور دستار، خوب بچ رہے تھے، حضرت اعلیٰ قدس سرہ نے حضرت بحر العلوم مولانا گھوٹوی کو اپنی دائیں جانب بیٹھنے کا اشارہ فرمایا چنانچہ آپ حضرت صاحب کے قریب ہی تشریف فرما ہوئے، باقی ہم لوگ حضرت الاستاذ کے قریب بیٹھ گئے۔

ہم لوگ جتنی دیر بیٹھے رہے، حضرت پیر صاحب ”تبیح پڑھتے رہے، ایک آدھ مرتبہ حضرت علامہ گھوٹوی کے ساتھ آہستگی سے ہم کلام ہوئے، آنے والوں میں سے جو کوئی بیعت کی درخواست کرتا، اسے بیعت فرماتے اور وظیفہ بتلاتے، جو کوئی دعاء کا خواستگار ہوتا اس کیلئے خاموشی سے دعاء فرماتے، آپ کے چہرہ مبارک سے محویت الی اللہ خوب خوب مترشح تھی۔

اس زمانے میں مشہور تھا کہ حضرت اعلیٰ قدس سرہ کی مجلس میں کوئی ڈاڑھی منڈا شخص یا بے نمازی شخص قدم نہیں رکھ سکتا۔

فرمان نبوی ہے: مَنْ تَرَكَ الصَّلَاةَ مُتَعَمِّدًا فَقَدْ كَفَرَ۔ ترجمہ: جس نے جان بوجھ کر نماز کو ترک کیا اس نے کفر کیا، حق بات یہ ہے کہ تارکِ صلوٰۃ شخص صوفی کہلانے کا حقدار نہیں ہے۔ خاص طور پر توحید وجودی کو ترک نماز کیلئے بہانہ بنانا سخت باعثِ شرم ہے۔

”ڈاڑھی، سنت نبویہ“

مولانا حافظ عبدالبر محمد قاسم صاحب کا بیان ہے کہ ”حضرت الشیخ العلامة مولانا گھوٹوی تحریک پاکستان کے انتہائی سرگرم اور انتھک لیڈر تھے، مسلم قومیت اور آزادی وطن کے پرجوش قائد تھے، انگریز اور ہندو کی مخالفت پر ہر وقت کمر بستہ رہتے تھے، آپ کی سیاسی سوچ نہایت مثبت اور تعمیری تھی، عملی سیاست میں بھی آپ نے بھرپور حصہ لیا، اور تحریک پاکستان کو کامیاب کرا کے دم لیا۔

ایک مرتبہ آپؐ تلامذہ کے ساتھ کہیں تشریف لے جا رہے تھے، میں بھی ساتھ تھا، ایک جگہ محمد علی جناح کی ایک بڑی تصویر آویزاں تھی، آپ کی نظر اس پر پڑی تو انکی جدوجہد کی تحسین فرمائی، بعد میں، میں نے عرض کیا کہ حضور! ڈاڑھی منڈانے کے بارے میں آپ کا کیا ارشاد ہے؟ تو آپ نے فرمایا، اللہ تعالیٰ کا ارشاد ہے، ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ ترجمہ: ”تمہارے لئے رسول اللہ صلی اللہ علیہ وسلم میں خوبصورت نمونہ ہے۔“

یہ ارشاد قرآنی ہمارے لیے حجت اور کافی ہے، جناب قائد پاکستان محمد علی جناح قومی لیڈر ہیں، دینی رہنما نہیں ہیں، دین سیکھنا ہو تو علماء کرام کے پاس جاؤ۔

”رسول اللہ صلی اللہ علیہ وسلم کے ساتھ عہد کی حیثیت؟“

فرمان الہی ہے: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ ترجمہ: وعدے کو پورا کیا کرو، یقیناً وعدے کی بابت پوچھا جائے گا، اسی طرح نقض عہد کی مذمت بھی قرآن مجید میں موجود ہے، اس لئے ایفاء عہد واجب ہے اور اس کا توڑنا ممنوع ہے، اس مسئلہ کی مزید توضیح درج ذیل استفتاء اور اس کے جواب میں ملاحظہ فرمائیے۔

استفتاء:

کیا فرماتے ہیں علماء دین اور حامیان شرع متین کہ ایک شخص نے بعد از حج روضہ رسول اللہ صلی اللہ علیہ وسلم پر حاضر ہو کر آنحضور صلی اللہ علیہ وسلم سے یہ وعدہ کیا کہ وہ آئندہ ڈاڑھی نہیں منڈوائے گا، مگر واپسی پر اس نے ڈاڑھی منڈوا ڈالی، کیا اس وعدہ خلافی سے اس کے حج پر کوئی منفی اثر پڑے گا؟ کیا اس کا یہ طرز عمل روضہ پاک کی بے حرمتی میں شمار ہو سکتا ہے؟

جواب:

ڈاڑھی سرور عالم صلی اللہ علیہ وسلم کی سنت ہے، مگر جب اس نے اس کو اپنے اوپر لازم کیا نیز آنحضور صلی اللہ علیہ وسلم کی خدمت اقدس میں حاضر ہو کر ڈاڑھی نہ منڈوانے کا وعدہ کیا تو ایسی صورت میں ڈاڑھی اس کیلئے فریضے کا درجہ اختیار کر گئی، سو

مذکورہ بالا دونوں خلاف ورزیوں کے باعث اس کے حج بیت اللہ اور زیارت روضہ رسول اللہ صلی اللہ علیہ وسلم کی مقبولیت غیر یقینی ہو سکتی ہے، اس کے اس طرز عمل میں روضہ رسول اللہ صلی اللہ علیہ وسلم کی یک گونہ بے حرمتی کا پہلو بھی موجود ہے اسلئے وہ شخص حج کی برکت اور رحمت سے محروم رہ سکتا ہے۔

اس استفتاء وجواب کے بعد کچھ لوگوں نے مزید وضاحت کیلئے درج ذیل استفتاء ارسال کیا۔

استفتاء:

کیا ڈاڑھی منڈوانے والا شخص، حج کر سکتا ہے؟

جواب:

ڈاڑھی سنت ہے، ڈاڑھی منڈانے والا شخص حج کر سکتا ہے، کیونکہ ترک سنت ایک امر ہے جبکہ ادائیگی فرض امر دیگر ہے مگر ترک سنت پسندیدہ طرز عمل نہیں ہے۔ واضح رہے کہ یہ دونوں فتاویٰ آپ کے پیر بھائی سردار محمد امیر خان جلوانہ ہوم منسٹر ریاست بہاولپور نے حج ۱۹۳۵ء کے موقع پر حاصل کئے تھے۔

”اشعار میں رعایت توحید“

حضرت مولانا مولوی محمد احسن رحمۃ اللہ علیہ معلم جامعہ عباسیہ بہاولپور، جن سے میں نے شرح ملا جامی پڑھی، کا بیان ہے کہ ایک مرتبہ ایک مولوی صاحب نے حضرت الشیخ الجامع علامہ گھوٹوئی رحمۃ اللہ علیہ سے ایک فارسی شعر کی بابت استفسار کیا تو حضرت نے فرمایا کہ غلط ہے ان مولوی صاحب نے عرض کیا کہ یہ شعر فلاں شخصیت کا ہے تو حضرت نے فرمایا کہ مؤول ہے یعنی اسکی تاویل لازم ہے۔

اسی طرح ایک طالب علم نے حضرت شیخ الاسلام سے مندرجہ ذیل شعر کے معنی دریافت کئے:

چوں تو ذاتِ پیر را کردی قبول ہم خدا در ذاتِ آدم رسول

آپ نے ارشاد فرمایا کہ پیر تجھے اللہ تعالیٰ کے احکامات بتلائیں گے اور تجھے رسول خدا صلی اللہ علیہ وسلم کا طریقہ سکھلائیں گے۔

حضرت علامہ مولانا مولوی حافظ محمد قاسم فاروقی رحمۃ اللہ علیہ جو بہاولپور میں ایک کامیاب معلم اور ایک کامیاب خطیب شمار ہوتے تھے، عشقِ مصطفیٰ صلی اللہ علیہ وسلم سے دلوں کو منور کرنا جن کا مشن تھا۔ ان کا بیان ہے کہ حضرت بحر العلوم، علامۃ العصر، شیخ اکل حضرت گھوٹی رحمۃ اللہ تعالیٰ کے بڑے صاحبزادے حضرت نائب الشیخ، مفتی اعظم، استاذ مکرم علامہ حافظ محمد عبدالحی اچشتی نور اللہ مرقدہ سے ایک شخص نے درج ذیل شعر کے بارے میں پوچھا:

خدا کے دامن میں، سوا توحید کے رکھا کیا ہے؟
ہم نے جو لینا ہے، لے لیں گے محمدؐ سے

حضرت نائب الشیخ رحمۃ اللہ علیہ نے جواباً ارشاد فرمایا کہ اس شعر میں مقتضائے ادب باری تعالیٰ کو ملحوظ نہیں رکھا گیا، اللہ تبارک وتعالیٰ کی بارگاہِ عالی میں توبہ کرنی چاہئے، کیونکہ سرور عالم صلی اللہ علیہ وسلم کا ارشاد ہے، اللّٰہم لا مانع لما اعطیت ولا معطى لما منعت ولا یسفع ذا الجدمک الجدم۔ ترجمہ: یا اللہ! تو جو عطا فرمائے اسے کوئی روکنے والا نہیں، اور جسے تو روک لے اسے کوئی دینے والا نہیں، کوئی کوشش، تیرے بنا، نفع آور نہیں ہوتی۔

حضرت اعلیٰ گولڑوی نور اللہ مرقدہ کے ملفوظات میں ہے کہ:

”چوتھا امر یہ کہ عند الشیخ عالم من کل الوجوہ عین نہیں، چنانچہ انہوں نے اس امر پر مواضع کثیرہ میں تشریح و تصریح فرمائی ہے، بلکہ عالم کا تعلق حق سبحانہ و تعالیٰ کے ساتھ ایسا ہے جیسے آئینہ میں نظر آنے والی صورت کا تعلق ہے، چنانچہ اس صورت کو نہ عین کہا جا سکتا ہے نہ غیر، یہاں بھی ایسا ہی سمجھنا چاہئے، پس بعض متأخرین کے کلام میں جو عینیت محضہ مفہوم ہوتی ہے مثلاً رباعی ذیل ہیں:

ہمسایہ و ہم نشین و ہم راہ ہمہ اوست
در دلق گداؤِ طلّس شہ ہمہ اوست
در انجمن فرق و نہاں خانہ جمع
باللہ ہمہ اوست ثم باللہ ہمہ اوست

ترجمہ: ہمسایہ، ہم نشین اور ہم راہ وہی خود ہے، گدڑی میں فقیر اور ریشمی لباس میں بادشاہ بھی وہی خود ہے۔ انجمن کثرت میں اور وحدت مجموع کے نہاں خانہ میں بھی وہی خود ہے، قسم بخدا، وہی خود ہے۔

مذکورہ بالا رباعی، مجاز اور تسامح پر محمول ہے، کیونکہ حفظ مراتب عند القوم (قومِ صوفیاء کرام رحمہم اللہ تعالیٰ) نہایت ضروری امر ہے، جیسا کہ فرمایا ہے
ہر مرتبہ از وجود حکمے دارد گر فرق مراتب نہ کنی، زندیقی

(ملفوظات مہریہ، ملفوظ نمبر ۱۷)

راقم الحروف عرض گزار ہے کہ حضرت شیخ اکبرؒ، حضرت اعلیٰ گولڑوی اور حضرت محدث گھوٹی کے نزدیک ”ہمہ اوست“ مجاز ہے جبکہ ”ہمہ نیست اوست“ حقیقت ہے، کیونکہ فرمان الہی ہے: ﴿كُلُّ شَيْءٍ هَالِكٌ إِلَّا وَجْهَهُ﴾۔

ترجمہ: ہر شئی نیست (فانی) ہے مگر ”اس“ کی ذات۔ (کیونکہ ممکن کا اپنا کوئی وجود نہیں، اپنا وجود صرف واجب کا ہے)

”مسئلہ شد رحال“

جب حضرت شیخ الاسلام بحر العلوم محدث گھوٹی رحمۃ اللہ علیہ اجیر شریف تشریف لے جاتے تو حضرت خواجہ نظام الدین اولیاء محبوب الہی دہلوی رحمۃ اللہ علیہ کے مزار کی زیارت کی خاطر بعض اوقات دہلی میں بھی کچھ وقت کیلئے قیام فرماتے تھے، ایک مرتبہ آپ جامع مسجد فتح پوری دہلی (جہاں مفتی کفایت اللہ صاحب تدریس فرماتے تھے) کے قریب سے گذر رہے تھے کہ نماز کا وقت ہو گیا، آپ مسجد کے اندر تشریف لے گئے اور وضو فرمایا، اتنی دیر میں کچھ طلباء آپ کے پاس جمع ہو گئے اور کہنے لگے کہ ہمیں ہمارے استاد صاحب نے بتایا ہے کہ آپ مولانا غلام محمد گھوٹی ہیں اور اجیر جا رہے ہیں، حالانکہ حدیث ”لا تشدوا الرحال الا الی ثلثۃ مساجد“ اس سفر سے منع کرتی ہے، حضرت گھوٹی رحمۃ اللہ علیہ نے جواباً ارشاد فرمایا کہ یہاں مستثنیٰ منہ ”الی مسجد“ مقدر ہے، ورنہ تم لوگوں کا اس مدرسہ کیلئے رخت سفر باندھنا بھی ممنوع قرار پائے گا۔ (ہلذا قال مولانا محمد انور شاہ کشمیری)۔

بعد ازاں آپ اپنی قیام گاہ کی طرف تشریف لگے، مولانا خدا بخش صاحب شیخ الحدیث مدرسہ امینیہ دہلی آپ کے شاگرد تھے، آپ اکثر اوقات ان کے ہاں قیام فرماتے تھے، اس موقع پر آپ کے صاحبزادے حضرت شیخ الحدیث علامہ چشتی صاحب رحمۃ اللہ علیہ بھی آپ کے ساتھ تھے۔

”مسئلہ تقبیل قبور“

حضرت مولانا برکت علی صاحب رحمۃ اللہ علیہ (ہوشیار پوری) معلم جامعہ عباسیہ نے بعض لوگوں کے سامنے تقبیل قبور کے بارے میں کچھ گفتگو کی، کسی نے ان سے اس کی دلیل مانگی تو انہوں نے زیب و زینت مسند شریعت، شہبازِ اوج کمال طریقت سید پیر مہر علی شاہ صاحب قدس سرہ کی کتاب تحقیق الحق کے خاتمہ الکتاب کی مندرجہ ذیل عبارت پیش کی: ”پس اقرب صواب آں می نماید کہ کسے از ثقات و مقتدایان، تقبیل مزارات ہم نہ نماید، تاکہ عوام کالانعام در ورطہ ضلال نہ یفتند، چہ بہ سبب جہل، فرق میان سجود و تقبیل کردن نہ می توانند۔“

بعد ازاں، ان لوگوں نے حضرت محدث گھوٹوی رحمۃ اللہ علیہ سے اس حوالہ کی صحت کے بارے میں استفسار کیا تو آپ نے ارشاد فرمایا ”حوالہ تو درست ہے۔“

حضرت اعلیٰ گولڑوی قدس سرہ العزیز کی سوانح حیات مہر منیر میں مرقوم ہے ”مسئلہ وحدت وجود کی بحث میں حضرت نے دلائل قویہ سے سجدہ تعظیمی کو ناجائز ثابت فرمایا ہے اور اگرچہ اولیاء اللہ اور مؤمنین کی قبور کی زیارت کو جائز اور مستحسن قرار دیا ہے مگر علماء اور مشائخ کو اکابر دین کے مزارات کا بوسہ لینے سے منع فرمایا ہے تاکہ عوام جو بوسہ اور سجدہ میں فرق نہیں کر سکتے سجدہ تعظیمی کیلئے ان کے فعل کو حجت نہ بنالیں“ (مہر منیر باب دہم فصل اول)۔

حضرت شیخ عبدالحق محدث دہلوی رحمۃ اللہ علیہ اور اعلیٰ حضرت فاضل بریلوی رحمۃ اللہ علیہ نے بھی مزارات کو بوسہ دینے سے منع فرمایا ہے۔ (بحوالہ اشعۃ اللمعات جلد اول باب زیارۃ القبور، فتاویٰ رضویہ مسئلہ نمبر ۱۵۰ بابت آداب زیارۃ قبور)۔

”روحانی افاضہ واستفاضہ“

(الروح من امر ربی)

برادر م مولانا ظفر علی شاہ صاحب مہتمم مدرسہ غوثیہ لودھراں نے مجھ سے بیان کیا کہ زمانہ گذشتہ میں ان کے علاقے کے علماء کرام کے درمیان، استعانت بغیر اللہ، نذر برائے اولیاء اور علم غیب نبوی کے بارے میں مباحثہ جات زور پکڑ گئے، جب ان حضرات سے کسی طرح ان مسائل اختلافیہ کا تصفیہ نہ ہو پایا تو انہوں نے حضرت شیخ الاسلام محدث

گھوٹوی رحمۃ اللہ علیہ کو حکم اور فیصلہ بنایا اور باہم طے کیا کہ حضرت الشیخ جو فیصلہ صادر فرمائیں گے وہ ان سب کیلئے قابل قبول ہوگا، چنانچہ ان کے استفتاء کے جواب میں حضرت نے اپنا شرعی فیصلہ تحریر فرمایا جسکی تفصیل حسب ذیل ہے:

(۱) مسئلہ استعانت کے بارے میں آپ نے شاہ عبدالعزیز محدث دہلوی کی تفسیر عزیزی اور مولانا عبدالعزیز پرہاروی کی کوثر النبی کا حوالہ دیا، سو تفسیر عزیزی کی عبارت پیش خدمت ہے: ایک نشتین کے تحت آپ لکھتے ہیں: ”اس جگہ ایک امر جاننا ضروری ہے، وہ یہ کہ مطلق استعانت غیر سے حرام نہیں، بلکہ اس طرح حرام ہے کہ استعانت چاہنے والا، اسی شخص پر بھروسہ کرے، اور یہ نہ سمجھے کہ حاجت روا خدا تعالیٰ ہے اور یہ شخص تو سب ظاہری ہے، اور اگر ایسا اعتقاد کر کے استعانت ساتھ غیر کے کرے اور اس غیر کو مظہر عون الہی کا سمجھے سو ایسی استعانت شرع میں جائز اور روا ہے، حقیقت میں ایسی استعانت بالغیر نہیں بلکہ استعانت خدا کے ساتھ ہے۔ (راقم الحروف عرض کرتا ہے کہ روحانی فیضان عند العلماء متفق علیہ ہے۔ البتہ یہ مسئلہ غیر صوفی کی سمجھ سے بالاتر ہے)۔

کوثر النبی کا اصلی، قلمی اور مستند نسخہ دستیاب ہو جاتا تو اس کی عبارت بھی پیش کر دی جاتی۔ اس کتاب کی جلد اول طبع ہوئی ہے لیکن جلد دوم طبع نہیں ہوئی۔ شاید یہ مسئلہ جلد دوم میں ہوگا، واللہ اعلم۔ ہو سکتا ہے کہ جلد اول کی طباعت میں کوئی خطا سرزد ہو گئی ہو۔

(۲) نذر برائے اولیاء کے بارے میں کتاب ہذا کے آئندہ صفحہ پر ملاحظہ فرمائیے۔

(۳) علم غیب کے بارے میں حضرت گھوٹوی کا تالیف کردہ مکمل رسالہ اس کتاب کے آخر میں منسلک ہے جو کہ اس موضوع پر بالکل کافی ہے۔

”لفظ نذر اور نذرانہ کا مرادی مفہوم“

مولانا محمد صادق صاحب نے بیان کیا کہ ایک مرتبہ میں نے راہ چلتے عرض کیا کہ نذر برائے اولیاء کے بارے میں حضور والا کا کیا ارشاد ہے، آپ نے فرمایا کہ یہ کلام، محذوف عنہ بعض ہے۔

پورا کلام یوں ہوتا ہے: ”ثواب نذر برائے اولیاء۔“ اس کا مطلب یہ ہوتا ہے کہ نذر برائے اللہ اور ثواب نذر برائے اولیاء، اس لئے جہاں کہیں بھی نذر برائے اولیاء کے الفاظ استعمال ہوں تو وہاں، ثواب نذر برائے اولیاء ہی مراد لیا جائے۔

علاوہ ازیں آپ نے نذر کے معنی کے بارے میں فرمایا کہ تم لوگ نذر کا لفظ عربی محاورے کے مطابق لے کر حکم لگاتے ہو، حالانکہ نذر مشائخ دینے والے افراد نذر کا لفظ اپنی زبان کے محاورے کے مطابق استعمال کرتے ہیں، یعنی ہدیہ تحفہ اور مصرف وغیرہ، جیسا کہ کہا جاتا ہے کہ فلاں کتاب، دیمک کی نذر ہو گئی یعنی دیمک کا مصرف بن گئی۔ اسی طرح کہا جاتا ہے کہ یہ چیز آپ کی خدمت میں نذرانہ ہے یعنی آپ اس کا مصرف ہیں، یہ آپ کی خدمت میں ہدیہ اور تحفہ ہے۔ سو ایصالِ ثواب کی نیت سے اولیاء اور مشائخ کا نام لیا جاتا ہے۔ مشائخ اور اولیاء کے الفاظ، بیانِ مصرفِ ثواب کیلئے ہوتے ہیں، یہ ثواب اُن کی خدمت میں بطور ہدیہ و تحفہ ہوتا ہے۔

”علماء کی تعظیم کیلئے قیام کرنا“

حضور اعلیٰ گلوڑوی قدس سرہ العزیز اصحابِ علم کا اکرام فرماتے اور انہیں تعظیم دیتے، چاہے وہ آپ کے مرید اور شاگرد ہی کیوں نہ ہوں۔
(۱) مندرجہ ذیل حدیث سے قیامِ تعظیمی کا جواز واضح ہے:-

یہودیوں کے قبیلہ بنو قریظہ نے میثاقِ مدینہ کی خلاف ورزی کی، اور مسلمانوں سے غداری کے مرتکب ہوئے، ایک غزوہ کے موقع پر انہوں نے دشمنوں کے ساتھ سازش کر کے حلیف مسلمانوں کی پیٹھ میں چھرا گھونپا۔ چنانچہ جنگ کے بعد مسلمانوں نے ان کے گھروں کا محاصرہ کر لیا، اس موقع پر انہوں نے رحمت اللعالمین صلی اللہ علیہ وسلم کو فیصلے کا اختیار دینے کی بجائے حضرت سعد بن معاذ رضی اللہ عنہ کو ثالث بنانے کا مطالبہ کر دیا، کیونکہ حضرت سعد بن معاذ رضی اللہ عنہ قبیلہ اوس کے سردار تھے جو پرانے وقتوں سے بنو قریظہ کا حلیف چلا آ رہا تھا، رسول اللہ صلی اللہ علیہ وسلم نے ان کے مطالبے پر حضرت سعد کو بلا بھیجا، جب وہ مسجد شریف کے قریب پہنچے تو سرورِ عالم صلی اللہ علیہ وسلم نے خاص طور پر انصار کو نام زد کر کے ارشاد فرمایا: قوموا الی سیدکم (بخاری، مسلم) ترجمہ: تم لوگ اپنے سردار کی طرف کھڑے ہو جاؤ، یہاں پر آپ صلی اللہ علیہ وسلم نے سردار کا لفظ استعمال فرمایا جبکہ آپ صلی اللہ علیہ وسلم کے فصیح العرب ہونے میں اور یہ کہ آپ کو جوامع الکلم عطا کئے گئے، کوئی شبہ نہیں ہے تو گریمر کا قاعدہ ہے کہ اگر مشتق پر کوئی حکم لگایا جائے تو اس کا مادہ اشتقاق، اس حکم کی علت ہوتا ہے، سو یہاں قیام کی وجہ حضرت سعد کا

سردار ہونا ہے، نہ کہ کچھ اور، اگر زخمی ہونے کی وجہ سے قیام کا حکم فرماتے تو انصار کی تخصیص کی کیا ضرورت تھی؟ بلکہ حقیقت یہ ہے کہ حضرت سعد رضی اللہ عنہ کی بدولت پوری ”جماعت انصار“ کو ثالثی کا ایک اہم اور خصوصی اعزاز حاصل ہونے والا تھا اسلئے حضور اکرم صلی اللہ علیہ وسلم نے اُن سب کو حضرت سعد کی سیادت کو پروٹوکول دینے کا حکم فرمایا۔
(۲) قیامِ تعظیمی کے حق میں مندرجہ ذیل حدیث بھی واضح اعلان کر رہی ہے:-

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم یجلس معنا فی المسجد یحدّثنا فاذا قام قمنا قیاماً حتی نراہ قد دخل بعض بیوت ازواجه۔ (البیہقی فی شعب الایمان، مشکوٰۃ باب القیام)۔ ترجمہ: حضرت ابو ہریرۃ رضی اللہ عنہ نے بیان کیا کہ حضرت رسول اللہ صلی اللہ علیہ وسلم مسجد شریف میں ہمارے پاس بیٹھ کر ہمیں تعلیم دیتے رہتے، پھر جب کھڑے ہوتے تو ہم بھی اس وقت تک اٹھ کر کھڑے رہتے یہاں تک کہ ہم دیکھ لیتے کہ آپ اپنے دولت خانہ میں داخل ہو گئے ہیں۔
(۳) قیام برائے اعزاز کے بارے میں، مرتقاۃ شرح مشکوٰۃ میں حضرت عکرمہ رضی اللہ عنہ اور حضرت عدی ابن حاتم رضی اللہ عنہ کے حاضر ہونے پر حضور سراپا نور صلی اللہ علیہ وسلم کے قیام کی وجہ یوں لکھی ہے:

وقد کان عکرمۃ من رؤساء قریش، وعدی کان سید بنی طے، فرأی صلی اللہ علیہ وسلم تألیفہما بذلک علی الاسلام۔ ترجمہ: حضرت عکرمہ، رؤسا قریش میں سے تھے اور حضرت عدی بنو طے کے سردار تھے، سو سرورِ عالم صلی اللہ علیہ وسلم نے ان کے دلوں میں اسلام کی الفت پختہ کرنے کیلئے ان کو خصوصی اعزاز سے نوازا۔

(۴) حضرت اعلیٰ گلوڑوی قدس سرہ بھی کمالِ انکساری اور کمالِ تواضع کا ثبوت دیتے ہوئے اس نوع کے اکرام کے ذریعہ اہل علم متوسلین اور مستفیعین کی عزت افزائی فرماتے تھے، حضرت علامہ غلام محمد محدث گھوٹوئی رحمۃ اللہ علیہ کی حاضری پر حضرت اعلیٰ گلوڑوی قدس سرہ کا بغرض تعلیم و تربیت، قیامِ شفقت و رحمت بھی درحقیقت تعظیمِ علماء کی قبیل سے ہے جس کی حضرت اعلیٰ قدس سرہ نے اپنے عمل مبارک سے خوب تربیت فرمائی، یہ صوفیاء کرام کی صفات میں سے ہے کہ وہ اپنے عمل سے مسائلِ شریعت کی توضیح فرماتے ہیں۔

(۵) احادیثِ نبویہ علی صاحبہا الصلوٰۃ والسلام میں اس پہلو پر بہت زور دیا گیا ہے کہ

جو شخص خواہش رکھتا ہو کہ لوگ اس کیلئے تعظیماً کھڑے ہو جائیں وہ جنت سے محروم رہے گا۔ نیز حضور سراپا نور صلی اللہ علیہ وسلم نے دنیا داروں کیلئے تعظیماً قیام سے منع فرمایا ہے جو کہ عجیبوں کا طریقہ تھا۔

(۶) آخر میں ایک ضروری گزارش ہے کہ چونکہ معلم کائنات صلی اللہ علیہ وسلم کی آمدورفت مسجد شریف کی طرف ہر وقت جاری و ساری رہتی تھی۔ اس لئے اگر آپ صلی اللہ علیہ وسلم کی جانب سے صحابہ کرام رضی اللہ عنہم کو ہر آمدورفت کے موقع پر قیام کرنے سے منع نہ کیا جاتا تو وہ حضرات مشقت میں پڑ جاتے مگر نبی کریم رؤف رحیم صلی اللہ علیہ وسلم نے اپنے اصحاب کو مشقت میں ڈالنا پسند نہ فرمایا۔ اس لئے انہیں بار بار اٹھنے سے منع فرما دیا۔ (ورنہ اگر ایسی صورت حال درپیش نہ ہو تو اصحاب توقیر کیلئے اعزازی قیام کا ثبوت احادیث میں مسلمہ ہے)۔

(۷) راقم الحروف کے خیال میں بڑوں کی بے ادبی کے فیشن کی حوصلہ شکنی کرنی مناسب ہے، آجکل بے توقیری کا رواج روز افزوں ہے، جو کسی طرح بھی شرعی لحاظ سے درست نہیں ہے کیونکہ سرور عالم صلی اللہ علیہ وسلم نے یہی سکھایا ہے کہ مَنْ لَمْ يُوقِّرْ كَبِيرَنَا فَلَيْسَ مِنَّا، ترجمہ: جو ہم میں سے بڑے کی عزت ملحوظ نہ رکھے وہ ہم میں سے نہیں ہے۔

”کذب باری تعالیٰ، ممتنع لذاتہ ہے“

مولانا عبید اللہ صاحب رحمۃ اللہ علیہ، جامعہ عباسیہ کے جید اساتذہ میں سے تھے، آپ کو یہ شہرت حاصل تھی کہ طویل ترین درسی بحث کو مختصر ترین الفاظ میں سمو دیتے تھے، آپ میرے بھی استاد تھے اور میرے والد گرامی حضرت شیخ الحدیث مفتی اعظم علامۃ العصر حافظ محمد عبدالحی الچشتی القادری رحمۃ اللہ علیہ کے بھی استاد تھے میں نے (راقم الحروف نے) مولانا عبید اللہ صاحب سے فقہ کی منتہی کتاب دُر مختار اور کتاب الخراج للامام ابی یوسف سبقتاً پڑھی تھیں۔

مولانا عبید اللہ صاحب رحمۃ اللہ علیہ نے مجھ سے بیان فرمایا کہ وہ خانقاہ شریف حضرت محکم الدین سیرانی رحمۃ اللہ علیہ میں تدریس کے فرائض انجام دیتے تھے کہ حضرت بحر العلوم علامہ غلام محمد محدث گھوٹو رحمۃ اللہ علیہ مدرسے اور خانقاہ کے معائنہ کیلئے وہاں تشریف لائے، کچھ علمی گفتگو ہوئی پھر حضرت گھوٹو نے میرا ہاتھ پکڑا اور مجھے جامعہ عباسیہ

میں لے جا کر معلم تعینات کر دیا۔

حضرت مولانا عبید اللہ صاحب رحمۃ اللہ علیہ کو یہ نسیب شرف حاصل ہے کہ آپ کے والد گرامی مولانا مولوی عبدالرشید رحمۃ اللہ علیہ بھی خانقاہ حضرت سیرانی میں تدریس کے منصب پر فائز تھے، اور بہاولپوری علماء اور ہندوستانی علماء کے درمیان جو مناظرہ شوال ۱۳۰۶ھ میں بہاولپور میں ”امکان کذب باری“ کے موضوع پر ہوا تھا، وہ انہیں بہاولپوری علماء میں شامل تھے، اور کذب باری کو خارج از امکان مانتے تھے، حضرت خواجہ خواجگان غلام فرید صاحب رحمۃ اللہ علیہ اس مناظر کے ثالث مقرر ہوئے، آپ نے بہاولپوری علماء کو برحق قرار دیا اور کذب باری کے امکان کو مسترد کر دیا۔ حضرت مولانا مولوی غلام دستگیر صاحب قصوری رحمۃ اللہ علیہ بھی بہاولپوری علماء کے سربراہان میں سے تھے انہوں نے اس مناظرہ کی روداد ایک علمی اور تحقیقی کتاب کی شکل میں قلمبند کی ہے جس کا نام تقدیس الوکیل ہے حقیقت یہ ہے کہ خلف وعید کو کذب قرار دینا غلط فہمی کے سوا کچھ نہیں۔

اللہ تعالیٰ نے قرآن مجید میں متعدد مقامات پر فرمایا کہ کسی گناہگار کو سزا دینا یا اسے معاف کرنا میری مشیت پر موقوف ہے مثلاً ارشاد ہے:

(۱) ﴿وَيَغْفِرُ مَا دُونَ ذَلِكَ لِمَنْ يَشَاءُ﴾۔ ترجمہ: شرک کے علاوہ دیگر تمام گناہوں کو اللہ تعالیٰ جس شخص کیلئے چاہے گا بخش دے گا۔

(۲) ﴿وَعَذَابِي أُصِيبُ بِهِ مَنْ أَشَاءُ وَرَحْمَتِي وَسِعَتْ كُلَّ شَيْءٍ﴾۔

ترجمہ: میں صرف اسی شخص کو سزا دوں گا جس کو چاہوں گا، (مگر) میری رحمت ہر چیز تک پھیلی ہوئی ہے۔

(۳) ﴿إِنْ تُعَذِّبُهُمْ فَلَهُمْ عَذَابُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾۔

ترجمہ: اگر تو ان کو سزا دے تو وہ تیرے بندے ہیں اور اگر تو ان کو بخش دے تو، تو غلبے والا حکمت والا ہے۔

(۴) ﴿يَغْفِرُ لِمَنْ يَشَاءُ وَيُعَذِّبُ مَنْ يَشَاءُ﴾۔

ترجمہ: وہ جسے چاہتا ہے بخش دیتا ہے اور جس کو چاہتا ہے سزا دیتا ہے۔

مذکورہ قرآنی فرامین کے ذریعہ اللہ تعالیٰ نے اطلاع فرما دی ہے کہ وعید پر عملدرآمد کرنا یا اسے روک دینا دونوں اسکی مشیت پر موقوف ہیں، ان تصریحات قرآنیہ

کے ہوتے ہوئے خُلفِ وعید بصورتِ عفو و مغفرت کو کذب کہنا سمجھ سے بالاتر ہے، یہ کذب نہیں بلکہ اللہ تعالیٰ کا فضل و کرم ہے۔

مولانا علامہ عبدالعزیز برہاروی رحمۃ اللہ علیہ نے اس نکتہ کی وضاحت کرتے ہوئے فرمایا: ”الْخُلْفُ فِي الْوَعْدِ كَرَمٌ“ اَنَّ الْكَرِيمَ إِذَا أَحْبَبَ بِالْوَعْدِ فَلَا يَبْعُدُ مِنْ كَرَمِهِ أَنْ يُعْلِقَهُ بِالْمَشِيئَةِ“ (نبراس)

ترجمہ: علماء نے جو یہ فرمایا ہے کہ خُلفِ وعید کرم ہے تو ان کا مطلب یہ ہے کہ جب کریم سزا کی وعید سناتا ہے تو اس کے کرم سے بعید نہیں ہوتا کہ وہ سزا کی وعید کو اپنی مشیت سے مشروط کر دے۔

بعض لوگوں نے مزید یہ کہا ہے کہ اللہ تعالیٰ ممتنع لذاتہ پر تو قادر نہیں ہے مگر ممتنع لغیرہ پر قادر ہے، کذب چونکہ ممتنع لذاتہ نہیں بلکہ ممتنع لغیرہ ہے اسلئے اللہ تعالیٰ کذب پر قادر ہے، ان لوگوں سے صرف اتنی استدعاء ہے کہ آپ لوگ براہ مہربانی یہ بتلا دیں کہ وہ غیر کیا ہے؟ جسکی وجہ سے کذب ممتنع لغیرہ ہے؟ یعنی ذرا اس غیر کی نشان دہی تو کریں جو یہاں لغیرہ میں موجود ہے بلکہ حقیقت یہ ہے کہ جھوٹ، خود برائی ہے، اسلئے برائی کو، نقص کو، قبح کو، جھوٹ کا غیر کہنا سراسر غلط ہے، ورنہ کوئی کہہ سکتا ہے کہ شرک بھی ممتنع لذاتہ نہیں بلکہ ممتنع لغیرہ ہے کیونکہ شرک قبح ہے، نقص ہے، برائی ہے، اسی وجہ سے ممتنع ہے، لہذا شرک بھی ممتنع لغیرہ ہوا یعنی اللہ تعالیٰ اپنا شریک بنانا تو نہیں مگر بنانے پر قادر ہے لہذا شریک باری ممکن لذاتہ ہوا، تو اس استدلال کا آپ کے پاس کیا جواب ہے؟ سوائے اس کے کہ اس بات کو تسلیم کر لیا جائے کہ شرک عین برائی ہے، برائی کا غیر نہیں، لہذا شریک باری ممتنع لذاتہ ہے نہ کہ ممتنع لغیرہ، اسی طرح کذب ممتنع لذاتہ ہے، باری تعالیٰ کے حق میں کذب کا امکان نہیں ہے، اور نہ ہی وہ تحت القدرۃ ہے۔ مزید براں ظلم، جہالت اور عجز کی مثالوں سے بھی اس مسئلہ کو سمجھا جا سکتا ہے یعنی ظلم، جہالت اور اس نوع کے دیگر تمام قباہِ نسبت الی اللہ تعالیٰ محالِ عقلی اور محالِ شرعی ہیں یعنی ممتنع بالذات ہیں اور تحت القدرۃ نہیں ہیں۔ حضرت اعلیٰ گولڑوی اپنے مکتوبات میں لکھتے ہیں کہ ممتنعات ذاتیہ کے خروج از احاطۃ قدرت حق سبحانہ و تعالیٰ کی وجہ سے، کمالِ ذاتی باری تعالیٰ پر دھبہ نہیں آتا۔ (مکتوب نمبر ۳۶۸)

اللہ تعالیٰ کا فرمان ہے: ﴿وَمَنْ أَصْدَقُ مِنَ اللَّهِ حَدِيثًا﴾

ترجمہ: اور اللہ سے بڑھ کر کون سچا ہے؟ اس آیت سے صدق باری تعالیٰ کا وجوب ثابت ہو رہا ہے، جبکہ وجوب صدق باری تعالیٰ، امتناع کذب باری تعالیٰ کو مستلزم ہے، سو کذب باری تعالیٰ کا امکان کلیتہً مسترد ہو گیا۔

مقام حیرت ہے کہ ”یوزین کذب باری“ کہتے ہیں کہ ہم تو صرف امکان کذب باری کے قائل ہیں، وقوع کذب باری کے قائل نہیں ہیں، حالانکہ وہ اس کی جو مثال پیش کرتے ہیں وہ ”خُلفِ وعید“ ہے، جبکہ خُلفِ وعید تو واقع ہے! اس بات کا ان کے پاس کوئی جواب نہیں۔

درحقیقت اس کا جواب یہ ہے کہ خُلفِ وعید تو اللہ تعالیٰ کی طرف سے گناہگار بندوں کیلئے بخشش، عفو، رحمت، فضل اور کرم کا اظہار ہے، نہ یہ کہ اسے زمرۂ کذب میں شامل کر دیا جائے۔

عقل اس بات کو تسلیم نہیں کرتی کہ اللہ تعالیٰ کا جھوٹ بولنا ممکن ہو، اس لئے علماء نے اس کیلئے محال کا لفظ استعمال کیا ہے، جو محال عقلی یعنی ممتنع بالذات کیلئے بولا جاتا ہے، راقم الحروف عرض کرتا ہے کہ محال عقلی کی اصطلاح پر چسبنے ہونا مناسب نہیں ہے کیونکہ اہل السنۃ والجماعت کے نزدیک شریعت کے احکام اور عقل سلیم کے درمیان موافقت اور مطابقت ہوتی ہے نہ کہ تباین و تضاد۔

سو، مسئلہ امتناع کذب باری تعالیٰ میں بھی شریعت اور عقل دونوں باہم متفق اور متحد ہیں، یہ بات نہیں ہے کہ کذب کی مذمت میں شریعت تو خاموش ہو مگر عقل ناطق ہو بلکہ درحقیقت اولہ شرعیہ یعنی قرآن و حدیث تو جھوٹ کو قبح قرار دینے میں بہت ہی بلند آہنگ ہیں، لہذا مماثلتِ معتزلہ کے طعنے میں کچھ بھی وزن نہیں ہے (البتہ اگر کوئی حکم شرعی ماوراء عقل ہو تو پلڑا شریعت کا بھاری ہوگا، یعنی اہل السنۃ والجماعت کے نزدیک شریعت، عقل پر حاکم ہے، خلافاً للمعتزلہ، مگر مسئلہ زیر بحث میں شریعت اور عقل یک زبان ہیں)۔

نسبت کذب بسوئے انبیاء کرام علیہم الصلوٰۃ والسلام، بوجہ انکی عصمت کے، ممتنع بالغیر ہے، مگر کذب باری تعالیٰ کا امتناع بوجہ ذات اقدس آں سبحانہ تبارک و تعالیٰ کے ہے، اس لئے ممتنع بالذات ہے، قرآن کہتا ہے ﴿وَمَنْ أَصْدَقُ مِنَ اللَّهِ حَدِيثًا﴾ ترجمہ: اور اللہ سے زیادہ سچا کون ہے؟ اگر کذب باری تعالیٰ بھی ممتنع بالغیر ہو تو اس صفت میں مساوات مابین اللہ تعالیٰ و انبیاء اللہ تعالیٰ مافی پڑے گی، جبکہ اللہ تعالیٰ تو اپنی صفات میں بھی لاشریک ہے،

اس کا کفو، ہند، مثل اور حصہ دار محال عقلی، محال شرعی اور متمتع بالذات ہے۔ اس ساری بحث سے یہ جتنا نا مقصود ہے کہ قرآن مجید کا کاذب ہونا محال عقلی اور محال شرعی ہے۔
اس موضوع پر مستند علماء کرام نے متعدد تصانیف قلمبند فرمائیں مثلاً:

- ۱۔ تنزیہہ الرحمن عن شائبۃ الکذب والنقصان۔ از حضرت مولانا احمد حسن محدث کانپوری رحمۃ اللہ علیہ اس پر پروفیسر عبداللہ ٹوکی رحمۃ اللہ علیہ نے تقریظ بھی لکھی ہے
- ۲۔ تقدیس الرحمن عن الکذب والنقصان۔ از مولوی محمد لدھیانوی رحمۃ اللہ علیہ۔
- ۳۔ تقدیس الوکیل۔ از حضرت مولانا مولوی غلام دستگیر قصوری رحمۃ اللہ علیہ۔

”تحقیق سماع موتی، دلائل کی روشنی میں“

جناب مسعود حسن شہاب دہلوی مرحوم نے اپنی کتاب مشاہیر بہاول پور میں تحریر فرمایا ہے:-

”جناب شیخ الاسلام، بحر العلوم، علامہ غلام محمد گھوٹو رحمۃ اللہ علیہ کی جلالت علمی کا یہ واقعہ بھی قابل ذکر ہے

”جناب شیخ الاسلام بحر العلوم علامہ غلام محمد گھوٹو رحمۃ اللہ علیہ کی جلالت علمی کا یہ واقعہ بھی قابل ذکر ہے کہ ۱۹۱۱ء میں جب آپ حج بیت اللہ کیلئے تشریف لے جاتے ہوئے، قبل از حج، بغرض زیارت دربار، دربار حضرت سلطان الہند خواجہ خواجگان غریب نواز سید معین الدین چشتی اجیری قدس سرہ العزیز، اجیر شریف جانے کیلئے دہلی کے ریلوے اسٹیشن پر پہنچے تو معلوم ہوا کہ اجیر شریف جانے والی گاڑی کے روانہ ہونے میں ابھی کئی گھنٹے دیر ہے، البتہ دیوبند جانے والی گاڑی تیار کھڑی ہے، آپ یہ سوچ کر کہ چلو دیوبند بھی دیکھتے چلیں، دیوبند جانے والی گاڑی میں بیٹھ کر دیوبند پہنچ گئے اس وقت دار العلوم دیوبند میں ایک جلسہ ہو رہا تھا جس میں مولانا محمود الحسن صاحب سماع موتی کے موضوع پر تقریر کر رہے تھے اور تقریر اس بات پر ختم کی تھی کہ مشائخ احناف کے نزدیک سماع موتی کا کوئی جواز اور امکان نہیں ہے، شیخ الاسلام حضرت محدث گھوٹو رحمۃ اللہ علیہ جو خاموشی سے جلسے میں آ کر پیچھے کی طرف بیٹھ گئے تھے، مولانا محمود الحسن صاحب کی تقریر ختم ہونے پر اپنی جگہ سے اٹھے اور دریافت کیا کہ آپ ان مشائخ احناف کی نشان دہی کیجئے جن کا یہ مسلک ہے، لیکن مولانا نے ان مشائخ کی تفصیل میں جانے کی بجائے

فرمایا کہ احناف سے مراد احناف ہی ہیں اور بس، اس پر حضرت محدث گھوٹو رحمۃ اللہ علیہ نے فرمایا کہ معتزلہ بھی اپنے آپ کو احناف میں شمار کرتے ہیں مگر وہ اہل السنۃ والجماعت میں شامل نہیں ہیں، اس لئے ضروری ہو گیا ہے کہ آپ وضاحت فرمائیں کہ کہیں احناف سے آپ کی مراد معتزلہ تو نہیں، اگر ایسا ہے تو عقائد کے بارے میں معتزلہ کی رائے قابل قبول نہیں، البتہ جہاں تک اہل السنۃ والجماعت کا تعلق ہے تو وہ موتی کے سماع روحانی غیر عادی (بشرط رابطہ درمیان عالم دنیاوی اور عالم برزخی) کو جائز اور ممکن مانتے ہیں، اس پر مولانا محمود الحسن صاحب نے دریافت کیا کہ آپ کہاں سے آئے ہیں؟ حضرت گھوٹو علیہ الرحمۃ نے جواب دیا ”ملتان سے“ مولانا نے پوچھا کیا آپ مولانا غلام محمد گھوٹو کو جانتے ہیں؟ جب حضرت محدث اعظم علامہ گھوٹو قدس سرہ نے بتایا کہ وہی غلام محمد گھوٹو ہیں تو مولانا فوراً منبر پر سے اترے اور آپ کو اسٹیج پر لیجا کر بٹھایا، پھر کہنے لگے کہ ”موتی (مردے) سنتے ہوں یا نہ سنتے ہوں، محمود کا کیا بگڑتا ہے۔“

مولانا مولوی عبدالعزیز صاحب احمد پوری علامہ جامعہ عباسیہ بہاولپور جنہوں نے دورۂ حدیث شریف، محدث اعظم شیخ الکل علامہ غلام محمد گھوٹو رحمۃ اللہ علیہ سے پڑھا تھا، اپنے ایک مضمون مطبوعہ روزنامہ کائنات بہاولپور (خصوصی اشاعت) میں لکھتے ہیں کہ حضرت الاستاذ علامہ قطب الاقطاب المحدث الاعظم مولانا غلام محمد گھوٹو رحمۃ اللہ علیہ اور نائب الشیخ حضرت مولانا مولوی احمد علی صاحب رحمۃ اللہ علیہ (والد گرامی علامہ ارشد صاحب رحمۃ اللہ علیہ) سماع موتی کے قائل تھے، دوران زمانہ طالب علمی، ہم دیکھتے تھے کہ حضرت الاستاذ محدث گھوٹو قدس سرہ جب کبھی کسی دوسرے استاذ جامعہ کے ساتھ اس مسئلہ پر علمی، تحقیقی اور مناظرانہ بحث و تمحیص فرماتے تو ہمیشہ فریق مخالف کو لاجواب کر دیتے، حضرت کے پیش کردہ دلائل وافرہ، راسخہ اور نکات مستنبطہ کے آگے وہ عاجز آ جاتے اور سکوت ہزیمت کے سوا ان کیلئے کوئی اور چارہ کار باقی نہ رہتا۔

سماع موتی کے بارے میں چند دلائل شرعیہ اور چند نکات تحقیقیہ درج ذیل ہیں:

(۱) صحیح بخاری میں حضرت عبداللہ بن عمر رضی اللہ عنہما سے روایت ہے: إِطْلَعَ النَّبِيُّ صَلَّى اللَّهُ عَلَيْهِ وَسَلَّمَ عَلَى أَهْلِ الْقَلْبِ فَقَالَ هَلْ وَجَدْتُمْ مَا وَعَدَ رَبُّكُمْ حَقًّا فَقِيلَ لَهُ اتَّذَعُوا أَمْوَاتًا فَقَالَ مَا أَنْتُمْ بِأَسْمَعُ مِنْهُمْ وَلَكِنْ لَا يُجِيبُونَ. (بخاری ما جاء في عذاب القبر)۔

ترجمہ: حضور نبی کریم صلی اللہ علیہ وسلم نے چاہ بدر میں جھانکا، جسمیں کفار کی لاشیں پڑی ہوئی تھیں اور فرمایا، کیا تم نے اپنے رب کا برحق وعدہ پا لیا؟ یعنی عذاب؟ کسی نے عرض کیا، کیا حضور مردوں کو پکارتے ہیں؟ ارشاد فرمایا تم لوگ ان سے کچھ زیادہ سننے والے نہیں ہو، مگر وہ جواب نہیں دے رہے ہیں۔

(۲) صحیح مسلم میں حضرت انس بن مالک رضی اللہ عنہ سے روایت ہے کہ حضور نبی کریم صلی اللہ علیہ وسلم، غزوہ بدر کے تین دن بعد قلب بدر پر تشریف لے گئے اور حضرت عمر فاروق رضی اللہ عنہ کے پوچھنے پر فرمایا، وَالَّذِي نَفْسِي بِيَدِهِ مَا أَنْتُمْ بِأَسْمَعُ لِمَا أَقُولُ مِنْهُمْ وَلَكِنَّهُمْ لَا يَقْدِرُونَ أَنْ يُجِيبُوا. (صحیح مسلم باب عرض مقعد المیت)۔

ترجمہ: قسم اس ذات کی جس کے قبضہ میں میری جان ہے، میں جو کچھ فرما رہا ہوں اسے تم لوگ زیادہ بہتر سننے والے نہیں ہو نسبت ان مردوں کے، مگر وہ جواب نہیں دے پا رہے ہیں۔ (الا اذا شاء اللہ)۔

(۳) سرور عالم نور مجسم صلی اللہ علیہ وسلم نے ارشاد فرمایا: إِنَّ الْمَيِّتَ إِذَا وُضِعَ فِي قَبْرِهِ إِنَّهُ لَيَسْمَعُ خَفَقَ نَعَالِهِمْ إِذَا انْصَرَفُوا. (صحیح مسلم باب عرض مقعد المیت)

ترجمہ: مردہ جب قبر میں رکھا جاتا ہے اور لوگ دفن کر کے پلٹتے ہیں تو وہ انکی جوتیوں کی کھٹکھاہٹ سنتا ہے۔

(۴) عن ابن عباس رضی اللہ عنہما قَالَ ضَرَبَ بَعْضُ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ خَبَاءً عَلَى قَبْرِ وَهُوَ لَا يَحْسِبُ أَنَّهُ قَبْرٌ فَإِذَا فِيهِ إِنْسَانٌ يَقْرَأُ سُورَةَ تَبَارَكَ الَّذِي بِيَدِهِ الْمُلْكُ، حَتَّى خَتَمَهَا فَاتَى النَّبِيَّ صَلَّى اللَّهُ عَلَيْهِ وَسَلَّمَ فَاخْبَرَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هِيَ الْمَنَاعَةُ، هِيَ الْمُنَجِّيةُ تُنَجِّيهُ مِنْ عَذَابِ اللَّهِ. (رواه الترمذی)۔

ترجمہ: حضرت عبداللہ بن عباس رضی اللہ عنہما سے روایت ہے کہ نبی کریم صلی اللہ علیہ وسلم کے ایک صحابی نے ایک قبر پر خیمہ لگایا، انہیں معلوم نہیں تھا کہ وہ قبر ہے، اچانک اس قبر سے ایک انسان کی آواز آنے لگی جو سورۃ تَبَارَكَ الَّذِي بِيَدِهِ الْمُلْكُ پڑھ رہا تھا، یہاں تک کہ اس نے وہ ساری سورۃ ختم کی، وہ صحابی آنحضور صلی اللہ علیہ وسلم کی خدمت اقدس میں حاضر ہوئے اور سارا واقعہ کہہ سنایا، سرور عالم صلی اللہ علیہ وسلم نے ارشاد فرمایا، یہ سورۃ روکنے والی ہے۔ اور اللہ کے عذاب سے نجات دلانے والی ہے: (اس روایت سے حیات بدنی لبعض الاولیاء، بواسطہ فیضان اتباع سید الانبیاء صلی اللہ علیہ

وسلم، ثابت ہو رہی ہے جس کا ہمارے موضوع سے گہرا تعلق ہے)۔

(۵) ام المؤمنین حضرت عائشہ صدیقہ رضی اللہ عنہا سے روایت ہے کہ "كُنْتُ أَدْخُلُ بَيْتَ الَّذِي فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَإِنِّي وَاصِعٌ ثَوْبِي وَأَقُولُ إِنَّمَا هُوَ زَوْجِي وَأَبِي فَلَمَّا دُفِنَ عَمَرُ مَعَهُمَا قَوْلَ اللَّهِ مَا دَخَلْتُهُ إِلَّا وَأَنَا مَشْدُودَةٌ عَلَى ثِيَابِي حَيَاءً مِنْ عَمْرٍ. (مشکوٰۃ باب زیارة القبر فصل ثالث)۔

ترجمہ: میں اس کمرے میں جس میں سرور عالم صلی اللہ علیہ وسلم کا مزار پاک ہے، یونہی بے لحاظ پردہ چلی جاتی تھی اور جی میں کہتی کہ وہاں کون ہے؟ یہی میرے شوہر اور میرے باپ، قسم بخدا جب سے عمر وہاں دفن ہوئے میں اس کمرے میں بغیر سراپا بدن چپائے نہ گئی، عمر سے حیا کے باعث۔ (اس حدیث کا بھی ہمارے موضوع سے کافی تعلق ہے)۔

(۶) حضرت عمرو بن العاص رضی اللہ عنہ نے بوقت نزع اپنے بیٹے حضرت عبداللہ بن عمرو رضی اللہ عنہ سے فرمایا: إِذَا دَفَنْتُمُونِي فَشَنُّوا عَلَيَّ التُّرَابَ شَنْتُمْ أَقِيمُوا حَوْلَ قَبْرِي قَدْرَ مَا تُنَحَرُ جَزُورٌ وَيُقَسِّمُ لَحْمَهَا حَتَّى اسْتَأْنِسَ بِكُمْ وَأَنْظُرْ مَاذَا أَرَا جَعَلَهُ رُسُلِي. (صحیح مسلم باب کون الاسلام یدم ما قبلہ)۔

ترجمہ: جب تم لوگ مجھے دفن کرو تو مجھ پر ٹھہر ٹھہر کر مٹی ڈالنا، پھر میری قبر کے گرد اتنی دیر ٹھہرے رہنا کہ ایک اونٹ ذبح کر کے اس کا گوشت تقسیم کر دیا جائے تا آنکہ میں تم لوگوں سے انس حاصل کروں اور سوچ لوں کہ اپنے رب کے قاصدوں کو کیا جواب دیتا ہوں۔

(۷) حضور پر نور صلی اللہ علیہ وسلم کا ارشاد گرامی ہے: مَنْ زَارَ قَبْرَ أَبِيهِ أَوْ أَحَدَهُمَا فِي كُلِّ جُمُعَةٍ غُفِرَ لَهُ وَكُتِبَ بَرًّا. (المجتبیٰ فی شعب الایمان)۔

ترجمہ: جو شخص والدین کی یا ان میں سے ایک کی قبر کی ہر جمعہ کو زیارت کرے اس کی مغفرت کر دی جائے گی اور اسے نیک لکھ دیا جائے گا۔

حضرت الشیخ عبدالحق محدث دہلوی رحمۃ اللہ علیہ نے اس کی شرح میں لکھا ہے "وَالزِّيَارَةُ يَوْمَ الْجُمُعَةِ أَفْضَلُ خُصُوصًا فِي أَوَّلِهِ وَجَاءَ فِي الرَّوَايَةِ أَنَّهُ يُعْطَى لِلْمَيِّتِ فِي يَوْمِ الْجُمُعَةِ إِذَا ذُكِرَ أَكْثَرَ مِمَّا يُعْطَى فِي سَائِرِ الْأَيَّامِ. (لغات شرح مشکوٰۃ باب زیارة القبر)۔

ترجمہ: جمعہ کے دن زیارت کرنا افضل ہے خصوصاً اس کے پہلے پہر، روایت میں آیا ہے کہ جمعہ کے دن، صاحبِ قبر کو دوسرے دنوں کی نسبت زیادہ ادراک عطا کیا جاتا ہے۔

۸۔ حضرت امام شافعی رحمۃ اللہ علیہ جب حضرت امام اعظم ابو حنیفہ رحمۃ اللہ علیہ کے مزار پر حاضر ہوئے تو وہاں صبح کی نماز میں قنوت نہ پڑھی، کسی نے وجہ دریافت کی تو فرمایا: ”كَيْفَ أَقْنُتُ بِحَضْرَةِ الْإِمَامِ وَهُوَ لَا يَقُولُ بِهِ“ ترجمہ: میں امام صاحب کے سامنے کیونکر قنوت پڑھوں، جبکہ وہ اس کے قائل نہیں۔ (المیزان الکبریٰ فصل فیما نقل عن الامام الشافعی)۔

(۹) تفسیر بیضاوی زیر آیت بَلْ أَحْيَاءٌ وَلَكِنْ لَا تَشْعُرُونَ میں ہے: ”فِيهَا دَلَالَةٌ عَلَى أَنَّ الْأَرْوَاحَ جَوَاهِرَ قَائِمَةً بِأَنْفُسِهَا مُغَاوِرَةً لِمَا يَحْسُ بِهِ مِنَ الْبَدَنِ، تَبْقَى بَعْدَ الْمَوْتِ ذَرَاكَةً وَعَلَيْهِ جَمُورُ الصَّحَابَةِ وَالتَّابِعِينَ وَبِهِ نَطَقَتِ الْآيَاتُ وَالسُّنَنُ“۔

ترجمہ: یہ آیت یعنی ﴿بَلْ أَحْيَاءٌ وَلَكِنْ لَا تَشْعُرُونَ﴾ دلیل ہے کہ روحیں جواہر قائمہ بالذات ہیں اور بدنی حواس سے سراسر جداگانہ حقیقتیں ہیں، موت واقع ہونے کے بعد بھی اسی جوشِ ادراک پر قائم رہتی ہیں، یہی مذہب ہے جمہور صحابہ کرام اور تابعین عظام کا اور اسی پر آیاتِ قرآنیہ اور احادیثِ نبویہ گواہ ہیں۔

راقم الحروف عرض کرتا ہے کہ آیت ﴿بَلْ أَحْيَاءٌ وَلَكِنْ لَا تَشْعُرُونَ﴾، صاف صاف اعلان کر رہی ہے کہ حیاتِ برزخی برحق ہے، لہذا بے شعوری کو اس کے انکار پر دلیل نہ بنایا جائے بلکہ جب اللہ تعالیٰ حیاتِ برزخی کی اطلاع دے رہے ہیں تو پھر ہماری بے شعوری کی کیا حیثیت ہے؟

(۱۰) امام سبکی رحمۃ اللہ علیہ شفاء القمام (الباب التاسع، الفصل الخامس) میں لکھتے ہیں: ”لَا نَدْعِي أَنَّ الْمَوْصُوفَ بِالْمَوْتِ مَوْصُوفٌ بِالسَّمَاعِ، إِنَّمَا السَّمَاعُ بَعْدَ الْمَوْتِ لِحَيِّ وَهُوَ الرُّوحُ“۔

ترجمہ: ہم یہ دعویٰ نہیں کرتے کہ جو موت سے متصف ہے وہی سننے سے بھی متصف ہے بلکہ مرنے کے بعد سننا ایک ذی حیات کا کام ہے جو روح ہے۔

(۱۱) الشیخ عبدالحق محدث دہلوی رحمۃ اللہ علیہ لمعات شرح مشکوٰۃ باب الجہاد میں لکھتے ہیں: ”سَبَبُ الْحَوَاسِ لِلْإِحْسَاسِ وَالْإِذْرَاقِ عَادِيَّةٌ كَمَا تَقَرَّرَ فِي الْمَذْهَبِ، أَمَّا الْعِلْمُ فَبِالرُّوحِ وَهُوَ بَاقٍ“۔

ترجمہ: حواسِ ظاہرہ و باطنہ کا احساسِ بدنی اور ادراکِ بدنی کیلئے سببِ عادی ہوتا تو مذہبِ اہل سنت میں ثابت ہو چکا ہے مگر جہاں تک علم کا تعلق ہے تو وہ تو روح سے ہوتا ہے اور وہ باقی ہے۔ (یعنی میت کو خارقِ عادت سماعِ روحی بشرطِ رابطہ درمیانِ عالمِ دنیوی اور عالمِ برزخی حاصل ہے)۔

(۱۲) التیسیر شرح جامع صغیر زیر حدیث من طلب العلم میں ہے: ”لَا تَطْنُ أَنْ الْعِلْمَ يُفَارِقُكَ بِالْمَوْتِ فَالْمَوْتُ لَا يَهْدِمُ مَحَلَّ الْعِلْمِ أَصْلًا وَلَيْسَ الْمَوْتُ عَدَمًا مَحْضًا حَتَّى تَطْنُ أَنْكَ إِذَا عَدِمْتَ عِدْمَتَ صِفَتِكَ“۔ (أى صفة العلم، راقم الحروف)۔

ترجمہ: یہ گمان نہ کرنا کہ موت سے تیرا علم تجھ سے جدا ہو جائے گا، کیونکہ موت تو محلِ علم یعنی روح کا کچھ نہیں بگاڑ سکتی اور نہ ہی موت، عدمِ محض کا نام ہے مبادا کہ تو یہ سمجھ لے کہ جب تو موتِ بدنی سے ہمنما رہا تو تیرا علم (جو قائم بالروح ہے) وہ بھی جاتا رہا۔ (معاذ اللہ)

راقم الحروف عرض کرتا ہے کہ اگر موت سے علم ختم ہو جاتا تو پھر منکر نکیر کے سوالات کا جواز بھی ختم ہو جاتا، کیونکہ علم کے بغیر، میت کو جواب کا مکلف بنانا، تکلیفِ مالاِطاق ہے۔

(۱۳) التیسیر شرح جامع صغیر، زیر حدیث إِنَّ أَرْوَاحَ الشَّهَدَاءِ فِيهِ: ”الْأَرْوَاحُ الْإِنْسَانِيَّةُ مُمَيَّزَةٌ مَخْصُوصَةٌ بِالْإِذْرَاقَاتِ بَعْدَ مُفَارَقَةِ الْبَدَنِ“۔ ترجمہ: موت کے بعد بھی، جانے پہچانے کی امتیازی خصوصیت روحِ انسانی میں باقی رہتی ہے۔

(۱۴) فتاویٰ عالمگیری، باب زیارة القبور میں ہے: ”إِنْ قَرَأَ الْقُرْآنَ عِنْدَ الْقَبْرِ وَتَوَيَّ بِذَلِكَ أَنْ يُؤْنِسَهُ صَوْتُ الْقُرْآنِ فَإِنَّهُ يَقْرَأُ“۔

ترجمہ: قبروں کے پاس قرآن مجید کی تلاوت سے اگر یہ نیت ہو کہ قرآن کی آواز، صاحبِ قبر کا جی بہلائیگی تو بے شک پڑھے (یعنی وہ سنتا ہے)۔

(۱۵) ارشاد الساری شرح صحیح بخاری باب قتل ابی جہل میں ہے: ”قَدْ أَنْكَرَ عَذَابَ الْقَبْرِ الْمُعْتَرِلَةَ وَالرَّوْافِضُ مُحْتَجِّجِينَ بِأَنَّ الْمَيِّتَ جَمَادٍ لَا حَيَاةَ لَهُ وَلَا إِذْرَاقَ“۔

ترجمہ: معتزلہ اور روافض عذابِ قبر کے منکر ہو گئے، انہوں نے یہ دلیل پیش کی کہ مردہ، جماد (خاک چونا وغیرہ) ہے، اس کیلئے حیات ہے نہ ادراک۔ (حالانکہ اہل السنۃ والجماعت کے نزدیک سماعِ موتی، روحی اور غیر عادی ہوتا ہے)۔

(۱۶) شرح مقاصد (المبحث الرابع، مدرك الجزئیات) از علامہ تفتازانی میں ہے: ”عِنْدَ الْمُعْتَزِلَةِ وَغَيْرِهِمُ الْبَدَنِيَّةُ الْمَخْصُوصَةُ شَرْطٌ فِي الْاِدْرَاكِ فَعِنْدَهُمْ لَا يَنْقُضُ اِدْرَاكُ الْجُزْئِيَّاتِ عِنْدَ فَقْدِ الْاَلَاتِ وَعِنْدَنَا يَنْقُضُ وَهُوَ الظَّاهِرُ مِنْ قَوَاعِدِ الْاِسْلَامِ“۔

ترجمہ: معتزلہ وغیرہ (یعنی روافض) کے مذہب میں بدن کی مخصوص ترکیب، ادراک جزئیات کیلئے شرط ہے، اسلئے جب بدن کے یہ آلات نہیں رہتے تو جزئیات کا ادراک بھی نہیں رہتا، مگر ہم اہل السنۃ والجماعت کے مسلک میں اس ترتیب بدنی کے بغیر بھی روح کیلئے ادراک جزئیات باقی رہتا ہے، جیسا کہ قواعد اسلام سے ظاہر وثابت ہے۔ (کیونکہ وہ ادراک، روحی اور غیر عادی ہے۔ جس کیلئے بدن کی مخصوص ترکیب شرط نہیں ہے لیکن اگر کوئی شخص میت کیلئے سمع عادی کا قائل ہے تو وہ دلیل پیش کرنے کا پابند ہے)

(۱۷) کشف الغطاء از مولانا مولوی محمد اسحاق دہلوی میں ہے: ”مذہب اعتزال است کہ گویند میت جماد محض است“۔ ترجمہ: میت کو جماد محض قرار دینا معتزلہ کا مسلک ہے۔

(۱۸) شاہ عبدالقادر محدث دہلوی موضح القرآن میں زیر آیت ﴿وَمَا أَنْتَ بِمُسْمِعٍ مَن فِي الْقُبُورِ﴾ لکھتے ہیں: حدیث میں آیا ہے کہ ”مردوں سے سلام علیک کرو، وہ سنتے ہیں، بہت جگہ مردوں کو خطاب کیا ہے، اسکی حقیقت یہ ہے کہ مردے کی روح سنتی ہے، اور قبر میں پڑا ہے دھڑ، وہ نہیں سن سکتا۔“

(۱۹) جب ثابت ہو گیا کہ وفات کے بعد بھی روح اپنے صفات اور افعال پر باقی رہتی ہے اور یہ کہ وہ بدنی آلات سے مستغنی ہوتی ہے تو آپ سے گزارش ہے کہ جس پر آپ مٹی وغیرہ کے حائل اور حجابات دیکھ رہے ہیں وہ جسم خاکی ہے نہ کہ روح پاک، جبکہ سمع، بصر، علم اور خبر جس کے اوصاف ہیں وہ جان پاک ہے نہ کہ تودہ خاک، البتہ ان امور کے لئے رابطہ درمیان عالم دنیاوی اور عالم برزخی شرط ہے۔

(۲۰) حضرت مولانا جامی رحمۃ اللہ علیہ نجات الانس میں حضرت خواجہ علاء الدین سمنانی رحمۃ اللہ علیہ سے نقل کرتے ہیں کہ! ”ایک درویش نے شیخ سے سوال کیا کہ جب قبر کے اندر ادراک، بدن کو نہیں بلکہ روح کو ہے، اور عالم ارواح میں کوئی حجاب نہیں تو قبر کے پاس جانے کی کیا ضرورت ہے؟ شیخ نے فرمایا اس میں بہت فوائد ہیں، ایک یہ کہ جب آدمی کسی مزار کی طرف جاتا ہے تو جس قدر آگے بڑھتا ہے، اس کی توجہ کا ارتکاز بڑھتا جاتا ہے، یہاں تک کہ جب قبر کے پاس پہنچتا ہے تو حواس ظاہرہ بھی اس کی قبر کا مشاہدہ

کرتے ہیں، اب اس کی روح کے ساتھ ساتھ اس کے حواس ظاہرہ بھی اس کے ساتھ مشغول ہو جاتے ہیں، سو وہ پورے ظاہر اور باطن کے ساتھ اس کی طرف متوجہ ہوتا ہے، دوسری بات یہ بھی ہے کہ روح کا رابطہ اس جگہ سے زیادہ ہوتا ہے جہاں اس کا جسم مدفون ہے۔

(۲۱) سماع عادی بدنی اور سماع خارق للعادة روحی دو الگ الگ چیزیں ہیں، موت سے سماع عادی بدنی ختم ہوتا ہے نہ کہ وہ سماع جو خارق للعادة ہے، واضح ہو کہ امر خارق للعادة اگر نبی سے صادر ہو تو معجزہ کہلاتا ہے، اور اگر ولی سے ظاہر ہو تو اسے کرامت کہتے ہیں۔

(۲۲) متکلم اور مخاطب کے درمیان رابطہ درکار ہوتا ہے کیونکہ ان میں سے ایک، عالم دنیا میں ہوتا ہے جبکہ دوسرا، عالم برزخ میں، اسلئے ارواح کاملین سے مخاطبت سے پہلے متکلم کو چاہئے ہو گا کہ وہ اپنی روح کی پاکیزگی اور بالیدگی اس حد تک پہنچائے کہ رابطہ ممکن ہو سکے۔

(۲۳) ارواح کاملین، عالم برزخ میں، ذکر الہی میں مشغول ومنہک ہوتے ہیں، اسلئے ان سے رابطہ تب ہوگا جب وہ باذن اللہ، خصوصی توجہ سے اپنے متعلقین کی طرف مراجعت فرما ہوں گے۔

(۲۴) تلاوت کلام اللہ، شش کلمات کا ورد، درود و سلام بر سرور عالم صلی اللہ علیہ وسلم کی کثرت، دلائل الخیرات کا ورد، جملہ ارکان اسلام اور کل احکام شرعیہ کی پابندی سے باطن کی صفائی اور روح کا تزکیہ ممکن ہے جو کہ رابطہ کیلئے واحد زینہ ہے۔

مذکورہ بالا اوراد و وظائف شیخ الاسلام قطب الاقطاب علامہ غلام محمد محدث گھوٹوئی رحمۃ اللہ علیہ کے معمولات میں سے تھے۔

(۲۵) فرمان باری تعالیٰ ہے: ﴿إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ﴾۔

ترجمہ: اہل تقویٰ کو جب کوئی جھپٹ شیطان کی پہنچتی ہے تو وہ فوراً ذکر الہی میں مصروف ہو جاتے ہیں، سوا اسی وقت ان کے سامنے سب کچھ روشن ہو جاتا ہے۔

”قوالی کی حیثیت شرعیہ“

حضرت شیخ الاسلام مولانا غلام محمد گھوٹوی رحمۃ اللہ علیہ، حضرت سید پیر مہر علی شاہ رحمۃ اللہ علیہ کے دور میں اور حضرت قبلہ بابو جی رحمۃ اللہ علیہ کے دور کے اوائل میں قوالی نہیں سنتے تھے۔ ایک دن حضرت قبلہ بابو جی نے آپ کو اپنے ساتھ بیٹھا کر اپنے قوال کو سرور عالم صلی اللہ علیہ وسلم کی مندرجہ ذیل نعت سنانے کو کہا:

بہ جہاں روشن است از جمال محمدؐ دلم زندہ شد از وصال محمدؐ
بہ صدق و صفا گشت بے چارہ جانیؐ غلام غلامان آل محمدؐ

یہ نعت سن کر حضرت الشیخ الجامع رحمۃ اللہ علیہ پر خوب رقت قلبی طاری ہوئی اور خوب گریہ وارد ہوا، بعد ازاں آپ حضرت قبلہ بابو جی کی محفل سماع میں شرکت کرنے لگے، آپ فرماتے کہ حرمت مزامیر کی علت ﴿لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا﴾ ہے، یعنی وہ مزامیر حرام ہیں جو اللہ کی راہ سے بھٹکا دیں اور اللہ کے دین کا ٹھٹھا اڑائیں۔

البتہ اس بات کا التزام رہا کہ پیر خانہ کے علاوہ محفل سماع سے احتراز برتتے تھے۔

بہ سماع اے برادر! بگویم کہ چیست؟ مگر مستمع را بدانم کہ کیست؟
گر از برج معنی بود طیر او فرشتہ فرو ماند از سیر او
وگر مرد بُہو است و بازی دلاغ قوی تر شود لبوش اندر دماغ
(حضرت شیخ سعدی رحمۃ اللہ علیہ)

اس سے معلوم ہوتا ہے کہ قوالی کے لئے کڑی شرائط ہیں، جسکو ملحوظ رکھنا از حد ضروری ہے۔

”گانا بجانا مطلقاً حلال نہیں“

یا للجب! ملتان کے ایک مفتی صاحب نے بیک جنبش قلم، ہر قسم کے گانے بجانے کو مطلقاً جائز قرار دیدیا، فہم دین رکھنے والے لوگ حیرت زدہ رہ گئے، کیونکہ اخلاقیات پر اس کے مضر اثرات واضح تھے، حضرت شیخ الاسلام بحر العلوم محدث گھوٹوی رحمۃ اللہ علیہ سے اس بارے میں احکام شرعیہ کی روشنی میں تحقیق مسئلہ کی درخواست کی گئی، آپ نے ایک دینی رہنما کا فریضہ انجام دیتے ہوئے ارشاد فرمایا کہ گانا بجانا دو انواع پر مشتمل

ہے (۱) فحش گانا بجانا، جو اپنے شیطانی اثرات و نتائج کی وجہ سے ممنوع ہے، کیونکہ اس کا مآل، راہ خدا سے دوری، فرائض دینیہ سے غفلت اور استہزاء شریعت کی صورت میں برآمد ہوتا ہے ارشاد قرآنی ہے: ﴿وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾ (سورۃ لقمان)۔

ترجمہ: لوگوں میں کچھ ایسے ہیں جو بے ہودہ اور لچربات خرید کر لاتے ہیں تاکہ اللہ کی راہ سے بھٹکا دیں، بناء بر جہالت، اور اس کی تضحیک کریں، ان کیلئے رسوا کن عذاب ہے۔

نوٹ: لہو الحدیث سے یہاں مراد بے ہودہ گیت بے ہودہ افسانے اور بے ہودہ ڈرامے ہیں، جن کو وہ لوگ شہر مکہ میں، سٹیج پر پیش کرتے تھے، تاکہ لوگ ان گانے بجانے والیوں کی طرف راغب ہو جائیں اور حضرت محمد رسول خدا صلی اللہ علیہ وسلم سے منہ موڑ لیں۔ چنانچہ اسی فاسد نتیجہ کے سبب سے گانے بجانے سے روکا گیا۔

حدیث میں اسی کیلئے لہو، معارف، مزامیر اور تقنی کے الفاظ وارد ہوئے ہیں، فقہاء کرام رحمہم اللہ تعالیٰ نے بھی اسی کے عدم جواز کا قول اختیار کیا ہے، سلسلہ قادریہ کا بھی یہی کہنا ہے۔

(۲) حضرات صوفیاء کرام رحمہم اللہ تعالیٰ میں سے چشت اہل بہشت، بمطابق شرائط مقررہ، محافل سماع برپا کر کے، اللہ تعالیٰ، اس کے رسول مکرم صلی اللہ علیہ وسلم اور اہل اللہ قدست اسرارہم کی طرف اشتیاق و محبت کو ہمیز لگاتے ہیں، ان کیلئے سوز و گداز پیدا کر کے انکی اتباع کو پرکشش بناتے ہیں اور والہانہ کیفیات کو بروئے کار لا کر، احکام شریعت پر عملدرآمد کو سہل اور مرغوب بناتے ہیں، لیکن اگر محافل سماع سے یہ مقاصد عالیہ حاصل نہ ہوں تو پھر ان کا کیا جواز ہے؟

بہ سماع اے برادر بگویم کہ چیست؟ مگر مستمع را بدانم کہ کیست؟

”نشہ کرنا حرام ہے، سب کیلئے“

دین اسلام میں نشہ کرنا ممنوع ہے، کلمہ گو کیلئے نشہ آور چیز کا استعمال قطعاً حرام ہے، کوئی شخص یا گروہ اس کی حرمت سے مستثنیٰ نہیں، کسی قلندر، درویش، ملنگ، صوفی یا سید

کے لئے اس کی گنجائش نکالنا کسی طرح بھی قابل قبول نہیں، افیون، چرس، بھنگ اور اسی نوع کی دیگر منشیات کو نظر انداز کرنا یا ان کیلئے دل میں نرم گوشہ رکھنا، معاشرے کی تباہی کا پیش خیمہ بن رہا ہے۔

قرآن مجید نے چار ناپاک اور شیطانی چیزوں کو فلاح کے منافی قرار دیا ہے جو حسب ذیل ہیں، (۱) منشیات (۲) جوئے کی جملہ انواع (۳) استھان (۴) پانے، ارشاد ہے: ﴿إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾۔

اس کے بعد فرمایا کہ منشیات اور جوئے کے ذریعے شیطان تمہیں لڑاتا ہے اور باہمی دشمنی اور نفرت کو ہوا دیتا ہے نیز ان کے ذریعے تمہیں نماز اور یاد الہی سے محروم کر دیتا ہے۔

سرور عالم نور مجسم صلی اللہ علیہ وسلم نے ارشاد فرمایا:

(۱) كُلُّ شَرَابٍ أَسْكَرَ فَهُوَ حَرَامٌ (بخاری، مسلم) ترجمہ: ہر وہ مشروب جو نشہ دے وہ حرام ہے۔

(۲) كُلُّ مُسْكِرٍ حَرَامٌ (مسلم، مشکوٰۃ باب بیان الخمر) ترجمہ: ہر نشہ آور چیز حرام ہے۔

(۳) حضرت وائل الحضرمی رضی اللہ عنہ سے مروی ہے کہ حضرت طارق بن سوید رضی اللہ عنہ نے حضور سراپا نور صلی اللہ علیہ وسلم سے شراب کے بارے میں پوچھا تو آپ نے منع فرما دیا، انہوں نے عرض کیا کہ بطور دوا کے بناتا ہوں، آپ صلی اللہ علیہ وسلم نے فرمایا کہ شراب دوا نہیں بلکہ بیماری ہے۔ (مسلم)

(۴) مَا أَسْكَرَ مِنْهُ الْفَرْقُ فَمِلًا الْكَفِّ مِنْهُ حَرَامٌ (احمد، ترمذی، ابوداؤد، مشکوٰۃ) مَا أَسْكَرَ كَثِيرُهُ فَقَلِيلُهُ حَرَامٌ (ترمذی، ابوداؤد، ابن ماجہ)

ترجمہ: جس چیز کی زیادہ مقدار نشہ دے، اس چیز کی تھوڑی مقدار بھی حرام ہے۔
(۵) عَنْ أَمِّ سَلَمَةَ رَضِيَ اللَّهُ عَنْهَا قَالَتْ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ كُلِّ مُسْكِرٍ وَمُفْتِرٍ (ابوداؤد)

ترجمہ: رسول اللہ صلی اللہ علیہ وسلم نے ہر نشہ دینے والی چیز اور ہر فتور میں ڈالنے والی چیز سے منع فرمایا (معلوم ہوا کہ نشہ عقل میں فتور پیدا کرتا ہے)۔

حضرت شیخ الاسلام محدث گھوٹوئی رحمۃ اللہ علیہ نے ایک استفتاء کے جواب میں فقہاء کرام رحمہم اللہ تعالیٰ کے اقوال سے ثابت فرمایا کہ اگر نشہ کی حالت میں طلاق دی جائے تو وہ واقع ہو جاتی ہے کیونکہ نشہ قابل رعایت نہیں بلکہ لائق تعزیر ہے، اس میں ملنگ اور غیر ملنگ کی تفریق نہیں ہے۔

”کافروں کی زبان سیکھو مگر انکا کلچر نہ اپناؤ“

خیرہ نہ کر سکا مجھے جلوہ دانش فرنگ
سرمہ ہے میری آنکھ کا خاکِ مدینہ و نجف

جامعہ عباسیہ بہاولپور میں عربی اور فارسی کے علاوہ انگریزی زبان بھی سکھائی جاتی تھی کیونکہ دین اسلام کی رو سے کفار کی بولی سیکھنے میں کوئی مضائقہ نہیں، جس طرح کہ ان کے فنون سے استفادہ کرنا عین جائز ہے، آنحضور صلی اللہ علیہ وسلم کا ارشاد ہے: ”الحكمة ضالة المؤمن این وجدھا اخذھا“، دانائی، مؤمن کی گمشدہ چیز ہے، سو وہ اسے حاصل کرے، جس جگہ بھی اسے پائے (ترمذی باب ماجاء فی فضل الفقه، ابن ماجہ باب الحکمة)۔

حضرت شیخ الاسلام بحر العلوم محدث گھوٹوئی رحمۃ اللہ علیہ کے نزدیک زبان ذریعہ علم ہے، جو شخص جتنی زیادہ زبانیں جانتا ہوگا، اتنے ہی اس کے پاس تحصیل علم کے مواقع زیادہ ہوں گے، بولیوں کا متنوع اور تکثر، اللہ تعالیٰ کے علم اور اسکی قدرت کی وسعت کا مظہر ہے، قرآن مجید میں گونا گون بولیوں کو اللہ کی نشانیوں میں سے شمار کیا گیا ہے، ارشاد ہے: ﴿وَمِنْ آيَاتِهِ خَلْقُ السَّمَوَاتِ وَالْأَرْضِ وَاخْتِلَافُ أَلْسِنَتِكُمْ وَالْوِلَايَاتُ لَكُمْ إِنِّي فَعَلْتُ ذَلِكَ لآيَاتٍ لِّلْعَالَمِينَ﴾. (سورۃ الروم) ترجمہ: آسمانوں اور زمین کا پیدا کرنا اور تمہاری بولیوں اور تمہارے رنگوں کی وراثتی اللہ کی آیات میں سے ہے۔ انہیں تمام اہل جہاں کیلئے نشانیاں ہیں۔

قرآن مجید میں حضرت سلیمان علیہ السلام کے فضائل میں اس بات کو بیان کیا گیا ہے کہ اللہ تعالیٰ نے انہیں پرندوں کی بولیاں سکھا دی تھیں، احادیث سے معلوم ہوتا ہے کہ حضور پر نور صلی اللہ علیہ وسلم پرندوں، جانوروں، درختوں، پتھروں سمیت تمام مخلوقات نیز ہر قبیلے اور ہر علاقے کی بولیوں پر عبور رکھتے تھے، سرکار رسالت مآب صلی اللہ علیہ وسلم نے حضرت زید بن ثابتؓ کو حکم دیا کہ عبرانی زبان سیکھو، انہوں نے پندرہ دنوں میں یہ زبان سیکھ لی، تو آپ نے انہیں عبرانی خطوط کے جوابات تحریر کرنے پر مامور فرمایا۔

یہاں پر یہ پہلو بھی قابل غور ہے کہ اغیار کی زبان سیکھتے سیکھتے کہیں نوجوان لوگ ان کے کچھر میں نہ رنگے جائیں، کیونکہ ہر زبان کے ساتھ اس کا اپنا ایک کچھر بھی چپکا ہوا ہوتا ہے، اس لئے ضروری ہے کہ غیر اسلامی کچھر سے بچاؤ کی تدابیر پر بھی غور و فکر کیا جائے اور کافرانہ کچھر سے، شعوری طور پر اور سعی بسیار کے ذریعے، اپنے دینی، اسلامی، محمدی کچھر کو محفوظ بنایا جائے۔

اس مقام پر یہ تفصیل بتانا مناسب معلوم ہوتا ہے کہ کچھر کے دو پہلو ہوتے ہیں ایک ظاہری پہلو، جو سماجی رسوم و رواجات اور معاشرتی طور طریقوں پر مشتمل ہوتا ہے اور دوسرا پہلو باطنی ہوتا ہے جو سوچ، فکر، نظریہ اور عقیدہ سے عبارت ہوتا ہے، کافرانہ کچھر کا یہ پہلو خروج عن الاسلام کا دوسرا نام ہے۔

حدیث نبوی ہے مَنْ تَشَبَهَ بِقَوْمٍ فَهُوَ مِنْهُمْ، جو شخص کسی قوم سے مشابہت (برائے مشابہت) اختیار کرے وہ انہیں میں سے شمار ہوگا۔ (ابو داؤد، باب فی لبس الشجرة) مندرجہ بالا حدیث شریف کی رو سے دونوں قسموں کے کچھر سے اپنے آپ کو محفوظ رکھنا، مطلوب اور محبوب ہے۔

فلسطین کے محکمہ قضاء نے عدالتوں کی رہنمائی کیلئے ایک ”مجموعۃ المسئنین“ نامی کتاب تالیف اور شائع کرائی یہ کتاب ادارہ تحقیقات اسلامی اسلام آباد کی لائبریری میں موجود ہے، انہیں لکھا ہے ”ضابطہ: التشبه بالكفار المنهی عنه ان يكون الشيء شعاعاً لاهل الكفر بحيث لو رأى الناس مَنْ يَلْبِسُهُ - مثلاً إذا كان ملبوساً - نَسْبُوهُ إِلَى الْكُفَّارِ مِنْ أَجْلِ لِبَاسِهِ وَشِعَاعِهِ مِثْلَ طَاقِيَةِ الْيَهُودِ، وَلِبَاسِ الرُّهْبَانِ، وَالصَّلِيبِ“

ترجمہ: ضابطہ: کفار کے ساتھ جو مشابہت ممنوع ہے وہ یہ ہے کہ کوئی چیز جو اہل کفر کا ایسا شعار (شناخت، علامت، پہچان) ہو کہ اگر کوئی اسے اپنائے تو عام لوگ بھی اسے اسی دھرم کا ہی سمجھیں مثلاً، یہودیوں کا طاقیہ (ان کا مخصوص علامتی لباس) راہبوں کا خصوصی علامتی لباس نیز نشان صلیب گلے میں لٹکانا وغیرہ اسی طرح ہندوؤں، سکھوں وغیرہ کے خصوصی علامتی لباس اور دیگر رسوم، رواجات، اطوار، طریقے، ایام، تہوار وغیرہ۔

لباس کے علاوہ کفار کے دیگر شعار بھی ممنوع ہیں بشرطیکہ وہ ان کے شعار ہوں، ان کے دھرم کی علامت ہوں اور ان کے پیروکاروں کے ساتھ مخصوص ہوں، شادی اور

مرگ کی ہندوانہ رسموں سے اجتناب بھی نہایت ضروری ہے۔ یہودیوں، عیسائیوں اور دیگر کفار کے دینی اور سماجی تہوار منانا سخت منع ہے۔ دین اسلام میں ترمیمات کے درکھولنے والوں کی خدمت میں گزارش ہے کہ:

تازہ ہوا کے شوق میں اے ساکنان شہر
اتنے نہ در بناؤ کہ دیوار گر پڑے

”کانگریسی سوچ کے ساتھ اختلاف“

حضرت شیخ الاسلام علامہ غلام محمد محدث گھوٹوی رحمۃ اللہ علیہ، شرعی امور میں، مَن مانی سوچ، آزاد خیالی، بے دلیل رائے، بے ثبوت فتویٰ اور بے خوف ذہنیت کو پسند نہ فرماتے تھے، شرعی احکام و مسائل میں بے جواز اور خانہ زاد موقف اور نظریہ برداشت نہ کرتے تھے، دینی ہدایات پر حرف بحرف اور موبہو عمل کرنے کے قائل تھے۔

کسی نے آپ سے استفادہ کیا کہ آیا اتحاد بین المذاہب کی خاطر ایمان بالرسالت سے صرف نظر ممکن ہے؟ حضرت گھوٹوی رحمۃ اللہ علیہ نے جواب دیا کہ ایمان باللہ اور ایمان بالآخرۃ کا ذریعہ تو ایمان بالرسالت ہے، ہدایت نبوی کے بغیر کوئی شخص ایمان باللہ اور ایمان بالآخرۃ تک رسائی حاصل نہیں کر سکتا، رسول کی رہنمائی کی بدولت ہی اللہ تعالیٰ کی معرفت نصیب ہوتی ہے، اللہ پر ایمان لانے سے پیشتر، رسول پر ایمان لانا پڑتا ہے، ایمان بالرسالت تو جملہ ایمانیات کا پیش خیمہ ہے، اسی لئے کہا گیا ہے کہ:

بے وسیلے، خدا نہیں ملتا۔

اگر عقل انسانی، مصنوع سے صالح تک پہنچتی ہے تو سوال یہ ہے کہ اس کے جملہ اسماء و صفات اور اس کے جملہ فرامین و قوانین تک کیسے پہنچے گی؟

کسی نے آپ سے استفادہ کیا کہ کیا اجزاء ایمان اور ارکان اسلام باہم مغائر ہیں؟ تو حضرت محدث گھوٹوی رحمۃ اللہ علیہ نے فرمایا کہ نام نہاد روشن خیالوں کی طرف سے چھیڑی گئی اس بحث کی بنیاد بھی اتحاد بین المذاہب پر معلوم ہوتی ہے، تاکہ ارکان اسلام سے گلو خلاصی کرا کے، دیگر مذاہب باطلہ کے ساتھ یکجہتی کا اظہار کیا جائے، نہ رہے بانس نہ بچے بانسری، جبکہ حقیقی صورت حال یہ ہے کہ ارکان اسلام تو نصوص قرآن سے ثابت ہیں، کیا نصوص قرآن پر ایمان لائے بغیر کوئی شخص مؤمن کہلا سکتا ہے؟

آپ نے مزید فرمایا کہ احادیث متواترہ باللفظ ہوں یا بالمعنی، دونوں موجب یقین و ایمان ہیں اور ان کے انکار سے خروج عن الدین لازم آتا ہے، ارکان اسلام کے ثبوت میں اس قدر کثیر تعداد میں احادیث صحیحہ وارد ہوئی ہیں کہ ان کا انکار ناممکن ہے، مزید اینکه ساری امت، ارکان اسلام پر اجماع کر چکی ہے، اسلئے جو تفصیلات، احادیث متواترہ میں وارد ہوئی ہیں یا جن پر اجماع امت کا درود ہو چکا ہے، انہیں تسلیم نہ کرنے سے ایمان کا سلب ہونا بدیہی امر ہے، اسلئے ارکان اسلام کا انکار کفر ہے اور ان پر عمل نہ کرنا فسق ہے۔

کانگریسی معاصر کی بعض ذومعانی اور مغالط آمیز تحریرات بابت جزئیات شرعیہ فقہیہ، کے بارے میں بھی حضرت شیخ الاسلام سے رہنمائی حاصل کی جاتی تھی، آپ ان مسائل کے جوابات، شریعت کی روشنی میں بڑی وضاحت سے دیا کرتے تھے، ساتھ ہی آپ فرماتے کہ کوئی عالم ان مسائل فقہیہ کو ٹھکرانے کی جرأت نہیں کر سکتا، میں اُن آزاد خیال لوگوں سے اتفاق نہیں کرتا، البتہ میں نہیں سمجھتا کہ انہوں نے ارادی طور پر یہی مراد لیا ہوگا، پھر بھی میری گزارش ہے کہ ایسی تحریرات سے اجتناب کرنا ضروری تھا جن سے اس قسم کے ابہامات پیدا ہوئے، الغرض بولنے اور لکھنے میں احتیاط کا دامن ہاتھ سے نہیں چھوڑنا چاہئے تاکہ عام آدمی، ذہنی انتشار کا شکار نہ ہو، ان لوگوں کی انہی باتوں کی وجہ سے آپ کا ان سے قلبی تعلق ختم ہوا۔

جہاں تک سیاسی اختلاف کا تعلق ہے تو حضرت شیخ الاسلام علامہ گھوٹو رحمۃ اللہ علیہ نے اپنے طویل مشاہدے کی بنیاد پر کانگریس سے علیحدگی اختیار فرمائی اور مسلم لیگ میں شامل ہو گئے، حضرت گھوٹو نے احیاء خلافت اسلامیہ اور قیام مملکت اسلامیہ پاکستان کیلئے شب و روز کام کیا اور انتھک کام کیا، بالآخر اللہ تعالیٰ کے فضل و کرم سے آپ نے ۱۴ اگست ۱۹۴۷ء کو ریڈیو سے یہ نوید سن لی کہ یہ ریڈیو پاکستان ہے، یہ خوشخبری سنتے ہی آپ رب ذوالجلال کی بارگاہ میں سجدہ ریز ہو گئے۔ پاکستان کے معرض وجود میں آنے کے بعد آپ نے جامع مسجد گولڑہ شریف میں نماز جمعہ کا جو خطبہ دیا اس میں آپ نے جناب قائد پاکستان محمد علی جناح کو مسلمانوں کا امیر قرار دیا۔

علامہ اقبال علیہ الرحمۃ نے کانگریسی مسلمانوں کو تلقین کرتے ہوئے فرمایا:

بمصحفی برسماں خویش را کہ دیں ہمہ دوست

اگر بہ او نہ رسیدی تمام بولہبی ست

قائد پاکستان نے نواب آف بہاولپور سے فرمائش کی کہ ملک کے دیگر علماء کرام کی طرح، آپ علماء ریاست اسلامیہ بہاولپور سے بھی آئین پاکستان کی اسلامی دفعات کیلئے سفارشات مرتب کرائیں، چنانچہ جامعہ عباسیہ کے شیخ الجامعہ کی حیثیت سے حضرت شیخ الاسلام علامہ غلام محمد محدث گھوٹو رحمۃ اللہ علیہ نے بھی اسلامی دفعات کا مسودہ تیار کر کے، قائد اعظم کو ارسال کیا تھا جنہیں قرارداد مقاصد مرتب کرتے وقت خاص طور پر پیش نظر رکھا گیا، جو کہ آئین پاکستان کی بسم اللہ ہے۔

حضرت شیخ الاسلام علامہ گھوٹو رحمۃ اللہ علیہ سیکولر ازم کے سخت مخالف تھے، شریعت اسلامیہ کو پاکستانی آئین و قانون کی بنیاد قرار دیتے تھے، قائد پاکستان محمد علی جناح کی حمایت صرف اسلئے کرتے تھے کہ وہ اپنی سیاسی حیثیت میں تحریک مملکت اسلامیہ کے علمبردار تھے، اور جداگانہ اسلامی تشخص برقرار رکھنے کے سلسلہ میں مسلمانوں کی سیاسی قیادت کر رہے تھے۔

حضرت گھوٹو رحمۃ اللہ علیہ نے کانگریس کے اصحاب جبہ دستار کی عددی کثرت اور انکے دنیاوی اثر و رسوخ کی پرواہ نہ کرتے ہوئے، بر ملا تحریک پاکستان میں عملی حصہ لیا اور بھرپور طریقہ سے اسے فروغ دیا۔

شاید آپ کی شان قلندری، درج ذیل شعر سے کسی قدر جھلک رہی ہے:

قلندرانِ حقیقت بہ نیم بخ خزند قباۓ اطلس آنکس کہ از ہنر عاری ست

ترجمہ: قلندرانِ حقیقت، بے ہنر (لادین) شخص کی قباۓ اطلس کو آدھے جو کے عوض بھی خرید کرنے پر تیار نہیں۔ رحمہم اللہ تعالیٰ و رضی عنہم و نَوْرُ قُبُوْرَہُمْ۔

”اتحاد بین المذاہب، خروج عن المذہب ہے“

ہندوستان کے کئی اشخاص جو کانگریس کے اکابرین میں سے تھے حضرت شیخ الاسلام رحمۃ اللہ علیہ کے قریبی دوست شمار ہوتے تھے لیکن جب ان کی طرف سے اتحاد بین المذاہب کا نیا نظریہ سامنے آیا اور ان کے بعض فقہی فتاویٰ میں ان کی آزاد خیالی واضح ہوئی، نیز دو قومی نظریہ اور وجود پاکستان کی مخالفت طشت ازبام ہوئی تو حضرت شیخ الاسلام رحمۃ اللہ علیہ نے ان سے بر ملا اختلاف کا اظہار فرمایا اور ان سے قطع تعلق کر لیا۔

البتہ اتحاد بین المسلمین آپ کو بہت عزیز تھا، آپ کوشش کرتے کہ مختلف مسالک کے درمیان جو خلیج حائل ہے اسے اختلاف تک ہی محدود رکھتے ہوئے مخالفت، عناد اور نفرت تک نہ پہنچنے دیا جائے۔ حضرت محدث گھوٹوئی رحمۃ اللہ علیہ تحقیق اور مباحثہ کو جائز مانتے تھے مگر اسلام کی حجامت بنانے اور دین میں کاٹ چھانٹ کرنے کو الحاد قرار دیتے تھے کیونکہ آپ شریعت سے سرمو انحراف برداشت نہ کرتے تھے۔

برصغیر کے تعلیمی اداروں کو بریلوی، دیوبندی امتیاز کے بغیر چندہ دینا آپ کا معمول تھا، حضرت شیخ الحدیث علامہ چشتی صاحب رحمۃ اللہ علیہ مسودات میں تحریر فرماتے ہیں: ندوة العلماء لکھنؤ سے جاری شدہ ایک نوٹس نمبری ۱۱۳۳ مورخہ ۲۶ اگست ۱۹۳۹ء دستیاب ہوا ہے، جس میں لکھا ہے ”بلغ پانچ روپے بابت چندہ اگست ۱۹۳۹ء ہنوز مرحمت نہیں ہوا، براہ کرم جلد عنایت فرما کر شکر گزار کیجئے، از طرف سید عبدالعلی ناظم ندوة العلماء لکھنؤ۔ ندوہ سے بہتر طور پر دین اور علم سے لگاؤ رکھنے والے سنی ادارے، آپ کے مالی تعاون سے خوب فیضیاب ہوتے رہے۔ (ندوة العلماء کی شروعات تو مسلک اعتدال سے ہوئیں مگر بعد میں جانبداری کی طرف چل نکلا)

”مولانا تھانوی صاحب کا رجوع اور توبہ“

مولانا عبداللہ صاحب پرنسپل مدرسہ فاضل احمد پور شرقیہ نے مولانا مولوی محمد صادق صاحب رحمۃ اللہ علیہ سے روایت کیا ہے کہ حضرت الشیخ المکرم والاسناذ المعظم علامہ گھوٹوئی رحمۃ اللہ علیہ، سرور عالم نور مجسم صلی اللہ علیہ وسلم کے علم غیب کے قائل تھے، اس موضوع پر آپ کا رسالہ معانید بلاشبہ (در مسئلہ علم غیب) موجود ہے جو آپ نے گھوٹہ میں اپنے استاد مولانا مولوی محمد جمال الدین صاحب رحمۃ اللہ علیہ کی نگرانی میں تالیف فرمایا تھا، مگر جناب مولانا اشرف علی تھانوی صاحب علم غیب کے قائل نہ تھے، ان کا رسالہ بھی موجود ہے۔

ایک دن حضرت گھوٹوئی نور اللہ مرقدہ جامعہ کی لائبریری میں تشریف فرما تھے، میں نے عرض کیا کہ مولانا تھانوی صاحب کے انکار علم غیب کے بارے میں حضور کی کیا رائے ہے؟ تو آپ نے فوراً شیخ الفقہ مولانا صاحبزادہ حافظ محمد امین صاحب چیلواہی، جو لائبریری کے انچارج بھی تھے، ان کو فرمایا کہ گوجرانوالہ سے شائع ہونے والے ہفت روزہ

”العدل“ کی فلاں تواریخ کی فائل لے آؤ، جب وہ لے آئے تو آپ نے مولانا تھانوی صاحب کا ایک مضمون ہمیں دکھایا جس میں انہوں نے اپنی عبارت سے رجوع اور توبہ کا اقرار کیا تھا۔

اے کاش! یہ عبارت اور اسی طرح کی دیگر عبارات ان لوگوں کی کتابوں سے بھی حذف کر دی جاتیں، تاکہ اعتراض رفع ہو جاتا۔

”خواتین کے نکاح میں سرپرست کی اہمیت“

استفتاء:

کیا فرماتے ہیں علماء دین و حامیان شرع متین اس بارے میں کہ کیا شریعت مطہرہ محمدیہ علی صاحبہا الصلوٰۃ والسلام اس بات کی مکمل اجازت عطا کرتی ہے کہ ایک لڑکی گھر سے بھاگ جائے اور از خود کسی لڑکے سے شادی رچالے؟ یا اس قسم کی حرکات شنیعہ پر کوئی قدغن لگاتی ہے؟ بیٹا و تو جزوا۔

الجواب:

حضرت شیخ الاسلام محدث گھوٹوئی رحمۃ اللہ علیہ نے اس کا جواب علامہ قاضی غلام صدیقی صاحب آف چکوال کو املاء کرایا، قاضی صاحب رحمۃ اللہ علیہ کا بیان ہے کہ ان دنوں حضرت الاستاذ قدس سرہ کو آشوب چشم کی تکلیف تھی چنانچہ آپ نے آنکھیں بند کئے ہوئے اس کا مفصل اور مدلل جواب مع قید باب و صفحہ مجھے لکھوایا، میں آپ کے تاجر علمی اور قوت حافظہ پر حیرت زدہ رہ گیا۔

حضرت الشیخ رحمۃ اللہ علیہ کے جواب کا لب لباب حسب ذیل ہے:

تنقیح مسئلہ کی خاطر مندرجہ ذیل دو امور پر غور و فکر کرنا ہوگا، پہلا یہ کہ کفایت (مماثلت درمیان ناکح و منکوحہ) موجود نہ ہونے کی صورت میں نہ صرف یہ کہ والد کو حق اعتراض حاصل ہے بلکہ ایسی صورت میں خود نکاح کا انعقاد ہی غیر مفتی بہ ہے، دوسرا یہ کہ والد ہی اس فیصلے کا مجاز ہے کہ آیا فلاں لڑکا اسکی لڑکی کیلئے کفو، مماثل اور موزوں ہے یا نہ؟

مذکورہ بالا دونوں امور کے بارے میں صاحب ہدایہ علامہ مرغینانی رحمۃ اللہ علیہ

تحریر فرماتے ہیں: الکفّاء فی النکاح معتبرۃ قال علیہ الصلوٰۃ والسلام لَا يُزَوَّجُ النِّسَاءُ إِلَّا الْأَوْلِيَاءُ، وَلَا يُزَوَّجْنَ إِلَّا مِنَ الْأَكْفَاءِ، وَلَإِنْ ائْتَمَّ الْمَصَالِحُ بَيْنَ الْمُتَكَفِّئِينَ عَادَةً. (ہدایہ ج ۲ کتاب النکاح)۔

ترجمہ: نکاح میں کفائت (مماثلت باہمی) کا لحاظ رکھنا ضروری ہے، حضور اکرم صلی اللہ علیہ وسلم نے ارشاد فرمایا کہ خواتین کا نکاح صرف ان کے سرپرست ہی کیا کریں، نیز ان کا نکاح ہم پلہ مردوں سے ہی کیا جائے، عقلی طور پر بھی یہ بات درست ہے کیونکہ ہمیشہ کا تجربہ گواہ ہے کہ برابر سراہر کے رشتوں میں ہی مصالح (برکات و فوائد) پائے جاتے ہیں۔

الحیط، المبطوط، فتاویٰ قاضی خاں اور عالمگیری ج ۱ ص ۲۹۲ میں ہے کہ برطابق روایت حسن رحمۃ اللہ تعالیٰ عن ابی حنیفہ رحمۃ اللہ تعالیٰ، غیر کفو میں رضاء اولیاء کے بغیر نکاح منعقد ہی نہیں ہوتا اور فتویٰ اسی پر ہے۔

بوقت نکاح، بالغ لڑکی سے اس کی رضامندی معلوم کرنا نہایت ہی ضروری ہے لیکن اس کا یہ مطلب نہیں کہ اسے گھر سے بھاگنے کا اختیار مل گیا ہے، کیونکہ چوری چھپے کسی کو آشنا بنا لینا از روئے قرآن قطعی طور پر ممنوع ہے۔ فرمان قرآنی ہے: ﴿وَلَا تُتَّخَذَاتِ أَخْدَانٌ﴾ (سورۃ النساء: ۲۵)۔ لہذا خفیہ دوستی کرنا غیر قانونی ہوگا۔

غور کیجئے کہ جب ایک لونڈی کیلئے خفیہ دوستی کرنا منع ہے تو ایک آزاد، شریف، عزت دار اور باحیاء خاتون کیلئے اسکی ممنوعیت کتنی شدید نوعیت کی ہوگی؟

معلوم ہونا چاہئے کہ اکبر الکبار میں شرک کے بعد عقوق والدین یعنی والدین کی نافرمانی کا درجہ ہے جبکہ حقیقت یہ ہے کہ لڑکی کا گھر سے بھاگ جانا والدین کی سنگین اور بدترین نافرمانی ہے۔ اور ان کیلئے ڈوب مرنے کا مقام ہے۔

اسی طرح الرجال قومون میں الرجال عام ہے اور اکیمیں خاوند اور باپ دونوں شامل ہیں۔

احسان کا ایک معنی بذریعہ نکاح، قلعہ میں ”محفوظ“ ہو جانا بھی ہے جبکہ گھروں سے فرار اختیار کرنے والے تو بے گھر ہو جاتے ہیں، در بدر ہو جاتے ہیں اور اسی طرح عام طور پر وہ ہوس زدہ لوگوں کا آسان شکار بن جاتے ہیں، حدیث نبوی میں ہے کہ بوقت نکاح شیطان روتا، پیٹتا ہے کہ اس لڑکی نے باوقار، شریفانہ اور باحیاء طور طریق سے اپنی جنسی خواہش کی تکمیل کی راہ اپنائی اور اس طرح ان دونوں نے اپنا ادھا دین محفوظ کر

لیا، مگر اپنے والدین، خاندان، معاشرے اور امت مسلمہ کی عزت خاک میں ملا کر خفیہ دوستی کا راستہ پسند کرنے والے لوگ، شیطان کیلئے ڈھیر ساری خوشیوں کا سامان ہی فراہم کرتے ہیں۔

جذباتی نوجوانوں کی اس قسم کی جلد باز حرکت سے دو خاندانوں کے درمیان عداوت اور نفرت جنم لیتی ہے، جو قتل و غارت تک پہنچ جاتی ہے، اور نسل در نسل چلتی رہتی ہے، اس سے معاشرہ تباہی و بربادی کے دہانے پہ جا پہنچتا ہے، حالانکہ شادی جیسا مقدس اور متبرک بندھن دو خاندانوں کے درمیان، محبت، قربت اور خوشی کا باعث ہونا چاہئے۔

چار ائمہ کرام میں سے دو اماموں یعنی حضرت امام مالک رحمۃ اللہ علیہ اور امام شافعی رحمۃ اللہ علیہ کے نزدیک لڑکی کا نکاح اس کے مرد سرپرست کے بغیر کسی صورت، منعقد ہی نہیں ہوتا۔ (لَا إِلَهَ إِلَّا اللَّهُ لَا يَنْعَقِدُ بِعِبَارَةِ النِّسَاءِ عِنْدَ مَالِكٍ وَالشَّافِعِيِّ)۔

اسی طرح احناف میں سے دو اماموں یعنی حضرت امام ابو یوسف رحمۃ اللہ علیہ (فی روایۃ) اور حضرت امام محمد رحمۃ اللہ علیہ کے نزدیک (فی روایۃ ابی سلیمان) لڑکی کا نکاح، اس کے سرپرست کے بغیر منعقد نہیں ہوتا (سواء کان کفو او غیر کفو، کذا فی الخانیۃ، حاشیہ شرح وقایہ۔ مثل ہذا فی فتاویٰ قاضی خان) علامہ زلیخی کی تخریج میں ہے کہ ان کے نزدیک اسکی وجہ یہ واضح اور صریح فرمان نبوی ہے ”لَا نِكَاحَ إِلَّا بِوَلِيِّ“ ترجمہ: نہیں ہوتا نکاح مگر بذریعہ سرپرست کے (الا اینکه عدالت اسے سنی اختیار قرار دیدے)

کفائت کے تصفیہ کی خاطر اگر مرافعہ الی القاضی کو ضروری قرار دیا جائے تو ہر سرپرست کیلئے عدالت تک رسائی اتنی آسان نہیں ہوتی، اسی طرح ہر عدالت کا عدل تک پہنچنا بھی اتنا آسان نہیں ہوتا اس لئے بچیوں کے حق میں زیادہ محتاط رویہ یہ ہونا چاہئے کہ ان کا والد خود مختار ہو، تاکہ وہ اپنی بچیوں کے حق میں بہترین راہ اپنا سکے (اذلیس کل ولی یحسن المرافعة الی القاضی ولا کل قاض یعدل)

لڑکی کی تخصیص اس لئے ہے کہ وہ جبل، ذہنی اور سماجی طور پر سرپرست کی محتاج ہے، ورنہ وہ اپنا نقصان کر بیٹھے گی، جیسا کہ عمومی مشاہدہ اس بات کا گواہ ہے، مسئلہ: اس امر کا فیصلہ والد کرے گا کہ آیا فلاں لڑکا اسکی لڑکی کیلئے کفو، مماثل اور موزوں ہے یا نہ؟ کیونکہ رسول اللہ صلی اللہ علیہ وسلم کی حدیث ہے کہ: ”لَا يُزَوَّجُ النِّسَاءُ إِلَّا الْأَوْلِيَاءُ“۔ (ہدایہ، ج ۲۔ کتاب النکاح)۔ ترجمہ: خواتین کا نکاح صرف انکے سرپرست ہی کیا کریں۔

مسئلہ: عدالت، اولیاء کے ناراض ہونے کی صورت میں کوئی فیصلہ ان پر مسلط نہیں کر سکتی۔ کیونکہ کفایت کے فقدان و وجود کا فیصلہ والد کرے گا۔

مسئلہ: اگر کوئی لڑکی گھر سے بھاگ جاتی ہے تو وہ مجرم ہے، وہ من مانی کرنے کی مجاز نہیں ہے۔ یہ مسئلہ اس کے غیر کفو میں نکاح کر لینے سے جداگانہ اور سنگین قباحت کا حامل ہے۔

مسئلہ: حضرت حسنؑ سے امام ابو حنیفہؒ سے روایت کیا ہے کہ لڑکی کا نکاح غیر ہم پلہ لڑکے سے منعقد ہی نہیں ہوتا اور فقہاء کے نزدیک فتویٰ اسی پر ہے۔

”اعلیٰ حضرت فاضل بریلویؒ اور حضرت کانپوریؒ کا فتویٰ“

اعلیٰ حضرت جامع شریعت و طریقت حضرت مولانا احمد رضا خان صاحب فاضل بریلوی رحمۃ اللہ علیہ اوصاف حسنہ اور خصائل حمیدہ سے متصف تھے، اللہ تعالیٰ نے آپ کو بڑے فضائل سے نوازا تھا مثلاً یہ کہ آپ رحمۃ اللہ علیہ علم وافر رکھتے تھے، تاجدار مدینہ سرور سینہ صلی اللہ علیہ وسلم کے عشق کی دولت سے مالا مال تھے اور شریعت کی کامل پیروی، اس کے مؤثر دفاع اور ہمہ وقت اسکی تبلیغ میں کوشاں رہتے تھے۔

شیخ الاسلام حضرت علامہ غلام محمد گھوٹوئی رحمۃ اللہ علیہ کے استاذ گرامی، استاذ العلماء فخر الصلحاء امام العصر حضرت علامہ مولانا احمد حسن کانپوری نور اللہ مرقدہ صدر مدرس مدرسہ فیض عام کانپور کے وطن کانپور میں بعض لوگوں نے قبرستان کی زمین پر جو کہ دفن موتی کیلئے وقف تھی، ایک مدرسہ بنام جامع العلوم کانپور کی بنیاد رکھ دی، کسی شخص کے استفتاء کے جواب میں حضرت استاذ اکل مولانا کانپوری رحمۃ اللہ علیہ نے لکھا کہ قبرستان کی زمین پر مدرسہ بنانا اور وقف کی خلاف ورزی کرنا جائز نہیں ہے، لیکن مولانا رشید احمد گنگوہی صاحب نے اس کے جواز کا فتویٰ دیدیا، اب عوام و خواص حیرت زدہ تھے کہ قبرستان اور وقف کی بے حرمتی کو کیسے روکا جائے؟ مولانا وحی احمد سورتی پہلی بھیتی رحمۃ اللہ علیہ نے حضرت کانپوری رحمۃ اللہ علیہ کی اجازت سے اس استفتاء کو اعلیٰ حضرت فاضل بریلوی رحمۃ اللہ علیہ کی خدمت میں ارسال کر دیا، اعلیٰ حضرت نے صیغہ وقف کی خلاف

ورزی اور قبرستان کی بے حرمتی کے خلاف بڑا مفصل اور مدلل فتویٰ تحریر فرمایا، اعلیٰ حضرت کے فتویٰ سے حضرت مولانا کانپوری رحمۃ اللہ علیہ بہت خوش ہوئے، کیونکہ اس سے ان کے فتویٰ کی توثیق ہو گئی تھی۔

راقم الحروف اس مسئلہ کے بارے میں استاذ اکل حضرت مولانا احمد حسن کانپوریؒ اور اعلیٰ حضرت فاضل بریلویؒ کے فتاویٰ کی روشنی میں کچھ تفصیل پیش کرنا چاہتا ہے، سو عرض ہے کہ:

(۱) قبور مسلمین کی بے حرمتی از روئے شرع ممنوع ہے، امام احمد بن حنبل رحمۃ اللہ علیہ نے بسند حسن، حضرت عمرو بن حزم رضی اللہ عنہ سے روایت کیا ہے کہ سید عالم صلی اللہ علیہ وسلم نے مجھے ایک قبر سے نکلیے لگائے ہوئے دیکھا تو فرمایا لَا تُؤْذِ صَاحِبَ هَذَا الْقَبْرِ۔ ترجمہ: اس قبر والے کو ایذا نہ دو۔ (مشکوٰۃ، باب دفن المیت)

اسی طرح حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”تم میں سے کوئی شخص آگ کے انگارے پر بیٹھے یہاں تک کہ وہ اس کے کپڑے جلا کر اسکی جلد تک پہنچ جائے، یہ اس سے بہتر ہے کہ وہ کسی قبر پر چڑھ بیٹھے۔“ (بحوالہ مسلم، ابوداؤد، نسائی، ابن ماجہ از مشکوٰۃ باب دفن المیت)

اسی طرح حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ میت کی ہڈی توڑنا، زندہ کی ہڈی توڑنے جیسا ہے۔ (رواہ مالک، ابوداؤد، وابن ماجہ، مشکوٰۃ باب دفن المیت)۔

(۲) وقف کی مد میں، بیت میں صیغہ میں اور جنس میں تبدیلی جائز نہیں ہے، اس لئے اگر کوئی خالی میدان، موتی کے دفن کیلئے وقف ہو تو اس میں موتی تو دفن کئے جاسکتے ہیں مگر کسی دوسرے مصرف میں استعمال نہیں کیا جاسکتا، مثلاً مدرسہ، مسجد، وغیرہ بنانا۔

فتح القدیر، رد المحتار اور شرح الاشباہ والنظائر للعلامة البیرونی میں ہے: **الْوَجِبُ اِنْقَاءُ الْوَقْفِ عَلَى مَا كَانَ عَلَيْهِ دُونَ زِيَادَةِ اُخْرَى**، ترجمہ: وقف کو اپنی اصلی حالت پر باقی رکھنا واجب ہے، بغیر اس کے کہ اس پر کوئی دوسری زیادتی کی جائے۔

(۳) شہرت عامہ اس بات کا فیصلہ کرتی ہے کہ یہ زمین یا چیز وقف ہے اور فلاں صیغہ اور مد میں وقف ہے، فتاویٰ خیرہ کتاب الوقف میں ہے:

”وَالْعَبْرَةُ فِي ذَلِكَ لِلْبَيْتَةِ الشَّرْعِيَّةِ، وَفِي الْوَقْفِ يَسُوغُ لِلشَّاهِدِ أَنْ يَشْهَدَ بِالسَّمَاعِ وَيَطْلُقَ، وَلَا يَضُرُّ فِي شَهَادَتِهِ قَوْلُهُ بَعْدَ شَهَادَتِهِ لَمْ اعَانِنِ الْوَقْفَ وَلَكِنْ اشْتَهَرَ عِنْدِي أَوْ اخْبَرَنِي بِهِ مِنْ أَتَقَبُّ بِهِ، تَرْجَمَهُ: وَقْتُ هُونِهِ يَأْتِيهِ هُونٌ كَمَا فِيصْلُهُ شَرْعِي ثَبُوتٌ سَمِعَ كَيْفَ جَاءَ، وَقْتُ كَيْفَ ثَبُوتٌ فِيهِ لُغَوِيَّةٌ كَيْفَ مَطْلَقًا اتَّكَاهُ دِينًا كَافِي هُوَ فِيهِ سَمَاعٌ هُوَ كَيْفَ يَهْدِيهِ هُوَ، أَمَّا لُغَوِيَّةٌ شَهَادَتِ دِينِهِ كَيْفَ بَعْدَ كَيْفَ فِيهِ هُوَ خُودَ وَقْتُ وَاقِعِ الْجَلِّ كَمَا مَعَانِيهِ نَبِيَّ كَيْفَ، بَلْكَ مِيرَ هَا، يَهْدِيهِ بَاتِ مَشْهُورٌ هُوَ كَيْفَ يَهْدِيهِ وَقْتُ هُوَ يَهْدِيهِ كَيْفَ فِيهِ نَبِيَّ مَعْتَبَرٌ آدِي سَمَاعٌ هُوَ كَيْفَ يَهْدِيهِ وَقْتُ هُوَ يَهْدِيهِ لُغَوِيَّةٌ بِالْكُلِّ دَرَسَتْ تَسْلِيمَ كَيْفَ جَاءَ كَيْفَ۔

(۳) اگر قبریں پرانی اور بوسیدہ ہو کر مٹ جائیں تو اس وقت دو صورتیں ہونگی پہلی یہ کہ وہ میدان، مردے دفن کرنے کیلئے وقف ہو، ایسی صورت میں وہاں مدرسہ یا مسجد وغیرہ وغیرہ بنانا جائز نہیں ہے، وجہ یہ ہے کہ وقف کی مد میں تبدیلی کرنا منع ہے۔

دوسری صورت یہ ہے کہ وہ میدان، وقف برائے تدفین نہیں ہے، طویل زمانہ گزرنے کی وجہ سے وہ قبریں نیست و نابود ہو گئی ہیں تو اس صورت میں علامہ زبیلی رحمۃ اللہ علیہ کے نزدیک ان قبروں کی جگہ میں دوسرے مردوں کو دفن کرنا، وہاں مدرسہ یا مسجد بنانا یا زراعت کرنا وغیرہ جائز ہے۔

حاشیہ فتاویٰ عالمگیری الباب الثانی عشر فی الرباطات میں ہے۔

قوله قال لا، هذا لا ينافي ما قاله الزبيلي لأن المانع ههنا كون المحل موقوفاً على الدفن فلا يجوز استعماله في غيره فليتنامل وليحذر۔

ترجمہ: انہوں نے وقف قبرستان کو کسی اور مصرف میں لانے سے منع فرمایا ہے، تو یہ ممنوعیت، علامہ زبیلیؒ کے قول کے خلاف نہیں کیونکہ اس ممنوعیت کی وجہ یہ ہے کہ وہ قبرستان، تدفین کیلئے وقف شدہ ہے، لہذا اس کا استعمال مدرسہ، مسجد یا دیگر مقاصد کے لئے ممنوع ہوگا، جبکہ علامہ زبیلیؒ کا قول اس قبرستان کیلئے ہے جو تدفین کیلئے وقف شدہ نہ ہو، اسلئے اگر وہاں قبریں مٹ گئی ہوں تو وہاں دیگر تعمیرات ہو سکتی ہیں۔

(۵) وقف میں تبدیلی کی صرف ایک جائز صورت ہے، وہ یہ کہ اس علاقے کی تمام آبادی نقل مکانی کر کے کہیں دور دراز خطوں میں منتقل ہو گئی ہو اور یہ علاقہ بالکل خالی اور ویران ہو گیا ہو، تو اب اس صورت میں وقف شدہ قبرستان کو بھی کسی دوسرے مصرف میں

لانا جائز ہوگا، اس کی ایک مثال اوقاف متروکہ بھی ہو سکتی ہے، لیکن اگر ساری آبادی نقل مکانی کر کے کہیں نہ چلی گئی ہو تو پھر صیغہ وقف کی خلاف ورزی کرنا جائز نہیں ہے: فتاویٰ عالمگیری الباب الثالث عشر فی الاوقاف میں ہے:

ولو لم يتفرق الناس ولكن استغنى الحوض عن العمارة وهناك مسجد محتاج الى العمارة او على العكس هل يجوز للقاضي صرف ما استغنى عن العمارة الى عمارة ما هو محتاج الى العمارة فقال لا، كذا في المحيط۔

ترجمہ: اگر تمام لوگ نقل مکانی کر کے کہیں نہ چلے گئے ہوں مگر وقف شدہ حوض کی عمارت قائلو اور بے مصرف ہو گئی ہو تو کیا ایسی صورت میں قاضی، حوض کیلئے وقف کی گئی عمارت کو یا اس کے مال و متاع کو مسجد کے ضروری مصرف میں لا سکتا ہے؟ فرمایا نہیں، الحیط میں بھی یہی درج ہے۔

”کم عمر حافظ قرآن کا تراویح پڑھانا“

حضرت شیخ الحدیث علامہ چشتی صاحب رحمۃ اللہ علیہ نے حضرت شیخ الاسلام کی سوانح حیات میں تحریر فرمایا ہے: ”میں نے ستمبر ۱۹۳۲ء میں قرآن مجید حفظ ختم کر لیا، اس سال رمضان المبارک دسمبر میں تھا، میں نے ہمدرد (۱۰) ساگی مسجد چاہ فتح خاں میں پہلا مصلیٰ بنایا، اور ۲۷ رمضان کو اختتام کیا، ریاست ہذا کے فرقہ دارانہ مناظر حضرات نے نابالغ کی امامت کو چیلنج کیا، حضرت محدث گھوٹوئی رحمۃ اللہ علیہ نے مشائخ کے فتویٰ کا حوالہ دیکر، ضرورت وقت کے داعیہ کے مد نظر اس کے جواز کو ثابت فرمایا اور الحمد للہ تعالیٰ سب نے لا جواب ہو کر سر تسلیم خم کیا۔

”میت کے جنازہ اور تدفین کا فیصلہ کون کرے؟“

حضرت مولانا مولوی غلام محمد رحمۃ اللہ علیہ سکند دین پور تحصیل خان پور ضلع رحیم خاں، حضرت شیخ الاسلام علامہ غلام محمد گھوٹوئی شیخ الجامعہ جامعہ عباسیہ بہاولپور کے حلقہ احباب میں سے تھے، جب انکا انتقال ہوا تو حضرت شیخ الاسلام ان کے جنازہ میں شرکت کیلئے تشریف لے گئے، وہاں کچھ لوگ مولانا دین پوری صاحب کی جائے تدفین کی بابت گفتگو کر رہے تھے، شیخ الاسلام حضرت گھوٹوئی نور اللہ مرقدہ نے ایک جگہ کی تعیین فرما

دی جبکہ آن مرحوم کے ورثاء کسی دوسری جگہ تدفین کرنا چاہتے تھے، لیکن حضرت شیخ الاسلام کا ادب و احترام اور آپ کے مقام و مرتبہ کا لحاظ مانع ہو رہا تھا، اب سوال یہ تھا کہ شیخ الاسلام حضرت گھوٹوئی رحمۃ اللہ علیہ کی خدمت اقدس میں کون اس مسئلہ کو پیش کرے؟ بالآخر حضرت گھوٹوئی کے چہیتے شاگرد حضرت مولانا مولوی محمد صادق مرحوم نے حضرت کی خدمت میں ایک استفتاء پیش کیا اور عرض کیا کہ حضور! ایک شخص فوت ہو گیا ہے، اس کے ورثاء اسے ایک مقام پر دفن کرنا چاہتے ہیں مگر ایک بڑے عالم و فاضل بزرگ نے ایک دوسرا مقام تدفین کیلئے متعین فرما دیا ہے، اب آپ مہربانی کر کے فتویٰ صادر فرمائیں کہ آیا امور تدفین وغیرہ، میت کے ورثاء کی منشاء کے مطابق انجام دئے جائیں یا ان عالم بزرگ کی رائے کے مطابق؟ حضرت گھوٹوئی فوراً سارا معاملہ سمجھ گئے، آپ نے فرمایا ”ورثاء کی منشاء کے مطابق“۔

اس واقعہ سے معلوم ہوتا ہے کہ شیخ الاسلام حضرت گھوٹوئی رحمۃ اللہ علیہ، تواضع اور انکسار کا پیکر تھے، آپ کے مزاج مبارک میں تکبر اور انانیت کا نام و نشان بھی ناپید تھا، مولائے روم علیہ الرحمۃ نے کیا خوب فرمایا ہے:

۔ کبر، شہر عقل را ویران کند

عاقلان را گرہ و نادان کند

”تقلید اور اجتہاد کے دائرے الگ الگ ہیں“

قرآن مجید دستور اسلام ہے، حدیث نبوی اسکی کلید (چابی) ہے، اصحاب رسول صلی اللہ علیہ وسلم میں سے جو حضرات تفقہ اور اجتہاد کے منصب پر فائز تھے وہ مقتدی اور متبوع تھے، سرور عالم صلی اللہ علیہ وسلم کے ارشادات عالیہ کی روشنی میں ان مجتہد صحابہ کرام رضی اللہ عنہم کے امتیازی اور خصوصی مقام کا بخوبی اندازہ ہوتا ہے، مثلاً آپ نے ارشاد فرمایا اصحابی کالنجوم باہیم اقتدیتم، ترجمہ: میرے اصحاب ستاروں کی مانند ہیں ان میں سے جس کی اقتداء کرو گے، ہدایت پاؤ گے، حضرت عمر رضی اللہ عنہ کو محدثوں میں سے شمار فرمایا اور حضرت علی رضی اللہ عنہ کو اقتضام علی کے خطاب سے یاد فرمایا۔

خدائے بزرگ و برتر کے فرمان ذی شان: ﴿وَفَوْقَ كُلِّ ذِي عِلْمٍ عَلِيمٌ﴾

(ترجمہ: ہر صاحب علم سے بڑھ کر، صاحب علم موجود ہے) سے معلوم ہوتا کہ

اپنے سے زیادہ علم رکھنے والے کی برتری کو تسلیم کرنا، منشاء خداوندی ہے، آنحضور صلی اللہ علیہ وسلم نے جن حضرات کو عہدہ تعلیم و تبلیغ دین پر مامور فرمایا ان کی تو شان ہی نرالی ہے۔

اجتہاد بھی ایک فن ہے، ”لِكُلِّ فَنٍّ رَجَالٌ“ کی تائید کلام الہی: ﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ (ترجمہ: آپ فرما دیجئے کیا جاننے والے اور نہ جاننے والے برابر ہیں؟) سے بخوبی ہو جاتی ہے، اس سے یہ بات سمجھ میں آتی ہے کہ اہل علم اور غیر اہل علم برابر کے ذمہ دار نہیں ہیں، بلکہ جو حضرات والذین لا یعلمون کے مصداق ہیں وہ مسائل سے عہدہ برا ہونے کیلئے الذین یعلمون کے محتاج ہیں۔

۔ پئے علم، چوں شمع باید گداخت کہ بے علم نتوان خدا را شناخت

خدا کی شناخت کا وسیلہ اس کے اوامر و نواہی کی شناخت ہے، اوامر و نواہی کی شناخت کیلئے اہل علم کی تقلید کے سوا کیا چارہ کار ہے؟ بعینہ ذات و صفات کی شناخت کیلئے بھی اہل معرفت اور اہل دل کی تقلید ناگزیر ہے۔

مجتہد صحابہ کرام رضی اللہ عنہم کی تعداد بہت محدود تھی جبکہ ان کی تقلید و اتباع کرنے والے صحابہ کرام رضی اللہ عنہم کی تعداد بہت زیادہ تھی، خیر القرون کی نظیر، آئندہ ادوار کیلئے بھی مشعل راہ ہے، وقت گزرنے کے ساتھ ساتھ، متبعین کی تعداد میں اضافہ ناگزیر ہوتا گیا، یہاں تک کہ ائمہ اربعہ رحمہم اللہ تعالیٰ کی تقلید پر ساری ملت محمدیہ کا اجماع ہو گیا (البتہ اہل تشیع اپنے ائمہ کی تقلید کرتے ہیں)۔

اب تک امت مسلمہ اپنے اسلاف کے خزانہ اجتہاد سے مستفید ہو رہی ہے، اگر آج کچھ لوگ ان انہار علم سے روگردانی کی روش اختیار کر رہے ہیں تو انہیں معلوم ہونا چاہیے کہ یہ راستہ خود دین سے روگردانی کی طرف جا نکلتا ہے۔

ذیل میں قرآن، وحدیث اور اہل علم و دانش کے دلائل کی روشنی میں مسئلہ ہذا کی تفہیم کی سعی کی گئی ہے۔ دعاء ہے کہ اللہ تعالیٰ ہم سب کو صراطِ مستقیم پر گامزن ہونے کی توفیق عطا فرمائے، آمین۔

مندرجہ ذیل جملہ دلائل اور احاث، حضرت شیخ الاسلام بحر العلوم قطب الاقطاب علامہ غلام محمد محدث گھوٹوئی نور اللہ مرقدہ کی طرف سے، مناظرات کے دوران وقتاً فوقتاً پیش کردہ ذخیرہ علمی سے گل چیں ہو کر سپردِ قریطاس کئے جا رہے ہیں۔

(۱) ارشاد الہی ہے: ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾ (سورۃ الملک)۔ ترجمہ: اور بولے اگر ہم ہوتے سنتے یا سمجھتے تو نہ ہوتے دوزخ والوں میں۔ اس آیت سے معلوم ہوا کہ دوزخ سے نجات کی دو صورتیں ہیں ایک یہ کہ کسی کی سن کر اس کی تقلید کریں، دوسری یہ کہ اتنی صلاحیت اجتہاد ہو کہ حق و صواب کو پالیں۔

(۲) ﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ (سورۃ النحل)۔ ترجمہ: سو پوچھو اہل علم سے اگر تم نہیں جانتے۔

قاضی شوکانی، القول المفید فی أدلتہ الاجتہاد والتقلید میں لکھتے ہیں کہ ذکر سے مراد قرآن کریم اور احادیث نبویہ ہیں۔ لہذا علم بالقرآن اور علم بالحدیث کے ماہر سے ہی سوال کرنا جائز ہے، نہ کہ ہر کس و نا کس سے۔

ہمارے نزدیک آئمہ اربعہ، ماہرین قرآن و حدیث تھے اس لئے ان کی تقلید جائز ہے۔

(۳) ﴿وَمَا كَانَ الْمُؤْمِنُونَ لِيَنفِرُوا كَافَّةً فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾

ترجمہ: اور مسلمانوں کو یہ بھی نہ چاہئے کہ سب کے سب جہاد کیلئے نکلیں، سو ایسا کیوں نہ ہو کہ ہر قبیلہ میں سے ایک گروہ جایا کرے، تاکہ (جو باقی ماندہ ہیں) وہ دین کی مکمل سمجھ حاصل کرتے رہیں، اور جب لوگ پلٹیں تو یہ انہیں فہمائش کریں تاکہ وہ احتیاط سے زندگی بسر کریں۔ (سورۃ التوبہ، آیت ۱۲۲)۔

(۴) ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ (النساء)۔ ترجمہ: اے ایمان والو! اطاعت کرو اللہ کی اور اطاعت کرو رسول اللہ کی اور اپنے میں سے اصحاب امر کی۔

حافظ ابن کثیر نے اپنی تفسیر میں لکھا ہے کہ: ”وقال علی بن ابی طلحہ عن ابن عباس وأولی الأمر منکم یعنی أهل الفقه والدين، وكذا قال مجاهد وعطاء والحسن البصري وأبو العالیہ وأولی الأمر منکم یعنی العلماء، والظاهر والله أعلم أنها عامة فی كل أولی الأمر من الأمراء والعلماء كما تقدم“۔

ترجمہ: علی بن طلحہ نے ابن عباس سے روایت کی ہے کہ اولی الامر سے مراد فقہاء اور علماء دین ہیں، مجاہد، عطاء، حسن بصری اور ابو العالیہ نے بھی کہا ہے کہ اولی الامر سے علماء مراد ہیں، اور ظاہر یہ ہے کہ واللہ اعلم، اس سے مراد امراء اور علماء دونوں ہیں۔ علامہ قرطبی نے تفسیر قرطبی میں فرمایا ہے کہ یعنی الفقہاء والعلماء فی الدین یعنی اولی الامر سے مراد فقہاء اور ائمہ دین ہیں۔

(۵) آنحضور صلی اللہ علیہ وسلم نے اپنے مجتہد صحابہ کے بارے میں دیگر صحابہ کو ارشاد فرمایا: ”اصحابی کالنجوم فبأیہم اقتدیتم اهتدیتم“۔ (مشکوٰۃ باب مناقب الصحابہ)۔ ترجمہ: میرے صحابہ ستاروں کی مانند ہیں، ان میں سے جس کی پیروی کرو گے ہدایت پاؤ گے۔

حضرت اشخ عبدالحق محدث دہلوی رحمۃ اللہ علیہ نے لمعات شرح مشکوٰۃ میں لکھا ہے فالمراد باصحابی مخصوصون وهم السابقون علی المخاطبین فی الاسلام، ترجمہ: اصحابی سے سینئر صحابہ مراد ہیں، (جنہیں کبار صحابہ کہا جاتا ہے)۔ اسی طرح ملا علی القاری رحمۃ اللہ تعالیٰ نے بھی مرقاۃ شرح مشکوٰۃ میں صحابہ کرام کے مختلف درجات کا تذکرہ کیا ہے، قاضی شوکانی نے ارشاد النحل میں تحریر کیا ہے کہ فقہاء احناف، مجتہد صحابی کے اجتہاد کو غیر صحابی مجتہد کے اجتہاد پر فوقیت دیتے ہیں۔ علامہ ذہبی رحمۃ اللہ علیہ نے تذکرۃ الحفاظ میں اور شاہ ولی اللہ محدث دہلوی رحمۃ اللہ علیہ نے جتہ اللہ البالغہ اور ازالۃ الخفاء میں صحابہ کرام کے مراتب فقہات و اجتہاد پر خوب تبصرہ کیا ہے۔

اس ساری تفصیل سے اندازہ ہو جاتا ہے کہ خود صحابہ کرام رضی اللہ عنہم بھی فقیہ اور مجتہد صحابہ کی تقلید فرمایا کرتے تھے۔

(۶) صحیح بخاری شریف میں حضرت عبداللہ بن مسعودؓ کے بارے میں حضرت ابو موسیٰ اشعری کا یہ قول موجود ہے کہ ”لا تسئلونی ما دام هذا الحبر فیکم“۔ جب تم میں یہ عالم (ابن مسعود) موجود ہے تو تم لوگ مجھ سے مسئلے دریافت نہ کیا کرو۔ شخصی تقلید کی اس سے زیادہ واضح دلیل اور کیا ہو سکتی ہے؟

(۷) حضرت عمر رضی اللہ عنہ نے اپنے دور خلافت میں شراب نوشی کی حد کے بارے میں صحابہ سے مشاورت کی تو حضرت عبدالرحمن بن عوف نے کہا کہ أَخْفُ الْحُدُودِ (یعنی سب سے ہلکی سزا) قذف کی حد ہے یعنی اسی (۸۰) کوڑے سو اس پر قیاس کرتے ہوئے

شراب نوشی کی حد بھی اسی کوڑے مقرر کی جائے۔ چنانچہ حضرت عمرؓ نے یہی سزا مقرر کر دی، یہ ایک صحابی کا اجتہاد تھا جس کی تمام صحابہ نے تقلید کی۔

(۸) صحیح مسلم شریف اور الاستیعاب میں ہے کہ قاضی شریحؒ نے حضرت ام المؤمنین عائشہ صدیقہ رضی اللہ عنہا سے موزوں پر مسح کرنے کا مسئلہ دریافت کیا تو انہوں نے فرمایا ”علیٰ سے دریافت کر لو“ اس روایت سے معلوم ہوتا ہے کہ عالم کیلئے اہل علم کی تقلید جائز ہے۔

(۹) حضرت عمر رضی اللہ عنہ نے اہل کوفہ کے نام ایک خط میں تحریر فرمایا: ”قد بعثت إليکم عمار بن یاسر امیراً وعبد اللہ بن مسعود معلماً ووزیراً وهما من النجباء من اصحاب رسول اللہ صلی اللہ علیہ وسلم من اهل بدر فاقتدوا بهما وقد آثرتمکم بعد اللہ علی نفسی۔“ (تذکرۃ الحفاظ للعلامة الذہبی، ج ۱، ص ۱۳)۔

ترجمہ: میں آپ لوگوں کی طرف عمار بن یاسرؓ کو بطور امیر اور ابن مسعودؓ کو بطور معلم ووزیر بھیج رہا ہوں۔ یہ دونوں رسول خدا صلی اللہ علیہ وسلم کے اصحاب میں سے نجباء اور اہل بدر میں سے ہیں، آپ لوگ ان کی تقلید واتباع کریں، ابن مسعودؓ کے معاملہ میں میں نے آپ لوگوں کو اپنی ذات پر بھی ترجیح دی ہے۔ اس خط میں حضرت عمرؓ کا حکم بالکل واضح ہے کسی تشریح کی ضرورت نہیں۔

(۱۰) صحیح بخاری شریف، ج ۱، ص ۲۳۷ میں ہے کہ ”عن عکرمۃ رضی اللہ عنہ ان اهل المدينة سألوا ابن عباس عن امرأة طافت ثم حاضت قال لهم تنفر، قالوا لا نأخذ بقولک وندع قول زید“۔

ترجمہ: حضرت عکرمہ رضی اللہ عنہ سے روایت ہے کہ اہل مدینہ نے حضرت ابن عباس رضی اللہ عنہما سے اس عورت کے بارے میں مسئلہ دریافت کیا جو طواف زیارت کرنے کے بعد حائضہ ہو گئی تھی، آیا وہ طواف وداع ترک کر کے جا سکتی ہے؟ آپ نے فرمایا کہ وہ واپس جا سکتی ہے مگر اہل مدینہ کہنے لگے کہ ہم نہ تو آپ کے قول کو قبول کریں گے اور نہ ہی زید بن ثابت کے قول کو ترک کریں گے۔

بعض شروح بخاری میں اس سے زائد الفاظ بھی ہیں، ارشاد الساری، ج ۳، ص ۲۰۵ میں ہے: ”أَفْتَيْنَا أَوْ لَمْ تُفْتِنَا، زَيْدُ بْنُ ثَابِتٍ يَقُولُ لَا تَنْفِرُ حَتَّى تَطُوفَ طَوَافَ السَّوْدَاعِ“۔ ترجمہ: آپ ہمیں فتویٰ دیں یا نہ دیں (ہمارے لئے برابر ہے کیونکہ) زید بن ثابت کا فتویٰ ہے کہ وہ اس وقت تک نہیں جا سکتی جب تک کہ طواف وداع نہ کر لے۔

فتح الباری ج ۳، ص ۴۶۳ میں ہے رواہ سعید بن ابی عروبہ فی باب المناسک الذی رویناه من طریق محمد بن یحیی القطعی عن عبد الاعلیٰ عنہ قال عن قتادة عن عکرمۃ نحوه وقال فیہ لا تتابعک إذا خالفک زید بن ثابت۔ ترجمہ: قتادہ نے عکرمہ سے ایسے ہی روایت کیا اور اس میں کہا، ”ہم آپ کی پیروی نہیں کریں گے جب آپ زید بن ثابت سے اختلاف کریں“۔

عمدة القاری ج ۴، ص ۷۷۷ میں ہے: ”فقالت الانصار لا تتابعک یابن عباس وانت تخالف زیداً“۔ ترجمہ: ”پس انصار نے کہا ہم آپ کی پیروی نہیں کریں گے اے ابن عباس! جب آپ زید سے اختلاف کریں“۔

دیکھ لیجئے کہ حضرات اہل مدینہ، زید بن ثابت رضی اللہ عنہ کی شخصی تقلید پر کیسے جے رہے، حتیٰ کہ ابن عباس جیسے تبحر عالم کی متابعت سے بھی صاف انکار کر دیا، اس سے زیادہ تقلید شخصی اور کیا ہوگی؟

(۱۱) صحیح بخاری شریف، ص ۹۹۷ میں ہے: ”عن الاسود بن یزید قال اتانا معاذ بن جبل باليمن معلماً وامیراً فسنلناہ عن رجل توفی وترک بنتہ واختہ فاعطی الابنة النصف والاخذ النصف“۔

ترجمہ: اسود بن یزید سے روایت ہے کہ معاذ بن جبلؓ، یمن میں ہمارے پاس معلم اور امیر بن کر تشریف لائے، ہم نے ان سے اس شخص کے تقسیم ترکہ کی بابت پوچھا جو ایک بیٹی اور ایک بہن چھوڑ کر فوت ہوا تھا حضرت معاذؓ نے بیٹی کو آدھا ترکہ اور بہن کو بھی باقی ماندہ آدھا ترکہ دیا۔

دیکھئے اس فیصلہ میں حضرت معاذؓ نے دلیل بیان نہیں کی اور سائل نے ان سے دلیل دریافت بھی نہیں کی بلکہ محض ان کے تدبیر اور تفقہ پر اعتماد کر کے ان کے قول کو قبول کر لیا ہے۔ اور یہی تقلید ہے، لہذا معلوم ہوا کہ صحابہ کرام میں بھی تقلید کا رواج موجود تھا، اس قسم کی اور بھی بہت سی مثالیں موجود ہیں جن کو بخوف طوالت ترک کر دیا گیا ہے۔

(۱۲) حضرت عمرؓ کا فرمان ہے: ”من اراد القرآن فلیأت ابیاً ومن اراد ان یسأل عن الفرائض فلیأت زیداً ومن اراد ان یسأل عن الفقه فلیأت معاذاً“۔ ترجمہ: جو قرآن، سیکھنا چاہے وہ ابی کے پاس آئے، جو میراث کے بارے میں پوچھنا چاہے وہ زید بن

ثابت کے پاس آئے اور جو فقہی احکام و مسائل دریافت کرنا چاہے وہ معاؤ کے پاس آئے۔ (الغاروق)۔

دیکھئے! اس ارشاد میں حضرت زیدؓ اور حضرت معاؤؓ کی تقلید اور اتباع کے سوا اور کیا کہا جا رہا ہے؟

(۱۳) الاستیعاب لابن عبد البرؒ میں ہے کہ حضرت عمر رضی اللہ عنہ نے علی الاعلان فرمایا: "لَا يَفْتِيَنَّ أَحَدٌ فِي الْمَسْجِدِ وَعَلَى حَاضِرٍ"۔ ترجمہ: جب علیؓ مسجد میں موجود ہوں تو کوئی دوسرا شخص ہرگز فتویٰ جاری نہ کرے، یہ فرمان بھی تقلید شخصی کی دلیل ہے۔

(۱۴) شیخ عبد الوہاب شعرانی، المیزان الکبریٰ، ج ۱، ص ۳۰ میں لکھتے ہیں: "وكان سیدی علی الخواص رحمه الله تعالى إذا سألہ انسان عن التقليد بمذهب معين الآن، أهو واجب أم لا، يقول له يجب عليك التقليد ما دمت لم تصل إلى شهود عين الشريعة الأولى"۔ ترجمہ: جب کوئی شخص سیدی علی الخواص رحمۃ اللہ علیہ سے اس زمانہ میں تقلید شخصی کے بارے میں پوچھتا تو آپ فرماتے کہ جب تک آپ شریعت مطہرہ کے سرچشمہ تک شہودی رسائی سے مشرف نہیں ہو جاتے۔ آپ پر تقلید واجب ہے۔

(۱۵) شاہ ولی اللہ رحمۃ اللہ علیہ حجۃ اللہ الباقیہ، ج ۱، ص ۱۲۳ میں لکھتے ہیں: "هذه المذاهب الاربعة المدونة المحررة قد اجتمعت الامة أو من يعتد بها منها على جواز تقليدها إلى يومنا هذا، وفي ذلك من المصالح ما لا يخفى"۔

ترجمہ: فقہ کے چار مکاتب فکر، جو کہ تدوین و تحریر کے کٹھن مراحل ارتقاء کو نہایت کامرانی کے ساتھ عبور کر کے مقام کمال پر فائز المرام ہو چکے ہیں، ان کی تقلید پر امت مسلمہ یا اس کی معتد بہ اکثریت، برابر حتیٰ الآن اکٹھی ہو چکی ہے، اور امت کے اس عظیم اجتماع میں بڑی ہی عیاں اور واضح مصلحتیں موجود ہیں۔

(۱۶) تقلید شخصی کا یہ مفہوم نہیں ہے کہ کتاب اللہ اور سنت رسول اللہ صلی اللہ علیہ وسلم کو چھوڑ کر کسی امام کو سرچشمہ شریعت مان لیا جائے یا کتاب و سنت کی طرح، قول امام کو بھی مصدر شریعت کا درجہ دیدیا جائے، یہ اہل السنۃ والجماعت کا نظریہ امامت نہیں ہے (خلافاً للروافض)، بلکہ حقیقت یہ ہے کہ (الف) کسی امام کا قول، اس لئے لائق تقلید ہوتا ہے کہ وہ کتاب و سنت سے مأخوذ ہے، جو اصول، شریعت نے عطا کئے ہیں ان سے مستنبط ہے، وہ قول، خدا و رسول کی منشأ کو پورا کر رہا ہے، (ب) کوئی امام صرف اسی صورت میں اجتہاد کرتا

ہے جب مسئلہ زیر بحث منصوص نہیں ہوتا، نص کے ہوتے ہوئے اجتہاد کی گنجائش ہے نہ تقلید امام کی۔ اجتہاد کا میدان صرف اور صرف وہ مسائل ہیں جن سے کتاب و سنت خاموش ہوں اور بس، آئمہ مجتہدین کے نزدیک حدیث کے ہوتے ہوئے قیاس کرنا ممنوع اور گناہ ہے۔ چنانچہ امام ابوحنیفہؒ نے فرمایا: "لو كان الدين بالرى لكان أسفل الخف أولى بالمسح من اعلاه"۔ ترجمہ: اگر دین کی بنیاد وحی کی بجائے فقط رائے پر ہوتی تو موزہ کا نچلا حصہ، مسح کے زیادہ لائق ہوتا، بجائے اوپر والے حصہ کے، اسی طرح امام ابوحنیفہ رحمۃ اللہ علیہ نے اس مسئلہ کی مکمل توضیح کرتے ہوئے فرمایا: "إذا صح الحديث فهو مذهبي"۔ ترجمہ: جب میری رائے کے خلاف کوئی صحیح حدیث مل جائے تو وہ حدیث ہی میرا مذہب ہے۔ (ج) جو لوگ تقلید کا انکار کرتے ہیں وہ خود بھی اپنے علماء کی تقلید کرتے ہیں، لیکن اس کا اقرار کرتے ہوئے شرماتے ہیں۔

معروضی حقیقت تو یہ ہے کہ فقہاء و مجتہدین نے اس ضرورت کا احساس کر لیا کہ غیر منصوص مسائل میں غور و فکر کر کے، اصول شرعیہ کی روشنی میں ان کا حل نکالا جائے، تاکہ نئے دور میں نئے مسائل جنم لینے کی صورت میں وہ اہل اسلام کی پیشگی رہنمائی کا فریضہ انجام دے کر اپنی ذمہ داری سے سبک دوش ہو سکیں۔

جبکہ بعض دوسرے علماء نے الفاظ حدیث کی جمع و تدوین کا فریضہ ادا کیا، کچھ نے نقد احادیث کا کام کیا، بعض نے مآثور تفاسیر لکھیں اور بعض دیگر نے رواۃ حدیث کے کوائف جمع کئے۔

الغرض مجتہدین امت نے علم فقہ اور اس کے اصول و قواعد وضع فرمائے، غیر منصوص مسائل کو منصوص احکام پر قیاس کرنا سکھایا، علل احکام کا کھوج لگانے کی تربیت دی، مسائل عصریہ کا حل، کتاب و سنت اور اصول شرعیہ کی روشنی میں تلاش کرنے کی اہم ضرورت کو پورا کیا، اور اس طرح اہل اسلام کی عظیم الشان خدمت انجام دے گئے۔

(۱۷) برادر م علامہ مولانا غلام رسول سعیدی صاحب نے شرح صحیح مسلم، ج ۵، میں لکھا ہے کہ آجکل ہمارے زمانے میں دو قسم کے مقلد ہیں، ایک تو عوام ہیں جو امام کے محض مقلد ہوتے ہیں اور ایک وہ علماء ہیں جو فقہی مسائل اور ان کے دلائل پر بصیرت رکھتے ہیں اور مسائل عصریہ کا حل کتاب و سنت اور اصول امام کی روشنی میں تلاش کرتے ہیں، پہلی قسم کے مقلد صرف تقلید کرتے ہیں جبکہ دوسری قسم کے حضرات امام کی اتباع کرتے ہیں۔

در اصل بات یہ ہے کہ اس اتباع کی معقول وجہ ہے وہ یہ کہ ان علماء کی سوچ ان کے امام کی سوچ سے موافقت اور مطابقت کی حامل ہوتی ہے اس لئے ان کو اپنے امام کے دلائل، کتاب و سنت کے موافق محسوس ہوتے ہیں، ان کا ذہن فطری طور پر ایسا واقع ہوتا ہے کہ انہیں اپنے امام کے اصول، طرق اور اخذ کردہ نتائج بالکل مناسب اور درست نظر آتے ہیں، اسی ذہنی، فکری، علمی، ذوقی اور وجدانی مشابہت کی وجہ سے انہیں اپنے امام کی اتباع میں مسرت اور طمانینت محسوس ہوتی ہے۔ جس طرح کہ غیر مقلدین کو ابن حزم، ابن تیمیہ، ابن قیم اور شوکانی کی اتباع میں، ذہنی مقاربت کی وجہ سے خوشی اور فخر محسوس ہوتا ہے۔

اگر آج کے دور میں نئے پیش آمدہ مسائل کے جوابات کا کھوج لگانے کی ضرورت کا احساس پیدا ہو جائے تو انفرادی طور پر جدوجہد کرنے کی بجائے، اجتماعی سطح پر اس فریضہ سے عہدہ برا ہونے کا خفی طریقہ دوبارہ زندہ کیا جائے اور اس طرح اتباع امام کا بارے دیگر ثبوت فراہم کیا جائے۔

واضح رہے کہ امام ابوحنیفہ رحمۃ اللہ علیہ نے تشریح قانون شرعی اور اس کی تدوین و تحریر کیلئے جید علماء کرام کا ایک نمائندہ بورڈ تشکیل دیا تھا، جس میں ہر شعبہ و فن کے ماہرین موجود تھے، ان کی تعداد عام طور پر چالیس کے قریب ہوتی تھی۔ امام اعظم رحمۃ اللہ علیہ کے زیر صدارت روزانہ بورڈ کے ان اراکین علماء کرام کا بھرپور اجلاس منعقد ہوتا اور صبح سے شام تک جاری رہتا، مختلف موجودہ اور آئندہ پیش آنے والے مسائل پر کھلے دل و دماغ سے غور و فکر اور بحث و مباحثہ ہوتا، اور اس طرح تراسی ہزار مسائل کا حل قرآن و حدیث اور اجماع و قیاس کی روشنی میں پیش کیا گیا، اسلامی قانون کا یہ عظیم مجموعہ ۱۵۰ھ (وفات امام اعظم) سے پہلے ہی مرتب ہو چکا تھا۔

امام اعظم ابوحنیفہ رحمۃ اللہ علیہ کا یہ اصول علمی کارنامہ ہے اور امت مسلمہ پر ناقابل فراموش احسان ہے۔

اجتماعی اجتہاد کا خفی طریقہ مجتہد اعظم حضرت عمر فاروق رضی اللہ عنہ سے ماخوذ ہے، حضرت شاہ ولی اللہ رحمۃ اللہ علیہ حجتہ اللہ البالغہ میں لکھتے ہیں: ”کان من سیرۃ عمرؓ انہ کان یشاور الصحابة ویناظرہم حتی تنکشف الغمۃ ویاتیہ التلوی فصار غالب قضایاہ وفتاواہ متبعۃ فی مشارق الارض ومغاربہا“۔ ترجمہ: حضرت عمر رضی اللہ عنہ کا

طریقہ اجتہاد یہ تھا کہ صحابہ کرام سے خوب مشاورت اور مناظرت کرتے تھے یہاں تک کہ ابہام ختم ہو جاتا اور روشن یقین عیاں ہو جاتا، چنانچہ آپ کے اکثر فیصلے اور فتاویٰ، چہار دانگ عالم میں قابل اتباع قرار پائے۔ اسی فاروقی طریقہ کو امام ابوحنیفہؒ نے مشعل راہ بنایا۔

(۱۸) علامہ ابن خلدون رحمۃ اللہ تعالیٰ ”مقدمہ تاریخ“ میں لکھتے ہیں کہ اس اندیشہ کے پیش نظر کہ اجتہاد کے میدان میں نا اہل لوگ نہ کود پڑیں، علماء نے اجتہاد سے اپنا بجز ظاہر کر دیا۔ ابن خلدون مزید لکھتے ہیں کہ ایک امام کی تقلید اس لئے اپنائی گئی تاکہ کبھی ایک امام اور کبھی دوسرے امام کی تقلید کرنے سے دین کھلونا نہ بن جائے۔

نا اہل مجتہد کی مثال یہ ہے کہ شیخ مراغی سابق شیخ الازہر کا یہ عجیب و غریب اجتہاد منظر عام پر آیا ہے کہ مجتہد کیلئے عربی زبان سے آشنا ہونا ضروری نہیں ہے، لاحول ولا قوۃ الا باللہ العلیٰ العظیم، حالانکہ شریعت اسلامیہ کا سارا اثاثہ عربی زبان میں ہے، جو شخص عربی زبان سے نااہل ہے وہ قرآن، حدیث اور کتب فقہ کی روشنی میں مسائل کا استخراج کیسے کرے گا؟ وہ علل احکام کا کھوج کیسے لگائے گا؟ وہ علم الصرف، علم النحو، علم المعانی والبدیع، محاورات عرب، فحوائے کلام اور انداز گفتگو کے اصول و قواعد سے ناواقف ہوتے ہوئے، منشأ الہی تک کیسے رسائی حاصل کرے گا؟

بعض دینی کتب کے اردو یا انگریزی تراجم پڑھ لینے سے کسی شخص میں مجتہد بننے کی استعداد کیسے پیدا ہو سکتی ہے؟ کسی شعبہ و فن میں لب کشائی تو اس شعبہ و فن میں اختصاص (Specialization) کی متقاضی ہوتی ہے اور شاید آجکل کے زمانے میں اختصاص کا مفہوم سمجھانے کی چنداں ضرورت نہیں ہے۔

(۱۹) غیر مقلدین کے نزدیک شیخ ابن تیمیہ کو بہت اہمیت حاصل ہے، یہ لوگ ان کی بات کو بڑا وزن دیتے ہیں، انہوں نے اپنی مشہور کتاب مجموعۃ الفتاویٰ میں اجتہاد اور تقلید دونوں کو جائز قرار دیکر مقلدین کو تہمت شرک فی الرسائل اور الزام مخالفت حدیث سے بری کر دیا ہے، لکھتے ہیں: ”والذی علیہ جماہیر الانمۃ ان الاجتہاد جائز فی الجملة والتقلید جائز فی الجملة، لا یوجبون الاجتہاد علی کل احدٍ ویحرمون التقلید، ولا یوجبون التقلید علی کل احدٍ ویحرمون الاجتہاد، وان الاجتہاد جائز للقادر علی الاجتہاد، والتقلید جائز للعاجز عن الاجتہاد، فاما القادر علی الاجتہاد فہل یجوز لہ التقلید؟ ہذا فیہ خلاف، والصحیح انہ یجوز حیث عجز عن الاجتہاد“۔

ترجمہ: جمہور آئمہ کے نزدیک اجتہاد جائز چیز ہے اور تقلید بھی جائز چیز ہے، وہ نہ تو ہر شخص پر اجتہاد کو واجب اور تقلید کو حرام کرتے ہیں اور نہ ہی ہر شخص پر تقلید کو واجب اور اجتہاد کو حرام کرتے ہیں، جو اجتہاد کی صلاحیت رکھتا ہے اس کیلئے اجتہاد جائز ہے اور جو اجتہاد سے عاجز ہے اس کیلئے تقلید جائز ہے۔

البتہ یہ مسئلہ کہ جو شخص اجتہاد پر قادر ہے اس کیلئے تقلید کرنا جائز ہے یا نہیں؟ تو ائمیں اختلاف ہے، صحیح یہ ہے کہ جس مقام پر وہ اجتہاد سے عاجز ہو وہاں اس کیلئے بھی تقلید جائز ہے۔ (اجتہاد کے دعویدار، آئندہ اوراق میں بیان شدہ شرائط اجتہاد پر ایک نظر ڈالیں اور ذرا اپنے گریبان میں منہ جھانک کر دیکھ لیں)۔

(۲۰) کفار و مشرکین مکہ، بیت پرستی میں، اپنے آباء و اجداد کی تقلید غیر مشروع کرتے تھے، قرآن مجید میں اس کی مذمت کرتے ہوئے ارشاد ہوا ﴿أَوَلَوْ كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ﴾ کیا مشرکین اُس وقت بھی اپنے آباء و اجداد کی تقلید کریں گے جبکہ ان کے آباء نہ دین کو سمجھتے ہوں اور نہ حق کی راہ پاتے ہوں؟ اس آیت کو احناف، شوافع، موالک اور حنابلہ ہر چسپاں کرنا، تقلید مشروع کو، تقلید غیر مشروع پر قیاس کرنا ہے جو کہ قیاس مع الفارق ہے اور ممنوع ہے، اس کا مرتکب مستوجب سزا ہے۔

علامہ ابن قیم الجوزیہ، اعلام الموقعین میں اس طرز استدلال کی پرزور مذمت اور تردید کرتے ہوئے لکھتے ہیں، ”اس میں دو رائے نہیں کہ خدائے قدوس نے صرف اس شخص کی مذمت کی ہے جس نے اپنے گمراہ آباء و اجداد کی تقلید کرتے ہوئے اللہ کے دین سے روگردانی کی، البتہ جس شخص کو احکام شرعیہ میں اپنی سی جتجو بھی صاحب نتیجہ اخذ کرنے میں کامیابی سے ہمکنار نہ کر سکے اور وہ علم مجتہد کی تقلید کر لے تو اس نے اچھا کیا، برا نہیں کیا، اسے اجر ملے گا نہ کہ گناہ۔“

(۲۱) غیر مقلدوں کے پیشوا مولانا محمد حسین بنالوی صاحب اپنی کتاب خیر التقلید میں لکھتے ہیں ”پچیس برس کے تجربے سے ہم کو یہ بات معلوم ہوئی کہ جو لوگ بے علمی کے باوجود مجتہد ہونے کا دعویٰ کرنے لگتے ہیں اور مطلق تقلید کے تارک بن جاتے ہیں تو وہ آخر اسلام کو سلام کر بیٹھتے ہیں، کفر، ارتداد اور فسق کے اسباب، دنیا میں اور بھی بکثرت موجود ہیں، مگر دینداروں کے بے دین ہو جانے کیلئے بے علمی کے ہوتے ہوئے ترک تقلید بڑا بھاری سبب ہے۔“

جناب بنالوی صاحب نے چونکہ اپنے ہم عصر مرزا غلام احمد قادیانی کو مصلح سے مجتہد، پھر ظلی و بروزی نبی اور بعد ازاں نبی علی الاطلاق بننے اپنی آنکھوں سے دیکھا تھا اس لئے وہ اس پر خطر اور ہلاکت خیز راہ سے خوب واقف تھے، چنانچہ امت محمدیہ کو نصیحت کر گئے کہ اگر ایمان کی سلامتی چاہتے ہو تو تقلید صلحاء سے اعراض مت کرو کیونکہ اسلاف کی تقلید ہی میں عافیت ہے۔

(۲۲) امام اعظم ابو حنیفہ رحمۃ اللہ علیہ نے پیش آمدہ اور آئندہ پیش آنے والے مسائل حقیقیہ اور مفروضیہ کے جوابات بڑی عرق ریزی اور دماغ سوزی سے تحریر کرا کے امت مرحومہ کے حوالے فرما دیئے، ان تحریری ذخائر و خزائن فقہ نے آپ کی مقبولیت میں اضافہ کیا اور اس طرح یہ مدونات اور محررات آپ کی شہرت، عظمت، اتباع اور تقلید کا وسیلہ ثابت ہوئے، کچھ لوگ خیال کرتے ہوں گے کہ بعض غیر حنفی مجتہدین کی روش ”لاادری“ زیادہ محتاط اور خالی از خطا ہے، مگر حقیقت یہ ہے کہ خطا اجتہادی کی صورت میں بھی صاحب اجتہاد کو حضور نبی کریم صلی اللہ علیہ وسلم نے ایک اجر کا مستحق قرار دیا ہے، علیٰ ہذا القیاس اگر مقلد بھی لاعلمی کی وجہ سے خطا مجتہد کی تقلید کر رہا ہو تو وہ بھی ماجور ہی ہوگا، شیخ ابن تیمیہ مجموعۃ الفتاویٰ میں لکھتے ہیں، ”واجتہاد العلماء فی الاحکام کا اجتہاد المستدلین علیٰ جہۃ الکعبۃ فاذا صلیٰ اربعۃ انفس، کل واحد منهم بطائفۃ الیٰ اربع جہات، لا عسفادہم اَنَّ القبلة ہناک، فَاَنَّ صلوٰۃ الأربعة صحیحۃ، والذی صلیٰ الیٰ جہۃ الکعبۃ واحد وهو المصیب الذی لہ اجران۔ ترجمہ: احکام شرعیہ میں علماء کا اجتہاد، جہت کعبہ کے بارے میں اجتہاد کرنے والوں کی طرح ہے، اگر چار مختلف افراد نے چار مختلف جہتوں کی طرف اپنی اپنی جماعت کے ساتھ نماز ادا کی، اس اعتقاد کے ساتھ کہ قبلہ ادھر ہی ہے تو سب کی نماز درست قرار دی جائے گی، حالانکہ جہت کعبہ کی طرف تو صرف ایک ہی گروہ نے نماز ادا کی ہے، مصیب صرف وہی ہے لہذا اس کیلئے دو اجر ہیں۔“

”شرائط اجتہاد“

چند ”شرائط اجتہاد“ بطور نمونہ ذکر کئے جا رہے ہیں، تاکہ اردو/انگریزی خواں طبقہ اپنے گریبان میں منہ جھانک کر دیکھ سکے۔ غیر مقلد حضرات سے گزارش ہے کہ وہ بھی ان شرائط پر ذرا غور کریں۔

(۱) مجتہد کے لئے ضروری ہے کہ وہ عربی زبان و ادب میں ملکہ تامہ رکھتا ہو، اسے علم الصرف، علم النحو اور علم المعانی والبدیع پر مکمل عبور حاصل ہو، الفاظ و تراکیب وضعیہ اور استعاریہ، نیز نص، ظاہر، عام، خاص، مطلق، مقید، مجمل، مفصل، فحوائے خطاب، محاورات زبان اور مفہوم کلام میں تمیز کرنے کا اہل ہو، زبان سے متعلق جملہ علوم اور قواعد کا ماہر ہو، عربی سمجھنے، بولنے اور لکھنے پر کامل قدرت رکھتا ہو، فصحاء عرب اس کی تحسین کریں، الغرض فصاحت و بلاغت میں امام کے درجہ پر فائز ہو۔

(۲) کتاب اللہ کے فہم میں امتیازی شان کا مالک ہو، فکر قرآنی میں استغراق رکھتا ہو، تفسیر، تبیین، تذکیر اور تعمیل قرآن اس کا منصب ہو، احکام قرآنیہ اس کے دل و دماغ میں راسخ ہو چکے ہوں، مطالب و مفہیم قرآن اسے ازبر ہوں، اس کے جملہ معاملات، قرآن کا نمونہ پیش کرتے ہوں، علوم قرآن میں اسے علم الناس کا درجہ حاصل ہو۔

(۳) علم الحدیث میں اس قدر کمال حاصل ہو کہ جملہ احادیث احکام اس کے نوک زبان ہوں، وہ مجسم ذخیرہ حدیث ہو، منشأ نبوی کی پہچان میں ید طولی رکھتا ہو، ناسخ اور منسوخ کے علم میں فائق الاقران ہو، فرمان کے ماقبل اور مابعد کی پرکھ رکھتا ہو، اسانید، متون، درجات حدیث اور راویوں کے احوال سے خوب آگاہ ہو، علم اصول حدیث میں یکتائے روزگار ہو، علم الجرح والتعدیل کا احاطہ کرنے والا ہو، علم اسماء الرجال میں بے مثل ہو، صحاح، سنن، مسانید، جوامع، معاجم اور اجزاء وغیرہا پر نظر تام رکھتا ہو، مواقع تعارض، اسباب ترجیح، مناج توفیق، مدارج تخصیص اور مسالک تاویل میں بصیرت کاملہ رکھتا ہو، شیخ اکل فی الحدیث ہو۔

مجتہد کیلئے ضروری ہے کہ وہ احکام یعنی اوامر و نواہی کے معاملہ میں ضعیف حدیث کو قبول نہ کرے، کیونکہ جن علماء کرام نے بعض مقامات پر ضعیف احادیث کو بیان کیا ہے تو وہاں انہوں نے تصریح کر دی ہے کہ ضعیف حدیث صرف مناقب و فضائل یعنی ترغیب و ترہیب میں ہی بیان ہو سکتی ہے اور بس، ان کے ہاں اس کی توجیہ یہ ہے کہ چونکہ وہ مسئلہ پہلے ہی دلائل شرعیہ سے ثابت شدہ ہوتا ہے اس لئے اگر اس کی مزید ترغیب و ترہیب کے پیش نظر کوئی ضعیف حدیث بیان کی جائے تو مواخذہ نہ ہوگا۔ البتہ حدیث ضعیف کے بہت سارے درجے ہوتے ہیں، سب کا حکم یکساں نہیں ہوتا۔

(۴) علم الفقہ اور علم اصول الفقہ میں بحر زخار ہو، قیاس، استحسان، استقراء، تمثیل،

مصالح مرسلہ، استصحاب حال، سد الذرائع اور فتح الذرائع کے جملہ اصول و قوانین پر حاوی ہو، کل مسائل اجماعیہ اور قیاسیہ پر اطلاع تام اور خبر عام رکھتا ہو، قیاسات کے مواقع اور طرز استنباط کی کیفیات اور ان میں غور و فکر کرنے کے مواقع کی شناسائی اور ہدایت حاصل ہو، اس کا علم خیر القرون کے اجماعی اور قیاسی مسائل سے لے کر موجودہ زمانہ کے اجماعی اور قیاسی مسائل تک پھیلا ہوا ہو،

اس کا علم فقہ حنفی تک محدود نہ ہو بلکہ دیگر مجتہدین کے استخراجی مسائل تک وسعت رکھتا ہو، علوم عصریہ سے کما حقہ شناسا ہو، عصر حاضر کے مزاج سے واقف ہو، عمرانی مسائل کا بخوبی ادراک رکھتا ہو، تمدنیات اور سماجیات کا نباض ہو۔

(۵) تقویٰ، نور باطن اور ذکاء نفس سے آراستہ ہو، اغیار کی نقالی کو دین سے غداری سمجھتا ہو، جلب زر یا طلب جاہ سے پاک ہو، سراپا اخلاص ہو، امت مسلمہ کو ظلمات سے نکال کر، انوار و برکات کی طرف گامزن کرنے کا متمنی ہو، دنیاوی زندگی کو عبور سکینل اور اخروی زندگی کو منزل مقصود مانتا ہو، اعلاء کلمۃ الحق کی راہ میں تختہ دار سے بھی ہراساں نہ ہو۔

خلاصہ یہ کہ ﴿إِلَّا إِنْ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ﴾ کی شان کا حامل ہو اور ﴿هُم قَوْمٌ لَا يَشْقَىٰ جَلِيسُهُمْ﴾ کا مصداق اصدق ہو۔

مذکورہ بالا شرائط اجتہاد کیلئے مندرجہ ذیل مآخذ سے استفادہ کیا گیا ہے۔

(۱) شرح عقود رسم المفتی (مقدمہ فتاویٰ علامہ شامی رحمۃ اللہ علیہ)۔

(۲) کتاب الملل والنحل، از شہرستانی رحمۃ اللہ علیہ۔

(۳) الفضل الموبہی، از اعلیٰ حضرت فاضل بریلوی رحمۃ اللہ علیہ۔

ان کتب کے علاوہ نور الانوار، مسلم الثبوت، فواتح الرحموت اور التوضیح والتبیین کا مطالعہ بھی بہت سود مند ثابت ہوگا۔

”درجات مجتہدین“

ذیل میں ہم درجات مجتہدین کا تفصیل سے ذکر کریں گے تاکہ یہ بات واضح ہو جائے کہ آئمہ اربعہ کے بعد بھی حسب ضرورت کسی نہ کسی درجے میں اجتہادی عمل جاری رہا، ہاں جب اہلیت اجتہاد کمزور پڑ گئی اور نااہل لوگ مدعی اجتہاد بن بیٹھے تو علماء نے بجا طور پر

اجتہاد کا دروازہ چوٹ کھلا رکھنے سے انکار کر دیا، اب جبکہ ضعف علم کے ساتھ ساتھ ضعف تقویٰ بھی نمودار ہونے لگا ہے تو تقاضائے احتیاط یہ ہے کہ انفرادی اجتہاد کی بجائے اجتماعی اجتہاد کا حنفی طریقہ بلکہ فاروقی طریقہ اختیار کر کے حل مسائل کی سعی کی جائے۔

اس امر سے مجال انکار نہیں کہ آجکل کے دور میں اس بات کا کافی خطرہ موجود ہے کہ نام نہاد اسکالرز، اجتہاد کی آڑ میں افتراء علی اللہ اور افتراء علی رسول اللہ صلی اللہ علیہ وسلم کا ارتکاب نہ کرنے لگیں۔ اسی طرح غیر مقلد حضرات کو چاہے کہ وہ بھی ہر مولانا کو مجتہد کا درجہ نہ دیں۔

درجات مجتہدین حسب ذیل ہیں:

(۱) مجتہد مطلق: یہ فقہاء اسلام کا وہ طبقہ ہے جنہیں کتاب اللہ، سنت رسول اللہ صلی اللہ علیہ وسلم، اجماع امت اور قیاس شرعی سے اصول و قواعد کے استخراج اور پھر ان سے فردی احکام کے استنباط کی شخصی سطح پر استعداد حاصل ہو اور وہ مذکورۃ الصدر اادلۃ اربعہ شرعیہ سے اخذ مسائل میں کسی دوسرے عالم کی طرف رجوع کرنے اور اس سے رہنمائی حاصل کرنے کے بالعموم محتاج نہ ہوں، یہ مجتہدین کرام صحابہ کرام رضی اللہ عنہم کے دور سے لے کر دور آئمہ اربعہ تک سجادۃ اجتہاد پر جلوہ گر نظر آتے ہیں، اس دور کے بعد اس درجے کا حامل کوئی مجتہد منظر عام پر نہیں آیا۔

(۲) مجتہد فی المذہب: یہ وہ فقہاء ہوتے ہیں جو اصول میں کسی مجتہد مطلق کے مقلد ہوتے ہیں مگر فروع میں خود مجتہد ہوتے ہیں اور اادلۃ اربعہ شرعیہ سے احکام و مسائل کا اصول امام کی روشنی میں استخراج کرتے ہیں، مثلاً امام ابو یوسف رحمۃ اللہ علیہ، امام محمد رحمۃ اللہ علیہ، امام حسن رحمۃ اللہ علیہ، امام زفر رحمۃ اللہ علیہ۔

(۳) مجتہد فی المسائل: یہ وہ فقہاء ہوتے ہیں جو اصول اور فروع دونوں میں کسی مجتہد مطلق کے مقلد ہوتے ہیں، یہ صرف ان مسائل کا استخراج کرتے ہیں جن کے بارے میں ان کے آئمہ سے کوئی روایت نہیں ملتی، یہ حضرات، استخراج احکام و مسائل میں اپنے آئمہ کے اصول و فروع کو پیش نظر رکھتے ہیں، مثلاً امام عبداللہ بن مبارک رحمۃ اللہ علیہ، امام ابوبکر خفاف رحمۃ اللہ علیہ، امام ابو جعفر طحاوی رحمۃ اللہ علیہ، امام ابوالحسن کرخنی رحمۃ اللہ علیہ، شمس الامۃ حلوانی رحمۃ اللہ علیہ، شمس الامۃ سرخسی رحمۃ اللہ علیہ، امام فخر الدین بزدوی رحمۃ اللہ علیہ، امام فخر الدین قاضی خاں رحمۃ اللہ علیہ، امام ابن عابدین شامی رحمۃ اللہ علیہ۔

(۴) اصحاب تخریج: یہ فقہاء اپنے آئمہ کے وضع کردہ سارے اصول و فروع پر گہری نظر رکھتے ہیں اور ان کی پیروی کرتے ہیں، یہ جمل کی تخریج اور محتمل کی تعیین، آئمہ کی قائم کردہ مثالوں کے حوالے سے کر سکتے ہیں، یہ حضرات، اظہار مآخذ، تبیین دلیل اور توضیح حوالہ بھی کرتے ہیں، مثلاً البیضاوی رحمۃ اللہ علیہ، الزیلعی رحمۃ اللہ علیہ، المرغینانی (صاحب ہدایہ) رحمۃ اللہ علیہ، العینی رحمۃ اللہ علیہ، ملا علی القاری رحمۃ اللہ علیہ، الطحاوی رحمۃ اللہ علیہ۔

(۵) اصحاب ترجیح: یہ فقہاء، آئمہ کے کسی قول کو ترجیح دیتے ہوئے کہہ سکتے ہیں، ہذا اولی، ہذا اصح، رولۃ، ہذا اوضح، ہذا اوفق للقیاس، ہذا ارفق للناس، مثلاً صاحب ہدایہ، صاحب قدوری اور دیگر فقہاء۔

(۶) اصحاب تمیز: یہ فقہاء، ظاہر الروایۃ اور رولیت نادرہ میں فرق کر سکتے ہیں، نیز قول اقوی، قول قوی اور ضعیف میں امتیاز کر سکتے ہیں مثلاً اصحاب متون جیسے صاحب درمختار، صاحب وقایہ، صاحب مجمع، صاحب کنز وغیرہ۔

(۷) اصحاب فتویٰ: وہ فقہاء جو نقل اقوال کے مجاز قرار دے گئے ہوں، اور اجراء فتاویٰ کیلئے اساتذہ سے باقاعدہ سند یافتہ ہوں، مثلاً حضرت شیخ الاسلام علامہ غلام محمد محدث گھوٹو رحمۃ اللہ علیہ۔ مفتی اعظم استاذ العلماء علامہ الحافظ محمد عبدالحی اچشتی القادری رحمۃ اللہ علیہ اور دیگر مفتیان کرام۔

کسی شخص نے مقدمہ مرزاہ بہاولپور کے ایام میں حضرت شیخ الاسلام محدث گھوٹو کے ساتھ مولانا محمد انور شاہ کشمیری کے امتیازی تعظیمی رویے کے بارے میں ان سے استفسار کیا تو انہوں نے کہا کہ میں دوسرے لوگوں کی نسبت اس بات کو زیادہ جانتا ہوں کہ علم حدیث کا کتنا وسیع سمندر حضرت گھوٹو رحمۃ اللہ علیہ کے سینہ میں موجزن ہے۔

”غیر شرعی ایکٹ کی مخالفت“

ایک مرتبہ جب حکومت بہاولپور نے آل انڈیا اسمبلی کے منظور کردہ طلاق ایکٹ (تسیخ نکاح مسلماناں ایکٹ) کو حدود ریاست میں نافذ کرنا چاہا تو اس کی خلاف شرع دفعات کی مخالفت کرتے ہوئے اخبارات میں بہت احتجاج کیا گیا، چنانچہ ریاست ہذا کے وزیر اعلیٰ نے حضرت شیخ الاسلام علامہ غلام محمد محدث گھوٹو رحمۃ اللہ علیہ سے بحیثیت شیخ

الجامعہ اس کے بارے میں سفارشات مانگیں، حضرت الشیخ نے اس ایکٹ میں ترامیم کر کے اسے شریعت کے سانچے میں ڈھالا مگر آپ کی سفارشات کو صرف جزوی طور پر قابل غور قرار دیا گیا، چنانچہ خواص و عوام اس ایکٹ کے غیر شرعی دفعات کے خلاف اپنی بے اطمینانی اور اضطراب کا برابر اظہار کرتے رہے، ستم اینکه ہائی کورٹ پنجاب لاہور نے بھی اس ایکٹ کی جو تشریح کی وہ شریعت کے سراسر خلاف تھی۔ چنانچہ مسلمانان ریاست بہاولپور نے نئے وزیر اعلیٰ تک رسائی حاصل کر کے انہیں بحیثیت سربراہ عدالت معلیٰ ایک درخواست دی اور ایکٹ مذکور میں ضروری ترامیم کرنے کا مقدمہ پیش کیا۔ (حضرت گھوٹووی رحمۃ اللہ علیہ اس میں پیش پیش تھے)۔

اس پر کارروائی کا آغاز کرتے ہوئے، بایماء نواب آف بہاولپور، حکومت کی ہدایت پر وزارت تعلیم نے شعبہ امور شرعیہ کی طرف سے ایک تحریک اٹھائی اور حضرت شیخ الجامعہ جامعہ عباسیہ بہاولپور کی خدمت میں لکھا کہ آپ دوبارہ اپنی تفصیلی سفارشات مرتب کر کے ارسال فرمائیں تاکہ واضح ہو کہ شریعت محمدیہ کی ہدایت اس بارے میں کیا ہیں؟ حضرت شیخ الحدیث مفتی اعظم علامہ محمد عبدالحی اچشتی القادری رحمۃ اللہ علیہ نے حضرت الشیخ رحمۃ اللہ علیہ کی تحریر کا خلاصہ اپنے مسودات میں درج فرمایا ہے جو ہدیہ ناظرین ہے، وہو ہذا۔

”گزارش ہے کہ ایکٹ مذکور کی دفعہ نمبر ۲ ضمن نمبر ۲ کے اندر شرعی نگاہ سے نقص موجود ہے اور ہائی کورٹ پنجاب نے جو اس قانون کی تشریح کی ہے اس نے شرعی مخالفت قانون ہذا کو بہت زیادہ کر دیا ہے۔ شرع شریف میں حکم ہے کہ مرد اپنی منکوحہ کو روٹی، کپڑا اور مکان دے اور یہ ہر سہ امور مرد پر فرض ہیں، اللہ تعالیٰ کا قرآن شریف میں ارشاد ہے: ﴿وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ﴾۔ نیز ارشاد ہے: ﴿لَيُنْفِقَنَّ ذُو سَعَةٍ مِّن سَعَتِهِ وَمَن قَدَرَ رِزْقُهُ فَلْيُنْفِقْ مِمَّا آتَاهُ اللَّهُ﴾۔ نیز ارشاد ہے: ﴿أَسْكِنُوهُنَّ مِمَّنْ حَيْثُ سَكَنْتُمْ مِّنْ وُجْدِكُمْ﴾۔ حدیث شریف میں ہے: لہن علیکم رزقہن وکسوتہن بالمعروف۔ ان آیات وحدیث کا مطلب یہ ہے کہ مرد پر فرض ہے کہ اپنی بیوی کو روٹی، کپڑا اور مکان دے بلکہ فقہ حنفی میں تو یہاں تک ہے کہ اگر بیوی کسی معزز گھرانے کی ہے اور اپنے ماں باپ کے گھر غلام اور لونڈیاں اس کی خدمت میں رہتی تھیں تو مرد اس کے لئے ایک یا دو نوکرانیاں رکھ دے اور ان کی تنخواہ خاوند عطا کرے بلکہ گھر کا کام اگر بیوی نہ کرے تو خاوند شرعاً اس کو مجبور نہیں کر سکتا۔

الغرض عورت کے حقوق کی نگہداشت کے بارے میں اگر تمام لٹریچر جمع کیا جائے تو دنیا حیران ہو جائے۔ قرآن شریف میں ایک پوری سورۃ عورتوں کے متعلق ہے اور اس کا نام ہی ”سورۃ النساء“ ہے (عورتوں کی سورت) دینا کی تمام آسمانی کتابوں میں سے صرف ایک قرآن ہی ہے جس کو یہ امتیاز حاصل ہے۔ کچھ مدت سے مسلمانوں نے اسلامی تعلیم سے منہ موڑ لیا ہے، لہذا ان کے اندر ہر شعبہ زندگی میں ہزاروں خرابیاں پیدا ہو گئی ہیں۔ عورتوں کے بارے میں بھی ان کی جہالت اور ناواقفی اپنا رنگ ظاہر کئے بغیر نہیں رہی۔

بے استطاعت مسلمان بھی بعض اوقات تعدد ازدواج کے مرتکب ہو جاتے ہیں اور پہلی بیوی کو بیوی تصور نہیں کرتے یہ ان کے احکام قرآن شریف سے جہالت کا نتیجہ ہے۔ بعض مسلمان کہیں ناجائز تعلق پیدا کر کے اپنی منکوحہ کو انسان بھی نہیں سمجھتے حتیٰ کہ وہ نان و نفقہ کو محتاج ہو جاتی ہیں یا مبتلائے معصیت ہو جاتی ہیں۔ بعض مسلمان نہ ہی اپنی منکوحہ کو طلاق دیتے ہیں اور نہ ہی خرچ دیتے ہیں اور نہ ہی اس سے تعلقات زن و شوہر قائم رکھتے ہیں پس وہ عورتیں ان کے چٹخے استبداد سے نکلنے کیلئے ارتداد اختیار کر لیتی ہیں۔

پہلے تو ان مفاسد کی شروعات ہوئیں مگر جوں جوں مسلمان، مذہب سے ناواقف ہوتے گئے اور تعلیم اسلام سے منہ موڑتے گئے عورتوں پر ظلم زیادہ ہوتے گئے تا آنکہ اسلامی گھر دوزخ کا نمونہ بن گئے۔ عیسائی مشنریوں کی حوصلہ افزائی کی وجہ سے فتنہ ارتداد نے یہ صورت اختیار کر لی کہ بعض اضلاع میں مرتدات کی مستقل بستیاں آباد ہو گئیں اور مسلمانوں میں ایک عام ہیجان پیدا ہو گیا اور تمام مسلمان مفکرین ان مفاسد کی روک تھام کی تجویزیں سوچنے لگے، وقت نازک تھا حالات قطعاً ناموافق تھے، فرصت سوچنے کی بھی مفقود تھی ایسے وقت میں ایک مسلمان مفکر نے سنٹرل اسمبلی میں یہ بل پیش کر دیا اور فوراً پاس ہو گیا۔ اس ایکٹ نے کسی حد تک فتنہ ارتداد کو تو روک دیا ہے اور مردوں کے چٹخے استبداد سے عورتوں کو نکالنے کا سامان کر دیا ہے مگر چونکہ اس قانون کو پیش کرنے والے آرمیبل ممبر اگرچہ بہت بڑے قانون دان تھے اور ان کی نیت بھی نیک تھی مگر اسلامی شرعی قانون سے کما حقہ واقف نہ تھے اس واسطے نادانستہ طور پر بعض غیر شرعی امور بھی انہوں نے اس ایکٹ میں درج کر دیئے۔ مثلاً اسی دفعہ نمبر ۲، ضمن نمبر ۲ کو ہی لے لیجئے اس میں بھی بہت سے غیر شرعی پہلو موجود ہیں، جن کو عنقریب بیان کروں گا، پس اس ایکٹ کی

اب یہ حالت ہے کہ اگر بعض مفاسد کو روکتا ہے تو بعض مفاسد پیدا بھی کرتا ہے اور جب ہائی کورٹ پنجاب کی تشریح کو بھی دیکھا جائے تو یہ ایک قرآن شریف کی منشا کے صریح خلاف ہو جاتا ہے یعنی منافع کم اور مفاسد زیادہ ہیں۔ قرآن شریف کی صریح مخالفت کی موجودگی میں کسی نفع کی کیا امید ہو سکتی ہے؟

قرآن شریف میں اللہ تعالیٰ کا ارشاد ہے: ﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾۔ اس آیت کا معنی یہ ہے کہ مرد عورتوں کے ذمہ دار ہیں اس لئے کہ اللہ تعالیٰ نے بعض کو بعض پر فضیلت دی ہے اور اسلئے بھی کہ انہوں نے اپنے مالوں سے کچھ خرچ کیا ہے۔ جس کا مطلب یہ ہے کہ اگرچہ مرد اور عورت کے حقوق مساوی ہیں مگر آخری ذمہ داری مردوں کی ہے اور گھر کی سلطنت کا حاکم اعلیٰ مرد ہے۔ اس واسطے کہ مردوں کے قوائے جسمانی قوی ہوتے ہیں۔ روزی کمانے، ملک اور قوم کا انتظام اور حفاظت مرد ہی کرتے ہیں اور عورتوں پر اپنا مال خرچ کرتے ہیں۔ مرد عورت کا کنٹرولر ہے، اس کی عزت و حرمت، آرام و آسائش کا ذمہ دار ہے۔ پس لازم ہے کہ جب عورت پر مال خرچ کرے تو عورت اس کی اطاعت کرے۔ مگر ہائی کورٹ پنجاب کی تشریح کے یہ لفظ (بلکہ زوجہ اش خود اس کوتاہی یا غفلت کی موجب ہو تو بھی نکاح منسوخ ہونا چاہیے) صاف ظاہر کرتے ہیں کہ عورت اپنی خود سری سے خاوند کے ساتھ آباد نہ ہونا چاہیے، کتنی ہی نا فرمان ہو پھر بھی اس کا نان و نفقہ مرد پر لازم ہوگا، اگر نہ دے تو نکاح منسوخ ہو جائے گا۔ یہ قرآن شریف کی صریح مخالفت ہے۔ اسی طرح ایکٹ کے یہ الفاظ (خواہ اسکی غفلت یا کوتاہی اس کے قید ہو جائے یا اس کے بیمار ہو جائے آہ) شرع کے خلاف ہیں۔

بیاری کی حالت میں مرد کو اپنی بیوی کی بہت زیادہ ضرورت ہوتی ہے مگر یہ تشریح عین اس وقت عورت کو منسوخ نکاح کا حق دیتی ہے۔ (بلکہ منسوخ کرانے کی دعوت دیتی ہے)۔ اللہ تعالیٰ سورہ روم میں فرماتے ہیں: ﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَعْقِلُونَ﴾۔ (الآیۃ)۔ اس جگہ اللہ تعالیٰ نہایت شاندار طریقہ سے بیویوں کے پیدا کرنے کی حکمت و مصلحت بیان فرماتے ہیں یعنی بیوی کی غرض و غایت یہ ہے کہ مرد کو اس عورت سے سکون اور اطمینان حاصل ہو اور اطمینان پیدا کرنے کیلئے یہ چیز ودیعت کی گئی ہے کہ تمہارے درمیان آپس میں محبت اور ایک دوسرے پر رحمت کرنے کا جذبہ پیدا کیا گیا ہے۔ پس معلوم

ہوا کہ منشاء ربانی یہ ہے کہ مرد کو بیوی پر اطمینان اور اعتماد ہو مگر ایکٹ ہذا کی یہ دفعہ اور اس کا یہ ضمن اور اس کی تشریح مذکور، مرد اور عورت کے درمیان بے اطمینانی اور بے اعتمادی کی فضاء پیدا کرتی ہیں۔ معمولی سی شکر نجی ہوئی تو بیوی نے خرچ لینے سے انکار کر دیا اور دعویٰ تنسیخ نکاح کر دیا۔ عورت کا احساس نازک ہے وہ جلدی خفا ہو سکتی ہے، ان میں انجام بینی کا مادہ بھی بہت زیادہ نہیں ہوتا، اسی واسطے شارع علیہ الصلوٰۃ والسلام نے عورت کو حق طلاق نہیں دیا۔ قرآن پاک میں ہے الذی ببیدہ عقدہ النکاح (۲۳۷: البقرہ) ترجمہ: وہ جس کے ہاتھ میں نکاح کی گرہ ہے، حافظ ابن کثیر نے اس کی تفسیر میں لکھا ہے اِنَّ الذی ببیدہ عقدہ النکاح حقیقۃ الزوج فان ببیدہ عقدہا و ابرامہا و نقضہا و انہدامہا۔ مگر ایکٹ ہذا بالخصوص دفعہ ہذا ضمن ہذا نے خرچ نہ دینے پر چاہے کوئی مجبوری یا عارضی وجہ ہی ہو منسوخ نکاح کا حق بھی عورت کو دیدیا ہے۔ ہاں خلع کا حق عورت کیلئے ضرور ہے مگر اس کا معقول طریقہ کار ہے۔ الغرض عورتوں پر ظلم اور تعدی کو روکنا ضروری ہے مگر خود عورتوں کو ظالم اور متعدی بنانا جائز نہیں، لہذا گزارش ہے کہ اس ایکٹ کی تمام دفعات کو شرع شریف کے موافق کر دیا جائے۔ میں نے پہلے عرض کیا ہے کہ مرد پر عورت منکوحہ کا روٹی، کپڑا اور مکان فرض ہے مگر بعض منکوحہ عورتیں ایسی بھی ہیں جن کا نفقہ مذکورہ مرد پر فرض نہیں رہتا بلکہ ساقط ہو جاتا ہے ان کی فہرست ذیل میں درج کرتا ہوں۔

(۱) وہ بالغ عورت جس کا نکاح ہو چکا ہو مگر عورت خود یا اس کا ولی رخصتی کر دینے سے انکاری ہو۔

(۲) وہ عورت جو ناشزہ ہو یعنی بغیر حق شرعی خاوند کے گھر سے نکل گئی ہو، اور اگر کسی شرعی حق کے باعث نکل جائے تو نفقہ واجب ہے مثلاً مہر معجل خاوند نہیں دیتا اس واسطے ماں باپ کے گھر چلی گئی ہے یا مرد کی اجازت سے اپنے رشتہ داروں کے گھر گئی ہے تو نفقہ ساقط نہیں ہوگا۔

(۳) عورت منکوحہ بہت چھوٹی ہو موانست کے قابل نہ ہو۔

(۴) عورت منکوحہ کسی جرم کی پاداش میں قید ہو گئی ہو لیکن اگر مرد نے خود اپنے قرض کی وجہ سے قید کرائی ہو تو نفقہ ساقط نہیں ہوگا اور اس طرح اگر مرد جیل میں عورت سے ملاقات کر سکتا ہو تو بھی نفقہ ساقط نہ ہوگا۔ اس جگہ یہ امر ملحوظ رہے کہ اسلام میں قیدیوں کو سرکاری خرچ اس وقت ملتا ہے جبکہ انہیں اپنا خرچ نہ مل سکے۔

(۵) وہ منکوحہ عورت جو کسی غیر مرد کے ساتھ فرار ہو گئی ہو۔

(۶) وہ منکوحہ عورت جو اپنے ذاتی مکان میں سکونت رکھتی ہو یا والدین کے گھر سکونت رکھتی ہو اور مرد کو اندر آنے سے روک دے۔

(۷) وہ منکوحہ عورت جس کو مرد اپنے گھر لے جانا چاہتا ہو مگر عورت خاوند کے گھر جانے سے انکاری ہو۔

(۸) وہ عورت منکوحہ جو مرتد ہو گئی ہو، اس واسطے کہ اس ملک میں بوجہ ارتداد نکاح باطل نہیں ہوتا اور اس ایکٹ میں بھی یہ درج ہے۔

(۹) وہ عورت منکوحہ جو خاوند کی اجازت کے بغیر کسی دوسرے مرد محرم کے ساتھ حج بیت اللہ کو چلی گئی ہو۔ اگر خاوند بھی ساتھ ہی حج کو گیا ہو تو نفقہ دینا ہوگا۔ واضح ہو کہ عورت کا اکیلے یا کسی نامحرم کے ساتھ حج کو جانا ممنوع ہے۔

(۱۰) وہ عورت جس کو نکاح کرنے سے پہلے معلوم ہو کہ جس مرد کے ساتھ اس کا نکاح ہو رہا ہے وہ مفلس ہے اور مزدوری بھی نہیں کر سکتا اس علم کے ہوتے ہوئے خوشی سے نکاح کیا ہو تو پورا نفقہ واجب نہیں، جتنا میسر ہوا وہی ملے گا۔ ان تمام صورتوں میں اگر عورت دعویٰ کرے کہ خاوند مجھے نفقہ نہیں دیتا تو فسخ نکاح خلاف شرع شریف ہے پس ایکٹ ہذا کے دفعہ نمبر ۲ ضمن نمبر ۲ میں ایسی تبدیلی عبارت میں فرمائی جائے کہ یہ تمام مستثنیٰ ہو جاویں۔

(۱۱) وہ عورت منکوحہ جس کا خاوند دولت مند ہو مگر بخل اور کجروی اپنی بیوی کو جو اس کی مطیع ہے خرچ نہیں دیتا تو اس صورت میں عورت کو یہ حق شرع شریف نے دیا ہے کہ وہ خاوند کے مال سے اپنا نفقہ برابر نہ زائد نہ کم نکال لے۔ اس کو چوری نہیں کہا جا سکتا بلکہ استیفاء حق ہے اور اگر بیوی عدالت میں دعویٰ دائر کرے کہ مرد نفقہ نہیں دیتا تو فوری طور پر فسخ نکاح جائز نہیں بلکہ حاکم مرد کو حکم دے کہ اتنا نفقہ عورت کو ہر ماہ دیا جائے اور کوئی معتبر آدمی مرد سے ضامن لے ورنہ اس کو قید کی دھمکی دے۔

(۱۲) وہ منکوحہ عورت جس کا خاوند متعنت ہے یعنی نفقہ دینے کی قدرت رکھتا ہے مگر عداً نفقہ نہیں دیتا اور بیوی کو تکلیف دینا چاہتا ہے۔ اس کے وجوہ بیان کرنے کی ضرورت نہیں۔ اور یہ مرض آجکل مسلمان قوم میں بالعموم پائی جاتی ہے اور یہ عورتوں پر بڑا ظلم ہے کہ نہ طلاق ہے نہ نفقہ اور نہ زن و شوہر کے تعلقات ہیں اور یہی وہ مصیبت عظمیٰ ہے جس کے باعث عورتیں فتنہ ارتداد میں مبتلا ہو جاتی ہیں۔ اس صورت میں قانون اسلامی کی دو

الگ الگ تشریحیں ہیں۔

(الف) حاکم وقت بعد دعویٰ منجانب بیوی کے کہ خاوند نفقہ نہیں دیتا عورت کو حکم دے کہ قرض لے کر گزارہ کرے اور خاوند کے نام وہ قرض لکھا جائے۔ اس صورت میں قرضہ خاوند کے نام لکھا جائے گا اور خاوند ہی مدیون ہوگا۔ عورت کے نام نہ قرض ہوگا نہ وہ مدیون ہوگی اور نہ ہی اداء قرض کی ذمہ دار۔ مناسب ہے کہ حاکم وقت اس کا بندوبست خود کرے۔

(ب) دوسری تشریح یہ ہے کہ عورت حاکم کے پاس جب دعویٰ کرے کہ میرا خاوند نفقہ نہیں دیتا تو حاکم خاوند کو بلا کر ایک میعاد مقرر کرے کہ ایک ماہ یا دو ماہ تک مثلاً اپنا طرز عمل بدل ڈالو اور عورت کو خرچ دیا کرو۔ اس مدت کی تعیین حاکم کی رائے پر منحصر ہے حتی الامکان عورت کی حالت کا لحاظ ضروری ہے۔ جب یہ مدت مقررہ گزر جائے اور خاوند اپنے طرز عمل کو نہ بدلے بلکہ خرچ نہ دینے پر ہی مصر رہے تو حاکم اس مرد و عورت کے درمیان تفریق کر دے یعنی ڈگری فسخ نکاح کی صادر کر دے۔

اس زمانہ میں چونکہ عورت کیلئے اتنا قرض لینا کہ ہمیشہ یعنی عمر بھر کیلئے کافی ہو ممکن نہیں اور نہ ہی وہ قرض خاوند کے نام درج ہو سکتا ہے، نیز نفقہ کے علاوہ تعلقات زن و شوہر بھی تو قائم رہنا ضروری ہیں تاکہ کہیں معصیت میں مبتلا نہ ہو جائے، اس واسطے پہلی تشریح ناممکن عمل ہے اور دوسری تشریح پر ہی عمل لازم ہے اور یہی ایکٹ ہذا کے دفعہ نمبر ۲، ضمن نمبر ۲ کا منشا ہے مگر اس کی عبارت شرعی احکام کے موافق نہیں لہذا عبارت کی تبدیلی اس طرح فرمائی جائے: ”جو خاوند بیوی کے نفقہ میں کوتاہی کرے حالانکہ بیوی میں کوئی ایسا امر نہیں پایا جاتا جس امر سے شرع شریف کے رو سے نفقہ ساقط ہو جاتا ہے، بلکہ خاوند متعنت ہے تو خاوند کو بلا کر حاکم اسے اپنا طرز عمل بدلنے اور خرچ دینے کی ایک مدت مقرر کرے جو عورت کے حسب حال ہو۔ اگر اس مدت میں خاوند نے خرچ نہیں دیا اور طرز عمل نہیں بدلا تو دوسری پیشی پر جو اس مدت کے انقضاء پر تھی مرد اور عورت کے درمیان تفریق کر دی جائے۔ (اگر طرز عمل بدلنے کا دعویٰ کیا گیا ہو تو) طرز عمل کی تبدیلی کا اطمینان کر لیا جائے کہ ہنگامی ہے یا پائیدار (دوامی) اور یہ اطمینان حاکم جس طرح چاہے کرے (وہ ذمہ دار ہے)۔“

دستخط۔

(غلام محمد گھوٹوی شیخ الجامعہ جامعہ عباسیہ بہاولپور)

”عربی زبان و ادب پر دسترس“

پنجاب یونیورسٹی لاہور میں ایک بین الاقوامی اور بین الجامعاتی ادبی کانفرنس منعقد ہوئی، اس میں حضرت شیخ الاسلام محدث گھوٹوئی شیخ الجامعہ جامعہ عباسیہ بہاولپور نے مقالہ پیش کیا، جس کا موضوع یہ تھا کہ عربی زبان اپنی وسعت، ہمہ گیری، قدرتِ اظہار، شانِ ابلاغ، حسنِ تاثیر، محکمِ ضوابطِ صرفیہ، نحویہ، قطعی قواعدِ بلاغیہ و بدیعیہ، حلاوتِ صوتیہ، فصاحتِ لفظیہ، بلاغیتِ معنویہ، بالیدگی و سہولت، پرشکوہ کلمات، پر مغز ترکیبات غرض ہر وصف میں اثاثی اور اچھوتی زبان ہے۔

اس مقالہ سے آپ کے جواہر ادبیہ کا منصہ شہود پر ظہور تام ہوا تو ہر طرف آپ کے علم و ادب کے چرچے پھیل گئے۔ اور اہل دانش اس سوچ میں پڑ گئے کہ آپ جیسا بحر العلوم اگر شہر بہاول پور کی بجائے شہر لاہور میں بیٹھ کر افادہ و افاضہ کی مسند سنبھال لے تو بہت ہی مناسب ہو گا۔ چنانچہ آپ کو پنجاب یونیورسٹی کے شعبہ عربی و اسلامیات کی صدارت اور اورینٹل کالج لاہور کی پرنسپل شپ کی پیش کش کی گئی، اسی طرح سندھ یونیورسٹی کی طرف سے بھی استدعا کی گئی۔ مگر آپ نے ان سب سے معذرت فرمائی، اس کی دو وجوہات تھیں۔ ایک تو جامعہ عباسیہ کے ساتھ قلبی و ذہنی لگاؤ، دوسری یہ کہ اگر آپ ادھر چلے جاتے تو مقدمہ مرزا نیہ بہاولپور کی پیروی نہ ہو سکتی اور امت مسلمہ اتنے بڑے تاریخ ساز، اساسی فیصلے سے محروم رہ جاتی۔

اس مقالہ کے بعد ایک ہندو عربی دان کے سوالات کے آپ نے ایسے دندان شکن، مفصل اور مدلل جوابات دیئے کہ وہ مبہوت ہو گیا۔ آپ کے اصحاب کا بیان ہے کہ اس موقع پر ایسے محسوس ہوتا تھا جیسے ٹہرے ہوئے سمندر میں اچانک طوفانی ارتعاش برپا ہو گیا ہے یا موسمِ برسات میں پُر جوش برکھا، غضبناک گرج، چمک کے ساتھ برس رہی ہے۔

آپ کے بڑے صاحبزادے نائب الشیخ، مفتی اعظم، شیخ الحدیث حضرت علامہ چشتی صاحب رحمۃ اللہ علیہ نے اپنے مسودات میں اس پورے مقالے کو درج فرمایا ہے، جو ہدیہ ناظرین ہے، وہو ہذا:-

بسم اللہ الرحمن الرحیم

اما بعد فان الكاتب المحترم ہارون غصن استاذ الخطابة ومدير المحفل الأدبی فی کلیة القديس نُشِرَتْ لَهُ مَقَالَةٌ فی مجلة ”الہلال“ المصری اثبت فیہا فقر اللغة العربیة واسبابہ وعلاجہ۔

وانی مطبوعٌ علی حب العربیة وجبلیتی تبني عن کل اتهام ووهني ينسب إلى العربیة. والحمد لله علی ذلك فهزنتی تلك المقالة وازعجتني فصرتُ اجهد نظری وافرغ فکری فی مطاوی هذه المقالة حتی اجتلی جلیة الحال فتحقق لی بعد هذا الامعان والاجتهاد أن ذلك الكاتب المحترم لم ينصف فی ذلك الحكم فَنَشَطْتُ إِلَى اِبْرَازِ مَرَالِقِهِ عَلَى مَنْصَةِ الظهور فكتبْتُ مَقَالَةً فی ردّها. فلما فُرِضَ عَلَيَّ حضور هذا الاحتفال فقیّد المثال واجلت نظری فی برنامجہ عزمتُ عرض هذه المقالة حذاء هذه الفضلاء رجاء أن یقبلوها مسامحین عن الخطأ.

قال الكاتب المحترم ”ہارون غصن الخوری“ (یقال للکاهن، الخوری).

”ما من کاتبٍ عصری غائی صناعة الانشاء باللغة العربیة أو الترجمة بها ولم يشعر عن عجز هذه اللغة فی التعبير عن آلاف المخترعات والأمر الخیالیة والتصورات التی استحدثها الزمان، أجل لو نهض الشعراء الجاهلیون والمخضرمون والإسلامیون والأمویون والعباسیون واقتطاب اللغة فی جمیع تلك العصور وحاولوا التعبير عن مستحدثات العصور المتأخرة لوقفوا عاجزین حائرین“.

قلتُ هكذا الحال فی کل لغة، لا تختص هذه الفاقة بالعربیة وحدها، فإن اللغة تعبیّر لما فی الوجود أو فی الضمیر وإن لم یکن شیء، لا فی الوجود ولا فی الخیال، لم یکن هناك سبیلٌ لِأَیِّ لغةٍ إلى تعبیّرہ ولكن إذا استحدث الزمان أو أهله خیالاً أو تصوراً أو مخترعاً واحتاجت أمةٌ إليها أو نشطت لرواجها فیما بینہا، استحدث أهل تلك اللغة عباراتٍ و دوالٍ علیہا.

هل یمکن الادعاء للفرنسیة أنها فی بادئ بدئها حین عانی کُتَاب صناعة الانشاء بها أو الترجمة بها وَجَدَتْ فیہا عباراتٍ والفاظٌ لکل معنی وخیال؟ والحال أنها عند الكاتب المحترم من أغزّر اللسنة مادةً وأوسعها تعبیراً وأطرعها تصویراً؟ لا والله.

والشاهد عليه نص هذا الكاتب في نفس هذه المقالة قال: "أن تاريخ اللغات يؤكد لنا أن اللغات في بدء الأمر لم يكن لها سوابق (Prefixes) ولا لواحق (Suffixes) بل كان لها جذور فقط وهذه السوابق واللواحق كانت في الأصل الفاظاً قائمة بذواتها ثم التصقت بالجذور بصورة مقتضية وبالتصاقها هذا صارت أدوات غير قائمة بذواتها فاللاحقة (ment) صاغ منها الفرنسيون آلافاً من الظروف.

نعم لو لم يكن التعبير عن مخترع أو تصور أو خيال بالعربية لعدّم "أماكن" اختراع الألفاظ بطريق من الطرق لكان وجهاً للحكم بفقرها، ولكن لم يثبت هذا بعد بل ثبت نقيضه.

أما ما قال المرحوم إبراهيم يازجي ونقله ذلك الكاتب مستشهداً به على دعواه فهذا المرحوم قد ذهل عن بدء نشأة العربية القديمة فإن العرب بعد ما سددوا دون سياستهم وسلطنتهم على أكثر أجزاء الأرض سدوداً جندية ونظامية أخذوا يترعرعون في الآداب والفنون فهم أولاً حفظاً لدينهم اخترعوا الصرف والنحو والاشتقاق والبلاغة بأنواعها والفقه وأصوله والحديث مع الأصول وعلم التفسير، وبالجمل ما يفوق الحصر والعدّ. وثانياً ترجموا جم العقليات باللغة العربية وصاغوا لهذه اللغة اصطلاحات وأسماء لكل مسمى ومعنى ففي تلك الاحيان لم يضق نطاقها ولم تفتقر بل تمطت بصلبها وأحاطت بالإصلاح لكل في بقضه وقضيضه.

فلولا ما بنا من خوف املال ذلك الكاتب المحترم لكنا نختار أحد هذه الفنون حتى يختبر ذلك الكاتب اصطلاحاته ثم نحكمه بين فقرها وغناها وإن نشط الكاتب المحترم فلنفتق لفتة إلى الطب ثم ليحكم ما شاء، ما غادرت العربية شيئاً من الاصطلاح بدون السياق فهل فقرت دون هذا أو ذلك؟ وقس عليه الصناعات.

يقول ذلك المرحوم ليت شعري ما يصنع أحد لو دخل المعارف الطبيعية والصناعية ورأى مائمه من المسميات العضوية وغير العضوية من أنواع الحيوان وضرور النبات وصنوف المعادن وعين ما هناك من الآلات والأجزاء وأراد العبارة عن شيء من هذه المذكورات ثم ما هو فاعل لو أراد؟ والكلام فيما

يحدث كل يوم من المخترعات المتنوعة وما لكل ذلك من الأوضاع والحدود والمصطلحات التي لا تغادر جليلاً ولا دقيقاً إلا تدل الفرنسية عليه بلفظه الخاص.

قلت أيها المسكين إذا اتزنت العربية بهذا الميزان فإنها ترجح على كل لغة سواها فإنها عانت هذه الشدائد منذ القرون وضربت خيامها على كل مسمى عضوي وغير عضوي. نعم! اللغات سوى العربية كالفرنسية وبقية من لغات أوربا إن ادعى لنفسها فقراً لهذا الوجه فهذا في حيز الإمكان فإن الاختراع والاستحداث لم ينه أمره إلى الآن فمن الممكن أن تفتقر تلك اللغات دون مخترع إذا تشهد التجربة لتلك اللغات فيما سلف، أما العربية فلاختبارها أحق أن يدعى لها الغناء فوق ما يدعى للغة هي في الامتحان بعد، وما شهد لها الوجود والواقع في سالف العصر، لكن المرحوم إبراهيم والكاتب المحترم عكسا المنطق والدليل، يدعى للفرنسية الغناء وللعربية الفقر فيالعجب!

وما أظرف قول المرحوم إبراهيم ثم ما هو فاعل لو أراد الكلام فيما يحدث كل يوم؟ لا نفعل شيئاً بل ننظر إلى المتكلمين بلغات أوربا فإن صاغوا للحادث كل يوم دالاً صغناً الدال وإن قيل انهم وجدوا الدال لهذا الحادث في لغتهم مستعملاً في هذا الحادث (وموجوداً قبل الحادث) فهذا باطل، إذ استعمل دال على حادث إنما يتصوره العالم البشري بعد حدوث الحادث، أما قبل حدوثها فخارج عن حوزة العقل.

فنقول إذا صنعوا غربة وصاغوا لها (Car) نصوغ لها سيارة وإذا صنعوا مركباً هوائياً وصاغوا لها (Aero plane) نصوغ لها طائرة فهذا ما تصنع ونفعل، لو اردنا الكلام فيما يحدث كل يوم. ثم بعد ذلك ادعى الكاتب المحترم غناء اللغة العربية في العصور الماضية لكن الاهمال وسوء الاستعمال صيرها؟ ضيقة وفقيرة. وهذا مما يقضى منه العجب لأن الغناء كما يقول الكاتب هو غزارة المادة والانتساع في طرق التعبير بحيث لا يشد عنه مخترع وخيال استحدثه الزمان فإن كانت عربية في عصورها السالفة أغنى لغات الأرض مادة وأعظمها اتساعاً في طرق التعبير بنص هذا الكاتب ويكون معنى الغناء كما ذكره واقر به، فلا نسلم أن العربية

لا يمكن منها صَوْغُ الدالِّ على المخترع والخيال المستحدث.

إذ لا فارق بين مخترع ومخترع وخيال وخيال فهل هذا إلا نَقْصُ من الكاتب لكلامه السابق حين قال لو نهض الشعراء الجاهليون إلى أن قال لَوْ قَفُوا عاجزين حائرين ثم أنه لم يَفْصِلِ الأهمالِ وسوء الاستعمالِ ولم يمثّل لهما مثلاً حتى يفهم المراد وَكَأَنَّ الكاتب يظن كلامه صدر من فوه النبوة لكن الزمان زَمَانُ الاستدلالِ وشان الكاتب شان الاستدلاليين. ثم أخذ ذاك الكاتب المحترم يخترع للعربية أسباب الفقر فقسّم الأسباب إلى ثلاثة. وجعل الأول عائداً إلى العربية إذ قال أن الاشتقاق مؤسس على عددٍ معلوم من الصيغ المحدودة بمعناه من مثل وَزَنَ أَفْعَلَ وَاسْتَفْعَلَ كما هو واردٌ في علم الصرف والحال أن لدينا معانٍ كثيرة لا يمكن أن يعبر عنها بصيغ الأفعال العربية مثل الألفاظ المركبة في اللغات الأفرنجية لأن الصيغ في العربية لها معنى واحد لا معنى مزدوج مع أَنَّ كَثِيرًا مِنَ الألفاظ في اللغة الأفرنجية يُعَبِّرُ عَنْ مَعْنَى مُزدوجٍ لأنها مصنوعة من جذرين مثل (Bero-meter) (Anemometer) (Thermometer) وأمثال هذه الألفاظ المنتهية بلفظة (Meter) تعد بالمائة في لغة أهل أوروبا.

قلت هذا الكاتب مع كونه محترماً عندنا لا نمتنع من كلمة الحق في حقه وهو أنه لا يفكر أصلاً أو لا يعلم أسلوبية التفكير وَيُعَيَّبُ على العربية بفقد صيغ فعلية دالة على معنى مزدوج مدعياً وجودها في اللغة الأفرنجية ثم يمثّل لهذه الصيغ الفعلية الدالة على معنى مزدوج في اللغة الأفرنجية بمثل (Thermometer) مع أَنَّ كُلَّ واحدٍ من أهل العلم يعرف أنها ليست صيغاً فعلية.

ونقول أيضاً أَنَّ هذا غلطٌ لِأَنَّ في العربية صيغاً فعلية لها معنى مزدوج كقولنا سَبَّحَ وَسَلَّمِ اِمْ قَالَ سبحانه الله وقال السلام عليكم وظنّي بالكاتب وقد أظهرته أنه لا يفكر حق التفكير فإن الصيغ الفعلية في دلالتها على المعاني آتباعاً لمصادرهما واشتقاق المصدر ليس مُؤَسَّساً على عددٍ معلوم حتى يعالج الكاتب الفاضل لتعبير معنى مزدوج شدة فيتدرج إلى فقر اللغة العربية.

وقد استشعر بهذه الوقعة حتى نراه متلافياً في الحاشية إذ يقول لا ننكر أن العرب قد استخدموا هذه الطريقة في سالف العصور واطلقوا عليها اسم (النحت)

فصاغوا ألفاظاً مثل حمدل من الحمد لله وبسمل من بسم الله لكن هذه الألفاظ لا تكاد تتعدى العشرة وقد أغلق هذا الباب في وجه اللغة "من قرون" ولكن ما مكث هذا الكاتب حتى زاد نعمة في الطنبور حيث يقول لكن هذه الألفاظ إلى آخره. نقول إن صَحَّ هذا الإحصاء فلا يضرنا فإن النحت منوطٌ بالحاجة والضرورة ولهذا بعينه أغلق هذا الباب إن صَحَّ أنه أغلق والحال أن قولهم حنفرلى بمعنى (حنفى معترلى) ينبئ عن انفتاح الباب قال الكاتب المحترم السبب الثانى ليس فى العربية صيغٌ تؤدى أغلب معنى السوابق واللواحق ثم مثّل له عدة أمثال ثم قال هذه السوابق واللواحق فى لغات أوروبا يتجاوز عددها فى الغالب ستين فلو فرضنا أنهم صاغوا بكل أداة نحو ثَلَاثِمِائَةٍ كلمةٍ لحصل ١٨ ألف كلمة وهذا غير موجود فى اللغة العربية إذ ليس فيها صيغٌ تؤدى تلك المعانى.

قلت أنى كررت مطالعة هذا السبب واجهدت نظرى بل كلما جدّدت مطالعته زدت تعجباً على تعجب إذ لا يشك عاقل إن لكل لغة خصائص كما أن اللغة العربية يصاغ فيها اسم الفاعل وسائر المشتقات على نهج مخصوص مفروق عنه فى الصرف ولم يعهد ذاك لِلُّغَةِ أُخْرَى فهذا الأمر بمحضه هل يورث فقر كُلِّ لغةٍ سوى العربية؟

هب ليس فى العربية سوابق ولا لواحق فلم يزد فيها هذا العدد من الألفاظ كما زاد فى لغة الأفرنجية فهذا بعد التسليم خاصة لتلك اللغات كما للعربية خواصٌ أُخْرَى فإين هذا من الفقر؟

إنما نعرف معنى الفقر وقد أقرب به هذا الكاتب أن يُعَرِّى معنى واحد أو عدد عن الدالِّ عليه فإن كان مما فرض على الكاتب أن يثبت للعربية فقراً فكان عليه أن يذكر معنى حادثاً بسبب هذه السوابق واللواحق ثم يدلّ بدليل يطمئن به القلب على فقر الدال عليه فى العربية أما محض التشدد بالسوابق واللواحق وتكثر أعداد الألفاظ بحسبها فليس فقراً لِلُّغَةِ أُخْرَى فإن تكثر الألفاظ بنحو مخصوص بلغة دون أثبات خلو معنى عن دال عليه إن كَانَ لِفَقْرِ لغةٍ قلنا أنا نستدل لفقر لغات أوروبا بتمامها بما للعربية خواص وبما أن لها كثرة الألفاظ بحسبها وبما أن فى العربية مائتين وثمانين لفظاً للطير وخسمائة للأسد وألف لفظة للسيف ومثلها للبعير وأربعة

الاف لفظة للدهية وهل يلفت الكاتب المحترم إلى مقالته ثانياً فيبين الفرق بين السبب الأول والثاني. أما الوجه الثالث "إن انقطاع عهد العلم في العرب حال أيضاً دون تقدم اللغة وأدى إلى إصابتها بالفقر والعجز وقد مر على ذلك العهد قرون توصل فيها العقل البشري في غير بلادنا إلى استنباط الآلات المخترعات الطبيعية والزراعية والتجارية والصنعية، فبلغت المسميات في مختلف العلوم والصناعات في وجهها، والعربية ثابتة في موقف واحد لأن باب الاجتهاد قد اوصد في وجهها وليس في سنن الخلق ما يوجب ذلك الايصاد بالنظر إلى اللغة، فصارت اللغة إلى ما صارت إليه من العجز والفقر" (انتهى).

قلت هذا لا يمس جانب العربية مئة أصلاً بل هو راجع إلى العرب المتكلم بهذه اللغة، والحق أن المشاهدة المجربة والمعينة المكرورة تسوق إلى أن العربية لا تباريها لغة في هذا الميدان فإن عالم البشرية شرقاً وغرباً قبل عهد الإسلام لم يكن يعرف شيئاً مما استحدثه الإسلام من العلوم والفنون وقد ترجم أهل الإسلام جميع علوم الأوائل دققها وجلها، كل ذلك موجود في هذه اللغة الغنية الوسيعة، فما رويت العربية في شأن من شؤون مُتَقَرِّرة إلى لغة أخرى وفقيرة في نفسها بل عُدَّت باطفاف الكيل ما تمنى منها المستحدثون والمترجمون.

ثم قال الكاتب المحترم هل يمكن معالجة هذا الفقر؟ نعم يمكن وذلك على ذلك برهان لغوي وبرهان اعتباري وحاصل الأول أن تاريخ اللغات يؤكد أن اللغات في بدء الأمر لم يكن لها سوابق ولا لواحق بل كان لها جذور فقط ثم جعلت بعضها سوابق وبعضها لواحق وبعضها جذوراً والتصقت وحدثت ألفاظ كثيرة ثم مثل لها ثم شهد لها بما لنا غنى عن ذكرها وحاصل الثاني امران (١) لم يكن في اللغة العربية القديمة كل صيغ التي نراها الآن. (٢) قد ادخل الأدباء في نهضة الأخيرة سالفاً لا. ثم استنتج في المانع عن فقر اللغة وإمكان اغنائها بترويج استعمال لا سلفة وقال ما لمانع أيضاً من إدخال أشد اللواحق لزوماً للغة العربية من مثل (Anti) و (Auto) ولا حقتين (Meter) و (Grafe) وما لمانع أيضاً من اقتباس لواحق من مثل Affixes من لغات أجنبية إذا صعب علينا إيجاد لواحق مقتضية من جذور عربية. (انتهى).

قلت لا حاجة للعربية إلى سوابق ولواحق أجنبية فإن كلمة لا وغير وليس ومعدوم ولا التعريف واشباهها سوابق في العربية وباء النسبة والمصدر وتاء التانيث والفاعل والتنوين والواو والياء للجمع الصحيح وحركات الأعراب لواحق يمكن أن يصاغ منها ألف ألف كلمة بل للعربية أوساط أيضاً من مثل وزن التصغير وجمع التكسير، أما نصيحة أهل العربية بإدخال اللواحق الأجنبية فنحن نشكر الفاضل لهذا الصنيع لكن لا نتقبل مشورته لأن لغتنا اغتني اللغات عن لواحق أجنبية سواء كان أشد لزوماً لها أو أكثر نفوراً فإن به تشويهاً لوجهها الجميل بل قضاء عليها ثم في عدد آخر لهذه المجلة نُشِرَتْ مقالة أخرى لهذا الكاتب المحترم وهي في الحقيقة رد منه للوجه الأول لفقر اللغة مع مناقضته لما قال في هذا العدد حيث قال ههنا أن الألفاظ النحوية لا تتعدى العشرة ففي ذلك العدد يقول ففتحوا بضعة عشرة (انتهى قدر الحاجة). على أن الحق كذب الكل فإن النحت (و يا زياده لفظون كوماناً مثلاً حمد له، بسمه، حوقله (لاحول آه) الفذلك كذا وكذا كنه يا كنهنا، راقم الحروف، شيل) شرط بالحاجة وما ذكر من عدم استعمال العرب هذه الطريقة في العلوم فليس هذا إلا لكون لغتهم غنية غزيرة المادة لا تحتاج إلى النحت بل في جذورها ما يكفي لاداء كل معنى ومسمى لكل علم وفن إلا ما قل لايجاد الطريقة، وليكن رسماً معتاداً أن احتاج أبناء العربية في شيء إليه، وفي العربية كفاية وافرة لتلك الرسوم. وفات الكاتب المحترم أن العرب كما عندهم طريق النحت كذلك طريق آخر أوسع منه سموه طريق المزج كقولنا بعلبك وسبويه إلى غير ذلك فهذا مع سهولته يصاغ به ألفاظ غير متناهية.

وما تذر به إلى الصاق لواحق أجنبية بجذور لغتنا الغنية من استعمال بعض الفاظ فارسية بالعربية أو ببقاء الأصل كصورة خانه و بيمارستان فهذا لا ينهض حجة فإن المتلفظين بها لا يعاب بهم لقلتهم مع غناء العربية عن هذا فلننور هذه المقالة بنسابة الزمان علامة العراق السيد المحمود الشكري الألوسي رحمه الله قال رحمه الله في كتابه بلوغ الأدب.

قد سمعت بعض من لا خلاق له من الناس أنه ادعى أن لغات الأفرنج اليوم أوسع من لغة العرب بناء على ما حدث فيها عن ألفاظ وضعوها لمعان لم تكن في

القرون الخالية والأزمنة الماضية فضلاً عن أن تعرفه العرب فتفوه به أو تتخيله فتسطق به ولا يخفاك أن هذا كلام يشعر بعدم وقوف قائله على منشاء السعة وأنه لم يَغْضُ بحار فنون اللغة حتى يعلم أن المزية من أين حصلت وأما ما ذكر من أن مفردات العربية غير تامة بالنظر إلى ما استحدثت بَعْدُ من الفنون والصنائع مما لم يكن يخطر ببال الأولين فهو غير شَيْنٍ على العربية إذ لا يسوغ لَوَاضِعِ اللغة أن يَضَعَ أسماء لمسميات غير موجودة وإنما الشَّيْنُ علينا الآن في أن نستعير هذه الاسماء من اللغات الأجنبية مع قدرتنا على صَوْغِهَا من لغتنا على أن أكثر هذه الاسماء هو من قبيل اسم المكان أو الآلة، وصوغ اسم المكان والآلة في العربية مطرود من كل فعل ثلاثي فما الحاجة إلى أن نقول فبريقه وكرخانه ولا نقول معمل ومصنع أو نقول بيمارستان ولا نقول مستشفى أو نقول ديوان ولا نقول مأمراً ونقول اسطراب ولا نقول مِنْظَر والعرب اليوم بخسوا اللغة حقها فإنهم عدلوا عنها إلى اللغات الأجنبية من غير سبب موجب (إلى أن قال) وإنما اللُّومُ علينا حالة كوننا قد ورثنا لغتهم وشاهدنا هذه الأمور بِأَعْيُنِنَا ولم ننتبه لَوَاضِعِ أسماء لها على النسق الذي الفتته العرب وهو الاختصار والایجاز (انتهى كلامه). ثم نلتقي الكاتب المحترم بعد أول فرصة والحمد لله رب العالمين والصلوة والسلام على سيد المرسلين سيدنا محمد وعلى آله وأصحابه أجمعين.

تکملہ در شرح عوامل قیاسیہ و معنویہ

از تصنیفات فاضل امجد علامۃ الزمان مولوی غلام محمد گجراتی ثم ملتانى دامت افادته

بسم الله الرحمن الرحيم وبه نستعين

میگوید حضرت استاذی و مولائی و سیدی و سندی الشہر بغلام محمد گجراتی ثم ملتانى
نحمدہ و نصلی و نسلم علی رسولہ الکریم۔ چون مصنف علام فارغ شد از نظم عوامل سماعی
شروع کرد عوامل قیاسی را پس گفت: بیت

بعد از این ہفت قیاسی اسم فاعل مصدر است
پس صفت باشد کہ آن مانند اسم فاعل است
اسم مفعول و مضاف و فعل باشد مطلقاً
ہفتم اسم تام باشد ناصب است تمیز را

اگرچہ قبل از این معلوم شدہ بود کہ عوامل قیاسی ہفت اند پس بایستی کہ بلحاظ تغایر
اجمال و تفصیل و بودن و تائیس اصل کلام ذکر ہفت بودن قیاسی را مطرود فرمودے لیکن نظر
باید ان اتمام بحث عوامل سماعی و اعلام بشروع بحث قیاسی و ارتباط بین الکلامین و تقیید ہفت
قیاسی باسم فاعل آہ کہ تغایر را مثنوی بود حکم مذکور را اعادہ فرمودہ و گفتہ بعد از این میگویم کہ
ہفت قیاسی اسم فاعل و مصدر و اسم مفعول و مضاف و فعل مطلقاً و صفت و اسم تام است۔

و فعل،

ہر چند مصنف علام قدس سرہ اسم فاعل و غیرہ را بر فعل مقدم فرمودہ مگر نظر بہ
اصالت فعل و بودن او عمدہ در عمل و عدم ضرورت شعریہ کہ مصنف قدس سرہ را مضطر نمودہ بود
فعل را مقدم سازیم و میگوئیم فعل عمل میکند مطلقاً و گفتہ اند کہ مراد از اطلاق کہ در فعل معتبر
است عدم تقیید است از قیود کہ معتبر اند در اعمال باقی عوامل قیاسی مثلاً اعتماد بر اشیا نیکہ
بجائی خود مذکور اند و زمانہ حال یا استقبال و بعضی افاضل ملتان قدس سرہ فرمودہ اند اظہر
آنست کہ مراد تعمیم است از این قیود تاکہ متضمن و مشتمل باشد بر تعمیمات کہ بعضی شراح مائی
شیخ عبد القاہر کردہ اند از تعمیمات ثلاثہ لازم و متعدی بسوئی واحد و اثین و ثلاثہ بودن، ماضی
و مضارع بودن، امر و نہی بودن و اظہر آنست کہ از ان ہم عام است چنانچہ خود شاں ایماء
بآن فرمودہ اند از معلوم و مجہول بودن و منفی و مثبت بودن ثلاثی و رباعی بودن مجرد و مزید

بودن۔ متصرف و غیر متصرف الا آنکہ مکفوف باشد بما کانہ یا زائد باشد کہ دریں صورت بوجہ عمل ناکردن حاجت باین تقیم مساس نمیکند۔ مراد از ما کانہ بمول کافہ عمل رفع است کہ مختص است بکث افعال اما کانہ عمل نصب و رفع پس بوجہ اختصاص دخول بر آن و احوالها و کافہ عمل جز کہ التلاش منحصر است بر حروف و ظروف از ما نحن فیہ خارج است و ما کافہ مذکورہ بر سه فعل داخل میباشد قل و کثر و طال بعضی قصر ما و کان ما و نعمنا را نیز از سنہائی شمار کرده اند و گفته اند کہ ایں هر سه فعل بوجہ مشابہت رب مثلش مکفوف گردیده اند بما از عمل، و مشابہت اسنہائے ظاہر است، قل و کثر محتاج بیان نیند و طال از ایں مرکہ طول بدون کثرت صورت نہ بندد۔ و دخول ایں ما دریں حالت بجز جملہ فعلیہ نباشد چنانچہ فرمودہ است شاعرے

قلما یبرح اللیب الی ما یورث المجد داعیاً و موجباً

و ایں قلما بمعنی نفی باشد و طالما و کثر ما بمعنی دوام کذا سمعت من الاستاذ المحقق مولانا جمال الدین علیہ الرحمۃ۔ و آنچه بمعنی قلت و کثرت شہرت یافتہ و بسیاری از ادباء کہ آوازہ علو کعب شاں در فن ادب بفلك الافلاک رسیده بدان تکلم شاں مسومع شدہ است غیر معتبر است و عبد ضعیف (غلام محمد غنی اللہ عنہ) در اثنائے این تحریر در حواشی شنی نص دریں معنی یافتہ فلله الحمد پس قلما بمعنی نفی است و جار مجرور متعلق است بہ داعیاً و مثلش در مہجیا مقدر باید کرد پس حاصل معنی آنکہ عاقل دائم می خوانند یا جواب دہند بسوئی امور ہائی کہ مورث مجد میباشد و آنچه در قول مرار کبی بفتح میم و تشدید راء از قول او:

صد دت فاطولت الصدود و قلما وصال علی طول الصدود یدوم

واقع شدہ است، نجات را در وی شغب بسیار است اولاً نقل اومی بایست کرد و بعدش آنچه بہ ساعد توفیق خیر رفیق در ذہن قاصر القاء کردہ خواہد شد بیان خواہد گردید ان شاء اللہ القدیر القاهر۔ سیبویہ فرمودہ است در کتاب خود یحتملون قبح الکلام حتی یضعوہ فی غیر موضعه لانه مستقیم لیس فیہ نقص فقال ذلک الشعر ثم قال وانما الکلام قل ما یدوم وصال، و بعض مصنفین از ایں کلام فہمیدہ اند کہ مراد او ضرورت شعریہ است و بہ ہمیں صوب میا ان بعض شارحین شواہد کتاب سلیمیہ یافتہ شدہ چنانچہ مصنفین مؤمن الیہ در کتاب خود فرمودہ فقال سیبویہ ضرورۃ و بعض شارحین باین الفاظ نص کردہ اراد و قلما یدوم وصال فقدم و اخر مضطراً لاقامة الوزن و بعد از ایں اختلاف کردہ اند ناظرین کلام سیبویہ کہ وجہ

و باعث ضرورت چیست، پس گفتہ اند کہ حق قلما آں بود کہ اتصال و زیدے باوے فعل صریح، و شاعر اتصال فعل مقدر کردہ است وصال مرفوع بہ یدوم محذوف کہ تفسیرش مذکور شدہ است، و بعض دیگر آورده اند کہ حق فاعل آنست کہ از فعل مؤخر بود پس شاعر مقدم کرد آنرا۔ و رد کردہ است ایں را بعض سادہ کرام کہ تقدیم فاعل نزد بصریہ بحال ما جائز نیست چہ در نظم چہ در نثر، زیرا کہ در حد فاعل ماخوذ است تقدیم بر فعل و بعد آنکہ فاعلش تواند خواند و بعض ارشاد کردہ اند کہ وجہ ضرورت آنست کہ شاعر جملہ اسمیہ را قائم مقام جملہ فعلیہ نمود کہ ایرادش دریں مقام ضروری بود و گاہے باشد کہ اسمیہ بجائے فعلیہ آورده میشود چنانچہ شاعرے گفتہ است

یقولون لیلے ارسلت بشفاعۃ الیٰ فیہلا نفس لیلے شفیعیہا

و بعض در جواب اصل اشکال گفتہ اند کہ ما زائدہ است کافہ نیست و وصال فاعل قل است و مبتدئ نیست، و ایں قول نیز خفیف است زیرا کہ "ما" را بعد قل و رب زائدہ برائے ہمیں غرض می آند کہ متصل شود بانہائے فعل و باشد ایں هر دو حروف مع افعال مدخولہ از کلمات مختصرہ و بعض گفتہ ایں "ما" و قتیکہ بر ایں افعال دارد میباشد مصدریہ باشد لیکن تومیدانی کہ ما مصدریہ قبل فعل می آید و متصل میشود باول او و باخر نمی پیوندند و تحقیق مقام آنست کہ تنقید کردہ شود کلام سیبویہ و بیان کردہ شود محصل او۔ پس میگویم قول او و یحتملون معطوف است بر ما سبق اعنی قوله و یبلغون نہ بر قول وے فہم یجرون کما لا یخفی۔ و غرض او از ایں کلام آنست کہ بیان کند آں امور را کہ در نثر جائز نیستند و جواز آنہائی از چیز نظم متجاوز نیست و در نظم نیز گاہے نہ عادتہ پس گوید گاہے باشد کہ برداشت میکنند قبح الکلام را تا آنکہ وضع و ذکر میکنند او را در غیر موضع وے یعنی کلمہ را در موضع کہ در نثر حق او آں موضع نبود، در وے می نہند، و مقدم و مؤخر میسازند بجهت حصول استقامت و دفع نقص یعنی استقامت وزن یا قافیہ حاصل گردد و نقص وزن یا قافیہ زائل گردد، و مراد از نقص مصطلح علم عروض نیست کہ عبارت است از مجموع کف و عصب زیر آنکہ پنج رکن از ارکان بحر طویل کہ شعر مذکور از اں بحر است قبول نکند نقص را کما صرح بہ انتمہ فن العروض و نیست مراد او از استقامت، استقامت وزن زیرا کہ در وزن قبل تقدیم مذکور نیز محذورے لازم نمی آید زیرا کہ ابتداء و عجز هر دو اول مقبوض ثانی محذوف است آرے استقامت قافیہ نمی بود بعد تقدیم حاصل گردید چنانچہ از اشعار دیگر قصیدہ معلوم میشود قال۔

صرمت ولم تصرف وانت صروم وكيف تُصابى من يقال حلیم
ولیس الغوانی للجلفة ولا الذی له عن تقاضی ذینهن هموم
ولکن من یستنجز الوعد تابع مناهن حلافت لهن اثیم

وازیں کلام بچو روز روشن، لائح میگرد که وجه ضرورت تقدیم است که در نشر حق او تاخیر است پس اختلافی که در توجیه کلام سیبویه کرده اند بیجا است و منشا نیست مگر اینکه نه فهمیده اند کلام او را و ازیں کلام نیز واضح شد که رد بعض ساده کرام تقدیم فاعل بسند آنکه تقدیم او مطلقاً جائز نیست در نظم نه در نشر محل تامل است فلیتامل باید که رجوع کنیم بسوی آنکه بودیم در دے پس گوئیم تعیم بوجهی که شامل بود مکفوف را غیر مرضی است زیرا که کلام در فعل عامل است و مکفوف عامل نتوان گردید الا بر راء طائفة که نقل کلام آنها در دروس سابقه نموده ایم، و میتوان گفت که ہمیں است بنائے کلام بعض افاضل ملتان قدس سره لیکن انصاف آنست که کلام شان دریں محل، در غیر محل واقع شده است کما لا یخفی علی اولی النهی و ہم چنین تعیم که فعل زائد را شامل بود مراد نباید داشت بوجه عدم عمل چنانکه شاعرے گفته است - سرقة بنی ابی بکر تسامی = علی کان المسومة العراب و چونکه مقصود بحث از احوال است که عارض می شوند فعل را از جهت عمل لهذا دیگر حیثیات را و احوالے را که ازین عارض می شوند که از ما نحن فیه بمعزل است مقتضوع انظر باید کرد - فعل عمل می کند بر فاعل فقط اگر معلوم لازم یا نازل منزله لازم باشد اگر متعدی معلوم بود نیز رفع دهد فاعل را و نصب دهد مفعول را و اگر متعدی مجهول بود رفع دهد مفعول مالم یتم فاعله را مثال اول قام زید مثال ثانی لا یبصرون، مثال ثالث ضرب زید عمراً، مثال رابع ضرب زید و رفع و نصب هر دو عام اند لفظی باشند یا تقدیری یا محلی و امثله بوجه وضوح، بر طبع و قاعد عزیزان حواله کرده شوند، بعض فضلاء فرموده اند رفع محلی عبارت است از بودن اسم در موضعی که اگر آنجا اسم معرب بودے هر آئینه مرفوع بودے لفظاً یا تقدیراً و در انوار خاص و عام ہمیں معنی شهرت یافته است اما عبد ضعیف (غلام محمد عفی اللہ عنه) در اشارے این تحریر نظر غایب در تحقیق این معنی کرد و کلام قوم شکر اللہ مساعیهم الجمیلة را تفحص کرد، امر بر خلاف مزعوم کافه یافت، آیا ندیده که ائمه نحو تصریح فرموده اند که عمر و در مثل ان زید قائم و عمر و محلاً مرفوع است در قول شاعر - و لا اب و ابنا مثل مروان و ابنه، این را محلاً مرفوع میتوان خواند با وجودیکه صدق تعریف مذکور بر هر دو جائز نیست که تقدیر وقوع معرب،

منافی است تحقیق وقوع معرب را پس اقرب آنست که این تفسیر رفع محلی است که در اسم بنی باشد اما تفسیر مطلق رفع محلی اینست که اسم واقع شود در موضعی و محلی که آنجا مرفوع بودنش ممکن باشد به امکان نفس الامر و وقوع آن اسم در آنجا باعتبار نفس اسمیت مانع رفع نباشد، اعم است از آنکه ملتبس باشد بر رفع یا نه و در اینجا وارد میشود اشکال مشهوره، تقریرش آنکه رفع دادن فعل مر فاعل را لازم نیست چنانچه شاعرے گفته است - قد سالمت الحیة منه القدماء - الافعوان والشجاع الشجعما - وذات قرنین ضموزاً ضرزماً بصب الحیة و او فاعل است و جواب این اشکال بچند وجه توان داد، اول اینکه اشکال مذکور بر تقدیر نصب الحیة وارد می شود و ما تسلیم کنیم این روایت را، بلکه رفع که موافق قیاس است متعین است و انصاف آنست که درین وقت ارتفاع آماں از ثقات لازم آید که ام الجراحش توان گفت و فتنیکه روایت نصب در کتب ثقات مذکور است بیچ اعتذارے در رد این روایت مسوم نمی تواند شد این هشام در معنی و حواشی بابت سعاد هر دو روایت ذکر کرده، آراء سخن در عدالت ثقات میتوان کرد لیکن این الثری من الثریا، علم اسناد خصوصاً اسناد نحو از عالم مرتفع گردید فوا و بلا - دوئیم آنکه گاهی جائز میدارند نصب فاعل و مفعول هر دو بجهت امن از التباس چنانکه جائز میدارند رفع هر دو قال الشاعر - تواهق رجلاها یدها و راسه - فنب لها حلف الزميلة رادف - در اینجا مناسب می نماید که عزیزان را اطلاع دهیم بر مسئله که اکثر مردم از ان غافل اند پس باید دانست که در اعراب فاعل و مفعول چهار وجه جائز است رفع هر دو، نصب هر دو، و نصب فاعل و رفع مفعول مثل کسر الزجاج الحجر و خرق الثوب المسمار و رفع فاعل و نصب مفعول و ہمیں وجه اخیر شائع و ذائع است و ما سوائی او بجز شعر واقع نه شود مگر بر سهیل شدد بشرط امن از التباس - ہمیں است مسوم از اساتذہ کرام و مذکور در کتب علمائے اعلام، الا آنکه بعض شراح از حواشی سهیل لابن هشام نقل کرده اند که او، روا داشته بلا ضرورت و اختیار، رفع هر دو را در مثل ضارب زید عمرو، و مختار بعض المؤلفه نیز ہمیں است، و جائز نیست تقدیم فاعل بر فعل و بر دے این است که غرض متکلم از تقدیم زید در زید قدام تعیین محل فائده است و ایقاع مخاطب در انتظار فائده زیر آنکه محط فائده خبر است تا حکم بعد انتظار و طلب حاصل شود و واقع فی النفس گردد و ازیں جا گفته اند که زید قائم مفید تقوی است چنانکه در علم بیان باسط تام مذکور شده است پس اگر تقدیم قدام کرده شود انعکاس غرض مطلوب لازم آید یعنی تعیین فائده و انتظار محل او و تقویت

تَقَوُّیٰ کہ ہر عربی بدون تخصیص می فہم و در محل انکار زید قائم گوید برائے دفع انکار نہ قام زید، الا بضرب من المسامحة ونقل کرده اند از کوفیہ جواز تقدیم فاعل، او شان زعم کرده اند کہ در زید قائم، زید را فاعل گردانیم و کلام را محمول بر تقدیم و تاخیر، احتیاج بسوی اخبار کردن نیستند و ایون است تغییر محل از اثبات معدوم و این مبنی است بر اصلے از اصول ایشان کہ مهمما ممکن اعتبار ضمیر نباید کرد و متفرع میشود بریں اصل مسائلے کہ در محل خود مذکور اند و مخفی نیست کہ کلام شان بعد آنکہ مبنی است بر معدوم بودن ضمیر مستر خلاف وجدان ہر عربی ق و تصریح جم غیر از علمائے بلاغت است کہ زید قائم مفید تقویٰ است نہ قام زید لیت شعری چه فرق کنند درین وقت میان فاعل و مبتداء، و جائز است تقدیم مفعول بر فعل بمعنی امکان خاص در مثل ضربت زیداً و بمعنی امکان عام بمعنی امتناع در چند صور، اول آنکہ فعل ملتئم بود بنون تاکید ثقیلہ و خفیفہ شاید کہ تقدیم مفعول دریں وقت باتلمس بنون تاکید، متاخر گردد زیر آنکہ تقدیم مفعول دلالت کند بر عدم اہمیت فعل والا از مرتبہ خود موخر نبودے و تاکید بنون برخلاف آن ہدایت کند فیتنا فران دو نیم اشتباہ مفعول بغیر خود بسبب تقدیم چنانچہ ضرب یونس عیسیٰ زیر آنکہ اگر عیسیٰ را مقدم کرده شود احتمال باشد کہ مبتداء بود سویم مفعول فعل تعجب بوجہ عدم تصرف در معمول وے چہارم آنکہ ناصب مفعول، صلہ حرف باشد مثل عجبئت من ان ضربت زیداً بوجہ عدم جواز فصل در میان حرف موصول و صلہ آن و بمعنی الوجوب نیز در چند جا، اول: مفعول کہ متضمن باشد معنی استفہام یا شرط را مثل ایہم ضربت و ایہم تضرب اضرب، دویم: مضاف بسوی او مثل غلام ایہم ضربت، سویم: مفعول آن فعل کہ بعد فائے اما باشد بشرط توسط در میان اما و فائے او، و فقدان منصوب ماسوا این متوسط مثل و اما الیتیم فلا تقهر و نزاع واقع شدہ است در میان بصریہ و کوفیہ در چند صور (اول) زیداً غلامہ ضربت (دویم) غلام آخیه ضربت زید (سویم) ائی شی اراد اخذ زید، منع کرده اند ہر سہ را کوفیہ، و جائز داشتہ اند بصریہ، کوفیہ گویند کہ در صورت اولی ائی زیداً غلامہ ضربت، زیداً بچند وجوہ متاخر است اول از جہت غلامہ زیر آنکہ زیداً، مفعول خبر غلامہ است و تاخیر خبر، اصل است پس معمول او بالاولی مستحق تاخیر است، دویم، از جہت ضرب زیرا کہ معمول اوست و معمول از عامل متاخر باشد سویم از جہت فاعل ضرب زیرا کہ مفعول از فاعل متاخر میباشد پس اخبار قبل الذکر لازم آید۔ و بصریہ گفتہ اند تقدیم لفظی کافی است و مانند کہ کوفیہ دعوائی امتناع ترکیب مذکور میکنند نہ مرجوحیت تقدیم و راجحیت تاخر پس آنچه در

بعض متون متینہ اشعار بمرجوحیت تقدیم واقع است از قبیل مالا یعابہ است و در صورت ثانی و ثالث مرجع ضمیر مجرور در غلامہ و مرفوع در آزاد فاعل است پس اگر تقدیرش قبل مفعول کردہ شود لازم آید تقدیم فاعل بر فعل و آن جائز نیست جوابش آنکہ تقدیر تقدیم مفعول ضروری نیست بل تقدیر تاخیر مفعول ہم ممکن است و اگر تسلیم کردہ شود تقدیر تقدیم فاعل پس لابد است از تقدیر تقدیم فعل نیز بنا بر لزوم تقدیم فعل بر فاعل پس لا محالہ مفعول موخر باشد و تقدیم فاعل بر فعل نیز لازم نمی آید۔ و اگر گفتہ شود کہ در صفحہ سابقہ گذشتہ است کہ تقدیم فاعل بر فعل نزد کوفیہ جائز است پس این استدلال ایشان چگونه مستقیم باشد گویم کہ تقدیم فاعل نزد ایشان در اینجا جائز است کہ از تقدیمش تقدیم بر مفعول لازم نیاید بخلاف ما نحن فیہ پس آنچه در بعض متون متینہ آورده است کہ این دلیل ایشان یا خطب و یا کذب است لائق اعتماد نیست مع ہذا جائز است کہ طائفہ از ایشان قائل بعدم جواز تقدیم فاعل باشد و امتناع مسئلہ مذکورہ ہم مذہب ایشان باشد فانہم و جائز نیست حذف فاعل بخلاف مفعول کہ حذفش جائز است بدانکہ این مقدمہ مشہور بین المجہور است تا آنکہ انکار کردہ اند نہا، مرکسانی را در تجویز او حذف فاعل سید سند قدس سرہ در شرح مفتاح فرمودہ است و تجویز الکسانی حذف الفاعل مردود و ترکیب ما ضرب و اکرم الا انالہم یوجد فی کلام العرب فلم یعتد بہ و ان حملہ الجمهور علی حذف الفاعل و علامہ تفتازانی قدس سرہ نیز در شرح مفتاح تصریح کردہ است باین الفاظ و اما ما جوزہ الکسانی من حذف الفاعل فی باب التنازع، والجمهور فی مثل ما ضرب و اکرم الا انا، فلم یوجد فی کلام العرب و رضی نیز در شرح کافیہ باین کلمات نص کردہ است والکسانی یحذف الفاعل حذراً من الاضرار قبل الذکر فحالہ کما قبل: فکنث کالساعی الی مشعب .. موافقاً من سبیل الراعی، وذلك لأن حذف الفاعل اشنع من الاضرار قبل الذکر آہ لیکن برین مقدمہ اشکال دارد میشود بچند وجوہ از حذف فاعل مصدر و حذف فاعل در مثل ما ضرب و ما اکرم الا انا و در اسمع بهم و ابصر کہ ہر دو فعل تعجب اند و بہم نزد سیبویہ فاعل است و در اضربن و اکرموا القوم بحذف الواو در ہر دو جا، و در مثل ضرب زید بر بنائے مجہول و جواب دادہ اند ازین وجوہ اما از اول پس باین نہج کہ مصدر مثل جواد است زیرا کہ موضوع است برائے حدث سازج از نسبت فاعل پس تقاضا نمی کند فاعل را تا کہ متصور شود حذف او پس این از قبیل عدم فاعل باشد نہ از حذف فاعل، بخلاف فعل

صفات عاملہ کہ نسبت بسوئے فاعل در مفہیم شان ماخوذ است و نتوان گفت کہ اقتضای فاعل ازیشان انتفا ورزیدہ است اما از ثانی پس باین وجہ کہ محذوف در باب تنازع نیامنیہ محذوف میشود و در مثل ما ضرب و اکرم الا انا حذف نیامنیہ نمیتوان گفت زیرا کہ لازم آید وجود فعل بلا فاعل پس این از باب تنازع نیست بلکہ در بیجا تقدیر فاعل است و آنچه منع است حذف فاعل نیامنیہ نہ تقدیراً و باین طور کہ مثل این ترکیب در کلام فصحاء عرب واقع نہ شدہ اما از ثالث پس باین طرز کہ مذہب جمہور این نیست و کلام بر مذہب ایشانست و باین طریقہ کہ عدم جواز حذف در وقتہ است کہ فاعل بر صرافت خود باقی باشد و در مانحن فیہ صرافت متقی ست بوجہ لزوم جار، اما از آخرین پس باین روش کہ ضمہ کہ جزو واو است قائم مقام واو است اقامۃ للجزء مقام الکمل پس فاعل موجود است اما از اخیر باین شکل کہ ممنوع حذف فاعل تنها بدون حذف فعل است و در بیجا ہر دو محذوف اند و ایں چنین رواست خصوصاً ہر یک را قائم مقامی است (۱) فعل مجہول، فعل معلوم را (۲) مفعول، فاعل را و مخفی نہ ماند کہ حذف دو نوع است یکے آنکہ اسقاط کردہ شود کلمہ را لفظاً و مراد باشد معنی و ایں را تقدیر گویند دویم آنکہ اسقاط کردہ شود کلمہ لفظاً و معنی تا آنکہ لفظی کہ تقاضایش میکرد ازوے مستغنی است و ایں را نیامنیہ میخوانند و جواب اول مبنی است بر اینکه حذفی کہ ممنوع است از نوع اول است زیرا کہ مصدر را مقتضی للفاعل قرار دادہ و بر او متفرع کردہ کہ ایں از قبیل عدم فاعل است کہ او را حذف نیامنیہ گویند کہ حکم با متاع او بیچ کس ندادہ است و آنچه از حذف فاعل ممتنع است نیست مگر اینکه فعل اقتضایش کند و ذکرش مطوی کردہ شود کہ او را تقدیر گویند و جواب ثانی مبنی است بر اینکه حذف فاعل کہ محذور است از نوع ثانی است زیرا کہ مجیب اعتراف کردہ است کہ در ما ضرب و اکرم الا انا تقدیر فاعل است کہ جائز است نہ حذف نیامنیہ کہ ممنوع است پس در ہر دو جواب منافاتہ و تباہین بیسن است و بعض افاضل قدس سرہ فرمودہ اند قول باین نہج کہ در باب تنازع حذف نیامنیہ بیجا شدہ است و الا لازم آید کہ فعل متعدی در مثل ضربت و اکرمت زیداً منزل بمنزلہ لازم باشد و خارج گردد از دائرہ باب تنازع بوجہ عدم اقتضای مفعول را درین وقت پس اقرب آنست کہ گفتہ شود درین صورت فاعل از صرافت نوع خود بر آمدہ است و مُتَزَيِّی بَزَيِّی مشتق گردیدہ است و مشہور است و من تَزَيِّی بَزَيِّی قوم فہو منہم و آنچه بعضی گفتہ اند کہ مثل ما ضرب و اکرم الا انا در کلام عرب یافتہ نہ شدہ است اگرچہ قائل وے

بحار علم و جہال کمال اند لیکن بحکم لکل عالم ہفوة نیز بحکم المجتہد یخطی ویصیب، دریں مقام غلطی کردہ اند صاحب منہل گفتہ کہ امام جمال الدین ابن مالک بریں ترکیب، شاہدے از قول شاعر آورده است۔

ما صاب قلبی واصباہ و تیممہ إلا کواعب من ذہل بن شیبانا

پس تحقیق درین مقام آنست کہ حذف فاعل وحدہ جائز است قال تعالی ثم بدا لہم من بعد ما رآوا الایات لیسئجننہ ای بدا لہم رائی و آنچه قوم دریں مقام میگویند کہ فاعل ایں فعل مصدر آں (یعنی بدا، ای بدا لہم بدا) است کلامی است غیر محصل چہ معنی حدیثی در مفہوم فعل ماخوذ است پس لازم آید حصول کلام از فعل فقط و ارجاع ضمیر، مورث تفاوت و تغایر نمی شود لیت شعری چگونه حکم کرد قرائح بجواز اسناد فعل معلوم بسوئی مصدر مطلق مع تصریح شان باتناع اسناد فعل مجہول بسوئی وے و تحیل ایشان کہ فاعل مطلق در مفہوم فعل، ماخوذ است۔

”مصدر“

دویم از عوامل قیاسیہ مصدر است و شیخ ابن حاجب قدس سرہ فرمودہ است المصدر اسم الحدث الجاری علی الفعل و چونکہ توہم میشود از لفظ حدث لزوم صدور در مصدر و اعتبارش محل تعریف بود بوجہ عدم اطراد تعریف و فقدان شمول او دریں وقت مثل طول و قصر و موت و حیاۃ را پس تفسیر کردہ است بعض اکابر حدث را و فرمودہ الحدث معنی قائم بالغیر سوائہ صدر عنہ کالضرب او لم یصدر کالطول و چونکہ وارد میشود برین تعریف مثل سواد و بیاض و قتیکہ معنی شان سیاهی و سپیدی باشد بلکہ جملہ اعراض تسعہ چنین اند لهذا بعض دیگر قیدے دیگر اعتبار فرمود و گفت بل الحدث هو المعنی القائم بالغیر من حیث انہ قائم بغیرہ و تشبید کرد ارکان او را از کلام سید سند کہ در حاشیہ شرح المطلع فرمودہ لیس الحدث عبارة عن المعنی مطلقاً والا لکان کل معنی حدثاً بل الحدث منسوب الی الفاعل بأنہ قائم بہ فیکون مشتملاً علی النسبة الی موضوع ما پس اعراض بوجہ عدم اعتبار نسبت در مفہوم شان خارج شوند و اضافت، نفس نسبت است پس خارج است از حدث بوجہ بودن او معنی لازم النسبت نہ نفس نسبت وارد کردہ است ایں را بعض الباء بوجہ عدیدہ اول آنکہ در تعریف حدث لفظ صدور واقع شدہ است و صدور ضرب مع النسبت متصور

نمیشود آری صدور نفس ضرب واقع ممکن است پس حدث، نفس ضرب باشد دویم آنکہ شارح رضی گفت معنی المصدر عرض لا بد له فی الوجود من محل يقوم به لکنه وضعه الواضع لذلك الحدث مطلقاً من غیر نظر الی ما یحتاج الیه فی وجوده وان الواضع نظر فی المصدر الی ماهیة الحدث لا الی ما قام به فلم یطلب اذن فی نظره لا فاعلاً ولا مفعولاً بعد ازاں جواب گفته اند از اصل اشکال خود شان کہ مراد از قیام بالغیر قیام بشرط الحدوث والتجدد است تعیین کرده اند این توجیه را بسیارے از فضلاء لیکن نظر غائر حکم میکند کہ امر بخلاف مزعوم شان است وضالہ ما در استفہام معنی حدوث والتجدد است پس اگر مراد از تجدد، وجود شیء بطریق عدم قرار وعدم اجتماع اجزائے اوست چنانچہ فلاسفہ در وجود حرکت وزمان بیان میکنند چنانکہ از کلام شان فہمیدہ میشود کہ فرمودہ اند فیخرج جمیع الاعراض سوی الفعل والانفعال پس این مغلط است زیرا کہ بسیارے از معانی مصادر آئی اند کہ وجود شان باین پنج از تمتعات است مثل وصول وانطباق ومخازات واگر مراد از تجدد عدم دوام بمعنی الوجود بعد العدم مطلقاً است پس جمیع اعراض درین معنی برابر اند وصفات باری را اعراض نتوان گفت زیرا کہ متعین، متخیز را منقسم بسوی جوہر عرض میکنند کما صرح بہ فی شرح المواقف وحواشیه وآنجہ رد کردہ است کلام سید سند را در شرح مطالع بدلیل منافات او بلفظ صدور وکلام رضی پس جواب ازان مبنی بر مقدمہ است کہ گوید گاہے باشد کہ امرے جزو مفہوم امری دیگر میباشد مگر جزو مدلول ومصدق او نباشد مثل عدم علمی کہ جزو مفہوم علمی است وجزو مصداق وے نیست وگاہے جزو مفہوم وجزو مصداق ہر دو باشد مثل حیوان کہ جزو مفہوم انسان است ومصدق او بنا بر وجود کلی طبعی پس میتوان گفت کہ نسبت الی موضوع ما در مفہوم حدث ماخوذ است نہ در مصداق بخلاف فعل پس آنچہ سید سند قدس سرہ حکم کردہ باشتمال حدث بر نسبت، مراد شان مفہوم حدث است نہ مصداق حدث چنانچہ سید قدس سرہ در حواشی مطالع فرمودہ المعتبر فی الکلمة الحقیقة ما صدق علیہ الحدث کالضرب مثلاً لا مفہومہ ولا استدراک وآنجہ رضی بعدم اشتال نسبت حکم کردہ مرادش مصداق حدث است ومراد از صدور نیز مصداق است زیرا کہ صدور مفہوم، صورت نہ بندد پس تحقیق تعریف آنست کہ مصدر اسم حدث ای معنی قائم بالغیر است کہ در مفہوم آن معنی نسبت الی موضوع ما معتبر است نہ در مصداق وے وآن اسم جاری میشود بر فعل بخلاف اسمائے اعراض کہ مفہوم بعض، نفس نسبت است و در مفہوم بعض دیگر،

نسبت معتبر نیست پس فرق میان حدث واعراض این است کہ در وجود ہر یک را قیام بالغیر لازم است و در مفہوم اول نسبت ماخوذ است نہ در مفہوم اعراض وصواب آنست کہ اعراض از قید جریان خارج میشوند زیرا کہ معنی مصدر بالضرورت از قبیل جوہر نیستند پس بالضرورت عرض باشند لاستحالة الخلو منہما ومراد از جریان مصدر بر فعل آنست کہ بعد اشتقاق فعل از مصدر صحیح بود مفعول مطلق بودن از مصدر وآنجہ رضی گفتہ این لفظ مشترک است در میان چند معنی مثل جری مصدر بر فعل بالمعنی المذكور وجری اسم فاعل بر مضارع بمعنی موازنت در حرکات وسکنات وجری صیغہ صفت بر شیء بمعنی بودن شیء مبتداء ویا ذوالجلال یا موصوف یا موصول واولی آنست کہ حد از استعمال الفاظ مشترکہ محفوظ باشد مردود است باین کہ ہر یک را محل مقرر ومشہور است پس این قرینہ حالیہ رافع است ابہام را کہ از لفظ مشترک پیدا میشود وعدم استعمال مشترک در حدود مشروط بعدم قرینہ است وآنجہ گفتہ بجائے جریان، اشتقاق ذکر کردے پس لازم آید تخصیص تعریف بر مذہب بصریہ پس متصور نمیشود در وے خلاف کہ واقع شدہ است در میان بصریہ وکوفیہ در اصالت فعل ومصدر، بصریہ گویند مصدر اصل است وفعل فرع وکوفیہ برعکس واختلاف در وضع است کہ وضع کدام است کہ او اصل باشد ودیگر از وے بتغیر ماخوذ کردہ شود بصریہ گویند کہ ہر فرع از اصل ساخته شود چنانچہ خاتم از فضہ پس باید کہ در فرع یافتہ شود آنچہ در اصل مع امر زائد کہ غرض از صوغ باشد و زمین است حال فعل بالنسبۃ الی المصدر کہ باشد در وے معنی مصدر مع زیادت یکی از ازمۃ ثلاثہ وازینجا بصریہ گویند کہ لفظ مصدر ظرفست بمعنی موضع صدور فعل وکوفیہ گویند فعل عمل می کند در مصدر وچونکہ واضع نظر کردہ است در وقت وضع بسوے حالت ترکیبی کلمات ونظر در حالت ترکیبی مصدر و وضع او باین پنج کہ در ترکیب بیاید بجز آنکہ قبل وضع او فعل را وضع کند ممکن بنود لہذا قبل وضع مصدر، فعل را وضع کرد وصوغ فرع از اصل در زیادتی منحصر نیست بلکہ آنچہ ضروری است تغیر است وتغیر بزیادتی ونقصان ہر دو متصور ومعقول میشود آیا نہ مبنی کہ از شجر کبیر سریر صوغ میکنند بدون زیادت وازینجا کوفیہ گویند کہ لفظ مصدر مصدر میمی است بمعنی اسم الفاعل یعنی صادر عن الفعل پس آنچہ رضی گفتہ است در رد دلیل کوفیہ ومغالطۃ لانه قبلہ بمعنی ان الاصل فی وقت العمل ان یتقدم لفظ العامل علی لفظ المعمول والنزاع فی ان وضعه غیر مقدم علی وضع الفعل فاین احد التقدیمین عن الآخر مناشد عدم فہم کلام کوفیہ است وحق درینجا از کوفیہ تجاوز نمیکند و زمین تصریح کردہ است بعض اساتذہ کرام رحمہم اللہ

تعالیٰ و از قید اشتقاق خارج میشود ہر اسمیکہ ولالت کند بر معنی مصدر و مشتق نمیشود ازوے فعل و آن بحکم استقراء سہ اند اول آنکہ باخترش یائے مصدری پیوند دویم آنکہ دلالت بر معنی حدث کند لیکن از لفظ وے فعلیہ ماخوذ نبود مثل سبحان بناء بر مشہور سوم اسم مصدر مثل مصدر میسی و ہر لفظی کہ بر معنی حدثی دلالت نکند لیکن مستعمل در آں معنی شود مثل عطاء و از ہمیں قبیل است مثل ویل و ریح چونکہ لازم نیست کہ ہر کہ مفعول مطلق باشد مصدر باشد پس استدلال بنصب اینہا بر مصدریت اینہا پس اعتراض بر قید اشتقاق کہ ایں مضر است متوجہ نمیشود کما لا یخفی و تغییر ازینہا بلفظ مصدر مبنی بر مساحت است قدر و مصدر عمل میکند مثل عمل فعل خود بشروط اول آنکہ مفرد بود دویم آنکہ اسم ظاہر بود نہ ضمیر سویم آنکہ مکبر بود نہ مضمر۔ چہارم آنکہ دلالت نکند بر مرہ۔ پنجم آنکہ مقترن بحال نباشد۔ ششم آنکہ معرف باللام نباشد ہفتم آنکہ مفعول مطلق نبود لیکن بوقتیکہ قائم مقام فعل نباشد۔ ہفتم آنکہ متاخر از معمول نباشد۔

”اسم فاعل“

سویم از عوامل قیاسیہ اسم فاعل است و تعریف کردہ است شیخ ابن حاحب اسم فاعل را باین طور اسم الفاعل ما اشتق من فعل من قام به بمعنی الحدوث و مراد از فعل معنی لغوی فعل است ائنی مصدر است زیر آنکہ قیام معنی اصطلاحی صورت نہ بند آرے سیرا فی اسم فاعل را از فعل و فعل را از مصدر مشتق میگوید و گفته است شیخ مذکور در شرح کافیہ قولہ ما اشتق من فعل یدخل فیہ المحدث و غیرہ و قولہ من قام به یخرج منہ ما سوی المحدود الا الصفة المشبهة و قولہ بمعنی الحدوث یخرج الصفة المشبهة لأن وضعها علی ان تدل علی معنی ثابت و اعتراض کردہ اند کہ تعریف مذکور بر اسم تفصیل صادق می آید پس مانع نہ گردد زیر آنکہ او نیز گاہے مشتق بود از مصدر برائے ذاتے کہ قائم باشد باوے فعل بمعنی الحدوث چون اضرَب و اگر گفته شود کہ مراد آنست کہ تمام ما وضع لہ او من قام بہ الفعل باشد و اسم تفصیل اگرچہ موضوع باشد برائی من قام بہ الفعل لیکن مع زیادت پس لازم آید خروج باسم فاعل کہ مشتق برائے مغالبہ باشد زیر آنکہ او مع دلالت او بر من قام بہ الفعل دلالت بر غلبہ و زیادت نیز میکند فہما ہو جوابکم فہو جوابنا و نیز وارد میشود صغی مغالبہ و ازینجا اسناد اخراج اسم تفصیل بسوی قول شیخ بمعنی الحدوث کردہ اند و جواب دادہ اند از خروج اسم الفاعل کہ از باب مغالبہ بنا کردہ شود مثل کار منی مکرمہ

و انا کارم کہ آن موضوع است برائے ذاتیکہ قائم باشد باوے غلبہ در معنی مصدر نہ برائے ذاتے کہ قائم باشد باوے معنی مصدر و غلبہ، و مخفی نیست پس بعضی گفته اند کہ اسم تفصیل اگرچہ مشتق بود برائے ذاتے کہ قائم باشد باوے فعل بمعنی الحدوث لیکن حدوث کہ در مفہوم اسم فاعل ماخوذ است مقید است بساحد الا زمنا الثلاثہ و حدوث کہ در مفہوم اسم تفصیل است بمعنی تجدد است لیکن التزام ایں امر خیالی مستبعد است زیر آنکہ کہ بیج امر کہ دلالت قطعی بر تنقید حدوث ماخوذ در اسم فاعل بساحد الا زمنا الثلاثہ کند یافتہ نہ شدہ الا آنکہ اعمال او مشروط است بہ شرط زمان حال و استقبال و اشتراط مذکور برین تنقید دلالت نمیکند بلکہ گاہے بر خلاف وے دال باشد توان گفت زیر آنکہ اگر امر چنین بودے احتیاج اشتراط نبینادے و بعضی گفته اند کہ اسم فاعل کہ صوغ کردہ شود برائے مغالبہ موضوع باشد برائے غلبہ در معنی مصدر نہ برائے معنی مصدر مع غلبہ و زیادت پس تمام موضوع لہ او من قام بہ الفعل یعنی غلبہ در معنی مصدر است و خروج صغی مغالبہ مضمر نیست بوجہ نبودن شان از افراد معرف زیر آنکہ ابن مالک در شرح تسہیل گفته کہ اشتراط جریان اسم فاعل غیر صغی مغالبہ است لیکن عبارت تسہیل برخلاف وی دلالت میکند کما لا یخفی علی من طالع التسهیل و صیغہ او از ثلاثی مجرد بر فاعل می آید و از غیروے بر وزن مضارع مگر بجائے حروف المضارعة میم مضمر آورده شود و ما قبل آخر او مکسور کردہ شود، میکند عمل فعل خود لازم و متعدی بشروط معنی حال و استقبال و اعتماد بر صاحب خود باہمزہ نفی و نجات اگرچہ درین مقام تفصیل و اجمال کردہ اند اما بضرورت مقام، اقتضائی ایشان را ترک میدہم و میگویم عمل او یا در فاعل باشد یا مفعول یا در جار و مجرد مجرور و ظرف و یا در حال و مفعول مطلق و اشتراط معنی حال و استقبال در صورت اولی نیست قال الرضی اما اسما الفاعل والمفعول فعملهما فی مرفوع ہو سبب جائز مطلقا سواء کان بمعنی الماضي أو بمعنی الحال والاستقبال او لم یكون لاحد الا زمنا الثلاثہ بل کانا للاطلاق المستفاد منہ الاستمرار و ذلک لان ادنی مشابہة للفعل یکفی فی عمل الرفع لشدۃ اختصاص المرفوع بالفعل و در صورت ثانیہ شرط است زمانہ حال و استقبال قال الرضی انما اشتراط فیہ الحال والاستقبال للعمل فی المفعول لا فی الفاعل و در صورت ثالثہ و رابعہ اشتراط مذکور نیست قال بعض الفضلاء فی حواشیہ علی الفوائد الضیائیۃ اعلم ان کون العمل مشروطاً بشرط معنی الحال والاستقبال لکل من اسم الفاعل اللازم والمتعدی من غیر استثناء یوجب کون عملہ

فی الفاعل والظرف والحال والمفعول المطلق مشروطاً به مع انه ليس كذلك الا ان يقال اطلق الكلام بناء على شهرة عدم الاشتراط - وظاهر آن که شرط اعتماد عام است مخصوص نیست بعمل در چیزے معنی حال و استقبال با اعتماد مطلق یا نه، ظاہر کلام نحاۃ اجتماع شرط معنی حال و استقبال نیست اما اجتماع او با اعتماد بر حرف نفی و استنبہام پس رضی گفتہ کہ ظاہر کلام نحاۃ دلالت کند بر اشتراط اجتماع، اما چنین نیست کذا فی بعض الحواشی و صواب او مبتدء و ذو الحال و موصوف و لام موصولہ و نیز شرط است عدم تغییر و عدم توصیف او خلافاً لمن زعم خلافه باقی ماند در اینجا اشکال مشہور کہ واقع شدہ در کلام مقدس و کَلْبُهُمْ بِسَاسِطٍ ذِرَاعَيْهِ بِالْوَصِيدِ و اسم فاعل عمل میکند در مفعول با وجود فقدان شرائط عمل و از اینجا کسانی گفتہ شرط نیست در عمل اسم فاعل زمانہ حال و استقبال و جواب دادہ است رضی کہ باسط درین آیت بمعنی حال است لیکن حال حکائی است نہ تحقیقی و شرط معنی حال است مطلقاً و نقل کردہ است از اندکی معنی حال حکائی باین عبارت قال الاندلسی معنی حکایۃ الحال آن تقدیر نفسک کانک موجود فی ذلک الزمان او تقدیر ذلک الزمان کأنه موجود الآن و صواب آنست کہ این تاویل و جواب از قبیل آب ندیدہ موزہ کشیدہ است زیر آنکہ بسط ذراع در زمان اخبار نیز بود زیر آنکہ سیاق آیت برین دلالت میکند پس با وجود تحقق حال تحقیقی چگونه قول بحال حکائی از ہم چنین ائمہ صادر شدہ آرے اگر کسانی گوید کہ نیست اشتراط یکے از ازمہ در عمل اسم فاعل بلکہ بر تقدیر استمرار نیز عمل میتوان کرد و در استدلال خود این آیت آرد قوم را چارہ بجز تسلیم نیست حمل کلام او برین معنی ممکن است و وارد میشود اشکال دیگر کہ اسم فاعل در یا طالعاً جبلاً عمل میکند با وجود فقدان شرط اعتماد بر یکے از اشیاء معتمد علیہا قال الفاضل العصام هذا المثل من المزالق النحویۃ فانہ لا معتمد لعمل طالعاً و بعض گفتہ کہ اعتماد بر موصوف مقدر است و فاضل ہندی در ارشاد فرمودہ است کہ اصل او یا ایہا الطالع جبلاً است حذف کردہ شدہ لام برائے اکتفاء کردن بر یا پس نماند احتیاج بسوی ایہا و بعض گویند اعتماد کردہ است بر حرف نداء و کلام نحاۃ در مقام اعتماد صفت نخل است و مولانا اللہ داد جونیوری در حاشیہ شرح ہندی گفتہ است قال الرضی الاعتماد علی موصوف مقدر غیر معتبر عند الجمهور و جعل یا طالعاً جبلاً من کلام المولدين ثم لما لم یصح الاكتفاء بالموصوف المقدر للاعتماد و جب ان لا یتکفّر بالموصول المقدر أيضاً بل اولی لکثرة حذف الموصوف وقلة حذف الموصول ولا یستقیم ما

قال الشارح فی الارشاد قال الفاضل العصام فی شرح الکافیہ و لشہرة التمثیل فی کتبہم اجترء البعض فقال ما یعتمد علیہ الصفة حرف النداء فاعتمد علی التمثیل و ظن الخلل فی ما یعتمد علیہ الصفة فی مقام التفصیل و بعض محضین گفتہ اند کہ رضی اعتماد بر موصوف مقدر مطلقاً را غیر معتبر نگفتہ بلکہ وقت قوت قرینہ جائز داشتہ و پوشیدہ نماند کہ اگرچہ این معنی در عبارت رضی بالتصریح آورده شدہ اما تصریح او کہ قول نحاۃ یا ضارباً غلامہ کہ قول ایشان یا طالعاً جبلاً نیز ازین قبیل ست کلامیست غیر مستند بکلام موثق بہ حکم میکند کہ تقدیر موصوف در یا طالعاً جبلاً جائز نیست و کلام در مقام حذف موصوف بوجہ مطلق بودن، اگرچہ ایہا میکند بجواز یا طالعاً جبلاً اما تخصیص او بوجہ کہ یا طالعاً جبلاً را شامل نبود ضروری است بجهت ارتفاع تدافع ہر دو کلام رضی هذا ولعل اللہ یحدث بعد ذلک أمراً۔

”اسم مفعول“

چہارم از عوامل قیاسی اسم مفعول است و تعریف کردہ است او را شیخ ابن حاجب در مقدمہ نحو کہ آن اسمے مشتق از مصدر، موضوع برائے ذاتیکہ فعل بردے واقع شود و حال او در عمل و اشتراط مانند اسم فاعل است ازوی قیاس باید کردہ ہم چنین تصریح کردہ اند متاخرین و عدم تنقید تعریف بالحدوث مبنی است بر استغناء بوجہ عدم صدق تعریف بر صفت مشبہ۔

”صفت مشبہ“

پنجم از عوامل قیاسیہ صفت مشبہ است و تعریف کردہ است آنرا بعض مؤلفین بآنکہ او اسمے مشتق از فعل لازم برائے من قام بہ الفعل بمعنی الثبوت و علما را اختلاف است در معنی ثبوت، بعض گفتہ اند کہ مراد از ثبوت استمرار است و بعض گفتہ اند مراد مطلق اتصاف است و وصف کردہ است ثانی را بعض مؤلفین کہ ہمون تحقیق است و تائید کردہ شدہ است اول بتصریح سید محققین در شرح مفتاح و اعتراض کردہ است بر اول رضی باین عبارت والذی اری أن الصفة المشبهة كما انها ليست موضوعة للحدوث لیست أيضاً موضوعة للاستمرار فی جمیع الازمنة لان الحدوث والاستمرار قیدان فی الصفة ولا دلیل فیہا علیہما فلیس معنی نحو حسن الوجه فی الوضع الا ذو حسن سواء کان فی بعض الازمنة او جمیع الازمنة ولا دلیل فی اللفظ علی احد القییدین کما کان فی اسم الفاعل و هو غلبہ

استعماله فی الحدود ومن ثمة تحول الصفة عند قصد الحدود الیه فجعلها حقيقة فی احدهما تحکّم والاصل ان تقول هي حقيقة فی القدر المشترك بينهما وهو الاتصاف بالجنس مطلقا وشاید که از ہمیں اعتراض فاضل تفسیر کرده است کلام ابن حاجب را بمطلق اتصاف ووصف کرده است بعض مؤلفین این قول را به تحقیق، وظاهر آنست که مراد از ثبوت استمرار است و مطلق اتصاف مدلول اسم فاعل است قال السيد السند فی شرح المفتاح أن الصفة المشبهة للاستمرار واسم الفاعل للاطلاق ومعنى كونه بمعنى الحدود انه قابل لا اعتبار الحدود فيه بخلاف الصفة فيصح ان يقال زيد ضارب غداً أو الآن أو أمس وكلام او صريح است در ینکه وقت قصد حدوث تحویل میکند صفت مشبه را با اسم فاعل و اگر مدلول او مطلق اتصاف بود پس چرا تحویل کردند و اگر گفته شود که مراد او قصد نص بر حدوث است چنانچه این نیز از تصریحات او است پس گویم نابودن صفت مشبه نص در حدوث یا بوجه غلبه استعمال او است در استمرار یا ظهور اطلاق در استمرار غالب در استمرار یا ظهور اطلاق در استمرار بر تقدیر اول تناقض گردد با کلام او ولا دليل فی اللفظ زیر آنکه کلام او بر این دلالت میکند که غلبه استعمال اسم فاعل در حدوث دلالت میکند بر بودن او موضوع برائے حدوث و چون استعمال صفت مشبه در استمرار غالب گردید تناقض لازم آمد و مجرد ظهور عقلی مانع نمی گردد از نص بودن او در حدوث تا احتیاج بسوی تحویل افتد علاوه اینکه جمیع مقدمات کلام او ادعائی اند و عمل میکند مثل فعل بشرط اعتماد فقط زیر آنکه اشتراط زمان منافی مدلول است و رضی و تابعین او گویند که وجه عمل مشابهت او با اسم فاعل است در معنی زیر آنکه حسن و ضارب هر دو بمعنی ذو حسن و ذو ضرب اند و وارد میشود بر ایشان که اسم فاعل خود بوجه تشابه لفظی و معنوی او با فعل است و این صفت مشبه با وجود بودن او فرع اسم فاعل چونکه مجرد تشابه، عمل فعل کند والا لازم آید مزیت فرع بر اصل و با اتباع سید محقق قدس سره این اعتراض از سر ساقط است زیرا آنکه استمرار بدون حال و استقبال صورت نه بند و مع هذا دلالت بر ماضی نیز کند پس متاكد گردد فرعیت او و تشابه گردد جمیع اصناف فعل را بدانکه صفت مشبه یا معرف باللام باشد یا معرف بالاضافة یا مجرد از هر دو و معمول او یا معروف باللام باشد یا معرف بالاضافة یا مجرد از هر دو و بر تقدیر یا مرفوع باشد یا منصوب یا مجرور پس جنگلی مسائل بهتر ده اند و مثال هر یک این است حسن وجهه برفع معمول و نصب او و جواز و حسن الوجه هم چنین این تسعه امثله اند که صفت درینها مجرد از لام باشد و تسعه دیگر که

صفت در اینجا معرف باللام باشد بریں قیاس و این جدول را لازم گیر-

الصفة معرفة باللام والمعمول مرفوع	أحسن الوجه ق	أحسن وجهه ا ح	أحسن وجه ق
الصفة مجردة عن اللام والمعمول مرفوع	حسن الوجه ق	حسن وجهه ا ح	حسن وجهه ق
الصفة معرفة باللام والمعمول منصوب	أحسن الوجه ا ح	أحسن وجهه ح	أحسن وجهه ا ح
الصفة مجردة عن اللام والمعمول منصوب	حسن الوجه ا ح	حسن وجهه ح	حسن وجهه ا ح
الصفة معرفة باللام والمعمول مجرور	أحسن الوجه ا ح	أحسن وجهه متنع	أحسن وجه متنع
الصفة مجردة عن اللام والمعمول مجرور	حسن الوجه ا ح	حسن وجهه خلافه	حسن وجهه ا ح
	المعول باللام	المعول مضاف	المعول مجرد عن اللام والاضافة كليهما

تقسیم مسائل مذکوره باعتبار صحت و بطلان و حسن و قبح اینست که دو ازین مسائل متنع اند بالاتفاق و واحد مختلف فیه است چهار قبیح اند و دو حسن و نه احسن اند و این بیت فارسی مسموع از استاد محقق مرحوم مغفور ضابطه است

دو حسن و نه احسن قبیح است چار

دو ممنوع و واحد خلافی شار آنچه دو ممنوع اند یکے از ایشان صفت است معرف باللام که مرفوع باشد و مضاف باشد بسوی معمول خود که آن معمول نیز مضاف باشد یا بسوی ضمیر موصوف مثل زید الحسن وجهه و یا مضاف باشد بسوی اخی که او مضاف باشد بسوی ضمیر موصوف مثل زید الحسن وجهه و غلامه و همچنین زید الحسن وجهه غلام اخیه و وجه انتاعش اینکه فائده اضافت لفظی نیست مگر تخفیف در لفظ و این جا تخفیف یافته نمیشود پس اضافت باطل شد و وجه فقدان تخفیف اینکه تخفیف صفت منحصر در چند صور (۱) حذف تنوین (۲) حذف نون (۳) حذف ضمیر بارز و آوردن ضمیر مستتر مثل الحسن الوجه که اصلش الحسن وجهه بود پس هر گاه اضافت کردند صفت مانند صفت بے فاعل پس اعتبار کردند در صفت ضمیر مستتر و حاجت نماند بسوی ضمیر بارز پس حاصل شد تخفیف در لفظ و در مانحن فیه پنج یکے از اصناف تخفیف حاصل نیست زیرا که الحاق تنوین با وجود لام تعریف ممکن نیست و ضمیر بارز باقی است و دوم آنکه صفت معرف باللام باشد و مضاف باشد بسوی معمول مجرد از لام و اضافت، مثل الحسن وجهه و وجه انتاعش مشهور اینست که این اضافت مفید تخفیف است بخلاف ضمیر و استتار او در صفت لیکن اضافت معرفه بسوی نکره در اضافت معنوی چونکه متنع است لهذا در لفظی هم متنع باید تا فرع مخالف اصل از هر وجه نباشد و تحقیق اینست که الحسن وجهه در اصل

الحسن وجہا بود یا الحسن وجہہ بالرفع فاعل بود، در صورت اولی تخفیف نیست و در صورت ثانیہ اگرچہ تخفیف ہست اما مشابہت باصورتی کہ دروے بیچ وجہ تخفیف نیست مستوجب اتعاش گردید یا وجہ مشہور و آنچه مختلف فیہ است اینکہ صفت مجرد باشد از لام و مضاف باشد بسوئے معمول خود کہ مضاف باشد بسوئے ضمیر موصوف مثل حسن وجہہ بصریان گویند متمنع است و کوفین گویند جائز است و جواز او نزد بصریین مع الاستقباح در شعر فقط خل نیست امتناع را کہ او شاں قائل اند بوے زیر آنکہ ضرورت، مخطورات را مباح میکند وجہ اتعاش اینکہ اضافت بعض تخفیف کردہ شود و تخفیف بخذف ضمیر راجع است از تخفیف بخذف تنوین پس ترک اعلیٰ مع امکان او و اختیار ادنیٰ ترجیح مرجوح است وجہ جواز حصول تخفیف است فی الجملة۔ و چار قبیح الحسن الوجه و حسن الوجه والحسن وجہ و حسن وجہ اند کہ در ہمہ معمول مرفوع است وجہ استقباح شان فقدان رابط است و دو حسن حسن وجہہ والحسن وجہہ اند کہ معمول در ہمگان منصوبست وجہ حسن ایشان کہ مشتمل اند بر ضمیر محتاج الیہ وجہ عدم احسنت ایشان اینکہ مشتمل اند بر زائد از قدر حاجت و نہ (۹) احسن الحسن الوجه والحسن الوجه و حسن الوجه و حسن الوجه والحسن وجہہ و حسن وجہا و حسن وجہہ والحسن وجہہ و حسن وجہہ اند۔ وجہ احسنت ایشان اینکہ مشتمل اند بر رابط محتاج الیہ بلا زیادت و نقصان و ضابطہ نیست کہ ہر مسئلہ کہ در وی بیچ یکے از ضمیر نباشد قبیح است و آنچه در وے دو بود حسن و آنچه در وے یک بود احسن۔

”مضاف“

ششم از عوامل قیاسیہ مضاف است بدانکہ اختلاف است در عامل مضاف الیہ، بعضی گویند عامل در وے حرف جر است زیر آنکہ قیام معنی اضافت با مضاف الیہ بوجہ حرف جر است زیرا آنکہ معنی غلام زید حصول زید است و اگر گفتہ شود کہ حرف جر مقدر چگونہ عمل توان کرد گویم حذف جر محذوف نیا منیا نیست بلکہ مضاف قائم است مقام وے و عمل مقدر کہ چیزے قائم باشد مقام وے جائز است بلا ضعف مثل عمل رب مقدرہ وقت قیام و او یا فاء یا بل مقام او اگر گفتہ شود پس لازم آید بنائے مضاف بسبب تضمین او معنی حرف، گویم مضاف متضمن نیست بلکہ دال است بروی و لام خود موجود است حکماً بوجہ بقائے عمل او و بعض گویند کہ عامل معنی اضافت است ورد کردہ است این را رضی بایں طور کہ اگر مراد از اضافت نسبت است بین المضاف والمضاف الیہ پس باید کہ ہمون نسبت عمل کند در

فاعل و مفعول و بعض گویند عامل در وے مضاف است زیرا آنکہ عمل مقدر ضعیف است از موجود و ترجیح مرجوح محال است و اگر حرف جر مقدر بودے مثل غلام زید کمرہ بودے نہ معرفہ مثل غلام زید زیرا آنکہ مقدر مثل مفعول است، باقی ماندہ در بیجا اشکالے مشہور کہ عامل در مضاف الیہ باضافت لفظی کدام است اگر حرف مقدر گویم صورت نہ بند زیرا آنکہ قول بتقدیر حرف جر مختص باضافت معنوی است و ہم چنین معنی اضافت زیر آنکہ معنی اضافت عامل نتوان شد و اگر نہ، لازم خواہد آمد انجرار جمیع معمولات بلکہ عامل آن معنی اضافت کہ بسبب حرف جر حاصل شدہ باشد و مضاف نیز نمی توان شد ورنہ لازم آید رافع و جاز بودن یک اسم، و جواب آن از کلام ابن حابب این چنین فہمیدہ شود کہ حرف جر در آنجا نیز مقدر باشد و شارح رضی گفتہ کہ جر در وے بوجہ تشبیہ او بہ مضاف حقیقی است۔

”اسم تام“

ہفتم از عوامل قیاسیہ اسم تام است و اسم تام آن اسم است کہ تام باشد بتوہین ملفوظ مثل رطل زیتا یا بہ تنوین مقدر مثل غیر منصرف وینی یا بنون تشبیہ یا شبہ جمع مثل منوان سمناء و مثل عشرون رجلاً یا باضافت مثل علی التمرۃ مثلھا زیداً یا بنفس خود نہ بچیزے ماسوا ازین مثل ضمائر مبہمہ مثل وبہ رجلاً و اسماء الاشارة مثل بھذا مثلاً نزدیک بعض و معنی تمام بودن اسم نیست کہ اسم برجائے باشد کہ باوجود آن حالت اضافت آں جائز نہ باشد و اسم باوجود این، مستحیل الاضافت است کما لا یخفی و اگر گفتہ شود کہ ایں اسم چگونہ نصب و ہد تمیز را گویم چونکہ اسم بایں اشیاء تمام گردد مشابہ گردد فعل را تام باشد بافاعل پس تمیز کہ بعد از اسم مذکور آید مشابہ باشد مفعول را کہ بعد از فاعل محل اوست پس چنانکہ مفعول منصوب باشد اسم مذکور ہم منصوب خواہد شد۔

”اسم تفضیل“

بدانکہ از عوامل قیاسیہ اسم تفضیل نیز است زیرا آنکہ نصب میدہد حال را و تمیز را و مفعول فیہ را بلا شرط شے و رفع میدہد اسم تفضیل فاعل ظاہر را بشرائط مذکورہ در مسئلہ کمال و معلوم نیست وجہ شمردن مصنف او را از عوامل قیاسیہ و بعض شراح گفتہ اند کہ اسم تفضیل یا برائے زیادتی فاعل باشد یا مفعول یا صفت مشبہ پس ملحق باشد بہ یکے از اینہائے پس حاجت بہ شمار کردن او از عوامل علیحدہ نیست و دیگر نیز اعذار بارہہ گفتہ شدند کہ ترک آنہا

از ذکر شاہ اولیٰ و احسن است۔

“عوامل معنویہ“

قال المصنف رحمۃ اللہ علیہ بیت

عامل فعل مضارع معنوی باشد بدان این چنین معنی بود عامل یقین در مبتداء چون فارغ شد مصنف علیہ الرحمۃ از تعدید عوامل لفظیہ شروع کرد عوامل معنویہ پس گفت عامل فعل آہ و عامل معنوی نزد ناظم اقتفاء بشیخ عبد القاہر در دو منحصر است و عامل معنوی نزدیک بعض شارحین کلام عبد القاہر این است ما یعرف بالقلب و لیس للسان فیہ حظّ چونکہ حظ نکرہ است در چیز نفی پس معنی فعل کہ مستفاد میشود از حرف تنبیہ و حرف اشارہ کہ عامل باشد در حال عامل لفظی خواہد شد زیرا کہ لسان را حظّ ازوے باشد بوجہ مافوظ بودن اسے کہ دال باشد بر آن معنی و عامل معنوی نزد ناظم اقتفاء بشیخ عبد القاہر در دو منحصر است عامل مبتداء و عامل رفع در مضارع۔

“عامل مبتداء“

عامل مبتداء، ابتداء است و تفسیر کردہ اندش باینکہ او تجرید کردن اسم است از عوامل لفظیہ برائے اسناد پس این معنی بوجہ اقتضائے او ہر دو مبتداء و خبر را، عامل است در ہر دو، و اعتراض کردہ اند کہ تجرید امر عدی است پس مؤثر چگونہ توان شد پس باید کہ تفسیر کنند باینکہ او گردانیدن اسم است در صدر تحقیقاً و تقدیراً و جواب دادہ اند ازینکہ چیست مراد از عدی بودن تجرید، اگر مراد معدوم بودن او در خارج است پس گردانیدن مذکور نیز بوجہ امر اعتباری بودن، موجود فی الخارج نباشد و اگر مراد اس است کہ عدم در مفہوم او داخل است پس استحالہ مؤثر بودن او مسلم نیست زیرا کہ دخول عدم در مفہوم، مانع از تاثیر نمی توان شد، و صاحب عباب فرمودہ کہ ابوعلی گفتہ است ان المراد من التجرید کون المبتداء اولاً لثان و ذلک الشافی حدیث عنہ و کسائی گفتہ است کہ ہر یکے از مبتداء و خبر عامل است در دیگر، وارد میشود بروے کہ مرتبہ عامل تقدم است بر معمول و چون ہر یکے عامل باشد پس لازم آمد متقدم بودن ہر یکے بر دیگرے و آن دور است و در تعیین عامل مبتداء اضطراب است کہ ذکر کردہ ایم او را در وافی مع دفع او۔

“عامل مضارع“

عامل رفع در مضارع نزدیک بعض، تجرید اوست از نواصب و جوازم و نزد بعض، واقع بودن موقع اسم و نزد بعض، حروف مضارعت، و اعتراض کردہ شدہ است بر تأکین وقوع کہ رفع او در مواضع کہ وقوع ممکن نیست مستلزم تحلف است در اثر مؤثر، و او چونکہ محال است پس قولی مذکور محال باشد و جواب او در مبسوطات خصوصاً شرح وافی مسے بہ جوف القراء کہ اس فقیر غلام محمد عفی اللہ عنہ نظر بر اتقان حق تعالی شروع کردہ است بر وجہ بسیط است و تہمین کلام بر مذاہب دیگر۔

ہذا وبالله التوفیق بروزہفت و بیست رمضان المبارک ۱۳۲۹ھ در مسجد جنوبی گھوٹہ شریفہ باقتحام رسید بتوفیق ایزدی و عنایت الہی اللہم اجعل خاتمة امری مع الایمان واحشرنی فی زمرة جملة الصالحین بحرمۃ النبی صلی اللہ علیہ و آلہ واصحابہ ومن آمن بہ اجمعین۔



باب ہشتم

کتاب مستطاب مستمعی بہ

”معائنہ بلا شیب“

(در مسئلہ علم غیب)

تصنیف لطیف

حضرت شیخ الاسلام علامہ غلام محمد محدث گھوٹوی

قدس سرہ العزیز

بسم اللہ الرحمن الرحیم

حمد اور ثناء لا تعداد ولا تحصى واسطے اس خالق پاک کے کہ خلق الانسان علمہ البیان جس کا فرمان ہے اور درود لا محدود اس رسول مکرم صلی اللہ علیہ وسلم پر کہ علمک مالم تکن تعلم جس کی شان ہے اور تحفہ سلام لائی یوم القیام آل اطہار پر اور اصحاب کبار رضی اللہ عنہم پر کہ جن کے حق میں علمتم مالم تعلموا صادق بیان ہے۔ اُما بعد واضح ہو کہ استحکام امور اہل اسلام، اتحاد ملت اور محبت باہم پر مبنی ہے چنانچہ آیت: ﴿إِذْ كُنْتُمْ أَغْدَاءَ فَآلَفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا﴾ اس پر شاہد ہے اور بربادی کا باعث، فتنہ و فساد اور نزاع و جدال ہے، چنانچہ آیت: ﴿وَاطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ﴾ اس پر دال ہے۔

زمانہ ظہور اسلام سے اہل اسلام میں ایسی محبت اور مودت چلی آ رہی ہے کہ بھائیوں سے بھی زیادہ باہمی الفت رکھتے ہیں۔ اب کچھ عرصہ سے بعض بھائیوں نے ایسا فساد اور فتنہ مچایا کہ ادنیٰ ادنیٰ باتوں پر ضد کر کے ایک جنگ برپا کر دی۔

اب جو ہمارے شہر ملتان میں چھیڑ چھاڑ یا رسول اللہ کہنے سے منع کرنے کی شروع ہوئی تو بعض بھائیوں نے شرک اور کفر تک کا فتویٰ لگا دیا جبکہ دوسری طرف نے جواب پر کمر باندھی، رفتہ رفتہ نوبت یہاں تک پہنچی کہ بحث اس بات میں شروع ہو گئی کہ آنحضرت صلی اللہ علیہ وسلم کو مغیبات پر اطلاع نہیں ہے۔ چنانچہ ان بھائیوں نے ایک بیچارے طبیب صاحب مسسلی مولوی رحیم بخش کو کہ وہ ایک سیدھے سادے آدمی ہیں اور فقیر (شیخ الاسلام علامہ غلام محمد محدث گھوٹوئی) کے بھی بڑے مہربان ہیں، نشانہ اور آڑ بنا کر ایک رسالہ ان کے نام پر چھپوا کر شائع کیا۔

رسالہ مذکورہ اگرچہ اُن کے مطلوب کے کسی قدر برخلاف بھی ہے مگر وہ چالاک بھائی بڑے خوش ہو کر بزم خویش کہتے پھرتے ہیں کہ ہمارے رسالے میں صریح سندات ہیں، ہمارے مخالف اس کا جواب کہاں سے لائیں گے؟ اگر انکل پچو جواب بنائیں گے تو چار سطر کے جواب سے اڑا دیئے جائیں گے۔

باعث قلم اٹھانے کا اڈل تو اطہار حق اور طلب ثواب ہے۔ دوسرا یہ کہ جناب طبیب صاحب اتفاقاً ایک روز بوہڑ دروازہ ملتان میں فقیر کو ملائی ہوئے اور اپنا رسالہ عطا

فرمایا اور ساتھ ہی کہا کہ اس رسالے میں فکر فرما کر جو حق بات ہو اس سے مجھے مطلع فرما دیں، طبیب صاحب میرے خیال میں حقیقت پسند آدمی ہیں۔ چنانچہ بندہ نے قلم اٹھایا، تیسرا یہ کہ بعض علماء و صلحاء برگزیدگان خدا (اپنے استاذ مکرم حضرت مولانا جمال الدین صاحب رحمۃ اللہ علیہ آف دارالعلوم گھوٹہ شریف کی طرف اشارہ ہے) کہ جن کے حکم سے فقیر کو سرتابی کی مجال نہیں۔ فقیر کو حکم فرمایا کہ یہ رسالہ اس قابل نہیں کہ علماء اس کا جواب لکھیں لہذا تم اس پر قلم اٹھاؤ اور حق ظاہر کر دو۔

اگرچہ فقیر کو چنداں مایہ علمی نہیں مگر مسلمان بھائیوں کی خدمت میں جو کچھ کہ فقیر کے ذہن فقیر میں آتا ہے بعون اللہ و حسن توفیقہ لکھ کر پیش کر دیتا ہے، کیونکہ حق کو چھپانا گناہ کبیرہ ہے۔

قال الطیب سوال: عوام الناس کا عقیدہ ہے کہ اللہ تعالیٰ نے آنجناب صلی اللہ علیہ وسلم کو علم غیب کل کا کل دیدیا ہے کیا یہ عقیدہ صحیح ہے یا غلط؟ جواب از طبیب:- یہ اعتقاد محض غلط ہے کیوں کہ اگر دیا گیا ہوتا تو پھر خدا پاک اپنی کتاب میں ان کی طرف مخاطب ہو کر یہ نہ فرماتا کہ:

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ﴾ (الانعام، آیت: ۵۰) ترجمہ: کہہ دے کہ میں تم سے یہ نہیں کہتا ہوں کہ میرے پاس خدا کے خزانے ہیں اور نہ غیب کی بات کو جانتا ہوں آہ۔

نیز فقہاء علیہم الرحمۃ علم غیب کو خدا جل شانہ، کا خاصہ تحریر نہ کرتے۔ چونکہ عوام الناس نہیں جانتے کہ خاصہ کہتے ہی کس کو ہیں؟ اس وجہ سے وہ دھوکہ میں پڑے ہوئے ہیں۔ خاصۃً اشیٰ ما یوجد فیہ ولا یوجد فی غیرہ، انہوں نے کبھی سنا نہیں جس کے معنی یہ ہیں کہ چیز کا خاصہ وہی امر ہوتا ہے جو صرف اس میں پایا جائے اور اس کے سوا اور کسی میں نہ پایا جائے اور نہ وہ یہ جانتے ہیں کہ اصطلاح شرع میں علم غیب کے کیا معنی ہیں؟ صرف لغوی معنی سن کر دھوکہ میں پڑے پھرتے ہیں۔

اقول جناب طبیب صاحب! ان چالاک بھائیوں کو کہو کہ علماء معتبرین کا یہ عقیدہ ہے کہ اللہ تعالیٰ نے اپنے رسول اکرم صلی اللہ علیہ وسلم کو علم ما کان وما سیکون کا عطا فرمایا ہے، امام بخاری رحمۃ اللہ علیہ نے اپنی صحیح میں حضرت عمرؓ سے روایت کیا ہے:-

يقول قام فينا النبي صلى الله عليه وسلم مقاماً فاخبرنا عن بدء الخلق حتى دخل اهل الجنة منازلهم واهل النار منازلهم. (بخاری، باب بدء الخلق، ۴۲۵).
ترجمہ: حضرت عمرؓ راوی ہیں کہ نبی کریم صلی اللہ علیہ وسلم نے خطاب فرمایا اور ہمیں آغاز آفرینش سے لیکر، اہل جنت کے جنت میں داخل ہونے تک اور اہل جہنم کے جہنم میں داخل ہونے تک کے جملہ احوال سے مطلع فرما دیا۔

اور احمد بن محمد خطیب قسطلانیؒ نے ارشاد الساری میں حدیث مذکور کی شرح میں لکھا ہے:-

وَدَلَّ ذَلِكَ عَلَى أَنَّهُ صَلَّى اللَّهُ عَلَيْهِ وَسَلَّمَ اخبر بجميع احوال المخلوقات منذ ابتداء ت إلى ان تغنى، إلى ان تبعث، وهذا من خوارق العادات ففيه تيسر القول الكبير في الزمن القليل آه.
ترجمہ: یہ اس بات کی دلیل ہے کہ آنحضور صلی اللہ علیہ وسلم نے مخلوقات کے تمام احوال سے مطلع فرما دیا، ابتداء سے فنا تک، بلکہ دوبارہ زندہ ہونے تک، یہ چیز آنحضور صلی اللہ علیہ وسلم کے معجزات میں سے ہے، یہ چیز تھوڑے وقت میں بہت زیادہ گفتگو کا میسر ہو جاتا ہے۔

اور مسلم شریف کتاب الفتن وارشاد الساعۃ جلد ثانی میں حضرت ابو زید رضی اللہ عنہ سے روایت ہے:-

قال صلى بنا رسول الله صلى الله عليه وسلم الفجر وصعد المنبر فخطبنا حتى حضرت الظهر فنزل فصلى ثم صعد المنبر فخطبنا حتى حضرت العصر ثم نزل فصلى ثم صعد المنبر فخطبنا حتى غربت الشمس فاخبرنا بما كان وبما هو كائن.
ترجمہ: حضرت ابو زیدؓ راوی ہیں کہ رسول اللہ صلی اللہ علیہ وسلم نے ہمیں فجر کی نماز پڑھائی، پھر آپ منبر پر چڑھے، پس خطاب فرمایا یہاں تک کہ ظہر کا وقت ہو گیا، آپ منبر سے اترے، نماز ظہر پڑھائی، پھر منبر پر چڑھے پس خطاب فرمایا، یہاں تک کہ عصر کا وقت ہو گیا، آپ منبر سے اترے، نماز عصر پڑھائی، پھر منبر پر چڑھے پس خطاب فرمایا یہاں تک کہ سورج غروب ہو گیا۔ اس خطاب میں آپ نے بتلایا وہ کچھ جو ہوا ہے اور ہونے والا ہے۔

اور اسی طرح مسلم شریف میں حضرت حذیفہؓ سے روایت ہے:-

قال اخبرني رسول الله صلى الله عليه وسلم بما هو كائن إلى يوم القيامة (كتاب الفتن وارشاد الساعۃ).
ترجمہ: حضرت حذیفہؓ راوی ہیں کہ نبی کریم صلی اللہ علیہ وسلم نے وہ کچھ بتلایا جو قیامت تک ہونیوالا ہے۔

اور حافظ محی السنہ بغویؒ نے اپنی تفسیر معالم التنزيل (سورہ الرحمن آیت ۳، ۴) میں لکھا ہے:-

قال ابن كيسان خلق الانسان يعني محمداً صلى الله عليه وسلم علمه البيان يعني بيان ما كان وما يكون لانه صلى الله عليه وسلم كان يبين عن الاولين والآخرين وعن يوم الدين.
ترجمہ: اللہ نے انسان کامل یعنی حضرت محمدؐ کو پیدا کیا اور انہیں سکھایا ما کان وما يكون کا بیان، اسی لئے آپ صلی اللہ علیہ وسلم اولین اور آخرین کے بارے میں نیز روز جزاء کے بارے میں خوب بیان فرمایا کرتے تھے۔

اور انہی حافظ محی السنہ بغویؒ نے تفسیر معالم التنزيل (آل عمران، آیت ۱۷۹، المائدہ: ۱۰۱) میں مزید لکھا ہے:-

قال السدي قال رسول الله صلى الله عليه وسلم عرضت على امتي في صورها في الطين كما عرضت على آدم واعلمت من يؤمن بي ومن يكفر بي فبلغ ذلك المنافقين فقالوا استهزاء زعم محمد (صلى الله عليه وسلم) انه يعلم من يؤمن به ومن يكفر، ممن لم يخلق بعد، ونحن معه وما يعرفنا فبلغ ذلك رسول الله صلى الله عليه وسلم فقام على المنبر فحمد الله واثنى عليه ثم قال ما بال اقوام طعنوا في علمي، لا تسئلوني عن شيء فيما بينكم وبين الساعة إلا انبأتكم به
ترجمہ: حضرت سدیؒ راوی ہیں کہ رسول اللہ صلی اللہ علیہ وسلم نے میری امت کی صورتیں (جبکہ وہ ابھی مٹی میں تھیں) پیش کی گئیں اور مجھے بتلایا گیا جو ایمان لائے گا اور جو کفر کرے گا، آنحضور کی یہ بات منافقوں تک پہنچی تو وہ استہزاء کے طور پر کہنے لگے کہ حضرت محمدؐ کا دعویٰ ہے کہ مومن اور کافر کے بارے میں انہیں علم ہو گیا جبکہ وہ لوگ ابھی پیدا بھی نہیں ہوئے تھے مگر ہم آپ کے ساتھ رہتے ہیں، ہمارے بارے میں علم نہ ہو سکا، ان کی یہ بات رسول اللہ تک پہنچی، پس آپ

فقام عبد الله ابن حذافة السهمي فقال
من ابي يارسول الله صلعم قال حذافة
فقام عمر فقال يارسول الله صلى الله
عليه وسلم رضينا بالله رباً وبلاسلام ديناً
وبالقرآن اماماً وبك نبياً فاعف عنا عفى
الله عنك فقال النبي صلى الله عليه
وسلم فهل انتم منتهون؟

منبر پر کھڑے ہوئے اور اللہ کی حمد و ثناء کے
بعد فرمایا، لوگوں کو کیا ہو گیا ہے کہ میرے علم
کے بارے میں طعنہ زنی کا ارتکاب کیا ہے،
تم لوگ مجھ سے سوال نہ کرو گے اس وقت
سے لیکر قیامت تک پیش آنے والی کسی چیز
کی بابت، مگر میں تمہیں اس کا جواب دوں
گا، پس ابن حذافہ کھڑے ہوئے اور پوچھا
کہ میرا باپ کون ہے؟ آپ صلی اللہ علیہ
وسلم نے فرمایا، حذافہ، پس حضرت عمرؓ کھڑے
ہوئے اور عرض کرنے لگے، ہم راضی ہیں
اللہ کو اپنا رب مان کر، اسلام کو اپنا دین مان
کر، قرآن کو اپنا پیشوا مان کر اور آپ کو اپنا
نبی مان کر، پس آپ ہمیں معاف فرما دیں،
پس حضورؐ نے فرمایا کیا اب تم لوگ باز آنے
والے ہو؟

مسلم شریف، باب توقیرہ صلی اللہ علیہ وسلم و ترک اکثر سوالہ جلد ثانی میں حضرت
انس رضی اللہ عنہ سے روایت ہے:

عن انس سألوا نبی اللہ صلی اللہ علیہ
وسلم حتی احفوه بالمسألة فخرج ذات
يوم فصعد المنبر فقال سلونی لا تسئلونی
عن شیء إلا یبئنه لكم فلما سمع ذلك
القوم ازموا ورهبوا ان یسألوه ان یکون
بایدی امر قد حضر قال انس فجعلت
التفت یمیناً وشمالاً فإذا کل رجل لاق
رأسه فی ثوبه یبکی فانشأ رجل من
المسجد کان یلاحی فیدعی بغیر ابیه

ترجمہ: حضرت انسؓ راوی ہیں کہ لوگوں نے
رسول اللہ صلی اللہ علیہ وسلم سے بہت زیادہ
سوالات کرنے شروع کر دیئے تو ایک دن
آپ تشریف لائے، منبر پر چڑھے اور فرمایا،
پوچھو مجھ سے! تم جو کچھ بھی پوچھو گے، میں
اس کا جواب دوں گا، حب لوگوں نے یہ سنا
تو ڈرے کہ کہیں ایسی بات نہ پوچھ بیٹھیں کہ
ان کا کچا چٹھا سامنے آ جائے، حضرت انسؓ
کہتے ہیں کہ میں نے دائیں بائیں نظر دوڑائی
تو دیکھا کہ ہر آدمی کپڑے میں منہ چھپا کے

فقال يا نبی اللہ من ابي قال أبوك حذافة
ثم انشأ عمر بن الخطاب فقال رضينا
باللہ رباً وبلاسلام ديناً وبمحمد صلعم
رسولاً عائذاً باللہ من سوء الفتن فقال
رسول اللہ صلی اللہ علیہ وسلم لم أر
کالیوم قط فی الخیر والشر، انی صورت
لی الجنة والنار فرأیتهما دون هذا
الحائط.

رو رہا تھا، ایک شخص نے، جس کی ولدیت
کے بارے میں لوگ چہ میگوئیاں کرتے
تھے، کھڑے ہو کر پوچھا میرا باپ کون ہے؟
آپ نے فرمایا، حذافہ، پس حضرت عمرؓ
کھڑے ہوئے اور کہنے لگے کہ ہم راضی
ہیں اللہ کو رب مان کر، اسلام کو اپنا دین
مان کر اور حضرت محمدؐ کو رسول مان کر، ہم
اللہ کی پناہ چاہتے ہیں فتنوں کے شر سے،
رسول خداؐ نے فرمایا کہ خیر و شر کے لحاظ سے
آج کے دن جیسا دن میں نے پہلے نہیں
دیکھا، جنت اور دوزخ میرے سامنے پیش
کئے گئے، پس میں نے انہیں اس دیوار کے
برابر دیکھا۔

اور اسی مسلم شریف، باب توقیرہ صلی اللہ علیہ وسلم و ترک اکثر سوالہ، جلد ثانی میں
حضرت ابو موسیٰ اشعرئ سے روایت ہے:

سئل النبی صلی اللہ علیہ وسلم عن اشیاء
کرهها فلمّا أکثر علیہ غضب ثم قال
للناس سلونی عما شئتم فقال رجل من
ابی. قال أبوک حذافة فقام آخر فقال من
ابی، قال أبوک سالم مولی شیبہ.
(بخاری باب الاعتصام، ۲۱۵۱).

ترجمہ: حضرت ابو موسیٰ اشعرئؓ راوی ہیں کہ
رسول اللہ صلی اللہ علیہ وسلم سے کچھ چیزوں
کی بابت سوالات پوچھے گئے جنہیں آپ
نے پسند نہ فرمایا، جب سوالات کی کثرت
ہوئی تو آنحضورؐ غصہ ہوا اور فرمایا، پوچھو جو
چاہو! ایک شخص نے کہا، میرا باپ کون ہے؟
فرمایا، حذافہ! دوسرے نے پوچھا، میرا باپ
کون ہے؟ فرمایا سالم مولی شیبہ۔

اور بخاری شریف میں روایت ہے:

عن انس رضي الله عنه عن النبي صلى الله عليه وسلم حين زاغت الشمس فصلى الظهر فلما سلم قام على المنبر فذكر الساعة وذكر أن بين يديها اموراً عظماً ثم قال من أحب أن يسأل عن شيء فليسل عنه فوالله لا تسألوني عن شيء إلا أخبرتكم به ما دمت في مقامى هذا قال انس فأكثر الناس البكاء وأكثر رسول الله صلى الله عليه وسلم أن يقول سلوني فقال انس فقام إليه رجل فقال اين مدخلى يا رسول الله فقال النار فقام عبد الله بن حذافة فقال من أبى يا رسول الله قال أبوك حذافة قال ثم أكثر أن يقول سلوني سألوني. (بخاری، کتاب الاعتصام حدیث نمبر ۲۱۵۳)۔

اور حافظ محی السنہ بغوی نے تفسیر معالم التنزیل میں سورہ البقرہ، آیت ۱۲۳ میں اپنی سند کے ساتھ حضرت ابوسعید خدری سے روایت کیا ہے:

قال قام فينا رسول الله صلى الله عليه وسلم يوماً بعد العصر فما ترك شيئاً إلى يوم القيامة إلا ذكره في مقامه ذلك حتى إذا كانت الشمس على رؤس النخل وأطراف الحيطان فقال أما أنه لم يبق من الدنيا فيما مضى منها إلا كما بقي من يومكم هذا، ألا وإن هذه الأمة توفى سبعين أمة هي أخيرها وأكرمها على الله تعالى.

اور تفسیر روح البیان میں سورہ الانعام، آیت ۵۰ میں لکھتے ہیں:

فانه صلى الله عليه وسلم يخبر عما مضى وعما يكون باعلام الحق وقد قال عليه الصلاة والسلام ليلة المعراج قطرت في حلقي قطرة فعلمت بها ما كان وما سيكون فمن قال ان النبي صلى الله عليه وسلم لا يعلم الغيب فقد اخطأ فيما اصاب.

اور تفسیر حسینی میں لکھا ہے کہ:-

در بحر الرائق مفرماند کہ آں علم ما کان وما سیکون است کہ حق سبحانہ در شب اسری بدان حضرت صلی اللہ علیہ وسلم عطا فرمودہ چنانچہ در احادیث معراجیہ آمدہ است کہ در زیر عرش بودم کہ قطرہ در حلق من ریختہ فعلمت بها ما کان وما سیکون پس دانستم آنچه بود و آنچه خواہد بود۔

اور حضرت علامہ امام شرف الدین بوصیری رحمۃ اللہ علیہ نے قصیدہ بردہ شریف میں لکھا ہے۔

فان من جودك الدنيا وضرتها ومن علومك علم اللوح والقلم

ترجمہ: یا رسول اللہ صلی اللہ علیک وسلم آپ کی جود سے ہے دنیا اور آخرت، اور آپ کے علوم سے ہے، علم لوح اور قلم کا۔

اور امام محی الدین محمد بن مصطفیٰ المعروف بشیخ زادہ نے شرح قصیدہ مذکورہ میں لکھا ہے:-

والعلم اما بمعناه أو بمعنى المعلوم أى من معلوماتك المعلومات الحاصلة منهما وَلَعَلَّ اللَّهَ أَطْلَعَهُ عَلَى جَمِيعِ مَا فِي السُّوحِ وَزَادَهُ أَيْضاً لَانَ السُّوحِ وَالْقَلَمِ مَتَنَاهِيَانِ فَمَا فِيهِمَا مَتْنَاهُ وَيَجُوزُ احاطة المتناهي بالمتناهي، هذا على قدر فهمك وأما من اكتحلت بصيرته بالنور الالهي فيشاهد بالذوق ان علوم السُّوحِ والقلم جزء من علومه كما هي جزء من علم الله سبحانه لأنه عليه الصلوة والسلام عند الانسلاخ عن البشرية كما لا يسمع ولا يبصر ولا يبطش ولا ينطق إلا به جلّت قدرته وعمت نعمته كذلك لا يعلم إلا بالعلم الذي لا يحيطون بشيء منه إلا بما شاء كما اشار إليه بقوله وعلمك ما لم تكن تعلم. (ص ۲۱۹).

ترجمہ: علم کا معنی یا تو جانا ہے یا اس سے مراد معلومات ہیں، یعنی آنحضورؐ کی معلومات میں سے ہیں وہ معلومات جو کہ لوح میں درج ہیں، یہ عین ممکن ہے کہ اللہ تعالیٰ نے آنحضورؐ کو لوح کی معلومات سے زیادہ معلومات مرحمت فرمائی ہوں۔ اس کی تفصیل یہ ہے کہ لوح و قلم تو متناہی ہیں ہی، جبکہ متناہی کا، متناہی کو احاطہ کرنا بھی ممکن ہی ہے، یہ بات تو فہم عمومی کے مطابق تھی، مگر جس شخص کی بصیرت کو نور الہی سے منور کر دیا گیا ہو تو وہ اپنے ذوق سے مشاہدہ کرتا ہے کہ لوح و قلم کے علوم، آنحضورؐ کے علوم کا بعض ہیں جیسا کہ وہ (علوم لوح و قلم اور علوم نبوی) اللہ تعالیٰ کے علم کا بعض ہیں، کیونکہ رسول اللہ صلی اللہ علیہ وسلم، عوارض بشریہ سے انسلاخ کے وقت، اللہ تعالیٰ کے سمع، بصر، بطش اور نطق کا مظہر ہوتے ہیں، تو اس وقت اس کے علم کے بھی مظہر ہوتے ہیں، جس قدر کہ اللہ تعالیٰ چاہے، چنانچہ فرمایا ﴿وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ﴾، وہ اللہ کے علم کا احاطہ نہیں کرتے مگر جتنا اللہ چاہے، جیسا کہ اس کی طرف اشارہ کرتے ہوئے فرمایا: ﴿وَعَلَّمَكَ مَا لَمْ تَكُنْ تَعْلَمُ﴾، اس ذات علام الغیوب نے آپؐ کو سکھایا وہ کچھ جو آپؐ نہیں جانتے تھے۔ (نیز فرمایا ﴿وَكَانَ فَضْلُ اللَّهِ عَلَيْكَ عَظِيماً﴾)

اور فاضل کامل عمر بن احمد الخربوقی رحمۃ اللہ علیہ نے شرح قصیدہ مذکور میں لکھا ہے۔

قال الشعراني في كتاب اليواقيت والجواهر فان قلت هل اطلع احد من الاولياء على عدد الحوادث التي كتبها القلم على اللوح إلى يوم القيامة فالجواب قال الشيخ في الباب الثامن والستين بعد المائة من الفتوحات المكية نعم انا ممن اطلع الله على ذلك، قال الشيخ اطلعني الله على عدد امهات أم الكتاب وهي مائة ألف نوع وتسعة وعشرون ألف نوع وستمائة نوع وكل نوع منها يحتوي على علوم. (صفحة ۲۱۹).

ترجمہ: عبد الوہاب شعرانی فی الیواقیت والجواهر میں لکھا ہے، پس اگر آپ پوچھیں کہ کیا کوئی ولی ان حوادث متعددہ پر مطلع ہوا ہے جنہیں قلم نے لوح پر تاقیام قیامت لکھا؟ تو اس کا جواب یہ ہے کہ شیخ اکبر نے فتوحات مکیہ کے باب ۱۶۸ میں لکھا ہے کہ ہاں! میں ان میں سے ہوں جنہیں اللہ تعالیٰ نے اس امر پر مطلع فرمایا، مجھے اللہ تعالیٰ نے امہات ام الکتاب متعددہ پر مطلع فرمایا جن کی تعداد ایک لاکھ انتیس ہزار اور چھ سو انواع ہے۔ ان میں سے ہر نوع علوم کثیرہ پر مشتمل ہے۔

اور علامہ خربوقی مزید لکھتے ہیں:-

ثم اعلم ان العلم مصدر مضاف إلى فاعله أى علم اللوم والقلم بالاشياء فاحتاج إلى القول بأن لهما ادراكاً وشعوراً وقيل انه مضاف إلى المفعول أى علم الناس باللوحة وقيل ان الله اطلع عليه الصلوة والسلام على ما كتب القلم في اللوح المحفوظ وزاده أيضاً لان اللوح والقلم متناهيان فما فيهما متناهٍ ويجوز احاطة المتناهي بالمتناهي قال شيخ زاده هذا على قدر فهمك وأما من اكتحلت بصيرته بالنور الالهي فيشاهد بالذوق ان علوم اللوح والقلم جزء من علومه كما

ترجمہ: پھر جان لو! کہ (الف) علم مصدر ہے اور اپنے فاعل کی طرف مضاف ہے یعنی لوح و قلم کا اشیاء کو جانا، اس صورت میں لوح و قلم کیلئے ادراک اور شعور ماننا ہوگا۔ (ب) علم اپنے مفعول کی طرف مضاف ہے، یعنی لوگوں کا لوح و قلم کو جانا۔

کہا گیا ہے کہ جو کچھ قلم نے لوح پر لکھا، اللہ تعالیٰ نے اس پر آنحضورؐ کو اطلاع بخش دی، اور مزید آگہی بھی بخشی، کیونکہ لوح و قلم متناہی ہیں تو جو کچھ علم ان میں ہے، وہ بھی متناہی ہے، لہذا متناہی، متناہی کا احاطہ کر سکتا ہے، شیخ زاده نے فرمایا، یہ بات تو فہم عمومی

ہی جزء من علم اللہ سبحانہ۔ وحاصل المعنی انہ علیہ الصلوٰۃ والسلام ہو الواسطۃ فی افاضۃ المنح المتعلق بالظاہریات أو الباطنیات من المبدء الأول فی الکائنات العلویۃ والسفلیۃ۔ (صفحہ ۲۱۹، ۲۲۰)۔

کے مطابق تھی مگر جس شخص کی بصیرت کو نور الہی سے منور کر دیا گیا ہو تو وہ اپنے ذوق سے مشاہدہ کرتا ہے کہ لوح و قلم کے علوم، آنحضورؐ کے علوم کا بعض ہیں جیسا کہ وہ (علوم لوح و قلم اور علوم نبوی) اللہ تعالیٰ کے علم کا بعض ہیں۔

حاصل معنی یہ ہے کہ مبداء اول سے کائنات علویہ اور سفلیہ میں جو افاضہ جوہ و عطاء متعلق ظاہریات و باطنیات، وقوع پذیر ہے، آنحضور صلی اللہ علیہ وسلم ہی اس میں واسطہ اور وسیلہ ہیں۔

اور امام شیخ ابراہیم باجوڑیؒ نے شرح قصیدہ مذکورہ میں لکھا ہے:-

فان قيل إذا كان علم اللوح والقلم بعض علومه صلى الله عليه وسلم فما البعض الآخر أجيب بان البعض الآخر هو ما أخبره الله من احوال الآخرة لان القلم إنما كتب في اللوح ما هو كائن إلى يوم القيامة كما تقدم في الحديث.

اور علامہ شیخ خالد ازہری نے شرح قصیدہ بردہ میں لکھا ہے:-

وعلم اللوح والقلم من علمك وانت الحقيق بذالك والمعوّل في الشفاعة عليك ولا اقطع رجائي منك.

حضرت ملا علی قاریؒ نے شرح قصیدہ مذکورہ میں لکھا ہے:-

وكون علمهما من علومه صلى الله عليه وسلم ان علومه صلى الله عليه وسلم تنفرع إلى الكليات والجزئيات وحقائق ودقائق وعوارف ومعارف يتعلق بالذات والصفات وعلمهما يكون سطرًا من سطور علمه ونهراً من بحوره صلى الله عليه وسلم.

اور قصیدہ ہمزہ میں لکھا ہے:-

لك ذات العلوم من عالم الغيب ترجمہ: عالم الغیب جلّ جلالہ وعمّ نوالہ کی طرف سے آپؐ کیلئے ذات العلوم ہے جبکہ آدم علیہ السلام کے لئے صرف اسماء ہیں۔ اور امام فاضل شیخ سلیمان جملؒ نے حاشیہ قصیدہ ہمزہ میں لکھا ہے:-

لان أكثر علوم نبينا صلى الله عليه وسلم تتعلق بالمغيبات بدليل فعلمت علم الاولين والآخرين في الحديث المشهور ولانه اختص به صلى الله عليه وسلم من حيث الاحاطة، لعلمه عليه السلام بالكليات والجزئيات فلا ينافي ذلك اطلاع الله تعالى لبعض خواصه على كثير من المغيبات.

(بذریعہ کشف) اطلاع عطا فرما دے۔

ساری بحث کا خلاصہ یہ ہے کہ علماء معتبرین کا یہی عقیدہ ہے کہ آنحضرت صلی اللہ علیہ وسلم کو علم ما کان وما سیکون کا عطا کیا گیا ہے، اس بارے میں ہم اور بھی بہت حوالہ جات اور نقول پیش کر سکتے ہیں مگر خوف طوالت کے باعث انہیں پس انداز کر کے رسالہ کی حقیقت کا آغاز کرتے ہیں۔

جناب طیب صاحب! سب سے اول آپ یہ بات یاد رکھیں کہ غیب دو قسم ہے (۱) مطلق (۲) اضافی، غیب مطلق وہ ہوتا ہے جو غائب علی سبیل الاستقلال ہو یعنی اس پر کوئی دلیل قائم نہ کی گئی ہو، نہ ہی وہ حواس یا بدهت عقل کے ذریعہ معلوم ہو سکتا ہو اور نہ ہی اللہ تعالیٰ نے اس پر کسی کو مطلع فرمایا ہو بلکہ وہ مستقل طور پر خفی اور پوشیدہ ہو، اضافی وہ ہوتا ہے جو بالاستقلال غیب نہ ہو بلکہ حجابات ذہنیہ یا حسیہ کے حائل ہونے کی وجہ سے پوشیدہ ہو اس پر کوئی دلیل قائم کی جاسکتی ہو، وہ بذریعہ رفع حجاب، بذریعہ نصب دلیل اور بذریعہ اعلام الہی معلوم یا مشہود ہو سکتا ہو۔

اب آپ یہ بات ذہن نشین کر لیں کہ وہ علم غیب جو ذات باری عز اسمہ کے ساتھ مخصوص ہے وہ غیب مطلق ہے اور آنحضرت صلی اللہ علیہ وسلم کو جو ماکان و مایکون کا علم عطا کیا گیا ہے وہ علم غیب اضافی ہے۔
رحم الشہاب علی ابن عبد الوہاب میں جو کہ مکہ مکرمہ کے علماء کرام نے تصنیف فرمائی ہے، لکھا ہے:-

والغیب الخاص بہ تعالیٰ هو الغیب المطلق لا الغیب الاضافی وعلم تمام اللوح المحفوظ غیب اضافی ثبت حصولہ لغیرہ تعالیٰ، لیس غیباً مطلقاً کما هو مصرح فی کتب الحدیث والتفسیر۔
ترجمہ: جو علم غیب، اللہ کا خاصہ ہے وہ غیب مطلق ہے نہ کہ غیب اضافی، علم تمام لوح محفوظ کا غیب اضافی ہے جو آنحضور کو حاصل ہے، یہ غیب مطلق نہیں ہے جیسا کہ حدیث اور تفسیر کی کتابوں میں تصریح موجود ہے۔

اب آپ ان چالاک بھائیوں سے کہیں کہ یہ بات کہ ”اللہ تعالیٰ نے آنحضرت کو کل غیب اضافی کا علم دیدیا ہے“ تو اگر کل سے مراد تمام علم لوح محفوظ ہے تو کچھ مضائقہ نہیں، کیونکہ بعض علم لوح محفوظ پر تو حضرات اولیاء کرام کو بھی اطلاع دی گئی ہے جیسا کہ حضرت شیخ اکبر کا فرمان وقیع الشان قبل ازیں مذکور ہو چکا ہے۔ نیز شاہ ولی اللہ دہلوی فیوض الحرمین میں لکھتے ہیں:-

العارف ینجذب الی حین الحق فیصیر عبد اللہ فیتجلی لہ کل شیء۔
ترجمہ: عارف، بارگاہ حق کی طرف کھنچ جاتا ہے پس وہ ولی، اللہ تعالیٰ کا خاص بندہ بن جاتا ہے، پس اس کیلئے ہر (ہر اضافیہ/تعلیمیہ ہے) شیء منکشف ہو جاتی ہے۔

لہذا انکار ”علم تمام لوح محفوظ“ کا بنسبت آنحضرت صلی اللہ علیہ وسلم کے محض تعصب ہوگا۔

آنحضور صلی اللہ علیہ وسلم کی حدیث ہے:-

فرأیتہ وضع کفہ بین کتفی حتی وجدتہ برد اناملہ بین ثدیّ فتجلی لی کل شیء وعرفت۔ (احمد، ترمذی، مشکوٰۃ باب المساجد)۔
ترجمہ: پس میں نے دیکھا کہ اللہ تعالیٰ نے اپنا ہاتھ میرے کندھوں کے درمیان رکھا، حتیٰ کہ میں نے اس کی ٹھنڈک اپنے سینے میں محسوس کی، پس ہر شیء میرے سامنے جلوہ گر ہوئی، اور میں نے سب کچھ پہچان لیا۔ (یہاں ”کل“ اپنے حقیقی معنی میں مستعمل ہے کیونکہ قرائن کثیرہ اس پر شاہد ہیں)۔

جناب طیب صاحب! اُن چالاک بھائیوں سے پوچھیں کہ وہ آیت شریفہ کا یہ ترجمہ کیسے کرتے ہیں کہ ”کہہ دو میں تم سے یہ نہیں کہتا کہ میرے پاس خدا کے خزانے ہیں اور نہ میں غیب کی بات کو جانتا ہوں“؟ جبکہ لا اعلم الغیب کے جملہ میں جو لفظ لا کا واقع ہوا ہے نفی مدخول کیلئے نہیں بلکہ لا اقول کی نفی کو یاد دلانے کیلئے ہے جیسا کہ تفسیر جلالین سورہ الانعام، آیت ۵۰ میں لا اور اعلم کے درمیان آتی کا لفظ بڑھا کر اشارہ کیا ہے لکھتے ہیں:-

ولا انی اعلم الغیب ماغاب عنی ولم یوحَیَ لی۔
ترجمہ: اور نہ یہ کہتا ہوں کہ جو غیب میری طرف وحی نہیں کیا گیا، اسکو جانتا ہوں۔

اور شیخ سلیمان جمل نے جلالین کے حاشیہ میں لکھا ہے:-

ولا اعلم الغیب، معطوف ”علی عندی“ ولا اعلم معطوف ہے ”علی عندی“ پر لا نانی باعادة النافی کما اشارَ الیہ المفسرُ بما کی تکرار کے ساتھ، جیسا کہ مفسر نے آتی مقدر مان کر اس کی طرف اشارہ کیا ہے۔

اور تفسیر مدارک التنزیل میں لکھا ہے:-

ومحل لا اعلم الغیب النصب، عطف
علی محل عندی خزائن اللہ لانه من
جملة المقول کانه قال لا اقول لکم هذا
القول ولا هذا القول.
ترجمہ: لا اعلم الغیب محل کے لحاظ سے منصوب
ہے، اور عندی خزائن اللہ پر معطوف ہے،
کیونکہ یہ مقولہ ہے لا اقول کا، نہ کہ قل کا،
(اسی لئے لا کے بعد ائی مقدر ہے) گویا
کہ یہ فرمایا گیا ہے کہ نہ میں یہ بات کہتا
ہوں اور نہ یہ بات۔

اور مولانا عصام الدین نے تفسیر بیضاوی کے حاشیہ میں تصریح کی ہے:-

وکلمة لا فی لا اعلم مذکوة للنفی لا
نافیة ولم يجعل من جملة مقول قل لان
المقصود نفی دعوی مالکية خزائن اللہ
ونفی دعوی علم الغیب لیکونا شاهدين
علی نفی دعوی الالوهیت.
ترجمہ: کلمہ لا، لا اعلم میں، گذشتہ نفی (لا اقول)
کی یاد دہانی کیلئے ہے، نفی مدخل (اعلم
الغیب) کیلئے نہیں، کیونکہ یہ قل کا مقولہ نہیں،
بلکہ لا اقول کا مقولہ ہے، (اسی لئے لا کے
بعد ائی مقدر ہے) اس آیت سے مقصود،
خزائن اللہ کے ملک علی الاطلاق (بغیر عطاء)
کے دعویٰ کی نفی نیز علم غیب علی الاطلاق (بغیر
عطاء) کے دعویٰ کی نفی ہے تاکہ دعوائے
الوہیت کی نفی پر شاہد ہوں۔

پس معلوم ہوا کہ آپ لوگوں نے جو ترجمہ کیا ہے وہ حقیقت کے مطابق نہیں،
بلکہ ترجمہ مطابق حقیقت یہ ہے کہ ”میں نہیں کہتا کہ میں جانتا ہوں چھپی چیز کو“۔

آپ لوگ شاید تفسیر حسینی کے ترجمہ کو دیکھ کر غلطی کا شکار ہوئے ہیں کیوں کہ اس
میں لکھا ہے کہ ”من نمیدانم غیب را“ وہ ترجمہ بھی حقیقت کے مطابق نہیں، بلکہ صحیح ترجمہ
فارسی یہ ہے کہ ”میں گوئیم کہ میدانم غیب، قاضی ثناء اللہ رحمۃ اللہ علیہ نے بھی فارسی ترجمہ یہ
لکھا ہے کہ ”میں گوئیم کہ من علم غیب دارم، بہت تعجب ہے کہ آپ نے ان کے ترجمہ کو بھی
چھوڑ دیا۔

الغرض آیت شریفہ میں اس کلمہ کا یہ مقصود ہے کہ میں دعویٰ نہیں کرتا کہ میں خود
غیب دان ہوں، اس آیت شریفہ سے تو نفی دعویٰ علم غیب ذاتی کی ثابت ہوئی نہ نفی علم
غیب عطائی کی، لہذا آپ لوگوں کا استدلال باطل ہو گیا۔

آنحضرت صلی اللہ علیہ وسلم نے جو حالات قبل پیدائش آدم علیہ السلام اور حالات
عرش بریں کے اور حالات آسمانوں اور زمینوں کے اور حالات بہشت اور اعلیٰ علیین کے
اور حالات دوزخ اور اسفل السافلین کے اور حالات امم سابقہ کے اور حالات فتنہ وفساد
کے اور حالات ملاہم اور خروج دجال کے اور نزول عیسیٰ علی نبینا وعلیہ السلام کے اور حالات
قبر وحشر و نشر کے اور حالات میدان قیامت کے اور حالات نعم بہشت اور نعم دوزخ کے جن
سے کتب احادیث بھری ہوئی ہیں سب کے سب بیان فرما دیئے ہیں، یہ سب غیب کی
باتیں ہیں۔

اب آپ لوگ ان تفصیلات مذکورہ بالا مندرجہ درکتب احادیث کے باوجود اپنے
خود ساختہ ترجمہ کا جو جواب دیں گے، ان علماء اہل سنت کی طرف سے جنہوں نے فرمایا
ہے کہ آنحضرت صلی اللہ علیہ وسلم کو علم ماکان و مایکون کا عطا کیا گیا ہے، ان کی طرف
سے بھی وہی جواب سمجھیں۔

افسوس! یہ طبیب صاحب، چنداں علوم شریفہ اور فنون وقیعہ سے بہرہ نہیں رکھتے
تاکہ علم کے معنی میں اور غیب کے معنی میں کچھ بحث کی جاتی، لیکن مجبور ہو کر خاصہ کی
بابت کچھ بیان کیا جاتا ہے کیوں کہ خاصہ کی بحث انہی چالاک بھائیوں نے چھیڑی ہے۔

جناب طبیب صاحب! ان چالاک بھائیوں سے کہیں کہ خاصہ محمول ہوا کرتا ہے
اور حمل کئی قسم پر ہے اور خاصہ لازم اور مفارق اور لازم الماہیت اور لازم الوجود خارجی
اور لازم الوجود الذہنی اور لازم بین اور غیر بین ہوتا ہے۔ نیز بین اور غیر بین بالمعنی الاعم
اور بالمعنی الاخص ہوتا ہے۔ لہذا آپ فرمائیں کہ آنحضرت صلی اللہ علیہ وسلم کو ماکان و ما
کیون کا علم حاصل ہونا کون سے خاصہ الہیہ کے منافی ہے؟ تاکہ ہم اس پر کلام کریں، نیز
واضح ہو کہ خاصہ تو عرضی ہوتا ہے جبکہ ”علم“ صفات اللہ میں سے ہے، اب آپ لوگ جب
علم الہی کو عرضی کہہ رہے ہیں تو بتائیں کہ کس مذہب پر بنا رکھی ہے؟ نیز آپ لوگ علم
غیب کو جو خاصہ باری عز اسمہ کہہ رہے ہیں اور استدلال میں خاصہ کی تعریف یعنی ما یوجد
فیہ ولا یوجد فی غیرہ ذکر کر رہے ہیں، تو بتائیں کہ وجود سے کون سا وجود مراد ہے؟ اور
ظرفیت سے ظرفیت حقیقی مراد ہے یا مجازی؟ اگر مجازی ہے تو مجاز مستعار ہے یا مرسل؟
جبکہ مستعار چار قسم ہے اور مرسل چوبیس قسم ہے، اب بتائیں کہ مستعار یا مرسل کی کون سی
قسم مراد ہے؟

ان چالاک بھائیوں سے کہیں کہ آپ جو کہتے ہیں کہ ہم صرف لغوی معنی سن کر دھوکہ میں پڑے ہوئے ہیں حالانکہ آپ لوگ خود بھی تو آیات کے ترجمہ میں اسی لغوی معنی کو استعمال کرتے ہیں اور اپنے خود ساختہ اصطلاحی معنی کا کسی جگہ ترجمہ آیات اور احادیث میں نشان تک نہیں دیا، شاید آپ لوگ خود ہی دھوکہ میں پڑے ہوئے ہیں۔

قال الطیب، سوال، اصطلاح شرع میں علم غیب کے معنی کیا ہیں؟

جواب: ہر ایک غائب شئی کے دائمی محیط علم کو اصطلاح شرع میں علم غیب کہتے ہیں، جیسا کہ کلام اللہ اور کتب احادیث اور کتب فقہ کی عبارات سے جن کو اس رسالہ میں تین فصل پر منقسم کیا جاتا ہے، اظہر من الشمس ہے۔

اقول، طیب صاحب! ان چالاک بھائیوں سے کہیں کہ آپ نے جو قبل ازیں ولا علم الغیب کا ترجمہ کیا ہے، اس میں نہ تو ہر ایک شئی کا لفظ استعمال کیا ہے اور نہ دائمی اور نہ محیط ہونے کا کہیں ذکر کیا ہے، اسی طرح باقی آیات کریمہ اور احادیث شریفہ اور اقوال فقہاء کے تراجم میں کہیں بھی اپنے مذکورہ من گھڑت اصطلاحی معنی کا اشارہ تک نہیں دیا اس کے باوجود اظہر من الشمس کہتے جاتے ہو؟ واہ رے صاحب واہ، آپ لوگ دراصل درج ذیل شعر کا مصداق ہیں جو کہ غلط بیانی اور غلط بحث کا شاہکار ہے۔

چہ خوش گفت است سعدی در زلیخا الا یا ایہا الساقی ادر کاساً وناولہا

اہل السنۃ والجماعت کا عقیدہ بالکل واضح ہے وہ یہ ہے کہ آنحضرت صلی اللہ علیہ وسلم کو اللہ تعالیٰ نے ماکان وما یکون کا علم بالدرج عطا فرما دیا تھا۔

قال الطیب: پہلی آیت شریفہ جو عقیدہ حق پر دال ہے: ﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ﴾ (سورہ ہود، آیت ۳۱)۔

اقول: طیب صاحب! ان چالاک بھائیوں سے کہیں کہ عقیدہ حق جو اول باعث تالیف رسالہ ہذا میں مذکور ہے اس کا خلاصہ یہ ہے کہ رب العالمین جل شانہ اپنے محبوب سید المرسلین صلی اللہ علیہ وسلم کو کفار کا جواب الزامی تعلیم فرما رہا ہے، یعنی ”کہدو میں دعویٰ عندہ خزانہ اللہ کا اور دعویٰ غیب دانی کا نہیں کرتا“۔

اگر آپ لوگ علماء اہل سنت کے ترجمہ پر کوئی اعتراض پیش کرنا چاہیں تو مدلل اعتراض پیش کیجئے کیونکہ بغیر دلیل کے کوئی دعویٰ قبول نہیں کیا جاسکتا، ہاں البتہ آپ کے

ترجمہ کی تغلیط پر علماء کرام ٹھوس اور معقول وجوہات قائم کر سکتے ہیں، ان میں سے چند ایک یہاں درج کئے جا رہے ہیں۔ اول، یہ کہ آیت شریفہ میں نفی دعویٰ علم غیب کی ہے، جیسا کہ حوالہ جات پیش کئے جا چکے ہیں، نہ کہ نفی علم غیب کی، جبکہ نفی دعویٰ علم اشئی اور نفی علم اشئی میں بہت فرق ہے۔ ان دونوں میں تلازم کسی وجہ سے بھی نہیں، خصوصاً جواب الزامی کے موقع پر، لہذا آپ کا ترجمہ جو کہ نفی علم غیب پر مبنی ہے، درست ثابت نہ ہوا۔

دوسرا یہ کہ وہ چالاک بھائی خود قائل ہیں کہ آنحضرت صلی اللہ علیہ وسلم کو کسی قدر مغیبات پر اطلاع ہے، لہذا ہم کہیں گے کہ اب جو جواب آپ لوگ اپنے ترجمہ سے دیں گے وہی جواب ہماری طرف سے بھی سمجھیں، کیونکہ آپ کا ترجمہ ”اور نہ غیب کی بات کو جانتا ہوں“ خود آپ کے عقیدہ کے بھی خلاف ہو گیا ہے۔

تیسرا یہ کہ علماء کرام کہیں گے کہ ”ولا علم الغیب“ کے بعد ”إِلَّا مَا عَلِمْنِي رَبِّي“ مقدر ہے، اس کا قرینہ قول باری تعالیٰ: ﴿وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا﴾ ہے، اور دوسرا قرینہ قول باری تعالیٰ: ﴿وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ﴾ ہے اور تیسرا قرینہ وہ احادیث کثیرہ ہیں جو اس بارے میں وارد ہوئی ہیں اور جن کا ذکر پہلے ہو چکا ہے۔

چونکہ ان بھائیوں کو اتباع مفسرین کا دعویٰ ہے لہذا نفی علم غیب کا محمل واضح کرنے کے لئے چند نقول پیش کی جا رہی ہیں۔

علامہ اسماعیل حقانی اپنی تفسیر روح البیان سورہ ہود، آیت ۳۱ میں رقم طراز ہیں:۔
ولا اعلم الغیب إلا باعلامہ | ترجمہ: اور میں غیب نہیں جانتا مگر اللہ کے بتلانے سے۔

علامہ نیشاپوری اپنی تفسیر میں لکھتے ہیں:
”لا اعلم الغیب“ تھوکن فیہ دلالت علی ان | ترجمہ: لا اعلم الغیب میں اس امر کی دلیل الغیب بالاستقلال لا یعلمہ إلا اللہ | ہے کہ غیب بالاستقلال یعنی غیب مطلق اللہ (سورہ الانعام، آیت ۵۰)۔
کے سوا کوئی نہیں جانتا۔

قاضی بیضاوی اپنی تفسیر انوار التذیل میں لکھتے ہیں:۔

اللہ علیہ وسلم پر وحی الہی کا نزول ہوا، جبکہ یہ امر مسلم ہے کہ وحی الہی، آنحضرت صلی اللہ علیہ وسلم تک علم الہی کی ترسیل کا ذریعہ بنی، اللہ تعالیٰ نے اپنی وحی کے ذریعہ آپ صلی اللہ علیہ وسلم کو غیوب اضافیہ کا مکمل علم عطا فرمایا۔ آپ صلی اللہ علیہ وسلم کو اپنی ذات و صفات کا عرفان مہبوب فرمایا، آپ کو دنیا اور آخرت کے جملہ امور سے آگہی بخشی، آپ پر اسرار ہدایت اور رموز تعلیم و تربیت افشاء کئے۔ اصول جہاں بانی تعلیم فرمائے، ضابطہ ہائے فصل خصوصیات متکشف کئے اور اس طرح اکمال وحی کا فیضان، تہیان کلی کی صورت میں نمودار ہوا اور تہیان کلی (تہیاناً لکل شیء) کا نتیجہ کمال وضوح کی صورت میں برآمد ہوا، اب آپ لوگ ہی بتائیں کہ کمال وضوح کے بعد خفاء اضافی اور غیوبیت غیر حقیقیہ کا نام و نشان بھی باقی رہ سکتا ہے؟

تذکرہ تنزیل وحی کے بعد کمال مشاہدہ، کمال رؤیت اور کمال بصارت کا تذکرہ فرمایا، ارشاد باری ہے: ﴿قُلْ هَلْ يَسْتَوِي الْأَعْمَىٰ وَالْبَصِيرُ﴾۔ ترجمہ: اے میرے نبی کہہ دیں کیا اندھا اور دیکھنے والا برابر ہو سکتے ہیں؟ اللہ جل شانہ نے ذات نبی کو البصیر ”دیکھنے والا“ اور دیگر لوگوں کو الاعمی ”ناہینا“ قرار دیا، اگر اس بصارت سے، عام انسانی بصارت مراد ہوتی تو دوسرے لوگوں کو ”الاعمی“ کیوں کہا جاتا؟ معلوم ہوا کہ ”بصارت نبی“ ایسی بصارت ہے کہ تمام انسانوں کی بصارتیں اس کے مقابلہ میں ”اندھا پن“ ہے حضور نبی پاک صلی اللہ علیہ وسلم کی بصارت تو کروڑوں کہکشاؤں کی وسعت میں خلاق کل کے دیدار تک عروج کر جاتی ہے، آیت ﴿أَفْتَحْمَازُوْنَهُ عَلٰی مَا يَرٰی﴾ ترجمہ: کیا تم لوگ ان صلی اللہ علیہ وسلم سے جھگڑتے ہو اس امر کی بابت جسے وہ مشاہدہ کرتے ہیں؟ مشاہدہ محمدی علی صاحبہا الصلوٰۃ والسلام پر ایمان نہ لانے والوں کیلئے سخت تونخ ہے۔ بالکل اسی طرح آیت زیر نظر ﴿قُلْ هَلْ يَسْتَوِي الْأَعْمَىٰ وَالْبَصِيرُ﴾ میں حضور نبی کریم صلی اللہ علیہ وسلم کو البصیر اور دیگر لوگوں کو آپ کے مقابلہ میں الاعمی تسلیم نہ کرنے والوں کیلئے سخت زجر ہے، یہ واضح رہے کہ سورہ التکویر میں حضرت جبریل کی رؤیت کا ذکر ہے لیکن سورہ النجم میں خالق جبریل کے دیدار کا تذکرہ ہے، زیادہ بحث کی یہاں گنجائش نہیں۔

حضرت علامہ اسماعیل حقّی صاحب تفسیر روح البیان کے قول کہ عندیہ خزائن اللہ اور دعوائے عندیہ خزائن اللہ میں فرق ہے، کی تصدیق مندرجہ ذیل احادیث سے بھی ہوتی ہے۔

دارمی نے اپنی سنن، باب وفاة النبی صلی اللہ علیہ وسلم میں ابو موسیٰؓ سے نقل کیا ہے جس میں یہ الفاظ ہیں:

ثم اقبل علی فقال یا ابا موسیٰ انی قد | پھر آپ صلی اللہ علیہ وسلم میری طرف متوجہ
اوتیت بمفاتیح الدنیا۔ | ہوئے اور فرمایا، اے ابو موسیٰؓ مجھے دنیا کی
چابیاں عطا کی گئیں۔

مسلم (کتاب الفتن و اشراط الساعة) میں حضرت ثوبانؓ سے روایت ہے کہ آنحضور صلی اللہ علیہ وسلم نے فرمایا:

”إِنَّ اللَّهَ ذُوْا لِيَ الْأَرْضِ فَرَأَيْتُ | ترجمہ: اللہ تعالیٰ نے زمین کو میرے لئے سمیٹ
مشارقہا ومغاربہا۔“ | دیا، پس میں نے دیکھا زمین کے مشارق کو اور
زمین کے مغارب کو۔

پھر آپ نے ارشاد فرمایا:

”واعطیت الكنزین الاحمر والابيض۔“ | ترجمہ: مجھے دونوں خزانے عطا کر دیئے گئے،
سرخ اور سفید۔

اسی طرح آنحضرت صلی اللہ علیہ وسلم کے علم ما کان وما سیکون کے بارے میں بخاری شریف اور مسلم شریف اور ان کی شروح اور دیگر حوالہ جات ابتداء رسالہ میں بیان ہو چکے ہیں۔

قال الطیب: ﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبِ لَاسْتَكْثَرْتُ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ﴾. (الاعراف، آیت: ۱۸۸)۔

ترجمہ: کہہ نہیں اختیار رکھتا ہوں اپنی جان کے واسطے نفع اور ضرر کا مگر جتنا چاہے اللہ اور اگر میں ہوتا جانتا غیب کی بات، البتہ بہت لے لیتا میں بھلائی سے اور نہ لگتی مجھ کو برائی۔

اقول: اس آیت شریفہ کو بھی آپ کے عقیدہ کے ثبوت سے کچھ تعلق نہیں کیونکہ علم الغیب کے بعد بھی الا ما شاء اللہ مضر ہے۔ اس کا قرینہ ماقبل ہے، کیونکہ ﴿قُلْ لَا أَمْلِكُ لِنَفْسِي نَفْعًا وَلَا ضَرًّا﴾ کے بعد الا ما شاء اللہ مذکور ہے۔ اس کی وجہ یہ ہے کہ اللہ تعالیٰ

کی مشیت تو ہر چیز میں جاری و ساری ہے، لہذا جب بتصریح قرآن کریم، آنحضرت صلی اللہ علیہ وسلم اللہ تعالیٰ کی مشیت کی بنا پر اپنے نفع اور نقصان کے مالک ہو سکتے ہیں تو غائب امور کو اللہ تعالیٰ کی مشیت کی بناء پر کیوں نہیں جان سکتے؟

معلوم ہوا کہ اللہ تعالیٰ نے اپنی مشیت اور ارادے سے ہی آنحضرت صلی اللہ علیہ وسلم کو جمع مغیبات اضافیہ کا علم عطاء فرمایا ہے، کیونکہ اللہ تعالیٰ کی وحی اور اللہ تعالیٰ کے اعلام کے بغیر آنحضرت صلی اللہ علیہ وسلم بالذات عالم غیب نہیں ہیں۔

حقیقت یہ ہے کہ جو علم غیب مخصوص بالہاری تعالیٰ ہے وہ غیب مطلق کا علم ہے کیونکہ غیب مطلق وہ ہوتا ہے جو بالاستقلال غائب ہو، اس پر کوئی دلیل نصب نہ کی گئی ہو، اور نہ ہی بذریعہ وحی اس پر مطلع کیا گیا ہو، جبکہ غیب اضافی وہ ہوتا ہے جس پر دلیل قائم کی جاسکتی ہو، جو بداهت عقل اور رفع حجابات کی صورت میں حواس کی گرفت میں آ سکتا ہو یا وہ جو اللہ تعالیٰ نے بذریعہ وحی بتلا دیا ہو، (غیب اضافی کو مغیبات کی اصطلاح سے تعبیر کیا جاسکتا ہے)۔

فقیر نے جو کہا ہے کہ الا ماشاء اللہ مضر ہے تو اس کی دوسری اساس تصریح قرآنی ولا یحیطون بشئ من علمہ الا بما شاء ہے جس کا ترجمہ ہے اور وہ اللہ کے علم میں سے کسی شئی کا احاطہ نہیں کر سکتے مگر جتنا اللہ چاہے۔

جناب طیب صاحب! یہ آیت ہمارے اور تمہارے اوپر مشترک الورد ہے کیونکہ آپ لوگ بھی قائل ہیں کہ آنحضرت صلی اللہ علیہ وسلم کو کسی قدر مغیبات پر اطلاع حاصل ہے جیسا کہ آئندہ اوراق میں آپ نے لکھا ہے کہ ”نہ یہ آنحضرت صلعم کو غیب میں سے بالکل آگاہی دی ہی نہیں گئی، یہ تو صریح آیات کی مخالفت اور صحیح احادیث کا الٹ ہے۔“ لہذا ہم کہیں گے کہ خود آپ کے عقیدے کی رو سے بھی آپ کا ترجمہ کہ ”اگر میں ہوتا جانتا غیب کی بات“ غلط ہو گیا، پس آپ خود اپنے ترجمہ کا جواب دیں۔

آیت زیر نظر کی تفسیر کرتے ہوئے شیخ سلیمان جمل نے حاشیہ جلالین میں لکھا

ہے:-

لِقَائِل ان یقول قد اخبر صلی اللہ علیہ وسلم عن المغیبات وقد جاءت احادیث فی الصحیح بذلک وهو اعظم من معجزاتہ صلی اللہ علیہ وسلم فکیف الجمع بینہ وبين قوله تعالیٰ ولو کنت اعلم الغیب لا ستکثرت من الخیر واجیب انه یحتمل ان یکون قالہ علی سبیل التواضع والادب، المعنی لا اعلم الغیب الا ان یطلعنی اللہ تعالیٰ علیہ و یقدرہ لی ویحتمل ان یکون قال ذلک قبل ان یطلعہ اللہ عزوجل علی علم الغیب فلما اطعہ اللہ اخبر بہ کما قال فلا یتظہر علی غیبہ احد الا من ارتضیٰ من رسول او یکون خرج هذا الکلام مخرج الجواب عن سوالہم ثم بعد ذلک اظہرہ اللہ تعالیٰ علی اشیاء من المغیبات فاخبر عنها۔

ترجمہ: آنحضور صلی اللہ علیہ وسلم کا مغیبات سے آگاہ کرنا تو ایک حقیقت ثابتہ ہے، احادیث میں اس کی تصریحات موجود ہیں، یہ تو آنحضور کے اعظم معجزات میں سے ہے، تو پھر سوال یہ ہے کہ اس کی تطبیق آیت ولو کنت اعلم الغیب آہ کے ساتھ کیسے ہوگی؟ اس کا جواب یہ ہے کہ اس آیت کا محمل، تواضع اور ادب بارگاہ ایزدی ہے، یعنی مطلب یہ ہو گا کہ میں غیبی امور کو نہیں جانتا مگر اللہ کے اطلاع کرنے اور اس کے مقدر کرنے سے، دوسرا جواب ہے کہ جب آنحضور نے لو کنت اعلم الغیب آہ فرمایا تو اس وقت آپ اُن (امتحانی تکالیف جیسے) غیبی امور کو نہیں جانتے تھے، بعد میں جب اللہ نے آپ کو اطلاع بخشی تو آپ نے بھی باخبر فرمایا، جیسا کہ آیت فلا یتظہر علی غیبہ سے مترشح ہوتا ہے۔ تیسرا جواب یہ ہے کہ آیت لو کنت اعلم الغیب آہ کفار کے سوالات لا طائل تحتہا کے دفع کرنے کیلئے جواباً نازل ہوئی، بعد ازاں جب اللہ تعالیٰ نے آپ کو مغیبات پر تدریجاً (یعنی شیناً فشیناً) دسترس عطا فرمائی تو آپ صلی اللہ علیہ وسلم نے اپنی امت کو بھی بتلا دیا۔ (غیب اضافی کو مغیبات کہا جاتا ہے)۔

علامہ حافظ ابن کثیر اپنی تفسیر القرآن العظیم میں ﴿قُلْ لَا أَمْلِكُ لِنَفْسِی﴾ کے

تحت لکھتے ہیں:-

امره اللہ تعالیٰ ان يفوض الامور اليه ترجمہ: اللہ تعالیٰ نے آنحضور صلی اللہ علیہ وسلم تعالیٰ وان يخبر عن نفسه انه لا يعلم کو حکم دیا ہے کہ تمام امور کو اللہ تعالیٰ کے الغیب المستقبل ولا اطلاع له علی شیء سپرد فرمائیں اور اپنے بارے میں کہیں کہ من ذلك الا بما اطلعه اللہ تعالیٰ میں غیب مستقبل کو نہیں جانتا، اور نہ ہی میں اس پر آگاہ ہوں، سوائے اس کے جو اللہ تعالیٰ نے اس پر مجھے اطلاع بخشی ہے۔ (الاعراف، ۱۸۸)

اس مقام کی تحقیق یہ ہے کہ پچھلی آیت اور اس آیت میں اللہ تعالیٰ کی طرف سے حضور نبی کریم کو کفار مکہ کی باتوں کا جواب تلقین فرمایا گیا ہے۔ کفار مکہ آنحضرت صلی اللہ علیہ وسلم سے جن امور کا مطالبہ کر رہے تھے ان کا صدور درحقیقت الوہیت (الہ ہونا) کے زمرے میں آتا ہے۔ کیونکہ وہ جس قسم کی قدرت ذاتیہ کاملہ غیر متناہیہ اور جس قسم کے علم ذاتی کامل غیر متناہی کی نمائش کے متنی تھے وہ نبوت و رسالت کے دائرے سے ماوراء تھی۔ اس قسم کی قدرت مطلقہ اور علم مطلق تو اللہ تعالیٰ کی شان ہے، یہی وجہ ہے کہ انہیں یہ نکتہ سمجھانے پر ہی سارا زور دیا گیا ہے کہ نبی اکرم صلی اللہ علیہ وسلم کی قدرت تو اللہ کی مشیت کے تابع اور آپ کا علم اللہ کی عطا کے ماتحت ہے۔

امت عیسویہ کمالات نبوت اور کمالات الوہیت کے مابین فرق کو نہ سمجھنے کی وجہ سے ہی ”اعتقاد الہیت مسیح“ کی آفت مہلکہ میں گرفتار ہوئی۔

معلوم ہوا کہ ان آیات سے آنحضرت صلی اللہ علیہ وسلم کے علم اور قوت کی نفی مقصود نہیں بلکہ نبوت والوہیت کے امتیاز پر دلیل قائم کرنا مطلوب ہے، جیسا کہ مفسرین نے تصریحات فرمائی ہیں۔

حضرت امام بوصیری نے قصیدہ بردہ میں کیا خوب فرمایا ہے:-

دَعَا مَا ادَّعَتْهُ النَّصَارَىٰ فِي نَبِيِّهِمْ ترجمہ: چھوڑ دو اس (الوہیت) کو جس کا انصاری نے اپنے نبی میں دعویٰ کیا۔

کفار مکہ کے مطالبہ کی توجیہ ”طلب معجزہ“ سے کی جائے تو اس کا جواب یہ ہے کہ حکمت الہیہ نے ایمان کو ”مشاہدہ معجزات“ کا محتاج اور تابع نہیں بنایا بلکہ یؤمنون بالغیب فرما کر ایمان بالغیب کی ترغیب دی ہے، یہی وجہ ہے کہ یہود کے مطالبہ ”لن نؤمن

لک حتیٰ نرى الله جهرة“ کے جواب میں ”فأخذتهم الصلعة“ کا واقعہ ہائیکہ پیش آیا۔ اسی لئے کفار مکہ کے بار بار مطالبوں کے باوجود آنحضرت صلی اللہ علیہ وسلم نے فطرت کے راز ہائے سرستہ کو آشکار نہیں کیا کیونکہ خدا کا یہی حکم تھا۔

دراصل ایمان مقبول عند اللہ وہ ایمان ہے جو فہم سلیم اور ذوق باطنی سے پھوٹتا ہے اسی لئے ایمان وایقان کو تصدیق بالقلب اور انسان کی اپنی منشأ کے ساتھ وابستہ کیا گیا۔ ارشاد ہوا: ﴿مَنْ شَاءَ فَلْيُؤْمِنْ وَمَنْ شَاءَ فَلْيُكْفِرْ﴾ چنانچہ ایمان حقیقی وہ ہے جس نے ذہنی آمادگی اور بے لاگ تفکر و تدبر سے ”نمو“ پایا ہو، اس کے برعکس وہ ایمان کمال انسان اور فخر ولد آدم نہیں جو جبر کی کسی صورت کا مرہون منت ہو، حضرت مولانا جلال الدین رومی رحمۃ اللہ علیہ فرماتے ہیں:-

موجب	ایمان	نباشد	معجزات
بوئے	جنسیت	کند	جذب
معجزات	از	بہر	قہر
بوئے	جنسیت	سوئے	دل
قہر	گردد	دشمن	اما
دوست	کے	گردد	بہ
برزند	از	جان	کامل
برضمیر	جان	طالب	چوں
			حیات

ترجمہ: معجزات ایمان کا سبب نہیں ہوتے جنسیت کی خوشبو ہی صفات کو جذب کرتی ہے معجزے تو اسلئے ہوتے ہیں کہ دشمن دب جائے لیکن جنسیت کی خوشبو دل تک پہنچنے کیلئے ہوتی ہے۔ جبر، دشمن تو بناتا ہے مگر دوست نہیں بناتا وہ شخص بھلا دوست کیا ہوگا جو گردن سے پکڑ کر لایا گیا ہو پیغمبر اپنا معجزانہ روحانی اثر براہ راست روح طالب پر ڈالتا ہے، اثر حیات کی مانند۔

یہی وجہ ہے کہ آنحضرت صلی اللہ علیہ وسلم نے عام طور پر وہ معجزے ظاہر فرمائے جو فکر کو ہمیز لگائیں نہ وہ جو کہ تفکر و تدبر کی جولان گاہ کو محدود بنا دیں، اسی لئے تو حکمت الہیہ نے معجزات کے اندر کسی قدر خفاء اور پوشیدگی کا عنصر شامل کر دیا، تاکہ معجزہ سے دیکھنے والے میں مجبوری کی کیفیت پیدا نہ ہو، اللہ تعالیٰ کی یہی حکمت بالغہ، مطالبات کفار کے عدم ایفاء کا موجب بنی۔

حقیقت یہ ہے کہ ”القدر“ نے اپنی قدرت کو کھلم کھلا، برسر عام بے نقاب و بے حجاب نہ کرنے کا فیصلہ فرمایا ہوا ہے، مگر افسوس ہے کہ ان آیات مبارکہ کو ”قوت و علم نبوی“ کی نفی پر محمول کرنے والے کم فہم انسانوں کا ذہن نارسا، اس حقیقت کا ادراک کرنے سے یکسر قاصر رہا۔

کفار مکہ، جو کہ نبی اکرم صلی اللہ علیہ وسلم سے معجزوں کا مطالبہ کیا کرتے تھے، تو ان کے اس مطالبہ کی اساس اور بنیاد، دنیاوی لالچ اور مادی منفعت ہوتی تھی، وہ کہتے تھے کہ اگر آنحضرت صلی اللہ علیہ وسلم انہیں ان کے کاروباری نفع و نقصان سے پیشگی آگاہ کر دیں یا ان کیلئے ریگ زاروں کو پلک جھپکنے میں لہلہاتے کھیتوں اور گھنے باغات میں تبدیل کر دیں، تب ہی وہ آپ پر ایمان لائیں گے ورنہ نہیں۔

درحقیقت مطالبہ کفار، کائناتی نظام میں کارفرما ”اسباب مادیہ ظاہرہ“ کی مکمل اور کھلے عام تعطیل کا مطالبہ تھا، مگر چونکہ حکمت الہیہ کا فیصلہ، تسبیب کو بالعموم برقرار رکھنے کا ہے اسلئے آنحضرت صلی اللہ علیہ وسلم کو فرمان ”قل لا الہ الا اللہ“ کے ذریعہ مظاہرہ تعطیل اسباب سے روک دیا گیا، اس سے انتفاء ”قدرت و علم نبوی“ مستبعد نہیں ہوتا، کیونکہ معجزہ تو ”خلق الہی“ ہوتا ہے اور تعطیل اسباب، تحت القدرۃ الالہیہ ہے۔

اس میں دقیق اور عمیق نکتہ یہ ہے کہ منصب نبوت و رسالت کھیتیاں اگانا اور تجارتی پیش گوئیاں کرنا نہیں بلکہ ”بشارت و بشارت“ ہے، چنانچہ فرمایا: ﴿إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ﴾۔ مزید نکتہ اس میں یہ ہے کہ آنحضرت صلی اللہ علیہ وسلم کا تمام تر وقت، آپ کا علم، قوت اور توجہ ”صلاحیت ایمان“ رکھنے والے حضرات ہی کی تعلیم و تربیت اور اصلاح پر خرچ ہونے چاہئیں نہ کہ کفار کے بے سرو پا مطالبات کی تکمیل پر۔

بمصدق قاعدہ ”القرآن یفسر بعضہ بعضاً“ خود قرآن مجید نے بارہا وضاحت کر دی ہے کہ ”امر خارق للعادت“ کے صدور کے بعد کفار کیلئے مہلت منجانب اللہ ختم ہو

جائے گی، کیونکہ اتمام حجت کے بعد اصرار علی الکفر، استحقاق عذاب کا موجب ہوتا ہے، جبکہ حال یہ ہے کہ حضور رحمت للعالمین صلی اللہ علیہ وسلم کی مبارک آمد کا مقصد نجات از عذاب ہے، اصلاح احوال ہے، خوش بختی اور تحصیل انعامات ہے، اسی وجہ سے تعمیل ”قل لا الہ الا اللہ“ آپ صلی اللہ علیہ وسلم نے تواضع، درگزر اور صبر کی روش اختیار فرمائی اور کفار کی جلد بازی، تمسخر اور فرمائش کو پرکاش بھی اہمیت نہ دی۔ اللہ تعالیٰ کی وضع کردہ اور نافذ کردہ اس حکمت عملی کو آنحضرت صلی اللہ علیہ وسلم کی کمزوری یا لاعلمی تصور کرنا سخت نامناسب ہے۔

علاوہ ازیں اطلاع علی الغیب کے بکثرت اور برملا مظاہرے میں مخلوق خدا کی عیب کشائی کا امکان ہوتا ہے، اسلئے اس سے اجتناب، حکمت الہیہ کا تقاضا ہے، یہی وجہ ہے کہ آنحضرت صلی اللہ علیہ وسلم لوگوں کے ان سوالات پر تا اذن الہی، خاموشی، تور یہ یا ملفوف گفتگو فرماتے جس میں کسی قسم کی ”خفیات پر اطلاع“ ہوتی، اس سے عدم اطلاع کا نتیجہ اخذ کرنا نادانی ہے، حافظ محی السنہ بغوثی نے اپنی تفسیر معالم التنزیل سورہ آل عمران، آیت ۱۷۹ اور سورہ المائدہ، آیت ۱۰۱ میں جو لکھا ہے اس کا خلاصہ یہ ہے کہ جب رسول اللہ صلی اللہ علیہ وسلم نے فرمایا کہ میری امت کی صورتیں مجھے دکھا دی گئیں جبکہ وہ ابھی مٹی میں تھے اور مجھے بتلا دیا گیا کہ کون مجھ پر ایمان لائے گا اور کون کفر کرے گا؟ تو منافقین آپس میں کہنے لگے کہ ہماری تو آپ کو خبر نہیں۔ مگر کہتے ہیں کہ میں جانتا ہوں کہ مجھ پر ایمان کون لائے گا، اور کفر کون کرے گا؟ جبکہ ابھی وہ لوگ پیدا بھی نہیں ہوئے تھے۔ تب رسول اللہ صلی اللہ علیہ وسلم نے سب لوگوں کو مسجد میں جمع کر کے فرمایا، مابال اقوام طعنوا فی علمی؟ لوگوں کو کیا ہو گیا ہے؟ کہ میرے علم غیب کے بارے میں طنز کا ارتکاب کیا؟ آپ بار بار فرمانے لگے کہ پوچھو مجھ سے، میں تمہارے ہر سوال کا جواب دوں گا، اب کچھ لوگوں نے سوالات پوچھے، رسول اللہ صلی اللہ علیہ وسلم نے ان کے ٹھیک ٹھیک جوابات دیئے۔ اس پر حضرت عمرؓ کھڑے ہوئے اور بار بار آپ سے معافی کے خواہستگار ہوئے، چنانچہ رسول اللہ صلی اللہ علیہ وسلم نے ان لوگوں کو معاف فرما دیا اور آپ صلی اللہ علیہ وسلم نے مزید ارشاد فرمایا، کیا تم لوگ اب باز آنے والے ہو؟

حافظ ابن کثیر رحمۃ اللہ علیہ لکھتے ہیں:-

عن السدیٰ انه قال غضب رسول الله صلى الله عليه يوماً من الايام فقام خطيباً فقال سلوني فانكم لا تسألوني عن شيء الا انبأتكم به فقام اليه رجل من قريش من بنى سهم يقال له عبد الله ابن حذافة وكان يطعن فيه فقال يا رسول الله من ابي؟ فقال ابوك فلان فدعاه لابيهِ فقام اليه عمر بن الخطاب فقبل رجله وقال يا رسول الله رضينا بالله رباً وبك نبياً وبالا سلام ديناً وبالقرآن اماماً فاعف عنا عفى الله عنك فلو يزل حتى رضى صلى الله عليه وسلم. (سورة المائدة، آيت ١٠١).

ترجمہ: حضرت سدیٰ راوی ہیں کہ ایک دن جناب رسول اللہ صلی اللہ علیہ وسلم (منافقین کے طعنہ قلت علمی پر) خفا ہوئے پس آپ صلی اللہ علیہ وسلم خطاب کیلئے کھڑے ہوئے اور فرمایا، پوچھو مجھ سے! میں تمہارے ہر سوال کا جواب دوں گا، ایک شخص کھڑا ہوا جس کی ولدیت کے بارے میں طعنہ زنی کی جاتی تھی، وہ کہنے لگا من ابي؟ میرا باپ کون ہے؟ آپ نے فرمایا تمہارا باپ حذافہ ہے! حضرت عمرؓ کھڑے ہوئے، آپ کے قدم مبارک کو چوما اور عرض کیا یا رسول اللہ! ہم راضی ہیں اللہ کو رب، آپ کو نبی، اسلام کو دین اور قرآن کو پیشوا مان کر، آپ ہمیں معاف فرما دیں، حضرت عمرؓ بار بار یہ التجا کرتے رہے یہاں تک کہ آپ صلی اللہ علیہ وسلم راضی ہو گئے۔

آں ذات سبحانہ جل شانہ وعز برہانہ کی جانب سے آنحضرت صلی اللہ علیہ وسلم پر ”لو کنت اعلم الغیب لا ستکثرت“ کی تزیل برائے تلقین ادب الہی ہے، کیونکہ کمال ادب باری عز اسمہ کا یہی تقاضا ہے کہ علم کو اپنی بجائے اللہ کی طرف منسوب کیا جائے، ورنہ وجود باجود آنجنابؐ منور الوجود علیہ اکمل صلوات اللہ وودود، تمامہ خیر کثیر اور نور علی نور ہے، سید المرسلین صلی اللہ علیہ وسلم کی ذات گرامی میں برائی کا نام و نشان بھی نہیں، بلکہ جو شخص حبیب خدا صلی اللہ علیہ وسلم میں کسی عیب یا برائی کا قائل ہو وہ عند محققین کافر ہے، معلم کائنات صلی اللہ علیہ وسلم کو جو عوارض بشریہ اور جو تکالیف بھی پیش آئیں وہ تو محک امتحانی تھیں، ان سے تو تابش اور لمعان گوہر نبوت، مزید در مزید بڑھتی گئی، جیسا کہ حضرت مولانا جامی رحمۃ اللہ علیہ نے فرمایا ہے:-

چو شد معیار او آں سنگ کارے نشد ظاہر بجز کمال عیارے

لہذا جب تالی یعنی ”لا ستکثرت“ محمول بر ادب ہوا تو مقدم یعنی نفی علم غیب مستفاد از لو کنت اعلم الغیب بھی محمول بر ادب ہوگا، کیونکہ مقدم اور تالی میں ملازمہ ہوتا ہے۔

جناب طبیب صاحب! ان بھائیوں سے کہیں کہ گذشتہ صفحات میں جو تفسیری توجیہات اس فقیر کی طرف سے مذکور ہوئی ہیں وہ ان آیات مبارکہ کی تفہیم کیلئے کافی دوانی ہیں، لیکن اگر یہ لوگ ضد کریں کہ آنحضرت صلی اللہ علیہ وسلم کی ذات اقدس کیلئے خیر کثیر کی نفی کی گئی ہے تو پھر میں جواباً عرض کروں گا کہ خیر الرسل صلی اللہ علیہ وسلم کو خیر کثیر عطا کی گئی ہے کیونکہ خدائے پاک جل شانہ کا ارشاد ہے: ﴿وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾ اور ﴿إِنَّا أَعْطَيْنَاكَ الْكُوفُرَ﴾ (آی خیرا کثیرا)۔

نیز تاج ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ کا آنحضرت صلی اللہ علیہ وسلم کے سر پر سجایا اور ﴿عَسَىٰ أَن يَبْعَثَكَ رَبُّكَ مَقَامًا مَّخْمُودًا﴾ کی خلعت سے بھی آپ کو ممتاز فرمایا اور رتبہ انا حامل لواء الحمد يوم القيامة، تحتہ آدم و من ذونہ بھی عطا فرمایا تو اب کوئی خیر باقی رہ گئی ہے جو آپ کو عطا نہیں ہوئی؟

شیخ عبد الحق محدث دہلوی رحمۃ اللہ علیہ نے اشعۃ اللمعات کے باب المعراج میں لکھا ہے ”از فضل و کمال ہمہ او را حاصل است“ ترجمہ: تمام کا تمام فضل اور تمام کا تمام کمال آنحضور صلی اللہ علیہ وسلم کو حاصل ہے۔

نیز جب آنحضرت صلی اللہ علیہ وسلم کو شب معراج، عرش بریں پر بلا کر اپنے دیدار پر انوار سے مشرف فرمایا، جبکہ حضرت جبریل جیسے فرشتے صل علی محمد کہہ کر پیچھے رہ گئے اور خدائے پاک نے اپنے محبوب کو آسمانوں کی سیر کرائی، بہشتوں اور دوزخوں کا ملاحظہ کرایا اور حالات ماضیہ اور مستقبلہ سے آگاہی بخشی تو اب کوئی خیر باقی بچ گئی؟

مزید برآں ﴿وَإِنَّكَ لَعَلَىٰ خُلُقِي عَظِيمٌ﴾ آپ کی شان ہے، خود خدائے پاک آپ کا مداح اور ثناء خوان ہے، ﴿وَرَفَعْنَا لَكَ ذِكْرَكَ﴾ آپ کی عظمت کا نشان ہے، ﴿وَكُنَّا فَضْلُ اللَّهِ عَلَيْكَ عَظِيمًا﴾ نطق رحمان ہے اور ﴿الرَّحْمَنُ عَلَّمَ الْقُرْآنَ﴾، علام الغیوب کا فرمان ہے تو اب آپ لوگ نشان دہی فرمائیں کہ خیر کثیر کا وہ کونسا مرتبہ ہے جو دست قدرت سے چوک گیا ہے؟

جناب طبیب صاحب! آپ ان لوگوں سے کہہ دیں کہ آنحضرت صلی اللہ علیہ وسلم تو عظمتِ شانِ علمِ باری عز اسمہ کا نظارہ فرما رہے ہیں اور اس کے ادب کے سامنے اپنے علم کو ذرہ بھر مشاہدہ کر رہے ہیں اس لئے فرما رہے ہیں ولا اعلم الغیب، مگر تم لوگ اتنی جسارت نہ کرو کہ اپنے نبی کے علم کا انکار کر دو یا اس کو اتنا قلیل قرار دیدو کہ اقلیل کا معدوم ہی بنا دو۔

حضور اکرم صلی اللہ علیہ وسلم نے اپنے انکارِ دعوائے علم کی توجیح کرتے ہوئے حضرت موسیٰ علی نبینا وعلیہ الصلوٰۃ والسلام کا قصہ بیان فرمایا ہے جو کہ صحیح مسلم میں ہے کہ:

قَامَ مُوسَىٰ حَظِيْبًا فِي بَنِي إِسْرَآئِيلَ فُسِّلَ أَيْ النَّاسِ أَعْلَمُ قَالَ أَنَا أَعْلَمُ فَعَتَبَ اللَّهُ عَلَيْهِ إِذْ لَمْ يَرِدْ الْعِلْمَ إِلَيْهِ.

ترجمہ: حضرت موسیٰ علیہ السلام بنو اسرائیل سے خطاب فرما رہے تھے کہ کسی نے پوچھا ”سب سے زیادہ صاحبِ علم کون ہے؟ تو آپ نے کہا کہ میں، پس اللہ تعالیٰ نے عتاب فرمایا کیونکہ حضرت موسیٰ علیہ الصلوٰۃ والسلام نے اعلم ہونے کو اللہ تعالیٰ کی طرف منسوب نہ فرمایا تھا۔

مندرجہ ذیل قرآنی آیت سے بھی یہی سبق حاصل ہو رہا ہے

يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ، ترجمہ: اللہ تعالیٰ جس دن رسولوں کو جمع کر قالوا لا عِلْمَ لَنَا، إِنَّكَ أَنْتَ عَلَّامُ الْغُيُوبِ. (المائدہ: ۱۰۹)

امتنوں کی طرف سے) کیا جواب ملا تھا؟ تو وہ کہیں گے کہ (تیرے سامنے) ہمارا علم کسی شمار میں نہیں کیونکہ تو علام الغیوب ہے (کما روی عن ابن عباس، هكذا نقله ابن جریر)

مسئلہ ہذا مانند ہے استعمالِ لفظِ مثل کے یعنی آنحضرت صلی اللہ علیہ وسلم تو فرما دیں، ﴿إِنَّمَا أَنَا بَشَرٌ مِّثْلُكُمْ﴾ مگر نہیں جاز کہ ہم کہیں انما ہو بشر مثلنا کیونکہ آنحضرت صلی اللہ علیہ وسلم کی صورت تو بشری ہے، مگر زمین اور عرش بریں کا فرق ہے، اس فرق کو ملحوظ رکھتے ہوئے پاس ادبِ دعوائے مشیتِ کلیہ، ناجائز ہے۔

اللہ تعالیٰ نے اپنے حبیبِ مکرم صلی اللہ علیہ وسلم کو کمالاتِ ظاہرہ و باطنہ سے مالا مال فرما کر ساری خیر آپ پر نچھاور فرما دی، آپ کی روح، عقل اور قلب کا کیا پوچھنا، اللہ تعالیٰ نے تو آپ کا بدن ایسا لطیف اور نظیف بنایا کہ عرش بریں پر ایک لمحہ میں پہنچ گیا اور پسینہ مبارک کی خوشبو ایسی کہ تمام کائنات کا مجموعی مشک وغیر اس کے آگے شرمسار۔ حضور پر نور صلی اللہ علیہ وسلم جس کوچہ سے ایک مرتبہ گذر جاتے تو روزِ بارہا روز تک وہاں سے خوشبو کی لپٹیں آتی رہتیں۔ آپ صلی اللہ علیہ وسلم کا لعاب مبارک تلخ سے تلخ پانی میں ڈالا گیا تو وہ شیریں ہو گیا۔ ناپینا شخص کی آنکھ میں لگایا گیا تو وہ پینا ہو گیا، ٹوٹی ہوئی ٹانگ کی ہڈی پر ہاتھ پھیرا تو وہ پہلے کی طرح جڑ گئی۔ آشوبِ چشم کیلئے آپ کا لعاب مبارک پیغامِ شفاء ثابت ہوا، آپ کے سایہ کو زمین پر نہ پڑنے دیا بلکہ بادلوں کو آپ کے سر مبارک کے اوپر چھتری بنا دیا، ایک بالِ نصیب نے آپ کا بولِ طاہر نوش کر لیا تو وہ پیٹ کے امراض سے محفوظ ہو گیا، آپ کے بدن پر مکھی وغیرہ نہ بیٹھتے تھے۔ آپ کے براز کو زمین فوراً کھا جاتی تھی، آپ صلی اللہ علیہ وسلم از سر تا پا خیر ہی خیر ہیں۔ خلاصۃ المرام کے طور پر عرض ہے کہ روح المعانی میں علامہ خازن رحمۃ اللہ علیہ کا مندرجہ ذیل قول نقل کیا گیا ہے اور اسے رائج قرار دیا گیا ہے۔

يَحْتَمِلُ أَنْ يَكُونَ هَذَا الْقَوْلُ مِنْهُ عَلَيْهِ الصَّلَاةُ وَالسَّلَامُ عَلَى سَبَبِ التَّوَاضُّعِ وَالْإِدْبِ وَالْمَعْنَى: ترجمہ: نبی کریم صلی اللہ علیہ وسلم نے یہ قول، لَا أَعْلَمُ الْغَيْبَ إِلَّا أَنْ يُطْلِعَنِي اللَّهُ تَعَالَى مراد یہ ہے کہ میں تو غیب نہیں جانتا، ہاں مگر اس وقت جب اللہ تعالیٰ مجھے اس پر مطلع فرما دے اور اسے میرے لئے مقدر کر دے۔

جناب طبیب صاحب! ان بھائیوں سے پوچھو کہ وہ کونسی خیر ہے جو آپ لوگوں کے نزدیک آں سید الانبیاء والمرسلین اور محبوب ذاتِ رب العالمین صلی اللہ علیہ وسلم کو عطاء نہیں فرمائی گئی؟ نیز وہ کونسا سوء اور کونسی برائی ہے جو آپ لوگوں کے نزدیک آں ذاتِ بابرکات اور منبعِ رشد و خیرات صلی اللہ علیہ وسلم کو لاحق ہو گئی؟ آپ لوگ ذرا لحاظ اور خیال کرو اور اتنی بے ادبی میں قدم نہ رکھو، بلکہ توبہ تائب ہو کر تسلیم کر لو کہ کلمہ ”لا مستکثرت من الخیر وما مسنی السوء“ کا محمول ہے اس مراد پر کہ آنحضور صلی اللہ علیہ وسلم نے تعلیمِ الہی سے اور امرِ الہی سے، بلحاظِ کمالِ ادبِ باری تعالیٰ جل شانہ وعز برہانہ اور بلحاظِ

کمال تواضع بحضور آں ذات مالک کل، بطور تعمیل حکم آں شہنشاہ معظم تبارک وتعالیٰ یہ فرمایا، جیسا کہ محقق مفسرین نے تصریح کی ہے۔

جناب طبیب صاحب! اگر ان بھائیوں نے اس آیت ”لو کنت اعلم الغیب لاستکثرت من الخیر وما مسنی السوء“ کی تقریر استدلال نہیں فرمائی تو فقیر عرض کر دیتا ہے، وہ یہ ہے کہ کلمہ ”لو“ موضوع ہے برائے انشاء خبر کے، بسبب انشاء شرط کے، اب لاستکثرت اور ما مسنی میں سے جو مثبت مذکور ہے وہ منفی ہوگا اور جو منفی ہے وہ مثبت ہوگا۔ اب نتیجہ یہ نکلا کہ مقصود اس کلام ”لو کنت اعلم الغیب لاستکثرت من الخیر وما مسنی السوء“ کا ان بھائیوں کے اعتقاد کے موافق یہ نکلا کہ بہت بھلائی میں نے نہیں لی، اور مجھ کو برائی لگ گئی ہے، یہ سب اس کے کہ میں غیب نہیں جانتا، استغفر اللہ تعالیٰ۔

سو یہ فقیر اس پر عرض کرتا ہے کہ برائی کا جناب رسول اللہ صلی اللہ علیہ وسلم میں تو نام و نشان بھی نہیں، بلکہ جو شخص یہ کہے کہ رسول اللہ صلی اللہ علیہ وسلم میں کوئی عیب تھا یا کوئی برائی تھی، سو ایسا شخص اہل حق کے نزدیک دین اسلام سے باہر نکل جاتا ہے۔

حقیقت یہ ہے کہ ان بھائیوں کو خطابِ ذہنی کا عارضہ لاحق ہے ورنہ جو جو تکالیف بھی آنحضور صلی اللہ علیہ وسلم کو پیش آئیں تو وہ محض محک امتحانی تھیں، جن سے تابش، لعان اور چمک دک جو ہر نبوت کی مزید در مزید بڑھتی جاتی تھی، جیسا کہ حضرت مولانا جامی قدس سرہ العزیز نے فرمایا:

چو شد معیار او آں سنگ کارے نشد ظاہر بجز کامل عیارے

جناب طبیب صاحب! آپ اپنے ان بھائیوں کو یہ اہم نکتہ سمجھا دیں کہ ان امتحانی تکالیف (عوارض بشریہ) کی حکمت یہ ہے کہ آنحضور صلی اللہ علیہ وسلم کے درجات بلند ہوتے رہیں، چنانچہ اللہ تعالیٰ نے قرآن مجید میں یہ خوش خبری نازل فرما دی کہ ﴿وَرَفَعَ بَعْضَهُمْ دَرَجَاتٍ﴾ نیز فرمایا: ﴿وَلَا خَوْفٌ خَيْرٌ لَّكَ مِنَ الْاُولٰٓئِ﴾

عوارض بشریہ کو نقص شمار کرنا سخت نادانی ہے بلکہ یہ چیز فضیلت ہے اور موجب فضائل کثیرہ ہے۔ ان امتحانی تکالیف سے بعض لوگوں کا امتحان مقصود ہوتا ہے۔

قال الطیب، چوتھی آیت ﴿اِنَّ السَّاعَةَ عِنْدَهُ عَلٰمٌ السَّاعَةِ وَيَنْزِلُ الْغَيْثُ وَيَعْلَمُ مَا فِيْ الْاَرْحَامِ وَمَا تَدْرٰی نَفْسٌ مَّاذَا تَكْسِبُ غَدًا وَمَا تَدْرٰی نَفْسٌ بِاٰی اَرْضٍ تَمُوْتُ اِنَّ اللّٰهَ عَلِيْمٌ خَبِيْرٌ﴾ ہے (سورۃ لقمان، آیت ۳۴)

اقول: سب سے پہلے فقیر یہ عرض کرتا ہے کہ علم القرآن تک رسائی کا ذریعہ اور وسیلہ علم التفسیر اور علم الحدیث ہے، اس لئے آپ کسی آیت قرآنیہ کی مراد الہی معلوم کرنے کی غرض سے تفاسیر اور احادیث کی طرف رجوع کیا کریں۔ اگر آپ محض اپنی رائے سے قرآن مجید کی تاویل و تعبیر کریں گے تو یہ تاویل بالرائے ہوگی، جبکہ تاویل بالرائے اور تفسیر بالرائے وسوسہ نفسانیہ میں سے شمار ہوتی ہے، کیونکہ وہ مبنی بر دلیل نہیں ہوتی۔

اگر کوئی شخص جملہ تفاسیر اور جملہ احادیث نبویہ کو برطرف کر دے اور من مانی تشریحات کرنے لگے تو اس کی تشریحات مردود قرار دی جائیں گی، جملہ تفاسیر کو نظر انداز کرنا ﴿وَيَتَّبِعْ غَيْرَ سَبِيلِ الْمُؤْمِنِيْنَ﴾ کے زمرے میں آتا ہے اور حدیث نبوی کے برخلاف رائے قائم کرنا ﴿وَمَنْ يُشَاقِقِ الرَّسُوْلَ﴾ کے فرمان واجب الاذعان کے تحت شامل ہو کر استحقاق وعید الہی کا موجب بنتا ہے۔

جناب طبیب صاحب! آپ کے ان بھائیوں کا اصل مسئلہ قلت علم ہے پورے اصول و فروع پر ان کی نظر نہیں ہے، پورے ذخیرہ تفسیر و حدیث کا مطالعہ کریں گے تو ان پر بات واضح ہوگی، دین ایک وحدت ہے اس کی جملہ تعلیمات باہم مربوط ہیں، لہذا جو شخص ان کے اندر انتشار پیدا کرے گا وہ خود فکری انتشار کا شکار ہوگا، علم بالا حدیث اور علم بالتفاسیر کے بغیر آپ کے سادہ لوح بھائیوں کو ٹھوکر لگ گئی ہے جس طرح کہ وہ مذکورۃ الصدر آیت مبارکہ سے اخذ مراد میں اوندھے منہ گر پڑے ہیں۔

اس مختصر مگر ضروری نصیحت کے بعد فقیر عرض کرتا ہے کہ آپ اس آیت مبارکہ کی تفسیر معلوم کرنے کیلئے الحافظ اسماعیل بن کثیر القرشی کی تفسیر القرآن العظیم کا مطالعہ فرمائیں، ابن کثیر اس آیت کے تحت لکھتے ہیں:

هذه مفاتيح الغيب التي استأثر الله تعالى | ترجمہ: یہ غیب کی چابیاں ہیں جنہیں اللہ تعالیٰ بعلمہما فلا يعلمہما احد الا بعد اعلامہ | ہی جانتا ہے پس کوئی شخص ان کو نہیں جانتا مگر تعالیٰ بہا۔ (سورۃ لقمان، آیت ۳۴) اسکے بعد کہ اللہ تعالیٰ اسے انکا علم عطا کر دے۔

آپ لوگوں کو یہ ضابطہ بارہا سمجھایا جا چکا ہے کہ جہاں کہیں بھی علم غیب کی نفی کی گئی ہے وہاں ”اللہ تعالیٰ کے بتلائے بغیر“ کی قید تسلیم کی جائے گی، چنانچہ آپ ملاحظہ کر رہے ہیں کہ اس آیت میں بھی حافظ ابن کثیر نے ”الا بعد اعلامہ تعالیٰ بہا“ کی قید ظاہر کر کے اسی ضابطہ کلیہ کی یاد دہانی کرا دی ہے۔

فقیر پہلے ہی عرض کر چکا ہے کہ مغیبات کا علم حضور اکرم صلی اللہ علیہ وسلم کے لئے بقدر عطاء الہی ہے اور بالدرتج ہے اور علم محیط بالاستقلال تو مخصوص ساتھ ذات باری عز اسمہ کے ہے۔

چنانچہ علامہ شیخ احمد صاوی ماکئی اپنی تفسیر صاوی میں تحت آیت ﴿يُسْأَلُونَكَ عَنِ السَّاعَةِ﴾ لکھتے ہیں:-

وهذا قبل اعلامه بوقتها فلا ينافي انه صلى الله عليه وسلم لم يخرج من الدنيا حتى اعلمه الله تعالى بجميع مغيبات الدنيا والآخرة.
 یہ جواب، آنحضرت صلی اللہ علیہ وسلم کو علم وقت قیامت عطا کرنے سے پیشتر ہے، لہذا یہ اس بات کے منافی نہیں کہ اللہ تعالیٰ نے آنحضور کو دنیا سے رخصت ہونے سے پہلے، دنیا اور آخرت کے تمام مغیبات کا علم عطا کر دیا تھا۔

نوٹ: واضح ہو کہ مغیبات کی اصطلاح، غیب اضافی کیلئے وضع کی گئی ہے تاکہ غیب مطلق اور غیب اضافی میں امتیاز قائم ہو جائے۔

جناب طبیب صاحب! ان بھائیوں سے پوچھیں کہ آپ جو کہتے ہیں کہ علم قیامت کا آنحضرت صلی اللہ علیہ وسلم کو نہیں دیا گیا جبکہ ہم نے گذشتہ اوراق میں اس کا اثبات کامل طور پر کر دیا ہے، مزید برآں یہ لوگ اس بارے میں کیا فرمائیں گے کہ جملہ احوال یوم قیامت کے بھی آنحضرت صلی اللہ علیہ وسلم نے بیان فرما دیئے ہیں جیسا کہ کتاب اللہ اور کتب احادیث قیامت کے احوال سے بھرے ہوئے ہیں، چند مزید حوالہ جات ملاحظہ ہوں، علامہ جلال الدین سیوطی نے تذکرہ الخلفاء میں لکھا ہے کہ ابو نعیم نے حضرت ابن عباسؓ سے روایت کیا ہے:-

قال حدثني ام الفضل قالت مررت بالنبي صلى الله عليه وسلم فقال انك حامل بسلام فاذا ولدته فاتيني به فلما ولدت اتيته النبي فاذن في اذنه اليمنى واقام في اذنه اليسرى والباءة في ريقه فسماه عبد الله فقال اذهبي بابي الخلفاء (الحديث).
 ترجمہ: حضرت ام الفضلؓ بیان فرماتی ہیں کہ میں آنحضور صلی اللہ علیہ وسلم کے قریب سے گذری تو آپ نے فرمایا، تیرے شکم میں بیٹا ہے، جب وضع حمل ہو تو میرے پاس لانا، سو جب بیٹا پیدا ہوا تو میں آپ کی خدمت میں حاضر ہوئی، آپ نے اس کے دائیں

کان میں اذان اور بانیں میں اقامت کہی اور اس کا نام عبد اللہ رکھا، پھر فرمایا، خلفاء کے باپ کو لے جا۔

امام بخاری اور امام مسلم نے (باب فضائل علیؓ میں) روایت بیان فرمائی ہے کہ:
 ان رسول الله صلى الله عليه وسلم قال يوم خيبر لا عطيين هذه الراية رجلا يفتح الله على يديه يحب الله ورسوله ويحبه الله ورسوله. (الحديث)
 ترجمہ: رسول اللہ صلی اللہ علیہ وسلم نے خیبر کے دن فرمایا، میں یہ جھنڈا (کل) ایک ایسے شخص کو عطا کروں گا جس کے ہاتھوں، اللہ تعالیٰ فتح عطا فرمائے گا، وہ شخص خدا و رسول سے محبت کرتا ہے اور خدا و رسول بھی اس سے محبت کرتے ہیں۔

اور ابو داؤد نے اپنی سنن میں سہل بن حنظلہ سے باب فضل الحرس فی سبیل اللہ تعالیٰ میں روایت کیا ہے جس میں یہ الفاظ ہیں:

فجاء رجل فارس فقال يا رسول الله اني انطلقك بين ايديكم حتى طلعت على جبل كذا وكذا فاذا انا بهوازي على بكرة آبائهم يطعنيهم ونعيمهم وشانهم اجتمعوا الى حنين فتبسم رسول الله صلى الله عليه وسلم وقال تلك غنيمة المسلمين غدا ان شاء الله تعالى. (الحديث)
 ترجمہ: پس ایک سوار آیا اور کہا یا رسول اللہ! میں فلاں پہاڑ پر چڑھا تو دیکھا کہ بنو ہوازن سب کے سب اپنے اہل و عیال، اونٹوں اور بکریوں سمیت حنین کی طرف جمع ہو رہے ہیں، رسول اللہ صلی اللہ علیہ وسلم نے تبسم کیا اور فرمایا، انشاء اللہ تعالیٰ، کل یہ سب کچھ مسلمانوں کیلئے مال غنیمت ہوگا۔

نیز امام مسلم نے اپنی صحیح باب عرض مقعد المیت، جلد ثانی، میں حضرت انسؓ سے ایک قصہ حضرت عمرؓ کا روایت کیا ہے جس میں یہ الفاظ ہیں:-

ان رسول الله صلى الله عليه وسلم كان يرينا مصارع اهل بدر بالامس يقول هذا مصرع فلان غدا ان شاء الله تعالى وهذا مصرع فلان ان شاء الله تعالى قال فقال
 ترجمہ: حضرت عمرؓ کا بیان ہے کہ رسول اللہ صلی اللہ علیہ وسلم ایک دن پہلے ہی ہمیں اہل بدر کی قتل گاہیں دکھاتے رہے، آپؐ فرماتے کہ انشاء اللہ کل یہ فلاں کافر کی قتل گاہ ہوگی

عمر فو الذی بعثہ بالحق ما اخطئوا اور یہ فلاں کافر کی، حضرت عمرؓ نے فرمایا کہ قسم ہے الحدود التی حد رسول اللہ صلی اللہ علیہ وسلم اس ذات کی جس نے حق کے ساتھ آنحضورؐ کو مبعوث فرمایا کہ کفار کیلئے جو جو جگہ آپؐ نے مقرر کی، وہ لوگ ٹھیک ٹھیک وہیں پہ گرے۔

قال:- پس واضح ہوا کہ ماحصل مرقومہ آیات کا یہی ہے کہ ہر ایک غیب شئی کا دائمی محیط علم جس کو علم غیب کہتے ہیں آنجناب رسالت مآب صلی اللہ علیہ وسلم کو حاصل نہیں اور نہ کسی اور کو، نہ یہ کہ آنحضرت صلی اللہ علیہ وسلم کو غیب میں سے بالکل آگاہی دی ہی نہیں گئی یہ تو صریح آیات کی مخالفت اور صحیح احادیث کا الٹ ہے نعوذ باللہ منہا بلکہ سچا اعتقاد یہی ہے کہ آں سرور کائنات صلی اللہ علیہ وسلم کو جمیع انبیاء و اولیاء پر اور ان کے علم شریف کو جمیع انبیاء علیہم السلام کے علم پر فضیلت ہے، ہاں جو لوگ عوام کا لانعام یا خواص کا لعوام ہیں وہ اس کے معتقد ہیں کہ آنجناب صلعم کا علم خدائے پاک کے علم کے برابر ہے، اور اگر کچھ فرق ہے تو صرف وہی جو استاد اور شاگرد میں ہوتا ہے۔ یعنی آنجناب کا علم بذاتہ نہیں بلکہ خدا کا دیا ہوا ہے۔

اقول: طیب صاحب! ان بھائیوں سے پوچھیں کہ آپ نے قبل ازیں آیات قرآنیہ کا جو ترجمہ لکھا ہے اس سے تو علم غیب کی علی الاطلاق نفی ہوتی ہے مثلاً ولا اعلم الغیب کا آپ نے یہ ترجمہ کیا ہے کہ ”نہ میں غیب کی بات کو جانتا ہوں“ اور ولو کنٹ اعلم الغیب کا آپ نے یہ ترجمہ کیا ہے ”اگر میں ہوتا جانتا غیب کی بات“، مقام حیرت ہے کہ آپ لوگوں نے ان تراجم میں نہ کسی قید ”ہر شئی“ کی لگائی ہے اور نہ ہی ”دائم محیط“ ہونے کی کہیں تصریح کی ہے، اس تضاد بیانی کے باوجود آپ چالاکی سے ”واضح ہوا“ بھی ساتھ ہی کہتے جاتے ہیں۔

اس تضاد بیانی سے معلوم ہوتا ہے کہ آپ لوگوں کو مسئلہ علم غیب کا مکمل ادراک نہیں ہے، آنحضور صلی اللہ علیہ وسلم کا علم کل کائنات کو شامل ہونے کے باوجود متناہی ہے اور متناہی جہات سے ہے، جبکہ اللہ تعالیٰ کا علم لامتناہی ہے، آنحضور صلی اللہ علیہ وسلم کا علم عطائے الہی سے ہے جبکہ اللہ کا علم ذاتی ہے، آنحضور صلی اللہ علیہ وسلم کا علم ہر آن اور ہر لمحہ بڑھایا جاتا ہے جبکہ اللہ تعالیٰ کا علم ازل سے کامل ہے۔

لوح و قلم کا علم، علوم نبویہ علی صاحبہا الصلوٰۃ والسلام کا ایک حصہ ہے مگر اس کے باوجود علم نبوی علم الہی کا بعض ہی ہے۔

نیز آپ نے جو یہ کہا ہے کہ، ”نہ یہ کہ آنحضرت صلی اللہ علیہ وسلم کو غیب میں سے بالکل آگاہی دی ہی نہیں گئی“، اس سے تو معلوم ہوتا ہے آپ تو اقرار کرتے ہیں کہ آنحضرت صلی اللہ علیہ وسلم کسی قدر غیب کی باتوں کو جانتے ہیں۔ لہذا آپ لوگوں پر لازم ہے کہ اپنے ترجمہ کا جواب دیں جس میں آپ نے آنحضور صلی اللہ علیہ وسلم کے علم غیب کی علی الاطلاق نفی کی ہے، پھر جو کچھ آپ جواب دیں گے علماء متعبرین جو فرماتے ہیں کہ آنحضور صلی اللہ علیہ وسلم کو علم ماکان و مایکون کا عطا کیا گیا ہے، ان کی طرف سے بھی وہی جواب سمجھیں۔

اور آپ نے جو فرمایا تھا کہ خاصۃ الشی ما یوجد فیہ ولا یوجد فی غیرہ، وہ بھی ٹوٹ گیا، اس کا جواب بھی آپ پر لازم ہے کیونکہ آپ نے بھی کہہ دیا ہے کہ آنحضور صلی اللہ علیہ وسلم کو غیب کا تھوڑا بہت علم دیدیا گیا ہے۔

توضیح مسئلہ کیلئے فقیر عرض کرتا ہے کہ آپ لوگ غیب مطلق اور غیب اضافی کو خلط ملط نہ کیا کریں، مخصوص بالباری تعالیٰ علم غیب مطلق ہے نہ کہ علم غیب اضافی (Relative)۔ واضح رہے کہ غیب دو قسموں پر منقسم ہے۔

(۱) غیب مطلق: یہ وہ ہوتا ہے جو غائب علی سبیل الاستقلال ہو، اس پر کوئی دلیل قائم نہ کی گئی ہو، نہ ہی وہ بڑا بہت عقل یا حواس کے ذریعہ معلوم ہو سکتا ہو اور نہ ہی اللہ تعالیٰ نے اس پر کسی کو مطلع کیا ہو، بلکہ وہ ہمیشہ ہمیشہ کیلئے مخفی اور پوشیدہ ہو، اس کا علم خاصہ خدا ہے۔ اس کی کوئی مثال پیش کرنے سے انسان عاجز ہے۔

(۲) غیب اضافی: یہ وہ ہوتا ہے جو Relative ہو۔ علی سبیل الاستقلال نہ ہو، اس پر کوئی دلیل قائم کی جا سکتی ہو، وہ تو حجابات ذہنیہ یا حجابات حسیہ کے حائل ہونے کی وجہ سے اوجھل ہو، وہ بذریعہ رفع حجابات عقلیہ اور حسیہ، بذریعہ نصب دلیل، اور بذریعہ اعلام و اطلاع الہی، معلوم یا مشہود ہو سکتا ہو۔ اس کا علم اللہ تعالیٰ کی دین ہے، کسی کو تھوڑا دیتا ہے اور کسی کو زیادہ۔ مگر سرور کونین، رحمۃ للعالمین، خاتم النبیین صلی اللہ علیہ وسلم کو کل علم غیب اضافی تدریجاً مرحمت فرما دیا، لیکن اللہ تعالیٰ کے علم غیر متناہی کے سامنے سید الکونین صلی اللہ علیہ وسلم کا متناہی علم ایسے ہے جیسے سات سمندروں کے سامنے ایک قطرہ، اسی لئے اسے نسبت علم باری تعالیٰ بعض بھی کہہ دیتے ہیں۔

آنحضور صلی اللہ علیہ وسلم کا علم ہر آن اور ہر لمحہ بڑھتا ہے جبکہ اللہ تعالیٰ کا علم قدیم ازلی، ابدی اور ذاتی ہے۔ اس امر کی وضاحت ضروری ہے اللہ تعالیٰ کا علم اور آنحضور صلی اللہ علیہ وسلم کا علم کسی ذرہ کے بارے میں بھی یکساں یا مماثل نہیں ہے کیونکہ اللہ تعالیٰ کا علم کسی ذرہ کے بارے میں بھی غیر متناہی وجوہ سے ہے اور اس ذرہ کے بارے میں اللہ تعالیٰ کا علم بے کراں اور بے حد و حساب ہے جس کے سلسلہ کی کوئی انت اور انتہاء نہیں ہے۔ جبکہ آنحضور صلی اللہ علیہ وسلم کا علم اس ذرہ کے بارے میں متناہی جہات سے ہے۔

جناب طبیب صاحب! آپ کے بھائیوں اور ہمارے درمیان نزاع یہ ہے کہ اہل السنۃ والجماعت آنحضور صلی اللہ علیہ وسلم کے علم کی وسعت اور کثرت کے قائل ہیں جبکہ بعض لوگ علم محمدی کی کوتاہی اور کم مانگی کا ڈھنڈورا پیٹتے رہتے ہیں، یہاں تک کہ کہنے لگتے ہیں کہ آنحضور صلی اللہ علیہ وسلم کو تو اپنے انجام کی بھی خبر نہ تھی، معاذ اللہ۔ (حوالہ کیلئے البراہین القاطعہ ملاحظہ ہو، شبلی)

جناب طبیب صاحب! یہ جو ان چالاک بھائیوں نے کہا ہے کہ خواص کا اعتقاد ہے کہ آنجناب صلعم کا علم خدائے پاک کے علم کے برابر ہے، یہ بالکل غلط ہے۔ خواص تو بجائے خود عوام کا بھی یہ عقیدہ نہیں ہے، اس بات کو ان بھائیوں نے محض دھوکہ دہی کی غرض سے درج کیا ہے۔ اس میں تو کوئی بحث ہی نہیں، بحث تو علم کونین میں ہے، کونین کا علم جناب باری عز اسمہ کے علم کے آگے ایک قطرہ بھر بھی نہیں، تفسیر روح البیان سورۃ بنی اسرائیل، آیت ۸۵ میں لکھا ہے:-

قال بعض الکبار علم الأولیاء من علم الأنبیاء بمنزلة قطرة من سبعة أبحور وعلم الأنبياء من علم نبینا محمد صلی اللہ علیہ وسلم بهذه المثابة وعلم نبینا علیہ الصلوٰۃ والسلام من علم الحق سبحانه بهذه المنزلة فالعلم الذی اوتیه العباد وان کان کثیراً فی نفسہ لکنہ لقلیل بالنسبة إلی علم الحق سبحانه.

السلام کا علم اگرچہ فی نفسہ کثیر ہے مگر بنسبت علم حق سبحانه وتعالیٰ کے قلیل ہے۔

اور شیخ عبد الوہاب اشعرانی کی کتاب الیواقیت والجوہر سے معلوم ہوتا ہے کہ جو کچھ قلم نے لوح محفوظ میں حوادث سے قیامت تک لکھا ہے بعض اولیاء کرام کو ان پر کافی کچھ اطلاع دی گئی ہے۔

نیز کلام رجم الشہاب علی ابن عبد الوہاب سے معلوم ہوتا ہے کہ تمام علم لوح کا غیب اضافی ہے اور عبارت ان کی یہ ہے:

وتسمی علم اللوح المحفوظ غیب اضافی ترجمہ: لوح محفوظ کا تمام علم، غیب اضافی ہے، لہذا اس کا غیر حق سبحانه وتعالیٰ کو حاصل ہونا ثابت ہے۔

حضرت شیخ عبد الحق محدث دہلوی نے مدارج النبوة میں لکھا ہے:

﴿قُلْ لَوْ كَانَ الْبَحْرُ مِدَادًا لَّكَلِمَاتِ رَبِّي آه﴾ (سورۃ الکہف، آیت ۱۰۹) نیز ﴿وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمُدُّهُ مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ﴾ (سورۃ لقمان، آیت: ۲۷)۔

مراد ازیں کلمات نزد اہل تحقیق، فضائل ترجمہ: اہل تحقیق کے نزدیک ان کلمات سے کمالات وحقائق و معارف است کہ حضرت ذو مراد وہ فضائل و کمالات، حقائق و معارف ہیں جو الجلال والاكرام بر خاصگان درگاہ خود از انبیاء کہ حضرت رب ذو الجلال والاكرام نے خاصان واصفیاء خصوصاً بر سید انبیاء وسند اصفیاء افاضہ بارگاہ خود از انبیاء علیہم الصلوٰۃ والسلام خصوصاً سید نمودہ والا آنچہ صفت حق و شان ذات مطلق الانبیاء، سند الاصفیاء صلی اللہ علیہ وسلم پر افاضہ ست منزہ و مقدس ست کہ بایں تمثیل و تنظیر فرمائے۔ ورنہ جو کچھ کہ صفت حق اور شان ذات مطلق ہے، وہ تو اتنی منزہ اور مقدس ہے نمایند۔ (مدارج النبوة، باب سوم، ص ۷۳) کہ تمثیل اور تشبیہ کی مجال وہاں نہیں ہے۔

جب آیت ﴿وَمَا أُوتِيتُمْ مِنَ الْعِلْمِ إِلَّا قَلِيلًا﴾ ترجمہ: اور تم لوگ (روح کے بارے میں) علم قلیل دیئے گئے ہو، نازل ہوئی تو یہودیوں نے حضور رسول اللہ صلی اللہ علیہ وسلم سے کہا کہ ما اعجب شانک ساعة تقول ومن يؤت الحكمة فقد أوتي خیراً

کنسراً، وساعة تقول هذا. سو جواباً اللہ تعالیٰ نے اپنے نبی کریم صلی اللہ علیہ وسلم کے بارے میں، یہود اور مشرکین کے طعنہ قلیت علمی کو مسترد کرتے ہوئے مذکورہ بالا دونوں آیات نازل فرمائیں، جن کا ماحصل یہ ہے کہ اللہ تعالیٰ کے کلمات کی شان یہ ہے کہ وہ غیر متناہی ہیں، اس سے یہود پر یہ واضح کرنا مقصود ہے کہ ان لامحدود اور لامعدود کلمات الہیہ سے جو فضائل، کمالات، علوم، حقائق، معارف، معانی اور مفاہیم حضور رسول اللہ صلی اللہ علیہ وسلم کو مسلسل حاصل ہو رہے ہیں۔ ان کو ضبط شمار میں یا حیطہ خیال میں لانا بھی کسی مخلوق کی گنجائش سے وراء الراء ہے، کیونکہ حضور رسول اللہ صلی اللہ علیہ وسلم کا علم اور برکات علم جو کہ تنزیل کلمات الہیہ غیر متناہیہ سے پھوٹ رہے ہیں وہ بھی تو ہر آن اور ہر لمحہ رو بہ ترقی اور رو بہ اضافہ ہی ہیں۔ لہذا نزول علوم قرآنیہ جاری اور ازدیاد علم نبوی ساری ہے۔ سو اس کا تقابل تورات سے کرنا جو کہ خود قید اختتام کے ساتھ ساتھ، قید اختصار کے ساتھ بھی مقید ہے۔ قطعاً خلاف انصاف ہے۔ تقابل تورات بہ قرآن اور تقابل موسیٰ علیہ السلام بہ سید الانبیاء والمرسلین صلی اللہ علیہ وسلم کرنا، قوم یہود کیلئے تیغ اور تیغ کا موجب اور پتھر ہے، باقی رہا یہودیوں کا یہ خیال خام کہ نزول تورات کے ساتھ ہی کلمات الہیہ غیر متناہیہ کا خاتمہ ہو گیا ہے، حقیقت ظاہرہ، قاہرہ، مرئیہ، ثابتہ، بینہ کی تکذیب ہے۔

حقیقت واقعہ یہ ہے کہ کلمات الہیہ لا نہایت ہیں تو جناب محمد رسول اللہ صلی اللہ علیہ وسلم کیلئے ان کے فیوضات، تاثیرات اور برکات بھی، بوجہ آخری نبی ہونے کے، (علی التقریب) لامحدود ہی ہیں، جب اس ذات جل جلالہ وعم نوالہ کا خزانہ بے عد اور بے حد ہے تو اس کی نوازشات بھی اس کے محبوب صلی اللہ علیہ وسلم کیلئے جبکہ وہ خاتم النبیین بھی ہیں، بے حصر اور بے قصر ہی ہیں۔ حضرت شیخ عبدالحق محدث دہلوی رحمۃ اللہ علیہ کی کلام کا یہی لب لباب ہے، آپ کی تفسیر بطین آیت ہے، جیسا کہ فرمان ہے ﴿وَلِكُلِّ آيَةٍ ظَهْرٌ وَبَطْنٌ﴾۔

قال الطیب: اور ہلاس سوگتے وقت عوام کو کہتے ہیں کہ ہمارا یہ ہلاس سوگنا بھی آنحضور صلی اللہ علیہ وسلم کو معلوم ہو رہا ہے پھر اس سے بڑھ کر یہ کہتے ہیں کہ ہلاس سوگنا تو درکنار ہمارے دلوں کا سب حال بھی آنحضور صلعم کو معلوم ہے، سو وہ محض غلطی پر ہیں کیوں کہ جب آنجناب کو قادر ذو الجلال کا یہ ارشاد ہوا کہ اے محمدؐ تو کہہ دے، لا اعلم الغیب یعنی میں نہیں جانتا غیب کی بات جس طرح پہلی اور تیسری آیت سے ظاہر ہے سو

یہ عقیدہ حقہ کے حق ہونے پر ایسا کافی ثبوت ہے کہ جس کے خلاف قرآن مجید اور احادیث شریفہ اور فقہ متبرکہ میں پایا جانا ناممکن ہے اور اسی وجہ سے مخالف لوگ کوئی ایسی آیت پیش نہیں کر سکتے کہ جس میں علم کا لفظ غیب کے لفظ سے ملا کر اس کا اثبات آنحضرتؐ کے واسطے کیا گیا ہو۔

اقول: ان بھائیوں سے پوچھیں کہ جب اللہ تعالیٰ: ﴿إِنَّ اللَّهَ عَلَى كُلِّ شَيْءٍ قَدِيرٌ﴾ کے مطابق ہر شئی پر قادر ہے تو پھر اپنے نبی صلی اللہ علیہ وسلم کو ہلاس سوگنے پر کیوں مطلع نہیں کر سکتا؟ حالانکہ ہلاس سوگنا غیب اضافی ہی ہے، اور غیب اضافی کا علم اللہ تعالیٰ نے اپنے نبی کو عطا کر دیا ہے۔ جیسا کہ ہم گذشتہ اوراق میں دلائل وبراہین کے ساتھ ثابت کر چکے ہیں۔

معلوم ہوا کہ آنحضور صلی اللہ علیہ وسلم کا کسی شخص کے ہلاس سوگنے پر مطلع ہونا کسی قباحہ شرعیہ یا کسی استحالہ عقلیہ کو مستلزم نہیں۔

اور جو آپ نے لکھا ہے کہ آنجنابؐ کا دلوں کا حال پر مطلع ہو جانا غلط ہے اور آپ لا اعلم الغیب کے ترجمہ کو دلیل لاتے ہو، حالانکہ آپ نے خود ہی شاہ عبدالعزیز صاحب کے اس کلام کو نقل کیا ہے:-

پس اومی شناسد گناہان شمارا و درجات ایمان | ترجمہ: پس آپ صلی اللہ علیہ وسلم پہچانتے ہیں تمہارے گناہوں کو، تمہارے درجات ایمان کو، تمہارے اخلاص کو اور تمہارے نفاق کو۔

اور خطیب قسطلانی کا کلام مواہب لدنیہ میں بھی اس کی تائید کرتا ہے ان کی اصل عبارت اس طرح ہے:-

ان النبی صلی اللہ علیہ وسلم یعلم احوال | ترجمہ: یقیناً نبی کریم صلی اللہ علیہ وسلم جانتے ہیں امت کے احوال کو، انکی نیتوں کو، ان کے عزائم کو اور ان کے دلی کھٹکوں کو۔

اور ایسا ہی شیخ عبدالحق وغیرہم اور ایسا ہی مدارک التنزیل کے مندرجہ ذیل کلام سے واضح ہے:

فجتنابک یا محمد علی ہؤلاء آی امتک ترجمہ: اے محمد صلی اللہ علیہ وسلم ہم آپ کو شہیداً حالاً آی شاہداً علی من آمن آپ کی امت پر گواہ بنائیں گے، یعنی مؤمن بالایمان و علی من کفر بالکفر و علی من نفاق بالنفاق (النساء: ۴۱)۔

اب آپ لوگ یا تو شاہ عبدالعزیز پر فتویٰ لگائیں کہ وہ قرآنی آیت کے منکر ہیں کیوں کہ درجاتِ ایمان اور اخلاص اور نفاق تو دلوں کے احوال ہیں۔

نیز خلیفہ ثالث امیر المؤمنین حضرت عثمان غنیؓ نے اتقوا فراسة المؤمن فانہ ينظر بنور اللہ کا مصداق ہو کر ایک شخص کے دل کا حال معلوم کر لیا اور انہیں بتا بھی دیا، امام غزالیؒ نے بھی احیاء العلوم میں فراستِ ایمانی کے بارے میں کافی تحریر فرمایا ہے۔

مومن کے دل کا نور تو ایسا ہے کہ عرش بریں تک رسائی رکھتا ہے بہشت اور دوزخ کے آئندہ حالات کو دیکھ لیتا ہے، دل کے احوال اس کے سامنے کیا چیز ہیں علامہ جلال الدین سیوطیؒ، البدور السافره میں طبرانی اور بزاز سے روایت کرتے ہیں:-

ان النبی صلی اللہ علیہ وسلم قال کیف اصبحْتَ یا حارثہ قال اصبحْتُ مومنًا حقاً ترجمہ: نبی کریم صلی اللہ علیہ وسلم نے فرمایا، اے حارثہ! تمہاری صبح کس کیفیت میں ہوئی؟ قال فان لكل حق حقیقۃ فما حقیقۃ عرض کیا حضور! میری صبح مؤمن حقیقی کی ایمانک قال حذف نفسی عن الدنیا، کیفیت پر ہوئی، آپ صلی اللہ علیہ وسلم نے کائناتی انظر الی عرش ربی بارزاً والی اہل الجنۃ فی الجنۃ یتزاورون والی اہل النار فی النار یتعادون فقال النبی صلی اللہ علیہ وسلم انت مؤمن نور اللہ قلبک و عرفت فالنرم۔

تمہارے ایمان کی کیا حقیقت ہے؟ عرض کیا کہ میں نے اپنے نفس کو علاقہ دنیا سے کاٹ دیا، تو گویا عرش الہی کو ظاہراً دیکھا، نیز دیکھا کہ اہل جنت، جنت کے اندر ایک دوسرے کی زیارت کر رہے ہیں، اور اہل جہنم، جہنم کے اندر ایک دوسرے کی دشمنی میں مصروف ہیں، حضور صلی اللہ علیہ وسلم نے فرمایا تم مؤمن ہو، اللہ نے تمہارے دل کو منور اور باعرفان بنا دیا ہے، اسی کیفیت سے چمپے رہو۔

جب مومن کے نور فراست کا یہ حال ہے تو سید الانبیاء صلی اللہ علیہ وسلم کا کیا پوچھنا ہے؟ اور یہ جو آپ نے لکھا ہے کہ یہ عقیدہ مذکورہ کے حق ہونے پر ایسا کافی ثبوت ہے الخ سو عرض ہے کہ عقیدہ حقہ جو باعث تالیف میں آپ نے تحریر کیا ہے آیات شریفہ کو اس سے کچھ تعلق نہیں ہے، ثبوت اور کافی ثبوت تو خود رہا۔ ہاں اگر عقیدہ حقہ یہ قرار دیں کہ آنحضور صلی اللہ علیہ وسلم کو مغیبات پر اطلاع نہیں دی گئی تب تو آپ لوگوں کے نزدیک نام نہاد ثبوت تو بن جائیگا مگر کافی پھر بھی نہ ہوگا کیونکہ آپ لوگ قائل ہیں کہ آنحضور صلی اللہ علیہ وسلم کو غیب میں سے آگاہی دی گئی ہے جیسا کہ قبل ازیں مفصل طور پر گذر چکا ہے پھر آپ نے جو ترجمہ آیات شریفہ کا لکھا ہے اُس سے آپ کو جواب دینا لازم ہوگا اور یہ جو آپ نے لکھا ہے کہ مخالف لوگ کوئی ایسی آیت پیش نہیں کر سکتے کہ جس میں علم کا لفظ غیب کے لفظ سے ملا کر اُس کا اثبات آنحضرت صلی اللہ علیہ وسلم کے واسطے کیا گیا ہو، سو عرض ہے کہ اگر آنحضور صلی اللہ علیہ وسلم کا مغیبات پر مطلع ہونا اس بات پر موقوف ہے جو آپ نے لکھی ہے تو آپ لوگ بھی قائل ہیں کہ آنحضور صلی اللہ علیہ وسلم کو غیب میں سے آگاہی دی گئی ہے، پھر آپ لوگوں نے اگر کسی آیت شریفہ میں علم کا لفظ غیب کے لفظ سے ملا ہوا آنحضور صلی اللہ علیہ وسلم کے واسطے دیکھا ہے تو ہمیں بھی مطلع فرمائیں۔

توضیح مسئلہ کیلئے فقیر عرض کرتا ہے کہ گذشتہ اوراق میں آیات قرآنیہ اور احادیث نبویہ درج کی جا چکی ہیں جن سے آنحضرت صلی اللہ علیہ وسلم کے لئے غیب اضافی کے علم کا اثبات بخوبی ہو جاتا ہے۔

جناب طبیب صاحب! ان چالاک بھائیوں سے پوچھیں کہ ہزارہا احکام شرعیہ جو آنحضرت صلی اللہ علیہ وسلم نے بیان فرمائے ہیں سینکڑوں ثواب اور عقاب اور سینکڑوں حج اور صیام میں اور سینکڑوں نکاح، طلاق اور عتاق میں اور سینکڑوں مباحات اور منہیات میں اور سینکڑوں صلوات اور زکوٰۃ میں اور سینکڑوں حدود اور قصاص اور میراث میں نیز سینکڑوں حالات قبر، حشر اور نشر کے اور سینکڑوں حالات یوم القیامت کے اور سینکڑوں نعم بہشت اور نعم دوزخ کے جن سے کتاب اللہ اور احادیث رسول صلی اللہ علیہ وسلم بھرے ہوئے ہیں یہ سب مغیبات یعنی غیوب اضافیہ کے بیان میں ہیں پھر آپ لوگ اگر ان کے مغیبات ہونے کا انکار کریں تو یہ محض تکابرہ قبیحہ غیر مسموعہ ہوگا اور اگر اقرار کریں تو کہیں لفظ علم کا

غیب کے لفظ سے ملا ہوا آنحضور صلی اللہ علیہ وسلم کے واسطے کتاب اللہ کتب احادیث میں دکھا دیں۔

قال الطیب: پس وہ علم غیب کی نفی کی صریح آیات کو چھوڑ کر عوام الناس کو دھوکہ دینے کیلئے وہ آیات پیش کرتے ہیں جن میں مغالطہ دینے کی گنجائش ہو سکے جیسا کہ سورۃ بقرہ پارہ دوم کے شروع میں موجود ہے ﴿وَيَكُونُ الرَّسُولُ عَلَيْكُمْ شَهِيدًا﴾، ترجمہ: وباشد رسول شما بر شما گواہ زیر آنکہ مطلع ست بنور نبوت بر مرتبہ ہر متدین بدین خود کہ کدام درجہ از دین من رسیدہ باشد و حقیقت ایمان او چیست و جابے کہ ہاں از ترقی، محبوب ماندہ است کدام ست پس اوی شناسد گناہان شما را و درجات ایمان شما را و اعمال نیک و بد شما را و اخلاص و نفاق شما را تا آخر عبارت تفسیری عزیزی۔

پس صاف ظاہر ہے کہ آیت کریمہ مذکورہ ہذا میں نہ علم کا لفظ مذکورہ ہے نہ علم غیب کا اور نہ کوئی ایسا لفظ پایا جاتا ہے کہ جس سے آنحضرت صلی اللہ علیہ وسلم کے واسطے علم غیب کا اثبات سمجھا جائے، صرف شہید کا لفظ مذکورہ ہے جس کا مطلب یہ ہے کہ آنحضرت قیامت کے دن اپنی امت کے عادل اور صادق ہونے کی گواہی دیں گے جیسا کہ جناب شیخ عبدالحق نے مشکوٰۃ شریف کی شرح فارسی کے باب الحساب والقصاص میں، تحت حدیث ابوسعید خدریؓ ﴿وَيَكُونُ الرَّسُولُ عَلَيْكُمْ شَهِيدًا﴾ پر تحریر فرمایا ہے وباشد پیغمبر شما بر شما گواہ، گواہی دادن ایشان بر مردم چنان کہ گواہی دادن امتیاں بر قوم نوح کہ رسانید نوح علیہ السلام بشما آنچہ فرستادہ بر وے از دین، و بودن پیغمبر صلی اللہ علیہ وسلم گواہ بر ایشان چنانکہ در حدیث دیگر است کہ چون امم انبیا علیہم السلام منکر شوند کہ کسے چیزے نہ رسانید پس انبیاء کرام امت محمدیہ را گواہ بگیرند وایشان گواہی دہند و پر سیدہ شود از ایشان کہ شما چہ دانید و از کجا گواہی دادید برایشان، گویند کہ ما کتاب اللہ را ناطق یا قیّم ہاں پس گواہی دادیم گواہی دے، پس ازاں امم انبیاء خن در صدق و عدالت این امت کنند پس آنحضرت تعدیل و تزکیہ ایشان کنند و گواہی دہند کہ ایشان عادل و صادق اند۔

اور اسی طرح ہے بیان مفسر شاہ عبدالعزیزؒ کا جو کہ اس سے پہلے تحت آیت مذکورہ کے مرقوم ہو چکا ہے اور مفسر مدوح نے جو یہ لکھا ہے کہ او مطلع ست بنور نبوت بر مرتبہ ہر متدین بدین خود الخ اس کا مطلب یہ ہے کہ آنجناب صلی اللہ علیہ وسلم کو کبھی کبھی وقتاً

نوقتاً کشف حاصل ہوتا رہتا ہے جیسا کہ آنجناب کو اپنے مقتدیوں کا حال کشف معلوم ہو جاتا تھا جیسا کہ نواب قطب دین نے مشکوٰۃ شریف کے ترجمہ مظاہر حق میں باب ما علی الماموم کی حدیث اراکم امامی ومن خلفی کے نیچے لکھا ہے اور اسی معنی کی مؤید ہے حدیث: تعرض علی اعمال امتی یوم الاثنين والخمیس ورنہ یہ معنی مراد لینا کہ آنحضرت کو ہر وقت ہر شی کا حال معلوم ہوتا رہتا ہے آیات مذکورہ بالا اور احادیث مرقومہ در فضل درم سے معارض اور مخالف ہے لہذا مفسرین اور فقہاء میں سے کسی نے یہ معنی مراد نہیں لیا صرف حاشیہ جمل میں بطور احتمال اس کو بیان کیا ہے اور احتمالی بات ظاہر ہے کہ شکلی ہوتی ہے یقینی نہیں ہوتی مگر مطلبی لوگ جنہوں نے دین کو اپنے مطلب اور اپنی خواہش کے مطابق کر رکھا ہے عام لوگوں کو مغالطہ دینے کی غرض سے حاشیہ جمل کا قول ذکر کرتے ہیں اور الزام کے خوف سے احتمال کا لفظ بیان نہیں کر سکتے۔

اقول: طیب صاحب! ان چالاک بھائیوں سے پوچھیں کہ تمام احکام شرعیہ اور تمام حالات ماضیہ اور تمام حالات مستقبلہ جو آنحضور صلی اللہ علیہ وسلم نے بیان کر دیئے ہیں جن سے کتاب اللہ اور کتب احادیث رسول اللہ بھرے ہوئے ہیں کیا آنحضور صلی اللہ علیہ وسلم کے واسطے ان سب سے اطلاع علی المغیبات ثابت نہیں ہو سکتی؟ کیا علم الغیب کے لفظ کے وارد ہونے کی حاجت ابھی باقی ہے؟ جبکہ اللہ تعالیٰ نے قرآن کریم میں فرمایا ہے وَعَلَّمَکَ مَا لَمْ تَکُنْ تَعْلَمُ، جلالین میں لکھا ہے:

وَعَلَّمَکَ مَا لَمْ تَکُنْ تَعْلَمُ مِنَ الْاَحْکَامِ ترجمہ: اور اللہ نے آپ کو سکھایا وہ جو آپ نہیں جانتے تھے یعنی احکام اور غیب۔

اور مدارک التزئیل میں لکھا ہے:-

وَعَلَّمَکَ مَا لَمْ تَکُنْ تَعْلَمُ مِنْ اُمُور الدِّینِ وَالْاَشْرَائِعِ اَوْ مِنْ خَفِیَّاتِ الْاُمُورِ وَضَمَائِرِ الْقُلُوبِ (النساء: آیت ۱۱۳) ترجمہ: وَعَلَّمَکَ مَا لَمْ تَکُنْ تَعْلَمُ سے مراد یہ ہے کہ اللہ تعالیٰ نے آپ کو دین و شریعت کے امور سکھائے یا اس سے مراد یہ ہے کہ اللہ تعالیٰ نے آپ کو پوشیدہ امور اور دلوں کے بھید بتلا دیئے۔

اور بیضاوی میں لکھا ہے:-

من خفيات الأمور أو من أمور الدين | ترجمہ: اللہ نے آپ کو سکھائے پوشیدہ امور یا الاحکام (سورۃ النساء: آیت ۱۱۳) | امور دین اور احکام۔

اس میں شک نہیں کہ امور دین اور شرائع اور احکام اور ضمائر قلوب سب اضافی غیوب یعنی مغیبات ہیں، واضح ہو کہ لفظ او کا مدارک اور بیضاوی میں منع خلو کے واسطے ہے جیسا کہ جلالین کی کلام دلالت کرتی ہے، کیونکہ انہوں نے الاحکام اور الغیب کو جمع فرمایا ہے۔ اللہ تعالیٰ نے جو کہ علام الغیوب ہے، وعلمک ما لم تکن تعلم کے بعد فرمایا وكان فضل الله عليك عظيماً، جو اس امر کی تصریح خاص ہے کہ اس نے نبی کو جو علوم تعلیم فرمائے ہیں وہ اس کے فضل عظیم کا شاہکار ہیں۔

نیز اللہ تعالیٰ نے اپنے کلام پاک میں فرمایا ہے:

﴿وما كان الله ليطلعكم على الغيب﴾ | ترجمہ: اور اللہ تم لوگوں کو غیب پر اطلاع نہیں ولكن الله يجتبي من رسله من يشاء | بخشنے کا۔ البتہ اللہ چن لیتا ہے اپنے رسولوں فآمنوا بالله ورسوله﴾ (سورۃ آل عمران: ۱۷۹) | سے جنہیں وہ چاہتا ہے (کہ انہیں اضافی غیب کا علم تام دے) پس ایمان لاؤ اللہ پر اور اس کے رسولوں پر۔

بیضاوی میں لکھا ہے:-

روى ان الكفرة قالوا ان كان محمد صلى | ترجمہ: روایت ہے کہ کفار نے کہا کہ اگر الله عليه وسلم صادقاً فليخبرنا من يؤمن بالله ومن يكفر فنزلت. وعن السدي انه صلى الله عليه وسلم قال عرضت على امتي وأعلمت من يؤمن بي ومن يكفر بي فقال المنافقون انه يزعم انه يعرف من يؤمن به ومن يكفر ونحن معه ولا يعرفنا فنزلت. (آل عمران: ۱۷۹)

حضرت سدی راوی ہیں کہ آنحضرتؐ نے فرمایا کہ میری امت میرے سامنے پیش کی گئی اور مجھے بتلایا گیا جو جو مجھ پر ایمان لائے گا اور جو کفر کرے گا، اس پر منافقین

کہنے لگے کہ حضرت محمدؐ دعویٰ کرتے ہیں کہ وہ مؤمن اور کافر کو جانتے ہیں، حالانکہ ہمیں تو پہچانتے نہیں (کہ ہم منافق ہیں) تو مذکورہ بالا آیت نازل ہوئی۔

اور مولانا عصام الدین نے بیضاوی کے حاشیہ میں لکھا ہے:-

مناسبة هذه الآية برّد قولهم ان الرسول | ترجمہ: اس آیت سے منافقین کے قول کی يجتبى بالاطلاع على الغيب ولكن ليس | تردید یوں ہو رہی ہے کہ وہ رسول جنہیں له ان يشارك غيره معه في هذا العلم ولا | اللہ نے اطلاع غیب کیلئے چن لیا ہے، انہیں باذن الله في ما ياذنه فهو يعرف كفرهم | اس بات کی اجازت نہیں کہ وہ دوسرے ولا يظهر لاجتبائه بتلك المعرفة. | لوگوں کو اس اطلاع میں شریک کریں سو وہ اس علم غیب میں اللہ تعالیٰ کی اجازت کے بغیر کسی کو شامل کرنے کے مجاز نہیں ہیں، چنانچہ رسول اللہؐ تو منافقین کو جانتے ہیں لیکن برملا اس کا اظہار نہیں کر سکتے کیونکہ آپ منافقین کے علم کے ساتھ مخصوص ہیں۔

واضح رہے کہ بعد ازاں جب منافقوں کا اصرار حد سے بڑھا تو آنحضرتؐ نے اللہ کے اذن سے ان لوگوں کو مسجد میں اکٹھا کیا اور بار بار فرماتے رہے سلونی، سلونی۔ پھر یہ بھی وقت آیا کہ اللہ تعالیٰ نے آپ صلی اللہ علیہ وسلم کو تمام منافقین کی نشان دہی کا امر فرما دیا۔

جناب طیب صاحب! ان چالاک بھائیوں سے کہیں کہ آپ جو کہتے ہیں اور نہ کوئی ایسا لفظ پایا جاتا ہے کہ جس سے آنحضرتؐ کے واسطے علم غیب کا اثبات کیا جائے، صرف شہید کا لفظ مذکور ہے جس کا مطلب یہ ہے الخ۔

حالانکہ لفظ ﴿وَيَكُونُ الرَّسُولُ عَلَيْكُمْ شَهِيداً﴾ کا تو آنحضور صلی اللہ علیہ وسلم کے واسطے اطلاع علی المغیبات کو بہت عمدہ طور پر ثابت کر رہا ہے۔ کیوں کہ یہ شہادت تزکیہ کی ہے پس یہ آیت عبارة النص کے ساتھ دلالت کرتی ہے کہ آنحضور صلی اللہ علیہ وسلم

جناب طبیب صاحب! آپ ان چالاک بھائیوں سے پوچھیں کہ آپ نے جو یہ کہا ہے کہ ”اومطلع ست نور نبوت الخ“ کا یہ مطلب ہے کہ آنحضرت کو کبھی کبھی وقتاً فوقتاً کشف ہوتا رہتا ہے۔ آپ لوگ یہ تو بتائیں کہ شاہ عبد العزیز کی عبارت کا کون سا لفظ ”کبھی کبھی“ پر دلالت کر رہا ہے؟ اور یہ دلالت کون سی ہے؟ آیا مطابقتی ہے یا تضمنی ہے یا التزامی ہے؟ نیز یہ بھی بتائیں کہ جب موجب اطلاع کا نور نبوت ہے تو کیا آپ لوگوں کے نزدیک نور نبوت بھی عیاذاً باللہ آنحضور صلی اللہ علیہ وسلم سے کبھی کبھی چھین لیا جاتا ہے؟

اور آپ نے جو یہ کہا ہے کہ اسی معنی کی مؤید ہے حدیث تَعْرِضُ عَلٰی اَعْمَالِ اُمَّتِیْ الخ۔ جناب طبیب صاحب کچھ تو آپ بھی غور فرمائیں، جو کچھ وہ چالاک بھائی کہہ دیتے ہیں آپ بلا تاویل آنکھوں پر رکھ لیتے ہیں، ذرا تعصب کو دور کر کے غور کریں کہ ”او مطلع ست بنور نبوت“ کا کیا معنی ہے؟ اور ”تعرض علی اعمال امتی“ کا کیا معنی ہے؟ اور کبھی کبھی وقتاً فوقتاً کشف حاصل ہوتا رہتا ہے کا کیا معنی ہے؟ جب آپ غور کریں گے تو خود بخود یہ مسئلہ واضح ہو جائے گا کہ آنحضور صلی اللہ علیہ وسلم کا امت کے احوال، نیات اور واردات قلبیہ کا مشاہدہ کرنا ایک امر ہے اور ملائکہ کی طرف سے اعمال امت کی روئیداد آنحضور صلی اللہ علیہ وسلم کا بارگاہ میں پیش کرنا امر دیگر ہے۔ خاتم المحدثین حافظ جلال الدین سیوطیؒ نے اپنی کتاب التوضیح الملیب فی خصائص الحیب میں علماء امت کا اس مسئلہ پر اجماع نقل کیا ہے، لکھتے ہیں:-

قد اجتمعوا على أنه صلى الله عليه وسلم
حيّ على الدوام ويرزق في قبره وإن جسده
الشریف لا يأكله الأرض وإن روحه
القدسية لما تجردت عن العلائق البدنية
الدنيوية صار لها قوة الاتصال بالملأ
الأعلى وارتفع جميع حجبها فبرئ صلى
الله عليه وسلم ما يصل إليه من الأمة من
سلام وصلوة وغيرهما كالمشاهد وتبليغ
الملك مع ذلك انما هو لمزيد التكریم
والتشريف انتهى.

اور یہ جو کہا ہے ”کہ آیات مذکورہ بالا اور احادیث مرقومہ در فصل دوم سے معارض اور مخالف ہے۔“ تو عرض یہ ہے کہ آیات مرقومہ بالا کو کچھ تعارض اور مخالف نہیں اس امر سے کہ آنحضور صلی اللہ علیہ وسلم کو مغیبات یعنی غیب اضافہ پر اطلاع دی گئی ہے، تعارض اور مخالف کا قول ان چالاک بھائیوں کی محض دھوکہ بازی ہے، جیسا کہ فقیر مکمل تفصیلی دلائل کے ساتھ واضح کر چکا ہے اور احادیث مرقومہ در فصل دوم کا حال بھی فقیر عرض کرے گا، انشاء اللہ تعالیٰ اور ثابت کرے گا کہ یہ لوگ محض وہم کا شکار ہیں۔

اور یہ جو ان چالاک بھائیوں نے کہا ہے ”لہذا مفسرین اور فقہاء میں سے کسی نے یہ مطلب نہیں لیا“، اُح تو ان پر لازم ہے کہ کسی فقہیہ کی کتاب کی عبارت تو دکھلائیں کہ فقہاء نے اس آیت شریفہ کا کیا مطلب لیا ہے؟ جہاں تک مفسرین کی عبارات کا تعلق ہے تو وہ فقیر سے سنیئے، عبارت بیضاوی کی عصام الدین کی اور مدارک کی تو اوپر گزر چکی ہیں، عبارت معالم التنزیل کی یوں ہے:-

وَيَكُونُ الرَّسُولُ مُعَذَّلًا وَمُرْتَبًّا لَكُمْ
وَذَلِكَ أَنَّ اللَّهَ تَعَالَى يَجْمَعُ الْأَوَّلِينَ
وَالْآخِرِينَ فِي صَعِيدٍ وَاحِدٍ ثُمَّ يَقُولُ لِكُفَّارِ
الْأُمَمِ الْمَاضِيَةِ أَلَمْ يَأْتِكُمْ نَذِيرٌ فَيَنْكُرُونَ
وَيَقُولُونَ مَا جَاءَنَا مِنْ بَشِيرٍ وَلَا نَذِيرٍ
فَيَسْتَلِ اللَّهُ الْأَنْبِيَاءَ عَلَيْهِمُ السَّلَامُ عَنْ
ذَلِكَ فَيَقُولُونَ كَذَبُوا قَدْ بَلَغْنَاكُمْ فَيَسْتَلْهِمُ
الْبَيِّنَةَ وَهُوَ أَعْلَمُ بِهِمْ أَقَامَةً لِلْحُجَّةِ فَيُؤْتِي
بِأَمَةِ مُحَمَّدٍ صَلَّى اللَّهُ عَلَيْهِ وَسَلَّمَ فَيَشْهَدُونَ
لَهُمْ أَنَّهُمْ قَدْ بَلَغُوا..... ثُمَّ يُؤْتِي
بِمُحَمَّدٍ صَلَّى اللَّهُ عَلَيْهِ وَسَلَّمَ فَيَسْتَلُّ عَنْ
حَالِ أُمَّتِهِمْ فَيُزَكِّيهِمْ وَيَشْهَدُ بِصِدْقِهِمْ.
(البقرة: ۱۳۳).

عليهم الصلوة والسلام نے تبلیغ فرمائی تھی۔۔۔۔۔ پھر حضرت محمد صلی اللہ علیہ وسلم

کو لایا جائے گا اور ان سے ان کی امت کے بارے میں پوچھا جائے گا، آپ صلی اللہ علیہ وسلم ان کو پاک قرار دیں گے اور ان کے صادق ہونے کی شہادت دیں گے۔

اور ایسا ہی تفسیر احمدی میں ہے جس کے آخر میں یہ عبارت ہے:-

ترجمہ: پس حضرت محمد صلی اللہ علیہ وسلم کو لایا جائے گا، آپ اپنی امت کے عادل ہونے کی گواہی دیں گے، جیسا کہ فرمان الہی ہے ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا وَهَذِهِ الشَّهَادَةُ﴾ ان کا انتہائی ہولناک ہے کہ ان کے ہولناک ہونے کی گواہی دیں گے، یہ گواہی اگرچہ امت محمدیہ کے موافق ہوگی نہ کہ مخالف، لیکن چونکہ حضرت محمد رسول اللہ صلی اللہ علیہ وسلم اپنی امت پر نگہبان اور نگران ہیں اس لئے ”لہم“ کی بجائے ”علیہم“ فرمایا گیا ہے۔

اور آپ نے یہ جو کہا ہے کہ احتمالی بات شکی ہوتی ہے تو جناب طیب صاحب! ان سے کہیں کہ (۱) احتمالی بات کے مراد کلام ہونے میں تو شک بعض مقام میں ہو سکتا ہے مگر وہ احتمالی بات ممکن الوقوع بلکہ متحقق الوقوع یقیناً ہوا کرتی ہے، خصوصاً آیات قرآنیہ میں، ورنہ تو اس کا احتمال ہو ہی نہیں سکتا۔ (۲) مزید اس کے آپ تامل تو کریں کہ کیا یہ ہو سکتا ہے کہ آیت قرآنیہ میں جو احتمال بیان کیا جائے تو وہ احتمال، شرک اور کفر پر منتج ہو؟ (۳) مزید در مزید اس کے تفسیر جمل آیت ہذا یعنی ﴿وَيَكُونُ الرَّسُولُ عَلَيْكُمْ شَهِيدًا﴾ میں تو ”احتمال“ کے لفظ کا نام و نشان بھی نہیں۔ پھر آپ نے یہ کیسے کہہ دیا کہ عام لوگوں کو مغالطہ دینے کی غرض سے حاشیہ جمل کا قول ذکر کرتے ہیں اور الزام کے خوف سے احتمال کا لفظ بیان نہیں کرتے، اس کا جواب یہ ہے کہ حاشیہ جمل تو ہمارے شہر ملتان میں موجود ہے، آپ کسی ایسی کتاب کا نام لیتے جو ہندوستان میں موجود نہ ہوتی۔ تب بھی کچھ بات بن جاتی اور دھوکہ دی طشت از بام نہ ہوتی۔ لیجئے صاحب! حاشیہ جمل موجود ہے، اس میں اس آیت شریفہ یعنی ﴿وَيَكُونُ الرَّسُولُ عَلَيْكُمْ شَهِيدًا﴾ کے معنی میں لفظ ”احتمال“ نکال کر دکھلا دیں، واہ رے صاحب! کیا خوب!

۔ چہ دلاور ست دزدے کہ بکف چراغ دارد

دھوکہ بازی اور مغالطہ دہی کی پوری پوری داد وصول کر کے پھر دوسروں کی پیشانی پر اس کا نشان دیتے ہو؟

اللہم احفظنا و اخواننا من هذه الصنعة القبيحة.

قال الطيب: اسی طرح آیت ﴿فَلَا يَظْهَرُ عَلَى غَيْبِهِ أَحَدًا﴾ الا من ارتضى من رسول ﴿﴾ پڑھ پڑھ کر دھوکہ دیتے ہیں کہ حق تعالیٰ نے آنحضرت صلی اللہ علیہ وسلم پر غیب کی سب باتیں ظاہر کر دی ہیں، حالانکہ ان کا یہ قول مفسرین کی تفسیر کے سراسر خلاف ہے، چنانچہ علامہ نسفی حنفی رحمۃ اللہ علیہ نے تفسیر مدارک میں لکھا ہے، ”الا من ارتضى من رسول“ ای الا رسولا قد ارتضاه بعلم بعض الغيب ليكون اخباره عن الغيب معجزة له فانه يطلع على غيبه ماشاء، انتہی۔

اقول: جناب طیب صاحب! ان بھائیوں کو کہو کہ نسبت علم الہی کے، آنحضور صلی اللہ علیہ وسلم کا علم بعض (ذره بھر) ہے۔ مگر یہ بعض بھی اتنا وسیع ہے کہ سب احوال امت یا سب وقائع دنیا تک محدود اور منحصر نہیں ہے، جیسا کہ آیات اور احادیث سے علم نبوی کی وسعت ثابت ہے بلکہ اس امر میں کوئی اشتباہ نہیں کہ لوح محفوظ پر جو کچھ قلم تقدیر نے لکھا وہ سارا کا سارا، آنحضور صلی اللہ علیہ وسلم کے علم وسیع کا صرف بعض ہے۔

علامہ بوصیری رحمۃ اللہ علیہ نے اہل اسلام کے متفقہ عقیدے کو بیان کرتے ہوئے فرمایا ہے: وَمِنْ غُلُومِكَ عِلْمُ اللَّوْحِ وَالْقَلَمِ.

شیخ سعدی رحمۃ اللہ علیہ نے بوستان باب سوم میں فرمایا:

۔ ولے اہل صورت کجا پے برند کہ ارباب معنی بملکے درند
۔ کہ گر آفتاب ست یک ذره نیست وگر ہفت دریا ست یک قطرہ نیست

علامہ بحر العلوم نے شرح مشنوی میں لکھا ہے ”دل عالم کبیر ہے باعتبار معنی کے، صغیر ہے باعتبار صورت کے، اور جہان عالم صغیر ہے باعتبار معنی کے، کبیر ہے باعتبار صورت کے۔ جناب طیب صاحب! بعض لوگ تو آنحضرت صلی اللہ علیہ وسلم کے علم کو اتنا قلیل سمجھتے ہیں کہ کہتے ہیں کہ آنحضرت صلی اللہ علیہ وسلم کو تو اپنے انجام کی بھی خبر نہ تھی، معاذ اللہ۔ (حوالہ کیلئے البراہین القاطعہ ملاحظہ ہو، شبلی)

قال الطیب: علامہ ابو السعود حنفی رحمۃ اللہ علیہ لکھتے ہیں: الا رسولا ارتضاه
لاظهارہ علی بعض غیوبہ المتعلقة برسالتہ.

اقول: ہم ابھی لکھ چکے ہیں کہ علم دنیا اور آخرت کا بنیبت علم باری عز اسمہ کے
بعض ہی ہے۔ لہذا لفظ ”علی بعض غیوبہ“ کا مخالف نہ ہوگا۔ البتہ قول علامہ ابو السعود
رحمۃ اللہ علیہ کا ”المتعلقة بالرسالة“ ظاہر کے اعتبار سے تو محل نظر ہے، کیونکہ لفظ
”المتعلقة“ ظاہر کے اعتبار سے صفت ہے اور لفظ ”غیوبہ“ اس کا موصوف ہے، حالانکہ جو
غیوب متعلقہ بالرسالت ہیں، ان تمام کے تمام پر ”رسول“ کو اطلاع ہونی ضروری ہے،
ورنہ تو متعلق بالرسالة نہ رہیں گے۔

جناب طیب صاحب! دیکھو، ان بھائیوں نے علامہ کی ادھوری عبارت نقل کی
ہے، سو فقیر عرض کرتا ہے کہ اظہار الاحد علی الغیب اور اظہار الغیب لاحد میں فرق ہے۔
(۱) سو اظہار الاحد علی الغیب کے معنی یہ ہیں کہ اللہ جل شانہ اپنے بندے پر مغیبات
(غیوب اضافیہ) کو ایسا منکشف کر دیوے کہ وہ مغیبات اس کے آگے حاضر ہو جاویں اور
اس بندے کو ان پر دسترس حاصل ہو جاوے جیسا کہ علامہ ابو السعود رحمۃ اللہ علیہ کی تفسیر
”فلا یطلع علی غیبہ اطلاعیاً کاملاً ینکشف بہ حلیۃ الحال انکشافاً تاماً موجباً لبعین
الیقین“ اس کی وضاحت کر رہی ہے۔

اس کی مزید توضیح مسلم شریف، جلد ثانی، باب توقیرہ صلی اللہ علیہ وسلم وترک
اکثار سوالہ کی مندرجہ ذیل حدیث نبوی کرہی ہے۔ ”انّی صوّرت لّی الجنۃ والنارُ فرأیتُہا
دُونَ هذا الحائط“ (یہ عین الیقین ہے یعنی آنحضور صلی اللہ علیہ وسلم کو جنت اور دوزخ کا
معائنہ اور مشاہدہ کرایا گیا) یہ مشاہدہ اتنا قریبی تھا کہ جنت اور دوزخ سامنے والی دیوار
کے فاصلہ پر نظر آ رہی تھیں۔ (۲) اور معنی اظہار الغیب لاحد، اعم ہے، خواہ موجب عین
الیقین کا ہو یا نہ ہو بلکہ مفید علم الیقین کا یا ظن غالب کا ہو۔

جب آپ نے یہ سن لیا تو جواب علامہ ابو السعود کا خود ان کی اپنی عبارت سے
حاصل ہو گیا، یعنی خود علامہ کی اپنی عبارت کی رو سے ”وقت قیام الساعة“ کا ایسا علم کامل
جو موجب انکشاف تام اور موجب عین الیقین (معائنہ و مشاہدہ) کا ہو، اس وقت تک ابو
السعود کے نزدیک، آنحضور صلی اللہ علیہ وسلم کو حاصل نہ تھا، سو اس سے واضح ہو گیا کہ ان
کی یہ بات مستلزم نفی مطلق ”علم“ وقت قیام الساعة کی نہیں ہو سکتی، جیسا کہ احادیث دال

ہیں بر ”علم“ وقت قیام الساعة برائے آنحضور صلی اللہ علیہ وسلم۔ انشاء اللہ تعالیٰ آگے چل کر
یہ فقیر انہیں مفصلاً بیان کرے گا۔

جناب طیب صاحب! ان بھائیوں کو حاشیہ پر جو تفسیر علامہ ابو السعود کی تھی، اس
میں سے تھوڑا سا لفظ جو بادی النظر میں ان کو مفید تھا، نظر آ گیا، لیکن جو اصل تفسیر کبیر امام
فخر الدین رازی رحمۃ اللہ علیہ کی بیچ میں تھی، وہ ان کو نظر نہ آ سکی۔ خیر فقیر خود ہی اس کا
متعلقہ حصہ نقل کر دیتا ہے، وہ یہ ہے: ”وعندی أنّ الآیة لا دلالة فیہا علی شیء مما
قالوہ، والذي يدلّ علیہ أنّ قولہ ”علی غیبہ“ لیس فیہ معنی عموم، فیکفی فی العمل
بمقتضاه أن لا یُظہر تعالیٰ خلقہ علی غیبٍ واحدٍ من غیوبہ فنَحْمِلُہ (ای غیباً واحداً)
علی وقت وقوع القیامۃ، فیکون المراد من الآیة أنّ تعالیٰ لا یُظہر هذا الغیب (ای
وقت وقوع القیامۃ) لآحدٍ، فلا یبقی فی الآیة دلالة علی أنّ تعالیٰ لا یُظہر شیئاً من
الغیوب لآحدٍ، انتہی۔

امام رازی رحمۃ اللہ علیہ کے کہنے کا مطلب یہ ہے کہ ”علی غیبہ“ میں عموم نہیں
ہے لہذا اگر اللہ تعالیٰ صرف ایک غیب مثلاً ”وقوع قیامت کا وقت“ کسی شخص (غیر رسول
مرتضیٰ) پر منکشف نہ کرے اور باقی غیوب منکشف کر دے تو اس صورت میں بھی فرمان
الہی ”فلا یُظہر علی غیبہ أحدًا“ درست ہوگا۔

امام رازی رحمۃ اللہ علیہ کی اس تفسیر سے معلوم ہو گیا کہ جب امر متضیٰ در آیت
فلا یُظہر علی غیبہ أحدٌ میں ایک غیب (مثلاً وقوع قیامت کے وقت) کا اظہار و انکشاف
(برائے غیر رسول مرتضیٰ) ہے، جو کہ مستثنیٰ منہ ہے، تو وہ رسول مرتضیٰ کیلئے لا محالہ ثابت
ہوگا، کیونکہ ”مَنْ ارْتَضَى مِنْ رُسُلٍ“ مستثنیٰ ہے اور قاعدہ ہے کہ جو چیز مستثنیٰ منہ سے نفی کی
جاتی ہے، وہ مستثنیٰ کیلئے ثابت کی جاتی ہے۔

سیاق آیت رسول مرتضیٰ کی فوقیت ثابت کرنے کیلئے ہے، لہذا اگر رسول مرتضیٰ پر
بھی وہ ایک غیب (مثلاً وقوع قیامت کا وقت) منکشف ہونے سے رہ جاتا ہے تو رسول کی
فوقیت کیسے ثابت ہوگی؟ جبکہ آیت ہذا کا مقصد ہی یہ ہے کہ غیر رسول کے علم سے رسول
کے علم کو برتر و اعلیٰ قرار دیا جائے۔

امام رازی کی اس ساری بات کا خلاصہ یہ ہے کہ غیر رسول پر وقوع قیامت کا
وقت منکشف نہیں ہوتا جبکہ رسول مرتضیٰ پر یہ منکشف کیا جاتا ہے، فالحمد للہ۔

قال: تفسیر فتح العزیز میں لکھا ہے ”الا من ارتضى من رسول“ ترجمہ: مگر کسے کہ پسند می کند، و آن کس رسولے باشد خواه از جنس ملک مثل جبریل علیہ السلام وخواہ از جنس بشر چنانچہ حضرت محمد صلی اللہ علیہ وسلم و موسیٰ علیہ الصلوٰۃ والسلام کہ او را اظہار بر بعض غیوب خاصہ خود سے فرماید تا آن غیوب بمکلفین برساند۔

اقول: جناب طبیب صاحب! ان بھائیوں سے کہو کہ علامہ ابو السعود نے ”ماسوائے عین وقت قیام الساعۃ“ کے باقی سب مغیبات پر اطلاع، آنحضرت صلی اللہ علیہ وسلم کیلئے بتلا دی ہے۔ (جبکہ امام رازی رحمۃ اللہ علیہ نے ابو السعود کی ”ماسوائے وقت قیام الساعۃ“ کی بات کو اڑا دیا ہے) سو اب پہلے تو ابو السعود پر فتویٰ لگاؤ کہ تمہارے ترجمہ بابت آیت ”لا اعلم الغیب“ کے منکر ہیں، پھر شاہ عبد العزیز پر فتویٰ لگاؤ، کیونکہ وہ اس سے بھی آگے بڑھ گئے ہیں کیونکہ تم نے علم غیب (بغیر تفریق غیب مطلق اور غیب اضافی) کو خاصہ خدا کہا تھا اور اسے عقیدہ حقہ ٹھہرایا تھا۔ شاہ صاحب نے اسے جڑ سے اکھڑ ڈالا، یعنی آپ لوگوں نے جس کو ”لا یوجد فی غیرہ“ کہا تھا شاہ صاحب نے اس کو آنحضور صلی اللہ علیہ وسلم میں بلکہ دوسروں میں بھی مثل جبریل اور موسیٰ علی نبینا وعلیہ الصلوٰۃ والسلام میں، بلکہ مکلفین میں بھی اس خاصہ کو موجود قرار دے دیا، اب شاہ عبد العزیز پر جو چاہو فتویٰ لگا دو، اسی طرح امام رازی رحمۃ اللہ علیہ پر بھی فتویٰ داغو، کیونکہ انہوں نے تو ”عین وقت قیام الساعۃ“ کے انکشاف تام موجب عین الیقین کو آنحضرت صلی اللہ علیہ وسلم کیلئے ثابت مان لیا۔

قال الطیب: بیضاوی نے آیت کریمہ ﴿وَمَا أُوتِیْتُمْ مِنَ الْعِلْمِ إِلَّا قَلِيلًا﴾ کے معنی میں لکھا ہے کہ جب یہ آیت آنحضور صلی اللہ علیہ وسلم نے اصحاب پر تلاوت فرمائی تو صحابہ نے عرض کیا یا رسول اللہ! یہ خطاب کیا ہم لوگوں کو ہی ہے؟ تو آپ نے فرمایا ”بَلْ نَحْنُ وَانْتُمْ“ یعنی ہم تم سب کو۔

اقول: جناب طبیب صاحب! دیکھ لو کہ آپکے یہ بھائی کتنے چالاک اور دھوکہ باز ہیں، اس آیت ﴿وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِیْتُمْ مِنَ الْعِلْمِ إِلَّا قَلِيلًا﴾ میں خطاب، کفار کی طرف تھا، جو کہ روح کے بارے میں سوال اٹھانے والے تھے۔ چنانچہ کفار سائلین نے اس چیز کو محسوس کرتے ہوئے یہ پوچھا تھا کہ آیا اس خطاب سے صرف ہم کفار ہی مختص ہیں؟ جیسا کہ بیضاوی کا ماقبل اور مابعد صاف دلالت کر رہا

ہے کہ پوچھنے والے کفار تھے نہ کہ صحابہ کرام تو ان کے سوال پر آنحضرت صلی اللہ علیہ وسلم نے جواب دیا بلکہ ہم (ملت اسلامیہ، امت محمدیہ) اور تم (کفار وشرکین) سب اس میں شامل ہیں، ان چالاک بھائیوں نے کفار کی جگہ صحابہ لکھ مارا۔

افسوس! کہ ان چالاک لوگوں کا یہ فہم اور جرأت ہے کہ سید الانبیاء والمرسلین صلی اللہ علیہ وسلم کی قلت علم اور آپ کا جہل ثابت کر رہے ہیں، نعوذ باللہ من ہذہ الجراۃ، استغفر اللہ۔

آیت ﴿وَمَا أُوتِیْتُمْ مِنَ الْعِلْمِ إِلَّا قَلِيلًا﴾ کے نزول کے بعد یہود نے کہا ”ما اعجب شانک، ساعۃ تقول ومن یؤتی الحکمۃ فقد اوتی خیراً کثیراً، وساعۃ تقول ہذا؟“ پس مندرجہ ذیل آیات نازل ہوئی ﴿وَلَوْ اَنَّ مَا فِی الْاَرْضِ مِنْ شَجَرَةٍ اَقْلَامٌ آه﴾ اس کے شان نزول میں محققین نے فرمایا ہے کہ کلمات اللہ سے اس آیت میں، اور کلمات ربی سے آیت ﴿قُلْ لَوْ کَانَ الْبَحْرُ مِدادًا لَکَلِمَاتِ رَبِّی﴾ میں، مراد وہ حقائق اور معارف ہیں جو ذات پاک جل جلالہ وعم نوالہ نے اپنے محبوب کریم سید الانبیاء والمرسلین خاتم النبیین رحمۃ اللعالمین صلی اللہ علیہ وسلم پر افاضہ فرمائے ہیں، جیسا کہ شیخ عبد الحق محدث دہلوی کا کلام مفصلاً پہلے گذر چکا ہے۔

قال الطیب: تفسیر کبیر اور تفسیر نیشاپوری میں زیر آیت ﴿ولو کنت اعلم الغیب﴾ لکھا ہے کہ اللہ تعالیٰ کی قدرت کامل اور اس کا علم محیط ہے، جبکہ آنحضرت صلی اللہ علیہ وسلم کی قدرت کم ہے اور علم محیط نہیں ہے۔

اقول: اہل السنۃ والجماعت کا یہ عقیدہ ہے کہ سرور عالم صلی اللہ علیہ وسلم کی قدرت، علم اور اسی طرح جملہ صفات کا مقابلہ اللہ تعالیٰ کی قدرت، علم اور دیگر صفات سے نہیں ہو سکتا، اگر تفہیم مسئلہ کیلئے مقابلہ کیا جائے تو حق یہ ہے کہ اگر اللہ تعالیٰ کا علم سات سمندروں سے سمجھایا جائے گا تو آنحضرت صلی اللہ علیہ وسلم کا علم ایک قطرہ سے سمجھایا جائے گا۔

البتہ جہاں تک نبوی صفات کی وسعت فی نفسہم اور ان کی کاملیت فی ذاتہ کا تعلق ہے تو عقل انسانی کی مجال نہیں ہے کہ وہ کمالات نبوت کا احصاء کر سکے یا ان کی وسعت کو ناپ سکے۔

جناب طبیب صاحب! آپ ان چالاک بھائیوں سے فرمائیں کہ حضرت سلیمان

علیہ الصلوٰۃ والسلام کے وزیر حضرت آصف بن برخیا، طرفہ العین (پلک جھپکنے) میں تخت بی بی بلقیس کا سینکڑوں کوسوں سے حاضر کردیوں اور بعض اولیاء کرام کو وہ قدرت منجانب اللہ عطا کی جاوے کہ دریا کے اوپر سے گذر جاویں مگر قدم تر نہ ہو، اور دریا کے اوپر مصلے بچھا کر چلے جاویں، نیز فرشتہ فرو ماند از سیر او، انہیں کی شان ہو اور ایسا ہی بیک نعرہ کو بے زجاہر کنند، انہیں کی عظمت کا بیان ہو، نیز علوم اولیاء کا یہ حال کہ کافی کچھ لوح محفوظ پر مطلع ہوں، جب اولیاء کرام کا یہ حال ہو تو حضرات انبیاء کرام علیہم الصلوٰۃ والسلام کا کیا پوچھنا؟ حضرت موسیٰ علی نبینا وعلیہ الصلوٰۃ والسلام کو وہ قوت عطا فرمائی کہ عصا مار کر دریا کو بارہ ٹکڑے کر دیا اور طمانچہ رسید کر کے حضرت عزرائیل علیہ السلام جیسے عظیم فرشتہ کی آنکھ پھوڑ ڈالی، حضرت عیسیٰ علی نبینا وعلیہ الصلوٰۃ والسلام کو وہ قوت عطا فرمائی گئی کہ کئی اکمہ اور ابرص کو ساعت واحدہ میں تندرست اور خوبصورت بنا دیا۔ اسی طرح مردہ کو قم باذن اللہ کہہ کر پل بھر میں زندہ کر دیا۔ حضرت ابراہیم علی نبینا وعلیہ الصلوٰۃ والسلام کو بھی عظیم الشان معجزات سے نوازا گیا، میرے اور آپ کے آقاء و مولیٰ حضور ختمی مرتبت صلی اللہ علیہ وسلم کو وہ شرف، عظمت، کرامت اور قوت عطا کی گئی کہ اس کے مظاہر لاتعد ولا تحصى ہیں، مختصراً اینکہ رفتار کے وقت پتھر نرم ہو جائیں کہ پاؤں مبارک کو اذیت نہ پہنچے اور ریت سخت ہو جاوے تاکہ پاؤں مبارک دھنس نہ جاویں، نیز جب کسی درخت کو بلا بھیجیں تو برابر جڑوں کو کھینچتا ہوا چلا آوے اور جب چاند جیسے جرم علوی کی طرف انگشت مبارک کا اشارہ فرماویں تو دو ٹکڑے ہو جاوے اور آفتاب کو غروب کے وقت واپس پلٹا دیویں تاکہ حضرت علی کرم اللہ وجہہ نماز پڑھ لیویں اور لیلۃ اسریٰ میں ہزاروں برس کی مسافت لمحہ میں طے کر کے آپ صلی اللہ علیہ وسلم آگے گذر جاویں، جبکہ ملائکہ پیچھے رہ جائیں۔ بھلا صاحب! اس سے زیادہ کیا قوت چاہتے ہو؟ حالانکہ جسم منور آنحضرت صلی اللہ علیہ وسلم کا زمین سے عرش پر زمانہ قلیل میں پہنچ جاوے اور عرش بریں سے سیر کل سموات اور سیر جنت وغیرہ۔ نیز سیر کل طبقات زمین وغیرہ کر کے اقل قلیل زمانہ میں واپس آ کر اپنے خانہ منور کو مشرف فرماویں، آنحضور صلی اللہ علیہ وسلم کے علم وسیع کا وہ درجہ کہ تمام احکام شرعیہ جن کا شمار کرنا امر لا یطاق ہے، تمام حالات ما کان وما یکون کے حافظ ہوں، بلکہ درجہ مانتد کلمات اللہ کا آپ کو حاصل ہو۔

جناب طبیب صاحب! آپ اپنے بھائیوں سے پوچھو کہ آنحضور صلی اللہ علیہ وسلم

کی قوت اس درجہ کی کامل نیز علم اس درجہ کا شامل، پھر اب قلت فی نفس الامر اور قصور فی نفس الامر مراد ہے؟ یا کہ بہ نسبت قدرت و علم ایزدی کے؟ اگر ثانی کہیں تو اس میں تو بحث ہی نہیں ہے، کسی نادان سے بھی پوچھو تو وہ بھی اس میں ذرہ بھر شک نہ کرے گا۔ لیکن اگر آپ لوگوں کی مراد اول ہے، جیسا کہ یہود، مشرکین مکہ اور منافقین مدینہ نے کہا تھا تو اس کا جواب خود خدائے پاک جل جلالہ و عم نوالہ اور اس کے رسول مکرم صلی اللہ علیہ وسلم اپنے ارشادات میں بارہا فرما چکے ہیں، لیکن جناب طبیب صاحب! بعض لوگوں کا کیا علاج ہے جو یہاں تک کہتے ہیں کہ آنحضرت کو تو اپنے انجام کی بھی خبر نہ تھی، معاذ اللہ ایسے لوگوں کی اصلاح کی بھی کچھ فکر کرو۔

قال الطیب: پہلی حدیث عن ابن عباس عن النبی صلی اللہ علیہ وسلم قال انکم تحشرون حفاة عراة غرلاً ثم قرء کما بدأنا اول خلقی نعیدہ آہ فاول من یکسیٰ یوم القیامۃ ابراہیم وان ناساً من اصحابی یؤخذ بہم ذات الشمال فاقول اصیحابی اصیحابی فیقال انہم لن یزالوا مرتدین علی اعقابہم مذ فارقتمہم (وفی روایۃ اخری) فاقول سحقاً سحقاً لمن غیر بعیدی، اس سے معلوم ہوا کہ آنحضرت صلی اللہ علیہ وسلم ان کے حالات سے بے خبر ہیں۔

اقول: جناب طبیب صاحب! اپنے بھائیوں سے پوچھو کہ کیا اس حدیث شریف کے تمام جملے آنحضور صلی اللہ علیہ وسلم کے واسطے علم غیب ثابت نہیں کر رہے؟ جبکہ اس کے ایک ایک لفظ سے معلوم ہو رہا ہے کہ آپ صلی اللہ علیہ وسلم غیب مستقبل کے بارے میں سب کچھ جانتے ہیں۔

چشم بد اندیش کہ برکنندہ باد عیب نماید، ہنرش در نظر

اس حدیث سے معلوم ہوتا ہے کہ آنحضور صلی اللہ علیہ وسلم اپنی زندگی ظاہری میں جانتے ہیں کہ میری امت، دن قیامت کے پا برہنہ، نگے بدن، بے ختنہ محشور ہوگی، یہ غیب کی بات نہیں تو اور کیا ہے؟ اور ایسا ہی فاول من یکسیٰ یوم القیامۃ ابراہیم، یعنی قیامت کے دن سب سے پہلے حضرت ابراہیم علیہ السلام کو لباس پہنایا جائے گا، یہ غیب کی بات نہیں تو کیا ہے؟ نیز یہ کہ یؤخذ بہم ذات الشمال، غیب کی بات نہیں تو کیا ہے؟ نیز آنحضور صلی اللہ علیہ وسلم جانتے تھے کہ فلاں فلاں لوگ دین میں رد و بدل کریں گے، جیسا کہ لفظ اعرفہم دلالت کر رہا ہے، اور فرشتے مجھ کو یہ کلمہ انک لا تدری ما احدثوا بعدک کہ

کہیں گے، جب آنحضور صلی اللہ علیہ وسلم ان لوگوں کو پہچانتے ہیں اور ان کا دین میں تبدیلیاں کرنا بھی جانتے ہیں تو پھر کونسا دقیقہ باقی بچ گیا جو آنحضور صلی اللہ علیہ وسلم کے علم سے اوجھل رہ گیا؟ اگر مانا جائے کہ کوئی دقیقہ باقی رہ گیا ہے تو ان چالاک بھائیوں سے پوچھو کہ تم لوگ حدیث نبوی: تَعْرِضُ عَلَيَّ اَعْمَالُ امْتِي يَوْمَ الْاِثْنَيْنِ وَالْخَمِيسِ آه، ترجمہ: میری امت کے احوال ہر سوموار اور ہر جمعرات کو میرے اوپر پیش کئے جاتے ہیں۔ کو مان چکے ہو اور اسے بالکل صحیح تسلیم کر چکے ہو تو پھر آنحضور صلی اللہ علیہ وسلم پر وہ دقیقہ کیونکر خفی رہ گیا؟ اور یہ جو ان چالاک بھائیوں نے کہا ہے کہ آنحضرت صلی اللہ علیہ وسلم کو ان لوگوں کا بدعتی ہو جانا اور مرتد ہو جانا معلوم نہ تھا تو یہ بات اس حدیث کی رو سے غلط ہے کیونکہ یہ حدیث صاف صاف بتلا رہی ہے کہ ان لوگوں کا بدعتی اور مرتد ہونا آپ کو بخوبی معلوم تھا، تبھی تو آنحضرت صلی اللہ علیہ وسلم نے اپنے صحابہ کرام کو ان کے بارے میں پیشگی اطلاع دی ہے۔ اگر آنحضور صلی اللہ علیہ وسلم اس بات کی اطلاع نہ دیتے تو تم لوگوں کو بھی معلوم نہ ہوتا، لہذا ان چالاک بھائیوں کا یہ دعویٰ غلط ہو گیا کہ اگر آنحضرت صلی اللہ علیہ وسلم کو علم غیب کا ہوتا تو ان کا بدعتی اور مرتد ہونا ضرور معلوم ہوتا، اب ہماری تقریر سے واضح ہو گیا کہ استثناء نقیض تالی کا باطل ہے تو نتیجہ بھی باطل ہوگا اور نتیجہ نقیض مقدم کی تھی جب نقیض مقدم کی باطل ہوئی تو مقدم ثابت ہوا۔

اور یہ جو ان لوگوں نے کہا ہے کہ اول اصحابی اصحابی کہنا پھر سختاً سختاً کہنا اس سے معلوم ہوا کہ آنحضور صلی اللہ علیہ وسلم کو ان کا احوال معلوم نہ تھا۔ یہ بات غلط ہے کیونکہ آنحضور صلی اللہ علیہ وسلم نے ان کیلئے صیغہ تصغیر (برائے تحقیر) استعمال فرمایا، اگر آپ صلی اللہ علیہ وسلم کو ان کا احوال معلوم نہ ہوتا تو ان کے لئے یہ صیغہ استعمال نہ فرماتے۔ جناب طبیب صاحب! آپ کے بھائیوں کی سمجھ الٹی ہے کیونکہ یہ حدیث بتلا رہی ہے کہ آنحضور صلی اللہ علیہ وسلم پہچانتے تھے کہ فلاں فلاں لوگ مرتد ہو جائیں گے اور احداث بدعت کریں گے اور یہ بھی جانتے تھے کہ میں یہ لفظ کہوں گا، پھر فرشتے مجھ کو یہ بات کہیں گے، پھر میں یہ لفظ کہوں گا، بھلا صاحب! وہ کونسی چیز ہے جس سے آنحضور صلی اللہ علیہ وسلم بے خبر ہیں؟

بڑے تعجب کی بات ہے کہ وہ چالاک بھائی خود تو غیب کی بات بتلا رہے ہیں اور غیب دان بنے بیٹھے ہیں مگر جس مظہر المغیبات علیہ افضل الصلوات واکمل التحیات سے

یہ غیب کی باتیں سن سن کر بیان کر رہے ہیں، ان سے اطلاع علی المغیبات (الغیب الاضافیہ) کی نفی ثابت کرنے کی کوشش عبث کر رہے ہیں اور کہہ رہے ہیں کہ آنحضور صلی اللہ علیہ وسلم کو اطلاع علی المغیبات حاصل نہیں ہے، واہ رے بھائیو! قربان ہو جاؤں، آپ کی چالاکي پر، چہ دلاور ست دزدے کہ بکف چراغ دارد

قال الطیب: دوسری حدیث عن عمر بن الخطاب قال بینما نحن عند رسول اللہ صلی اللہ علیہ وسلم اذ طلع علينا رجلٌ شدید بياض الثياب آه اور صاف طور پر فرمایا کہ قیامت کا علم مجھے تجھ سے زیادہ نہیں یعنی جس طرح اس کے وقت کا پتہ تجھے نہیں ہے، اس طرح مجھے بھی نہیں ہے۔

اقول: ان چالاک بھائیوں سے پوچھو کہ یہ مراد اور نتیجہ یعنی جس طرح اس کے وقت کا پتہ تجھے نہیں ہے آہ کہاں سے نکالا ہے؟ اور کونسا لفظ ما المسئول عنها باعلم من المسائل میں سے آپ کی مراد اور نتیجہ پر دلالت کرتا ہے؟ بلکہ درحقیقت یہ لفظ تو بالمطابقت دلالت کرتا ہے نفی زیادہ پر نہ کہ نفی نفس علم پر، اس لفظ سے تو صاف مفہوم ہو رہا ہے کہ علم الساعۃ دونوں یعنی سائل اور مسئول عنہا کو حاصل ہے مگر علم مسئول عنہا، علم سائل سے زیادہ نہیں، محاورہ لغت عرب کا اسی پر دلالت کرتا ہے، جیسا کہ کہا جاوے کہ ما زیّد باعلم من عمرو، یہاں نفی زیادہ کی مقصود ہوتی ہے نہ کہ نفی نفس علم کی، کاش آپ لوگ لغت عرب سیکھنے پر وقت لگاتے!

جناب طبیب صاحب! ان چالاک بھائیوں سے پوچھو کہ تمہارے نزدیک تو بندہ کے باطن کا حال، آنحضرت صلی اللہ علیہ وسلم کو معلوم ہو جانا، شرک کے زمرے میں آتا ہے تو پھر آنحضرت صلی اللہ علیہ وسلم کا فرشتے جبریل کے باطن کا حال بتا دینا تو اس سے بھی بڑھ چڑھ کر تمہارے نزدیک شرک ہوگا۔ تو پھر بتاؤ کہ آنحضرت صلی اللہ علیہ وسلم نے حضرت جبریل علی نبینا وعلیہ السلام کے باطن کا حال کیونکر بتا دیا؟

قال الطیب: تیسری حدیث عن رافع ابن خدیج قال قدم نبی اللہ صلی اللہ علیہ وسلم وہم یؤبرون النخل آہ۔ اس سے یہ ظاہر ہوا کہ آنحضرت صلی اللہ علیہ وسلم نامعلوم امر کے معلوم کرنے میں اور ہر معلوم کی معلومیت قائم رکھنے میں محتاج لای اللہ ہیں۔

اقول: جناب طبیب صاحب! اپنے ان سادہ دماغ بھائیوں کو ذرا سمجھاؤ کہ آنحضرت صلی اللہ علیہ وسلم نے یہ بات محض اس لئے فرمائی کہ توکل جیسی صفت بلند پایہ

کی طرف متوجہ فرمائیں۔ جب کوئی بندہ خدا، توکل کی اعلیٰ کیفیت سے متکلیف ہو جاتا ہے تو اسباب کی تاثیر کی بجائے وہاں جذبہ توکل کی تاثیر کار فرما ہو جاتی ہے، لیکن عمومی طور پر چونکہ یہ اسباب کا جہان ہے اسلئے بعد ازاں، جناب رسول اللہ صلی اللہ علیہ وسلم نے تاثیر کی اجازت بخشی، یہ امر آنحضور صلی اللہ علیہ وسلم کی عظمت شان کی نشان دہی کرتا ہے کہ آپ صلی اللہ علیہ وسلم نے بوقت شکایت نقصان، ان لوگوں کی تسلی کے واسطے، اپنی جانب اس کو موڑ دیا، یہ آپ کی طرف سے کمال اظہار عبودیت تھا۔ اس میں نکتہ یہ تھا کہ ان لوگوں کی دل شکنی نہ ہو، اس امید پر کہ بالدرتج وصف توکل کی تلقین سے وہ لوگ اس مقام کو پالیں گے۔

آنحضرت صلی اللہ علیہ وسلم نے شفقت فرماتے ہوئے، اسباب کے استعمال کی اجازت تو مرحمت فرما دی، ورنہ جب نقصان ہوا تھا تو اگر وہ لوگ اسے برداشت کر لیتے تو یقیناً توکل کا غیبی نتیجہ اور اس کی برکت آئندہ ضرور برآمد ہوتی۔ ارشاد قرآنی ہے ﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ ترجمہ: جو اللہ پر توکل کرتا ہے تو اللہ اس کو کافی ہو جاتا ہے۔ اس سال تو آنحضرت صلی اللہ علیہ وسلم نے ان لوگوں کو تأبیر (پیوندکاری) سے محض اس لئے بھی منع فرمایا تھا کہ اس سال زیادہ پھل نہ آنے کی بابت آنحضرت صلی اللہ علیہ وسلم کو معلوم تھا، سو آپ صلی اللہ علیہ وسلم نے ان کو بے سود مشقت اٹھانے سے روک دیا۔

آنحضرت صلی اللہ علیہ وسلم زمین اور آسمان کی پیدائش سے لیکر تادخول جنت سب حالات ماضیہ و مستقبلہ سے تو خوب مطلع اور خبردار ہوں لیکن نزول وحی کی سہولت حاصل ہونے کے باوصف بھی اس چیز سے آگاہ نہ ہوں، یہ عقیدہ آپ ہی کو مبارک ہو! کسی نے بد اندیش کے بارے میں کیا خوب کہا ہے:-

در ہنرے داری و ہفتاد عیب دوست نہ بیند بجز آں یک ہنر
چشم بد اندیش کہ بر کنندہ باد عیب نماید ہنرش در نظر

آنحضرت صلی اللہ علیہ وسلم کی فضیلت علم کہ جس سے کتاب اللہ اور کتب احادیث رسول اللہ صلی اللہ علیہ وسلم بھرے ہوئے ہیں، افسوس کہ ان چالاک بھائیوں کی نظر ان پر نہ پڑی، صرف ایک چیز تأبیر غفل پر نظر جا پڑی، اور یہ جو کہا کہ ہر وقت محتاج الی اللہ ہیں۔ کسی وقت، خدا سے مستغنی نہیں، سو عرض ہے کہ کسی اہل اسلام سے پوچھو کہ

کوئی چیز کسی امر میں کسی وقت، خالق عالم سے مستغنی ہے؟ یہ آسمان جو مدت دراز سے پیدا ہوئے ہیں، اپنے دوام میں یا اپنے افعال میں آیا کسی وقت مستغنی ہو جاتے ہیں؟ ادنیٰ اہل اسلام بھی یہ بات نہ کہے گا، ایسی دھوکہ بازی کی باتیں بنا بنا کر آپ کو سناتے ہیں اور یہ جو کہا ہے کہ جیسا کہ عوام کا اعتقاد ہے کہ آنحضرت صلی اللہ علیہ وسلم کا علم ہر وقت ہر شئی کو محیط ہے، سو عرض ہے کہ عوام کو تو یہ بھی خبر نہیں کہ علم کے کیا معنی ہیں؟ آیا علم کا معنی حصول صورۃ الشیء فی العقل ہے؟ یا حاضر عند المدرک ہے؟ جو وہم، شک، ظن اور یقین سب کو شامل ہے، یا اذعان النسبہ غیر قابل الزوال ہے؟ یا استحضار المسائل ہے؟ یا نفس المسائل ہے؟ یا ملکہ الاستنباط ہے؟

اسی طرح عوام تو محیط کے معنی کو بھی نہیں جانتے، پھر ان عوام کی طرف نسبت اعتقاد کی کرنی جس کو وہ جانتے ہی نہیں، دھوکہ بازی نہیں تو اور کیا ہے؟

ہاں اگر مسلمانوں میں سے کوئی شخص یہ اعتقاد رکھتا ہو کہ آنحضرت صلی اللہ علیہ وسلم کو ہمارے حال کی خبر ہے (بإطلاع اللہ تعالیٰ) تو البتہ درست ہے اور مان لینے کی بات ہے۔

جناب طیب صاحب! آپ اپنے ان بھائیوں سے پوچھو کہ آپ جو اس پر شرک صریح کا فتویٰ لگا رہے ہو، تو ذرا یہ تو بتاؤ کہ یہ شرک صریح کس امر سے لازم آتا ہے؟

(۱) اگر ”ہر وقت“ سے لازم آتا ہے تو ہر وقت سے ہر وقت بعد النبوة مراد ہے؟ یا زمانہ ازلیہ، مگر زمانہ ازلیہ کا ارادہ تو خارج از امکان ہے، لہذا ہر وقت بعد النبوة ہی متعین بالمراد ہوا، اب سوال یہ ہے کہ آنحضرت صلی اللہ علیہ وسلم کو علم باللہ اور علم بصفات اللہ کا جو کہ علم غیب اور عین ایمان ہے۔ لگاتار، ہر وقت حاصل رہتا ہے؟ یا کہ کسی وقت میں زائل بھی ہو جاتا ہے، اگر دوسری شق کو اختیار کرو گے تو آنحضرت صلی اللہ علیہ وسلم کا اس وقت مسلوب الایمان ہونا، العیاذ باللہ تعالیٰ، آپ لوگوں پر وارد ہوگا اور اگر شق اول کو اختیار کرو گے تو وہی تمہارا فتوئے شرک صریح تم پر عائد ہوگا۔

(۲) اور اگر ”ہر شئی“ سے وہ شرک لازم آتا ہے تو ہم جواباً کہتے ہیں کہ ہر شئی سے یہاں کُلُّ شئی تَعَلَّقَ بِهِ مَشِیئَةُ اللَّهِ تَعَالَى أَنْ يَعْلَمَهُ النَّبِیُّ صَلَّى اللَّهُ عَلَيْهِ وَسَلَّمَ مراد ہے۔ جیسا کہ فرمایا: وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ، اسی طرح تخصیص لفظ کل شئی کی بھی قرآن کریم میں موجود ہے۔ جیسا کہ وَجَعَلْنَا مِنَ الْمَاءِ كُلَّ شَيْءٍ حَیٍّ اور إِنَّ اللَّهَ عَلَی كُلِّ شَيْءٍ قَدِیْرٌ، یعنی کل شئی تَعَلَّقَ بِهِ مَشِیئَةُ اللَّهِ تَعَالَى۔

(۳) اور اگر ”محیط“ سے لازم آتا ہے تو آیت مذکورہ کی تفسیر میں صاحب تفسیر حسینی نے لکھا ہے، ”مگر بدانچہ او خواهد کہ بداں محیط شوند“ اب آپ لوگ اپنے معتمد علیہ مفسر پر شرک صریح کا فتویٰ لگائیں، نیز شیخ عبدالحق محدث دہلویؒ پر بھی مشرک ہونے کا فتویٰ لگاؤ، کیونکہ انہوں نے مدارج النبوة کے خطبہ میں تحریر فرمایا ہے:-

الظاہر والباطن، ظاہر است انوار او کہ تمام آفاق را در گرفتہ و عالم را روشن ساختہ است و بیچ ظہورے مثل ظہور وے، و بیچ نورے مثل نور وے، نیست، و باطن ست اسرار وے کہ بیچ کس بدرک حقیقت حال وے راہ نبرده و دور و نزدیک ہمہ در نظارہ کمال و جمال وے حیران و خیرہ ماندہ۔ و ہو بکل بشی علیم، و وے صلی اللہ علیہ وسلم دانا ست بر ہمہ چیز از شیونات الہی، و احکام و صفات حق و اسماء و افعال و آثار، و کجیع علوم ظاہر و باطن اول و آخر احاطہ نموده و مصداق فوق کل ذی علم علیم شدہ، علیہ من الصلوٰات اکملہا و من التحیات اتمہا و افضلہا۔

ترجمہ: ظاہر ہیں آں ذات کے انوار کہ تمام آفاق کو گھیر رکھا ہے، اور سارے عالم کو روشن کر رکھا ہے، اس کے ظہور جیسا کوئی ظہور نہیں اور اس کے نور جیسا کوئی نور نہیں، اس کے اسرار ایسے ہیں کہ کوئی شخص بھی کلی طور پر ان کی حقیقت کا ادراک نہیں کر سکتا، دور و نزدیک سب، نظارہ کمال و جمال میں حیران اور خیرہ رہ گئے۔ وہو بکل بشی علیم اور آپ صلی اللہ علیہ وسلم جانتے ہیں ہر چیز از قسم شیونات الہی، احکام، صفات حق، اسماء، افعال، آثار اور تمام ظاہری اور باطنی علوم، اول آخر سب کا احاطہ فرما لیا اور مصداق فوق کل ذی علم علیم کے ہو گئے، علیہ من الصلوٰات اکملہا و من التحیات اتمہا و افضلہا۔

قال الطیب: پانچویں حدیث وعن عائشہ رضی اللہ عنہا قالت من اخبرک ان محمداً صلی اللہ علیہ وسلم یعلم الخمس النی قال اللہ تعالیٰ ان عندہ علم الساعۃ فقد اعظم الفریۃ آہ، جو لوگ منبروں پر واعظ بن کر بے کھٹکے بیان کرتے ہیں کہ آنحضرت صلی اللہ علیہ وسلم کو ان پانچ چیزوں کا علم بھی دیا گیا ہے۔ بعض امور کے کشف یا وحی کی قید نہیں لگاتے، یہ حدیث انہی لوگوں کو پوری پوری تنبیہ کر رہی ہے مگر وہ متنبہ نہیں ہوتے۔

اقول: طیب صاحب! اپنے ان چالاک بھائیوں کو کہو کہ حضرت عائشہ صدیقہ رضی اللہ عنہا کے قول کا تم نے خود جواب دے دیا ہے کہ حضرت عائشہ کے اس قول سے تو یعلم الخمس بدون الکشف او بدون الوحی، مراد ہے، لہذا واعظ کا یہ قول کہ ان پانچ

چیزوں کا علم بھی حضور اکرم صلی اللہ علیہ وسلم کو دیا گیا ہے، اسی پر دلالت کرتا ہے کہ آنحضرت صلی اللہ علیہ وسلم کو ان پانچ امور کا علم بالاستقلال اور ذاتی نہیں بلکہ بالوحی یا بالکشف ہے، کیونکہ جو چیز بالاستقلال اور ذاتی طور پر حاصل ہو اس کو ”دی گئی“ نہیں کہا جاتا۔ اپنے ان بھائیوں سے پوچھو کہ تم نے جو بعض کا لفظ بڑھایا ہے تو بتاؤ کہ پانچ میں سے وہ کون سا بعض ہے جو وحی یا کشف سے حاصل ہو گیا ہے اور وہ کونسا بعض ہے جو باقی رہ گیا ہے؟

جناب طیب صاحب! علم الساعۃ کے بارے میں چند گذشتہ مقامات پر بحث و مباحثہ ہوتا آیا ہے، اور یہ فقیر بھی مسلسل دلائل شرعیہ پیش کرتا آیا ہے، اب یہ اخیر مقام ہے، اب یہ فقیر کچھ بات عرض کرنا چاہتا ہے، مگر آپ سوچ سمجھ کر اپنے چالاک بھائیوں سے استفسار فرماویں۔

ضروری بات یہ ہے کہ آیت ﴿إِنَّ اللَّهَ عِنْدَهُ عِلْمُ السَّاعَةِ﴾ میں الساعۃ کا لفظ واقع ہوا ہے، اور ایسے ہی حدیث عمر رضی اللہ عنہ میں فاصبرنسی عن الساعۃ کا لفظ وارد ہوا ہے، سو اس بارے میں عرض ہے کہ:-

(۱) اگر ساعت کے لفظ کو حقیقت پر محمول کیا جائے تو پھر ان لوگوں کا استدلال صحیح نہیں ہوتا، کیونکہ کتاب اللہ اور کتب احادیث بھرے ہوئے ہیں کہ آنحضرت صلی اللہ علیہ وسلم کو وقوع ساعت (وقوع قیامت) کا علم دیا گیا ہے، اس وقت آیت مذکورہ کے یہ معنی ہوں گے کہ ان اللہ عنده علم الساعۃ بالاستقلال۔

(۲) اور اگر ساعت سے مجاز مراد لیا جائے یعنی ان اللہ عنده علم وقت الساعۃ تو امام بخاری نے حضرت ابوہریرہؓ سے روایت کیا ہے:-

قال بینما النبی صلی اللہ علیہ وسلم یحدث إذ جاء اعرابی فقال متی الساعۃ قال اذا ضیعت الامانۃ فانتظر الساعۃ قال کیف اضاعتها قال اذا وُسِدَ الامر الی غیر اہلہ فانتظر الساعۃ۔

ترجمہ: حضور نبی کریم صلی اللہ علیہ وسلم فرما رہے تھے کہ ایک بدو آیا اور کہا، قیامت کب ہو گی؟ آپ نے فرمایا جب امانت ضائع کر دی جائے، تو قیامت کا انتظار کرو، اس نے کہا کہ امانت کو ضائع کرنے سے کیا مراد ہے؟ آپ نے فرمایا، جب معاملات، نااہل لوگوں کے سپرد کر دیئے جائیں تو تم قیامت کا انتظار کرو۔

اگر آنحضرت صلی اللہ علیہ وسلم کو وقت الساعة معلوم نہ ہوتا تو کہہ دیتے کہ مجھے معلوم نہیں ہے۔ نیز امام بخاری کی یہ حدیث گزر چکی ہے:-

اخبرنا عن بدء الخلق حتى دخل اهل الجنة منازلهم واهل النار منازلهم۔ ترجمہ: آنحضرت صلی اللہ علیہ وسلم نے ہمیں ابتداء آفرینش سے لیکر، اہل جنت کے جنت میں اور اہل جہنم کے جہنم میں داخلے تک کے تمام حالات بتا دیئے۔

اور علامہ قسطلانیؒ سے اس حدیث کی تشریح سابقہ صفحات میں گزر چکی ہے، اور مسلم سے مندرجہ ذیل حدیث بھی گزر چکی ہے:-

عن حذیفہ قال اخبرني رسول الله صلى الله عليه وسلم بما هو كائن الى يوم القيامة۔ ترجمہ: حضرت حذیفہؓ راوی ہیں کہ رسول اللہ صلی اللہ علیہ وسلم بما هو كائن الى يوم القيامة قیامت تک ہونے والا ہے۔

مذکورہ بالا حدیث میں تحدید الی یوم القیامۃ کی، معلومیت وقت الساعۃ پر دلالت کرتی ہے۔

حافظ محی السنۃ بغوثیؒ نے معالم التنزیل میں مندرجہ ذیل حدیث بیان کی ہے:-

عن أبي سعيد الخدري قال قام فينا النبي صلى الله عليه وسلم يوماً بعد العصر فما ترك شيئاً إلى يوم القيامة إلا ذكره في مقامه ذلك حتى إذا كانت الشمس على رؤس النخل وإطراف الحيطان قال أنه لم يبق من الدنيا فيما مضى منها إلا كما بقي من يومكم هذا۔ (البقره: ۱۴۳)

ترجمہ: ابوسعید خدریؓ راوی ہیں کہ رسول اللہ صلی اللہ علیہ وسلم نے ایک دن، نماز عصر کے بعد خطبہ دیا، پس آپ نے قیامت تک پیش آنے والی کوئی چیز نہ چھوڑی مگر اس کا ذکر فرمایا، یہاں تک کہ جب دھوپ کھجوروں کی چوٹیوں اور دیواروں کے بالائی کناروں تک پہنچ گئی تو فرمایا کہ دنیا کا اتنا وقت باقی ہے جتنا کہ آج کے دن کا یہ وقت۔

مندرجہ ذیل حدیث صحاح میں مروی ہے:-

ان رسول الله صلى الله عليه وسلم قال ترجمہ: رسول اللہ صلی اللہ علیہ وسلم نے فرمایا، سابقہ انما أجلكم فيما خلا عن الأمم كما بين امتوں کے بعد اب تمہاری میعاد اتنا وقت ہے صلوة العصر إلى مغرب الشمس۔ جتنا کہ نماز عصر سے لیکر غروب آفتاب تک۔

مندرجہ ذیل حدیث بھی ملاحظہ فرمائیں:-

بعثت انا والساعة كهاتين۔ ترجمہ: میں اور قیامت یوں قریب قریب ہیں۔

امام مسلم نے ایک حدیث دجال کے حال میں رسول اللہ صلی اللہ علیہ وسلم سے روایت کی ہے جس کے آخر میں یہ الفاظ ہیں:

فينا هم كذلك إذ بعث الله ربحاً طيبةً ترجمہ: تو وہ لوگ اسی حال میں ہوں گے کہ فتاًخذهم تحت آباطهم فتقبض روح كل الله تعالى پاکیزہ ہوا بھیجے گا جو انہیں بغلوں مؤمن وکل مسلم ویسقی شرار الناس نے نیچے گرفت کرے گی، پس ہر مؤمن اور یتھارجون فیھا تھارج الحمر، فعلیہم ہر مسلم کی روح پرواز کر جائے گی مگر شریر لوگ باقی بچ جائیں گے جو گدھوں کی طرح تقوم الساعة۔ بیٹگتے ہوں گے، ان پر قیامت قائم ہوگی۔

امام مسلم نے ایک حدیث روایت کی ہے جس کے آخر میں یہ الفاظ ہیں:

قال سمعتها من رسول الله صلى الله عليه وسلم قال فيسقى شرار الناس في خفة الطير واحلام السباع لا يعرفون معروفاً ولا ينكرون منكراً فيمثل لهم الشيطان فيقولون فاما تأمرنا فإما أمرهم بعبادة الأوثان وهم في ذلك، دار رزقهم، حسن عيشهم، ثم ينفخ في الصور فلا يسمعه أحد إلا اصغى لينا و رفع لينا قال وأول من يسمعه رجل يلوط حوض ابله قال فيصعق، ويصعق الناس ثم يرسل الله أوقال ينزل الله مطراً كأنه الطل أو الظل، نعمان الشاك، فتنبث منه أجساد الناس ثم ينفخ فيه أخرى فاذا هم قيام ينظرون۔ ترجمہ: میں نے حضرت رسول اللہ صلی اللہ علیہ وسلم کو فرماتے سنا کہ شریر لوگ باقی بچ جانیں گے جو خفیف العقول پرندوں اور فقید الغیرت درندوں کی مانند ہوں گے، یہ لوگ نہ تو نیکی کو نیکی سمجھیں گے اور نہ ہی برائی کو برائی سمجھیں گے۔ پس شیطان بھیس بدل کر انہیں کہیے گا، کیا تم لوگ میری بات نہیں مانو گے؟ وہ لوگ کہیں گے تمہارا کیا حکم ہے؟ سو وہ انہیں بتوں کی پرستش کا حکم دے گا چنانچہ وہ لوگ اسی میں مشغول ہو جائیں گے، خوب کھانا پینا ہوگا، اور زندگی بڑی دلکش ہوگی، پھر صور پھونکا جائے گا، جو بھی اسے سنے گا، اس کی گردن ڈھلک جائے گی، پہلا شخص جو صور کی آواز سنے گا وہ اس وقت اپنے اونٹ کے

حوض کی لپائی کر رہا ہوگا وہ بے ہوش ہو جائیگا
دوسرے لوگ بھی بے ہوش ہو جائیں گے،
پھر اللہ تعالیٰ ہلکی، مسلسل بارش برسائے گا،
لوگوں کے اجسام اس سے اُگ آئیں گے،
پھر دوبارہ صور پھونکا جائے گا تو لوگ کھڑے
ہو کر دیکھنے لگیں گے۔

علامہ جلال الدین السيوطی نے البدور السافرة میں ابوداؤد اور نسائی وغیرہما سے یہ
حدیث بیان کی ہے:

ان رسول اللہ صلی اللہ علیہ وسلم قال ترجمہ: رسول اللہ صلی اللہ علیہ وسلم نے فرمایا
ان من ایامکم یوم الجمعة فیہ خلق آدم تمہارے دنوں میں، ایک دن، جمعہ کا ہے،
علیہ السلام وفیہ قبض وفیہ نفخة الصور آسمیں آدم علیہ السلام پیدا کئے گئے، اسی میں
فوت ہوئے، اسی میں صور پھونکا جائیگا، اور
وفیہ الصعقة اسی میں کڑک واقع ہوگی۔

نیز البدور السافرة میں مندرجہ ذیل حدیث بیان کی گئی ہے:-

اخرج ابن اُبی حاتم عن ابن عباس قال ترجمہ: ابن ابی حاتم نے ابن عباس سے
یَسْبُلُ وَاِذْ مِنْ اَصْلِ الْعَرْشِ مِنْ مَّاءٍ فِیْمَا روایت کی ہے کہ انہوں نے فرمایا، عرش کی جڑ
بِیْنِ النَّفْخَتَیْنِ وَمَقْدَارِ مَا بَیْنَهُمَا اَرْبَعُونَ سے ایک وادی ہے گی، دو ننحوں کی درمیانی
یوماً مدت میں، یہ مدت چالیس دن کی ہوگی۔

آنحضرت صلی اللہ علیہ وسلم کا تمام اشراط الساعۃ (علامات قیامت) پر مطلع ہونا
اور قیامت کے بارے میں ہر چھوٹی بڑی بات سے مکمل طور پر باخبر ہونا اور نہایت باریک
سے باریک تفصیلات سے آگاہ ہونا اس امر کی دلیل ہے کہ وقت قیامت سمیت، تمام امور
متعلقہ بالساعۃ پر اللہ تعالیٰ نے اپنے محبوب صلی اللہ علیہ وسلم کو جو کہ آخری نبی بھی ہیں
واقف فرما دیا تھا۔

جب آنحضرت صلی اللہ علیہ وسلم نے بتا دیا کہ اول نفعہ صور کا فلاں شخص سنے گا
آہ اس شخص کی یہ کیفیت اور حالت ہوگی، جیسا کہ حدیث مسلم میں گذرا ہے، نیز نفعہ صور

سے پیشتر کے تفصیلی احوال، ذرہ بذرہ، مع مدت بین النشین، تعیین کے ساتھ، اور دیگر سب
کا سب بتا دیا ہے، تو پھر آپ لوگوں کا انکار پر ڈٹے رہنا سمجھ سے بالاتر ہے، اگر آپ
لوگ ان تفصیلات کا مطالعہ کریں تو آپ مان جائیں گے کہ آنحضرت صلی اللہ علیہ وسلم کو
وقت الساعۃ پر من جانب اللہ، اطلاع کر دی گئی تھی، مگر ضد کا کوئی علاج نہیں۔

کسی قدر احادیث اس فقیر نے بیان کر دی ہیں، تمام احادیث شریفہ کو بیان کرنا
طوالت کا باعث ہوگا، اسلئے یہ فقیر اسی پر اکتفاء کرتا ہے، ورنہ فقیر کے پاس مزید احادیث
مبارکہ کا وافر ذخیرہ دستیاب ہے۔

جناب طبیب صاحب! اپنے ان چالاک بھائیوں کو کہو کہ تمہارے پیشوا جناب
مولوی محمد صاحب لکھو کیاں والے نے اپنی کتاب احوال الاخرۃ میں جو لکھا ہے اس پر ذرا
نظر ڈالیں کہ اس سے کیا ظاہر ہوتا ہے؟ تھوڑے سے بیت یہ فقیر بھی سنا دیتا ہے:
قط ہوئی دو سال جگ اندر پیش ظہور دجالوں ترتبے سال ہوئی جگ اندر وہندوکار وبالوں
پھر مولوی صاحب آگے جا کر لکھتے ہیں:-

بادشاہی مہدی دی مدت، وچ حدیثاں آئی ست ورہے یا اٹھ یا نوں سال اے ہائی
ظاہر وچ تطابق لکھیا، ست فراغوں ہوئی اٹھویں سال دجال لڑائی فتہ اٹھ کھلوی
نانویں سال محمد مہدی، عیسیٰ نال وبا وے جاں سال انجونجہ عمر تہامی، مہدی لڈ سدھا وے
حضرت عیسیٰ کرے جنازہ کفن دفن اوستائیں اوس تھیں پچھے حضرت عیسیٰ حکم کرے ہر جائیں
جناب مولوی محمد صاحب لکھوی اس کے بعد کہتے ہیں:-

حضرت عیسیٰ دنیا اتے سال رہے پنجتالی خلقت اندر رونق برکت بہت رہے خوش حالی
عورت گریں، بیٹے بوسن، موت کر لیں پھیرا نبی صاحب دے روضے اندر قبر کر لیں ڈیرا
پچھے انہاں، خلیفہ میموں شخص ہوی قحطانی اوس نام ہوئی جہاڑ خلیفہ عادل نیک حقانی
پھر آگے چل کر کہتے ہیں:-

فر دُھنوں آن ہوئی اسمانوں ظاہر وٹ زمیں بھر آ وے
خلقت تنگ ہوئی اِس دُھنوں تھیں خوف دلاں نوں دھا وے
مومن بند دماغ، آوارہ حالت جویں زکامی سخت بیہوش منافق سارے، ہور کافر تہامی

دو بجے روز، کنکناں ترتبے ہوش ٹکانے آوے چالی روز رہے دھوں باقی پھر اسمان دیاوے
ذوالحج مہینے عیدوں پچھے رات لمی اک پوی چھوٹے وڈے جاگن دیکھن صبح نہ ہرگز ہوی
ترنہ چنہ راتیں قدر ہا زنی خلقت عاجز آوے فر کی سورج مغرب توں چاچیت دیاوے
سوا پہر لگ اچا آوے سورج مغرب داؤں فر ہنکر وانگ ہمیشہ لہسی مغرب حکم خداؤں
فر اس تھیں پچھے جویں ہمیشہ سورج چڑھے نورانی فر ہک دابہ ظاہر ہوی صورت ہفت حیوانی
پھر آگے چل کر کہتے ہیں:

فارغ ہو کے غائب ہوی دابہ پھیر کتاہیں اس تھیں پچھے وہیہاں روز قیامت تاہیں
پھر اس کے بعد رتج اور آگ کا حال بیان کرنے کے بعد لکھتے ہیں:-

آتش ہنکر غائب ہوی لوگ سنبھالن گھرنوں ملک آباد ہوئے فرجاؤن اپنے ملک شہرنوں
اس تھیں پچھے خلقت رسی سال ترے یا چارے بارش بہت تے نعمت وافر غفلت نال گذارے
اچاچیت صبح دے ویلے سنسن نختہ صوری روز جمعہ دا ہوی نالے دنواں روز عاشوری
پھر آگے چل کر نختہ صوری کے بارے میں کہتے ہیں:-

دھونڈ جسیان نوں داخل ہوسن زندہ تھیں سارے دھرتی پائی، نکل دوڑن، دہشت مارے
فرق دوہاں نغیاں وچ ہوی لکھیا سالاں چالی جیوں کر شکم ماؤ تھیں جم اٹھسن اوہے حالے
جناب طبیب صاحب! اب آپ فرمادیں کہ کونسا دقیقہ باقی رہ گیا ہے جو کہ
آنحضرت صلی اللہ علیہ وسلم نے وقت الساعۃ سے بیان نہیں فرمایا؟ کتب احادیث میں ذرا
نظر فرمائیں، آپ کے دماغ کا عقدہ اچھی طرح کھل جائے گا۔

آنحضور صلی اللہ علیہ وسلم نے ابتدائے پیدائش سے لیکر دخول جنت تک سب
کچھ بتا دیا اور زمانہ دجال اعظم کے قیام اور مقدار دن پہلے، دوسرے، تیسرے اور بقیہ
دنوں کی، نیز مدت قیام حضرت مہدی اور حضرت عیسیٰ علی نبینا علیہا السلام بیان فرما دی اور
نختہ اولی کا خاص دن بتا دیا اور زمانہ بین النہین کا بھی بیان کر دیا اور کائناتی انظر الیہم
بنفصون رؤسہم عند الصبحۃ من تراب، بھی فرما دیا۔ پھر ان چالاک لوگوں کا یہ کہنا
کہ آنحضرت صلی اللہ علیہ وسلم کو وقت الساعۃ کا علم نہیں تھا، خلیانِ ذہنی اور وہم دماغی نہیں
تو اور کیا ہے؟

تفسیرات احمدیہ میں لکھا ہے:-

ولک ان تقول ان علم هذه الساعة وان
کان لا یملکۃ الا اللہ لکن یجوز ان
یعلّمہا من یشاء من محببہ واولیائہ بقربینہ
قولہ تعالیٰ ان اللہ علیم خبیر علی ان
الخبیر بمعنی المخبر۔ فان قلت فما فائدة
ذکر الخمس لان جمیع المغیبات
کذلک قلت فائدتہ ان هذه الخمسة
معظم المغیبات لانها مفتاحها فانه اذا
وقف مثلاً علی ما فی غد وقف علی موت
زید وتولد عمر وفتح بکر ومقهورية
خالد وقدم بشر وغير ذلك مما فی
الغد وهكذا القیاس ویؤید هذا التوجیہ ما
ذکر فی البضاوی فی قولہ فی سورة
الجن، عالم الغیب فلا یظہر علی غیبہ
احداً الا من ارتضى من رسول حیث قال
فلا یطلع علی الغیب المخصوص بہ علمہ

ہے کہ "فلا یظہر علی غیبہ احداً۔ یعنی اللہ
اپنے غیب مخصوص بالعلم کی جہات متناہیہ
پر اپنے رسول مرتضیٰ صلی اللہ علیہ وسلم کو مطلع
فرماتا ہے، جو ان کیلئے معجزہ ہوتا ہے۔ شاید
غیب مخصوص بالعلم سے بیضاوی کی مراد یہ
پانچ امور ہیں، کیونکہ ان کے ماسوا پر تو
بہتوں کو اطلاع دی جاتی ہے۔"

بیضاوی نے یہاں پر بعض کا لفظ استعمال فرمایا ہے کیونکہ امور خمسہ کے بارے
میں بھی اللہ تعالیٰ کا علم غیر متناہی جہات سے ہے، جبکہ حضور صلی اللہ علیہ وسلم کا علم بالامور

الْحَمْدُ تَنَاهَى جِهَاتٍ سَعَى، سو آپ صلی اللہ علیہ وسلم کا علم ایک ذرہ کے بارے میں بھی علم الہی کا بعض ہوا۔

تحفہ احمدیہ مشہور بالجموع الشبائیہ والرجوم للوہابیہ، نیز انموذج اللیب فی خصائص الجیب، نیز کتاب الخصائص وشرح الصدور للسیوطی، نیز فتح الباری للعسقلانی والمواہب للعسقلانی میں لکھا ہے:-

انہ صلی اللہ علیہ وسلم اوتی علم ترجمہ: آنحضرت صلی اللہ علیہ وسلم کو اس الخمس التی فی هذه الآیة ولكن أمر اطلاع بخشی گئی ہے لیکن اس کے افشاء کی بکتمها (انتہی)۔ اجازت نہ تھی۔

واضح رہے کہ آنحضرت صلی اللہ علیہ وسلم کے علم کا تعلق، تنہا ہی جہات سے ہوتا ہے غیر تنہا ہی جہات سے نہیں ہوتا۔ اسی تحفہ احمدیہ میں لکھا ہے۔

آنچہ وارد گشتہ از صدیقہ، ام مؤمنان کہ بفرمود ہر آں کو کرد اخبار وہیاں کہ ہی داند نبی آں شیخ چیز از علم غیب افزاء محض واعظم گفت او بے شک وریب پس مراد او باستقلال، جز رب ودود نیست علم خمس او را تانہ تعلیمش نمود گفت علامہ خفاجی اندر آں شرح شفاء ہست فی علم غیر حق، بغیر واسطہ اطلاع بر آں باعلام خدا داں ضابطہ مذکورہ بالا اشعار کا لب لباب یہ ہے کہ اللہ تعالیٰ جو علام الغیوب ہے اس نے اپنے محبوب صلی اللہ علیہ وسلم کو جو کہ اس کے سب سے آخری نبی بھی ہیں، امور خمسہ کا علم مرحمت فرمایا۔ تفسیر روح البیان میں لکھا ہے:-

وقد ذهب بعض المشائخ إلى ان النبي صلی اللہ علیہ وسلم کان يعرف وقت الساعة باعلام اللہ تعالیٰ، وهو لا ینافی الحصر فی الآیة کما لا ینافی۔ ترجمہ: بعض مشائخ نے کہا ہے کہ نبی کریم صلی اللہ علیہ وسلم کو وقت قیامت کی پہچان حاصل تھی، یہ پہچان محض اللہ تعالیٰ کے بتانے سے تھی، لہذا آیت میں واقع حصر کے منافی نہیں (کیونکہ آیت میں اللہ تعالیٰ کا ذاتی طور پر بالاستقلال جاننا مراد ہے)۔

حقیقی بات یہ ہے کہ کلام اللہ کے مطالعہ سے دو باتیں سمجھ میں آتی ہیں، اول یہ کہ اللہ تعالیٰ ہی بالاستقلال، عالم الغیب ہے، بالذات اور بالاحاطہ غیب دانی اس کی ذات عالی جل جلالہ وعز برہانہ کے ساتھ مخصوص ہے، غیب مطلق وہ کسی پر ظاہر نہیں کرتا۔ مگر مغیبات یعنی غیوب اضافیہ (Relative) کے انکشاف کا وہ سرچشمہ ضرور بالضرور ہے۔ امور غیبیہ کو بالدرجہ آنحضرت کیلئے منصف شہود پر لانا اسی کا کام ہے۔ دوم یہ کہ اس ذات بے ہمتا نے اپنے رسولوں کو مغیبات پر اطلاع بخشی ہے، جن کو اس نے اس کیلئے چن لیا۔ چنانچہ فرمایا ﴿الا من ارتضیٰ من رسول﴾، اسی لئے ہم کہتے ہیں کہ انبیاء کرام علیہم السلام کی آگاہی برغیب محض اللہ تعالیٰ کے اعلام واطلاع کی بدولت ہے، حضرت محمد رسول اللہ صلی اللہ علیہ وسلم اللہ تعالیٰ کے محبوب ہیں، خاتم النبیین ہیں اور تمام انبیاء و مرسلین کے سردار ہیں۔ اس لئے آپ کو اللہ تعالیٰ نے تمام کا تمام علم غیب اضافی بالدرجہ عطا فرما دیا جیسا کہ نصوص اس پر شاہد ہیں۔

مفسرین کرام نے فرمایا ہے کہ اولیاء کرام رحمہم اللہ تعالیٰ کو کشف والہام کے ذریعے جو آگاہی بر امور غیبی مرحمت ہوتی ہے وہ کمیت اور کیفیت کے لحاظ سے انبیاء کرام علیہم السلام کی آگاہی کا مقابلہ نہیں کر سکتی، (انکشاف بالالہام کا درجہ، انکشاف بالوحی کے سامنے کیا حیثیت رکھتا ہے؟)۔

یہود، مشرکین مکہ اور منافقین مدینہ کی طرف سے حضرت محمد رسول اللہ صلی اللہ علیہ وسلم پر طعنہ قلب علمی کا مفصل اور مدلل جواب گذشتہ صفحات میں گذر چکا ہے۔

اب ہمارے زمانے میں اہل جہل وحق نے یہاں تک کہنا شروع کیا ہے کہ حضرت محمد رسول اللہ صلی اللہ علیہ وسلم کو تو اپنے انجام کی بھی خبر نہ تھی، معاذ اللہ لا حول ولا قوۃ الا باللہ العلی العظیم۔

ابن صیاد کے دعوائے نبوت اور دعوائے غیب دانی کا پول کھولنے کیلئے ایک دن آنحضور صلی اللہ علیہ وسلم نے اسے فرمایا، اچھا تم یہ بتاؤ کہ اس وقت میرے دل میں کیا ہے؟ اس وقت آنحضور صلی اللہ علیہ وسلم نے اپنے دل میں سورہ الدخان کی آیت ﴿فارتقب یوم تأتی السماء بدخان مبین یغشی الناس﴾، چھپائی۔ ابن صیاد کہنے لگا الدخ الدخ، اس پر آنحضور صلی اللہ علیہ وسلم نے ارشاد فرمایا، إحصاء، وَلَکِن تَعُدُّ وَقَدْ رَک۔

ترجمہ: دفع ہوا! تو ہرگز اپنی قدر سے آگے نہ بڑھ سکے گا یعنی تو مکمل بات پر آگاہ نہیں ہوا۔
ناکمل بات پر آگاہ ہونا نبی کی شان نہیں ہے۔ بلکہ نبی تو مکمل بات پر آگاہ ہوتا ہے۔

اُس وقت، عرب کے جاہلانہ، مشرکانہ اور ادہام پرستانہ معاشرے میں کانہوں کے بارے میں غیب دانی کا عقیدہ وبا کی طرح پھیلا ہوا تھا، اس ادہام پرستانہ عقیدے کی اساس پر، کانہن طبقہ پریشان حال لوگوں کا خوب استحصال کرتا اور سادہ لوح عوام سے، محض اپنی شعبہ بازی اور کذب بیانی کے عوض، بھاری رقومات اور قیمتی نذرانے وصول کرتا، انکی ساری دوکان داری کا دارومدار ۹۹ فیصد جھوٹی غیب دانی پر تھا، اس لئے اللہ تعالیٰ نے بار بار اپنے کلام پاک میں ارشاد فرمایا کہ علم غیب کا مالک تو صرف میں ہوں، سو میں امور غیبیہ کی اطلاع اپنے انبیاء و رسل کو عطا کروں گا، نہ کہ کانہوں جیسے دھوکے باز دوکان داروں اور شعبہ گروں کو۔

ذیل میں حضور اکرم صلی اللہ علیہ وسلم کے دو ارشاد نقل کئے جا رہے ہیں جن سے معلوم ہوتا ہے کہ آپ نے لوگوں کو، کانہوں کے پاس جانے سے سختی سے منع فرمایا کیونکہ وہ دعوائے غیب دانی میں جھوٹے تھے۔

عن معاویہ بن الحکم قال قلت یا رسول اللہ امور کنا نصنعها فی الجاہلیۃ کنا نأتی الکھان قال علیہ السلام فلا تأتوا الکھان قال قلت کنا ننطیر قال ذلک شیء یجدہ أحدکم فی نفسه فلا یصدنکم قال قلت ومنار جال یخطون خطاً قال کان نبی من الانبیاء یخط فممن وافق خطہ فذاک۔ رواہ مسلم، مشکوٰۃ باب الکھانۃ۔

ترجمہ: معاویہ بن الحکم راوی ہیں کہ میں نے رسول اللہ صلی اللہ علیہ وسلم سے دریافت کیا کہ ہم لوگ زمانہ جاہلیت میں کانہوں (قسمت کا حال بتانے والوں اور حساب کتاب کرنے والوں) کے پاس جایا کرتے تھے، آپ نے فرمایا کہ ان کے پاس نہ جایا کرو، میں نے عرض کیا کہ ہم لوگ فال نکالا کرتے تھے، آپ نے فرمایا، تم اپنے وہم سے نتیجے نکالتے ہو، یہ وہم تم کو کسی کام سے روک نہ دے، میں نے عرض کیا کہ ہم میں سے کچھ لوگ زائچے بناتے ہیں، آپ نے فرمایا، کبھی کبھی کسی کا زائچہ، کسی نبی کے زائچہ سے مطابقت کر جاتا ہے، اور بس۔

وعن عائشۃ قالت سأل اناس رسول اللہ صلی اللہ علیہ وسلم عن الکھان فقال لہم رسول اللہ صلی اللہ علیہ وسلم انہم لیسوا بشیء قالوا یا رسول اللہ فانہم یحدثون احیاناً بالشیء یکون حقاً فقال رسول اللہ صلی اللہ علیہ وسلم تلک الکلمۃ من الحق ینخطفہا الجن فیقرہا فی اذن ولہ قراء الدجاجة فیخلطون فیہا اکثر من ماقہ کذبہ، متفق علیہ، مشکوٰۃ باب الکھانۃ۔

ترجمہ: حضرت عائشہ رضی اللہ عنہا راوی ہیں کہ کچھ لوگوں نے رسول اللہ صلی اللہ علیہ وسلم سے کانہوں کے بارے میں دریافت کیا تو آپ نے فرمایا، وہ کچھ نہیں ہیں، عرض کیا گیا کہ کبھی کبھی ان کی بات وقوع پذیر ہو جاتی ہے تو آپ نے فرمایا کہ اتفاق یوں ہوتا ہے کہ جنی ایک درست بات کو کہیں سے اچک لیتا ہے اور اسے اپنے مالک کے کان میں ڈال دیتا ہے، پس وہ شخص اس ایک بات میں سو سے زیادہ جھوٹی باتیں ملا دیتا ہے۔ (سو ایک سچ ہوتا ہے اور سو سے زیادہ جھوٹ ہوتے ہیں)۔

قال الطیب: چھٹی حدیث وعن أم العلاء قالت قال رسول اللہ صلی اللہ علیہ وسلم لا ادری ما یفعل بی ولا بکم، اسکی بنیاد قرآنی آیت ﴿وما ادری ما یفعل بی ولا بکم ان اتبع الا ما یوحی الی﴾ ہے اس سے معلوم ہوا کہ رسول اللہ صلی اللہ علیہ وسلم کو علم غیب حاصل نہیں ہے۔

اقول: جناب طیب صاحب! سب سے اول تو یہ معلوم کرنا ہوگا کہ درایت کا معنی از زوئے لغت کیا ہے؟ پھر یہ دیکھنا ہوگا کہ اس کے فوراً بعد، قرآن مجید کی آیت، ﴿ان اتبع الا ما یوحی الی﴾ سے کیا نتیجہ نکلتا ہے؟ بعد ازاں قرآن و احادیث کا مطالعہ کر کے ان سے رہنمائی حاصل کرنا ہوگی۔

سو سب سے پہلے لغت عرب سے درایت کا معنی دریافت کرتے ہیں: لسان العرب میں ہے، ذَرِیْتُ الطَّبَّاءَ اِذَا خَنَلْنَهَا، یعنی ذَرِیْتُ الطَّبَّاءَ، (میں نے ہرنوں کا ٹھکانہ معلوم کیا) اس وقت بولتے ہیں جب آپ حیلہ بہانے سے ان کا ٹھکانہ معلوم کریں، اسی طرح لسان العرب میں فرماتے ہیں، ذَرِیْتُ الطَّبَّی، اس وقت بولتے ہیں جب آپ ہرن کا مسکن معلوم کرنے کیلئے حیلہ جوئی کریں تاکہ اس کا شکار کر سکیں۔ اسی

طرح لسان العرب میں ہے، ذَرِیْتُ فَلَانًا إِذَا اخْتَلَفَتْهُ تَرْجَمَ: میں نے خفیہ داؤ بیچ استعمال کر کے اس شخص کے بارے میں معلومات حاصل کیں، اسی طرح تاج العروس میں ہے، ذَرِیَّتُهُ اِی عَلِمْتُهُ بِضَرْبِ مِنَ الْحِیْلَةِ۔ ترجمہ: میں نے اس شخص کو حیلہ سے معلوم کیا، نیز مفردات القرآن میں ہے، الدرایۃ المعرفۃ المدركة بضرب من الختل، یعنی پوشیدہ تدبیر کے ذریعے کسی شخص یا چیز کی کھوج کھان لگانا، درایت کہلاتا ہے۔

مذکورہ بالا لغات عربیہ کے حوالہ جات سے واضح ہو گیا کہ جناب رسول اللہ صلی اللہ علیہ وسلم کے فرمان لا ادری کا مطلب یہ ہے کہ میں خفیہ تدابیر، پوشیدہ حیلوں بہانوں، داؤ بیچ لڑانے اور تخمینی کھوج کھان لگانے اور ذہنی قیاسات سے مستغنی ہوں، کیونکہ میں تو وحی کی پیروی کرتا ہوں، جو کہ علام الغیوب کی طرف سے نازل ہوتی ہے، یہ وحی، ہر شئی کو مجھ پر منکشف کر دیتی ہے۔

اب میں آپ کو کچھ آیات قرآنیہ سناتا ہوں جن سے اس امر کی خوب نشان دہی ہوتی ہے کہ حضور اکرم صلی اللہ علیہ وسلم اور آپ کی امت مرحومہ کا انجام کیا ہوگا؟ ارشاد قرآنی ہے:

- (۱) ﴿وَرَفَعْنَا لَكَ ذِكْرَكَ﴾، ہم نے آپ کا ذکر بلند کر دیا۔
- (۲) ﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾، عنقریب اللہ تعالیٰ آپ کو مقام محمود پر فائز فرمائے گا۔
- (۳) ﴿وَلَا خِصْرَ خَيْرٌ لَّكَ مِنَ الْاُولٰٓئِی﴾، ہر دوسرا لمحہ آپ کیلئے پہلے لمحے سے بہترین ہے۔ آپ کیلئے آخرت دنیا سے بہت ہی بہتر ہے۔
- (۴) ﴿وَلَسَوْفَ يُعْطِيكَ رَبُّكَ فَتَرْضٰی﴾، عنقریب اللہ تعالیٰ آپ پر وہ نوازشات اور عطایا نچھاور فرمائے گا کہ آپ راضی اور خوش ہو جائیں گے۔
- (۵) ﴿اِنَّا اَعْطَيْنَاكَ الْكَوْثَرَ﴾، ہم نے آپ کو خیر کثیر عطا فرمائی۔
- (۶) ﴿تَتَسَوَّلُ عَلَيْهِمُ الْمَلَائِكَةُ اَلَّا تَخَافُوْا وَلَا تَحْزَنُوْا﴾، فرشتے نازل ہو کر ان اہل ایمان کو خوش خبری سنائیں گے کہ نہ تم کوئی خوف کھاؤ اور نہ ہی کوئی غم۔
- (۷) ﴿وَكَذٰلِكَ جَعَلْنَاكُمْ اُمَّةً وَسَطًا لِّتَكُوْنُوْا شٰهَدَآءَ عَلٰی النَّاسِ وَیَكُوْنُ الرَّسُوْلُ عَلَیْكُمْ شٰهِدًا﴾، اور اسی طرح ہم نے آپ کو بہترین امت بنایا، تاکہ آپ لوگوں پر

گواہی دو۔ اور رسول اللہ صلی اللہ علیہ وسلم تمہارے عادل اور مرکز ہونے پر گواہی دیں گے۔

(۸) ﴿كُنْتُمْ خَيْرَ اُمَّةٍ اُخْرِجَتْ لِلنَّاسِ﴾، تم بہترین امت ہو جو لوگوں کی رہنمائی کیلئے ظاہر کی گئی ہے۔

(۹) ﴿هُوَ الَّذِیْ اَرْسَلَ رَسُوْلَهُ بِالْهُدٰی وَدِیْنِ الْحَقِّ لِیُظْهِرَ عَلٰی الدِّیْنِ كُلِّهِ﴾، وہی اللہ ہے جس نے اپنے رسول مکرم صلی اللہ علیہ وسلم کو ہدایت اور آئین حق کے ساتھ مبعوث فرمایا تاکہ وہ اسے تمام ادیان پر غالب کر دے۔

(۱۰) ﴿وَكَانَ حَقًّا عَلَیْنَا نَصْرُ الْمُؤْمِنِیْنَ﴾، اہل ایمان کی مدد کرنا ہم نے اپنے ذمہ لے لیا ہے۔ اور ایسی آیات کلام الہی میں بہت ہیں۔

اب فقیر تھوڑی سی احادیث بھی سنا دیتا ہے:

(۱) بخاری اور مسلم کی حدیث ہے کہ آنحضرت صلی اللہ علیہ وسلم نے جنت کے دروازوں کا ذکر کیا تو حضرت صدیق اکبر رضی اللہ عنہ نے عرض کیا:

فهل یدعیٰ منها کلہا أحد؟ قال نعم فارجوا ترجمہ: کیا ان تمام دروازوں سے کسی شخص کو ان تکون منہم یا ابا بکر۔ بیک وقت پکارا جائے گا؟ آپ صلی اللہ علیہ وسلم نے فرمایا، ہاں! اے ابوبکر! آپ ان لوگوں میں سے ہی ہوں گے۔

(۲) سنن ابی داؤد میں ہے:

قال رسول اللہ صلی اللہ علیہ وسلم اما ترجمہ: رسول اللہ صلی اللہ علیہ وسلم نے فرمایا اے انک یا ابو بکر اول من یدخل الجنة من ابوبکر! آپ میری امت میں سے، سب سے پہلے جنت میں داخل ہونے والے شخص ہوں گے۔ امتی۔

(۳) اور جامع ترمذی میں ہے:

اِنَّ رسول اللہ صلی اللہ علیہ وسلم قال ترجمہ: رسول اللہ صلی اللہ علیہ وسلم نے حضرت ابوبکر رضی اللہ عنہ کو فرمایا کہ آپ لاہی بکر انت صاحبی علی الحوض میرے ساتھی ہوں گے، حوض کوثر پر، جس طرح صاحبی فی الغار۔ کہ آپ میرے ساتھی تھے غار میں۔

(۴) اسی جامع ترمذی میں ہے:

قال رسول الله صلى الله عليه وسلم أنا أول من تنشق عنه الأرض ثم أبو بكر ثم عمر۔
ترجمہ: رسول اللہ صلی اللہ علیہ وسلم نے فرمایا، سب سے پہلے، زمین، میرے لئے شق ہو گی پھر ابوبکر کیلئے پھر عمر کیلئے۔

(۵) اسی ترمذی میں ہے:

أن رسول الله صلى الله عليه وسلم خرج ذات يوم فدخل المسجد وأبو بكر وعمر، أحدهما عن يمينه والآخر عن شماله وهو آخذٌ بأيديهما وقال هكذا نبعث يوم القيامة۔
ترجمہ: ایک دن رسول اللہ صلی اللہ علیہ وسلم تشریف لائے اور مسجد میں داخل ہوئے، ابوبکر اور عمر آپ کے ساتھ تھے، ایک دائیں طرف اور دوسرے بائیں طرف، آپ نے ان کے ہاتھ پکڑے ہوئے تھے، اور فرمایا، ہم قیامت کے دن اسی طرح اٹھائے جائیں گے۔

(۶) البدور السافرة میں ہے:

عن ابن عمر قال قال رسول الله صلى الله عليه وسلم أحشَرُ بين أبي بكر وعمر حتى أقفَ بين الحرمين، فيأتي أهل مدینه ومكة۔
ترجمہ: ابن عمر راوی ہیں کہ رسول اللہ صلی اللہ علیہ وسلم نے فرمایا، میں روز حشر ابوبکر اور عمر کے درمیان ہوں گا، یہاں تک کہ حرمین کے درمیان ٹھہر جاؤں گا، پس اہل مدینہ اور اہل مکہ آئیں گے۔

(۷) تاریخ الخلفاء میں ہے:

عن أبي سعيد بن جبير قال قرأت عند النبي صلى الله عليه وسلم يا أيُّها النفس المطمئنة، فقال أبو بكر يا رسول الله إن هذا لحسن فقال رسول الله صلى الله عليه وسلم أما إن الملك سيقولها لك عند الموت۔
ترجمہ: ابوسعید بن جبیر کہتے ہیں کہ میں نے نبی کریم صلی اللہ علیہ وسلم کے پاس آیت ﴿يا أيُّها النفس المطمئنة﴾ تلاوت کی تو ابوبکر نے کہا یا رسول اللہ! یہ بہت خوب ہے، آپ نے فرمایا کہ فرشتہ یہ کلمہ تمہیں، بوقت وفات کہے گا۔

(۸) ابن ماجہ میں ہے:

قال رسول الله صلى الله عليه وسلم أول من يصافحه الحق عمر، وأول من يسلم عليه وأول من يؤخذ بيده فيدخل الجنة۔
ترجمہ: رسول اللہ صلی اللہ علیہ وسلم نے فرمایا پہلے پہل، جس سے حق تعالیٰ مصافحہ فرمائے گا، اور اسے سلام کیا جائے گا اور اس کا ہاتھ پکڑ کر جنت میں داخل کیا جائے گا وہ عمر ہیں۔

(لفظ اول یہاں برائے اولیت اضافیہ ہے یعنی حضرت عمرؓ بھی اولین میں شامل ہوں گے)۔

(۹) جامع ترمذی میں ہے:

أن النبي صلى الله عليه وسلم قال أبو بكر في الجنة وعمر في الجنة وعثمان في الجنة وعلي في الجنة وطلحة في الجنة وزبير في الجنة وعبد الرحمن بن عوف في الجنة وسعد بن أبي وقاص في الجنة وسعيد بن زيد في الجنة وأبو عبيده في الجنة۔
ترجمہ: نبی کریم صلی اللہ علیہ وسلم نے فرمایا، ابوبکر جنت میں جائیں گے، عمر جنت میں جائیں گے، عثمان جنت میں جائیں گے، علی جنت میں جائیں گے، طلحہ جنت میں جائیں گے، زبیر جنت میں جائیں گے، عبد الرحمن بن عوف جنت میں جائیں گے، سعد بن ابی وقاص جنت میں جائیں گے، سعید بن زید جنت میں جائیں گے، ابوعبیدہ جنت میں جائیں گے۔

(۱۰) البدور السافرة میں ہے:

أخرج الطبراني عن ابن عمر قال قال رسول الله صلى الله عليه وسلم ليس على أهل لا إله إلا الله وحشة في الموت ولا في النشور ولا في القبور كاني أنظر إليهم ينفضون عند الصيحة رؤسهم من تراب يقولون الحمد لله الذي أذهب عنا الحزن۔
ترجمہ: طبرانی نے ابن عمر سے روایت کیا ہے کہ رسول اللہ صلی اللہ علیہ وسلم نے فرمایا کلمہ لا الہ الا اللہ محمد رسول اللہ صدق دل سے پڑھنے والے پر وحشت طاری نہ ہوگی نہ موت میں، نہ نشر میں، نہ قبر میں، گویا کہ میں انکو دیکھ رہا ہوں، بوقت نفخ صور، اپنے سروں سے مٹی جھاڑتے ہوئے اور کہتے وئے کہ اللہ کیلئے حمد ہے جس نے ہم سے غم کو دور فرمایا۔

(۱۱) البدور السافرة میں ہے:-

اخرج الطبرانی عن أبي هريرة قال قال رسول الله صلى الله عليه وسلم تحشر الأنبياء يوم القيامة على الدواب ويبعث صالح على ناقته وأبعث على البراق ويبعث ابنائ الحسن والحسين على ناقين من نوق الجنة ويبعث بلال على ناقه من نوق الجنة فينادي بالا ذان حقاً وبالشهادة حقاً حتى إذا قال أشهد أن محمداً رسول الله شهد المؤمنون في الأولين والآخرين فقبِلْتُ ممن قبِلْتُ ورُدَّتْ ممن رُدَّتْ۔

ترجمہ: طبرانی نے ابو ہریرہؓ سے روایت کی ہے کہ قیامت کے دن انبیاء کرام علیہم السلام چوپایوں پر سوار ہوں گے، صالح علیہ السلام اونٹنی پر سوار ہوں گے اور میں براق پر، میرے بیٹے حسن اور حسین جنتی اونٹنیوں پر سوار ہوں گے، بلال بھی جنتی اونٹنی پر سوار ہوں گے، وہ اذان اور شہادت توحید ورسالت کی ندا بلند کریں گے، جب وہ رسالت محمدیہ کی شہادت کا کلمہ بلند کریں گے تو تمام مؤمنین اگلے اور پچھلے بھی شہادت محمدیہ کا کلمہ بلند کریں گے، پس یہ کلمہ بعض لوگوں سے قبول کیا جائیگا اور بعض سے قبول نہیں کیا جائے گا۔

(۱۲) حدیث نبوی ہے:

أنا حامل لواء الحمد تحته آدم ومن دونه۔

ترجمہ: میرے پاس حمد کا جھنڈا ہوگا جس کے نیچے آدم اور سب لوگ ہوں گے۔

(۱۳) حضرت حسن اور حضرت حسین رضی اللہ عنہ کے متعلق ارشاد فرمایا:

سيدا شباب أهل الجنة۔

ترجمہ: یہ دونوں، جوانانِ جنت کے سردار ہیں۔

(۱۴) حضرت فاطمہ الزہراء رضی اللہ عنہا کے متعلق ارشاد فرمایا:

سيدة نساء أهل الجنة۔

ترجمہ: فاطمہ جنتی خواتین کی سردار ہیں۔

(۱۵) حضرت ثابت بن قیسؓ کو فرمایا:

أما ترضى أن تعيش حميداً وتقتل شهيداً

ترجمہ: کیا تم اس پر خوش نہیں ہو کہ قابلِ تعریف زندگی گزارو، شہادت کا درجہ حاصل کرو اور جنت میں داخل ہو جاؤ۔

جناب طیب صاحب! ان چالاک بھائیوں کے پیش امام نے تو بڑھ چڑھ کر بے ادبی کی ہے، اس نے تو یہاں تک کہہ دیا کہ یہ بات صریح ہے کہ آنحضرت صلی اللہ علیہ وسلم کو اپنے خاتمہ کا حال معلوم نہ تھا، پھر وہ بعد وفات کے، اپنی امت کے حال سے کیسے واقف ہو سکتے ہیں؟ آپ کے ان چالاک بھائیوں کے دل میں بھی یہی بات ہوگی؟

خلاصۃ الکلام یہ کہ احادیث میں اس قدر حالات، آنحضرت صلی اللہ علیہ وسلم نے بیان فرما دیئے ہیں کہ دفاتر میں گنجائش رکھتے ہیں، پھر آنحضرت صلی اللہ علیہ وسلم کے فرمان لا ادري کا معنی تو لا ادري بنفسی، بل باعلام اللہ تعالیٰ ہے، اور یہی ادب بارگاہ ایزدی ہے، اگر وہ چالاک بھائی آیات قرآنیہ اور احادیث نبویہ میں غور کرتے تو اس بے ادبی میں مبتلا نہ ہوتے۔

اب یہ فقیر چند مفسرین کے اقوال نقل کرتا ہے جن سے اس آیت کے مرادی معنی کا بخوبی پتہ چل جاتا ہے۔

علامہ آلوسی رحمۃ اللہ علیہ نے اس آیت کے ضمن میں تحریر فرمایا ہے:

والذى اختارها ان المعنى على نفى الدراية | ترجمہ: مختار یہ ہے کہ اس کا معنی یہ ہے کہ من غير جهة الوحي۔

بغیر وحی کے نہیں جانتے۔

علامہ نیشاپوری لکھتے ہیں:

وانه لم ينف إلا الدراية من قبل نفسه وما | ترجمہ: اس بات کی نفی فرمائی ہے کہ خود بخود نہیں نفى الدراية من جهة الوحي۔

جانتے، بذریعہ وحی کے جاننے کی نفی نہیں فرمائی۔

قال الطيب: حديث قال رسول الله صلى الله عليه وسلم: أوتيتم علم الأولين والآخرين،

یہ حدیث بے اسناد ہے، نیز اصول فقہ کا قاعدہ ہے کہ ما من عام الا وقد خص منه البعض، چنانچہ علم الاولین والآخرین سے بعض مراد لینا ضروری ہے، ورنہ علوم شیطانیہ جیسے علم جادو اور علم راگ وغیرہ بھی آئیں داخل ہو جائیں گے۔

اقول: حوالہ جات میں سے فی الحال اتنا حوالہ کافی ہے کہ المواہب اللدنیہ، للمحدث القسطلانی رحمۃ اللہ علیہ اور اسکی شرح، للمحدث الکبیر الامام الزرقانی رحمۃ اللہ علیہ، (الجزء السادس، تذکرہ معراج) میں جو حدیث شریف درج ہے، اس کے الفاظ یوں ہیں:

اس کے راوی حضرت علیؓ ہیں، آنحضرتؐ نے ارشاد فرمایا:

فاورثی علم الاولین والآخرین، وعلمنی علوماً شتئاً، فعلمہ اخذ علیٰ کتمانہ اذ علمہ انہ لا یقدر علی حملہ أحد غیرہ، وعلمہ خیرنی فیہ، وعلمنی القرآن فکان جبریلؑ یدکرنی بہ، وعلمہ امرنی بتبلیغہ الی العام والخاص من امتی۔ (اس حدیث کی اسناد قسطلائی اور زرقاتی نے بیان فرما دی ہے، وہاں ملاحظہ کر لیں)

ترجمہ: پس اللہ سبحانہ نے مجھے اولین اور آخرین کے علوم کا وارث بنا دیا نیز اس نے مجھے کثیر الانواع علوم عطا فرمائے۔ (۱) ایک نوع علوم وہ ہے جنہیں پوشیدہ رکھنے کا اس نے مجھ سے وعدہ لیا، کیونکہ اس نے جانا کہ میرے سوا کوئی بھی دوسرا، ان علوم کے حامل ہونے کی قدرت نہیں رکھتا۔ (۲) دوسرا نوع علوم وہ ہے کہ انہیں بتانے یا نہ بتانے کا مجھے اختیار عطا فرمایا۔ (۳) اس ذات سبحانہ نے مجھے علوم قرآنیہ عطا فرمائے کہ جبریلؑ انکی بابت مجھ سے مذاکرہ کرتا تھا۔ (۴) چہارم وہ نوع علوم ہے کہ اس نے مجھے حکم فرمایا کہ میں انہیں اپنی امت کے عام و خاص تک پہنچاؤں۔

اور قاعدہ تمہارا منقوص بنفسہ ہے کیونکہ لفظ ”عام“ کا ماسمن عام الاوقد حصص منه البعض میں بھی تو عام ہی ہے، اس لئے کہ کمرہ جیز نفی میں عام ہوا کرتا ہے اور یہ جو آپ نے کہا ہے کہ ”پس ضرور ہوا کہ علم الاولین والآخرین سے بعض مراد لینا ضروری ہے“ تو اس بارے میں گزارش یہ ہے کہ لفظ ”علم“ تو علم الاولین والآخرین میں خاص ہے عام نہیں ہے، عام تو الاولین والآخرین کا لفظ ہے، اس لئے آپ لوگوں نے جو تخصیص علم کے لفظ میں کی ہے، بے جا ہے، اگر عام کی تخصیص کرتے تو بتاتے کہ اولین اور اسی طرح آخرین میں سے فلاں فلاں خارج ہیں، آپ یاد رکھیں کہ تخصیص بلا تخصص ناجائز ہے، کیونکہ اگر ایسی تخصیصات بلا تخصص، اعتبار کر لی جائیں تو اکثر لوگ آپ کے قاعدہ (تخصیص بلا تخصص) سے تمسک پکڑ کر اکثر تکالیف شرعیہ کے منکر ہو جائیں گے، مثلاً اقیمو الصلوٰۃ میں فاعل عام ہے، تو منکر لوگ کہیں گے کہ ہم اس عام سے مخصوص ہیں، اور ایسا ہی وآتوا الزکوٰۃ ہے، اور یہ جو آپ نے کہا ہے کہ ورنہ علوم شیطانیہ جیسے علم جادو اور علم راگ وغیرہ بھی اسمیں داخل ہو جائیں گے، تو بھلا صاحب! کیا شرک سے بری کوئی چیز

ہے؟ کیا آنحضرت صلی اللہ علیہ وسلم ابوجہل وغیرہ کے شرک سے واقف تھے یا نہ؟ اگر تھے تو بقول آپ کے، کفر صریح، آپ لوگوں کو لازم آئے گا، اگر آپ لوگ کہیں کہ واقف نہ تھے، تو بتائیں کہ یہ آپ لوگوں کا جہل اختراعی نہیں تو اور کیا ہے؟ اور آپ لوگ یہ بھی بتاؤ کہ تم کو کسی کی زنا کاری اور شراب خوری وغیرہ پر آگاہی ہو جائے تو تمہارے اندر تو کوئی قباحہ وجود پذیر نہ ہو، مگر آنحضرت صلی اللہ علیہ وسلم کو معلوم ہو جائے تو کفر کیوں لازم آیا؟ اور یہ بھی بتائیں کہ اللہ جل شانہ وعز برہانہ، ان سب امور کو جانتا ہے یا نہ؟ اگر جواب ہاں میں ہے تو بقول آپ لوگوں کے، کفر صریح آپ پر لازم آئے گا، اگر کہو کہ اللہ تبارک وتعالیٰ ان امور سے واقف نہیں تو جہل باری عزاسمہ کا قول آپ لوگوں پر عائد ہوگا، نعوذ باللہ من سوء الاعتقاد المجر الی الفح الفساد۔

ترجمہ: عبد الرحمن بن عائش قال الطیب: عن عبد الرحمن بن عائش قال رسول اللہ صلی اللہ علیہ وسلم رأیت ربی فی أحسن صورة قال فیما یختصم المملأ الاعلیٰ قلت انت اعلم قال فوضع کفہ بین کتفئ فوجدت بردھا ما بین ثدیئ فعلمت ما فی السموات والارض (شرح النہ)

(۱) اس روایت میں کل کا لفظ مذکور نہیں ہے۔
(۲) علمت ماضی کا صیغہ ہے اسمیں حال اور مستقبل زمانے شامل نہیں ہو سکتے، لہذا اس خبر کے بعد جو امور وقوع پذیر ہوئے یا ہوں گے وہ آنحضرت صلی اللہ علیہ وسلم کے علم میں نہیں ہوں گے۔

اقول: ایک اور حدیث شریف، یہ فقیر پیش کرتا ہے، جو مذکورہ حدیث سے بھی زیادہ مشرّح اور موثق ہے، اس میں کل کا لفظ موجود ہے، یہ حدیث درج ذیل ہے:

عن معاذ بن جبل..... فاذا انا برتبی ترجمہ: حضرت معاذ بن جبل سے روایت ہے تبارک وتعالیٰ فی احسن صورۃ فقال یا محمد قل لیبیک رب، قال فیما یختصم الملاء الاعلیٰ قل لا ادری قالہا ثلاثاً قال فرایتہ وضع کفہ بین کتفئ حتی وجدث برد انا ملہ بین ثدی فتجلئی لی کل شیء وعرفت آہ رواہ أحمد والترمذی وقال هذا حدیث حسن صحیح، وسالت محمد بن اسماعیل (البخاری) عن هذا الحدیث فقال هذا حدیث صحیح (مشکوۃ، باب المساجد و مواضع الصلوۃ)۔

پس میں نے کہا کہ میں نے اعلیٰ کس بارے میں جھگڑ رہے ہیں؟ میں نے کہا کہ میں نے خود نہیں جانتا تین مرتبہ یہ مکالمہ ہوا، آپ صلی اللہ علیہ وسلم نے فرمایا پس میں نے دیکھا کہ رب تعالیٰ نے اپنی ہتھیلی میرے کندھوں کے درمیان رکھی، یہاں تک کہ میں نے اسکی انگلیوں کی ٹھنڈک اپنے سینے میں محسوس کی، پس میرے لئے ہر شیء منکشف ہو گئی اور میں نے پہچان لی، اس کو روایت کیا امام احمد نے اور امام ترمذی نے اور کہا یہ حدیث حسن، صحیح ہے، امام ترمذی نے کہا کہ میں نے اس حدیث کے بارے میں امام بخاری سے دریافت کیا تو انہوں نے فرمایا کہ یہ حدیث صحیح ہے۔

ذیل میں ایک اور حدیث شریف درج کی جاتی ہے، اس میں بھی آنحضرت صلی اللہ علیہ وسلم کے علم کی وسعت اور کثرت کی صراحت موجود ہے، وہ یوں ہے:

عن انس رضی اللہ عنہ قال قال رسول اللہ ترجمہ: حضرت انس راوی ہیں کہ رسول اللہ صلی اللہ علیہ وسلم غرضت علیٰ اجور امتی حتی القذاة یخرجہا الرجل من المسجد وعرضت علیٰ ذنوب امتی فلم ار ذنباً اعظم من سورۃ من القرآن او آیۃ صفائی کرنے کے بعد باہر پھینکتا ہے، نیز میرے رو برو میری امت کے گناہ پیش کئے اوتیہا رجل ثم نسیہا۔ (الترمذی، ابو داؤد) گئے، پس میں نے اس سے بڑا گناہ کوئی نہ

دیکھا کہ ایک شخص کو قرآن کی سورت یا آیت عطا کی گئی ہو، اور اس نے اسے بھلا دیا ہو۔

جناب طیب صاحب! اپنے ان بھائیوں کو بتاؤ کہ شیخ عبدالحق محدث دہلوی رحمۃ اللہ علیہ نے آپ کی بیان کردہ حدیث شریف کے جملہ ”فعلمت ما فی السموات والارض“ کے ترجمہ میں لکھا ہے ”پس دانستم ہر چہ در آسمانہا و ہر چہ در زمین بود“۔

شاید، تمہارے نزدیک، بقول تمہارے، شیخ عبدالحق محدث دہلوی دھوکے باز اور پورے پورے نادانف ہوں گے، قرآن و حدیث سے۔

حقیقت تو یہ ہے کہ قرآن کریم میں جہاں کہیں ما فی السموات والارض کے الفاظ آئے ہیں، کل کے معنی میں آئے ہیں، جیسا کہ فرمان قرآنی ہے، للہ ما فی السموات والارض۔ ترجمہ ”اللہ کا ہے جو کچھ آسمانوں اور زمین میں ہے“، اب آپ لوگ ہی بتائیں کہ کل کا کل اللہ کا ہے یا بعض اللہ کا ہے؟ ایسی آیات قرآنیہ بہت ہیں، شاید آپ لوگ جو پورے پورے قرآن کریم کے واقف بنتے ہیں تو کل کا معنی کرنا صحیح نہیں جانتے ہوں گے۔ اسی طرح آیت قرآنیہ ”یعلم ما فی السموات والارض“ ترجمہ: وہ جانتا ہے جو کچھ آسمانوں اور زمین میں ہے، میں بھی اپنا قاعدہ جاری کر کے کہتے ہوں گے کہ او سبحانہ و تعالیٰ کو کل کا علم نہیں ہے، واہ رے صاحب واہ! کیا پورے واقف نکلے!

اور یہ جو آپ نے کہا ہے کہ علمت ماضی کا صیغہ ہے، اس میں گذشتہ زمانہ کے ساتھ، زمانہ حال اور زمانہ مستقبل شریک نہیں ہو سکتا، ارے صاحب! ذرا غور تو کرو، کہ موجب ”فعلمت ما فی السموات والارض“ کا تو بردکف باری تعالیٰ ہے، جب تک بردکف باری تعالیٰ کا سینہ مبارک آنحضرت صلی اللہ علیہ وسلم سے چھین لیا جانا، ثابت نہ کرو گے، تب تک چھین لیا جانا، علم ما فی السموات والارض کا آنحضرت صلی اللہ علیہ وسلم کے قلب مبارک سے ممکن نہ ہوگا، کیونکہ آپ لوگوں کا مخالف کہہ سکتا ہے کہ بردکف باری تعالیٰ کا آنحضرت صلی اللہ علیہ وسلم کے سینہ مبارک میں، قیام قیامت تک باقی ہے، جیسا کہ احادیث دال ہیں کہ آنحضرت صلی اللہ علیہ وسلم، حالات سماویہ، ارضیہ، ماضیہ اور مستقبلہ، سب سے، بدء الخلق سے لیکر تا ما بعد دخول جنت تا اخیر عمر شریف، خبر دیتے رہے، جن سے کتب احادیث بھرے ہوئے ہیں، یہ سب اسی بردکف باری تعالیٰ کے آثار ہیں۔ اور یہ جو آپ نے کہا ہے، ”پس ثابت ہوا کہ جو امور آنحضرت صلی اللہ علیہ

وسلم کے خبر دینے کے بعد وقوع میں آئے یا آئیں گے، وہ آنحضرت صلی اللہ علیہ وسلم کے معلومات سے نہیں ہیں، انتہی، تو جواباً عرض ہے کہ آپ لوگوں نے تو ماضی کے صیغہ سے یہ بات گھڑ ڈالی ہے مگر ماضی کے صیغہ سے کام نہیں چلے گا، کیونکہ مخالف کہہ سکتا ہے کہ یہ بات، جار مجرور فی السموات والارض کے ”متعلق“ سے سمجھنی چاہئے یعنی اگر مخالف کہہ دے کہ یہاں فعلملت ما کان وما یکون فی السموات والارض، مراد ہے، جیسا کہ احادیث صحیحہ میں واقع ہے، لہذا اس جگہ بھی وہی مراد ہے، تو اس صورت میں آپ کی یہ بات صحیح نہ ہوگی، دیگر آیات و احادیث سے بھی ایسا ہی معلوم ہوتا ہے، جیسا کہ آیت و علمک ما لم تکن تعلم وکان فضل اللہ علیک عظیما، اس مبہم کی تفسیر کر رہی ہے، نیز حافظ محی السنہ بغوی رحمۃ اللہ علیہ نے خلق الانسان ۵ علمہ البیان، کی تفسیر میں لکھا ہے ”خلق الانسان یعنی محمدًا صلی اللہ علیہ وسلم علمہ البیان، بیان ما کان وما یکون، لانه صلی اللہ علیہ وسلم کان یبین عن الاولین والآخرین وعن يوم الدين“، اور جیسا کہ بخاری شریف کی روایت پہلے گزر چکی ہے کہ فاخبرنا عن بدء الخلق (الحديث) اور جیسا کہ علامہ قسطلانی سے اس حدیث کی شرح بھی پہلے گزر چکی ہے، یعنی ”وَدَلَّ ذَلِكَ عَلَى أَنَّهُ اخبر بجميع احوال المخلوقات منذ ابتدئت الى ان تفنى والى ان تبعث“ نیز مسلم شریف کی روایت گزر چکی ہے حضرت حذیفہ رضی اللہ عنہ سے کہ اخبرنی رسول اللہ صلی اللہ علیہ وسلم بما هو کائن الی يوم القيامة، اور ایسا ہی حافظ محی السنہ بغوی رحمۃ اللہ علیہ سے گزر چکی ہے، یعنی:

ما بال اقوام طعنوا فی علمی، لا تَسْئَلُونِي عَنْ شَيْءٍ فِيمَا بَيْنَكُمْ وَبَيْنَ السَّاعَةِ إِلَّا أَنْبَأْتُكُمْ بِهِ. (آل عمران: ۱۷۹، المائدة: ۱۰۱)

ترجمہ: (رسول اللہ صلی اللہ علیہ وسلم نے فرمایا) لوگوں (یعنی منافقوں) کو کیا ہو گیا ہے کہ میرے علم کے بارے میں طعنہ زنی کے مرتکب ہوئے ہیں، تم لوگ مجھ سے، کسی بھی چیز کے بارے میں، موجودہ لمحہ سے لیکر تا قیام قیامت، کوئی بھی سوال نہیں کرو گے مگر میں تم کو اس کے بارے میں پوری خبر دوں گا۔

نیز مسلم شریف سے حدیث گزر چکی ہے یعنی سَلَوْنِي عَنْ مَا شِئْتُمْ، تم لوگ مجھ سے پوچھو، جو کچھ تم لوگ پوچھنا چاہو، امید ہے کہ اب تک آپ پر واضح ہو گیا ہو گا کہ فعلملت ما فی السموات والارض کا معنی ہے کہ فعلملت ما کان وما یکون فی السموات والارض (یعنی پس میں نے جان لیا جو کچھ کہ آسمانوں میں تھا ہے اور ہو گا اور جو کچھ زمین میں تھا ہے اور ہو گا)

افسوس! کہ ہمارے طبیب صاحب! علوم ادبیہ سے بہرہ کافی نہیں رکھتے! بے چارے کیا کریں، مجبور ہیں۔

اور یہ جو آپ نے کہا ہے کہ ”اس سے علم محیط کی نفی ہو گئی وھو الحق المطلوب“ حالانکہ شیخ عبد الحق محدث دہلوی تو اس کا ترجمہ کرتے ہوئے اس سے احاطہ بیان فرما رہے ہیں، جیسا کہ گزر چکا ہے، شاید وہ آپ لوگوں کے نزدیک پورے پورے ناواقف ہوں گے؟

ہم پہلے بھی یہ بات واضح کر چکے ہیں کہ غیب مطلق کا علم، مخصوص بالباری تعالیٰ ہے، جبکہ غیب اضافی کا کل علم، اللہ تعالیٰ نے آنحضرت صلی اللہ علیہ وسلم کو بالتدریج عطا فرما دیا ہے، اس لئے جہاں کہیں بھی کلی، ہر شئی اور احاطہ، جیسے الفاظ استعمال ہوتے ہیں تو ان سے مراد تمام علم غیب اضافی ہی ہوتا ہے، جسے اصطلاحاً مغیبات بھی کہا جاتا ہے۔

جناب طبیب صاحب! آپ اپنے بھائیوں سے پوچھیں کہ اس حدیث شریف میں حرف نفی کا نام و نشان تک نہیں، پھر آپ لوگ نفی کہاں سے نکال لیتے ہیں؟ اگر آپ لوگوں کے نزدیک ماضی کا صیغہ، نفی حال اور نفی مستقبل کیلئے موضوع ہے تو ذرا اپنے گریبان میں منہ جھانک کر دیکھ لیں کہ حرمت علیکم امہاتکم وبناتکم میں بھی حرمت، صیغہ ماضی ہے تو کیا یہ زمانہ حال اور زمانہ مستقبل میں نفی حرمت امہات و بنات پر دال ہو گا؟ یا نہ ہو گا؟ واہ رے صاحب واہ، ایسا ہی حرمت علیکم المیئۃ والدم ولحم الخنزیر بھی، آپ لوگوں کے قاعدے کے موافق کیا مزے دکھلا رہا ہے؟ قرآن مجید میں عَلِمَ اللہُ کا لفظ، مقامات متعددہ میں واقع ہوا ہے، پھر شاید وہ طبیب صاحب کے چالاک بھائی، خدائے علیم وخبیر، سمیع و بصیر، پر بھی اپنے صیغہ ماضی کا قاعدہ کلیہ جاری کر دیں گے؟

قال الطیب: عن عبد اللہ بن معتب بن ابی بردۃ عن ابيه عن جده قال رسول اللہ صلی اللہ علیہ وسلم ان اللہ عزوجل رفع لی الدنيا فانا انظر اليها والی ما هو کائن فیہا الی یوم القيامة کما انظر الی کفی هذه جلیان من اللہ، جلاہ اللہ لنبیہ کما جلا للنبيين من قبلی (رواہ ابو نعیم، فی الفتن عن ابن عمر وسندہ ضعیف).

ترجمہ: بے شک اللہ تعالیٰ نے میرے لئے دنیا کو بلند کیا، پس میں اسکو دیکھ رہا ہوں، اور اسے بھی جو کہ قیامت تک ہونے والا ہے، جیسا کہ میں اپنی پھیلی کو دیکھ رہا ہوں، یہ اللہ کی طرف سے روشن روشن کر دینا ہے جو اس نے اپنے نبی کے لئے کیا، جس طرح کہ مجھ سے پہلے والے انبیاء کرام کیلئے روشن کیا تھا۔ (اس حدیث کو ابو نعیم نے باب الفتن میں ابن عمر سے روایت کیا ہے اور کہا ہے کہ اسکی سند ضعیف ہے)

اس حدیث شریف کو ابو نعیم نے باب الفتن میں درج کیا ہے، جس سے معلوم ہوا کہ اس کا تعلق امور فتنہ سے ہے، مزید یہ ہے کہ ”فانا انظر اليها“ مضارع کا صیغہ ہے مگر اس میں استمرار اس وقت ہو گا جب اس کے ساتھ کان کا لفظ مذکور ہو۔

اقول: جناب طیب صاحب! اپنے ان چالاک بھائیوں کو کہو کہ اس حدیث شریف کو کنز العمال، (الجزء السادس) طبرانی اور زرقانی شرح مواہب میں دیکھ لو، واضح ہو کہ ضعف حدیث کے بہت سارے درجات ہوتے ہیں، علاوہ ازیں باب الفضائل میں ایک سند کے ضعف سے کوئی حدیث متن کے لحاظ سے ضعیف نہیں سمجھی جاتی، جبکہ کوئی سند مؤید بھی موجود ہو تو ایسی صورت میں ضعف، سند ضعیف کا جاتا رہتا ہے، خصوصاً اس حدیث کا ضعف تو لا یُعْبَأُ ہے کیونکہ اس کے شواہد تو صحیحین (بخاری، مسلم) میں موجود ہیں، بلکہ آیات قرآنیہ بھی اسکی مؤید ہیں، جیسا کہ مسلم شریف میں ہے:

عن ثوبان رضی اللہ عنہ قال قال رسول اللہ صلی اللہ علیہ وسلم ان اللہ زوی لی الارض فرايت مشارقها ومغاربها.

ترجمہ: حضرت ثوبان سے روایت ہے کہ رسول اللہ صلی اللہ علیہ وسلم نے فرمایا، بے شک اللہ تعالیٰ نے میرے لئے زمین کو سمیٹ دیا، پس میں نے اس کے تمام مشارق اور مغارب کو ملاحظہ فرمایا۔

اور مسلم شریف سے گذر چکا ہے کہ انی صوّرت لی الجنة والنار فرايتهما دون هذا الحائط. سو جب بہشت اور دوزخ، کہ جن میں سے ہر ایک کی وسعت اور فراخی کے مقابلے میں دنیا ایک حقیر اور چھوٹی جگہ ہے، ان کو دیوار سے بھی قریب تر دیکھ لیا تو پھر ساری دنیا کا دیکھنا آنحضرت صلی اللہ علیہ وسلم کیلئے کونسا بعید ہے؟ نیز جب آپ صلی اللہ علیہ وسلم نے ابتدائے آفرینش سے لیکر تا دخول جنت سب امور کی خبر دیدی ہے تو دنیا کا دیکھنا کیسے مستبعد ہو گیا؟ نیز جب کأنی انظر اليہم ینفصون عند الصیحة رؤسہم من تراب یقولون الحمد للہ الذی اذهب عنا الحزن، تک ارشاد فرمایا تو پھر دنیا کا دیکھ لینا کونسا دور ہے؟

خاصہ یہ ہے کہ ان چالاک لوگوں کا یہی طریقہ ہے کہ اوٹ پٹانگ باتیں بنا کر طیب صاحب جیسے سادہ لوح مسلمانوں کو اپنے دام تزویر میں پھانس لیتے ہیں، اور جب کوئی انکی چکنی چپڑی باتوں میں پھنس جاوے تو پھر گروہی تعصب اسے نکلنے نہیں دیتا، اسی نابینا فرقہ پرستی نے سابقہ اقوام کو ہلاک کر دیا۔

جناب طیب صاحب! فقیر کو فرصت کم ہے ورنہ اور بھی بہت احادیث آپکو سناتا، اور یہ جو ان لوگوں نے کہا کہ ”ابو نعیم رحمہ اللہ تعالیٰ کا اس حدیث کو باب الفتن میں لانا بتلا رہا ہے کہ مراد اس سے امور فتنہ ہوں گے دیگر امور سے اس سے خارج ہوں گے“ ارے صاحب! کوئی سند تو دیجئے کہ کسی حدیث کو باب الفتن میں درج کرنا اس حدیث کے معنی و مفہوم کو بدل ڈالتا ہے؟ بلکہ تمام اصولیین کرام اور تمام محدثین عظام کا تو یہ مسلمہ قانون ہے کہ ”العبرة لعموم اللفظ لا لخصوص السبب“ اس لئے آپ لوگوں نے باب الفتن میں لانے کا جو خود ساختہ قاعدہ بیان کیا ہے، اس کو تسلیم کرنا محتاج دلیل ہے، کوئی سند اور ثبوت چاہئے، ورنہ آپ لوگوں کیلئے مفت کی شرمساری ہے۔

اگر آپ لوگوں کے قاعدے پر آنکھیں بند کر کے عمل کیا جائے تو کل ذخیرہ احادیث کے مفاتیح میں ترمیم لازم ہو جاوے گی، کسی مؤلف کا کسی حدیث کو کسی باب میں درج کرنا، اس کو اس باب کے ساتھ مخصوص، محدود اور منحصر نہیں کرتا، یہی وجہ ہے کہ امام بخاری اور دیگر ائمہ، ایک حدیث کو متعدد ابواب میں درج کرتے ہیں کیونکہ تبویب کا مقصد، استنباط مسائل ہوتا ہے اور بس، اس عمل سے حدیث کے مفہوم کو الٹا دینا اسے رد

کرنے کے مترادف ہے۔ اصل بات تو یہ ہے کہ محدثین کرام کی کتب میں بہت الفاظ، احادیث فتن میں عموم کے حامل ہیں، آپ کا قاعدہ تو مفہوم حدیث میں من مانی ترمیم کا دروازہ کھول دے گا، بھلا صاحب! اگر کوئی مؤلف، آیت قرآنیہ واللہ یعلم ماتسرون وما تعلقون کو باب الفتن میں ذکر کر دے تو کیا آپ ما کے عموم کو نظر انداز کر کے امور فتنہ کے علاوہ دیگر جزئیات اعمال و احوال کو، علم الہی سے خارج کر دیں گے؟

آپ لوگ ذرا غور کریں کہ فرمان نبویؐ ”مَنْ تَشَبَّهَ بِقَوْمٍ فَهُوَ مِنْهُمْ“ ترجمہ: جس نے کسی قوم کے ساتھ مشابہت اختیار کی وہ ان میں سے ہے، کو باب اللباس میں درج کرنے سے مشابہت کفار کی ممنوعیت صرف لباس کے ساتھ مخصوص نہیں ہو گئی بلکہ اس کا عموم علیٰ حالہ برقرار ہے جو کہ کفار کے قومی، مذہبی، سماجی، گھریلو وغیرہ میں سے تمام امتیازی، علامتی امور، طور طریقوں، اقدار، تہوار اور رسوم و رواجات سب کو شامل ہے اور یہ جو آپ لوگوں نے کہا ہے ”دوسری بات یہ ہے کہ مضارِع کے صیغہ کا مفید استمرار ہونا، کسی صرنی سے نہیں سنا“۔ ارے صاحب! یہ تو آپ نے کسی صرنی سے سنا ہوگا کہ فعل مضارع، استقبال پر دلالت کرتا ہے، پھر آپ یہ فرمانوں کی استقبال کی حد کہاں تک ہے؟ ذرا غور فرماد کہ جب تک کوئی چیز مقتضی ازالہ نسبت کی نہ پائی جاوے، استمرار ہو گا یا نہ ہو گا؟

نیز آپ نے جو یہ کہا ہے کہ مضارع پر اگر باب کان لگایا جاوے تو بعض صریفوں کے نزدیک مفید استمرار ہے، تو بتائیے کہ کونسا استمرار؟ استمرار از منہ ماضیہ کا یا مستقبلہ کا؟ شاید مسئلہ زیر بحث میں آپکو ذہول ہو گیا ہے۔

خلاصہ مطلب یہ ہے کہ آنحضرت صلی اللہ علیہ وسلم کا علم و مشاہدہ بعباء الہی ہے، اسلئے آپ کے فریق مخالف کو تو استمرار کی بحث سے کوئی غرض نہیں ہے بلکہ وہ تو یہ کہتا ہے کہ جو کام دنیا میں ہوتے ہیں یا ہوں گے ان پر ”ماہو کائن فیہا“ صادق آتا ہے اور ”ماہو کائن فیہا“ کو آنحضرت صلی اللہ علیہ وسلم مشاہدہ فرماتے ہیں جیسا کہ آیت ویكون الرسول علیکم شہیداً کی تفسیر میں مفسرین کرامؒ نے تحریر فرمایا ہے۔

بھلا صاحب! یہ تو فرمانوں کی حضرت عبداللہ بن مسعودؓ سے محدثین کرام ایک حدیث باب الفتن میں روایت کرتے ہیں جس کے آخر میں یہ الفاظ ہیں۔

”فجاءهم الصریخ ان الدجال قد خلفهم“ ترجمہ: پس انہیں یہ چیخ سنائی دے گی کہ فی ذراہم فیرفضون مافی ایدیہم دجال ان کے بال بچوں تک پہنچ گیا ہے، سو ویقبلون فیبعثون عشر فوارس طلیعة قال رسول اللہ صلی اللہ علیہ وسلم انی لا عرف اسماءہم واسماء آباءہم والوان خیولہم، ہم من خیر فوارس علی ظہر الارض یومئذ (رواہ مسلم) پس وہ دس گھڑ سواروں کو خبر لانے کیلئے بھیجیں گے، میں (رسول اللہ صلی اللہ علیہ وسلم) ان کے ناموں کو ان کے آباء کے ناموں کو، ان کے گھوڑوں کے رنگوں کو پہچانتا ہوں، وہ روئے زمین پر سب سے اچھے گھوڑے ہوں گے (مسلم شریف)۔

مذکورہ بالا حدیث میں جو لفظ اعراف یعنی میں پہچانتا ہوں ہے، یہ مضارع کا صیغہ ہے، اب آپ لوگ بتائیں کہ معرفت اسماء، اسماء آباء اور معرفت رنگت گھوڑوں کی کس وقت تک ہے؟ اور کس وقت آنحضرت صلی اللہ علیہ وسلم سے وہ معرفت زائل ہوئی؟ اور اس کے زوال کا باعث بھی بتائیں۔

اور ایسا ہی ہے جو آنحضرت صلی اللہ علیہ وسلم نے فرمایا: انسی لاری الفتن خلال بیوتکم کوقع ترجمہ: میں دیکھ رہا ہوں فتنوں کو تمہارے گھروں کے اندر جیسے قطرے گرتے ہیں۔ القطر۔

اب آپ بتائیں کہ اس روایت مذکورہ سے جو علم آنحضرت صلی اللہ علیہ وسلم کو حاصل ہے وہ کس وقت تک ہے؟

اور ایسا ہی جو آنحضرت صلی اللہ علیہ وسلم نے فرمایا ہے کہ کائنی انظر الیہم عند الصیحة ینفصون رؤسہم من تراب ویقولون الحمد للہ الذی اذهب عنا الحزن تو اس نظر سے جو کیفیت، قلب نبویؐ میں حاصل ہوئی ہے وہ کس وقت تک ہے؟

اور ایسا ہی آنحضرت صلی اللہ علیہ وسلم نے فرمایا ہے فرایتہما دون هذا الحائط، اب آپ لوگ بتائیں کہ روایت سے جو کیفیت قلب مبارک نبویؐ میں حاصل ہوئی وہ کس وقت تک حاصل ہے؟ اور کس وقت زائل ہوئی؟ اور زائل ہونے کا کیا باعث ہے؟

قال الطیب: ذکر الحنفیۃ تصریحاً بالتکفیر باعتقاد انّ النبی صلی اللہ علیہ وسلم یعلم الغیب لمعارضۃ قوله تعالیٰ لا یعلم من فی السموات والأرض الغیب إلا اللہ۔

اقول: طیب صاحب! ان چالاک بھائیوں کو کہو کہ تم خود ہی تو لکھتے ہو ”اور غیبی باتیں جو انہیں ان کے رب نے بتائی ہیں وہ دوسروں کی نسبت بہت ”کامل“ ہیں“ اب یہ فقیر عرض کرتا ہے کہ پھر تمہارے اور اہل السنّت والجماعت کے درمیان، غیب دانی آنحضرت صلی اللہ علیہ وسلم کے مسئلہ میں، بصورت قطع نظر تمہاری تضاد بیانی سے، اور کونسا فرق باقی رہا؟ سو، جو، جواب تم لوگ دو گے، اس سے وہی جواب اہل السنۃ والجماعۃ سے سمجھو!

حقیقت یہ ہے کہ آنحضرت صلی اللہ علیہ وسلم کا علم واقعی کامل بلکہ اکمل ہے بھلا صاحب! آنحضرت صلی اللہ علیہ وسلم نے تو قبل از پیدائش آسمان وزمین سے لیکر (جیسا کہ احادیث میں آیا ہے کہ ایک صحابی نے سوال کیا، ”این کان ربنا قبل ان یخلق الخلق قال کان فی عما تحتہ ہواء وما فوقہ ہواء وخلق عرشہ علی الماء،“ تا انتہاء دخول جنت اور مابعد کے سب حالات بیان کردئے ہیں، اور حالات آسمان اور زمین کے اور حالات عرش و کرسی کے اور حالات دوزخ اور اسفل السافلین کے اور حالات ملائکہ مقربین کے اور حالات سوال منکر نکیر کے اور حالات تنگی اور فراخی قبر کے اور حالات فرحت و عذاب میت کے اور حالات فراش جنت اور جہنم کے قبر میں، اور کھل جانے کھڑکی کے طرف جنت و جہنم کے قبر میں، اور حالات فتنہ اور ملائم کے اور حالات نشرو حشر اور پل صراط وغیرہ وغیرہ کے ذرہ بذرہ، نیز احوال آخرت کے اور ہزارہا احکام شرعیہ جزئیہ تفصیلیہ وغیرہا، جو یہ سب کے سب، غیب کی باتیں ہیں جو کہ آنحضرت صلی اللہ علیہ وسلم نے کامل طور پر بتلا دی ہیں۔

اب آپ لوگ ہی بتائیں کہ حنفیہ کیا کہتے ہیں کہ جو شخص اعتقاد کرے کہ یہ حالات غیبیہ آنحضرت صلی اللہ علیہ وسلم کو معلوم تھے، وہ کافر ہے؟ واہ رے حنفی واہ! قربان تیری حقیقت پر! اگر ایسے دو تین حنفی اور بھی پیدا ہو جائیں تو خدا جانے کیا گل شکستہ فرمائیں! ارے صاحب! اس عبارت کے یہ معنی نہیں جو تمہاری ادھوری سمجھ میں آئے ہیں، بلکہ یہ معنی ہیں کہ ”یعلم الغیب بالاستقلال، من غیر اعلام اللہ تعالیٰ“

کیونکہ غیب مطلق کا علم اور غیب اضافی کا بالاستقلال ذاتی غیر متناہی علم تو اگرچہ ذات باری عزاسمہ کے ساتھ مخصوص ہے، مگر اطلاع علی المغیبات بدرجہ کمال، آنحضرت صلی اللہ علیہ وسلم کیلئے از روئے قرآن (اور احادیث) ثابت ہے، جیسا کہ ارشاد باری تعالیٰ ہے، ”عالم الغیب فلا یشہر علی غیبہ احداً إلا من ارتضیٰ من رسول“ لہذا معلوم ہوا کہ اس آیت نے ”مَنْ ارتضیٰ من رسول“ کو آیت قل لا یعلم من فی السموات والأرض الغیب کے ”مَنْ“ سے مستثنیٰ قرار دیدیا ہے، اصول تفسیر کا قاعدہ ہے کہ ”القرآن یفسر بعضہ بعضاً“۔

خدارا، اہل اسلام کو آنحضرت صلی اللہ علیہ وسلم ”کے دانائے کل اور بینائے کل“ ہونے کا مسلمہ عقیدے سے برگشتہ مت کرو۔

۔ گر تو قرآن برین نمط خوانی بری رونق مسلمانی

قال: قاضی ثناء اللہ پانی پتی اپنی کتاب ارشاد الطالین میں لکھتے ہیں: الولی لا یعلم إلا ما علّمہ اللہ تعالیٰ، فالقول بانہ یعلم غیب السموات والأرض کفر، قال اللہ تعالیٰ لا یحیطون بشی من علمہ إلا بما شاء، قل لا اقول لکم عندی خزائن اللہ ولا اعلم الغیب۔

اقول: طیب صاحب! ان چالاک لوگوں سے کہو کہ فالقول بانہ یعلم غیب السموات والأرض کفر۔ میں، قید من غیر اعلام اللہ تعالیٰ کی لگی ہوئی ہے۔ جیسا کہ إلا ما علّمہ اللہ تعالیٰ اور إلا بما شاء صاف طور پر تصریح کر رہے ہیں اور ایسا ہی ولا اعلم الغیب میں، قید إلا بما شاء اللہ/ إلا ما علّمنی اللہ تعالیٰ کی لگی ہوئی ہے، لہذا فالقول بانہ یعلم غیب السموات والأرض کا ترجمہ یوں ہوا: سو یہ کہنا کہ ولی، آسمانوں اور زمین کا غیب، بغیر الہام من جانب اللہ تعالیٰ کے، جانتا ہے، کفر ہے، اور ایسا ہی باقی اقوال ہیں۔

خلاصہ کلام یہ ہے کہ نبی بغیر وحی منجانب اللہ کے اور ولی بغیر الہام منجانب اللہ کے غیبی امور کو نہیں جانتے، سو ان کا جاننا بشرط و بوقت عطاء الہی ہوتا ہے، اور بقدر اطلاع واعلام اعلام الغیوب جل جلالہ ہوتا ہے۔

مسئلہ مسلم تَزَوُّجَ بِشَهَادَةِ اللَّهِ وَرَسُولِهِ صَلَّى اللَّهُ عَلَيْهِ وَسَلَّمَ۔ یعنی نکاح میں رسول اللہ صلی اللہ علیہ وسلم کو گواہ بنانے والے کے کفر کے بارے میں علامہ شامی رحمۃ اللہ علیہ فرماتے ہیں، قال فی التارخانیة والحجة "ذكر فی الملتقط أنه لا يكفر لأن الأشياء تعرض على روح النبي صلى الله عليه وسلم. ترجمہ: فتاویٰ تارخانیہ اور الحجۃ میں ہے کہ الملتقط میں مذکور ہے کہ وہ شخص کافر نہ ہو گا۔ کیونکہ تمام امور، روح نبی صلی اللہ علیہ وسلم کے حضور میں پیش کئے جاتے ہیں۔

مگر واضح رہے کہ شہادت فی النکاح کا مقصد یہ ہوتا ہے کہ بوقت نزاع، عدالت متعلقہ، اس شہادت کو بناء فیصلہ بنا سکے جبکہ اللہ تعالیٰ اور رسول اللہ صلی اللہ علیہ وسلم کی شہادت ڈالنے سے اس مقصد کا حصول، محل نظر ہے۔

یہ امر بھی واضح رہے کہ اللہ سبحانہ و عزہ ہر حانہ، نے تو آنحضرت صلی اللہ علیہ وسلم کو ماکان و مایکون کا علم قطعی اور یقینی بدرجہ کمال عطا فرما دیا ہے جبکہ ولی کو آپ صلی اللہ علیہ وسلم کے خوانِ نعمت سے، حسب مرتبہ و ظرف، فیضیاب ہونے کا اذن اور موقعہ بخشا جاتا ہے مگر ولی کا کشف و الہام ظنی ہوتا ہے۔

قال الطیب: اور خلاصۃ الفقہ میں ہے کہ اگر شخصے گوید فلاں چیز را خدا تعالیٰ و رسول خدا میدانند کافر گردد۔ چرا کہ خدا تعالیٰ عالم است و رسول خدا را تا وحی نگرود نمی داند۔

اقول: ان چالاک لوگوں نے کیا خوب دعویٰ کیا ہے، اور کیا خوب دلیل جمائی ہے، حضرت عمر رضی اللہ عنہ سے صحاح میں ایک حدیث مروی ہے جسمیں یہ الفاظ ہیں: ثم قال لی یا عمر اتدری من السائل قلت اللہ ورسولہ اعلم، اور صحیح مسلم میں حضرت معاذ رضی اللہ عنہ سے مروی ہے جسمیں یہ الفاظ ہیں: قال رسول اللہ صلی اللہ علیہ وسلم هل تدري ما حق الله عز وجل على العباد قلت اللہ ورسولہ اعلم، اور اسی مسلم میں حضرت انس رضی اللہ عنہ سے مروی ہے جسمیں یہ الفاظ ہیں: كنا عند رسول الله صلى الله عليه وسلم فضحك فقال هل تدرون مما اضحك قال قلنا الله ورسولہ اعلم اور ترمذی میں حضرت ابوہریرہ رضی اللہ عنہ سے مروی ہے جسمیں ہے کہ إذا أتى عليهم سحاب فقال نبي الله هل تدرون ما هذا، قالوا الله ورسولہ اعلم، ان کے علاوہ دیگر احادیث میں بھی "الله ورسولہ اعلم" کے الفاظ بہت وارد ہوئے ہیں جن کا ترجمہ ہے

کہ اللہ تعالیٰ اور اس کے رسول صلی اللہ علیہ وسلم زیادہ جانتے ہیں، شاید وہ لوگ اصحاب رسول اللہ پر بھی فتویٰ لگا دیتے ہوں گے۔

اور جو جواب خواجہ غلام فرید صاحب رحمۃ اللہ علیہ کا درج ہے، امیں تو درحقیقت علم غیب بالاستقلال ہی کو خاصہ باری عز اسمہ تسلیم کیا جاسکتا ہے، اسی طرح مولانا رشید احمد گنگوہی صاحب کے جواب میں کچھ ذکر نہیں کہ محبوب خدا صلی اللہ علیہ وسلم کو مغیبات پر اطلاع دی گئی ہے یا نہ؟ اگر اطلاع برغیب کو تسلیم نہ کیا جائے تو ان کا جواب قابل تسلیم نہیں ہے، کیونکہ اطلاع برغیب برائے آنحضرت صلی اللہ علیہ وسلم، کلام اللہ سے اور احادیث رسول اللہ سے ثابت ہے، لہذا خدا اور رسول خدا کے فرامین کو ترجیح دی جائے گی۔

قال الطیب: اور بعضے از روئے قیاس یہ کہتے ہیں کہ آنحضرت کو حق تعالیٰ نے اپنے نور سے اس طرح پر پیدا کیا ہے جیسا کہ ایک چراغ سے دوسرا چراغ روشن کیا جاتا ہے۔ اس لئے آنحضرت کو علم غیب کا حصول از ازاں ذات سبحانہ و تعالیٰ، بلا شک و شبہ ہے، میں کہتا ہوں کہ حق تعالیٰ، لیس کمثلہ شی، کے بارے میں چراغ کی مثال دینا، عین شرک ہے۔

اقول: طیب صاحب! ان چالاک لوگوں نے کیا ہی الٹی بات لکھ دی ہے، علماء کرام رحمہم اللہ تعالیٰ تو فرماتے ہیں کہ مثل نور خدا کی، روح و قلب مبارک نبوی میں، علیہ افضل الصلوات واکمل التحیات الطیبات، مثل فانوس کے ہے، جس میں چراغ روشن ہے، کہ جس کی برکت سے آنحضرت صلی اللہ علیہ وسلم پر تمام علویات اور سفلیات، منکشف باکشاف تام ہو رہے ہیں، جیسا کہ قرآن مجید میں ہے، مثل نورہ کمشکوۃ فیہا مصباح، اور جیسا کہ بیضاوی میں لکھا ہے: "والقوة القدسية تتجلى فيها لوائح الغیب و اسرار الملكوت المختصة بالانبياء والاولياء"۔

اللہ تعالیٰ نے تو اپنے نور کی مثل بیان فرمائی ہے، مثل نورہ کمشکوۃ، اور ان چالاک لوگوں نے اس کو شرک بتا دیا۔ طیب صاحب! بڑے افسوس کی بات ہے کہ آپ کچھ تفکر و تامل نہیں فرماتے، جو کچھ وہ چالاک گروہ کہہ دیتا ہے، آپ آنکھوں پر رکھ لیتے ہیں۔

جہاں تک مولانا مولوی عبدالحی صاحب رحمۃ اللہ علیہ کا قول ہے تو وہ تعلق رکھتا ہے ساتھ سوال کے، اور آمیں بحث ہے جس کا تعلق ہے ساتھ نوعیتِ اضافت کے (جو کہ اضافتِ تشریفی ہے) لیکن آمیں آنحضرت صلی اللہ علیہ وسلم کے ”نور اللہ“ سے ہونے کا انکار ہرگز نہیں ہے، جو کہ آپ کے چالاک بھائیوں نے آپکو سمجھایا ہے۔

طیب صاحب! فقیر اپنی طرف سے نصیحت کر چکا ہے، جو حق بات تھی، وہ ظاہر کر دی ہے، آپ اور آپ کا گروہ مان لیں تو آپ سب کے حق میں بہتر ہے، اور اگر وہ مانیں تو وہاں علینا الا البلاغ المبین، چاہئے کہ اس رسالہ کا نام ”معائنہ بلا شیب“ ہووے۔

راقم آثم غلام محمد (گھوٹوی) بابیاء مولانا واستاذنا واستاذ الکل تحقیق پناہ، تدقیق دستگاہ الحافظ محمد جمال الدین ادام اللہ تعالیٰ ظلہ علی رؤسنا، آمین، یا رب العالمین، بحرمة سید الانبیاء والمرسلین، اللہم صلی علی محمد وعلی آلہ واصحابہ وازواجہ وذریاتہ وعلماء امتہ وصلحاء ملتہ وجميع من آمن بہ اجمعین برحمتک یا ارحمہم الراحمین.

☆☆☆☆

باب نہم

وفات حسرت آیات

زمیں کھا گئی آسماں کیسے کیسے؟ ”وفات حسرت آیات“

حضرت شیخ الاسلام والمسلمین علامہ غلام محمد گھوٹوی رحمۃ اللہ علیہ نے بروز سوموار بتاریخ ۲۷ ربیع الثانی ۱۳۶۷ھ بمطابق ۸ مارچ ۱۹۴۸ء وصال فرمایا۔

سالہا در کعبۂ وبت خانہ می نازد حیات

تا ز بزم غیب یک دانائے راز آید بروں

ہزاروں سال نرگس اپنی بے نوری یہ روتی ہے

بڑی مشکل سے ہوتا ہے چمن میں دیدہ ور پیدا

مدیرِ مدینہ بہاولپور نے اپنے تعزیتی مضمون میں لکھا:

آہ! وہ علم و عرفان کا پیکر اور تقویٰ و طہارت کا مجسمہ جسے لوگوں نے حضرت الشیخ الجامع للشریعت والطریقتہ بحر العلوم مولانا غلام محمد گھوٹوی بانی شیخ الجامعۃ العباسیہ بہاولپور کے نام سے پہچانا اور علوم عربیہ کے طلبگاروں نے وقت کا امام غزالی اور شیخ بوعلی سینا سمجھا، اس دنیا سے رخصت ہو گیا، آج، علم کی دنیا تیرہ و تاریک ہے، اور فکر و نظر کی کائنات بے نور ہو گئی ہے، یہ کتاب اللہ کا راز داں، حدیث نبویؐ کا اسرار شناس، علوم عقلیہ کا امام، فقہ کا امام طحاوی اور علوم شرعیہ کا شیخ اکل پھر کہاں پیدا ہو گا؟

حضرت شیخ الاسلام رحمۃ اللہ علیہ، علمی دنیا کی زندہ جاوید شخصیت ہیں، آج ان کا جسد اقدس ہماری نگاہوں کی تسکین نہیں بن سکتا، مگر وہ اپنے علمی و روحانی فیوض و برکات کی بدولت رہتی دنیا تک زندہ رہیں گے۔

غالب بقول حضرت حافظ، زفیض عشق ثبت است بر جریدۂ عالم دوام ما

وراثِ مسندِ انبیاء، شانِ صفتِ اولیاء، سایۂ ابر و ولایت غوثِ جلی (قدس سرہ)، فیضانِ حضرت مہر علی (قدس سرہ)، بہارِ چنستانِ دینِ متین، صاحبِ شرح صدرِ امین، علم و معرفت کا بحر بے کنار، نور بصیرت کا قطب مینار، جامعہ عباسیہ کا آقائے تاجدار، مفسرِ قرآن، حدیث کا نکتہ داں، فقہت کا حدی خواں، وہ فصاحتوں کا جلال، وہ بلاغتوں کا کمال، وہ درسِ نظامی کا جمال، وہ فخرِ علماء، وہ متاعِ صلحاء، ان کے وابستگانِ علم قریہ قریہ،

ان کے تلامذہ مشرق و مغرب، وہ قرآن و سنت کا چشمہ رواں، وہ تدبر و تفکر کا راز داں، وہ عظمتِ دین کا پاسبان، وہ آفتابِ آمدِ دلیل آفتاب، وہ معقولات و منقولات کا درخشندہ باب، وہ پاکیزہ روایات کا تابندہ مہتاب، جس نے طالبانِ علم دین کو قرین بہار کر دیا۔ جس نے زانوئے تلمذ تہہ کرنے والوں کو مژدۂ انوار کر دیا، اور جس نے تشنگانِ دین کو دلوں کا قرار دیا، بلا شک و ریب، وہ ہر شعبہ علم کا گوہر تابدار، وہ مدارس و مکاتب کا شہر یار، وہ نظم و ضبط کا حصار و جوار، مرکزِ صدق و صفا، علم کی برستی ہوئی گھنگھور گھٹا، ہر طرح بلند و بالا، گروہِ معلمین میں افضل و اعلیٰ، تدریس کی دنیا میں منفرد و یکتا، اس کی نگاہیں عرشِ رسا، فراستِ ایمانی کی تنویر، بسطۃ فی العلم و الجسم کی تصویر۔

جس نے برصغیر کو علوم و فنون سے معمور کر دیا، جس نے بہاولپور کو علم کی روشنیوں کا شہر بنا دیا، جس نے اپنے یمنین و یسار علم کے متوالوں کو جمع کئے رکھا، جس نے جہالت اور ظلمات کا پردہ چاک کیا۔ جس نے جامعہ عباسیہ کو بلند قامت کر دیا، اس کے علمی دبدبے کو ہمنامِ مصر و بغداد کر دیا اور اس کی علمی عظمتوں کو ہم دوشِ کوفہ و بصرہ کر دیا۔

سبحان اللہ، سبحان اللہ

ان کی ساری زندگی اتباعِ شریعت میں گذری، وہ بلا ریب اپنے عہد کے عظیم انسان، عظیم مفکر اور عظیم استاد تھے، اللہ تعالیٰ ان کے مرقد کو رحمتوں اور روشنیوں سے معمور اور منور کر دے، آمین۔

مدیر کائنات بہاولپور نے اپنے تعزیتی ادارے میں لکھا ہے کہ ہم لوگ سالہا سال، حضرت شیخ الاسلام رحمۃ اللہ علیہ سے شرفِ تلمذ حاصل کرتے رہے، اور اب حرفِ شناسی کی جو بضاعت ہمارے دامن میں ہے، وہ سب ان کی خیرات ہے، وہ ایک شفیق استاد بھی تھے اور روحانی بزرگ بھی، ہم نے جن کانوں سے اس صدمہ جانکاہ کی خبر سنی، ہمیں یقین ہے کہ ساری علمی دنیائے اسلام نے اسی یاس و حرماں کے ساتھ اس حادثہ فاجعہ کی خبر سنی ہوگی۔ ہم حیران ہیں کہ ہم کس کو تعزیت کا پیغام دیں؟ حضرت شیخ الاسلام محدث گھوٹوی رحمۃ اللہ علیہ پورے ملک اور پوری ملت کی مشترکہ دولت تھے اور ان کا انتقال بھی تمام اہل اسلام کا مشترکہ صدمہ ہے۔

ہم سب سے پہلے ان کے صاحبزادگان حضرت شیخ الحدیث مفتی حافظ محمد عبدالحی اچشتی قادری اور حضرت علامہ حافظ غلام احمد قادری سے اظہارِ ہمدردی کرتے ہیں، پھر

اپنے آپ کو تعزیت کا پیغام دیتے ہیں، اس کے بعد جامعہ کے اساتذہ کرام، طلباء اور ہندوپاک کے علماء اور تمام اہل اسلام کے غم واندوہ میں شریک ہوتے ہیں۔ اللہ تعالیٰ حضرت اشیخ رحمۃ اللہ علیہ کو اعلیٰ علیین میں جگہ دے اور پسماندگان کو صبر جمیل کی توفیق بخشے۔ انا للہ وانا الیہ راجعون۔ (اداریہ ”کائنات“ بہاولپور، منجانب جناب ولی اللہ اوصد مرحوم، باشرکاء مضمون منجانب علامہ منظور احمد رحمت مرحوم مدیر ”مدینہ“ بہاولپور)۔

حضرت شیخ الاسلام محدث گھوٹوی رحمۃ اللہ علیہ، ۲۶ ربیع الثانی ۱۳۶۷ھ کو عصر کے وقت سے حضرت پیر صاحب گولڑہ شریف کی طرف قلبی اضطراب، کلفت انتظار اور امید دیدار محسوس کرنے لگے، ایسے معلوم ہوتا تھا کہ آپ کا ذہنی رابطہ حضرت پیر صاحب کے ساتھ ہو چکا ہے، اور آپ روجی طور پر پیر صاحب کی محفل میں چلے گئے ہیں، نماز مغرب سے پہلے جامعہ کے اساتذہ کرام اور طلباء آپ کی مزاج پرسی کیلئے حاضر ہوئے، لیکن اس وقت آپ نے ان کی طرف توجہ مبذول نہ فرمائی، کیونکہ آپ کی ساری توجہ اب کسی اور طرف مرکوز ہو چکی تھی۔ لیئے لیئے آپ نے نماز مغرب ادا فرمائی، بعد ازاں آپ بے ساختہ کھڑے ہو گئے اور چند قدم دروازے کی طرف بڑھے گویا کہ آپ کسی ذات والا نشان کا استقبال کر رہے ہیں، عشاء کے وقت آپ نے اپنے لخت جگر (حضرت شیخ الحدیث مفتی اعظم علامہ چشتی صاحب رحمۃ اللہ علیہ) کو اشارہ فرمایا کہ میں نماز عشاء پڑھنا چاہتا ہوں، چنانچہ آپ کو قبلہ رخ کیا گیا، آپ نے پوری نماز (فرض، وتر، سننیں) ادا فرمائیں۔ لیکن حسب معمول، طوالت کرنے کی بجائے، قدرے اختصار سے کام لیا۔ اس کے بعد آپ لیٹ گئے، لیٹتے ہی آپ کے مونہ مبارک سے ”اللہ“ کا کلمہ نکلا، اور آپ خالق حقیقی سے جا ملے۔

آپ کے صاحبزادے علامہ چشتی صاحب رحمۃ اللہ علیہ اپنے جذبات پر قابو نہ رکھ سکے اور کسی قدر اونچی آواز میں ”ابا جی“، ”ابا جی“ پکارنے لگے، انا للہ وانا الیہ راجعون۔

مقدور ہو تو خاک سے پوچھو کہ اے لئیم! تو نے وہ گنج ہائے گراں مایہ کیا کئے؟ حضرت اشیخ رحمۃ اللہ علیہ کا وصال ۲۶ اور ۲۷ ربیع الثانی ۱۳۶۷ھ کی درمیانی شب، بعد نماز عشاء، ہوا۔ لمحہ بھر میں سارا شہر آپ کے آستانہ عالیہ کے باہر جمع ہو گیا۔ کیپٹن واحد بخش سیال رحمۃ اللہ علیہ نے لکھا ہے کہ تمام لوگ غم میں نڈھال اور سرگرداں تھے، ہر شخص

کی زبان پر تھا موت العالم، موت العالم، ترجمہ: صاحب علم کی موت، سارے جہان کی موت ہے۔

صبح تک تجہیز و تکفین مکمل ہو گئی، نواب آف بہاولپور کے حکم سے ریاست میں عام تعطیل کا اعلان کر دیا گیا۔ لاکھوں لوگوں نے نماز جنازہ میں شرکت کی، آپ کے تابوت کے ساتھ لمبے لمبے بانس باندھ دئے گئے تاکہ حضرت اشیخ رحمۃ اللہ علیہ کے عقیدت مندوں کو تابوت کو کندھا دینے کی سعادت حاصل کرنے میں دشواری کا سامنا نہ کرنا پڑے، جنازہ شاہی بازار سے عید گاہ لے جایا گیا، دن کے تقریباً گیارہ بجے (تاریخ ۹ مارچ) نماز جنازہ ادا کی گئی۔ آپ کا مزار پُر انوار، نور محل کے قریب قبرستان ملوک شاہ، بہاولپور میں مرجع خلائق ہے، اس کے قریب ہی جامع مسجد تیار کی گئی ہے، جہاں نماز پنجگانہ کا پورا اہتمام ہے۔ مسجد شریف میں مدرسہ اشیخ الجامع قائم ہے جس میں قرآن مجید کی تعلیم دی جاتی ہے، آپ کے وصال کا دن سوموار ہے اور تاریخ ۲۷ ربیع الثانی ۱۳۶۷ھ بمطابق ۸ مارچ ۱۹۴۸ء ہے۔

وما کان فیس ہلکۃ ہلک واحد ولکنۃ بنیان قوم تہدما
ترجمہ: قیس کی موت کسی ایک فرد کی موت نہیں، بلکہ اس کی موت نے تو ساری قوم کو زمیں بوس کر دیا ہے۔

حضرت شیخ الاسلام رحمۃ اللہ علیہ کے وصال سے لے کر، تدفین اور دعاء کے وقت تک صالحین نے ہاتھ غیبی کو سنا جو مندرجہ ذیل آیت کی تلاوت کر رہا تھا۔

﴿يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً. فَادْخُلِي فِي عِبَادِي. وَادْخُلِي جَنَّاتِي﴾

”اے روح مطمئن! تو اپنے رب کی طرف چل، اس طرح سے کہ تو اس سے خوش اور وہ تجھ سے خوش، تو میرے خاص بندوں میں شامل ہو جا، اور میری جنت میں داخل ہو جا۔“

مولانا عبید اللہ نے ”وغاب البدر عنا“ سے آپ کی تاریخ وصال نکالی تھی، جس کا ترجمہ ہے ”اور چودھویں کا چاند ہم سے نچھڑ گیا“۔ انا للہ وانا الیہ راجعون۔

رضینا قسمة الجبارِ فینا

لنا علمٌ وللجهالِ مالٌ

فإنَّ المالَ یفنی عن قریب

وإنَّ العلمَ باقی لا یزال

باب دہم

”سیدی و آبی“

قدس سرہ العزیز

انہیں اب بھول جانے کا ارادہ کر لیا ہے

بھروسہ غالباً خود پہ زیادہ کر لیا ہے

فروغ شمع تو باقی رہے گا صبح محشر تک مگر محفل تو پروانوں سے خالی ہوتی جاتی ہے

حضرت شیخ الحدیث مفتی حافظ محمد عبدالحی چشتی

ولادت اور حصول تعلیم

حضرت شیخ الاسلام محدث گھوٹوی رحمۃ اللہ علیہ کے ایک فرزند کا صغریٰ میں انتقال ہو گیا تو آپ نے ایک خط کے ذریعہ، حضرت اعلیٰ گولڑوی قدس سرہ العزیز کی خدمت میں اس امر کی اطلاع دی اور دعاء کی درخواست کی، حضرت اعلیٰ نے مندرجہ ذیل جوابی خط ارسال فرمایا:

مخلصی فی اللہ مولوی غلام محمد صاحب حفظکم اللہ تعالیٰ

السلام علیکم ورحمۃ اللہ وبرکاتہ

اس خط سے پہلے بھی مجھ کو اس کا خیال ہے اور دست بدعا ہوں کہ اللہ تعالیٰ آپ کو اس کا نعم البدل عطا فرمائے، اور دوسرے امر میں بھی حسب منشا کامیابی بخشے، آمین۔

والسلام

دعا گو از گولڑا

اس خط کے بعد حضرت اشبخ رحمۃ اللہ علیہ کے ہاں جس فرزند کا تولد ہوا اس کا نام نامی اسم گرامی حضرت شیخ الحدیث مفتی حافظ محمد عبدالحی چشتی رحمۃ اللہ علیہ ہے۔

آپ کی ولادت باسعادت ۱۹۲۲ء میں بمقام موضع مراد آباد ضلع مظفر گڑھ میں ہوئی۔

آپ کے ننھیال میں حضرت مولانا محمد پیارا خان رحمۃ اللہ علیہ، نامور محقق عالم اور صاحب نسبت صوفی بزرگ تھے، جن کے خصوصی روابط جناب پرہادری رحمۃ اللہ علیہ اور جناب منشی شہید رحمۃ اللہ علیہ کے ساتھ قائم تھے، نیز آپ حضرت پرہادری کے ہم درس، مستفیض اور خلیفہ تھے۔

آپ کی والدہ ماجدہ حافظہ قرآن اور ذاکرہ شاغلہ خاتون تھیں، جنکی لوری آیات

قرآنیہ، درود پاک اور تسبیحات پر مشتمل ہوتی تھی، نماز پنج وقتہ کی سختی سے پابندی کرتی تھیں اور ہمہ وقت با وضو رہتی تھیں۔ سرور عالم صلی اللہ علیہ وسلم کی نعت کے اشعار ان کے نوک زبان رہتے تھے، نہایت اعلیٰ درجہ کی مہمان نواز، فیاض اور غریب پرور خاتون تھیں نیز معاملہ فہمی، تدبیر اور خانگی انتظام و انصرام میں اپنا ثانی نہ رکھتی تھیں۔ انہوں نے اپنے بچوں کے ساتھ ٹوٹ کر محبت کی اور انکی تربیت میں سرمو کوتاہی گوارا نہ فرمائی۔

یہ وہ مقدس اور پاکیزہ گھریلو ماحول تھا جس میں حضرت شیخ الحدیث رحمۃ اللہ علیہ نے آنکھ کھولی، چنانچہ اللہ کی یاد آپکی گھٹی میں پڑی ہوئی تھی اور دین و شریعت کی محبت آپ کے قلب و ذہن میں پنگوڑے کے ایام سے ہی بھردی گئی تھی۔

حضرت شیخ الاسلام محدث گھوٹوی رحمۃ اللہ علیہ ۱۹۲۵ء میں بطور شیخ الجامعہ بہاولپور تشریف لے گئے، اس وقت حضرت شیخ الحدیث علامہ چشتی صاحب رحمۃ اللہ علیہ کی عمر مبارک تین سال تھی۔

”حفظ قرآن مجید“

بہاولپور میں حفظ قرآن کا سب سے بڑا مرکز مسجد چاہ فتح خان تھی، جسمیں اس علاقے کے عظیم استاد حافظ غلام محمد المعروف استاد وڈا، بچوں کو قرآن پاک حفظ کراتے تھے، چنانچہ حضرت شیخ الاسلام محدث گھوٹوی رحمۃ اللہ علیہ نے اپنے لخت جگر کو ان کے سپرد کیا، جہاں آپ نے کلام اللہ کو نوک زبان ازبر کیا۔

حضرت شیخ الحدیث علامہ چشتی صاحب رحمۃ اللہ علیہ نے تحریر فرمایا ہے کہ میں نے ۱۹۳۲ء میں دس سال کی عمر میں پہلا مصلیٰ سنایا، آپ نے قرأت و تجوید مولانا قاری غلام محمد پشاوری خطیب دربار گولڑہ شریف سے سیکھی۔

”بیعت اور آغاز سلوک“

حضرت شیخ الاسلام محدث گھوٹوی رحمۃ اللہ علیہ اپنے اہل و عیال کو جب ۱۹۳۳ء میں پہلے پہل گولڑہ شریف لیگئے، اس وقت آپ کے بڑے صاحبزادے حضرت شیخ الحدیث علامہ چشتی صاحب رحمۃ اللہ علیہ کی عمر مبارک گیارہ برس تھی، حضرت اعلیٰ گولڑوی قدس سرہ نے آپ کو، چھوٹی عمر کے باوجود، امتیازی بیعت سے مشرف فرمایا، یہاں قیام کے دوران

حضرت شیخ الاسلامؒ نے اس بات کا انتظام فرمایا کہ ان کا بڑا صاحبزادہ تصوف کا پہلا سبق حضرت اعلیٰ سے پڑھے، چنانچہ حضرت اعلیٰ نے آپ کی استدعا قبول کی اور شیخ سعدی رحمۃ اللہ علیہ کی ”کریما“ جو کہ سلوک کی ابتدائی کتاب اور تزکیہ اخلاق کا بنیادی رسالہ ہے، اس کے معتد بہ اسباق علامہ چشتی صاحب کو بڑی محبت، شفقت، کرم نوازی اور قلبی توجہ سے عطا فرمائے، جس کے غایت درجہ مثبت اثرات آپ کے اس ہونہار شاگرد کی شخصیت پر واضح طور پر مرتب ہوئے۔

”صرف ونحو کی تعلیم“

درس نظامی کا پہلا زینہ علم الصرف اور علم النحو ہیں، جو شخص ان علوم میں دسترس حاصل کر لیتا ہے وہ آئندہ کی طالب علمانہ زندگی میں سب پر فوقیت اور برتری کا حامل قرار پاتا ہے، حضرت علامہ چشتی صاحب رحمۃ اللہ علیہ نے علم الصرف اور علم النحو کی تحصیل اپنے والد گرامی اور مولانا ملک محمود رحمۃ اللہ علیہ سکنہ گھوٹہ شریف (جو کہ مولانا جمال الدین رحمۃ اللہ علیہ اور مولانا غلام محمد گھوٹو رحمۃ اللہ علیہ کے شاگرد تھے) نیز علامہ مولانا اللہ بخش چاچڑانی رحمۃ اللہ علیہ، معلم جامعہ عباسیہ بہاولپور سے فرمائی (یہ علوم ادبیہ میں لاثانی استاد تھے) علامہ ملک محمودؒ سے پڑھنے کیلئے، علامہ چشتی صاحبؒ نے کچھ عرصہ گھوٹہ شریف میں قیام فرمایا۔ حضرت علامہ چشتی صاحب رحمۃ اللہ علیہ عربی زبان دانی میں اپنی نظیر نہ رکھتے تھے، نہایت فراوانی سے عربی بولتے، لکھتے اور پڑھتے تھے، عرب شریف سے آئے ہوئے عرب علماء کرام کے ساتھ آپ نہایت ہی فصیح اور بلیغ عربی میں گفتگو فرماتے تھے، حضرت قبلہ مدنی صاحب قدس سرہ جب مدینہ منورہ سے گولڑہ شریف تشریف لاتے تو علامہ چشتی صاحب رحمۃ اللہ علیہ ہی ہمہ وقت ان کے ساتھ رہتے اور ان کے ساتھ عربی میں ہم کلام ہوتے، حضرت قبلہ مدنی صاحب قدس سرہ ان کے ساتھ بہت اکرام سے پیش آتے۔

علامہ چشتی صاحب رحمۃ اللہ علیہ اپنے طالب علمی کے اس مذکورہ بالا دور میں جامعہ عباسیہ کے باقاعدہ طالب العلم بن چکے تھے۔ آپ نے ۱۹۳۲ء میں جامعہ ہذا میں داخلہ لیا۔

”علوم عصریہ کی تحصیل“

جامعہ عباسیہ بہاولپور ایک ایسا تعلیمی ادارہ تھا جو قدیم اور جدید علوم کا سنگم تھا، یہاں علوم شرعیہ کے ساتھ ساتھ علوم عصریہ بھی پڑھائے جاتے تھے، یہی وجہ ہے کہ حضرت شیخ الحدیث مفتی حافظ محمد عبدالحی اچشتی القادری رحمۃ اللہ علیہ دونوں قسم کے علوم پر حاوی تھے، قانون، طب، نباتیات، حیوانات، جدید ریاضی اور انگریزی زبان پر آپ کو مکمل عبور حاصل تھا، آپ بڑی روانی اور فراوانی کے ساتھ انگلش بولتے، لکھتے اور پڑھتے تھے۔

حکیم عبدالجلیل صاحب پرنسپل طبیبہ کالج بہاولپور طب کے ادق مباحث سمجھنے کیلئے آپ کی خدمت میں ہی حاضر ہوتے تھے، اسی طرح جناب محمد افضل صاحب جسٹس ہائی کورٹ لاہور، جب بہاولپور بیچ کے مقدموں کی سماعت کیلئے بہاولپور آتے تو پیچیدہ قانونی مسائل اور نکات کے فہم کیلئے حضرت شیخ الحدیث علامہ چشتی صاحب رحمۃ اللہ علیہ کے در دولت پر ہی تشریف لاتے تھے، نیز پاکستان کے مشہور وکیل جناب محمد اسماعیل قریشی صاحب جو لاہور ہائی کورٹ کے سینئر ترین اور قابل ترین وکیل تھے، بوقت ملاقات حضرت شیخ الحدیث رحمۃ اللہ علیہ کے علم سے استفادہ کر کے نہایت ہی ممنون ہوتے تھے، علاوہ ازیں خلق کثیر آپ سے فیض حاصل کرتی رہی۔

حضرت شیخ الحدیث رحمۃ اللہ علیہ کو علم النباتات اور علم الحیوانات میں بھی یدِ طولیٰ حاصل تھا، چنانچہ مویشی پالنے کے دلدادہ لوگ اور زراعت پیشہ حضرات آپ کی مشاورت سے اپنے مسائل اور مشکلات کا حل ڈھونڈ نکالتے تھے۔

اسی طرح آپ نے بڑی محنت سے خوش خطی بھی سیکھی، آپ حضرت علامہ مولانا احمد علی بلوچ رحمۃ اللہ علیہ نائب الشیخ کے ہاں خوشخطی کی مشق کیا کرتے تھے۔

علاوہ ازیں تیراکی، شتر سواری اور اسپ سواری جیسے فنون میں بھی آپ کی مہارت مسلمہ تھی۔

”علوم عقلیہ و نقلیہ کی تحصیل“

جامعہ عباسیہ کا نصاب تعلیم، پرائمری پاس کرنے کے بعد، دس سال میں مکمل کرایا جاتا تھا، پہلے چار سال کے بعد عالم کی سند ملتی تھی، پھر تین سال کے بعد فاضل کی سند

دی جاتی تھی اور اس کے بعد مزید تین سال مکمل کرنے پر علامہ کی سند عطا کی جاتی تھی، بعد ازاں جو چاہتا پی ایچ ڈی (رابعہ علامہ) کر سکتا تھا۔

اس دس سالہ تعلیم کے دوران، عربی گریمر (صرف و نحو) عربی ادب و انشاء (نثر، نظم، علم المعانی والبدیع، امہات ادب عربی، علم شعر العرب بشمول علم الاوزان والقوافی وغیرہا) فقہ اور اصول فقہ (بشمول علم المیراث اور مشق افتاء) علم الکلام، حدیث (متون، شروح، اصول حدیث، علم الجرح والتعديل، علم اسماء الرجال) اور علوم عقلیہ کی تکمیل کرائی جاتی تھی۔

حضرت شیخ الحدیث مفتی اعظم علامہ حافظ محمد عبدالحی الہشتی القادری رحمۃ اللہ علیہ نے مذکورہ بالا تمام علوم و فنون کو جامعہ کے اساتذہ کرام کے علاوہ اپنے والد گرامی حضرت شیخ الاسلام محدث گھوٹوی رحمۃ اللہ علیہ سے بارے دیگر پڑھ کر تحصیل تمام فرمائی، آپ نے جامعہ عباسیہ سے عالم، فاضل، علامہ اور رابعہ علامہ (الشیخ فی الحدیث) کی ڈگریاں حاصل کیں۔

حضرت شیخ الحدیث علامہ چشتی صاحب رحمۃ اللہ علیہ کو یہ شرف حاصل ہے کہ حضرت قبلہ سید غلام معین الدین شاہ رحمۃ اللہ علیہ آف گولڑہ شریف بھی آپ کے کلاس فیو تھے، جنکی وجہ سے مزید توجہات اور مزید قیمتی اوقات آپ کو نصیب ہوئے چنانچہ جب حضرت شیخ الحدیث فارغ التحصیل ہو کر صاحب اسناد ہوئے تو آپ کے اساتذہ نے آپ کو ”راخ فی العلم“ کے خطاب سے شاباش دی، بعد ازاں آپ نے محدث مدینہ منورہ حضرت شیخ عبدالباقی الایوبی الحدیث المدنی رحمۃ اللہ علیہ سے حدیث کی اجازت اور سند حاصل کی۔

جامعہ عباسیہ کے نصاب تعلیم کی مکمل تفصیل برادر م الشیخ پوتا علامہ جی اے حق محمد صاحب ریسرچ سکالر اور پروفیسر اسلامی یونیورسٹی اسلام آباد کی کتاب مسافر چند روزہ میں ملاحظہ کی جاسکتی ہے۔

حضرت شیخ الحدیث رحمۃ اللہ علیہ نے مذکورہ بالا عرصہ کے دوران جامعہ کے اساتذہ مثلاً حضرت مولانا عبید اللہ، حضرت مولانا محمد صادق، حضرت مولانا احمد علی بلوچ، حضرت مولانا فاروق احمد انصاری، حضرت مولانا حافظ نصیر الدین چیلواہی اور دیگر علماء کرام سے بھی استفادہ فرمایا۔

اسی عرصہ میں حضرت شیخ الحدیث نے پنجاب یونیورسٹی لاہور سے فاضل عربی اور فاضل فارسی، امتیازی درجہ میں پاس کر کے انکی ڈگریاں حاصل کیں۔

”شادی خانہ آبادی“

حضرت بحر العلوم، شیخ الاسلام محدث گھوٹوی رحمۃ اللہ علیہ، اپنے شاگرد عزیز مولانا حافظ محمد شفیع بانی اور مہتمم مدرسہ قاسم العلوم ملتان کی ذکاء عقلی اور زکاء رومی سے آگاہ تھے، اسلئے اپنے بڑے صاحبزادے حضرت شیخ الحدیث مفتی اعظم علامہ چشتی صاحب رحمۃ اللہ علیہ کا رشتہ ان کی دختر نیک اختر سے کرنا پسند فرمایا، اس طرح راقم الحروف (پروفیسر نصیر الدین شبلی) کو نجیب الطرفین ہونے کا اعزاز حاصل ہے۔

”قطب تدریس“

تدریس، حضرت محبوب سبحانی قدس سرہ العزیز کا منصب ہے، اسکی وراثت خوش نصیب عالم کو عطا کی جاتی ہے، ان بے شمار خوش نصیب علماء کرام میں ایک نام، حضرت شیخ الحدیث مفتی اعظم علامہ حافظ محمد عبدالحی الہشتی القادری رحمۃ اللہ علیہ کا بھی ہے، آپ تعلیم سے فارغ التحصیل ہوتے ہی جامعہ عباسیہ میں استاذ تعینات ہو گئے، آپ بڑی عرق ریزی اور جاں فشانی سے کار تدریس میں مشغول ہو گئے، آپکی محنت، لگن اور یکسوئی رنگ لائی چنانچہ آپ بہت جلد نائب شیخ الجامعہ کے منصب پر ترقی یاب ہو گئے جو ایک بڑا اعزاز شمار ہوتا تھا۔

جامعہ عباسیہ میں آپکی سرکاری ملازمت کا آغاز ۱۹۴۲ء میں ہوا، ۱۹۶۳ء میں جامعہ عباسیہ کو جامعہ اسلامیہ میں تبدیل کر دیا گیا، جامعہ اسلامیہ بہاولپور میں آپ کو شیخ الفقہ اور مفتی اعظم کا منصب ملا، آپ ۱۹۸۰ء میں سرکاری منصب سے ریٹائر ہوئے، اس طرح آپ ان جامعات میں اڑتیس سال تک تدریس کے سجادہ پر رونق افروز رہے۔

”جامعہ نظامیہ رضویہ لاہور“

حضرت شیخ الحدیث مفتی اعظم حافظ علامہ محمد عبدالحی الہشتی القادری رحمۃ اللہ علیہ جب اسلامیہ یونیورسٹی بہاولپور سے ریٹائر ہوئے تو حضرت مولانا عبد القیوم ہزاروی رحمۃ اللہ علیہ کی درخواست پر کچھ عرصہ تک جامعہ نظامیہ رضویہ لاہور میں بطور شیخ الحدیث، تدریس حدیث کی خدمت سر انجام دیتے رہے۔ چنانچہ جب تک صحت نے ساتھ دیا، آپ

رحمۃ اللہ علیہ تشنگان علم کو اپنی علمی دولت سے مالا مال فرماتے رہے۔ اس طرح حضرت شیخ الحدیث رحمۃ اللہ علیہ کا کل عرصہ تدریس چالیس سال بنتا ہے۔

لاہور میں قیام کے دوران حضرت شیخ الحدیث رحمۃ اللہ علیہ کا روزانہ کا معمول تھا کہ نماز فجر کے بعد حضرت علی ہجویری المعروف داتا گنج بخش رحمۃ اللہ علیہ کے مزار پر حاضر ہو کر قرآن مجید کے پانچ پارے تلاوت کرتے۔ ایصال ثواب کرتے اور حضرت داتا گنج بخش رحمۃ اللہ علیہ کے وسیلے سے اللہ تعالیٰ جل و شانہ وعم نوالہ سے سب کیلئے خیر، مغفرت، رحمت اور برکت کی دعا مانگتے، اس کے بعد جامعہ میں جا کر دار الحدیث میں قال اللہ تبارک وتعالیٰ اور قال الرسول صلی اللہ علیہ وسلم کی تفہیم اور توضیح میں مشغول ہو جاتے۔

مکرمی مولانا عبد الستار صاحب مدظلہ (حال شیخ الحدیث جامعہ نظامیہ رضویہ لاہور) نے مجھ سے بیان فرمایا کہ ایک دن میں منطق کا سبق پڑھا رہا تھا، اور میں نے بلیک بورڈ پر ”کلی“ کی چھ اقسام تحریر کی ہوئی تھیں، اتنے میں حضرت شیخ الحدیث مفتی اعظم حافظ علامہ چشتی صاحب رحمۃ اللہ علیہ برآمدے میں سے گذرے، آپ نے بغیر توقف کے، چلتے چلتے صرف ایک اچھتی سی نگاہ بلیک بورڈ پر ڈالی اور حیرت انگیز طور پر ایک لمحہ میں پوری تحریر پڑھ لی۔

آپ رحمۃ اللہ علیہ نے، بعد میں مجھے بلوا کر، ارشاد فرمایا کہ آپ نے ”کلی“ کو جو فلاں قسم لکھی ہوئی تھی وہ ”کلی“ کی قسم نہیں بلکہ قسم القسم ہے۔ پھر آپ نے اس مقام کی مفصل تقریر فرمائی، سبحان اللہ، ایسے علماء کرام ہمارے لئے سرمایہ افتخار ہیں۔

جامعہ نظامیہ رضویہ لاہور میں قیام کے دوران حضرت شیخ الحدیث رحمۃ اللہ علیہ کو ایک باوفا اور مخلص دوست حضرت مولانا عبد الحکیم شرف قادری رحمۃ اللہ علیہ کی معیت ملی، جنہوں نے اپنی کتاب ”تذکرہ اکابر اہل سنت“ میں حضرت شیخ الاسلام بحر العلوم مولانا غلام محمد محدث گھوٹوئی رحمۃ اللہ علیہ کا ذکر خیر بھرپور محبت اور عقیدت سے کیا ہے۔

”مدرسہ قمر الاسلام سلیمانیہ کی تاسیس“

مہتمم مولانا سید منظور احمد شاہ صاحب ہمدانی نے حضرت شیخ الحدیث مفتی اعظم علامہ حافظ محمد عبد الحئی اچشتی قادری رحمۃ اللہ علیہ کو مدرسہ قمر الاسلام سلیمانیہ پنجاب کالونی،

کراچی کی تاسیس کیلئے مدعو کیا، چنانچہ حضرت شیخ الحدیث نے جامعہ اسلامیہ سے رخصت لے کر ایک عرصہ تک مدرسہ ہذا میں قیام فرمایا اور اس کو اپنے قواعد پر مستحکم فرمایا، اس دوران یہاں پر آپ تفسیر، حدیث اور معقولات پڑھاتے رہے۔

مہتمم صاحب مذکور کے برادر خورد مولانا سید عظمت علی شاہ ہمدانی صاحب نے یہیں حضرت شیخ الحدیث رحمۃ اللہ علیہ سے شرف تلمذ حاصل کیا، برادر ام الشیخ پوتا علامہ حافظ جی اے حق محمد صاحب ان کے ہم جماعت اور ہم سبق رہے۔ مولانا عظمت علی شاہ ہمدانی صاحب نے حضرت پیر سید نصیر الدین نصیر آف گولڑہ شریف کے استقبالیہ کے موقع پر جو نظم پیش کی تھی، اس کا مندرجہ ذیل شعر بہت مشہور ہوا۔

تیرے والد کے ہیں استاذ، حضرت گھوٹوئی
میرے استاذ کے والد ماجد، حضرت گھوٹوئی

”مدرسہ غوثیہ مہریہ، گولڑہ شریف“

حضرت قبلہ بابو جی قدس سرہ، حضرت شیخ الحدیث علامہ چشتی صاحب رحمۃ اللہ علیہ کے علم، بصیرت، فراست اور دیانت پر بھرپور اعتماد رکھتے تھے، اسلئے حضرت قبلہ بابو جی قدس سرہ نے مدرسہ غوثیہ مہریہ کے تعلیمی امور کی جانچ پڑتال کیلئے ان ہی کا انتخاب فرمایا۔ چنانچہ سالانہ امتحانات کے علاوہ، وقتاً فوقتاً بھی حضرت قبلہ بابو جی قدس سرہ کے حکم سے آپ طلباء کی تعلیمی نشو و نما کی رفتار کا جائزہ لیتے رہتے تھے، اور اس سلسلہ میں اپنے مفید، گراں قدر اور دور رس مشوروں سے مدرسہ ہذا کے اساتذہ کرام کو مستفید فرماتے رہتے تھے۔

”مدرسہ معین الاسلام، نئے آرائیاں (لودھراں)“

۱۹۲۱ء میں حضرت خواجہ غلام معین الدین فریدی رحمۃ اللہ علیہ نے اس ادارے کا سنگ بنیاد رکھا، حضرت شیخ الاسلام محدث گھوٹوئی رحمۃ اللہ علیہ اس کے اعزازی مہتمم بنائے گئے، آپ کے وصال کے بعد آپ کے بڑے صاحبزادے حضرت شیخ الحدیث مفتی اعظم علامہ حافظ محمد عبد الحئی اچشتی قادری رحمۃ اللہ علیہ اس کے اعزازی مہتمم بنے، بعد ازاں آپ نے راقم الحروف (پروفیسر نصیر الدین شبلی) کو یہ اعزاز بخشا۔

مرور زمانہ اور نیرنگی وقت نیز اپنوں کی بے نیازی کی وجہ سے اس وقت جو کوئی

لوگ اس ادارے پر متصرف ہیں، ان کے نا آشنا ہونے پر افسوس ہے!

”مفتی بہاول پور“

حضرت شیخ الحدیث علامہ چشتی صاحب رحمۃ اللہ علیہ جامعہ میں مفتی اعظم کے مقام پر فائز تھے، ریاست بہاولپور کے لوگ، حصول فتویٰ کیلئے آپ کی طرف رجوع کرتے تھے۔ کیونکہ یہاں آپ کا فتویٰ ہی مستند مانا جاتا تھا۔ عدالت آپ کے فتویٰ پر اعتماد کرتی تھی، اگر عدالت میں کسی اور صاحب کا فتویٰ پیش کیا جاتا تو عدالت حضرت شیخ الحدیث رحمۃ اللہ علیہ کا فتویٰ طلب کرتی تھی، جامعہ کے شیوخ آپ کے فتویٰ کو متفق علیہ قرار دیتے تھے، حضرت قبلہ بابو جی قدس سرہ العزیز آف گولڑہ شریف، مولانا علامہ پیر امام شاہ رحمۃ اللہ علیہ، مولانا علامہ پیر محمد کرم شاہ الازہری رحمۃ اللہ علیہ، علامہ مولانا منتخب الحق رحمۃ اللہ علیہ آف کراچی، علامہ مولانا عبدالحامد بدایونی رحمۃ اللہ علیہ آف کراچی، شیخ الحدیث مولانا احمد سعید شاہ کٹلمی رحمۃ اللہ علیہ، شیخ الشفیر مولانا شمس الحق افغانی رحمۃ اللہ علیہ، مولانا محمد صادق رحمۃ اللہ علیہ، مولانا عبید اللہ رحمۃ اللہ علیہ اور دیگر مشائخ آپ کی فقہی بصیرت، دقیق مسائل پر آپ کی گہری نظر اور قوی طرز استدلال پر مسرت کا اظہار فرماتے تھے، مجھے اچھی طرح یاد ہے کہ ایک مرتبہ مولانا افغانی نے طلاقات ثلاثہ جیسے معرکہ الآراء مسئلہ کے بارے میں ایک استفتاء پر حضرت شیخ الحدیث علامہ چشتی صاحب رحمۃ اللہ علیہ کا نہایت مبسوط، پراز دلائل اور مؤثق فتویٰ ملاحظہ کیا تو اتنے خوش ہوئے کہ وائس چانسلر صاحب کے پاس جا کر کہنے لگے کہ آپ ذرا اس فتویٰ کو پڑھ کر بتائیں کہ کیا کوئی اور مفتی ہے جو اس قدر مسکت اور لاجواب فتویٰ مرتب کر سکے؟

”رمضان شریف میں مزار شریف پر مصلیٰ پڑھنا“

حضرت شیخ الحدیث علامہ چشتی صاحب رحمۃ اللہ علیہ نے دس سال کی عمر میں مسجد چاہ فتح خاں بہاولپور میں پہلا مصلیٰ سنایا، اس کے بعد آپ کا معمول تھا کہ آپ ہر سال بلا ناغہ مصلیٰ سنایا کرتے تھے، جب آپ کے صاحبزادگان، حفظ قرآن کر لیتے تو وہ بھی بجمہ اللہ تعالیٰ مصلیٰ سنانا شروع کر دیتے، حضرت شیخ الحدیث رحمۃ اللہ علیہ کی تمنا ہوتی تھی کہ وہ رمضان المبارک کا آخری عشرہ گولڑہ شریف میں گزاریں، چنانچہ جب آپ وہاں حاضر ہوتے تو وہاں بھی مصلیٰ سنایا کرتے تھے، اس کے علاوہ آپ رحمۃ اللہ علیہ وہاں پر مصلیٰ سنانے

کے خواہش مند دیگر حفاظ کرام کی باری مقرر کرنے اور ان کی قرآت کی نگرانی کرنے پر بھی، حضرت قبلہ بابو جی قدس سرہ العزیز کی طرف سے مامور ہوا کرتے تھے۔

آپ بہت خوش الحان تھے، آپ نے جید قراء حضرات سے فن قرآت و تجوید حاصل کیا تھا اور اس کی تکمیل قاری القراء مولانا غلام محمد پشوری رحمۃ اللہ علیہ خطیب گولڑہ شریف سے فرمائی تھی، آپ کی اقتداء میں ترواح پڑھنے والے لوگوں سے تھکاوت اور کتابت کوسوں دور رہتی تھی۔

”کتب خانہ مہریہ کی فہرست کتب“

گولڑہ شریف کا غوثیہ مہریہ کتب خانہ، کتابوں کا سمندر ہے، ہر شعبہ فن میں ہزاروں کتابیں موجود ہیں، جن میں اکثر نادر و نایاب ہیں، قلمی مخطوطات کی ایک کثیر تعداد بھی یہاں موجود ہے۔

حضرت قبلہ بابو جی قدس سرہ العزیز کی خواہش پر حضرت شیخ الحدیث مفتی اعظم علامہ حافظ محمد عبدالحق اچشتی القادری رحمۃ اللہ علیہ نے اس عظیم کتب خانہ کی ایک جامع فہرست تیار کرنا شروع کی، اس کی تکمیل میں ایک عرصہ صرف ہوا، آپ نے اپنے صاحبزادے الشیخ پوتا علامہ حافظ جی اے حق۔ محمد صاحب سلمہ اللہ تعالیٰ کو اپنے ساتھ شامل کر کے، بڑی جاں فشانی اور عرق ریزی سے اسے مرتب فرمایا۔

یہ فہرست مندرجہ ذیل کوائف پر مشتمل ہے:-

- ۱۔ نام کتاب ۲۔ نام مصنف ۳۔ شعبہ فن ۴۔ تعداد نسخہ جات ۵۔ زبان
- ۶۔ مطبع ۷۔ سن طباعت ۸۔ خاص کوائف

اس کتب خانہ کے ناظم عزیزم ماسٹر انوار صاحب نے اس فہرست کو ایک یادگار قیمتی سرمایہ اور ایک بابرکت رہنما دستاویز قرار دیا اور بتلایا کہ یہ فہرست اب بھی کتب خانہ ہذا میں موجود ہے، اس کی افادیت کبھی ختم نہ ہوگی۔

”مکتوبات مہریہ کو مرتب فرمایا“

حضرت اعلیٰ گولڑوی قدس سرہ العزیز کے نادرہ روزگار مکتوبات، علمی جواہر پاروں

کا درجہ رکھتے ہیں اور بلند پایہ تحقیقی حیثیت کے حامل ہیں، حضرت شیخ الحدیث مفتی علامہ چشتی صاحب رحمۃ اللہ علیہ نے، حضرت قبلہ بابو جی قدس سرہ العزیز کے حکم سے، ان سب کی جمع و تدوین کی ان کو ایڈٹ کیا اور پھر انہیں شائع کرایا۔

مکتوبات مہریہ کی ایڈیٹنگ حضرت شیخ الحدیث رحمۃ اللہ علیہ کے معتمد اور مستند عند المشائخ ہونے کا منہ بولتا ثبوت ہے، ان مکتوبات کے آخر میں وہ اسناد بھی شائع کی گئی ہیں جو حضرت اعلیٰ گولڑوی قدس سرہ العزیز نے حضرت مولانا غلام محمد محدث گھوٹوی رحمۃ اللہ علیہ کو عطا فرمائی تھیں۔

مکتوبات مہریہ، تمام اہل اسلام کیلئے گراں قدر سرمایہ ہیں، انکی روشنی میں پیچیدہ اور اذوق مباحث نہایت سہولت سے حل کئے جاسکتے ہیں۔

”کتابیں خریدنے کا شوق“

حضرت شیخ الحدیث علمہ چشتی صاحب رحمۃ اللہ علیہ کو اپنے والد گرامی کی طرح کتابیں خرید کرنے کا بہت زیادہ شوق تھا، آپ اپنی زیادہ تر آمدنی، کتابوں کی خریداری پر صرف فرماتے، آپ نے حضرت شیخ الاسلام محدث گھوٹوی رحمۃ اللہ علیہ کے کتب خانہ کو دو چند کر دیا۔ آپ کتب فروشوں کے پسندیدہ گاہک شمار ہوتے تھے، مختلف ممالک، مثلاً مصر، اردن، شام، لبنان، یمن، عراق، عرب شریف اور ترکی وغیرہ سے کتابیں منگوا کر لاتے تھے۔ ہندوستان کے بڑے شہروں مثلاً دہلی، ممبئی، حیدر آباد دکن، آگرہ، اجمیر شریف، سرہند شریف، کلکتہ، امرتسر اور دیگر شہروں سے بھی کتابیں آیا کرتی تھیں، ان کے علاوہ لاہور، ملتان اور بہاولپور کے تاجران کتب کے ذریعہ بھی کتابیں خریدی جاتیں۔

حضرت شیخ الحدیث مفتی اعظم علامہ چشتی صاحب رحمۃ اللہ علیہ کتابوں کو علماء کرام کیلئے بمنزلہ زیور، اوزار اور ہتھیار کے قرار دیتے تھے، آپ کے آستانہ عالیہ کی غلی اور بالائی منزلوں کی جملہ الماریاں کتابوں سے بھری ہوئی تھیں، آپ کا دولت کدہ، ”حضرت الشیخ الجامع لاسیرری“ میں تبدیل ہو چکا تھا۔ آپ کتابوں کی حفاظت کرنا، انکی دیکھ بھال کرنا، انہیں صاف ستھرا رکھنا اور ان کو ترتیب دینا خوب جانتے تھے۔ آپ دن رات مطالعہ کتب میں محو رہتے تھے، جب آپ ضعیف العمر ہو گئے تو لیٹے لیٹے کتابیں پڑھتے رہتے، اگر مطالعہ کے دوران کیفیت خواب محسوس فرماتے تو کتاب کو اپنے سینے پر

رکھ لیتے اور کچھ وقت کے بعد جب بارے دیگر بیدار ہوتے تو دوبارہ کتاب بنی شروع کر دیتے۔

مطالعہ کتب کے دوران اکثر اوقات اپنے صاحبزادوں کو بلوا کر انہیں زیر مطالعہ کتاب کے خاص مضامین سے آگاہ فرماتے اور اذوق مباحث کو نہایت جامع اور بلیغ پیرائے میں انہیں ذہن نشین کرا دیتے، کتابیں ہی حضرت شیخ الحدیث رحمۃ اللہ علیہ کا اور ہنا بچھونا تھیں۔ آپ کتابوں سے والہانہ محبت کرتے تھے اور ان کی نہایت درجہ تعظیم ملحوظ رکھتے تھے، آپ اپنا کوئی چھوٹے سے چھوٹا رسالہ بھی دنیا و مافیہا کے عوض بیچنے پر آمادہ نہ ہوتے تھے، بلکہ آپ ایسے خریدار پر خفا ہوتے اور اسے بے نیل مرام واپس لوٹا دیتے۔

”عادات و خصائل“

حضرت شیخ الحدیث رحمۃ اللہ علیہ ”شریعت“ کی سختی سے پابندی فرماتے، صوم و صلوة پر سمجھوتا نہ کرتے، جامعہ کے طلباء اور دیگر مستحقین پر زکوٰۃ اور خیرات کا روپیہ دل کھول کر خرچ فرماتے رہتے، غریب پرور اور مہمان نواز ایسے کہ آپ کا آستانہ ہمہ وقت مہمانوں سے بھرا رہتا تھا، اپنے والد گرامی کی محبت آپ میں کوٹ کوٹ کر بھری ہوئی تھی۔ اسلاف اور مشائخ کی عقیدت میں بے مثال تھے، استغناء، سادگی، ایثار اور حمیت دینی میں فائق الاقران تھے، بلا کے صابر و شاکر، محنت کش، باہمت، اعلیٰ درجہ کے حق گو اور بے باک، علم ظاہری و علم باطنی کے سمندر، امراء کے مقابلے میں مظلوموں کے حامی، طلباء کے شوق علم کو مہمیز لگانے والے، علماء کو تحقیق، تدقیق اور مطالعہ کی طرف مائل کرنے والے، دینی تحریکات کے حامی، خاص طور پر تحریک پاکستان کے علمبردار، اختلافی مسائل کو وجہ جنگ و جدل بنانے کے مخالف بلکہ افہام اور تفہیم کی راہ اپنانے والے، سخت سے سخت جھگڑالو کو نرمی، شفقت اور حوصلے سے بات سمجھانے والے، مخالف اور معاند کا نام بھی عزت و تکریم سے لینے والے، گوشہ نشین، عافیت پسند، فن گفتگو میں ماہر، عبادت میں مخلص، شب بیدار، تہجد گزار، متعلقین کی خوب خبر گیری کرنے والے، اپنے اہل و عیال کی بہتری چاہنے والے، اپنے پرانے سب کے خیر خواہ، آخرت کو دنیا پر ترجیح دینے والے، شریعت اور طریقت کو یکجا کرنے والے، دشمنوں کو باہم یک جان کرنے والے، اتحاد بین المسلمین کیلئے ہمہ وقت کوشاں، فقر پر شاداں و فرحان، توکل کے مینار، عزیمت کے شاہکار، ہر ایک کو سلام کرنے والے، مصالحت میں پہل کرنے والے،

تحریر کے ذہنی، مشورہ دینے میں امین، اعلیٰ پایہ کے منتظم، ڈسپلین کے دلدادہ، اساتذہ کا احترام کرنے والے، شاگردوں پر جان چھڑکنے والے، سرفقامت، بلند آواز، تیز رفتار، اعراس پر حاضری کے مشتاق، اوراد و وظائف پر مستمر، خدام دربار سے پیار کرنے والے، کلمہ حق کہنے میں سب سے آگے، مال و منافع اکٹھا کرنے میں سب سے پیچھے، کمزور کیلئے ڈھال، انکساری اور فروتنی میں باکمال، باطل کے پرستاروں کیلئے سراپا جلال، کھیتوں کھلیانوں کو پسند کرنے والے، اپنے مزارعین اور ملازمین سے چشم پوشی کرنے والے، ندامت اور توبہ کو قبول کرنے والے، خطاء سے اغماض برتنے والے، ہمسایوں کیلئے سراپا غفور و غفران، عداۃ الخصائل یہ کہ حرمت رسول صلی اللہ علیہ وسلم پر جان بھی قربان، فنائیت فی الشیخ کو فنائیت فی الرسول کا ذریعہ بنانے والے، فانی فی اللہ، باقی اللہ، رحمہ اللہ، رحمہ اللہ، رحمہ اللہ۔

”مہر انور سے چند اقتباسات“

برادر م جناب علامہ شاہ حسین گردیزی صاحب سلمہ اللہ تعالیٰ (آف کراچی) نے اپنی مشہور کتاب ”مہر انور“ میں دربار گولڑہ شریف سے روحانی تعلق رکھنے والے علماء کرام علیہم الرحمت والرضوان کے حالات جمع فرمائے ہیں، یہ حضرات، اہل نسبت کیلئے سرمایہ افتخار ہیں، انہوں نے دربار شریف کی نیک نامی، عزت، شہرت اور وقار میں اضافے کو اپنا مشن بنائے رکھا، یہ علماء، اسلام کے سپاہی تھے۔ ان لوگوں نے دین اسلام کی ترویج کیلئے اپنی زندگیوں کو وقف کر دیا اور اہل السنۃ والجماعت کی رہنمائی اور سربلندی کیلئے ہمہ وقت مستعد رہنے کو اپنا شعار بنا لیا۔

ان خوش نصیب اور مقبولان بارگاہ ایزدی میں حضرت شیخ الاسلام علامہ غلام محمد محدث گھوٹوئی رحمۃ اللہ علیہ اور ان کے بڑے صاحبزادے اور جانشین حضرت شیخ الحدیث مفتی اعظم علامہ حافظ محمد عبدالحی اچشتی القادری رحمۃ اللہ علیہ بھی شامل ہیں۔

ذیل میں حضرت شیخ الحدیث علامہ چشتی صاحب رحمۃ اللہ علیہ سے متعلق ”مہر انور“ کے چند اقتباسات ہدیہ قارئین کئے جا رہے ہیں، جناب علامہ گردیزی صاحب لکھتے ہیں:-

حضرت شیخ الحدیث مفتی علامہ چشتی صاحب مدظلہ العالی درس نظامی کے معقولی اور شرعی تمام علوم و فنون پر یکساں عبور رکھتے ہیں، علوم اسلامیہ کے غواص ہیں، علماء میں

امتیازی شان رکھتے ہیں، اس شان علم و عرفان کے ساتھ متقدمین علماء کرام کی طرح توکل اور سادگی ان کا شعار ہے، مزاج میں نہایت درجہ استغناء ہے۔

تحریک پاکستان کا آغاز ہوا تو آپ جامعہ عباسیہ بہاولپور (جو کہ ایک سرکاری ادارہ تھا) میں مسند تدریس پر مامور ہونے کے باوجود، میدان تحریک آزادی مسلمانان میں پورے جوش و خروش کے ساتھ اٹھ کھڑے ہوئے۔

آپ جامعہ اسلامیہ بہاولپور کی دو ماہ کی تعطیلات گرما اور دیگر سرکاری تعطیلات کے دوران، گولڑہ شریف میں رہ کر یہاں علمی خدمات سرانجام دیتے رہتے، اس دوران میں نے (گردیزی صاحب نے) دیکھا کہ نماز باجماعت کی بڑی پابندی فرماتے، ہر نماز کے بعد باقاعدگی سے اوراد و وظائف پڑھتے، نماز فجر کے بعد بہت دیر تک اوراد اور دعاء میں مشغول رہتے، مزاج میں سنجیدگی، متانت اور وقار کے باوجود، ملاقاتیوں سے بڑی خوش اخلاقی اور انکساری سے پیش آتے، دربار کے خدام کی بڑی توقیر فرماتے، گولڑہ شریف کے حلقہ ارادت میں ”علامہ چشتی صاحب“ سے مراد آپ ہی ہوتے، علماء سے گفتگو میں علم کے موتی بکھیرتے، اعراس کے مواقع پر جب اہل علم و فضل کے ساتھ کسی موضوع پر ہم کلام ہوتے تو ان آسمان علم و فضل کے ستاروں کی گفتگو کا کما حقہ فہم ہر عام عالم کی دسترس میں نہ ہوتا، میں اگرچہ بلا واسطہ آپ کے ساتھ رشتہ تلمذ کی سعادت سے بہرور نہیں ہو سکا مگر آپ کی علمی محفلوں میں بیٹھ کر خوشہ چینی ضرور کی ہے، جب بھی حاضری اور زیارت ہوتی، بڑی شفقت آمیز گفتگو سے نوازتے، زیر درس کتب سے کچھ اہم مباحث کی بابت پوچھتے، بڑی حوصلہ افزائی فرماتے اور شوق تعلیم کو ہمیز لگاتے۔

جب آپ جامعہ نظامیہ لاہور میں شیخ الحدیث تھے، اس دوران ایک دفعہ میں آپ کی خدمت میں حاضر ہوا، علمی جواہر پاروں سے مالا مال فرمانے کے بعد بیماری اور کمزوری کا تذکرہ ہوا تو فرمایا، شاہ جی! بیماری نے قریب مرگ کر دیا ہے، عمل تدریس، طاقت اور قوت کا متقاضی ہوتا ہے مگر مفتی عبد القیوم ہزاروی صاحب کا اخلاص مجبور کئے ہوئے ہے۔

حضرت شیخ الحدیث رحمۃ اللہ علیہ شاعر بھی تھے، آپ نے حضور اکرم صلی اللہ علیہ وسلم سے لیکر حضرت قبلہ بابو جی قدس سرہ العزیز تک سلسلہ چشتیہ مہریہ کو منظوم فرمایا، ابھی مہر انور ترتیبی مراحل میں تھی کہ آپ کا وصال ہو گیا۔ آپ نے ۷ ربیع الاول ۱۴۰۲ھ بمطابق ۴ جنوری ۱۹۸۲ء کو بروز سوموار راولپنڈی کی ہسپتال میں انتقال فرمایا۔

آپ کا جنازہ بہت عظیم الشان جنازہ تھا۔ دربار غوثیہ مہریہ گولڑہ شریف میں مولانا فیض احمد صاحب نے نماز جنازہ پڑھائی، سید غلام معین الدین شاہ صاحب (بڑے لالہ جی) شاہ عبدالحق صاحب (چھوٹے لالہ جی) خانوادہ مہریہ کا ہر شہزادہ نیز خدام دربار، اردگرد کے تمام پیر بھائیوں اور جملہ زائرین کے علاوہ آپ کے متعلقین اور محبین کی کثیر تعداد نے نماز جنازہ میں شرکت کی، حضرت اعلیٰ گولڑوی قدس سرہ العزیز کے جوار میں مشرقی بانچے میں، مہمان خانہ نمبر ۲ کے سامنے آخری آرام گاہ بنی۔

آپ کی وفات اہل علم کیلئے ایک ایسا جاں گداز صدمہ ہے جس کا اثر دیر تک باقی رہے گا، آپ ان پرانے علماء میں سے ایک تھے جن کا علم مضبوط اور کردار عظیم ہوتا تھا، شرافت و نجابت اور وضع داری آپ کا شیوہ حیات تھی، آپ واصلین کے سرخیل اور نابغہ روزگار علمی و عرفانی شخصیت تھے۔

فروغ شمع تو باقی رہے گا صبح محشر تک مگر محفل تو پروانوں سے خالی ہوتی جاتی ہے

حضرت شیخ الحدیث مفتی اعظم علامہ چشتی صاحب رحمۃ اللہ علیہ شلوار، کرتا، بالاپوش، اور گولڑوی طرز کا سفید عمامہ (جس کے نیچے تنکوں والی ٹوپی ہوتی تھی) زیب تن فرماتے تھے، اپنے والد ماجد حضرت شیخ الاسلام محدث گھوٹوئی رحمۃ اللہ علیہ کی طرح فاروقی قد و قامت رکھتے تھے۔ اللہ کی ان پر رحمت ہو، آمین!

”قومی پریس کا اظہار تعزیت“

آپ کی وفات حسرت آیات کے موقع پر ملکی اخبارات و رسائل نے تعزیتی ادارے اور مضامین شائع کئے، روزنامہ امروز ملتان سے ایک مختصر ترین اقتباس پیش کرنے پر اکتفاء کیا جاتا ہے:-

”حضرت شیخ الحدیث مفتی اعظم علامہ حافظ محمد عبدالحق الششتی القادری رحمۃ اللہ علیہ جیسی عظیم علمی و روحانی شخصیت ہم سے بچھڑ گئی۔ یہ کائنات جب سے معرض وجود میں آئی ہے، بے حد و حساب افراد کسم عدم سے منصفہ شہود پر جلوہ گر ہوئے اور اپنی مقررہ حیات مستعار کی تکمیل کے بعد پھر گوشہ گمنامی میں چلے گئے لیکن حیات و ممات کی اس کشمکش سے دوچار ہونے والے بنی آدم میں بعض ایسی نابغہ روزگار شخصیات بھی ہیں جو

راہی ملک بقاء ہونے کے باوجود، اپنے کارناموں اور فیوضات کی وجہ سے حیات جاوید کی صفت سے متصف ہوتی ہیں۔

ایسی ہی معدودے چند شخصیات میں سے ایک حضرت شیخ الحدیث مولانا حافظ محمد عبدالحق چشتی رحمۃ اللہ علیہ کی ذات ستودہ صفات تھی جو عمر بھر دین متین کی خدمات انجام دیتے رہے اور شریعت محمدیہ کی آبیاری کرتے رہے۔
رحمۃ اللہ علیہ - انا للہ وانا الیہ راجعون۔

”ملائکہ کرام“

حضرت شیخ الحدیث کے شاگردوں کی تعداد بہت زیادہ ہے جو ممالک اسلامیہ وغیرہا میں پھیلے ہوئے ہیں اور دین کی خدمت میں مصروف ہیں، چند ایک کے نام حسب ذیل ہیں:
۱۔ حضرت علامہ الزمان سید پیر نصیر الدین نصیر صاحب، سجادہ نشین دربار عالیہ غوثیہ مہریہ، گولڑہ شریف۔

۲۔ حضرت علامہ مفتی حافظ غلام فرید صاحب، معلم جامعہ عباسیہ بہاولپور۔

۳۔ حضرت علامہ مولانا محمد احسن صاحب، معلم جامعہ عباسیہ بہاولپور۔

۴۔ مولانا حافظ محمد قاسم فاروقی صاحب، بہاولپور۔

۵۔ جناب مولانا مشتاق احمد چشتی صاحب سابق شیخ الحدیث جامعہ انوار العلوم ملتان۔

۶۔ جناب مولانا سکندر شاہ صاحب معلم جامعہ غوثیہ مہریہ، گولڑہ شریف۔

۷۔ جناب مولانا ظفر علی شاہ صاحب مہتمم جامعہ غوثیہ مہریہ، لودھراں۔

۸۔ جناب مولانا جمیل الرحمن صاحب معلم جامعہ نعیمیہ، گڑھی شاہو، لاہور۔

۹۔ جناب مولانا مفتی منیب الرحمن صاحب چیئرمین رویت ہلال کمیٹی، پاکستان سابق پروفیسر علامہ اقبال کالج، کراچی۔

۱۰۔ جناب مولانا اللہ بخش اویسی صاحب سابق معلم جامعہ قمر الاسلام سلیمانیہ، کراچی

۱۱۔ ڈاکٹر رشید احمد جالندھری صاحب سابق ڈائریکٹر ادارہ تحقیقات اسلامی، اسلام آباد۔

۱۲۔ جناب مولانا سید عظمت علی ہمدانی صاحب مہتمم جامعہ قمر الاسلام سلیمانیہ، کراچی۔

۱۳۔ جناب مولانا ڈاکٹر ساجد الرحمن صاحب، وائس پریذیڈنٹ بین الاقوامی اسلامی

یونیورسٹی، اسلام آباد۔

۱۴۔ مولانا محمد بخش کریمی صاحب ولد حضرت مولانا خدا بخش رحمۃ اللہ علیہ، خطیب

جامع مسجد عثمان گنج، لاہور۔

”اولاد امجاد“

۱۔ شیخ پوتا علامہ حافظ مولانا غلام معین الدین جنید صاحب، فاضل عربی، فاضل فارسی علامہ جامعہ عباسیہ بہاولپور۔ آپ عربی اور علوم اسلامیہ کی تدریس پر مامور ہیں۔

۲۔ شیخ پوتا پروفیسر حافظ غلام نصیر الدین شبلی، فاضل عربی، علامہ جامعہ عباسیہ، تخصص فی الفقہ والقانون، جامعہ اسلامیہ بہاولپور، ایم اے اسلامیات پنجاب یونیورسٹی لاہور۔ صدر شعبہ اسلامیات ایجوکیشن، گورنمنٹ کالج آف سائنس ملتان۔ (مؤلف کتاب ہذا)

۳۔ شیخ پوتا پروفیسر علامہ حافظ جی اے حق۔ محمد صاحب ایم اے اسلامیات، ایل ایل بی۔ ریسرچ سکالر ادارہ تحقیقات اسلامی، انٹرنیشنل اسلامک یونیورسٹی، اسلام آباد۔

۴۔ شیخ پوتا علامہ حافظ فیض الحسن بختیار صاحب، فاضل تنظیم المدارس، فاضل طب و جراحات، خطیب خانقاہ حضرت شیخ الاسلام محدث گھوٹو، بہاولپور۔

۵۔ شیخ پوتا حافظ غلام محمد ثنی صاحب، ایم اے معاشیات، فاضل درس نظامی، آفیسر اسٹیٹ بینک آف پاکستان، ملتان۔

”حضرت شیخ الحدیث علامہ چشتی صاحب رحمۃ اللہ علیہ

کا نمونہ کلام“

بسم اللہ الرحمن الرحیم

”حمد باری تعالیٰ“

خوش آنکھ در جان، شانت مقام است

وگر ورد شان، نام تو صبح و شام است

ہر آن کس کہ شد بر درت از گدایاں

ہموی صاحب عز و ذی احتشام است

کے را کہ در گوش جان حلقہ کردی

عجب بادشاہ ست و نامش غلام است

دراں دل کہ شد جاگزین درد عشقت

بران دل ہزاراں صلوة و سلام است

نباشد بجز درد ہائے محبت

علاجے کہ درمان رنج و سقام است

تو آنی کہ داری بہ ہر دل مقامے

دلے میں کہ دائم برایت اُدام است

بہ ہر ذرہ ذرہ نمودی تو خود را

ظہورت حجاب نگاہ انام است

تو عینی، مظاہر ہمہ جلوہ با

توئی آنکہ پیدا زخاص و عوام است

بہ ہر اسم خوانم، مسلی تو باشی

جہاں گرچہ با نامہا مستہام است

مگر نیستی بسے اسے تعین

تو قدوسی و ذات پاکست مدام است

چہ شد گرچہ کورے نہ بیند برویت
ضم اہل دل را بہ بالائے بام است

ز روزے کہ شد چشتی از بستگانت
نماید کہ در صف شعراء، امام است

”نعت شریف“

شہا کہ ترے سر پہ ہے لولاک لما تاج
کونین کے سر ہے تری خاک کف پا تاج
وہ خاک جو اڑتی ہے تری راہ گذر سے
شاہنشاہ کونین! وہ ہوتی ہے مرا تاج
دارین میں کیونکر نہ چلے سکے انہیں کا
جن لوگوں کے سر پر ہے تری مہر و وفا تاج
لاکھوں کو بنایا ہے ”نبی“، رب نے دیکھ
رکھا گیا آخر ترے سر پر ہی شہا! تاج
معراج کی شب آپ کی تھی تخت نشینی
بٹھلا کے سر عرش دیا قرب دنی تاج
بلوا کے نبیوں کو جو پوچھا ترے رب نے
کیا چاہئے اس سر کیلئے؟ سب نے کہا تاج
دنیا کو ضرورت نہ رہی اور کسی کی
پیارے! تری زلفوں پہ وہ ہے آکے سجا تاج
کہہ دیں گے نبی سارے بہ ہنگام شفاعت
بتا ہے ترے سر پہ ہی اے ماہِ لقا، تاج
اس واسطے تو بعد میں آیا ہے کبھی کے
تھے سارے نبی موتی، بنا جن سے ترا تاج
ہو جائیں گے محشر میں خطا کار بھی آزاد
تکلیں گے جہاں پہن کے، محبوب خدا تاج

وہ تاک رہی ہوتی ہے خود عرش بریں سے
ہے کیونکہ اجابت کیلئے تیری دعاء تاج

یوں غیب سے آتی تھی ندا وقت ولادت
کیا خوب تجھے آمنہ مائی! یہ ملا تاج

آقا تیرے قربان، تیری آل کے صدقے
حق والوں کے سر پر ہے آلِ عبا تاج

ہر چند کہ ہے مفلس و نادار یہ چشتی
رکھتا ہے سر اپنے پہ، تیرا عشق و دلاء تاج

”نعت شریف“

مجھے غیروں کے پھنگل سے بچھڑا لو یا رسول اللہ
کرم فرما کے دامن میں چھپا لو یا رسول اللہ
کسی بھی غیر کی جانب، رہے خواہش نہ جھکنے کی
کچھ ایسا آپ، اپنا ہی بنا لو یا رسول اللہ
اگر دشمن ہوں کوشاں، آپ سے مجھکو چھڑانے میں
مجھے اس کشمکش سے، خود بچا لو یا رسول اللہ
حوادث کے بھنور میں گر پھرنے کشتی
تمہیں اس آڑی ساعت میں سنبھالو یا رسول اللہ
تمہارے شوق میں ہم زندگی کے سیل میں کودے
تمہیں ہو ناخدا، خود ہی نکالو یا رسول اللہ
نہیں خواہاں، سکندر بن کے دنیا میں گذاروں میں
فقط دامن سے چشتی کو لگا لو یا رسول اللہ

”نعت شریف“

مدینے میں بلا لو یا رسول اللہ
میں گرتا ہوں سنبھالو یا رسول اللہ
☆☆☆

بھنور میں پھنس گئی ہے میری کشتی
خدا را اب بچالو یا رسول اللہ
☆☆☆

عجب الجھن میں ہے بندہ تمہارا
تمہیں ہو جو نکالو یا رسول اللہ
☆☆☆

نہیں ملتا کہیں بھی اب ٹھکانہ
کملیا میں چھپا لو یا رسول اللہ
☆☆☆

ترا چشتی ہے بیمار غم بھر
اسے طیبہ بلا لو یا رسول اللہ

”نعت شریف“

مجھے بھی مدینے بلاؤ نبی جی
اور اس قید غم سے چھڑاؤ نبی جی
سفینہ بھنور میں حزیں کا پھنسا ہے
تمہیں ہو جو اس کو بچاؤ نبی جی
کئی عمر تیری ہی رہ نکلتے نکلتے
کبھی پیاری صورت دکھاؤ نبی جی
وہ پُر پیچ رلفیں، وہ محمور آنکھیں
انہی سے ذرا مئے پلاؤ نبی جی

بڑی دیر سے ہاتھ باندھے کھڑے ہیں
ذرا رخ سے گھٹکت اٹھاؤ نبی جی

جہان میں اندھیرا سا پھر چھا گیا ہے
پھر آؤ، ذرا، جگمگاؤ نبی جی

ہے سورج سوا نیزے پہ پہنچ آیا
کملیا میں مجھ کو چھپاؤ نبی جی

پھر آئی ہیں دنیا میں گمراہیاں سب
یا بھیجو عمر یا علیٰ کو نبی جی

تمنا، جہاں بھر سے چشتی کو تیری
زیارت کراؤ یا اس کو بلاؤ نبی جی

”نعت شریف“

میں ہو جاؤں تم پر فدا کملی والے
ہے کون اپنا تمرے سوا کملی والے

بڑی آرزو ہے مدینے کو جاؤں
پہنچ کر درپاک پر سر جھکاؤں
لو قدموں میں اب تو بلا کملی والے

مردن سر زمین مدینہ میں جا کر
جگہ آپ کے آستانے پہ پا کر
یہی ہے مرا مدعا کملی والے

نہ ہو ذرہ ذرہ، فدا تم پہ کیونکر
نہ دین، انس و جان، سرکنا تم پہ کیونکر
کہ شیدا ہے تم پہ خدا کملی والے

رخ پاک دیکھوں، ہوں مدت سے خواہاں

بلا کر مدینے کرو مجھ کو شاداں
ہو پوری مری التجا کملی والے

سوا آپ کے، کون ہے مجھ گدا کا

ہے بے نور آئینہ دل، خدا را
اسے بھی عطا ہو ضیاء کملی والے

نمون سے ہے چشتی کی کشتی بھی بوجھل

دکھائی کہیں بھی نہیں دیتا کچھ حل
بجہ اللہ، ہو ”ناخدا“، کملی والے

”نعت شریف“

تابان ہے سرعرش علا تاج محمدؐ
معراج کرانے سے یہ مقصود تھا شاید
یون تو ہوئے سارے نبی، مخلوق میں افضل
سمجھیں گے سرفراز جہاں، ہم تو اسی کو
سرعرش خدا، ان کا ہے، محمود مقام
جب تک کہ جہاں ہے نہ کیوں انکی حکومت؟
جس نے بھی سر اخلاص و محبت کو جھکایا
موقوف فقط عجز پہ ہے رتبہ اعلیٰ
وہ ہونگے کوئی اور، جنہیں چاہئے، کچھ اور
ہر چند ترا چشتی ہے نادار زمانہ
ہے مہر ضیاء بارِ سما تاج محمدؐ
خود پہن کے دکھلائیں ذرا تاج محمدؐ
انکو جو کہو شاہ تو بنا تاج محمدؐ
فرمائیں گے جس سر کو عطا تاج محمدؐ
سلطان ہیں وہ، اور نور خدا تاج محمدؐ
جب رکھتے ہیں ”لولاک لما تاج“ محمدؐ
دیتے ہیں اسے قرب دئی تاج محمدؐ
جب خاک جھکی، رب نے دیا تاج محمدؐ
ہے سر پہ مرے تیری دلاء تاج محمدؐ
ہے اس کو مگر آلِ عبا، تاج محمدؐ

”نعت شریف“

ایسا گھیرا عشق نے مجھ کو قلندر ہو گیا
عشق کی آتش میں پل کر دل سمندر ہو گیا
نعمتیں دارین کی اب کس طرح مطلوب ہوں
دولتِ عشقِ نعتی سے دل تو نگر ہو گیا
مفلس و قلاش تھا لیکن سکندر ہو گیا

ہے جہاں خواہاں میرا، میں ہوں دنیا سے نفور
اب فقط درکار ہے جامِ محمدؐ کا سرور
یہ گدا خاطر میں لائے کس طرح کونین کو
دولتِ عشقِ نعتی سے دل تو نگر ہو گیا
مفلس و قلاش تھا لیکن سکندر ہو گیا

میں گدا انکا ہوں جنکا سب جہاں محتاج ہے
ذره ذرہ پر حکومت اور انہی کا راج ہے
انکا ہو جانے سے رہ جاتی نہیں پھر احتیاج
دولتِ عشقِ نعتی سے دل تو نگر ہو گیا
مفلس و قلاش تھا لیکن سکندر ہو گیا

میری نظروں میں بھلا شاہ و گدا کی کیا تمیز
احمد مختار کا ہوں میں گدا گر اے عزیز!
میری نس نس بھر گئی اس دولتِ جاوید سے
دولتِ عشقِ نعتی سے دل تو نگر ہو گیا
مفلس و قلاش تھا لیکن سکندر ہو گیا

مہربانی اس گھرانے کا بڑا دستور ہے
یہ جو بھی مانگیں تو وہی اللہ کو منظور ہے
ایسی نعت ہو مجھے حاصل تو پھر کیا چاہئے
دولتِ عشقِ نعتی سے دل تو نگر ہو گیا
مفلس و قلاش تھا لیکن سکندر ہو گیا

اس گدائی میں ملا ہے مجھ کو وہ رتبہ رفیع
میں بھلا اب دنیوی شاہوں کو سمجھوں کیوں وقیع
لوگ دیوانہ مجھے کہتے ہیں کہنے دو انہیں
دولتِ عشقِ نعتی سے دل تو نگر ہو گیا
مفلس و قلاش تھا لیکن سکندر ہو گیا

جام الفت کیا بتاؤں کس قدر پُر کیف ہے جسے پی دیکھا نہیں، قسمت پہ اسکی حیف ہے
مجھ گداگر پر شہنشاہ بھی کریں گے رشک اب دولت عشقِ نئی سے دل تو نگر ہو گیا
مفلس و قلاش تھا لیکن سکندر ہو گیا

میں ترے قربان، کی جس پر بھی تو نے اک نظر کر دیا رشک سکندر بے نیازش بحر و بر
میں کمتر و کمزور ہوں دنیا کی نظروں میں مگر دولت عشقِ نئی سے دل تو نگر ہو گیا
مفلس و قلاش تھا لیکن سکندر ہو گیا

اک سہارا ہے تمہارا یا شفیع المذنبین بھولنا مت، روزِ محشر اور یومِ آخریں
اس جہاں سے تیرا چشتی اسلئے بے زار دولت عشقِ نئی سے دل تو نگر ہو گیا
مفلس و قلاش تھا لیکن سکندر ہو گیا

”نعت شریف“

جہاں بھر پہ چھایا ہے فیضِ محمد کہ رحمت کا سایہ ہے فیضِ محمد
ملائک کی نسبت مُفَضَّل نہ ہو کیوں وہ جس نے کہ پایا ہے فیضِ محمد
ہو کیوں نور خنداں نہ اسکی جبین سے کہ جس سر پہ چھایا ہے فیضِ محمد
ہوئے دور دنیا سے ظلم و جہالت ہر اک جا سایا ہے فیضِ محمد
برائی کا رہ جائے کیوں نام باقی زمانے میں چھایا ہے فیضِ محمد
ملائک کو شرمندہ کرنے کی خاطر خدا نے ہی بخشا ہے فیضِ محمد
غریبوں کا ناصر یتیموں کا حامی بیواؤں کا مایہ ہے فیضِ محمد
بجنور میں پھنسی تھی یہ کشتی جہاں کی کنارے پہ لایا ہے فیضِ محمد
بھرا تیرا دامن، اے چشتی مبارک عطا رب کا قاسم ہے فیضِ محمد

”نعت شریف“

آپ ہو قرۃ عینین، مدینے والے
ہر دکھی دل کے ہو تم چین، مدینے والے

پاک ہے کتنی ترے ملک سے نسبت، آقا
دھوم ان کی، مشرقین و مغربین، مدینے والے

چڑھ گئے قیصر و کسریٰ پہ عرب کے بدوی
یہ بھی ہے ادنیٰ سی تری دین، مدینے والے

دل میں دھڑکن ہے تو ہے درد کلیجے میں جناب!
غم میں روتے ہیں میرے نین، مدینے والے

رات آنکھوں میں ہی کٹ جاتی ہے ساری ساری
ہوں میں اس درد سے بے چین، مدینے والے

رحم فرماؤ میری حالتِ ابتر پہ حضور!
صدقہٴ حسنین کریمین، مدینے والے

بخشوا سکتے ہو گر چاہو جسے چاہو تم
آپ ہو قاسمِ کونین، مدینے والے

خلق کو راہِ خدا آپ نے دکھائی ہے
پاک تو نے کئے حریم، مدینے والے

کر دو چشتی پہ اگر ایک نظر، رحمت سے
کیوں سنور جائیں نہ دارین، مدینے والے

”نعت شریف“

ساقی ترے قربان ذرا ایک نظر اور
سرشار تو ہیں رند بلا نوش مگر اور
مے خانہ میں سامان تو وافر ہے لیکن
ہے آپ کی آنکھوں کے پیالوں میں اثر اور
آنکھیں تیری دریا ہیں یہ دو جام نہیں ہیں
ہے سارا جہاں مست ادھر اور، ادھر اور
واقف نہیں ہم رہ گذر دیر و حرم سے
رکتے ہیں پرستار تیرے، مد نظر اور
یہ بارگہ عشق ہے بازار نہیں ہے
درکار یہاں ہے جو جگر اور، تو سر اور
یوں بجلیاں گرتی تھی نشین پہ ہزاروں
خاکستر ہوا جس سے، وہ ہے کوئی شرر اور
تو حور نہ غلام ہے، ملک ہے نہ پری ہے
اک راز مجسم ہے نہیں کوئی خبر اور
اللہ رے تیری شان، یہ رفعت، یہ بلندی
پہنچا نہ تیری گرد کو کوئی بھی بشر اور
چشتی پہ تیرا سایہ رہے تا بہ قیامت
بے چارے کا دنیا میں کوئی در ہے نہ گھر اور

”منقبت“

مہر عالیشان ہیں مہر علی معرفت کا باب ہیں مہر علی
ہر طرف پھیلا ہے ان کا فیض عام شیخ و شاب ہیں مہر علی
اہل ایمان کھیت ہیں اللہ کے فضل حق کا آب ہیں مہر علی
وہ گھٹائیں، اہل دل کی کھیتیاں جن سے ہوں شاداب، ہیں مہر علی
ہے معطر باغ عالم جس سے اب وہ ولایت مآب ہیں مہر علی
رحمت حق ہو جہاں پر جلوہ ریز ایسے عالی جناب ہیں مہر علی
فخر ہیں سادات عالم کے لئے اسوۂ احباب ہیں مہر علی
جسم عالم میں، ولی ہیں مثل خون اور مشک ناب ہیں مہر علی
اولیاء مسجد ہیں، منبر اہل علم واہ، محراب ہیں مہر علی
آن معنی کی آل ہیں شمس و قمر ایسے ہی مہتاب ہیں مہر علی
کیا ہوا؟ چشتی کی کشتی گھر گئی ناخدا تو آپ ہیں مہر علی

”منقبت“

غلام محی دیں ہے تو کہ محی الدین ثانی ہے
خدا کا نور ہے اور اپنے آباء کی نشانی ہے
حسینی رنگ ہے منہ پر کسں کا خون ہے تن میں
نہی کی نسل ہے، حیدر کی جان، زہراء کا جانی ہے
اگر زلفِ سیہ دیکھو تو سبحان اللہ الذی اسرئی
اگر رخسار کی پوچھو، طلوعِ صبح ثانی ہے
ہے آنکھوں میں وہی اجداد کا ما زاغ کا سرمہ
کہ تعبیر دہن، مہر نبوت، کیا سہانی ہے

دو ابرو قلاب ہیں قوسین کی، ہیں گوش، او ادنیٰ
 دُرِ دندان سے تیس کو وہی نسبت پرانی ہے
 جہیں تفسیر والفجر، لیال ہیں عبادت میں
 قیامت خیز قامت، اک طلسمِ دلستانی ہے
 ہیں اخلاقِ مکرم اسوۂ حسنہ کا مجموعہ
 وہ جسمِ پاک گر دیکھو بہارِ نوجوانی ہے
 وہ دو لب کیا ہیں؟ اعجازِ مسیحا کا مخزن ہیں
 زبان کا پوچھتے کیا ہو؟ کہ اک بحرِ معانی ہے
 نجانے کیا چھپا ہے؟ ان کے ہاتھوں میں تعجب ہے
 روانِ دونوں سے سیلاب دُرِ وگوہرِ فشانی ہے
 مجسمِ نقطۂ قرآن ہے اُس یار کا چہرہ
 اگر کردار کی پوچھو تو تفسیرِ مثنوی ہے
 بحمد اللہ ملا ہے شیخ اک ایسا ہمیں چشتی
 ادھر وہ رشکِ یوسف ہے ادھر غوثِ زمانی ہے

”بحضور شیخ“

نہ ملتا پیرِ مئے خانہ تو متانے کہاں جاتے
 یہ دنیا بھر کے ٹھکرائے ہوئے جانے کہاں جاتے
 کسی کی چشمِ مے گوں سے ہی مے خانے میں رونق ہے
 وگرنہ خم کہاں ہوتا؟ یہ پیانے کہاں جاتے
 خدا رکھے تجھے ساتی، سہارا ہے غریبوں کا
 کہ ہم بے چارے ورنہ پھر، خدا جانے کہاں جاتے

تیرے باعث لگا رکھا ہے سینے سے زمانے نے
 میری دیوانگی کے، ورنہ افسانے کہاں جاتے
 تمہارے سنگِ در نے ہی تو رکھ لی ہے شرمِ اپنی
 بچوں کے جوش میں ورنہ، یہ دیوانے کہاں جاتے
 تیرے ہی حسن سے ہے انجمنِ قائمِ فقیروں کی
 تلاشِ شمع میں ورنہ، یہ پروانے کہاں جاتے
 چھڑایا معترض سے چشتی کو، تصویر نے تیری
 اکیلے ہم زمانے بھر کو سمجھانے کہاں جاتے
 ”بحضور شیخ“

مجھے مسرت بے حد ہے ہمنار کیا
 جو تو نے اپنی محبت سے دلِ فگار کیا
 میں گن سکوں تیرے احسان یہ غیر ممکن ہے
 دل کو نظر نے تیری، رشکِ لالہ زار کیا
 اسیر کیا ہوئے؟ ہر غم سے ہو گئے آزاد
 غلام پر وہ نظر کی، کہ تاجدار کیا
 شکار یوں کو ہوس ہے کہ کاش ہو انکا شکار
 جسے نگاہِ مست نے تیری، شکار کیا
 حریمِ خاص ہوا ہے دلِ حنین جب سے
 کہ تیرے ناکِ مرگاں نے زخمِ دار کیا
 نہ آ سکے گا اسے چینِ حشر تک شاید
 تمہاری زلفِ پریشان سے جس نے پیار کیا

رہی نہ جیت مآوئی کی اس کے دل میں ہوس
تری جناب کو جس نے بھی اختیار کیا
ہے چہرہ زرد تو آنکھوں میں خون کے آنسو
تمہارے عشق نے پیارے! سدا بہار کیا
نعیم خلد پہ اترا رہے تھے گل زاہد
دکھا کے تیری گلی، خوب شرمسار کیا
ہے دو جہاں میں اسی کی ہی عزت و تکریم
تمہارے عشق سے بے حظ نے جس کو خوار کیا
وہ کیا کریں گے شراب طہور کو چشتی
جنہیں نگاہ کے پیالوں نے بادہ خوار کیا
”بجصور شیخ“

جانِ جان کیا ہو تم؟ اتنا بتاؤ تو سہی
اک دفعہ پھر، وہ رخِ پاک دکھاؤ تو سہی
سینکڑوں راہ میں، مشتاق کھڑے ہیں ساقی
بن کے اک بار، ذرا سامنے آؤ تو سہی
نچ ہی جائیں گے مسیحا، یہ محبت کے مریض
شرہت دید کے دو گھونٹ پلاؤ تو سہی
نہ کرو ترس، میری حالتِ نازک پہ مگر
تم زبانِ اپنی کے اقرار نبھاؤ تو سہی
دیدہ و دل ہیں تری راہ میں قربان پیارے
چشمِ ے گوں ہی ذرا اپنی اٹھاؤ تو سہی

چاہتے ہو کہ مجھے قتل کرو، ٹھیک کرو
اپنے دامن کو ہی، دھبوں سے بچاؤ تو سہی
میں طلبگارِ تعلق ہوں وہ ہو جیسا ہو
پیار ممکن نہ ہو گر تم سے، ستاؤ تو سہی
میں جو خاموش ہوں، ہے درد تیرا مجھ کو عزیز
داورِ حشر تو کہتے ہیں بتاؤ تو سہی
چشتی صاحب کی غزل دیے تو ہے اوٹ پٹانگ
وہ کرم کرتے ہیں، کہتے ہیں ستاؤ تو سہی
”بجصور شیخ“

دل کو جو آگ لگی تھی وہ بجھائی نہ گئی
بات بنتی جو نہ تھی، سو وہ بتائی نہ گئی
سوچ رکھا تھا سنائیں گے انہیں قصہ دل
سامنے آئے تو اک بات بتائی نہ گئی
ہم نے کر ڈالے جتن سارے زمانے کے مگر
ہائے اے بختِ گلوں سرا! یہ جدائی نہ گئی
چاہا کم فہم رقیبوں نے کہ ہو غم کا علاج
پہ بہار آپ کے کوچے کی بھلائی نہ گئی
مل تو جاتے، جو چلا جاتا کسی محفل میں
منتِ دربان، مگر مجھ سے اٹھائی نہ گئی

دل تری یاد میں کیوں وقف نہ رہ جائے بھلا
کوئی خوبی بھی تری، غیر میں پائی نہ گئی
قرض بڑھتا ہی گیا مجھ پہ ترے احسان کا
مجھ سے اک دمڑی بھی اس مد میں چکائی نہ گئی
لطف، رودادِ غم عشق میں آتا تھا انہیں
جی ہی بھر آیا مرا، مجھ سے سنائی نہ گئی
زور تو سیلِ حوادث نے لگایا ہے مگر
حسنِ آن ذات کی، چشتی وہ صفائی نہ گئی

”اپنے والد بزرگوار حضرت شیخ الاسلام محدث گھوٹوئی

کے فراق میں“

جب سے ہوا ہے مے کدہ ویراں ترے بغیر
جم ہی سکی نہ محفلِ رنداں ترے بغیر
کہنے کو شاید، آ تو گئی ہے بہار، پر
سونا پڑا ہے اپنا گلستاں ترے بغیر
شبِ غم نہیں، یہ اشک ہیں رخسارِ پھول پر
گویا کہ رو رہے ہیں گلِ خنداں ترے بغیر
میرے پہ بس نہیں، کہ جہاں بھر اداس ہے
ہنتے ہوئے بھی روتے ہیں انساں ترے بغیر
اک تم ہی کیا گئے ہو کہ سب کچھ ہی لٹ گیا
کیا کیا ہوا ہے، کیا کہوں؟ ویراں ترے بغیر

جو چیز تیرے وصل میں تھی مایہِ سرور
وہ سب ہے اب ملال کا ساماں ترے بغیر
جو گھر کہ تیرے دم سے تھا میرے لئے اِرم
ہے اُکل و ٹھٹھ والا بیاباں ترے بغیر
جیتے تھے تیرے واسطے، روٹھے ہو چونکہ تم
ہم کیا کریں گے زیست کو جاناں! ترے بغیر
سمجھا چکا ہوں لاکھ دلِ ناصبور کو
پاتا نہیں ہے چینِ میری جاں! ترے بغیر
یتیمِ بھر ہووے، شقایب کس طرح
دل کا جہاں میں کون ہے درماں ترے بغیر
جس سر پہ سایہ کرتے تھے تم ابر کی طرح
گرتے ہیں اس پہ صاعقہ سنوراں ترے بغیر
کشتیِ نوح، جن کیلئے ذات تھی تری
وہ ہیں رہیں منتِ طوفان ترے بغیر
خواہاں تھے جس کے جینے کے حضرت، وہی وہی
چشتی ہے تھوڑی دیر کا مہماں ترے بغیر

☆☆☆

”حضرت شیخ الاسلام کے چھوٹے صاحبزادے“

از قلم الشیخ پوتا بریگیڈیز عبدالقیوم (ریٹائرڈ)

حضرت علامہ حافظ غلام احمد قادری رحمۃ اللہ علیہ وہ خوش نصیب اور صاحب عظمت فرزند جلیل تھے جنہوں نے ۲۵ اکتوبر ۱۹۲۹ء کو فخر علماء متاع صلیاء حضرت شیخ الاسلام غلام محمد محدث گھوٹوئی رحمۃ اللہ علیہ کے گھر بہاولپور میں آنکھیں کھولیں آپ نے ابتدائی تعلیم جامعہ عباسیہ بہاولپور سے حاصل کی اور وہیں سے فارغ التحصیل ہوئے آپ نے اپنی عملی اور پیشہ ورانہ زندگی کا آغاز صادق ڈین ہائی سکول میں ملازمت سے کیا اور بہاولپور شہر کے مختلف سکولوں یعنی عباسیہ ہائی سکول اور ٹیکنیکل ہائی سکول میں عربی اور اسلامیات کی تدریس پر اپنی پیشہ ورانہ زندگی کا اختتام کیا۔ آپ کی ملازمت کا آغاز ۱۰ مئی ۱۹۵۱ء کو ہوا اور ریٹائرمنٹ ۵ فروری ۱۹۸۰ء کو ہوئی۔

آپ کو گولڑہ شریف سے عشق کی حد تک لگاؤ تھا اور تمام گرمیوں کی چٹیاں گولڑہ شریف میں گزارتے وہاں کے معمولات میں حضرت قبلہ بابو جی کی خدمت میں روزانہ صبح حاضری اور ان کو مٹھیاں دانا، ان کا بہت بڑا اعزاز ہے، آپ کا علامہ پیر سید غلام نصیر الدین شاہ نصیر رحمۃ اللہ علیہ سے خاص تعلق تھا اور تقریباً تمام وقت ان کی خدمت میں رہ کر انکی عالمانہ گفتگو اور شاعری سے محظوظ ہوتے اور بعد میں اسکا تذکرہ فرماتے تھے۔ پرسوز آواز کے مالک تھے، حمد و نعت اور غزل سنا کر بھی اپنے پیرزادہ کی قربت حاصل کی۔ آپ اپنے والد محترم کے ہر دل عزیز فرزند تھے اور ساری ساری رات اپنے والد گرامی کی خدمت میں گزار دیتے تھے، حتیٰ کہ جب آپ کے والد گرامی حضرت شیخ الاسلام محدث گھوٹوئی اپنی عمر کے آخری حصے میں شوگر کے مرض کی وجہ سے علیل اور لاغر ہوئے تو وہ انہیں رفع حاجت کے لیے اٹھا کر لے جاتے۔ آپ نے اپنے والد محترم کی خدمت کر کے بہت دعائیں اور شفقت وصول کی۔ اپنی والدہ محترمہ کے تو وہ خاص لاڈلے تھے جو ان کو پیار سے گانے سناتے تھیں۔ وہ دوسرے غیر تدریسی مشاغل کھیل، کھیتی باڑی اور خاص کر ڈیری فارم کے دلدادہ تھے وہ اپنے خوبصورت جانوروں سے دلی لگاؤ رکھتے تھے خوش لباسی اور زہد و عبادت ان کی پہچان تھی جس کے لیے وہ مشہور تھے۔

خدمت خلق کے سچے جذبے اور نسل نو کیلئے علمی راہنمائی انسان کو وہ مقام عطا

کرتے ہیں جن سے وہ رشک ملائکہ بن جاتا ہے۔ حضرت علامہ قادری مرحوم کہتے تھے کہ جب تک بندہ گناہ اور خطا کرتا ہے اور اپنے عمل سے فساد اور قتل و غارت اور فتنہ پردازی کا سبب بنتا ہے تو قدرت کو ملائکہ کے سامنے شرمندہ کرنے کی کوشش لا حاصل کرتا ہے، چونکہ ملائکہ نے کہا تھا: ترجمہ۔ ”کیا تو ایسا خلیفہ بنائے گا جو خونخوار اور فساد ہی ہوگا“ اور بندہ جب پارسائی اور پاک دامن، شرافت اور عبادت میں خلوص اپناتا ہے تو ملائکہ کے سامنے اسکی قدرت کی خوشی کی انتہا نہیں رہتی۔ وہ ملائکہ میں اپنے بندے پر فخر کرتی ہے۔

حضرت علامہ صاحب کی گفتگو کا اکثر حصہ علمی نکات پر مشتمل ہوتا تھا اور نکتہ آفرینی و بذلہ نئی ان کی پہچان تھی۔ اکثر اوقات مسائل فقہ کی اہمیت بیان کرتے ہوئے فرماتے کہ اگر علم فقہ اور آئمہ دین مجتہدین نہ ہوتے، تو احادیث نبویہ سے مستنبط ہونے والا دین کا بہت بڑا حصہ، اہل اسلام سے مخفی رہتا اور نتیجتاً علم کی راہیں دشوار اور مسدود ہو جاتیں۔ ایک مرتبہ موصوف کے سامنے عجیب و غریب سا سوال آیا کہ قرآن فہمی اس وقت تک بہت مشکل ہے جب تک حدیث فہمی نہ ہو اور حقیقت میں قاعدہ اور اصول بھی یہی ہے کہ حدیث پاک قرآن کی سب سے پہلی تشریح ہے مگر سائل کے سوال میں اعتراض یہ تھا کہ اس طرح قرآن تو حدیث کا محتاج ہو گیا مگر جب حضرت قادری مرحوم نے جوابی تقریر کا آغاز کیا تو اس سے معلوم ہوتا تھا کہ مرحوم میں حضرت شیخ الاسلام کی روح عود کر آئی ہے۔ چہرے پر محققانہ نور، فکر میں اچھوتا رنگ اور زبان سے فقہیانہ الفاظ کی خوشبو آنے لگی۔ اور بڑے دلکش انداز میں بولے: قرآن (کتاب اللہ) حدیث پاک کا محتاج نہیں بلکہ ہم قرآن پاک سمجھنے کیلئے حدیث پاک کے محتاج ہیں اور رہیں گے۔ سنت رسول تو زینہ ہے کتاب اللہ کے معانی تک پہنچنے کا اور محبت رسول ذریعہ ہے قرآن فہمی کا۔ وہ اکثر مجتہدین کے اقوال نقل کرتے اور آثار صحابہ سے استشہاد لیتے۔ فقہی اقوال میں جب امام اعظم سیدنا ابو حنیفہ نعمان بن ثابت کا ترجیحی قول نقل کرتے تو فرماتے۔ واہ امام اعظم واہ!

آپ اپنے عظیم والد شیخ الاسلام بحر العلوم حضرت مولانا غلام محمد محدث گھوٹوئی رحمۃ اللہ علیہ کے جلال و جمال کا امتزاجی پیکر تھے اور حضرت شیخ الاسلام رحمۃ اللہ علیہ کے علم کا سکہ بر اعظم ایشیاء کے اسلامی ممالک میں چلتا تھا۔ علمائے کرام کی گردنیں ان کے سامنے جھک جاتی تھیں۔ جناب شیخ الاسلام کا سراپا جناب غلام احمد قادری کی صورت میں لوگوں کے سامنے بڑے آب و تاب اور شان و شوکت سے آفتاب کی مانند چمکتا رہا۔

جناب قادری مرحوم آنحضورؐ کی طیب و طاہر زندگی کو ہمیشہ عیب سے پاک گردانتے تھے بلکہ کبھی کبھی اپنی گفتگو میں یہاں تک کہہ دیتے کہ حضور علیہ الصلوٰۃ والسلام کی ذات نہ صرف عیب سے پاک ہے بلکہ عیب کے تصور سے بھی پاک ہے۔ وہ اپنے اس دعویٰ کو قرآن کریم کی متعدد آیات سے ثابت کرتے۔ ترجمہ: ہماری کائنات کو دیکھو کہیں تم کو کوئی تفاوت، کجی یا عیب نظر آتا ہے؟ تمہاری نظریں خیرہ ہو کر تھک ہار کر لوٹ آئیں گی مگر تمہیں ہماری تخلیق میں عیب نظر نہ آئے گا اور پھر بڑے جوش و جذبے اور ولولے سے بول اٹھتے کہ یہ تو کائنات کا حال ہے اور جس محبوب نبیؐ کے طفیل یہ کائنات بنی اس نبی کی شان کیا ہوگی۔ وہ اکثر فرمایا کرتے تھے کہ بعثت یعنی اعلان نبوت سے پہلے کی زندگی بھی پاک، طیب و طاہر، پاکیزہ اور ہر لمحہ معجزہ نماتھی جو کہ آنحضورؐ کے الصادق ہونے کی دلیل ہے۔ بن دیکھے خدا کو اپنی رسالت کی زبان سے عرب کے ان پڑھ، مشرک، ظالم اور ہٹ دھرم معاشرے سے تسلیم کرانا کوئی آسان کام نہ تھا۔ توحید اور اقرار توحید کا سارا بوجھ رسالت کے کندھوں پر تھا۔ توحید خداوندی کی خاطر اپنی جان پر ظلم سہنا، مصیبتوں اور تکلیفوں کے طوفانوں کا مقابلہ کرنا اور ہجرت کرنا سب کچھ اپنے ایک خدا کی خاطر تھا اور اکثر و بیشتر یہ آیت بھی شان رسالتؐ میں پیش کرتے۔ ترجمہ: ہم نے تمہارے لئے نبیؐ کی زندگی کو کامل نمونہ بنایا ہے۔

علامہ مرحوم فرماتے: عالم قرآن کا حافظ قرآن ہونا ضروری ہے اور پھر ان دونوں کا عامل قرآن ہونا بھی ضروری ہے۔ اس طرح قرآنی برکات زیادہ سے زیادہ انداز میں سمیٹی جاسکتی ہیں۔ وہ اپنی بصیرت سے حالات حاضرہ کو قرآنی آیات سے منطبق کرتے اور فرماتے کہ فلاں فلاں مسئلہ قرآنی آیت کے مفہوم سے ملتا جلتا ہے۔

آپ اپنے بڑے بیٹے عبد القیوم کو، جو کہ پاکستان فوج سے بریگیڈیئر ریٹائرڈ ہوئے، اپنا نعم البدل کہہ کر پکارتے تھے۔ وہ اس کے ادب و احترام پر فخر کرتے ہوئے کہتے کہ عبد القیوم جیسا عظیم بیٹا میری تمام زندگی کی کمائی ہے اور اس کی گواہی وہ اپنی اہلیہ محترمہ سے لیتے۔ جناب علامہ قادری دعا فرماتے کہ اللہ رب العزت ہر کسی کو عبد القیوم جیسا باادب بیٹا نصیب فرمائے۔

حضرت علامہ صاحب مرحوم اولاد کی تعلیم و تربیت جیسے امور میں سمجھوتے کے قائل نہ تھے۔ ان کی اولاد میں چار بیٹے (۱) الشیخ پوتا بریگیڈیئر عبد القیوم (ریٹائرڈ) (۲)

الشیخ پوتا عبد الحلیم (۳) الشیخ پوتا جمال احمد (۴) الشیخ پوتا محمد بلال شامل ہیں۔

آپ، قادری اور حنی حسینی نسبت کو عظیم سرمایہ سمجھتے تھے۔ جناب غوث پاک سے خاص قلبی رشتہ اور روحانی تعلق تھا۔ مسلسل ۷۶ سال دین، ملت، مذہب اور اہل خاندان کے لئے بے لوث خدمات سرانجام دے کر اپنی یادوں کے انمٹ نقوش چھوڑ کر حضرت علامہ حافظ مولانا غلام احمد قادریؒ ۱۹ جنوری ۲۰۰۵ء کو داعی اجل کو لبیک کہہ گئے۔ انا للہ وانا الیہ راجعون۔ ان کی نماز جنازہ مہر آباد کے مولانا فخر الدین شاہ صاحبؒ نے پڑھائی اور دربار حضرت قبلہ عالم مہاروی رحمۃ اللہ علیہ کے سجادہ نشین صاحبزادہ غلام معین الدین صاحب نے دعا کرائی۔

آپؒ کا جنازہ بہاولپور کی تاریخ میں بہت بڑا جنازہ تھا، اعلیٰ فوجی افسران، سول حکام، علماء کرام، قومی اور صوبائی اسمبلی کے ممبران، سیاست دان، وکلاء، تاجر، صحافی اور امیر آف بہاولپور نواب صلاح الدین عباسی کے علاوہ ہزار ہا اہل اسلام نے نماز جنازہ میں شرکت کی اور آپ کے لئے دعاء مغفرت و رحمت میں شامل ہوئے۔

☆☆☆☆